
श्रोः 
प्रस्तावना 


तत्र भवता अन्नम्भट्टेन विरचितः तकंसंग्रहुः तत्कृतदीपिका- 
ख्यव्याख्यानसहितः न्यायशास्त्र मधिजिगांसमानः स्वरपि आदौ 
पठ्यत इति विश्वप्रसिद्धम्‌ । तकंसंग्रहस्य दीपिकान्यतिरिक्तानि 
पदङरत्यम्‌, न्यायबोधिनी, वाक्यवृत्तिः, निरुक्तिः, पदट्ाभिरामटिप्पणी 
इत्यादीनि बहुनि व्याख्यानानि मुद्वितान्यसुद्ितानि च उपलभ्यन्ते । 
तथा दीपिकायाः रामरुद्री, नीलकण्ठकृता प्रकाशिका, नुसिहशास्वि- 
कृता प्रकाशिका, पद्वाभिरामकृता प्रकाशिका, इत्यादयः अनेका 
व्याख्याः मुद्रिता अमृद्रिताश्च वतन्ते । तकसग्रहव्याख्यासु न्यायबोधिन्याः 
दीपिकान्यख्यासु नीलकण्ठीयप्रकाशिकायाश्च पठनपाठनप्रचारोऽस्ति । 
संक्षिप्तशेल्या अपेक्षितसकलाथं प्रतिपादकत्वरूपो विशेष एव पठनपारठ- 
नगोचरतायां मूख्यो हेतुः । त्रापि नीलकण्ठप्रकाशिका लघुगादा- 
घरीति व्यपदेशयोग्या छाव्ाणां विदुषां च चित्तरञ्जकतमा चकास्ति । 
येषां गादाधर्यादिषु ग्रन्थेषु गाढः परिचयो वतते त एव प्रकाशिकायाः 
तात्पयं रसं च ज्ञातुमनुभवितुं च शवनुवन्ति । 


तस्याः नीलकण्ठप्रकाशिकायाः प्रतिवाक्यं भावाथस्पष्टीकरण- 
चणा काचन व्याख्या चिरात्‌ नावतीर्णां। यद्यपि नीलकण्ठपुत्रेण 
कृता भास्करोदयनाम्नी व्याख्या बहोः कालात्‌ पूर्वं निणंयसागर- 
येन्त्रालयेन मृद्रापिता उपलभ्यते, तथापि अपेक्षितस्थले समुचित- 
रीत्या अव्याख्यानात्‌ अनपेक्षितविस्तरकरणाच्च बालताकिकाणां 


11 

नोपकारिणी सा । प्रत्युत बहुषु स्थलेषु प्रकाशिकायाः हदयमनव-. 
गच्छन्ती विपरोततया व्याख्यान्ती व्यामोहुमेव जनयति । इयं नील- 
कण्ठपुत्रेण न कृता स्यादित्यपि ताद्शस्थलानां दशनेन मतिः समुप- 
जायते । अत एव मादृशानां वालताकिकाणां विदुषां चोपकाराय 
समीचीना काचन व्याख्या कतंव्येति बहोः कालात्‌ पूर्वं नावल्पाका- 
भिजनान्‌ पण्डितप्रवरान्‌ एन्‌. एस्‌. रामान॒जताताचार्यान्‌ प्राथेयम्‌ । 
तेषां सविधे न्यायशास्त्रं मयाघधीतमितीमं सम्बन्धं पुरस्कृत्य प्रा्थना- 
मकरवम्‌ । तेऽपि सद्यः प्राथेनां स्वीकृत्य एकवर्षाभ्यन्तरे बालप्रिया- 
नाम्नीं प्रकाशिकायाः व्याख्यां निर्माय अदुः । तस्याः प्रकाशनसमयोऽ- 
धुना समुपनत इति नितरां मोमुद्यते चेतः । अनया व्याख्यया बालः 
ताकिकराः सवेऽपि महान्तमुपकारं प्राप्यस्यन्तीति निश्चप्रचम्‌ । 


अथ भास्करोदवायां वि्यमानान्यसांगत्यानि स्थालीपुलाकन्या- 
येन प्रदशेयामः- 
| १। 
प्रकाशिकायां ^तकस्यापादकाभावसाधकविपर्ययप्रतियोग्यापा्य- 
कत्वरूपविपर्॑ये तत्को टिप्यवसायित्वं दशयति - दशंनाभावान्ना- 
स्तीति इति पङ्क्तिः (पर. १४२) दृष्यते । अस्याः पङ्क्तेर्वस्ति- 
वाथः अयम्‌ - यद्यत्र घटः स्यात्तहि भूतलमिव घटो्रक्ष्यत' इत्या- 
कारके तक आपादको घटः तस्याभावः घटाभावस्तस्य साधको विपर्यय- 
दशंनाभावः तस्य प्रतियोगि दशंनमेव आपाद्यमिति आपादकाभावः 
साधकविपयंयप्रतियोग्यापा्यकत्वं तकंस्येति । 
२. 
भस्करोदयाक्रारस्तु इममाशयमगृहीत्वा किमपि लिखति । तथ 1. 
हि भारकरोदयापङक्तिः - “आपादकस्य दशंनापत्तिसंपादकघटास्तित्वस्य 


१) 
अभावसाधको दशेनाभावो नास्तीति यो विपर्ययः तत्प्रतियोगिद्श- 
नाभावरूपविपयंयप्रतियोगि यहशेनं तस्यापाद्यत्वरूपं विपर्यये दशंना- 
भावान्नास्तीति व्यत्यासरूपे तत्कोटिप्यवसायित्वं नास्तीत्यभावकोटि- 


प्थवसायित्वं तकंस्य दशंयतीति सभूदितार्थः' (पृ, ८०) इति । 


तकिता आपादिता प्रतियोगिनो घटादेः सत्त्वस्य सत्त्वप्रसक्तेः" 
इति प्रकाशिका (पृ, १४२) । अत्र त्रिता इत्यस्य आपादन- 
विषयभरूतेत्यथंः । आपादनाश्रयभतेति भास्करोदया (प. ८०) । 


|३। 
सत्प्रतिपक्षप्रकरणे प्रकाशिकायां 'यत्संबन्धि यत्‌ साध्यं तद- 
भावव्याप्यहेः्वन्तरस्य ज्ञानं पक्षेऽस्ति स सत्प्रतिपक्त इत्यथः" इति 
पङ्क्तिदुंश्यते (पृ, २०३) । तस्या अयमर्थः - यत्संबन्धीत्यस्य 
यद्धेतुसंबन्वीत्यथः । तथा च यद्धेतुसंबन्धि यत्‌ साध्यं तदभ।व व्याप्य 
हेत्वन्तरस्य ज्ञानं तत्पक्षेऽस्ति स सत्प्रतिपक्षः । स सत्प्रतिपक्ष इत्यत्र ` 
तत्पदेन यत्संबन्धीत्यत्र यत्पदेन गृहीतो हितु््राह्य इति । भास्क रोदयायां 
तु - "यत्पदेन प्रकृताभिग्रेतपक्षपरिग्रहः ¦: पक्षेत्यत्र॒ तदित्यादि: । 
तथा च यत्पक्षक यत्साध्यं तदभावनव्याप्यहेत्वन्तरस्य ज्ञानं तत्पक्षे स 
इत्यन्वयः इति व्याख्यानं दुष्यते (पृ. ११६) । अव्रानन्वयादिक 
विदुषां स्पष्टम्‌ । 
[४] 
प्रामाण्यवादे प्रकाशिकायां - भटमते तु ज्ञानस्यातीन्द्रियतया 
ज्ञाततालिङ्गकानुमितेरेव प्राथमिकज्ञानग्रहरूपतया तया प्रामाण्यं 
गृह्यते इति पङ्क्तदूंश्यते (षू. २६९) । अव्र ज्ञानस्य ग्रहः ज्ञान- 
ग्रहः प्राथमिकश्चासौ ज्ञानग्रहष्चेति कमेधारयः । तेन प्रथमिकृत्वं 


1 
ज्ञानग्रहविशेषणम्‌ । ज्ञानग्रहे प्राथसिकत्वविशेषणात्‌ नैयायिकसंमत- 
प्रवृत्त्यादिलिङ्ककानुमित्यात्मकः द्वितीयो ज्ञानग्रहः व्यवच्छिद्यत इति 
प्रकाशिकाशषयः । ॑ | 
भास्करोद्रयायां तु एतत्तत्त्वाज्ञानात्‌ प्रथमे भवं प्राथमिकं तच्च 
जञानं व्यवसायात्मकं, तस्य ग्रहरूपतया तदग्राहकानुमित्यात्सकज्ञान- 
स्वरूपतयेति यावत्‌" इति यत्किमपि व्याख्यातम्‌ (पृ. १६७) । 


[५ 


तथा ततेव - अनुमानप्रयोगस्तु इदं ज्ञानमप्रमा विसंवादि- 
प्रवृत्तिजनकत्वात्‌ यन्नैवं तच्चेवमु" इत्ति दुष्यते (पृ. २८८) । अत्र 
विसंवादिप्रवृत्तीत्यत्र विस्वादिनी या प्रवृत्तिः तज्जनकत्वादित्य्थः । 
विसंवादिनीत्यस्य विफलेत्यथंः । भास्करोदयायां तु "विपरीतज्ञान- 
वत्प्रवृत्तिजनकत्वादित्यथंः" इत्युन्तम्‌ । अनेन विसंवादिनः प्रवृत्तिरिति 
विग्रहोऽभिप्रेतः । अव्रानौ चित्यं स्पष्टमेव । 


उदाहरणार्थं कानिचित्‌ स्थलानि प्रदशितानि । एतादृशस्थलेष 
बालप्रियायां प्रामाणिकरीत्या व्याख्यानं कृतम्‌ । | 


अथेतन्मृद्रणसमाप्तिससये तिरुप्पूक्कुलिस्वामीति विख्यातं: साधं- 
शतसंवत्सरेभ्यः पूर्वं काञ्चीमध्युपितवन्धिः चतुस्तन्वनिष्णातं. 
विरचितानेकन्यायग्रन्थक्रोडपतव्रेः श्रीकरष्णताताचार्यः कृतायाः प्रसारणाः. 
ख्यायाः प्रकाशिकाव्याख्यायाः एका तालपद्रमयी ग्रन्थलिपिमात्रका 
सप्रतिं काञ्चीमधिवसतां विट्लियपाक्कं श्रीसस्पत्कुमारताताचार्याणां 
सकाशात्‌ लब्धा । व्धाख्येयं श्रीकरृष्णताताचार्यः मातृकार्पेण वि- 
लिखितेति तालपलग्रन्थपृष्पिकातः अवगम्यते । अपि चादयत्यप्रमा- 


; 
त्वानृगमः तथैव न्यायसिद्भाञ्जनव्याख्याथां रत्नपेटिकायां दृश्यत । 
कि च तदीयग्रन्थान्तरशेलीमनृकरोतीयं प्रसारणा। अतो व्याख्येयं 
शरीकृष्णताताचार्थैः कृतेत्यत्र न कोऽपि संदेहः । अस्यां प्रसारणायां | 
प्रायः सर्वेषां लक्षणानामनुगमाः वतन्ते । तस्मादियं व्याख्या अनुगम- 
मागंजिन्ञासूनां महते उपकाराय कत्पेतेति मत्वा अस्या अपि प्रक्र 
शानं यूक्तरूपं मन्वानेन मया अनुवन्धरूपेण व्याख्येयं मृद्रापिता । 
यदि पूव॑मेवेयं समुपलब्धा अभविष्यत्‌ तदा इयमपि तत्तत्स्थलस्याध- 
स्तात्‌ बालप्रियया साक मुद्रापिता अभविष्यत्‌ । अथापि अनुबन्ध- 
रूपेण वा मृद्रणार्थमियं लब्धेति अलभ्यला्नेनेव संतुष्यत्यन्तर ङ्खम्‌ । 


ग्रन्थस्यास्य तकसङ्ग्रह्‌-दीपिका-प्रकाशिका-वालत्रि या-प्रसारणा- 
गुञ्जरूपस्य प्रकाशनम्‌ - 


"सिद्धयन्ति कमेयु महत्स्वपि यचियोज्याः 
सम्भावना गुणमवेहि . तसमीश्वरणाम्‌ ॥ 


इति नीत्या - बाल्यात्‌ प्रभृति निरवग्रहानग्रहगभंण कटाक्षविशेषेण 
मामुज्जीवयतां वेदादिशास्तरसंरक्नषणाधं कृतावताराणां आजन्मणशुद्धानां 
महषिप्रवराणां आचायंतल्लजानां भक्तजनव्ृन्दः सेव्यमानानां 
श्रीकाञ्चीकामकोटिपीठाधीश्वराणां श्रीमच्चन्द्रशेखरेन्द्रसरस्वतीश्ची- 
चरणानां मद्गुर्वर्याणां करुणाविलासविज्‌ स्मितम्‌ । 


मम मातुलपादानां श्रीकाञ्ची-जाचायंचरणपादपद्यभक्ताग्रगण्यानां 
धरममेरक्षणध्ुरंघराणां सत्कमंनिरतानां शमदमाद्यात्मगुणसंपच्चानां 
समधिगतन्यायादिशास्वसाराणां श्रौ काड्छिनाथायेंव्याणां षष्टयब्द- 
पूतिमहोत्सवस्मारकचि ल्लतया ग्रन्थमेनं श्रीदक्षिणामूतिव्यासशङ्कुर- 
शब्दितं सत्यज्ञानपदोदितं च यज्ज्योतिः तत्स्वरूपाणां श्रीकामकोष्ठ- 


५ 1 
वरपीठजुषां गुरूणां चरणनलिनयोः प्रणमशतानि विधय नथायत्रेदा- 
न्तादिशास्त्रेष व्युत्पत्त्यतिशयं प्राथयमानः सभक्तिश्रद्धं समपेयामि । 


समृचितसरलव्याख्यानतिरदेण तकंशास्ताध्ययनात्‌ ब्रिभ्यतां 
बालताकरिकाणां ग्रन्थोऽयं महन्तमुपकारम।धस्परति । सत्स््रपि बहुषु 
कायेषु मत्प्राथेनाम _्गीकृत्य मटोपक।रकरीं बालग्रिधां निर्माय मद्‌- 
शान्‌ ब्रालताकिकरान्‌ अनणृहीतवदूयः मम तकशस्तगुहस्यः न्पाय- 
मीमांसा - व्याकरण - वेदान्तशिरोमणिभ्यः विरचितानेकभ्रन्थेभ्यः 
श्रीकाञ्चीकामकोटिपीठा धौश्वराणां परमानुग्रहपात्तभूतेस्यः तिरुपति- 
स्थकेन्द्रीयसंस्छृतविदयापीठे प्राध्यापकपदमल्गेद्धयः विष्ठद्ररेभ्यः 
श्री. एन्‌. एम्‌. रामनुजताताचयेभ्यः परां कृतज्ञतां प्रकृटथामि । 


अस्य ग्रन्थस्य आमुखलेखनेन माम्‌ अनुगृहीतवतां प्राच्पप्रतीच्य- 
विद्याविशारदानां विख्यातविदुषां मद्रपुरीविश्वविद्यालये संस्कृत- 
विभागस्य प्राध्यापकानामध्यक्षाणां च डा० के. कुञ्जुण्णिराजामहो- 
दयानां हाद कातं्यमाविष्करोमि । 


प्रसारणाख्यव्याख्यायाः तालकोशरूपां प्रति दत्त्वा उपक्र तवदय: 
काञ्चीपुरनिवासिभ्यः,विद्रद्भ्यः श्री वित्लिधम्पाक्कं सम्पत्कुमारताता- 
चा्येभ्यः, तस्या एव काकदमयप्रतितः छयाचिलल्पा प्रति सम्पाद्य 
दत्त्वा उपकृतवद्धयः अडयारुकोशालयाधिकारिभ्यश्च हादिकीं 
कृतज्ञतां प्रकाशयामि । 


एतद्ग्रन्थस्य मुद्रणोपयोभितया सुस्पष्टरीत्या देवनागरलिप्या 
मातृकां विलिखितवद्भ्यः न्यायशिरोमणिभ्यः डा° ई. गोविन्दन्‌ 
` महाशयेभ्यः कृतज्ञतां निवेदयामि । 


्‌ 11 
समीचीनपक्किकया निदिष्टसमये मुद्रणं कृतवते इटद्धो 


मुद्रणालयाधिकारिणो एम्‌. एस्‌. मणियवन्‌ महाशयाय मङ्खलाशा- 
सनपूवेकं कृतज्ञता निवेद्यते । 


अपि च उपोद्धाते दीपिकादिष्‌ विवेचितविषयाणां मध्ये 
मुख्यतमततया प्रतिभातान्‌ प चदशविषयान्‌ अधिकृत्य प्राचीननवीन- 
न्यायवेशेषिकम्रन्थादिप रामशेपृवेकं विवेचनं अकरवम्‌ । अनुसन्धान- 
मार्गानुसारेण लिखितोऽयमुपोद्धातः अनुसन्धानकुतूहलिनामृपकाराय 
कल्पते 1 अनवधानतः मृद्रणादौ जाताः अशुद्धयः विद्दि क्षन्तव्याः 
शोधनी याश्चेति प्राथये । 


इति 
श्रीकामकोष्ठवरपीरजुषां गुरूणां 
वैशाखशुद्धपूणिमा पादारविन्दमकरन्दरसंकजीवी 
(२९-५- १९८०) एन्‌. वीलिनाथः 





पयो क 


| श्रीः 1 
[१] मङ्टवाद्‌ः 


इह॒ खलु प्रायः सर्वेऽपि ग्रन्थकाराः म्रन्थारम्भसमये -मङ्गलमा- 
चरन्तीति सर्वसंप्रतिपन्नम्‌ । तत्र मङ्गलाचरणे किं प्रमाणम्‌ १किवा 
प्रयोजनमिति मङ्खलवादे निरूप्यते । न्यायभाष्यकारः मङ्गलाचरण- 
मधिकृत्य न किमप्यवादीत्‌ । त्यायवा्तिककारोऽपि मङ्गलाचरणं 
विनैव प्रबन्धमारेभे । टीकाकारस्तु वाचस्पतिमिश्वः मङ्खलाचरणपूवे- 
कमेव टीकामारभत । तत्र परमशिष्टोऽपि वातिककारः कृतो वा 
ग्रन्थारम्भे मङ्खलं नाचचारेत्याशङ्क्य इष्टदेवतानमस्काररूपं मङ्गलं 
करृतवानेव । अथापि भ्रन्थे तन्न न्यवेशयत्‌ । न हि मङ्कखलकरं यद्य- 
त्करियते तत्सवं ग्रन्थे निवेशनीयमिति नि्व॑न्धोऽप्तीति समाधानं 
प्रोवाच टीकाकारः । ततसन्दभं --- 


` अविगीतशिष्टाचारपरम्पराप्राप्तो वातिककारेण 


परमशिष्टेन कृतोऽपीष्टदेवतानमस्कारो न शास्ते ` 
निवेगेतिः "1 


इति वदन्‌ मङ्कलाचरणे शिष्टाचारः प्रमाणमिति सूचयति । तात्पयं - 
टीकापरिशुद्धौ उदयनाचार्याः - कार्यारम्भे प्रारब्धस्यान्तरायविरहेण 
परिसमाप्ति कामयमानाः अभीष्टदेवतानमस्कारपूवेकं प्रेक्षावन्तः 
प्रवतंन्ते । परं तु दुश्यते तत्र तत्र बहुशो व्यभिचारः, कृतनमस्कार- 
स्यापि समीहितासिद्धेः, अकृतनमस्कारस्यापि समीदहितसिद्धेश्च । न 
सात्र “ वृष्टिकामः कारीरीं निवैपेत्‌ ' इत्निवत्‌ श्रारब्धपरिसमाप्ति- 
कामो देवतां नमस्करर्यात्‌' इति श्रुतिरस्ति येन व्यभिचारेऽपि कमेकते- 
साधनवगरण्यं कल्पयामः । तस्मात्‌ “अथेकाम इह वटे प्रतिवसन्तं यक्षं 

पूजयेत्‌” इतिवत्‌ अप्रामाणिकप्रसिद्धिविजुम्भितमेतन्म ङ्गलाचरण- 
मित्यभिसन्धाय किमु वातकृता मङ्गलं न कृतम्‌? इत्याकाङक्षा- 
समाधानाथः पूर्वोक्तटीकाम्रन्थ इत्यवतारिकां कृत्वा, प्रत्यक्षमिव अवि- 
गीतशिष्टाचारोऽपि श्रुतिसद्भावे प्रमाणमेव, निमूलस्य शिष्टाचार 
स्यासंभवात्‌ । तथा च क्वचिन्मद्कले समाप्त्यभावः कर्भकतृसाधन- 
वेगरुण्यप्रयुक्तः । इह जन्मनि असत्यपि मङ्गले समाप्तिस्तु जन्मान्तरी- 
यमङ्कलाधीनेति समवर्णयन्‌ । एतेन शिष्टाचारानुमिता शतिः मन्थाः 
रम्भे मङ्कलकतंव्यतायां प्रमाणमिति उदयनाचार्याशयोऽवगम्यते, 
-मङ्कलं समाप्तिफलकमिति च । 
तल बूषणकाराद्यः | 
न्यायभूषणकाराः - प्रणामक़ृतेन हि मद्कलेन अधममंप्रति- 

बन्धकेन अधर्म॑मुला विघ्नविनायकाः प्रोत्सायेन्ते । ततः शास्त्रपरि- 
समाप्तिरित्यथंवान्‌ प्रणामः । यत्र तु न समाप्तिस्तत्र प्रणामस्या- 
सम्यक्त्वमनुमेयं कतुंरधमबाहुल्यं वा । यव्राप्यन्तरेण प्रणामं शास्त 
परिसमाप्तिदुंश्यते, तत्रापि मानसः कायिको वा प्रणामोऽनुमेयः, सा- 
घनान्तरसाध्यो वा धमः । वाचिकप्रणामे त्वन्येषामप्युपदेशसिद्धिरिति 
विगश्नेषः । यस्य तु विघ्नहेतुरधमं एव नास्ति, तेनापि तदाशङ्धया 
कृतंव्य एव प्रणामः । शल्वायाशङ्कया अस्त्रादिसंग्रहवदिति निरूप- 
यन्तः मद्धलस्यावश्यकतंव्यतां बोधयन्ति । मङ्खलकर्तव्यतायां प्रमाणं 
तु ते न प्रत्यपादयन्‌ । मङ्धलस्य समाप्तिफलकत्वमेव भासर्वंज्ञाभि- 
मतम्‌ । 
म वैशेधिकदौनरीतिः 

. वेशेषिकदशने ˆ अथातो धमं व्याख्यास्यामः ' इति प्रथमसूत्र 
आदौ अथशब्दं प्रयुञ्जानः कणादो मङ्गलमाचरति स्मेति उपस्कार- 
कारो व्याचष्टे । भाष्यकारः प्रशस्तपादाचा्येः श्रणम्य हेतुमीश्वरम्‌' 

इ तीश्चरप्रणामात्मकं मङ्खलमन्वतिष्ठत्‌ । तत्र किरणावल्याम्‌" - कृत- 
मद्कलेन चारब्धं कमं परिसमाप्यते प्रचीयते च । (प्रचयो नाम प्रारि- 
प्सितस्य ग्रन्थस्य गुरूणा शिष्याय दानस्याविच्छेदः । ) न चान्वय- 
व्यतिरेकाभ्यां व्यभिचारात्‌ मङ्खलस्य निविष्नपरिसमाप्तिहेतुत्वं न 
भवतीति वाच्यम्‌ | आगममुलकस्य का्येकारणभावस्याबाध्यत्वात्‌ । 
सत्यपि म ङ्कले समाप््यभावस्तु कमकतृ साधनवेगुण्यादिति प्रत्यपादि । 


न्यायकन्दलीकारोऽपि “ प्रणम्य हेतुमीश्वरम्‌ इति श्लोकं 
व्याचक्षाण आहः - कर्मारम्भे हि देवता गुरुश्च नमस्क्रियते इति 
शिष्टाचारोऽयम्‌ । फलं च नमस्कारस्य विघ्नध्वंसः । ननु कि नम- 
स्कारादेव विघ्नोपशमः उतान्यस्मादपि । न तावच्नमस्कारादेवेत्यस्ति 
नियमः । असत्यपि नमस्कारे न्यायमीमांसाभाष्ययोः परिसमाप्तत्वात्‌ । 
यदा चान्यस्मादपि तदा नियमेन मङ्गलाचरणम्‌ व्यथेम्‌ । अत्रोच्यते । 
नमस्कारादेव विघ्नोपशमो भवति, शिष्टः नियमेन ्रन्थारम्भे तदम्‌- 
ष्ठानात्‌ । न च न्यायमीमांसाभाष्यकाराभ्यां न करतो नमस्कारः । 
कितु कृतोऽपि ग्रन्थे न न्पबन्धि। कथसिदं ज्ञायत इति चेत्‌ - 
कतुः शिष्टतयेव । म्लेच्छोऽपि तावत्‌ ग॒र्वारम्भे कर्मणि न प्रवतंते 
यावदिष्टान्‌ न नमस्यति । तथा च परमास्तिकौ वात्स्यायनशबर - 
स्वामिनौ मङ्कलं नान्वतिष्ठतामित्येतदसंभावितम्‌ इति । 


मङ्गकाचारे स्खछतिसंमतिः 
मङ्कलाचारे स्मृतिरपि प्रमाणम्‌ । तथा हि मनुः3- 
“म द्ग लाचारथुक्तः स्यात्‌ प्रयतात्मा 1जतेन्द्रियः । 
जपेच्च जुहुयाच्चैव नित्यभग्निमतन्द्रितः॥ 








1. किरणावली ०३. | 
2. न्यायकन्दरी घू० १-२. 
3३. मुष्ति; ४-१४५, १४६. ^ 


मङ्गलाचारयुक्तानां नित्यं च प्रयतात्मनाम्‌ । 

जपतां जुह्वतां चव विनिपातो न विद्यते ।॥' 
इति । विनिपात इत्यस्य विघ्न इत्यथः । अन्न द्वितीयश्लोकः मणि- 
कारः मङ्गलवादान्ते प्रमाणतया उद। हूतः । 

तन्न इतिहाससंमतिः 

इतिहासश्रेष्ठे महाभारते" व्याससंहितां श्रोतुमिच्छद्धिः मह्‌- 
षिभिः प्राथितः सौतिः पौराणिकः कथारम्भात्‌ प्राक्‌-- 

“आद्यं पुरुषमीशानं पुरुहूतं पुरुष्टुतम्‌ । 

ऋतमेकाक्षरं बहम व्यक्ताव्यक्तं सनातनम्‌ ॥ 

असच्च सदसच्चव यद्विश्वं सदसत्परम्‌ । 

परावराणां सखष्टारं पुराणं परमन्ययम्‌ ॥ 

मङ्खल्यं मङ्गलं विष्णुं वरेण्यमनघं शुचिम्‌ । 

नमस्कृत्य हूषीकेशं चराचरगुरुं हरिम्‌ ॥ 

महषः पूजितस्येह सवेलोकमेहात्मनः । 

प्रवक्ष्यामि मतं पुण्यं व्यासस्यादभृतकर्मणः ॥| 
इतीष्टदेवतानमस्कारपूर्वंक कथामारभमाणः ग्रन्थारम्भे म द्गलाचरण- 
स्यावश्यकतंव्यतां निवेदयति । एवं विष्णुपुराणेऽपि पराशरः2- 


“विष्णुं ग्रसिष्णुं विश्वस्य स्थितौ सगं तथा प्रभुम्‌ । 


प्रणम्य जगतामीशमजमश्नयमन्ययम्‌ ॥ 
कथयामि यथापूर्वम्‌ ....-.. । 


इति विष्णुनमस्कारपुवंकं ग्रन्थमारभते स्म । 





1. महाभारतम्‌ १-२२, २५. 
2 विष्णुपुराणम्‌ १-२-७, 


मणिक्रन्मतम्‌ ; 

मणिकाराः आदौ संप्रदायमतमनुस्त्य विस्तरेण मङ्गलस्य 

समाप्तिफलकत्वं साधयामासुः 1 शिष्टाचारानृमितश्रुतिरेव मदङ्खल- 

कतैव्यतायां प्रमाणमित्यपि न्यरूपयन्‌ । ततो मङ्कलस्य विघ्नध्वंसः 
फलमिति स्वसिद्धान्तं विस्तरेण समवर्णयन्‌ । 


अन्नञम्मटस्याक्यः 


दीपिकाकारा अन्नम्भद्राः शिष्टाचारेणानुमिता समाप्तिकामो 
म ङ्कल माचरेत्‌" इति श्रतिः भ्रन्थारम्भे मद्धलकतेव्यतायां प्रमाणम्‌ । 
म द्खलस्य समाप्तिः फलम्‌ । विघच्नध्वंसो दारम्‌ 1 विघ्नसमसंख्याकस्य 
मङ्गलस्य कारणत्वात्‌ नान्वयव्यभिचारः 1 जन्मान्तरीयमङ्धलमादाय 
न व्यतिरेकव्यभिचार इति निरूपयन्ति । प्रकाशिकायाम्‌ मङ्गलस्य 
विघ्नध्वंसः फलमिति मणकृन्मतमपि संगृहीतम्‌ । न केवलं श्रुतिः 
मद्कलकतंव्यतायां प्रमाणम्‌, अपि तु भमङ्कलं कतेव्यं समाप्तिफल- 
कत्वात्‌" इत्यनुमानमपि तत्र प्रमाणमिति प्रतिपादयाम्बभूवुः प्रकाशि-~ 
काकरुतः । 


[२] तमोवादः 

नवेव द्रव्याणीति द्रव्यविभजनमसंगतम्‌ । परथिव्यादिनवद्रव्य- 
व्यतिरिक्तस्य तमोनामकस्य द्रव्यस्य सद्धावादिति मीमांसकमतरीत्या 
आलिप्य तमसः तेजोऽभावेऽन्तभावात्‌ न तदतिरिक्तं द्रव्यमिति दीपि- 
कायां न्यरूप्यत । तत्र मीमांसकानामयमाशयः - तमसो द्रव्यत्वं ताव 
दवश्यमङ्गीकरणीयम्‌ । नीलं तमः इति प्रतीत्या रूपवत्त्वस्य 
"चलति तमः" इति प्रतीत्या क्रियावत्त्वस्य चावगमेन रूपवत्त्वक्रिया- 
वत्त्वाभ्यां द्रव्यत्वव्याप्याभ्यां द्रव्यत्वसिद्धेः। तथा च तमो द्रव्यं नीला- 
दिप्रकारकाबाधितप्रती तिविषयत्वात्‌ घटवत्‌ इत्यनुमानं तमसो द्रव्यत्वे 
प्रमाणम्‌ । न च यत्र यत्रालोकाभावः तत्न चाक्षृषप्रमाविषयत्वाभावः 
इति वा यत्र यव्रालोकाभाववद्विषयकज्ञानत्वं तत्र चाक्षुषप्रमात्वाभाव 

इति वा व्याप्तिसत्त्वात्‌ नीलं तमः: इति प्रत्ययस्य प्रमात्वासंभवात्‌ 
उक्तहेतुः स्वरूपासिद्ध इति वाच्यम्‌ । आलोकादयात्मकरे तेजसि संयोग- 
संबन्धावच्छिन्नालोकाभावसत्वेन तत्र चाश्षुषप्रमाविषयत्वस्येव सत्त्वेन 
व्यभिचारात्‌ उक्तव्याप्तेरसंभवात्‌ । न च तेजोभिन्नत्वं निवेश्य व्या- 
प्तिवेक्तव्या । तथा च यत्न यत्र तेजोभिन्नत्वे सति अलोक्राभावः तत्र 
तत्र चाक्षुषध्रमाविषयत्वाभाव इति व्याप्तेनं व्यभिचार इति वाच्यम्‌ । 
तथापि तमस्त्वेन भवदभिमते अ।लोकाभावे आलोकसंयो गरूपकार- 
णाभावेऽपि चाक्षुषप्रमाविषयत्वस्येव सतेन व्प्रभि चारध्य दुर्वारत्वात्‌ । 
एवं आलोकाभावः तमः, रूपप्रतीत्यभावः तमः, विधद्ग्याप्त पाथिव- 
परमाणुगतनंल्यमेव तम इति पक्षाः न संगच्छन्ते । विधिरूपेण ननु- 
ल्लेखरहिततया प्रतीय मानस्य तमक्षः अभावरूपत्वासंभवात्‌ । नैल्या- 
श्रयतया प्रतीयमानस्य तमसः नैत्यरूपत्वासंभवाच्च । न च 
विधिरूपेण प्रतीयमानत्वस्य भावत्वसाधकत्वे प्रलधविनाणगादिपदो- 
ल्लिखितप्रती तिविषयस्य प्रध्वंसस्याभावत्वानृपपत्तिरिति वाच्यम्‌ । 
नेल्यचलनादिगुणक्रियाश्रयस्य इतरविविक्तस्य वस्तुनः स्फु टोपलम्भवत्‌ 
भूतले घटप्रलय इत्यादौ विविक्ततया भावरूपवस्त्वन्तरान्‌ पलम्भात्‌ 
प्रलयस्याभावरूपत्वात्‌ । अपि च घटस्य प्रलयः घटस्य विनाश 
इत्येवं सप्रतियोगिकतया उपलम्भात्‌ प्रलयस्याभावरूपत्वम्‌ । तमसस्तु 
निष्प्रतियोगिकतया उपलम्भात्‌ नाभावरूपत्वम्‌ । न चोद्भूतरूपव- 
त्पाथिवस्योद्भूतस्पशंवत््वनियमात्‌ तमसः पाथिवत्वे तत्र स्पशपिल- 
म्भप्रसद्ख इति वाच्यम्‌ । इन्द्रनीलमण्यालोकादीनां नीलरूपवत्तया 
पाथिवत्वावश्यंभावात्‌ तत्र व्यभिचारेण उक्तनियमासंभवात्‌ । 
ननु (तमो न द्रव्यम्‌, आलोकाभाववत्तवे सति चाक्षषप्रत्यक्ष- 
विषयत्वात्‌ आलोकाभाववत्‌" इत्यनुमानेन तमसो द्रव्यत्वाभावसिद्धेः 
-कथं तस्य द्रव्यत्वम्‌ । घटादौ व्यभिचारवारणाय आलोकाभाववत्तवे 
सतीति विशेषणमिति चेत्‌ - किमिदमनुमानं प्राभाकरेः. प्रयुज्यते, 
-उत नैयायिकः, आहोस्वित्‌ रूपमात्रं तम इति वादिभिः । . नाद्यः, 

तन्मते अतिरिक्ताभावानङ्खीकारेण आलोकाभाव रूपदृष्टान्तस्य तद्‌- 
घटितहेतोश्चासिद्धेः । न द्वितीयः, नैयायिकमते आलोकाभावस्येव 
तभस्त्वात्‌ पक्षदष्टःन्तभेदाभावात्‌ । तथा च आलोकाभाव एव द्रन्य- 
भेदसाधनमिति पयेवसानात्‌ सिद्धसाधनं दोषः इति । न वतीयः ॥ 
दिवाभीतादिद््यमानेद्रव्येव्येभिचारात्‌ । मानुबचाक्षुषविषयत्वादित्यु- 
वतावपि योगिदृश्यमानेद्रव्येव्येभिचारात्‌ । 


तथा च तमसो द्रव्यत्वे सिद्धे गन्धशून्यत्वात्‌ परथिवीत्वाभावे 

नीलरूपवत्त्वात्‌ जलादित्वाभावे च सिद्धे अतिरिक्तद्रव्यत्वं सिध्यतीति । 
नेयायिकमतम्‌ 

प्रौढं प्रकाशकं च यत्तेजः तत्सामान्याभावस्तम इत्येतावतैवोपपत्तौ 
अतिरिक्तद्रव्यत्वकल्पने प्रमाणाभावः । तमो न द्रव्यं आलोकासहकृत- 
चक्षर्ग्राह्यत्वात्‌ आलोकाभाववत्‌ इत्यनुमानं तमसो द्रव्यत्वाभावे 
प्रमाणम्‌ । तेजस्सामान्याभावरूपं तमः पक्ष, तेजोविशेषाभावो 
दृष्टान्त इति पक्षदुष्टान्तभेदाभाव इति दूषणस्य नावकाशः । अथ वा 
तमश्शब्दवाच्यं पक्षः आलोकाभावो दृष्टान्त इति न दोषः । ' नीलं 
तमः' चलति तमः" इति प्रतीत्योश्रमत्वात्‌ न ताभ्यां रूपवत्त्वं 
क्रियावत्त्वं वा तमसः सिध्यतीति नेयायिकमतम्‌ । 


अत्राहुः - रूपादिमत्ताप्रतीतेश्रेमत्वं न वक्तुं शक्यम्‌ । नीलं 
तमः (चलति तमः इति प्रतीत्यनन्तरं नेदं तमो नीलम्‌" (नेदं 
तमश्चलति' इति बाधकप्रतीत्यनुदयेन तस्याः श्रमत्वायोगात्‌ । कि च 
तमसस्तेजोभावरूपत्वे किचिच्निष्ठनीलरूपारोपेण नीलं तम इति 
प्रती तिरूपपादनीया । तथा सति किचिन्निष्ठपौतरूपारोपेण कदाचित्‌ 
पीतं तम इति प्रतीतिरपि स्यात्‌ । मणिमयमेरुशिखरादिरूपाद्यारोपेण 
नीलं नभः पीतं नभः इत्यादिप्रतीत्तिवत्‌ । तस्मादन्यदीयनीलरूपादंरा- 
-रोपासम्भवेन रूपवत्ताप्रतीतेश्र॑मत्वायोगेन प्रमात्वस्येवावश्यकतया 
नीलरूपवत्त्वादिना तमसोऽतिरिक्तद्रव्यत्वं सिद्धमेव । ` 


ननु निरुक्तयुक्तिभिस्तमसोऽतिरिक्तरूपवद्‌द्रव्यत्वा ङ्खीकारे आलो 

कसहक्ृतचक्ूर्ग्राह्यत्वं स्यात्‌ । द्रव्यवृत्तिलौकिकविषयतासंवन्धेन चा- 
क्षुषत्वावच्छिन्नं प्रति आलोकसहछृत चक्षुषः कारणत्वावश्यंभावात्‌ 
तमोविषयकचाक्षुषस्य आलोकविरहेऽपि जायमानत्वान्न तमसोऽतिरि- 
क्तद्रव्यत्वसिद्धिः। न च तमोभिन्नद्रव्यचाक्षुषत्वावच्छिन्नं प्रत्येवालोकस्य 
कारणत्वाङ्खीकारात्‌ नानुपपत्तिरिति वाच्यम्‌ । कायंतावच्छेदके तमो- 
भिच्चत्वनिवेशेन गौरवापत्तेरिति चेत्‌ - न । भवन्मतेऽपि तेजोविषयक 

प्रत्यक्षे तेजोऽन्तरसं निकर्षानपेक्षणेन आलोकसहकृतचक्षुषः कारणत्वे 
अलोकात्मकद्रव्यचाक्षुषानुपपत्या तेजोभिन्च द्रव्यचाक्षुषत्वावच्छिन्नं 
प्रत्येव आलोकसहकृतचक्षुषः कारणत्वं वाच्यम्‌ । तथा च तेजोवि- 
षयकचाक्षुषं प्रति आलोकसहकृतचक्षुषः कारणत्वाभावेन अन्धकारे 
सुवर्णात्मकतेजश्चाक्षुषापत्त्या तद्वारणाय सुवणेभिन्नं यत्तेजः तन्डिन्न- 
द्रव्यचाक्षुषं प्रति आलोकसहकृतचक्षुषः कारणत्वं वाच्यमिति काये 
तावच्छेदकगौ रवस्य दुष्परिहरत्वात्‌ । अतः तमोभिन्नं युवर्णभिन्नतेजो- 
भिन्न च यद्द्रव्यं तद्धिषयकचान्षुषं प्रत्येव आलोकसहकृतचक्षुषः 
कारणत्वं वक्तव्यमिति तमसः तेजस इव आलोकसहकृतचक्षर्ग्राह्यत्वा- 
भावेऽपि क्षतिविरहात्‌ तमसोऽतिरिक्तद्रव्यत्वसिद्धिनिष्प्रत्यूहैवेति । 


[३] छवणेविचारः 
तत्र प्राचीनमतम्‌ 
न्यायसूत्र तद्धाष्यवेशेषिकसूव्रेषु सुवणंस्य तंजसत्वप्रस्तावो न 
दृश्यते । परं तु 'तपुसीसलोहरजतसुवणनिामग्निसंयोगादद्रवत्व मद्धि: 
सामान्यम्‌ “ (वे. सू. २-१-७) इति सूत्रं सुवणेस्य नेमित्तिकद्रवत्वं 
बोधयति । तत्र सूरे ˆ तंजसानाम्‌' इति पदमधिकमासीदि ति ज्ञायते । 
यतो वेदान्तदेशिकैः सर्वार्थसिद्धो" -- ' तपूसीसलोहसवर्णानां तंजसा- 





1. सबथिसिद्धिः ए° ६२. 

नामग्निसंयोगात्‌ द्रवत्वमद्धिः सामान्यम्‌ इति वेशेषिकसूमुद्धत- . 
मस्ति । तेन च सुवर्णस्य तैजसत्वं कणःदस्यापि संमतमिति तायते । 
प्रशस्तपादभाष्ये! तेजोनिरूपणप्रकरणे विषयरूपं तेजः भौमदिव्योद- 
याकररजभेदात्‌ चतुर्धा विभज्य ' आकरजं सुवर्णादि" इत्येतावन्माव्र - 
सुक्तम्‌ 1 तत्र॒ कन्दलीकारः* -- “आकरः स्थानविशेषः । तस्मिन्‌ 
सुवणेरजतादि तंजसं द्रव्यं जायते । सुवर्णादीनां तंजसत्वे तावदागम : 
प्रमाणम्‌ । न्यायश्चाभिहितः । भोगिनामदुष्टवशेन भूयसां पाथिवाव- 
यवानामुपष्टम्भात्‌ अनुद्भरतरूपस्पशं पिण्डीभ।वयोग्धं सुवर्णादिक- 
मारभ्यते । तत्र॒ पाथिवद्रव्यसमवेता रसादय उपलभ्यन्ते इत्याह । 
अत्र आगमपदेन “ अग्नेरपत्यं प्रथमं हिरण्यम्‌ ` इति श्रुतिवाक्यं विव - 
क्षितम्‌ । 


^ क्ितितेजसोनं मित्तिकद्रवत्वयोगः *3 
इति भाष्यन्याख्यावसरे कन्दल्यां सुव णस्य तेजसत्वसाधको न्यायोऽ- 
भिहितः । स च - सुवणं द्रवत्वं नास्ति। गुरुत्वमिव पुथिव्यामेव 
विद्यमानं द्रवत्वं दह्यमानेषु सुवणेषु संयुक्तसमवायात्‌ प्रतीयत इति 
चेत्‌ - न । पाथिवद्रवत्वस्यात्यन्ताग्निसंयोगेन भस्मीभावदशेनात्‌ 


सुवणेद्रवत्वस्य चात्यन्ताग्निसंयोगेऽपि भस्मीभावविरहात्‌ सुवर्णं न 
पाथिवम्‌ इति । 


किरणावल्यामपि^ -- ‹ सुवर्णादिकं न॒ पाथिवम्‌ अघ्यन्तानल- 
संयोगेऽप्यपरावतंमानरूपवत्त्वात्‌ जलवत्‌ इत्यनुमानेन सुवणे्य 
पृथिवीभिन्नत्वं प्रसाध्य सांसिद्धिकद्रवत्वशेत्ययो रभावात्‌ स्नेहावि- 
नाभतद्रव्यान्तरसग्रहानुपलम्भाच्च जलभिन्नत्वं संसाध्य, रूपवत्त्वात्‌ 
वायुप्रभत्यन्यत्वं साधयित्वा परिशेषात्‌ तैजसत्वं प्रसाधितम्‌ । 





1. प्रज्लस्तपाद्‌ भाष्यम्‌ प° ३९ 
2. न्यायकन्द्री पु ७०. 
3. पर्स्तपाद्‌ भान्यम्‌ परू° २५. 

मणिकाराशयः 

मणिकारा अपि कन्दली किरणावल्यादृतं पन्थानमेवानुसृत्या- 
नुमानेन सुवणेस्य तेजसत्वं साधितवन्तः । तव्रानुक्तानि अन्यान्यपि 
कानिचिदनुमानानि मणौ प्रदशितानीति विरोषः । 
तानि यथा - 

(१) अत्यन्ताग्निसंयोगि पीतरूपवद्द्रव्यं विजातीयरूपप्रति- 
बन्धकद्रवद्रव्यसयुक्तम्‌ , नक्तंदिवमग्तिसंयोगेऽपि पीतरूपातिरिक्तरूपा- 
नाश्रयत्वात्‌ , तावत्पयेन्तमग्निसंयुक्तजलमध्यस्थपीतपटवत्‌ । 

(२) अत्यन्ताग्निसंयोगेनानुच्छिद्यमानद्रवत्वाधिकरणं तेजसम्‌ 
जलपृथिवीभ्यामन्यत्वे सति रूपवत्त्वात्‌ वद्भिवत्‌ । 

(३) पीतं द्रवत्वाधिकरणं द्रवत्वोच्छेदप्रतिबन्धकद्रवद्रव्यसं- 
युक्तम्‌ अत्यन्ता्रिसंयोगेऽप्यनुच्छिदययमानद्रवत्वाधारपाधथिवत्वात्‌ क्वथ्य- 
मानजलमध्यस्थितघुतवत्‌ । 

(४) विवादाध्यासितं द्रवत्वाधिकरणं तजसं असति द्रवद्रव्य- 
संयोगे अत्यन्ताग्निसंयोगेऽप्यनुच्छिद्यमानद्रवत्वाधारत्वात्‌ यच्चैवं तच्चैवं 
यथा जलं घतं वा । 

(५) तेजस्त्वं नाद्रवरूपवन्मात्रवृत्ति रूपवद्रत्तिद्रव्यत्वसाक्षा 
द याप्यजातित्वात्‌ पृथिवीत्ववत्‌ । 

यद्रा 

तेजस्त्वं द्रुतवृत्ति रूपवद्त्ति द्रव्यत्वसाक्षाद्रचाप्यजातित्वात्‌ 
जलत्ववत्‌ । | 

(६) सुवर्णारम्भकाः परमाणवः न पाथिवाः अत्यन्ताग्निसं- 


योगेनानुच्छिद्यमानद्रवत्वाधिकरणत्वात्‌ जलपरमाणुवत्‌ । तैजसा वा 
तत एव, यन्नैवं तन्नेवं यथा घृतपरमाणुः । 

(७) पाथिवारब्धं तेजसारन्धं वा सुवणेम्पाथिवं तैजसं. वा 

अत्यन्ताग्निसंयोगेऽप्यनुच्छिद्य मानद्रवत्वाचिकरणपरमाण्वारब्धत्वात्‌ 
इति वा । 


दीपिकायामप्यन्नम्भटरुः इमामेव रीतिमवलम्ब्य सुवणेस्य तंज- 
सत्वं साधयति । | 


एकदे शिमतेन सुवणस्य पार्थिवत्वम्‌ 


सुक्तावलीन्याख्याने दिनकरीये" -- “ नवीनास्तु " इत्यादिना 
सुवणेस्य पाथिवत्वसाधक मतान्तरमुपन्यस्तम्‌ । तेषामाशधस्तु “पीतं 
सुवर्णं द्रूतम्‌ ` इति प्रतीत्या पीतरूपवति सुवर्णे अत एव पार्थिवे 
द्रवत्ववत्वमवगम्यते । तथा प्रतीयमानस्य पाथिवद्रवत्वस्य अत्तिता- 
पेऽप्यनुच्छदात्‌ तत्न व्यभिचारो दुर्वारः । न च तादशप्रतीतिश्च॑म- 
रूपेति वाच्यम्‌ । बाधकाभावात्‌ । न च तस्य पार्थिवत्वे, अग्निसंयो. 
गात्तदीयरूपनाशः कुतो न भवतीति वाच्यम्‌ । अनुभवबलेन रूपनाशं 
प्रति तादात्म्येन सुवणेस्य प्रतिबन्धकत्वा _्ोकारादिति । 


आब्रेदं विचारणीयम्‌ -- प्रतिबन्धकाभावविशिष्टः. अत्यन्ता- 
भिनिसंयोगः पाथिव्द्रवत्वनाशं प्रति हेतुरिति कायकारणभावः आव- 
ष्यक. । तत्र॒ सुत्र्णस्थपाथित्रमागगतद्रवत्वनाशखू्पकयंस्य अभावः 
प्रतिबन्धकाभावविशिष्टात्यन्ताग्तिसंयोगल्पकारणाभ।वप्रयुक्तः इति 
निविवादम्‌ । तत्न तादृशविशिष्टाभावरूपः कारणाभावः न विशेष्या- 
भावात्‌, अत्यन्ताग्निसंयोगरूपस्य विशेष्यस्य तत्र सत्त्वात्‌ । कि तु 
प्रतिबल्धकाभावरूपस्य विशेषणस्याभावादेव वक्तव्य इति प्रतिबन्धक 
किचित्‌ द्रवद्रव्यान्तरं तत्रास्तीति ` वक्तव्यम्‌ । तस्यापि पृथिवीत्वे 
तदुद्रवत्वनाशप्रतिवन्धक द्रव्यान्तरं तस्यापि तथेत्यनवस्था स्यात्‌ । 
अतः प्रतिबन्धकान्तरं विना अविनश्यद्‌द्रवत्वादेव तन्न पृथिवी इति । 





|, दिनकरीयम्‌ प° ३४७८. 

दीपिकाकाराः पाथिवभागस्यापि द्रवत्वं तेजोभागस्यापि द्रवत्वमद्खौ- 
कु वन्ति । पीतद्रव्यद्रवत्वनाश' द्रवद्रव्यान्तर' इति पदयोः स्वारस्यात्‌ । 
मुक्तावल्यां तु “जलमध्यस्थमषीक्षोदवत्तस्यादरूतत्वात्‌' इति ग्रन्थेन 
पाथिवभागस्य द्रवत्वाभाव एव प्रतिपादितः । अत एव तदनुसारेण 
सुवणंस्य तंजसत्वसाधकमनुमानान्तरं मृक्तावल्यामुपन्यस्तमिति बालः 
प्रियाकाराः विस्तरेण निरूपयन्ति । 


[४] ` वायुप्रत्यक्षविचारः 
दीपिकाकाराः स्पर्शानुमेयो वायुरित्यादिना स्पशेलिङ्गकानु- 


मानवेद्यत्वं वायोः प्रसाध्य रूपरहितत्वात्‌ वायुः न प्रत्यक्षवेद्य इति 
न्यरूपयन्‌ । एतत्ततत्वमधुना परीक्ष्यते । 


बहिरिन्द्रियजन्यद्रव्यम्रत्यक्षसामान्यं प्रति उद्भूतरूपं कारणम्‌ । 
-तथा च वायोरुद्‌भुतरूपविरहात्‌ न प्रत्यक्षगोचरत्वम्‌, कि त्वनुमाने- 
कवे्यता । तथा च देशेषिकं सूत्रम्‌--^स्पशेश्च वायोः" [वै.सू.२-१-९] 
इति । चशब्देन शब्दधृतिकम्पा गृह्यन्तं । अतः स्पर्शादिभिर्वायुरन्‌- 
मेयः, न तु प्रत्यक्ष इति सूत्रार्थः । 
तथा च प्रशस्तपादभाष्यम्‌' - 

^ विषयस्तूपलभ्यमानस्पर्शाधिष्ठानभरूतः 
स्पशशब्दधृतिकम्पलि द्धः 

इति । तत्र कन्दलीकारः -- न तावद्वायोरस्तित्वे प्रत्यक्षं ॒प्रमाणम्‌, 
स्पर्शादन्यस्य त्वचा अग्रहणात्‌ । न॒ च वायूर्वातीति ज्ञानात्‌ वायुः 
प्रत्यक्ष इति वाच्यम्‌ । तस्य ज्ञानस्य स्पशंलिङ्घकानुमिंतिरूपत्वात्‌ । 


यत्र यत्र स्पाशेनप्रत्यक्षविषयत्वं तत्न तत्न चाक्षुषप्रत्यक्षविषयत्वमिति 
व्याप्तेः घटादौ दशंनात्‌ रूपाभावेन वायौ चाक्षषत्वरूपस्य व्यापकस्य 





1. ब्रह्नस्तपादभ।भ्यम्‌ प° ४४. 
2. न्यायकन्दुखी ० ४६. 

निवृत्तौ तद्व्याप्यं स्पाशेनत्वमपि निवतंते । अतो वायुनं प्रत्यक्षविषयः, 
अपि त्वनुमेय इति न्यरूपयत्‌ । 


मणिकारमतम्‌ 


दरव्यविषयकस्पाशेनं प्रति नोदभूतस्पशंमावरं प्रयोजकम्‌ । तथा 
पति उद्भूतस्पर्शाश्रयस्य निदाघोष्मणः प्रत्यक्षतया तद्तिसंख्यादेरपि 
प्रत्यक्षता स्यात्‌ । योग्यव्यक्तिवृत्तेः संख्यायाः योग्यत्वमिति नियमात्‌ । 
न खलूष्मणि करेण परामृष्टेऽपि तद्गतां संख्यां कोऽप्यध्यक्षयति । 
नापि द्रव्यप्रत्यक्षं प्रति उद्‌भूतरूपमा्नं प्रयोजकम्‌ , तथा सति उद्‌- 
भूतरूपवतः वचन्द्राद्यु्योतस्यापि प्रत्यक्षतया तद्गतसंख्याया अपि 
प्रत्यक्षता प्रसज्येत । नहि निपुणमवलोकयच्चपि चन्द्रप्रभादिगरतं 
संख्यादिकं कश्चित्‌ पश्यति । अतः प्रत्येक व्यभिचारात्‌ उदभूतस्पर्शः 
उद्भूतरूपं चेत्युभयमपि द्रव्यप्रत्यक्षत्वे प्रयोजकमिति वक्तव्यम्‌ । 
चन्द्रा्यालोकः उद्‌भूतरूपवानपि उद्‌भृतस्पशेवान्न भवति । निदा- 
घोष्मा उद्भूतस्पशंवानपि नोद्‌भूतरूपवान्‌ । अतस्तयोरप्रत्यक्षत्वात्‌ 
तद्गतसंख्यायाः प्रत्यक्षता अआपादयितुं न शक्यते । तथा च वायु- 
रुद्भूतस्पशं वानपि नोद्‌भूतरूपवानिति न प्रत्यक्षः । 


अपि च द्रव्यप्रत्यक्षं प्रति नोद्‌भूतस्पशंः कारणम्‌ । तथा 
सति पक्षिकाण्डे चलति पूवेदेशविभागोत्तरदेशसंयोगयोः प्रत्यक्षता न 
स्यात्‌ । प्रभामण्डलात्मकयोः पूर्वोत्तिरदेशयोः उद्‌भृतस्पर्शंशन्यत्वात्‌ । 
अत उद्‌भूतरूपमेव द्रव्यप्रत्यक्षतायां तन्त्रमिति संप्रदायविदः । तन्म- 
तेऽपि उद्‌भूतरूपशृम्यो वायुरप्रव्यक्ष एवेति मणिकाराः प्रत्यपीपदन्‌ । 


एवं च बहिरिन्द्रियजन्यद्रव्यप्रत्यक्षं प्रति उद्भूतरूपस्य कारण- 
त्वे निश्चिते वायुः बहिरिन्द्रियजन्यप्रत्यक्षविषयः प्रत्यक्षस्पर्शाश्नयत्वा” 
दित्यनुमाने पक्षधमंद्रव्यत्वावच्छिन्नसाध्यव्यापकमुद्‌भूतरूपवत्त्वमुपा- 
धिः । तथा च वायुः बहिरिन्द्रियजन्यप्रत्यक्षाविषयः . रूपशृन्यद्रव्य- . 

त्वात्‌ आकाशवदित्यनुमानेन वायोरप्रत्यक्षत्वं सिध्यतीति मणिकार- 
निखूपणस्य सारांशः । दीपिकाकारोऽप्यमुमेव पन्थानमवललस्बे । 


मुक्तावल्यां वायोः प्रव्यक्षत्वोपपादनम्‌ 


मुक्तावल्यां नवीनास्तु इत्यादिना वायो; प्रत्यक्षत्वं व्यवास्थापि । 
तथा हि - बहिरिन्द्रियजन्यद्रव्यप्रत्यक्षत्वावच्छिन्नं प्रति न रूपं कारणं, 
प्रमाणाभावात्‌ । अपि तु चाक्षुषप्रत्यक्षे रूपं, स्पाशनप्रत्यक्षे स्पशे; 
कारणम्‌ । तथा च स्पर्शाश्रयस्य वायोः त्वाचप्रत्यक्षविषयत्वे न 
किमपि बाधकम्‌ । यथा दहि उद्भृतस्पशंशृन्याया अपि प्रभायाः 
“ग्रभां पश्यामि इत्यनुभववलात्‌ चाक्षुषप्रत्यक्षविषयत्वमुपेयते, तथा 
“वायुं स्पृशामि" इत्यनुभवात्‌ उद्भूतरूपशृन्यस्यापि वायोः स्पा्शन- 
प्रत्यक्षविषयत्वे को विरोधः? तहि योग्यवायुवृत्तिः संख्यापि गृह्येतेति 
मण्युक्तदोषस्य कः परिहार इति चेत्‌ - अयम्‌ । सजातीयसंवलनरूपा- 
दोषात्‌ क्वचित्‌ वायोः संख्या न गृह्यते । दोषाभावे तु संख्याग्रहण- 
मिष्टमेवेति । 

वस्तुतस्तु पक्षिकाण्डे गच्छति पूर्वोत्तिरसंयोगविभागो प्रत्यक्षौ । 
तत्नाश्रयस्य प्रभात्मकदेशस्याप्रत्यक्षत्वे तदाधित संयोगविभागयोरप्र- 
त्यक्नषता स्यादिति युक्त्या प्रभायाः प्रत्यक्षत्वेऽपि वायोनं तथात्वमिति 
मणिकारेरुक्तत्वात्‌ प्रभादुष्टान्तेन वायोः प्रत्यक्षता साधयितुं न 
शक्यते । वायौ तु नंतादुशी युक्तिरस्ति। अतो वायुरप्रत्यक्ष एवेति 


दिनकर्यादौः स्पष्टम्‌ । 
चिन्तामणिप्रकाशकारः रुचिदत्तमिश्वः वायोः प्रत्यक्षत्वमेव 
समथयते । उदभूतरूपस्पशेवति सौरतेजसि प्रत्यक्षेऽपि संख्यादिकं 
न .म्रत्यक्षम्‌ । तथा वायावप्यस्तु । यदि. च सौरतेजसि संख्यादिकं 
अ्रत्यक्षमेवेत्य द्खीक्रियते, तथा वायावपि स्वीक्रियताम्‌ । यद्वा. संख्या- 





` “ 1. सुक्तावखी प° ४२३-४२४. ` 

परत्यक्षं प्रति आश्रये उद्‌भरूतस्पशेवत्तवे सति उद्भूतरूपवच्वमेव 
प्रयोजकम्‌ । अतो वायौ संख्या न गृह्यते । तथापि वायोः स्पाशेनत्वे 
उद्‌ मूतस्पशेमावं प्रयोजकमिति वायोः स्पार्शंनत्वं निराबाधमिति तेन 
न्यरूपि । 
[५] प्रमालक्षणविचारः 

दीपिकायां ' तद्वति तत्प्रकारकोऽनुभवो यथाथः, “ तदभाव- 
वति तत्प्रकारकोऽनुभवोऽयथार्थः ' इति मणिकारनिष्कृष्टं पन्थानमव- 
लम्ब्य प्रमायाः अप्रमायाश्च लक्षणे अभिहिते । अत्र विषये प्राक्तना- 
नामायं नूतनलक्षणाभिधाने कारणं च विमृशामः । “ तत्त्वज्ञानाचल्चिः- 
श्रेयसाधिभसः ' (न्या.सू. १-१-१) इति प्रथमसूत्रे तत्त्वज्ञानस्यापव- 
गोपायत्वमुक्त्वा तत्प्रक।रप्रतिपादनपरे “ दुःखजन्म ' इत्यप्दिदितीय- 
सूव्रे तत्त्वज्ञानं मिथ्याज्ञानस्य निवतंकमित्यवदत्‌ । तेन॒ तत्त्वज्ञानं 
प्रमेति सूत्रकारो मन्यते । प्रमाया एव श्रमसरूपमिथ्याज्ञाननिवतं- 
कत्वात्‌ । तस्य भावः तत्त्वं - विशेष्यवृत्तिधमः तस्य ज्ञानं तत्त्वज्ञानम्‌ । 
विशेष्यवृत्तिधमंप्रकारक ज्ञानं तत्त्वज्ञानमिति यावत्‌ । अनेन 
विगेष्यवृत्तिधमंप्रका रकज्ञानत्वं प्रमायाः लक्षणमिति पर्यवस्यति । 
अत्त पक्षे यथाथेस्मृतावतिन्याप्तिः प्रसजति, तस्या अपि विशेष्यवृत्ति- 
धमंप्रका रकंज्ञानत्वात्‌ । | 

तृतीयसूत्रे भाष्ये" -- “ उपलबन्धिसाधनानि प्रमाणानीति 
समाख्यानिवेचनसामर्थ्यात्‌ बोद्धव्यमिति वदन्‌ भाष्यकारः “उपलब्धि 
प्रमा इति सूचयति । बुद्धिरूपलब्धिर्ञानमित्यनर्थान्तरम्‌' इति 
(न्या.सू. १-१-१५) सूत्रानुसारेण उपलब्धिपदस्य ज्ञानम्‌ इत्यथः । 
निविषयकन्ञानस्यासंभवात्‌ अथं विषयकन्ञानत्वं प्रमात्वमिति लभ्यते । 
अत एव “ यत्तत्‌ अथविज्ञानं सा प्रमितिः' इति प्रथमसूत्रे भाष्यम्‌ । 
परं त्वत्र लक्षणे स्मृतौ भ्रमे चातिव्याप्तिः, तयोरपि अ्थंविषयकत्वात 
ज्ञानत्वाच्च । | # 








1 न्यायभाष्यम्र्‌ घू० १८२. 

उक्तानुपपत्तिमालोच्येव टीकाकारः: वाचस्पतिमिश्राः। ~ 
' लोकाधीनावध।रणो हि शब्दार्थसंबन्धः । लोकश्च 
स्मृतेरन्यासुपलबन्धिमर्थाव्यभिचारिणीं प्रमामाचष्टे 
इत्याहुः । अ्थाव्यभिचारि स्मृतिभिन्नं ज्ञानं प्रमेति तदथः । ज्ञानस्या- 
थाव्यभिचरितत्वं यथावस्थिता्थविषयकत्वम्‌ । अत्र॒ पक्षेऽपि यथार्थ- 
स्मृतावतिग्याप्तिदोषो वतते । 
अत एव न्यायसारः ज्ञानपदस्य स्थाने अनुभवपदं निवेश्य 
ˆ सस्यगनुभवः प्रमा, इति प्रमायाः लक्षणमृक्तम्‌ । अनुभवे सस्यक्त्वं 
च तथाभूतार्थनिश्चयस्वभावत्वमिति न्यायभूषणे3 । 
सूत्रस्थस्य तत्त्वज्ञानस्य प्रमात्वे स्मृतावतिग्याप्तिरिति पर्यालो - 
च्येव “ तत्त्वानुभूत्तिः प्रमा" इति लक्षणावल्यामुदमनाचार्यः सप्तपदार्थ्या 
शिवादित्यमिश्वेश्चास्यधायि । इदं लक्षणं बहुधा विकल्प्य खण्डन 
खण्डखाद्ये अद्ष्यत । 
त्यायकरुसुमाज्जलौ उदयनाचार्याः- 
“ यथार्थानुभवो मानम नपेक्षतयेष्यते 4 
इति कारिकाभागेन यथार्थानुभवत्वं प्रमायाः लक्षणमिति अवदन्‌ । 
अनुभवपदसंयोजनेन स्मृतावतिव्याप्तिनिराङृता भवति । अनुभवे 
यथात्वं स यत्र यदस्ति तत्र॒तद्विषयकत्वमेव । तथा हि श्रान्ति- 


निवंचनावसरे कुसुमाञ्जलौ: - 
ˆ यन्नास्ति तत्र तस्यावगतिरिति श्रान्त्यथत्वात्‌ ' इत्यभाणि । 
तद्व्याख्याने प्रकाशे वध्रेमानोपाध्यायेः6 - 


1. तात्पयैदीका प° ३५. 

2. न्यायसारः प° ११. 

3. न्यायभूषणम्‌ ए° १२. 

4 न्याथङुसुमान्जकलिः ४-१. 

ॐ. न्यायङ्कसुमन्जलिः ए° द° (स्तवक .४) 
6. न्यायङ्कसुमाअङिः प° २९ (स्तबक .४ ) 

‹ एतेन यद्‌ यत्रास्ति तवर तज्ज्ञानं प्रमेत्यपि निरूक्तम्‌ ` 
-इत्यवादि । एवं च तदति तत्प्रकारकानुभवत्वं प्रमात्वमिति उदय- 
नाचार्याणां निष्कृष्टं प्रमालक्षणम्‌ । मणिकारेरप्येतल्लक्षणं सिद्धा- 
-त्तत्वेन स्वीकृतमिति दीपिकाकारोऽपि तदेव लक्षणं प्रोवाच । 


स्ष्रतिसाधारण प्रमात्वम्‌ 
विश्चनाथपश्वाननेन कारिकावल्यां प्रमायाः लक्षणद्रयमूक्तम्‌ - 


“ श्रमभिन्नं तु ज्ञानमत्रोच्यते प्रमा (कारिका. १३४) 
अथवा तत्प्रकारं यज्ज्ञानं तद्विशेष्यकम्‌ । तत्प्रमा 


(कारिका १३५) 


इति 1 तव्र प्रथमं लक्षणं ध्रमभिन्नत्वे सति ज्ञानत्वमिति । अत्र लक्षणे 
शुवित्तरजतयोः “ इमे रजते" इति ज्ञानं रजते रजतविषयकत्वांशे 
प्रमा इतीष्यते । तत्र श्रमभिन्नत्वं नास्तीति अव्याप्ति पर्यालोच्य द्वितीयं 


लक्षणमनुसृतम्‌ । तच्च तद्रद्विशेष्यकत्वे सति तत्प्रकारकं ज्ञानं 
प्रमेति । 


अल लक्षणद्रयेऽपि अनुभवपदमनिवेश्य ज्ञानपदस्येव निवेशात्‌ 
स्मृतावतिव्याप्तिः प्रमालक्षणस्येति शङ्कायाः इत्थं समाधानमुक्तं 
मुक्तावल्याम्‌ - स्मृतेः प्रमात्वमिष्यत एव । अतस्तस्या अपि प्रमा- 
लक्षणलक्ष्यत्वान्नातिग्याप्तिः । यदि स्पृतेः प्रमात्वमभ्युपगम्यते तहि 
तत्कारणस्य प्म प्रमाणत्वमापद्यत इति चेत्‌ - मवम्‌ । प्रमाणलक्षण- 
स्यानुभवघटितत्वात्‌ । यथार्थनुभवकरणं प्रमाणमिति प्रमाणलक्षणम्‌। 


स्मतिकरणस्यानुभवकरणत्वं नास्ति, स्मतेरनभवत्वाभावात्‌ इति न 
प्रमाणत्वप्रसक्तिः इति । 


विश्वनाथस्येदमुपपादनं युक्तरू पं प्रतिभाति । न्यायसू्रकारेण 
मिथ्याज्ञानविरोधिनि प्रमाज्ञाने ' तत्त्वज्ञानम्‌ ` इति स्मृतिसाधारण- 


ज्ञानपदस्येव प्रयोगात्‌ स्मृतेरपि प्रमात्वं तदभिमतम्‌ । तेनैव श्रत्य- 
1 | 

क्षानुमानोपमानशब्दाः प्रमाणानि" (न्या.सू. १-१-२३) इति सूत्रे स्मति- 
करणस्य प्रमाणमध्येऽपरिगणनात्‌ अनुभवघटितमेव प्रमाणलक्षणं 
कतंव्यमिति सूचितमिति । 
प्रकारिकाकारनिष्कषेः 

° तद्वति तत्प्रकारकानुभवो यथाथेः इत्युक्तावपि रंगरजतयोः 
‹ इमे रजतरङ्के ' इति श्रमेऽतिव्याप्तिः । तस्यापि रजतत्ववद्रजत- 
विशेष्यकत्वे सति रजतत्वप्रकारकत्वात्‌ रङ्कत्ववद्र ङ्ध वि शेष्यकत्वे 
` सति रङ्खत्व प्रकारकत्वाच्च । अतो विशेष्यताप्रकारतयोनिरूप्यनि- 
रूपकभावं निवेश्य तद्रलिष्ठविशेष्यत।निरूपिततन्निष्टप्रकारताशाल्य- 
: नु भवत्वं प्रभालक्षणं वाच्यमिति प्रकाशिकायां निष्कषेः कृतः । 


अयमत्रानुगमः - प्रकारताविशिष्टविशेष्यतानिरूपकानुभवः 
प्रमा । वशिष्टं च स्वावच्छेदकसम्बन्धेन स्वाश्रयवच्चिष्ठत्वस्वनिरूपि- 
तत्वोभयसम्बन्धेन । यद्वा प्रकारिताविशिष्टविशेष्यितावदनुभवः प्रमा । 
वैशिष्ट्यं च स्वावच्छिन्नत्वस्वनिरूपितप्रकारताविशिष्टविशेष्यतानिरू- 
पितत्वोभयसंबन्धेन । प्रकारतावेंशिष्टचयं च स्वावच्छेदकसम्बन्धेन 
स्वाश्रयवचनिष्ठत्वसम्बन्धेनेति । अधिक प्रस।(रणाख्यव्याख्यायां 
द्रष्टव्यम्‌ । 


परं त्वेवं निष्कृष्टलक्षणस्यापि निवि कल्पकाव्याप्तिः । निष्प्र 
कारके निविकल्पकपदाभिधेयज्ञानें तत्प्रकारकत्ववटितप्रमालक्षणविर- 
हात्‌ । अतः तदभाववति तत्प्रकारकानुभवः अप्रमा, तद्धिन्नोऽनुभवः 
प्रमा इति लक्षणं वाच्यम्‌ । मुक्तावलीकृतस्तु निविकल्पकं श्रमप्रमा- 
बहिभूतमिति मन्यन्ते । | 


[६ | कारणत्रे विध्यविचारः 


तकसंग्रह-दीपिका-कारिकावली-मुक्तावलीप्रभृतिषु न्यायवैशेषि- 
कानुसारिषु भ्रकरणग्रन्थेषु समवायिकारणम्‌ असमवायिकारणं निमि- 

तकारणं चेति कारणं व्रेधा विभञ्य तस्य प्रत्येक लक्षणमपि निष्कृष्य 
प्रतिपादितमस्ति । परं त्वाधुनिकविमशंकाः केचन इत्थं कारणस्य 
तरेधा विभागः न सूत्रादिषु प्राचीनेषु भ्रन्थेषूल्लिखितः केवलं नवीन- 
नेयायिकेः प्रतिपादित इति मन्यन्ते । एतत्तत्व मधुना पर्यालोच्यते । 


क्रियागुणवत्‌ समवायिकारणमिति द्रव्यलक्षणम्‌ (वे.सू. 
१-१-१५), कारणं त्वसमवायिनो गुणाः" (वे.सू.५-२-२४) कारणेन 
कालः' (वे.सू.५-२-२६) इत्यादिवेशेषिकसूत्राणामवलोकनेन कारण- 
त्रयमपि सूत्रक।रसंमतमिति ज्ञायते । प्रशंस्तपादभाष्येऽपि कारण- 
त्रयं स्वीकृतम्‌ । ध्युगपत्‌ व्याणां समवाय्यसमवायिनिमित्तकारणानां 
विनाशात्‌ परत्वस्य विनाशः इत्यादयो भाष्यश्रन्थाः द्रष्टव्याः । 


यद्यपि न्यायसूत्रेषु कारणत्रयप्रस्तावो न दृश्यते, तथापि वा- 
त्स्यायनभाष्ये तत्सुचनं वतते । तथा हिं न्यायदर्शने ` चतुर्थाध्याये 
प्रथमाद्भिके अष्टादशं सूत्रम्‌ -- 'क्रमनिदंशादप्रतिषेधः' इति । सूतत- 
मिदं शून्यमेव जगदुपादानकारणमिति मतनिराकरणसंदभे विद्यते । 
ततर च भाष्यम्‌ - 


' बीजावयवाः कूतश्चि्निमित्तात्‌ प्रादुभूतक्रियाः 
पूर्वव्यूहं जहति व्यूहान्तरं चापद्य न्ते । 
व्यूहान्तरात्‌ अङ्कुर उत्पद्यते । दृश्यन्ते 
खल्ववयवाः तत्संयोगाश्च अङकू रोत्पत्तिहेतवः ' 


इति 1 अत्र ' कूतश्चिच्िमित्तात्‌' इत्यनेन अदृष्टादिरूपं निमित्तकारणं 
सूचितम्‌ । अवयवास्तत्संयोगाश्चाङ्‌ कर रोतपत्तिहेतवः' इत्यनेन अवयव- 
रूपं समवायिकारणम्‌ अवयवसंयोगरूपमसमवायिकारणं च सूचितम्‌ । 
न्यायवातिककारोऽपि त्रीणि कारणानि तत्न तत्न कण्ठरवेण नि- 
दिशति । ' तत्कारितत्वादहेतुः ' (न्या.सू.४-१-२१) इति सूतस्थं 
(तत्कारितत्वादित्येवं त्रवता निमित्तक!रणमीश्वरः इत्युपगतं भवति । 

यच्च निमित्तं तत्‌ इतरयोः समवायिकारणासमवायिकारणयोरनु- 
ग्राहकं यथा तुर्यादि तन्तूनां तत्संयोगानां च' इति वातिकम्‌, शघ्राण- 
रसनचक्षस्त्वक्श्नोत्राणीच्द्रियाणि भूतेभ्यः ' (न्या.सू. १-१-१२) इति 
सूत्रस्थं ˆ न किचिदप्येककारणक कार्यं दृष्टम्‌ । सर्व हि कायं प्रादु- 
भेवत्‌ समवाय्यसमवायिनिमित्तकारणेभ्यो भवति इति वातिकं चा- 
व्रानुसन्धानमहेतः । तथा च॒ समवायिकारणासमवायिकारणनिमित्त- 
कारणरूपेण कारणं च्रिविधमिति विभागः प्राचीनग्रन्थारूढ इति 
सिद्धम्‌ । नव्यम्रन्थेषु तेषां कारणानां लक्षणान्येव परिष्कृत्य प्रति- 
पादितानि । 


कारणन्रयस्वीका रे उपपत्तयः 


अतर काचिदाशङ्का -- यथा वेदान्तिप्रभ्ृतयः उपादानकारणं 
निमित्तकारणं चेति कारणं द्विविधमङ्खीकुवन्ति, तथा कृतो नंया- 
यिका न। द्खीकुवेन्तीति । तत्रोच्यते । नयायिका अवयवातिरिक्तम- 
वयविनं स्वीकृवंन्ति । वेदान्तिनस्तु तन्तूनां संयोगविशेष एव पटो न 
तदतिरिक्त इति प्राहुः ! वेदान्तिनां मते तन्तुसंयोगः कायेकोटौ नि- 
विशते । नैयायिकानां मते तु पटनामकोऽवयवौी का्येभ्रूतः। स च 
तन्तुसंयोगविशेषादुत्पययते । अतस्तन्तुसंयोगोऽपि कारणमिति स्वीक 
तव्यम्‌ । तस्य समवायिकारणत्वासंभवेन असमवायिकारणत्वं प्रति- 


पादितमिति । 


तहि समवायिकारणं निमित्तकारणं चेति द्वेधा विभागोऽस्तु, 
तन्तुसंयोगस्यापि निमित्तकारणत्वमेवास्तु इति चेत्‌ -- अत्रोच्यते । 
निमित्तकारणभूततन्तुवायनाशेऽपि पटरूपं कार्यं तिष्ठति । तन्तुसंयो- 
गनाशे तु न पटस्तिष्ठति, अपि तु नश्यति । अतो निमित्तकारणस्य 
वधर्म्यात्‌ ` समवायिकारणवेधर्म्याच्च तन्तुसंयोगः असमवायिकारणः- 
त्वेन स्वीकृत इति । 


2॥ 


कि चासमवायिकारणानभ्युपगमे द्रभ्यनाशं प्रति कि कारण- 
मिति वक्तव्यम्‌ । न तावच्निमित्तकारणनाशः, कूलालादिसद्धावेऽपि 
घटनाए्दशंनात्‌ कूलालादिनाशेऽपि घटस(दधावदशंनाच्च । नापि 
समवायिकारणनाश॒ः क्रारणम्‌ । द्रचणुकनाशानपपत्तेः । ह चणकस्य 
हि परमाणुः समवायिकारणम्‌ । न हि तस्य नाशः संभवति, नित्य- 
त्वात्‌ । अतो दरयणुकस्य समवायिकारणनाशान्नाशो न संभवतीति 
असमवायिकारणभूतस्य परमाणृद्रयसंयोगस्य नाशादेव नाशो वक्तव्यः। 
तथा च दयणुकनाशस्य असमवायिकारणनाशो हेतुः, इतरकायद्रन्य- 
नाशस्य समवायिकारणनाशो हेतुरिति कल्पनामपेक्ष्यानुगततया 
कायद्रव्यसामान्यनाशं प्रति असमवायिकारणनाशः कारणमिति 
कल्पनमेव ज्यायः। तथा चंतदथेमपि असमवायिकारणस्वीकार 
आवश्यकः । 


तहि समवायिकारणं असमवायिकारणं चेति द्वेधा विभागोऽ- 
स्तु, निमित्तकारणं मास्तु इति चेत - न | यदि समवायिकारणभिन्नं 
सर्वं कारणमसमवायिकारणमिति व्गेऽन्तभान्यिते, तहि असमवायि- 
कारणनाशस्य पूर्वोक्तिरीत्या द्रव्यनाशहेतुत्वात्‌ कूलालादिनाशेऽपि 
घटनाशापत्तिः स्यात्‌ । अतो निमित्तकारणमतिरिक्ततया स्वीकरणी- 
यमिति । तथा च युकितियुक्तत्वात्‌ कारणत्रयमपि स्वीकरणीयमिति 
वेधा कारणविभागः भराचीनग्रन्थारूढश्चेति सिद्धम्‌ । 


(७) निविकस्पकसविकत्पकविचारः 
प्रत्यक्षं द्विविधं निविकल्पक सविकल्पकम्‌ च । 
निष्प्रकारकं ज्ञानं निविकल्पकम्‌, सप्रकारक ज्ञानं सविकल्पकम्‌ इति 
तकंसंग्रहे उक्तम्‌ । विशेषणविशेष्यसंबन्धानवगाहि ज्ञानं निविकल्पकम्‌, 
नामजात्यादिविशेषणविशेष्यसंबन्धावगाहि ज्ञानं सविकल्पकम्‌ इति 
दीपिकायाम्‌ । विशेष्यताशुन्यत्वं प्रका रताशुन्यत्वं संसगेताशून्यत्वं च 

. निधिकल्पकत्वम्‌, विशेष्यतानिरूपकत्वं प्रकारतानिरूपकत्वं संसगं- 
तानिरूपकत्वम्‌ च सविकल्पकत्वमिति प्रकाशिकायाम्‌ । एतत्ततत्व- 
मिदानीं प्राक्तनम्रन्थालोडनपूवेकं विचार्यते 1 


न्यायसूत्रे न क्वापि निविक्रल्पकसविकल्पकशब्दाभ्यां प्रत्यक्ष- 
विभागः कतः । “इन्द्रियाथक्षनिकर्षोत्पच्चम्‌' इति प्रत्यक्षलक्षण प्रति- 
पादकसूव्रस्थाभ्यां “अव्यपदेश्यम्‌, व्यवसायात्मकम्‌" इति पदाभ्यां 
निविकल्पकसविकल्पके विवक्षिते इति तात्पयेटीकाकाराः निरूपयन्ति । 
परं तु भाष्ये वातिके वा नैवंविधं निरूपणमुपलभामहे । 


न्यायमञ्जर्यां न्यायसारे च निविकलत्पकं सविकल्पकं चेति 
प्रत्यक्षद्टयं यद्यपि सयुक्तिकं प्रसाधितम्‌, तथापि सूत्रात्‌ तादृशवि- 
भागस्य लाभप्रक्रारस्तत्र न प्रदशितः । न्यायभरषणे तु अनव्यपदेश्यपदेन 
निविकल्पकस्य व्यवसायात्मकपदेन सविकल्पकस्य ग्रहणमिति 
सयुक्तिकं प्रत्यपादि । 


प्रशस्तपादभाष्ये- 


द्रव्ये तावद्िविधे महत्यनेकद्रभ्यवत्त्वोद्भ्रूतरूपप्रकाश- 

चतुष्टयसंनिकर्षात्‌ धर्मादिस।मग्रये च स्वरूपालोचनमात्रम्‌ 
इति ग्रन्थेन निविकल्पकप्रत्यक्षं प्रदशितम्‌ । स्वरूपालोचनमात्रमित्यस्य 
स्वरूपमात्रस्य ग्रहणमित्यथेः । माल्पदेन जात्यादिसंबन्धविषयकत्व-~ 
व्यवच्छेदः । ततः - 


सामान्यविशेषद्रव्यगुणकमविशेषणपेक्षात्‌ आत्ममनः- 
सनिकर्षति्‌ प्रत्यक्षमुत्पद्यते सत्‌ द्रव्यं पृथिवी विषाणी 
शुक्लो गौगंच्छति" 
कि 
1. प्र्लस्तपाद्‌ भाष्यम्‌ पर० १८६. | 
2. 1016. 

इति ग्रन्थेन सविकल्पकप्रत्यक्षं सोदाहरण मुपदशितम्‌ । परं तु निवि- 
कल्पकसविकल्पकशब्दौ न प्रयुक्तौ । कूमारिलभटरा अपि'-- 


"अस्ति ह्यालोचनाज्ञानं प्रथमं निविकल्पकम्‌ । 
बालमूकादिविज्ञानसद्‌शं शुढवस्तुजम्‌ ॥ 


इति श्लोकेन निविकल्पक, 


(ततः परं च तद्वस्तु धर्मेर्जात्यादिभिर्यंथा । 
बुद्धयावसीयते सापि प्रत्यक्षत्वेन संमता ॥ 


इति श्लोकेन सविकल्पक च लक्षयांवभूवुः । प्रकरणपच््चिकायां च - 


सविकल्पाविकल्पा च द्विविधा बुद्धिरिष्यते । 
आद्या विशिष्टविषया स्वरूपविषयेतरा ॥! 


इति प्रत्यक्षस्य निवि कल्पकसविकल्पकभेदेन द विध्यं प्रादशेयन्‌ । 


तत्त्वचिन्तामणौः--'नामजात्यादियोजनारहितं वेशिष्टयानव- 
गाहि निष्प्रकारक निविकल्पकम्‌' इति निविकल्पकलक्षणं प्रादशि । 
वैशिष्टायानवगाहीत्यस्यैव विवरणं निष्प्रकारकमिति । निविकल्पके 
प्रकारताख्यविषयताशून्यत्वमिव विशेष्यताख्यविषयताशून्यत्वमपिः 
वतेते । तथा च निविशेष्यक ज्ञानं निविकल्पकमित्यपि शक्यते 
वक्तुम्‌ । तथा अनुक्त्वा निष्प्रकारकमिति वदतां मणिकाराणामय- 
माशयः-- यथा सविकल्पकस्य विशिष्टज्ञानत्वात्‌ ततः पूर्वं विशेषण- 
ज्ञानं कल्प्यते, तथा निविकत्पकटेतृतया जानान्तरं न पेक्षितमिति । 


एतादशनिविकल्पकस द्भावे प्रमाणं तु - एतज्जन्मनि प्राथमिक 
गौरिति प्रत्यक्षं जन्यविशेषणज्ञानजन्यं जन्यविशिष्टज्ञानत्वात्‌ अनु- 
मितिवत्‌ इत्यनुमानम्‌ । यथा पवंतो वद्िषान्‌' इत्यनुमितिः वद्धि 








1. शोकवार्तिकम्‌ प° १७७-१५०. 


2. तत्वचिन्तामणिः ए* ८५७. 

विशिष्टपर्वतविषियणी वह्लरूपविशेषणज्ञानात्मकसाध्यप्रसिद्धिजन्या 
तथा प्राथमिकं गौरिति विशिष्टप्रत्यक्षमपि गोत्वात्मकविशेषण- 
ज्ञानादेवोदेतीति वक्तव्यम्‌ 1 तदेव वंशिष्टचाविषयकं निविकल्पकम्‌ । 


त च त्र प्राथमिकविशिष्टगप्रत्यक्षं प्रति गोत्वरूपविशेषणस्म- 
रणमेव हेतुः, तथा च न॒ निविकल्पकप्रत्यक्षं सिध्यतीति वाच्यम्‌ । 
एतज्जन्मनि पूर्वं गोत्वस्याननुसवेन तत्स्मरणासंभवात्‌ । 


न च गोत्वरूपविशेबणानुभवः सविकल्पके एव सन्‌ “अयं गौः! 
इति विशिष्टप्रत्यक्षं जनयतु 1 तथा च गतं निविकल्पकेनेति वाच्यम्‌। 
तथात्वे तस्यापि विशिष्टज्ञानत्वेन विशेषणज्ञानजन्यत्वं तस्यापि तथे- 
त्यनवस्थाप्रसङ्गात्‌ । तथा च गोत्वविषयक निविकल्पकमर्थात्सिध्यति । 


अत्रेदमाशङ्क्यते - यदुक्तं विशिष्टबुद्धेविशेषणन्ञानपूवेकत्वा- 
न्निविकल्पकं सिध्यतीति । तच्च ! गौरिति विशिष्टज्ञानं विशेषणनज्ञान- 
जन्यं विशिष्टज्ञानत्वात्‌ इत्यनुमाने भिन्नसामग्रीवेद्यविषयकत्वस्योपा- 
धित्वात्‌ । यत्र विशेषणं विशेष्यं च भिन्नसामग्रीवेयं तत्तेव॒ विशिष्ट- 
ज्ञानं विशेषणज्ञानपूवेकं दृष्टम्‌, यथा सुरभि चन्दनमिति विशिष्ट- 
प्रत्यक्तम्‌ । तत्र हि विशेषणं सौरभं घ्राणेद्द्ियवेद्यं विशेष्यं चन्दनं 
चक्षरवेद्यमिति भिन्नरसामाग्रीवेद्यविषयकत्वात्‌ विशिष्टप्रत्यक्नस्य आदौ 
सौरभरूपविशेषणज्ञानं, तेन सुरभि चन्दनमिति विशिष्टप्रत्यक्षं 
भवति । एकंन्द्रियवेद्ययोर्गोगोत्वयोरेककाल विशिष्टज्ञानसंभवात्‌ गोत्व- 
ज्ञानं ततो गोत्वविशिष्टगोज्ञानमिति कल्पनं न युज्यते । 


ननु विशेषणविशेष्ययोः .गोत्वगोन्यक्त्योः एकंन्द्रिययोग्यत्वेन 
एकज्ञानविषयत्वेऽपि तयोः संबन्धस्यातथात्वात्‌ प्रथमज्ञाने तयोः 
संबन्धो न भासते । तदेव निविकल्पकम्‌ ` । विशेषणविशेष्यसंबन्धा- 
नवगाहिज्ञानस्येवास्माभिनिविकल्पक्रशब्दवाच्यत्वा ङ्गीका रादिति चेत्‌- 
न । संबन्धपदेन कि स्वरूपं विवक्षितम्‌? उत समवायः आद्ये वि- 

शेषणविशेष्यस्वरूपग्रहणे संबन्धोऽपि गृहीत एवेति क्व निविकत्पकम्‌ । 
द्वितीये चक्षृषा संयुक्तविशेषणताख्यसंनिकर्षेण समवायो गृह्यत इति 
भवत्सिद्धान्तात्‌ गोगोत्वसमवायानामेकेन्द्रिययोग्यत्वात्‌ एककाल एव 
त्रयाणां ग्रहणं भवितुमंहति । अन्यथा योग्यस्यापि समवायस्य प्रथम- 
मग्रहणे पश्चादपि ग्रहणं न स्यात्‌ । तथा च संसर्गानवगाहि निविकल्प- 
कज्ञानं न युक्तिसहमिति । 


अत्रेत्थं समाधीयते -- निविकल्पकन्ञाने ज।त्यादिल्पं विशेषणं 
व्यक्तिरूपं विशेष्यं च भासते । संबन्धस्तु न भासते 1 संबन्धज्ञानं 
प्रति संबन्धिज्ञानस्य कारणतया पूर्वं तदभावात्‌ । तथा च पूवं विशे- 
षणविशेष्यरूपसंबन्धिनोरज्ञानं निविकल्पात्मकं जायते, ततस्तयोः सं- 
बन्धावगाहि सविकल्पकं ज्ञानं जायते । तदुक्तमुदयनाचार्येः - 
सहकारि वेकल्यात्तु निविकल्पके समवायाग्रहणम्‌' इति । सहकारिवे- 
कल्यादित्यघ्य संबन्धिज्ञानविरहादित्यथैः । तथा च संबन्धोऽपि कतो 
निविकल्पके न भासत इति चोद्यस्य नावसरः । 


यदपि भिन्नस्रामभ्रौवेयविषयकत्वमुपाधिरिति - तत्रदं वक्तञ्यम्‌ | 
अनुमितिशाब्दादौ साध्यप्रसिद्धयदेः कारणतया यद्विशेषयोरिति 
त्यायेन विशिष्नज्ञ(नत्वावच्छठचं प्रति विशेषणज्ञानत्वावच्छिन्नं कार 
णमिति सामान्यकार्यकारगणभावस्य सिद्धौ एकमामग्रीवेयेष्वपि विशे- 
षणज्ञानकल्पनेन तज्जन्यैव विशिष्टबुद्धि: । तथा च भिन्नसामग्रीवेद्य- 
विषयकत्वस्य साध्यन्यापकत्वभङ्गात्‌ उपाधित्वं न संभवतीति, 
सवेमिदं मनसिकृत्यैव दीपिकायामृक्तम्‌ - 


‹ ननु निविकल्पके कि प्रमाणमिति चेत्‌-न । गौः इति 

विशिष्टज्ञानं विशेषणज्ञानजन्यं विशिष्टनज्ञानत्वात्‌ दण्डीति 

ज्ञानवत्‌ इत्यनुमानस्य प्रमाणत्वात्‌ । विशेषणज्ञानस्यापि 

सविकल्पकत्वे अनवस्थाप्रसङ्कात्‌ निविकल्पकसिद्धिः 

इति । ॑ 
1#* 

[८] संनिकषषिचारः 


तकंसंग्रहे दीपिकायां च प्रत्यक्षहेतुः संनिकर्षः संयोगादिभेदेन 
षड्विध इति सोदाहरणं प्रदशितम्‌ । प्रकाशिकायां प्रत्यक्षं द्विविधं 
लौकिकम्‌ अलौकिकं चेति । लौकिकप्रत्यक्षहेतुः संनिकषेः संयोगादि 
भेदेन षडविधः । अलौकिकप्रत्यक्षहेतुः संनिकर्षः सामान्यलक्षणः ज्ञान- 
लक्षणः योगजधमं इति तिविध इति प्रत्यपादि । 


षोढा सनिकषस्त॒ न्यायवात्िके प्रस्त॒तः, सूत्रे भाष्ये वा न 
दुश्यते क्वापि । एतं विषयमधिकृत्य न्यायभ्रूषणकाराः। इत्थं कि चि- 
द्विचारयन्ति- आचार्याध्ययनपादनामा न्यायसूत्रभाष्यकारः निकषं- 
शब्देनेव सबन्ध इत्यथे लब्धे सम्‌ इत्युपसगंबलात्‌ संभवी संबन्धः 
संनिकषं शब्देनोच्यते । संभवी च संबन्धः षडविध एवेति प्रत्यपादयत्‌ । 
तन्न । तथा सति “नि' इत्युपसगंस्य व्यर्थत्वात्‌ । कषंशब्देनेव धातु- 
नामनेकाथंत्वात्‌ संबन्ध इत्यथं लब्धे 'सं'शब्दमहिम्ना षड़्विधत्वलाभे 
निशब्दो व्यथं इति । कर्षशब्दस्य संबन्धार्थकत्वेन लोकप्रसिद्धिर्ना- 
स्तीति चेत्‌ निकषशब्दस्य संबन्ध वाचकत्वेन कुत्र प्रसिद्धिरिति भवता 
वक्तव्यम्‌ । निकरष्टत्ववाचकतया हि निकषंशब्दो लोके प्रसिद्धो न 
सम्बन्धवाचकतया । तस्मात्‌ 'सम्‌' नि इत्युपसगंद्टययुक्त एव कृष- 

धातुः संबन्धमभिधत्ते यथा सम्‌' अव' इत्युपसगंद्रयपूवकः इणूधातुः 
समवायम्‌ । तस्मात्‌ कषधातोः सम्बन्धार्थकत्वद्योतकतया साथेकः 
सम्‌ शब्दः षड़विधत्वप्रतिपादनाय नालमिति सम्‌*शब्दमदहिम्ना 
षड्विधत्वलाभ इति व्याख्यानं न समीचीनम्‌ । तस्माद्यथा आलोका- 
दयः सूत्रानुक्ता अपि अन्वयन्यतिरेकबलात्‌ प्रत्यक्षहेतुतया अनुमन्यन्ते 
तथा षड्विधानां संनिकर्षणिामपि प्रत्यक्षं प्रत्यन्वयव्यतिरेकबलाद्धेतुत्वं 
सिध्यति । न्यायसिद्धोऽयमर्थो यतः सूव्रकारेनं निराकृतः अतस्तत्संमत 





1. न्यायभूषणम्‌ प° १६७-१६८. 

-इत्युन्नीयते । परमतमप्रतिषिद्धमनुमतमिति हि तन्त्रयुक्तिः इति 
त्यायात्‌ इति । 


वेशेषिकदशेने तु संनिकषप्रभेदविषये न्यायसूत्र पेक्षया किचित्‌ 
स्पष्टतया सूचनमस्ति 1 तथा हि - 


' आत्ममनसोः संयोगादात्मप्रत्यक्षम्‌ ` (वे.सू,९-१-११) इति 
सूत्रेण आत्मविषयकप्रत्यक्नं प्रति मनस्संयोगः कारणमित्युक्तम्‌ । तेन 
द्रव्यविषयकप्रत्यक्ं प्रति इन्द्रियसंयोगः कारणमिति सूचितम्‌ । ततः-- 

आत्मसमवायादात्मगुणेषु' (वे.सू.९-१-१५) इति सूत्रेण भ्रात्मसमवे- 
तज्ञानादिगुणविषयकप्रत्यक्षे मनस्संयुक्तसमवायः कारणमिति स्पष्टी- 
कुतम्‌ । तथा ~ 


अनेकद्रव्यसमवायाद्रूपविशेषाच्च रूपोपलन्धिः' (वै.सू.४.१.८) ` 
संख्याः परिमाणं कमं च रूपिद्रभ्यसमवायच्चक्षुषाणि' (वेसु. 
४-१-११) इति सूत्राभ्यां द्रव्यगतगुणक्रियाविषयकष्रत्यक्षे चक्षुस्सं- 
युक्तसमवायः कारणमिति स्पष्टमुक्तम्‌ । 


"एतेन गुणत्वे भावे च सर्वेन्द्रियं ज्ञानं व्याख्यातम्‌" (वै.सू. 
४.१.१३) इति सूत्रेण यथा गुणप्रत्यक्षे द्रव्यसमवायो हेतुस्तथा गुणग- 
तजातिप्रत्यक्षेऽपि संयुक्तसमवेतसमवायो हेतुरिति व्यञ्जितम्‌ । तथा- 


श्रोत्ग्रहणो योऽथः स शब्दः" (वे.सू.२-२-२१) इति सूत्रेण 
शब्दस्य श्रोत्रजन्यप्रत्यक्ष विषयत्वं लक्षणमुक्त्वा, 


'एकद्रग्यत्वान्न द्रव्यम्‌ (वे.सू.२-२-२३) इति सूत्तेण शब्दस्था- 
द्रव्यत्वे आकाशात्मकेकद्रव्यसमवायस्यं हेत्‌करणात्‌, 


भूयस्त्वात्‌ गन्धवतत्वाच्च पृथिवी गन्धनज्ञाने प्रकृतिः" 
(वे.सू.८-२-५). 


= = चः 

' तथापस्तेजो वायुश्च रसरूपस्पर्शाविशेषात्‌' (वे. सू. ८-२-६) 
दत्याष्टमिकसूव्राश्यां घ्राणरसनचक्षुस्त्वचां चतुर्णामिद्द्रियाणां भूत-- 
घरकृतिकत्वमुपन्यस्यता श्रोचस्य प्रकृतिविशेषानिदंशेन नित्यत्वसूचन- 
दारा आकाशस्य श्रोतत्वसूचनाच्च श्रोत्रसमवायः शब्दप्रत्यक्षे हेतु 
रिति ध्वनितम्‌ । 


“एतेन गुणत्वे भावे च' (व .सू.४-१-१३) 


इति सूत्रोक्तन्यायेन शब्दत्वप्रत्यक्षे समवेतसमवायाख्यः संनिकर्षोऽपि 
सूचित एव । तथा - 


असदिति भूतप्रत्यक्नाभावात्‌ भूतस्मृतेवि रोधिप्रत्यक्षवत्‌" 
(वे.सू.९-१-६) 


इति सूत्रं दृश्यते । तस्यायमर्थः -- अतन्‌ घट इत्यद्याकारकमभाव- ` 
प्रत्यक्षं विरोधिप्रत्यक्षवत्‌ प्रतियोगिघटप्रत्यक्षतुल्यम्‌ । प्रतियोगिनो 
घटस्य प्रत्यक्ष यथानुभवसिद्धं लौकिकसंनिकषंजन्यं च तथा अभाव- 
प्रत्यक्षमपि नापलापाहं संनिकषंजन्यं चेत्यथेः । अभावप्रत्यक्षे तु प्रति- 
योगिनो योग्यानुपलब्धिः स्मरणं चेति सहकारिकारणदवयमपेक्षित- 
मिति विशेषः । तदाह -- भूतप्रत्यक्षाभावात्‌ भूतस्मतेरिति । भूतस्य 
उत्पद्य विनष्टस्य घटादेः प्रतियोगिनः उपलब्ध्यभावात्‌ स्मरणाच्च 
त्यथः । एवं चाभाव प्रत्यक्षस्य संनिकषंजन्यत्वं सूचयन्‌ सूत्रकारः सं- 
योगसमवायाद्यसंभवात्‌. विशेष्यविशेषणभावात्मकं संनिकषंमपि 
समसूचयत्‌। तथा च षड्विध इति शब्देन अविभक्तोऽपि षट्संख्याकः 
सनिकषः वंशेषिकतन्त्रसूचित इति निश्चिनुमहे । प्रशस्तपादभाष्ये 
परत्यक्षनिरूपणावसरे विशेषणविशेष्यभाव विना अन्ये प्च संनिकर्षः 
निदिष्टाः। अभावपदाथंमधिकत्य प्रशस्तपादभाष्ये यतो निरूपणं ` 
नास्ति अतो. विशेषणताख्यसंनिकर्षस्य तत्र प्रस्तावो नविद्यते 
कन्दलीकारास्तु षड्विधमपि सनिकषं सोदाहरणं प्रदशंयामास । 

परत्यक्षसूत्रे न्यायवातिककाराः' संनिकरषः पूनः षोढ भिद्यते, 
इत्यादिना ग्रन्थेन पूर्वोक्तान्‌ षड़विधान्‌ संनिकर्षान्‌ सोदाहरणं प्रादशं- 
यन्‌ । सूव्रादयं विभागः कथं लभ्य इति श ङ्धु।याम्‌- 

“सोऽयं संनि कषणशब्दः संयोगसमवाय 

विशेषण विशेष्यभावनव्यापकत्वादुपात्तः! 


इति ग्रन्थेन? संयोगसमवायादिसाधारणं संनिकषंशढडं प्रयुक्तव ता सूत्र- 
कारेण संभाविताः संनिकर्षा ग्रहीतव्या इति सूचितमिति समाहितम्‌ । 


विशोषणविशेष्यभावः 


न्यायवात्तिके विशेषणविशेष्यभाव: षष्ठः संनिकर्षः प्रोक्तः । 
स च समवायविषयकमप्रत्यक्ं प्रति अभावविषयकप्रत्यक्षं प्रति च हेतु- 
रिति प्रसाधितम्‌ । तत्र टीकायाम्‌3 


ˆ विशेषणभावेन संयुक्तविशेषणं समवेतविशेषणं च संगृहीतम्‌" 
इति व्याख्यानं दश्यते। तस्यायमाशयः 1 भूतलादि विशेष्यकाभाव- 
परत्यक्षं प्रति संयुक्तविशेषणत्वं संनिकषंः । अकारेऽनुदात्तस्वरो नास्ती 
त्यादिशब्दविशेष्यकाभावप्रत्यक्षं॒ प्रति समवेतविशेषणत्वं संनिकषं 
इति । न्यायसारे+ तु- ्‌ 


'एतपचविधसम्बन्धसंबद्धविशेषणविशेष्यभावात्‌ 
द्श्याभावसमवाययोग्रंहणम्‌ 


इत्यभिहितम्‌ । विशेषणत्वं पच्चविधं सय॒क्तविशेषणत्वम्‌, 
संय॒क्तसमवेत विशेषणत्वम्‌, संयुक्तसमवेतसमवेत विशेषणत्वम्‌, समवे- 


1 न्यायवातिकम्‌ ० १९९. 
2. 1010. एू° २००. 

3. तास्पयरीका प° २१०. 

4. न्यायसारः प° १६७. 


स थक 2 , ~ 


~~ 


त ~ ~~~ 

तविशेषणत्वम्‌, समवेतसमवेत विशेष णत्वम्‌ चेति तदाशयः । दीपिका- 
यां प्रकाशिकायां च विशेषणत्वविशेष्यत्वयोरुभयोरपि संनिकषेत्वम्‌ 
सयुक्तिक प्रत्यपादि । तद्िस्तरो बालप्रियायां द्रष्टव्यः| 


त्रिविधः अलौकिकसंनिकषेस्तु प्राचीनग्रन्थेषु न॒ दृश्यते । 
मणिकारेस्तत्र तवर व्यवहूतः सृुक्तावलीकारादिभिः प्रपञ्ितः। अनु- 
मानखण्डे मणौ सामान्यलक्षणा प्रत्यासत्तिः परं विस्तरेण स्थापिते- 
त्यास्तामियता । 


(९) अनुपकुब्धिविचारः 


अनुपलब्धिसहकृतेन्द्रियेणेवाभवज्ञानोपपत्तौ अनुपलब्धिः न 
प्रमाणान्तरम्‌ । अधिक्ररणज्ञानाथम्पेशक्षितस्येद्द्रियस्येव करणत्वोप- 
पत्तौ अनुपलब्धेः करणत्वायोगादिति दीपिकाकाराः। एतत्तत्वमि- 
दानीं विचायं निधयंते । 


त्यायदशने-- “न चतुष्ट्वमेत्तिह्या्थपित्तिसंभवाभावप्रामाण्यात्‌' 
(न्या. सू. २-२-१) इति सूव्रेण चत्वायंव प्रमाणानीत्येतन्न संगच्छते । 
एेतिह्यम्‌ अर्थापत्तिः संभवः अभावश्चेति चतुर्णां प्रमाणानां संभवात्‌ 
इत्याशङ्क्य, “शब्दे एेतिह्यानर्थान्तिरभावात्‌ अनुमानेऽर्थापत्तिसंभवा- 
भावानामनर्थान्तरभावाच्चाप्रतिषेधः' (न्या. सू. २-२-२) इति सूत्रेण 
एेतिह्यस्य शब्दे अथपित्तिसंभवाभावानां त्रयाणामनुमानेऽन्तर्भावात्‌ 
चत्वार्येव प्रमाणानीति सिद्धान्तितम्‌ । तत्राभावपदेन कि विवक्षितम्‌! 
तस्य कथमनुमानेऽन्तर्भावः १ इति विषये न्यायसूत्रतः किमपि नाव- 
गम्यते । न्यायभाष्यकारः तत्सूव्रव्याख्यानावसरे- 


अभावो विरोधी अभूतं भ्रूतस्य । अविद्यमानं 
वषकमं विद्यमानस्य वाय्वश्रसयोगस्य प्रतिपादक म । 
विधारके हि वाय्वश्रसंयोगे गुरुल्वादपां पतनक २ 

न भवति ' 

इति अभाषत 1 तस्यायमाशयः - अभावोऽपि कस्यचि दथंस्य प्रमिति- 
ठे तुभंवति, यथा तोयपातरूपवृष्टयभावः वायुमेघसंयोगस्य । अतः 
अभावेनाप्यर्थान्तरप्रसित्युत्पत्त्या अभावोऽपि प्रमाणमिति पूर्वपक्षः । 
सिद्धान्तस्तु - सत्यमभावः प्रमाणम्‌ , न त्वतिरिक्तं प्रमाणम्‌ । अभा- 
वस्य लिद्खविधया अथन्तिरप्रमितिजनकत्वेनानु मानेऽन्तर्भावात्‌ इति । 
वातिकतात्पयंटीकयो रप्येवमेवोपपादितम्‌ । परं त्वेतेषु मूलग्रन्थेषु 
मीमांसकः अभावशब्देन व्यवद्ियमाणं यत्‌ अनु पलब्ध्याख्यं प्रमाणं 
तस्य प्रस्ताव एव नास्ति । यद्यप्यनुपलब्धेरप्युपलब्ध्यभावरूपतया 
तस्यापि घटाभावादिप्रत्यायकस्य प्र माणत्वशङ्का तस्यानुमानेऽन्तर्भा- 
वश्च पूर्वोत्तिरपक्षसूत्राभ्यां सूच्यत इत्यस्ति संभावयितुमवकाशः तथापि 
भाष्यवातिकादितोऽस्याशयस्य सूचकं किमपि नोपलभ्यते । 


कणादमुनिः अभावप्रमाणमधिकृत्य विशिष्य न किचिदभ्य- 
धात्‌ । तथापि असदिति भूतप्रत्यक्ाभावात्‌ भूतस्मृते" [वै.स्‌.९-१-६ 
इति सूत्रेण अभावप्रत्यक्षं प्रतियोग्युपलम्भाभावजन्यमिति कथनेन 
प्रतियोग्युपलम्भाभावसहकृतमिन्द्रियमभाव प्रत्यक्षहेतुरिति सूचितवान्‌ । 
कन्दलीकारः' -- 


' अपि चेद्द्रियाथेसंनिकर्षाद्पलभ्यमाने भूतले 
अभावन्ञानमपि भवति अघटं भूतलमिति । 
तत्र भूतलस्येवाभावस्य।पि प्रत्यक्षता कि नेष्यते ' 


इति ग्रन्थेन अभावबुद्धिः प्रत्यक्षेप्यन्तभावयितु शक्यते, अतो न 
तत्साधनं प्रमाणान्तरमन्वेष्टव्यमिति प्रत्यपादयत्‌ । 


शवबरस्वामिनः अभावाख्यप्रमाणमधिक्रत्यः - 
‹ अभावोऽपि प्रमाणाभावः नास्तीत्यस्याथंस्यासनिकृष्टस्य ` 





1. न्यायकन्दली ए° २२६. 
2. शाबरभाष्यम्‌ ए ३९ (जे. स्‌. १-१-५.) 

इत्यभाषन्त । “भूतले घटो नास्ति" इत्येवं प्रतीयमानो यो नजर्थोऽभावः 
इन्द्रियासंनिकृष्टः तस्य बोधकं प्रमाणम्‌ अभाव इत्युच्यते । अभावो 
नाम प्रमाणाभावः, प्रत्यक्षादिप्रमाणपच्चकाभाव इत्यथः । अयमेवानु- 
पलब्धिपदेन पश्चात्कालिकेव्येवद्धियते । 


उदयनाचार्याः। अनुपलब्धेः प्रत्यक्षानुमानयो रन्तभावं साधयन्ति 

स्म । तथा हि - अनुपलन्धिः कदाचित्‌ ज्ञायमाना अभावप्रमां प्रति 
कारणम्‌ , कदाचिच्चाज्ञायमाना । तत्र ज्ञातानुपलब्धेः अनुमाने, अज्ञा- 
तान॒पलब्धेः ्रत्यक्षेऽन्तरभावः । ज्ञातकारणस्य परोक्षज्ञानजनकतायाः 
अज्ञातकारणस्य प्रत्यक्षज्ञानजनकतायाश्च लिङ्खेन्द्रियादौ दर्शनात्‌ । 
ज्ञातानुपलब्धेरुदाहरणं यथा - मन्दिराच्चे्रमानेतुमाज्ञप्तः प्रेष्यः स्वा- 
मिनं कथयति - निपुणतरमन्विष्टो मया मन्दिरे चतरः, एवमपि नोप- 
लब्धः इति । अस्माच्च मन्दिरे चव्रस्य योग्यानुपलब्धिं ज्ञात्वा स्वामी 
अनुमिनोति प्रेष्यप्रवेशश्मये चैत्रो मन्दिरे नासीत्‌" इति । अत्र॒ पर- 
कीयानुपलब्धिः शब्दतो ज्ञायमाना अनुमित्यात्मकं परोक्षज्ञानं जनय- 
तीति ।' एवमेव प्रातःकालिक्राभावप्रतीतिरपि व्याख्यातव्या । तथा हि 
चेतरो मन्दिरे प्रातरःसीत्‌ किम्‌ 2 इति मध्याह्वं केनचित्‌ पृष्टे कश्चि- 
देवं मन्यते - निपुणतरं प्रातश्चेवान्वेषणाय मन्दिरं प्रविष्टवतापि मया 
यस्माच्चेत्रो नोपलब्धः, तस्मात्तदा स तत्न नासीदिति । अच्र स्वय- 
मेव स्वकीयानुपलब्धि कालान्तरे ज्ञात्वा अभावमनुमिनोति । तस्मा- 
त््रातःकालिकस्यांभावस्य प्रती तिर्मध्याह्ले जायमाना ज्ञातानुपलब्धि- 


जन्यत्वादनुमितिरूपेति । 
अज्ञातानुपलन्धिजन्यं तु ज्ञानं प्रत्यक्षम्‌ । तत्र चत्वारो हेतव 


उपन्यस्ताः- 
श्रतिपत्तेरपारोक्ष्यादिन्दियस्यानुपक्षयात्‌ । 
अनज्ञातकारणत्वाच्च भावावेशाच्च चेतसः ।।' इति । 


1. न्यायङुसुमाअलछिः ए २३०. (तृतीयस्तबकः) 

इन्द्रियभ्रूतलसंयोगानन्तरभवा अघटं भूतलं" इत्यभावप्रतीतिः इन्द्रिय- 
करणिका अपरोक्षरूपत्वात्‌ कार्यान्तरानुपक्षीणेन्द्रियसापिक्षत्वात्‌ अज्ञा- 
यमानकरणकत्वात्‌ मनसो भावरूपं कारणान्तरमपेक्ष्येव बाह्यानु- 
भवजनकत्वनियमसिद्धात्‌ मनस्सहकारिभावभ्‌तकरणस पेक्षत्वाच्चेति 
उक्तश्लोकस्या्थः । एते च ठेतवः कुसुमाञ्जलौ तच्वचिन्तामणौ सवि- 
स्तरमुपपादितास्तव्रेव द्रष्टव्याः । 


अपि च प्राचीनेषु सर्वेषु ग्रन्थेषु योग्यस्यानृपलब्धिः इति षष्ठी- 
तत्पुरुषमभिप्रेत्य योग्यप्रतियो गिधरकारकयोग्याधिक्ररणविशेष्यकोपल- 
म्भाभावो योग्यानुपलन्धिरिति व्यवद्ियते स्म । योग्यप्रतियोगिप्रका- 
रकत्वविशेषणात्‌ स्तम्भे पिशाचाभावस्य न प्रत्यक्षता । योग्याः 
धिकरणविशेष्यकत्वनिवेणात्‌ जलपरमाणौ पृथिवीत्वाभावस्य न प्रत्य- 
क्षता । मणिकारास्तु योग्या चासावनुपलब्धिश्च योग्यानुणलब्धिरिति 
कर्मधारयमभिप्रेत्य प्रतियोगिसतत्वप्रसञ्जनप्रसञ्जितप्रतियो गिकत्वं 
योग्यत्वमिति परिष्कारं चक्रुः । दीपिकादौ मणिकृन्मतानुसारेणेव नि- 
वचनं कृतम्‌ । प्राचीनमतेऽपि न॒ काचिदस्त्यनुपपत्तिरिति दिनकरी- 
व्याख्यायां रामरुद्रयां स्पष्टम्‌ । 


[१०] व्याप्निविचारः 
तत्त्वचिन्तामणौ अनुमानखण्डे प्राचीनोक्तानि बहूनि व्याप्ति- 
लक्षणानि अनूद्य दूषयित्वा स्वयं नतिर्दोषाण्यनेकानि व्याप्तिलक्षणानि 
गङ्केशोपाध्यायाः प्रदशंयामापुः । तत्न प्रतियोग्यसमानाधिकरणयत्स- 
मानाधिकरणात्यन्ताभावप्रतियो गितावच्छदकावच्छिन्नं यन्न भवति 
तेन समं तस्य सामानाधिकरण्यमिति प्राथमिकी सिद्धान्तव्याप्तिः । 


इयमेव दीपिकायां प्रकाशिकायां च अनूदिता । तदधटकदलानां प्रयो- 
जनानि च विवेचितानि । 


अत्रेदं विचायेते -- सर्वेष्वपि मणिकारप्रदरशितेषु व्याप्ति- 


लक्षणेषु साध्यहेत्वोः सामानाधिकरण्यस्य प्रवेशात्‌ व्यधिकरणसाध्य- 
॥ 

साधनयोरपि व्याप्तरिष्ठत्वात्‌ तत्र कथं समन्वयः । तथाहि - अधोदेशे 
नदीपूर्त्या ऊध्वंदेशे वृष्टिरनुमीयते, पद्मस्य विकासेन सू्ेस्योदयोऽ- 
नुमीयते, समुद्रस्य वृद्धया चन्द्रस्योदयनुमीयते । तथा भूमिष्ठेना - 
लोकेन उपरिष्ठः सविता, चक्रस्य भ्रमणेन भ्रामकस्य कुलालस्य 
सनिहितत्वम्‌, कृत्तिकोदयेन रोहिण्युदयासत्तिः ऊध्वेभागस्थधूमेनाधो- 
भागस्थवल्लिश्चानुमीयते । एताद्शस्थलेषु सामानाधिकरण्यगभेव्या- 
प्तेरभावात्‌ लक्षणाग्याप्तिः इति । 


इदमत्र समाधानम्‌ - व्यधिकरणतया उदाहृतस्थलेष्वपि 
नदी वृष्टिमदृध्वेदेशसंबद्धा पूरवदधोदेशसंबद्धत्वात्‌, अयं कालः सूर्यो- 
दयवान्‌ पद्यविकासवत्कालत्वात्‌, अयं प्रदेशः कुलालासत्तिमान्‌ श्रम- 
च्चक्राधिकरणत्वात्‌ इत्याद्यनुमानानां विवक्षितत्वात्‌ तत्र॒ सामाना- 
धिकरण्यस्योपपत्तिः । देशतः व्यधिकरणेषुक्तस्थलेषु कालतः सामा- 
नाधिकरण्यसदधावात्‌ कालिकसंबन्धस्य साध्यहेतुतावच्छेदकत्वं स्वी- 
कृत्य व्याप्तिः संपादनीयेति । 


(११) पदश्चक्तिविचारः 


दीपिकायां शब्दपरिच्छेदे गवादिपदानां गोत्वादिजातावेव 
शक्तिरिति मीमांसकमतेन पृवेपक्षं कत्वा वृद्धनव्यवहारबलेन जाति- 
विशिष्टव्यक्तावेव शक्तिरिति स्थापितम्‌ । एतत्त्वं प्राच्यनन्यग्रन्थ- 
विवेचनप्‌वक स्पष्टीक्रियते । 


तत्रादौ न्यायसूत्रकाराद्याशयः चिन्त्यते । गवादिप्रातिपदिक- 
स्यार्थः कः? कि व्यक्तिः? किं वा अवयवसंयोगविशेषरूपा आकृतिः? 
अथ वा जातिरिति सन्देहः । संदेहस्य कारणं तु अविनाभावेन वतंमानासु 
व्यक्त्याकृतिजातिषु गौरिति शब्दः प्रयुज्यते । तत्र न ज्ञायते कि तासा- 
मन्यतमः शब्दाथंः१ अथ वा ताः तिसख्रोऽपीति । तत्र व्यक्तिवादी आह - 
शब्दध्रयोगसामर्थ्याद्धि पदार्थो निश्चेतव्यः । शब्दप्रयोगश्च व्यक्तिमु- 

दिश्येव भवति । तथा हि या गौस्तिष्ठति' शया गौनिष्णा' इति गो- 
णब्दा्थस्य स्थित्यादीनि,विशेषणानि दीयन्ते 1 जातेः शब्दाथेत्वें तस्याः 
एकत्वात्‌ विशेषणमनुपपन्नम्‌, व्यावतंनीयान्तराभावात्‌ । व्यक्तेः पदा- 
थेत्वे तु या गोग्यक्तिने तिष्ठति तडव्याव्तंना्थं तिष्ठतीति विशेषणं 
संगच्छते । एवं गौः उपचीयते, अपचीयते, गां ददाति प्रतिगृह्णाति 
इत्यादौ वृद्धिदानादिक्रियासंबन्धः व्यक्तेरेव भवति न जातेः। गौः 
शुक्ला कपिलत्यादौ शुक्लादिगुणसंबन्धः व्यक्तेरेवोपपद्यते। एवं 
गोत्वजातेरेकत्वात्‌ एकत्वातिरिक्तसंख्यावच्वं तस्याः नास्तीति जातेः 
पदार्थत्वे विणतिर्गाव इत्यादिवाक्याथेवोधोऽनुपपन्नः 1 एवं गोसुखमि- 
त्यादिसमासे सुखादयन्वयो गोन्यक्तेरेव रिलष्यते । गौगां जनयतीत्यादौ 

जन्मान्वयः गोव्यक्तेनं गोत्वजातेः । तस्मात्‌ व्यक्तिरेव पदाथे इति । 


आक्रृतिवादी तु प्राह -- न व्यक्तिः पदाथः । अयं गौः अय- 
मश्च इति प्राणिनां या व्यवस्था सा अवयवसंयोगरूपाकृतिमपेक्ष्य हि 
भवति । तस्मात्‌ आक्रति: पदाथं इति । 


जातिवादी तु - न व्यक्तिः नाप्याकृतिः पदाथः । तासामान- 
न्त्येन तत्र॒ शक्तिग्रहासंभवात्‌। अपि च मृद्गवके व्यक्तेराकृतेश्च 
सद्भावेऽपि शां प्रोक्षयः शगामानय' इत्यादिवाक्योक्तप्रोक्षणानयना- 
दिकं न क्रियते । व्यक्तिवादे आकरृतिवादे च तन्नापि तत्प्रसङ्खः। 
जातेः पदार्थत्वे तु मृद्गवके गोत्वजात्यभावात्‌ न प्ोक्षणादिकमिति । 


वि जातिपक्षेऽपि अगृह्यमाणायां व्यक्तौ आकृतौ च जाते- 
रग्रहात्‌ जातिज्ञानस्य व्यक्त्याकृतिविषयकत्वनियमात्‌ जातिमात्र 
न पदवाच्यं भवितुमर्हतीत्याक्षेपो वतंते । अतः कः पदाथ इति जि- 
-ज्ञासाया मुक्तं सूत्रकारेण - 


` जात्याकृतिव्यक्तयस्तु पदाथ (न्या. सू- २-२-६७) इति । 
अस्यैव व्याख्यानम्‌ - चलिष्वेका शक्तिरिति सूचनायपदाथं इत्येक- 

वचनम्‌ । कदाचित्‌ व्यक्तेः प्राधान्यम्‌, कदाचिदाङ्ृतेः, कदाचिज्जातेः 
इति प्राधान्यानुसारेण पदाथैत्वमिति विशेषसूचनाय तुशब्दः । यदा 
भेदविवक्षा व्यकव्तिविशेषावगतिश्च गौस्तिष्ठति गौनिषण्णेति तदा 
व्यक्तिः पदार्थैः अङ्के जात्याङती । यदा तु भेदोऽविवक्षितः सामान्या- 
वगतिश्च तदा जातिः पदार्थः यथा गौनं पदा स्प्रष्टन्येत्यादौ । पिष्ट- 
कमय्यो गावः क्रियन्तामित्यादौ आकृतिः पव्यथं इति । 
एवमपि लाघवात्‌ जातावेव शक्तिरस्तु, इतरयोलंक्षणयंव 
बोधो भवतु इति शङ्का जायते । अव्रोक्तं तातपयेटीकायाम्‌ - गोशब्द 
श्रवणानन्तरं विदितसंगतेः पुरुषस्य एककाले व्यक्त्याकृतिजातीनां 
बोधो भवति, न पूनयंथा "गङ्कखायां घोषः प्रतिवसति इत्यत्र वा 
“गौर्वाहीकः' इत्यत्र वा ग ङ्गात्वगोत्वावभमोत्तरं वाक्याथं तत्सम्बन्धा- 
नुपपत्तेः तदविनाभावेन वा लक्ष्यमाणगुणयोगेन वा तीरं वाहीको 
वावगम्यते तथेहावगतिः । अपि तु युगपदेवावगतिः । अतोऽवगति- 
रूपेण कार्येण कल्पनीया पदशक्तिस्त्िषु पदार्थेषु विश्राम्यति, त्रया- 
णामेककालेऽवगत्यविशेषादिति । इथं प्राचीनन्यायग्रन्थरीतिः । 
नव्यनैयापिक्षास्तु घटादिपदात्‌ घटत्वघटाङ्ृतिभ्रकारकव्यविति- 
विशेष्यकबोधोदयात्‌ जात्याकृतिविशिष्टव्यक्तौ घटादिपदानां शक्ति. । 
आत्मादावाकृत्यभावात्‌ जातिविशिष्टव्यक्तौ शक्तिः। आकाशा. 
दिपदानामपाधिविशिष्टे शक्तिः, आकाशजात्यभावात्‌ । ततापि घट- 
त्वादेः शक्यत्वे सति शक्यतावच्छेदकलत्वमप्य द्ग क्रियते । अवयवसं- 
योगविशेषरूपाङृतेः शक्यत्वेऽपि शक्यतावच्छेदकत्वं नाङ्धीक्रियते, 
जातेरिव साक्षात्संबन्धेन शक्यन्यक्त्यवृत्तित्वात्‌, स्वाश्रयसमवेतत्व* 
रूपपरम्परासंबन्धेनव शक्यतावच्छदकत्वं वाच्यमिति गौरवात्‌ 
इत्याहुः । 
अन्ये तु संस्थानानुपस्थितावपि गोत्वादिना गवाद्यन्वयवबोधात्‌ 
जातिविशिष्टव्यक्तावेव गवादिपदानां शक्तिः । संस्थाने च पथगेव 
शक्तिरित्याहुः । परं त्वस्मिन्‌ पक्षे सूत्रस्थमेकवचनमस्वरसं भवति ॥ 

मीमांसरकमतपरिशीषनम्‌ 


यत्त॒ मीमांक्षकंः भ्रथमोपस्थितत्वाज्जा तावेव शक्तिरित्युक्तम्‌,. 
तद्विपरीतम्‌ । आश्रयप्रतीतिमन्तरा जातिगुणयोरेवाप्रतीतेः 1 व्यक्तिं 
प्रथमतो ज्ञायते । ततो व्यक्तिगतव्यज्जकाकृतिविशेषदशेनानन्तरं 
व्यङ्खयायाः जातेः प्रतीतिरित्यनुभवसिद्धम्‌ । कि च संयुक्तसमवेतवि- 
षयकचाक्षुषं प्रति चक्षुस्संयुक्तसमवायः कारणम्‌ । तस्य च संयोग ` 
पूवेकत्वात्‌ द्रव्यचाक्षुषत्वावच्छिन्लं प्रति चक्षुस्संयोगस्य कारणतया 
जात्यादिप्रत्ययात्‌ प्राक्‌ सामग्रीवशाज्जायमानं द्रव्यप्रत्यक्षं नापलपितुं 
शक्यम्‌ । 


ननु अयं दण्डीति ज्ञानवत्‌ अयं घट इति ज्ञानमपि विशिष्ट 
ज्ञानत्वात्‌ विशेषणज्ञानपूवंकमास्थेयम्‌ । विशेषणज्ञानं च न विशि- 
ष्टार्थविषयकम्‌, अनवस्थाप्रसङ्गात्‌ । अतो जातिमात्रविषयकं तदित्य- 
वश्यमङद्खीकरणीयमिति जात्यादेः प्रथमोपस्थितत्वं वक्तव्यमिति 
चेत्‌ - सत्यं विशिष्टज्ञानं विशेषणज्ञानजन्यमिति । तदेव च विशेषण- 
ज्ञानं न जातिमात्रविषयकम्‌ । जातिभासकसंनिकषंस्य सयुक्तसमवा- 
यरूपस्य तदाश्रयन्यक्ितिभासकसंयोगाख्यसंनि कषेघटिततया तज्जन्य- 
ज्ञानस्य जातिविषयकत्ववत्‌ तदाश्रयन्यक्तिविषयकत्वस्यापि दुर्वार 
त्वात्‌ । न चैवमनवस्था, विशेषणज्ञानस्य जातिव्यक्त्युभयविषयक- 
स्यापि वंशिष्टयाविषयकतया विशिष्टज्ञानत्वाभावेन तत्र॒ विशेषण- 
ज्ञानान्तरस्यानपेक्षणात्‌ । अतो विरोषणज्ञान कारणत्ववलात्‌ जातेः 
प्रथमोपस्थितत्वं भवेदिति प्रत्याशा न कार्यां । 


एवं लाघवाज्जातिमाव्रे शवितरित्यनुपपन्नम्‌ । व्यक्तिपरप्रयो- 
गस्यैव बाहुल्येन बहुत्र व्यक्लिक्षणायाः कल्पनीयतया गौरवात्‌ ॥ 
तदपेक्षया विशिष्टव्यक्तौ शक्ति स्वीकृत्य क्वाचित्कजातिपरप्र योगस्य 
लाक्ष णिकताया एव युक्तत्वात्‌ । श्रीहिभिसंजेतः इत्यादिविधिवाक्येषु 

सवत्र ब्रीह्यादिपदानां व्यवितिलाक्षणिकत्वे सति "न विधौ परः शब्दार्थः' 
इति न्यायविरोघधश्च स्यात्‌ । 


अपि च शक्तिग्राहकेष्‌ व्याकरणादिषु गवादिपदानां जाति- 
मात्रशक्तौ न किमपि प्रमाणं पश्यामः। व्यक्तिवाचकत्वमुपजीव्य 
प्रवृत्तेषु सरूपादिसूव्रेषु न्यक्त्याख्या पामित्यनभिधानात्‌ जात्िवाचक- 
त्वभुपजीव्य प्रवृत्तेषु “ जात्याख्या यामेकस्मिन्‌' (पा.सू. १-२-५८) 
इत्यादिसूत्रेषु क्वचिदेव जात्याख्यायामित्यादिनिदंशाच्च सवेत ॒व्य- 
क्तेरभिधेयत्वं गम्यते । चादयोऽसत्त्वे" (पा.सू.१-४-५७) इत्यादिपयु 
दासाच्च द्रव्यवाचित्वं गम्यते । साद्‌श्यप्रती तिसुपजीव्य प्रवतंमानमुप- 
मानं च न व्यक्तिवाचकतामन्तरेण घटते । गोसदृशो गवयः इत्यति- 
देशवाक्यगतगवयपदाथव्यक्तौ सादृश्यग्रहाद्धि गवयो गवयपदवाच्य 
इति शक्तिग्रहः । लिद्कविशेषनिणंयपुरस्कारेण प्रवृत्तः कोशोऽपि 
तद्योग्यव्यक्तिवाचकत्वमेव कल्भ्यति । आप्तवाक्यं च "गामानय 
न सुरांपिब" इत्यादिकं प्रवृत्तिनिवृत्त्यन्वयिपदा्थगोचरं व्यक्तिशक्ति 
व्यनिति ) व्यवहारोऽपि गवानयनप्रवृत्त्यादिव्यंक्तिवाचकत्व एवोपप- 
द्यते । वाक्यशेषोंऽपियत्रान्या ओषधयो म्लायन्त' इत्यादिः मोदमानत्वा- 
दिविशेषणाहंव्यक्तिवाचकतामेव द्रढयति । विवरणमपि पाकं करोती- 
त्यादि क्रियादिन्यक्तिवाचकतापक्षस्वरसम्‌ । प्रसिद्धपदसांनिध्यमपि "इह 
सहकारतरौ मधुरं पिको रौति इत्यादिक द्रव्यवाचकत्व एव संगतम्‌ । 
अतो गवादिशब्दानां जातिशक्तत्वे न किमपि प्रमाणं स्वारसिकम्‌ । 
बाधकानि च भूयांसि लिङ्खसङ्ख्यानन्वयादीनि पूवंभेवोपपादितानि। 


कि च जातिरेव यदि गवादिशब्दार्थस्तहि गोत्वं व्यक्तिनिष्ठ- 
मितिवत्‌ गौव्यंक्तिनिष्टेत्यपि प्रयोगः प्रसज्यते । गवादिपदानां जाति- 
मात्रविवक्षया प्रयोगे त्वतलाद्यपेक्षा च न स्यात्‌ । कि च खण्डो गौः 
शुक्लो गौः इत्यादिसामानाधिकरण्यं न घटते । खण्डत्वादेर्जातावन- 
न्वयात्‌ । यत्त्वत्रोच्यते मी मांसकंः लक्ष्याथेव्यक्तौ तदन्वय इति । 


( 


39 
तदपि न । कुत्रापि वाक्ये लक्ष्याथन्वियिविशेषणाप्रयोगात्‌ । न हि 
गङ्कायां घोष इत्यादौ गङ्कखापदलक्ष्याथंतीरासाधारणं विशेषणं 
केनापि वाक्ये प्रयुज्यते । प्रत्युत गभीरायां नद्यां घोष इत्यादौ 
शव्यार्थन्वय्येव विशेषणं प्रयुज्यते । तस्माज्जातिविशिष्टव्यक्तौ 
पदानां शक्तिरित्येव युक्तम्‌ इति नेयायिकाः । 


[१२] प्रामाण्यविचारः 

दीपिकायां प्रामाण्यस्य ज्ञप्तावुत्पत्तौ च स्वतस्त्वं परतस्त्वं 
च निरुच्य मीमांसकमतनिराकरणपूवकमुभयत्र परतस्त्वं स्थापितं 
प्रामाण्यवादप्रकरणे । एतत्तत्त्वं प्राच्यनव्यम्रन्थविमशेपूवेकपधुना 
विव्रियते । 

कस्मिश्चिद्रिषये ज्ञाते सति जाते ज्ञाने प्रामाण्यबुद्धिमन्तरा 
विषये प्रवृत्तिनं भवतीति ज्ञानगतप्रामाण्यज्ञानमपि प्रवृत्तिहेतुरिति 
वक्तव्यम्‌ । न चेदं ज्ञानं प्रमेति नानं विनापि प्रवृत्तेरुत्पत्या व्यतिरे- 
कव्यभिचारात्‌ प्रामाण्यज्ञानस्य प्रवृत्तिहेतृत्वं नास्तीति वाच्यम्‌ । 
बहु वित्तव्ययायाससाध्ये यागादौ प्रवृत्तेः प्रामाण्यनिश्चयं विना असंभ- 
वात्‌ । न च तत्राप्यावश्यकाथनिश्चयादेव प्रवृत्तिरिति वाच्यम्‌ । 
यत्संशय: यद्व्यतिरेकनिश्चयश्च यत्प्रतिवन्धकौ तन्निश्चयस्तद्धेतुरि- 
त्यवश्यं स्वीकरणीयम्‌ । यथा व्याप्तिसंणये वा व्याप्तिव्यतिरेकनिश्चये 
वा सत्यनुमितिनं जायत इति व्याप्तिनिश्चयोऽनुमिति प्रति ठेतुरिति 
अद्खक्रियते, तथा प्रामाण्यक्तंशये वा प्रामाण्यव्यतिरेकनिश्चये वा 
सति प्रवृत्तिनं जायत इति प्रवृत्ति प्रति प्रामाण्यनिश्चयः कारणमिति 
सिध्यति । तथा च ज्ञानप्रमात्वनिश्चयं विना प्रवृत्यसंभव इति । 
न च ज्ञाने प्रामाण्यसदेहे सत्यथंसंदेहात्‌ अथनिश्चयरूपकारणाभावादेव 
प्रवृतत्यभावोपपत्तौ प्रवृत्ति प्रति प्रामाण्यसंदेहस्य प्रतिबन्धकत्वाभावे- 
नोक्तनियमाप्रवृत्त्या प्रामाण्यनिश्चयस्य प्रवृत्ति प्रति हेतुत्वाभावात्‌ 
प्रामाण्यस्वतस्त्वपरतस्त्वविचारोऽनवस्षर इति वाच्यम्‌ । यत्र ॒ज्ञान- 


<0 

विशेषे प्रमात्वसंदेहो तव्र॒निष्कम्पप्रवृत्तिः ईइदमित्थमेवेत्यवधारणा- 
देव संपादनीया । तच्चावधारणं ज्ञानस्य प्रमात्वनिश्चयं विना न 
संभवतीति प्रवृत्तिहतुभूताथेनिश्चयहेतुतया प्रामाण्यनिश्चयस्य प्रवृत्ति 
प्रति प्रयोजकत्वात्‌ प्रामाण्यनिश्चयोऽपि संपादनीयः । स च स्वतः 
परतो वेति विचारो युक्त एव । 


तत्र प्रामाण्यज्ञप्तौ स्वतस्त्वं परतस्त्वं च मणौ पधा निरुक्तम्‌ । 

त्र प्रथमनिरुक्तिमात्र दीपिकायामन्‌दितम्‌ । ज्ञानं यया सामग्या 
ज्ञायते तयंव ज्ञानगतं प्रमात्वमपि ज्ञायत इति ज्ञानग्राहुकसासग्रीम्रा- 
ह्यत्वात्मक प्रथमं स्वतस्त्वम्‌ । तत प्राभाकराः - घटमहं जानामीत्येव 
ज्ञानाकारः। तस्य ज्ञानस्य स्वयंप्रकाशत्वात्‌ ज्ञानग्राहुकमपि स्वयमेवेति 
तद्ग्राह्यत्वं प्रामाण्यस्येति वदन्ति । भाः -- ज्ञानं ज्ञाततयानुमीयत 
इति ज्ञाततालिङ्ककान्‌मितिः जानग्राहकसामग्रीजन्यग्रहः तद्विषयत्वं 
प्रामाण्यस्येत्याचक्नते । शुरारिमिश्राः -- “अयं घटः" इति ज्ञानानन्तरं 
"घटमहं जानामि" इत्यनुव्यवसायो जायते । तेन ज्ञाने विषयीक्रिय- 
माणे तद्गतं प्रमात्वमपि विषयीक्रियते | तथा च ज्ञानग्राहकानुग्यवसाय- 
ग्राह्यत्वात्‌ प्रामाण्यस्य स्वतस्त्वमित्युपवणेयन्ति । मतत्रयेऽपि ज्ञान- 
ग्राहकसामग्रयाःभिन्नत्वेऽपि ज्ञानग्राहुकप्षामभ्रीप्राह्यत्वात्मकं स्वत स्त्वं 
साधारणम्‌ । अत्र यत्प्रामाण्याश्रये ज्ञाने दोषवशादप्रामाण्यग्राहिका 
काचन सामग्री तया तत्प्रामाण्यस्याग्रहात्‌ स्वतस्त्ववाधः स्यादिति 
अप्रामाण्यग्राहकेति सामग्रीविशेषणं देयम्‌ । एवमपि इदं ज्ञानमप्रमेति 
ज्ञाननिष्ठस्य अप्रामाण्यवति अप्रामाण्यप्रकारकत्वरूपस्य प्रामाण्यस्य 
अप्रामाण्यग्राहकसामग्येवं ग्रहणात्‌ अप्रामाण्यग्राहुकसामग्रीग्राह्यत्वा- 
त्मकस्वतस्त्वस्य तत्न बाधः स्यादिति तद्वारणाय तदगप्रामाण्याग्राहकेति 
वक्तव्यम्‌ । तस्मिन्‌ अ्रामाण््राहुकेति तदर्थः । यादृशप्रामाण्ये स्वत- 
स्त्वमिष्यते तादृशप्रामाण्याश्रयविशेष्यकाप्रामाण्यप्रकारकन्ञानजनकेति 
-यावत्‌ । श्दं॒ज्ञानमप्रेमेत्याकारकज्ञाननिष्ठप्रामाण्यग्राहकसामम्याः 

इदंज्ञानविशेष्यकापामाण्यग्राहकत्वेऽपि प्रकृतप्रामाण्याश्रयभरूतं यत्‌ 
दं ज्ञानमप्रमेत्याकारकं ज्ञानं तद्विशेष्यकाप्रामाण्यज्ञानाजनकत्वान्न 
दोषः। नैयायिकंरपि ज्ञानग्राहकं यत्‌ इदं ज्ञानं प्रमा समथभ्रवृत्तिजनक- 
त्वात्‌ इत्यनुमानं तदग्राह्यत्वस्य प्रमात्वेऽङ्गीकारात्‌ स्वतस्त्वापत्ति- 
वारणाय यावज्ज्ञानग्राहुकसामग्रीति यावत्त्वविशेषणमपि देयम्‌ । 
तच्च सामग्यां न विशेषणम्‌-। सर्वाभिर्ञानसामग्रीभिरेकस्य ज्ञानस्या- 
जननेन यावत्सामग्रीजन्यग्रहाप्रसिद्धेः। अपि तु ज्ञानविशेषणम्‌ । 
तथा च ज्ानम्राहकसामग्री जन्ययावदूग्रहविषयत्वमिति फलितम्‌ । 
ताद्शयावद्‌ग्रहान्तगतानुव्यवसायग्राह्यत्वस्य प्रामाण्ये नेयायिकंरन- 
द्धीकारान्न दोषः । यावत्त्वस्य च व्यापकत्वरूपत्वात्‌ तदप्रामाण्य- 
प्राहकतत्तद्धमंप्रकारकन्ञानमग्राहुकसामग्रीजन्यग्रहत्वग्यापकविषयितानि - 
रूपकत्वं स्वतस्त्वमिति दीधितिकारेनिष्कषेः कृतः । स निष्कषेः प्रका- 
शिकायासन्‌दितः । 


भथ प्रामाण्यवादस्य पुखनात्मरूदण्छया रि चारः 

प्रमात्मकनज्ञानगत प्रामाण्यं अप्रमात्सकज्ञानगतमप्रामाण्यं च कि 
स्वतः उतं परत इत्यत्र तीथकरा विभ्रतिपद्यन्ते । तत्र ॒प्रामाण्यमप्रा- 
माण्यं चेत्युभयं स्वत इति सांख्याः । उभयं परत इति वैशेषिकादयः । 
अप्रामाण्यं परत इति बौद्धाः । प्रामाण्यं स्वतः अप्रामाण्यं परत इति 
मीमांसकाः वेदान्तिनिश्चेति चत्वारः पक्षाः । 

सांख्यमतम्‌ 
ज्ञाने पूवंमविद्यमानं प्रामाण्यमप्रामाण्यं वा पश्चात्‌ कारणबला- 


दुत्पद्यत॒ इत्यद्खीकारे असत्कायेवादो भवेदिति भीताः सांख्याः 
प्रामाण्यमप्रामाण्यं चेत्युभयमपि स्वाभाविकमिति । 


परं तु उभयमपि हेतुविशेषं विना यदि स्वभावतो भवेताम 
तदा. इद ज्ञानं प्रमाणं, इदं ज्ञानम प्रमाणम्‌ इति व्यवस्था न स्यात्‌ इति 


अस्वारस्यमस्मिन मतेऽस्ति । 
॥ / । 

नौद्धमतम्‌ 

` अप्रामाण्यं स्वतः प्रामाण्यं परत इति मन्यन्ते बौद्धाः। तथा 
हि - यदि प्रामाण्यं स्वत एव निश्चीयते, तहि प्रामाण्यर्पेकतर- 
कोटेः निश्चयात्‌ इदं ज्ञानं प्रमा अप्रमा वेति संशयो न स्यात्‌ । अतः 
कारणभूतस्य गुणस्य ज्ञानात्‌ प्रवृत्तिसंवादाच्च प्रामाण्यं निश्चोयते । 
` तङक्तम्‌ -- ` 

` (तस्मिन्‌ सदपि मानत्वं विनिश्चेतं न शक्यते । 

` उत्तराथक्रियाज्ञानात्‌ केवलं तत्‌ प्रतीयते ।।' 


इति । अप्रामाण्यं तु स्वत एवावकीयते। अत एव वेदादुत्पन्ं ज्ञानं 
विपर्ययरूपम्‌ । अतः स्वतोऽप्रमाणं वेदाः इति बौद्धानामाकूतम्‌ । 


इदमत्र दूषणम्‌ । अप्रामाण्यं स्वाभाविकमिति वादिनां मतेऽपि 
श्रमन्ञानेऽधिष्ठानां शे प्रामाण्यस्य स्वाभाविकत्वं वक्तञधम्‌ । अन्यथा 
निरधिष्ठानभ्रमप्रसङ्गात्‌ । कि च श्रमाणात्‌ प्रमेयसिद्धिः युक्तियुक्तं 
वचो ग्राह्यम्‌" इत्यादिकं वचनं सर्वेरपि वादिभिः स्वतः प्रमाणपिति 
वक्तव्यम्‌ । तथा निषिकल्पकस्य वासनोपप्लव शून्यस्य स्वत एव 
प्रामाण्यमुपगच्छन्ति । सविकल्पकस्यापि स्वांशे प्रामाण्यं विषयांशेऽ- 
प्रामाण्यं च वदन्ति । तथा च कुत्रचित्‌ प्रामाण्यस्वतस्त्वं तेषामप्य- 
वजंनीयम्‌ । अपि च सर्वेष्वपि ज्ञानेषु किचिदंशे प्रामाण्यस्य सत्त्वात्‌ 
अप्रामाण्यस्येव क्वाचित्कत्वात्‌ तदेव किशुकादुपाधिकारुण्यवत्‌ सहे- 
तुक, -प्रामाण्यमेव निहतुकमिति व्यवस्थापनात्‌ इति मीमांसकाः । 
नेयायिकास्त॒ दोषतः अप्रामाण्यं गुणतः प्रामाण्यमित्याहुः । सवथा 
अप्रामाण्यस्वतस्त्वं न घटते । 
ए ˆ मीमांसकमतम्‌ ॥ 
` : भ्रामाण्यं स्वत एवोत्पद्यते ` ज्ञायते च. ।` अप्रामाण्यं तु. परत 
उत्पद्यते ज्ञायते चेति मीमांसकाः । प्रामाण्यं .स्वत ` उत्पद्यत . इत्यस्य 

प्रामाण्याश्रयज्ञानस्य या सामग्री उत्पादिका तयेव ज्ञानगतं प्रामाण्य 
मप्य॒त्पद्यते, न तु गृणादित्यथेः । तेन च वेदादुत्पन्नस्य ज्ञानस्य यत्‌ 
प्रामाण्यं तत्र॒ वक्तृयथाथेज्ञानरूपगृणापेश्षाविरहात्‌ वेदस्यापौरुषयत्वं 
स्थिरं भवतीति तेषामाशयः । प्रामाण्यं स्वतो ज्ञायत इत्यस्य प्रामा- 
ण्याश्रयस्य ज्ञानस्य यया साम्या तानं भवति तयेव तद्गतप्रामाण्य- 
स्यापि ज्ञानं भवति । पश्चात्तु बाधकनज्ञानकारणदोषन्ञानाभ्यां प्रामाण्यं 
बाध्यते । एवं च अपौरुषेये वेदे अनाप्तपुरुषसंबन्धङृतदोषाणामभावात्‌ 
बाधकन्ञानाभावाच्च ज्ञातं प्रामाण्यं तथेवावतिष्ठते । तथा च वेद- 
प्रामाण्यस्थिरीकरणमेव ज्ञप्तौ स्वतस्त्वसाघधनस्य प्रयोजनमिति 1 
प्रामाण्यनिश्चये न्यायदशेनाभिप्रायः 

यद्यपि न्यायसूत्रे प्रामाण्याप्रामाण्यस्वतस्त्वपरतस्त्वविचारः न 
छतः, तथापि “मन्लायुवेदगप्रामाण्यवच्च तत्प्राभाण्यमाप्तप्रामाण्यात्‌। 
(न्या०.सूु०. २-१-६८) इति सूत्रेण परतः प्रामाण्यं सूचितमेव । 
न्यायभाष्यकारः आरम्भवाक्यमेव प्रामाण्यपरतस्त्वख्यापकं विन्या- 
स्थत्‌ - श्रमाणतोऽथेप्रतिपत्तौ प्रवृत्तिसामर््यादथंवत्प्रमाणम्‌" इति ॥# 
दं च भाष्यवाक्यं वाचस्पतिमिश्रः एवमवतारितम्‌ - ननु यच्छा- 
स्त्रमनुष्ठातुमशक्यमुपायं प्रतिपादयति तदनथकम्‌» यथा ज्वरहरतक्ष- 
कचूडारत्नाहरणोपदेशकं शास्त्रम्‌ । इदं न्यायशास्तरमपि तादृशमेव । 
तथा हि, षोडशपदाथत्वज्ञानाद्धि निःश्रेयसयुपदिश्यतेऽस्मिन्‌ शास्त्रे । 
तदेव दुलभम्‌ ! प्रमेयादीनां पदार्थानां तत्वज्ञानं प्रमाणतत्त्वज्ञाना- 
धीनम्‌ 1 न हि रमाणं तत्त्वेनानिर्णीतं सन्‌ स्वविषयं अवधारयितु- 
मलम्‌ । प्रमाणतत्वावधारणं च प्रमातत्त्वावधारणाधीनम्‌ । नहि 
प्रमां तत्त्वेनानवधारयन्‌ प्रमाजनकस्य तत्त्तमवधारयितुं शक्नोति । 
प्रमायाश्च ततत्वमन्यभिचारित्वरूपं स्वतः परतो वा निश्चेतुमशक्यम्‌। 
घटादिविषयगो चरं ज्ञानमात्मानमपि `विषयीकर्तुमशक्नुवत्‌ कथं दहि 
नाम स्वगतं प्रमात्वं ग्रहीष्यतीति स्वतः पक्षः -तावन्न युक्तः । ज्ञानं 
स्वयंप्रकाशम्‌ इति पक्षेऽपि कथंचित्‌ ज्ञानस्य स्वविषयकत्वसम्भवेऽपिः 


~ 

स्वगताग्यभिचारित्वरूपप्रमात्वविषयकत्वं दुरूपपादम्‌ । परतः प्रमात्वं 
ज्ञायत इति पक्षेऽपि परशब्देन ज्ञानविषयकन्ञानान्तरस्यं वा अथं- 
क्रियाविषयकन्ञानस्य वा अन्यस्य वा विवक्षायां तेषामपि स्वस्मिन्‌ 
प्रमात्वानवधारणे पूरवेज्ञाने प्रामाण्यं कथं ज्ञातुम्‌ शक्येत । अतस्तेषां 
प्रामाण्यं ज्ञानान्तरेभ्यश्चेत्‌ तेषामपि तथेत्यनवस्था । सेषां प्रमात्वं 
स्वत इति तु पूर्बोक्तरीत्यानुपपन्नम्‌ । तथा च स्वतः परतो वा प्रमा- 
ततत्वानवधारणात्‌ प्रमाणततत्वावधारणं न सम्भवति] तदसंभवाच्च 
प्रमेयादितत्त्वज्ञानमपि न संभवति । तस्मात्‌ प्रमाणादिषोडशपदाथं- 
तत्त्वज्ञानान्निःश्रेयसाधिगम इत्युपदिशच्छास्त्रमनथंकमित्याशङ्कायाः 
निराकरणार्थं “श्रमाणतो अयंघ्रतिपत्तौ'' इत्यादिमाष्यं प्रवृत्तमिति । 


मस्य भाष्यस्यायमर्थः - प्रामाणमयेवदिति प्रतिज्ञा | अवृत्ति- 
साम्यादिति हेतुः । प्रमाणमिति करणाथेकल्युडन्तः शब्दः । अर्थ॑व- 
दिति नित्ययोगे भतुप्‌ । नित्यता चाथग्यिभिचारिता । अथग्यिभि- 
चारित्वं च तदति ततप्रकारकत्वम्‌ । तच्च प्रमाणस्य ज्ञानद्वारकन्‌ । 
तथा च प्रमाणे तद्वति तत्प्रकारकल्ञानजनकमिति प्रतिज्ञार्थः । सम- 
यायाः भावः सामथ्यम्‌ , प्रवृत्तेः सामर्थ्यं प्रवृत्तिसामर्थ्यम्‌ । सफल- 
प्रवृत्तिजनकत्वमिति तदथः । यदि प्रमाणमर्थन्यिभिचारि नाभविष्यत्‌ 
समर्था प्रवृत्ति नाकरिष्यत्‌ यथा अथव्यभिचारी प्रमाणाभास इति 
व्यतिरेक्यनूमानमन्र विवक्षितम्‌ । प्रमाणस्य प्रवृत्तिज कत्वं न साक्षात्‌, 
किं तु अथप्रतिपत्तिजननद्वारेणेत्याशयेन प्रमाणतोऽथंप्रतिपत्तावित्युक्तम्‌। 
तथा च विप्रतिपन्नं ज्ञानं तद्वति तत्प्रकारकं सफलप्रवृ्िजनकत्वादि- 
त्यनुमान एव पर्यवसानम्‌ । इत्थं च सफलप्रवृत्तिजनकत्वहैतुकानु- 
मत्या ज्ञानगतं प्रमात्वं गृह्यत इति भाष्यकाराशयः । 


नन्वनुमितिरूपज्ञाननिष्ठं प्रमात्वं केन गृह्यते? अनुमित्यन्तरे- 
णेति यदि, तदानवस्थेति चेत्‌-न) अनुमितिविषयकानुव्यवसायेन 
अनुमितौ गृह्यमाणाया तन्निष्ठग्रामाण्यस्यापि ग्रहात्‌ अनुमितिप्रा- 


45. 
श्राण्यस्य स्वतोग्राह्यत्वाङ्गाकारात्‌ । तहि "घटमहं जानामि इत्यनुव्य- 
व सायेन -घटज्ञाने गृह्यमाणे तत्प्रामाण्यमपि गृह्यताम्‌, किमर्थं तत्र 
प्रवृत्तिसामथ्येलिद्धकानूमित्यनुधावनमितिचेत्‌-इदं ज्ञानं प्रमान वेति 

संशयानुरोधेन प्रमात्वनिश्चयाय भ्रवृत्तिप्षामथ्यरूपहेतुपरामर्शात्‌ प्रकते 
तदभावादिति तात्पयंटीकाकाराः निरूपयन्ति 1 । प्रामाण्यस्यावश्य- 
वेद्यत्वानस्युपगमान्नानवस्थेति कुसुमाञ्जलिकाराः उपपादयन्ति 2 । 


मन्त्रायुवदप्रामाण्यवच्च त्त्प्रामाण्यमाप्तप्राभाण्यात्‌' (न्या.सू 
२-- १-- ६८ ) इति सूत्रेण 


किठृतमेतत्‌ १ आप्तप्रामाण्यकृतम्‌ । कि पुनराप्तानां 
प्रामाण्यम्‌ १ साक्षाच्छृतध्मंता शरुतदया यथाभूतार्थ- 
चिख्यापयिषा 


इत्यादितत्सूत्रस्यभाष्येण च प्रामाण्यस्प्रोत्पत्तौ गुणजन्यत्वाख्यं 
परतस्त्वं स्ूचितमेव। कुषुमाञ्जलौ ज्ञप्तौ उत्पत्तौ च परतस्त्वं 
विस्तरेणोपपादितम्‌ । तदेक्षयापि विस्तरेण मणौ दोधितौ गादाध- 
रीये च विवेचितम्‌ \ दीपिकायां प्रकाशिकायां च तत्तत्यमेवोपपादनं 
पुनः संगृहीतमिति । 


[ १३] अन्यथाख्यातिग्रिचारः 


श्रमात्मकन्ञानस्य ख्यातिरिति व्यपदेशः शास्त्ग्रन्थेषु वतेते । 
तत्र विषये वादिनो बहुधा वदन्ति । लोके यस्य यस्य यद्यत्‌ ज्ञानं भवति 
तत्सवं प्रमेति वक्तुं न शक्यते। तथा सति प्रतिवादिनो ज्ञानमपि 
प्रमा स्यात्‌ । तथा च प्रतिवाद्यपि विजयेत । तथासर्वं ज्ञानमप्रमेत्यपि 
वक्तुं न पायते । तथा सति वादिनो यत्‌ ज्ञानं तदप्यप्रमा स्यात्‌ । 
तथा च वादि पराजितो भवेत्‌ 1 तस्मात्‌ किचित्‌ ज्ञानं प्रमा किचित्‌ 


1. तास्पयटीका पू० २९. 
2. न्यायकुसुमान्जलिः प° ८०७८ ( द्वितीयस्वबकः) 

ज्ञानमप्रमा इति विभागः सरवेरभ्युपगन्तव्यः ।. तत्र॒ अप्रमात्मके ज्ञान 
अन्यस्य अन्यथाभानात्मिकामन्यथाख्याति नैयायिका जेना भाद्राश्च 
उररीकूवेन्ति । अन्यथाख्यातेः या सामग्री भेदाज्ञानरूपा अख्यातिः 
तथेव व्यवहारोपपत्तेः अख्यातिपक्न एव युक्त इति प्राभाकराः । क्षणि- 
कविज्ञानरूपः आत्मव बाह्यवस्त्वाकारेण प्रतीयत इत्यात्मख्यातिवा- ` 
दिनः बौद्धाः । भ्रमस्थले असदेव प्रतीयत इति असत्ख्यातिवादिनः 
माध्य।मकाः । भ्रमे सदसदनिवंचनीयं वस्तूत्पद्यते प्रतीयते चेत्य- 
देतिनः । एतन्मते अनिवेचनीयख्यातिः । 
तत्र नयायिका अन्यथाख्यातिवादिन इति प्रसिद्धिः । न्याय- 

दशने प्रथमसूत्रेण तत्त्वज्ञानान्निशश्रेयसप्राप्तिमभिधाय "दुःखजन्मे' 
त्यादिद्वितीयसूत्रेण मिथ्याज्ञानं परम्परया संसारहेतुरिति प्रतिपादि- 
तत्‌ । तत्र “मिथ्याज्ञानमनेकम्रकारकं वतते आत्मनि तावन्नास्तीति 
अनात्मन्यात्सेति दुःखे सूुखमिति' इत्यादि भाषमाणः वात्स्यायनः 
अतस्मिस्तदिति ज्ञानं मिथ्याज्ञानमिति मन्यते । वातिककारोऽपि - 
कः पुनरयं विपयेयः । अतस्मिस्तदिति प्ररययः' इति कथयति । 
भस्य विपयेप्य अन्यथ।ख्यातिरिति संज्ञा तु पश्चात्कालिकी । तात्पयं- 
टीकायाम्‌ - । 

` संप्रति संदिहानो विपयंयस्वरूपं पृच्छति 

कः पुनरयं विपथेय इति । परीक्षकाणां विप्रतिपत्तेः 

संशयः । केचित्‌ स्वाकारवबाह्यत्व विषयं ज्ञानं 

विपयेय इत्यायक्षते । अन्येऽसद्विषयं ज्ञानं... .... 


अन्यथाख्याति तु वृद्धाः । 
इति कथनात्‌ अन्यथाख्यातिपक्षः नयायिकानामिति ज्ञायते। ` 
 . अयमत्र निष्कषः -- आदौ शुक्त्या इन्द्रियसंनिकर्षानन्तरम्‌ 
अयं शुक्लभास्वर इत्याकारक ज्ञानं, ततः उद्बुद्धसंस्कारात्‌ रजत- 
स्मरणम्‌, पुरोवति-रजतयोभदाग्रह इत्येतावत्पयेन्तम्‌ अख्यात्यन्यथा- 


1, शवास्पयरीका पू. १६० 

ख्यातिवादिनोः समानम्‌ । ततः “इदं रजतम्‌" इत्याकारकं रजतत्वा- 
भाववद्विशेष्यकरजतत्वप्रकारक विशिष्टज्ञानमुत्पद्यते, तत एव प्रवृत्ति- 
रिति नैयायिकाः तादुशविशिष्टज्ञानकारणत्वेनाभिमताभ्यां - भेदा- 
ग्रहसदिताभ्यां पुरोवतिवस्तुप्रत्यक्षरजतस्मरणाभ्यामेव प्रवृत्त्यादि- 
निवहि मध्ये विशिष्टज्ञानमनावश्यकमिति प्राभाकराः इति । 


वि शिष्टज्ञानस्यावरयकता 


सत्यस्थले प्रवृति प्रति विशिष्टज्ञानस्य हेतुत्वात्‌ असत्यस्थलेऽपि 
विशिष्टज्ञानमेव प्रवतंक वाच्यम्‌ । तथा च 'विसंवादिप्रवृत्तिः विशि- 
ष्टज्ञानजन्या प्रवृत्तित्वात्‌ सत्यप्रवृत्तिवत्‌' इत्यनूमानमन्यथाख्यातौ 
प्रमाणम्‌ । तथा “रजतेच्छाजन्यशुक्तिविषयकप्रवृत्तिजनकरजतत्वप्रका- 
रकं ज्ञानं शुक्तिविशष्यकं शुक्तप्रवुत्तिप्रयोजकन्ञानत्वात्‌ शुक्तौ 
शुक्त्यधेप्रवृत्तिप्रयोजकनज्ञानवत्‌ इत्यादीन्यनुमानान्यपि अन्यथाख्याति- 
साधकतया मणावृपन्यस्तानि । एवमनुव्यवसायात्मकप्रत्यक्षमप्यन्य- 
थाख्यातौ मानम्‌ । तथा हि - शुक्तौ इदं रजतमिति श्रमानन्तरम्‌ 
हदं रजततया जानामि इत्यनुव्यवसायो जायते । इदं विशेष्यकरजतः- 
त्वप्रकारकज्ञानवाहनम्‌ इति हि तदर्थः । तत्र व्यवसायस्य इदंविशे- 
ष्यकरजतत्वप्रकारकत्वाभावे उक्तानुव्यवसायः कथं घटेत? ज्ञानद्वय- 
पक्षे इदं जानामि “रजतं जानामि, इत्याकारको दह्यन॒व्यवसाय 
स्यात्‌, नः तु इ<‡ रजतं जानामि इति । 


भन्यथाख्यातिक्ब्दुष्थविचार 


अन्यत्रैव सता आकारेण पुरोवतिनो विशिष्टताज्ञानमन्यथा 
ख्यातिः । अन्यत्रैव सत्त्वं तु प्रवृत्तिवाधमहङृतात्‌ नास्तीति बाघक- 
प्रत्ययान्तिश्चीयते । अतो श्नान्तिज्ञानबाधितस्य सत्यरजतस्यात्रा- 
सत्त्वमापादयितुं न शक्यते, प्रं ्तिबाधविरहात्‌ । नवा मन्त्रादि- 
प्रतिबद्धस्यागने; स्फोटजननादिप्रवृत्तिबाधात्‌ भिथ्यात्वनिश्चयप्रसङ्गः । 
तत्र नास्तीति बाधकप्रत्ययस्याभावात्‌ । -- 

छ्यात्यन्तरवादिभिरप्यन्ततो गत्वा भन्यथाख्यातिरवश्याश्रय- 
णीया । तथा हि-असत्ख्यातिमते किमसत्‌ असदिति प्रतीयते सदिति 
वा १ असदिति चेत्‌ श्रमत्वासंभवः । असतः असत्त्वेन भानस्य प्रमा- 
त्वात्‌ बाधग्रवृत्ती च न घटताम्‌ । सदिति प्रतीयते चेत्‌, असतः 
सत्त्वेन भानात्‌ अन्यथाख्यातिरेव स्यात्‌ । आत्मख्यातिपक्षे आत्म- 
शब्दितं ज्ञानं कि ज्ञानमिति प्रतीयते ? उता्थं इति? आद्येन श्रमत्व- 
बाधप्रवृत्तीनामसंभवः। द्वितीये ज्ञानस्या्थत्मिना भानादन्यथाख्यातिरेव 


स्वीकृता स्यात्‌ 
प्राभाकरमतेऽपि ग्रहणस्मरणात्मकनज्ञानद्वयाद्खीकारात्‌ तत्‌ 


ज्ञानद्वयं कि ज्ञानद्वयमिति प्रतीयते कि वा एकत्वेन आचये बाध. 
प्वृत््योरसंभवः । द्वितीये द्वयस्यंकत्वेन भानात्‌ भअन्यथाख्यातिः । 


ज्ञानमस्ति विषयो नास्तीति पक्षे विषयः किमविद्यभानत्वेन 
श्रतीयतं उत विद्यमानत्वेन १ आदे प्रवृत्त्यायसंभवः। न जातु कश्चित्‌ 
अविद्यमानत्वेन प्रतीते वस्तुनि प्रवतेते । द्वितीये अविद्यमानस्य विद्य- 
मानत्वेन भानादन्यथाख्यातिः इति । 


(१४) भभावविचारः 


तकसंग्रहे दीपिकायां च अभावस्य चतुर्धा विभागः अतिरिक्त 
पदार्थत्वं च प्रादशिषाताम्‌ । इदं किचिद्िचार्यते ! 
श्रागुत्पत्तेरभावोपपत्तेश्च (न्या.सू .२-२-१२) इति सूत्रे भाष्यम्‌ - 

अभावद्वेतं खलु भवति प्राक्‌ चोत्पत्तेरविद्यमानता 

उत्पन्नस्य चात्मनो हानादविद्यमानताः 

इति । वातिकेष्येवमेव प्रतिपाद्यते । ` तेन प्रागभावः . प्रध्वंसश्चेति 
द्विविध एवाभावो भाष्यवात्िककारयोः संमत हति प्रतीयते । तत्रेव 
-तात्पयंटीकाकारः- =} 

'अभावद्रेतमिति प्रकृतापेक्षम्‌ । प्रकृतं प्रध्वं समात्र- 
वादिनं प्रति प्रागभावप्रतिपादनम्‌ । परमाथंतस्तु 
प्रथममभावे देतम्‌-तादात्म्याभावः संसर्गा 
भावश्चेति । संसर्गाभावोऽपि पराक्षध्वंसात्यन्ताभावेन 
चिविध इति चतलो विधा अभावस्य 


इत्यभावचतुष्टयमपि न्यायदशनसंमतमिति प्रत्यपादयत्‌ । भाववद- 
भावोऽपि प्रमाणवेद्ययः । यत्‌ प्रमाणं भावं ज्ञापयति तदेव प्रमाणं प्रति- 
योग्यनुपलन्धिसटकृतमभावं न्ञापयति ईइत्याणयवता भाष्यकारेण- 
"कथं पुनरुत्तरस्य प्रमाणेनोपलन्धिः | 
सत्युपलभ्यमाने तद्रदनुपलन्वैः प्रदीपवत्‌ । 


तदेवं सतः प्रकाशकं प्रमाणमसदपि प्रकाशयति ।' 


इति प्रथमसूव्रेऽभाषि । तत्राभावस्यापि प्रमाणसिद्धत्वे तस्य भाववत्‌ 
उपदेशः कतो न कृतः इत्याशङ्कायामाह वातिककारः - 


' सत्‌ खलु प्रमाणस्यालम्बनं स्वतन्त्रं भवति । 
असक्त परतन्त्रं प्रतिषेधमुखेन प्रतिपद्यते 1 ' 


इति निषेध्यं निषेधाधिकरणम्‌ इत्य॒भयज्ञानाधीनत्वात्‌ अभावस्य, 


भावे ज्ञाते अभावोऽपि ज्ञातप्राय इत्याशयेन सूत्रकृता अभावो न 
निदिष्ट इति तदाशयः । 


वंशेषिकमसूव्रेष्वपि अभावचतुष्टयाभ्युपगमः सूचितो वतेते । 
" क्रियागुणव्यपदेशाभावात्‌ प्रागसत्‌ ` (वै.सू.९-१-१) इति सूत्रं 
घटादिरूपका्येस्य उत्पत्तेः प्रागविद्यमानतां प्रतिपादयत्‌ प्रागभावमनु- 
मन्यते । उत्पत्तेः प्रागविद्यमानता हि प्रागभावो नाम । तथा 
` सदसत्‌” ( वे.सू.९-१-२) इति सूत्रं सतो घटादेः मुद्गरपातायनन्तर- 
मभावं प्रतिपादयत्‌ ध्वंसाख्यमभावं सूचयति । ततः / सच्चासत्‌ ! 
(वे.सु.९-१-३) इति सूत्रं सतो घटादेः पटाद्यात्मना अभावं बोधयत्‌ 

शा 


50 

तादात्म्याभावरूपमन्योन्याभावं व्यञ्जयति । ततः “ यच्चान्यदस- 
दतस्तदसत्‌ ” (वे.सू.९-१-५) इति सूत्रम्‌ । तत्र असच्छब्दद्रयं भाव- 
प्रधानो निदंशः। यत्‌ अतः असतः अन्यत्‌ असत्‌ तत्‌ असत्‌ इत्यन्वयः । 
पूरवोक्ताभावत्रयात्‌ अन्यो योऽभावः सोऽत्यन्ताभाव इति । एवं स्थिते 
अभावस्य पृथगनुपदेशः भावपारतन्त्यात्‌ न त्वभावादिति सिध्यति । 


न्यायमञ्जरीकारास्तु- 

न प्रागभावादन्ये तु भिद्यन्ते परमार्थतः । 

स हि वस्त्वन्तरोपाधिरन्योन्याभाव उच्यते ॥ 
स एवावधिशून्यत्वादत्यन्ताभावतां गतः । 


उत्पन्नस्य विनाशो वा तदनुत्पाद एव वा । 
अभावस्ततत्वतोऽन्ये तु भेदास्त्वौपाधिका मताः ॥' ॥ 


इति ग्रन्थेन प्रागभावप्रध्वंसभेदेनाभावो द्विविधः । अन्योन्यात्यन्ता- 
भावौ प्रागभाव एवान्तभंवतः । प्रागभाव एव वस्त्वन्तरप्रतियोगि- 
कङ्चेत्‌ अन्योन्याभाव इत्युच्यते 1 स एवावधिशन्यश्चेत्‌ अत्यन्ताभाव 


इति कथ्यते इति न्यरूपयन्‌ । 
प्राभाकराः अतिरिक्तमभावं नाङ्खकुवेन्ति। अभावः बुद्धिविशे- 
पस्वरूपः, अधिकरणस्वरूपः कालविशेषस्वरूपः इति पक्षत्रयं 
प्रदशयन्ति । एतत्पक्षत्रयमपि मणौ विस्तरेण द्षितम, तदनसारेण 
मुक्तावल्यां च । दीपिकायां त्वधिकरणात्मकत्वपक्षः अनूद्य दूषित 
इति विशेषः .। 


अत्र॒ विचायेते। अभावाधिकरणकोऽभावः अधिकरणीभूता- `. 
भावस्वरूप इति नैयायिका अपि स्वीकुर्वन्ति । तत्र "घटाभावे न पटः” 





1. . न्यायमञ्जरी ए ५९. 

इत्याधाराधेयभावः प्रतीयते । स चाधाराधेययोरभेदेऽपि आधारता- 
वच्छेदकयो्घंटाभावत्वपटामावत्वयोभंदान्निरुह्यते । तथा “भूतले घटा- 
भावः इति प्रतीतिरपि भ्रुतलत्वघटाभावत्वयोभंदात्‌ निरूढा भवि- 
ष्यति । अतः अधिकरणात्मकत्वमेवाभावस्यास्तु । 


शब्दाभावस्य गृहस्वरूपस्य गृहत्वेन रूपेण श्रो तेन्द्रियवेयत्वा- 
भावेऽपि शन्दाभावत्वेन रूपेण तद्रेयत्वं भविष्यति । यथा नेयाधिक- 
मतेऽपि रूपाभावाधिकरणकरस।भावस्य रूपाभावात्मकत्वेऽपि रूपा- 
भावत्वेनेव चाक्षुषविषयता न रसाभावत्वेनेत्यङ्खीक्रिपते, तद्त्‌ 
तथा च शब्दाद्यभावानां प्रत्यक्षत्वानुपपत्तिरपि नास्ति । 


तथा ज्ञानविशेषत्वेन कालविशेषत्वेन चा प्रत्यक्षत्वेऽपि तत्तद- 
भावत्वेन ज्ञानविशेषकालविशेषयोः प्रत्यक्षता संभवत्येव । अतोऽभाव-~ 
स्यानतिरिक्तत्वेऽपि न कोऽपि दोषं इति । 


अतर समाधीयते । प्रायशो लोके भिन्नयोरेवाधाराधेयभावः 
प्रसिद्धः । स चाभावातिरिक्तत्ववादिनेयायिकमते सूपपादः । अभावा- 
धिकरणकाभावस्थले गत्यन्तर विरहादाधाराधेयभावप्रतीतेर्गोणतया 


निवहिऽपि गत्यन्तरसतत्वे तथा निर्वाहस्यानुचितत्वात्‌ । अतोऽधिकर- 
णात्मकत्वपक्षो न युक्तः । 


ज्ञान वि शेषरूपत्वपक्षे कालविशेष रूपत्वपक्षे च शब्दाद्यभावानां 
प्रत्यक्षत्वानुपपत्तिदोषो दुरुद्धरः । तत्र॒ यदुक्तं ज्ञानत्वेन कालत्वेन च 
रूपेण तयोबहिरिच्द्रियम्राह्यत्वाभवेऽपि शब्दा्यभावत्वेन तत्त्वमक्षत- 
मिति, तत्रोच्यते । रूपान्तरेणापि तयोः तादुशभ्रत्यक्षविषयत्वं न ` 
संभवति । तथा हि गेहे शब्दो नास्तीति प्रतीतौ शन्दाभावत्वेन 
रूपेण कि स्वात्मकन्ञानं विषयः १ पुरुषान्तरीयनज्ञानं वा१ नाद्यः, भ्रव्यक्षे 
विषयस्य कारणत्वात्‌ पूर्वक्षण स्वा्मकनज्ञानस्याभावात्‌ पर्वेक्षणेऽसत : 
कारणत्वासंभवात्‌ । न द्वितीयः, एकस्मिन्‌ अभावज्ञान भूयसीनां पुर - 
-वान्तरीयज्ञानव्यक्तीनां विषयत्वकत्पने गौ रवात्‌ । एवं कालविशेष- 

स्यापि न तादशप्रत्यक्षविषयत्वं संभवति, तादुशज्ञानोत्पत्तिक्षणात्मकः- 
कालस्य पृवेवृत्तित्वाभावात्‌ । पूवेक्षणात्मककालस्य च तत्कालेऽभा- 
वात्‌ । न च ज्ञानोत्पत्तिक्षणतत्पूवेक्षणोभयावस्थायिस्थूलकालस्य "हे 
शब्दो नास्ति, इत्यादिप्रत्यक्षविषयत्वमस्तु, तथा च नोक्तदोष इति 
वाच्यम्‌ । तथापि तादुशक्षणद्वयावस्थायिनानापदाथरूपस्थूलकालस्यं 
एकंकताद्शज्ञानविषयत्वकल्पने गौरवादिति निरूपयामा्रुः पुक्ता- 
वलीमञ्जूषाकाराः । | 
[१५] आख्याताथविचारः शाब्दयोधप्रक्रिया च 
दीपिकायां प्रकाशिकायां च विध्यथनिरङ्पणप्रसंद्खंन आख्या. 
तस्य कत्य्थकत्वं प्रसाध्य देवदत्तः तण्डलं पचतीति वाक्यस्य तण्डल- 
कमंकपाकानुकूलकृति मान्‌ देवदत्त इत्यर्थं इति निरूपितम्‌ । एतत्त्वं 
किचिद्धिचायते । 
शाब्दबोधो नाम शब्दजन्यं ज्ञानम्‌ । शब्दो नाम परस्परान्वि- 
तार्थपरतिपादकपदसमूहात्मकं वाक्यम्‌ । पदसमूहो वाक्यं इत्येतावन्मा- 
ब्ोक्तौ “गौरश्वः पुरुषो हस्ती" इत्यादेः अनन्विता्थकपदसमृहस्यापि 
वाक्यत्वं स्यात्‌ । अतः परस्परान्विताथकेत्युक्तम्‌ । गौर्गच्छति, अश्वो 
धावति इत्यनयोः प्रत्येकं वाक्यत्वेऽपि तयोद्यो मिलित्वा एकवाक्यत्वं 
त भवति, द्योवक्यिाथंयोः परस्परमनन्वयात्‌ । तस्मात्‌ साश्नाद्ा 
परंपरया वा स्वाथविशेषणीभूताथप्रतिपादकयावत्पदविशिष्टं विशे 
ष्यभूताथेप्रतिपादकं पदमेकवाक्यमिति पर्यवस्यति । इदमेव (अर्थकत्वा- 
देक वाक्यं साकाडक्षं चेद्विभागे स्यात्‌' इति पुद्रमीमांसासूत्रे २-१-४६] 
उक्तम्‌ । एकस्मिन्नथं अन्येषां विशेषणतयान्वयः इति सूचनायेव 
'साकाङ्क्षं चेद्विभागे स्यात्‌, इत्युक्तम्‌ । 
तत्र पदेषु बहुषु प्रयुज्यमानेषु कस्य पदार्थस्य कि विशेषणम्‌? 
कि किमवान्तरविशेष्यम्‌? कि मूख्यविशेष्यमिति विचारणीयं भवति । 
तत्र वैयाकरणाः मीमांसकाः नेयायिकाश्च भिन्नभिन्नं पन्थानमाश्रयन्ते । 

तथा हि वयाकरणास्तावदेवं मन्यन्ते - कारकाणां क्रिया- 
यामन्वयः इत्यनुभवात्‌ क्रियापदे प्रायः सुबन्तानामन्वेय इति प्रती- 
यते । नीलोत्पलमानयतीत्यत्र समासाथेस्य नीलत्ववि शिष्टोत्षलस्य 
द्वितीयार्थे कमणि तस्य धात्वथें आनयनेऽन्वय इति नीलत्वविशिष्टो- 
त्पलकमंकमानयनमिति बोधो भवति । नीलमुत्पलमानयेति व्यास 
स्थलेऽपि नीलकमेकमानयनम्‌ उत्पलकममकानयनमिति पृथक्‌ पथक्‌ 
बोधस्याननुभवात्‌ द्धिः क्म॑त्वभानं विहाय समानाधिकरणयोर्नीलोत्प- 
लपदयोः नीलत्वविशिष्टोत्पलरूपैकार्थंप रत्वम द्खीकृत्य तस्य॒ धात्वथं 
आनयने द्वितीयाथेकमंत्वद्रारा अन्वयस्वीकारात्‌ नीलत्वविशिष्टोत्पल- 
कमंकमानयनमित्येव बोधः ! एवं = सविशेषणानां विशेषणरहि- 
तानां वा कदैतिरिक्तानां सर्वेषां कारकाणां धात्वथक्रियान्वयस्य नै- 
यायिकादिभिरपि स्वीकृतत्वात्‌ प्रथमान्तार्थस्य कतुंकारकस्यापि तथे- 
चान्वय उचितः, समानन्यायात्‌ । तथा च देवदत्तः नीलोत्पलमान- 
यतीत्यत्र दितीया्थः कमम, तत्र प्रकृत्यथेस्य नीलत्वविशिष्टोत्पलस्या- 
भेदसंबन्धेनान्वयः । कर्मणः धात्वर्थेऽन्वयः । तिङः कर्ता अथः । तव्रा- 
भेदसंवन्धेन प्रथमान्तपदा्थेस्य देवदत्तस्यान्वयः । कर्तुरपि धात्वर्थे 
आनयनञन्वयः । तथा च नीलत्वविशिष्टोत्पलाभिन्नकमंकं देवदत्ता- 
भिन्नकतंकं चानयनमिति धात्वथमुख्यविशेष्यको बोधः । अ प्रमाणं 
तु *भावप्रधानमाख्यातम्‌' इति निस्क्तवचनं फक्रिया प्रधानमाख्यातम्‌ 

इति महाभाष्यव चनं चेत्याहुः । 


मीमांसकमतम्‌ 


मीमांसकास्तु ~ तिङ्थ॑भावनामूख्यविशेष्यकं बोधं वणंयन्ति । 
तथा हि तण्डल मित्यादीनि द्वितीयान्तानि पदानि क्रियापदं विना 
निराकाङक्नं बोधं न जनयन्तीत्यनुभवसिद्धम्‌ । तेन तिङन्तपदं वि- 
शेष्यसमपेकमिति लभ्ते । तच्रापि प्रकृतिप्रत्ययौ प्रत्ययार्थं सह 

न्रतस्तयोस्तु प्रत्ययः प्राधान्येन इति व्युत्पत्तिबलात्‌ प्रत्यया्थेस्यैव 
प्राधान्यं वक्तव्यमिति तिङ्थेः भावनापरपर्याया कृतिरेव शाब्दबोधे 
मुख्यविशेष्यभ्रूता । एवं च चत्रस्तण्डलं पचति" इति वाक्ये द्विती. 
यायाः कर्म॑त्वमथेः । तत तण्डलस्य आधेयतासम्बन्धेनान्वयः । कमं- 
त्वस्य निरूपकतासंबन्धेन (स्वनिरूपकधात्वर्थानुक्लत्वपयंव सितेन ) 
तिङ्थंककृतावन्वयः । धात्वर्थस्य पाकस्य स्वकरणकोौदनोहेश्यकलत्व- 
सम्बन्धेन कृतावन्वयः । चंत्रपदोत्तरप्रथमायाः प्रातिपदिकाथः 
चैत्रोऽ्थः । चंत्रपदं तात्पयंग्राहुकम्‌ । प्रथमाथस्य चैत्रस्य आधेयतासंब- 
न्धेन भावनायामन्वयः । आख्याताथेकालसंडययोऽरपि भावनायामे- 
वान्वयः । संख्यायाः सामानाधिकरण्यसम्बन्धेनान्वयः, कालस्य आ- 
धेयतासंबन्धेनान्वय इति विशेषः । एवं च चेतरनिष्ठा तण्डलकर्मक- 
पाककरणकोदनोहेश्यिका वतमाना एका भावनेति बोधः । 'भावप्र- 
धानमाख्यातम्‌' इति निरुक्ते आख्यातशब्दः तिङ्परः । भावयतीति 
व्युत्पत्या णिजन्तात्‌ भूधातोरचूप्रत्ययान्तत्वेन निष्पन्नः भावशब्दः 
भावनावाची । तिङ्श्च संख्या कालः भावना इति त्रयोऽर्थाः । तेषु 
भावना प्रघानभूता इति भावनामुख्यविशेष्यकवोधमेव निरुक्तकारो 


मन्यत इति निरूपयन्ति । 
नैयायिकमतम्‌ 


(पण्डितश्चत्रः इति वाक्यम्‌ पण्डिताभिन्नए्चैवर इति वोधोऽनु- 
भूयते । तत्र॒ तिङडन्तपदाभावात्‌ धात्वथेस्य वा तिङ्थ॑भावनाया वां 
मुख्यविशेष्यतया भानं न संभवति । तथा न क्वचित्‌ प्रथमान्ता्थ- 
मुख्यविशेष्यकवबोधस्य स्वीकरणीयतया तिङन्तसमभिग्याहा रस्थलेऽपि 
तथेव बोधवणेनं युक्तम्‌ । न च तत्रापि योग्यक्रियाध्याहारेणैव शाब्द- 
बोध इति वाच्यम्‌ । अनध्याहारेणंव निर्वाह अध्याहारस्यायुक्तत्वात्‌ । 
अपि च वेयाकरणश्रूषणे-श्रायशो वाक्यस्य सुप्तिङन्तसमृदायत्वात्‌' 
इति वदन्तः कौण्डभटाः तिङ्न्तशून्यमपि वाक्यमभ्युपगच्छन्ति । तथा 

आख्यातार्थव्यापाराश्रयत्वरूपस्य कतृत्वस्य निराकरणावसरे आख्या- 
तशृन्ये देवदत्तः पक्तेत्यादौ देवदत्तस्याकतृत्वापत्तेः' इति भूषणसारेऽपि 

तिङडन्तरहितवाक्यप्रामाण्याङ्खीकारः प्रतीयते । एवं च तिङन्तासम- 

भिव्याहारस्थले प्रथमान्ताथंविशेष्यकबोधस्य स्वीकार्यत्वात्‌ चतः 

पचतीत्यादावपि तथेव बोधवणेनं युक्तम्‌ । तथा च चेत्र: तण्डुलं 

पचति, इति वाक्ये तण्डुलपदोत्तरद्वितीयायाः कर्मत्वमर्थः । कमेत्वे 

प्रकृत्यथस्य तण्डलस्याधेयतासंबन्धेनान्वयः । कमेत्वस्य निरूपकता- 

सम्बन्धेन धात्वर्थं पाकेऽन्वयः । आख्याताथंः कृतिः 1 तव्रानुक्‌लता-. 
संबन्धेन धात्वर्थपाकस्यान्वयः । कृतेश्च आश्चयतासंबन्धेन प्रथमान्ताथं 
चे त्रेऽन्वयः । आख्याताथेस्य वतंमानकालस्य कृतावेवान्वयः । आख्या- 
तैकवचनस्य तु नैकत्वसंख्या अर्थः । सुबेकवचनेनैव एकलत्वलाभात्‌ । 
तथा च तण्डुलनिष्ठक्म॑तानिरूपकपाकान्‌कूलवतं मानकृतिमान्‌ एक~. 
त्वाश्रयश्चेत्र इत्यन्वयबोधः । 


कि च 'सवेनाम्नामृत्सगंतः प्रधानपरामशित्वम्‌" इति न्यायात्‌ 
पूवेवाक्याथं यः प्रधानः तस्यव तच्छब्देन परामर्शो वक्तव्यः । धात्व- 
थमुख्यविशेष्यकस्य आख्याताथेकृतिमूख्य विशेष्यकस्य वा बोधस्या- 
द्गीकारे "पुरुषः प्रयाति, तस्य पादयोरभिवादय, इत्यत्रानुपपत्तिः । 
पुरुषः प्रयाति इति वाक्ये प्रधानस्य गमनस्य कृतेर्वा तच्छब्देन 
परामशं पादयोरभिवादयेत्यनेनान्वयस्यासंगतेः । नैयायिकमते तु 
पुरुषस्यैव प्रधानतया तस्य तच्छब्देन परमशं पादयोरभिवादयेत्य- 
नेनान्वयः साधु संगतः । 


कि च प्रत्यक्षानुभवे यस्य येन संबन्धः प्रतीतस्तस्य तेन संबन्धं 
तथेव ज्ञापयितुं वाक्यं प्रयुज्यते । प्रत्यक्षेण च कारकाणां क्रियान्वय 
एवावगम्यते, न तु कृत्यपरपर्यायभावनान्वयः1 अतो मीमांसकमतं 
नोचितम्‌ । नापि वेयाकरणमतम्‌ । प्रत्यक्षे धमंस्य प्रकारतायाः 
धमिणो किशेष्यतायाश्चानुभवसिद्धतया धर्मभू तधात्वथपिक्षया धर्मिणः 

भ्रथमान्तथस्यव विशेष्यत्वौ चित्यात्‌ । तत्रापि प्रकरतिप्रत्ययार्थयो मध्ये 
प्रत्ययाथंस्य प्रधानत्वात्‌ तिङ्वाच्यायाः कृतेः धात्वर्थं परति विशेष्य- 
त्वात्‌ ताद्शक्ृत्याश्रयस्य देवदत्तादेविशेष्यत्वमुचितम्‌ । सकलकर्मा- 
दिकारकप्रेरकस्य क्रिथाकतुः सवरपिक्षया प्राधान्यं हि आनुभविकम्‌ । 


अपि च पाणिनिः प्रातिपदिकार्थ इत्यादिना सूत्रेण प्रथमायाः 
भ्रातिपदिकाथं एवाथं इति वदन्‌ कारकाथेकत्वं नानुमन्यते । तेन च 
प्रथमान्तार्थस्य क्रियायामन्वयः तस्या नानुमत इति स्पष्टम्‌ । कार- 
काथेकत्वें हि क्रियान्वयमूलकः क्रियाप्रधानकलत्वनिबेन्धः । तस्मात्‌ 
प्रथमान्ताथंविशेष्यकबोध एवासति बाधके उचितः । सति तु बाधके 
भावाख्यातस्थले चेव्रेण सुप्यते इत्यादौ, पश्य मृगो धावतीत्यादौ 
च धात्वर्थादिमुख्यविशेष्यकोऽपि बोधः स्वीक्रियते इति नैयायिक- 
सिद्धान्तसारः । 


"न" === 


विषयानुक्रमणिषा 
विषयः 
परत्यक्वपरिच्छेदः 

मङ्गलवादः 

पदाथविभागः 

द्रव्यविभागः 

तमोवादः 

द्रव्यलक्षणम्‌ 

शव्याप्त्यादिलक्षणम्‌ 
लक्षणलक्षणविचारः 

गुणवत्त्वस्य द्रन्यलक्षणत्वस्थापनम्‌ 
गुणविभागः 

कमं विभागः 

सामान्यविभागः 

विशेषविभागः 

समवायलक्षणम्‌ 

अभावविभागः 

पथिवीनिरूपणम्‌ 

पृथिवीविभागः 

जलनिरूपणम्‌ 

तेजोनिरूपणम्‌ 

सुवणंतंजसत्ववादः 

च युनिरूपणम्‌ 
सृष्टिसंहारघक्रिया 
शाकाशनिरूपणम्‌ 

कालनिरूपणम्‌ 

दिङ्निरूपणम्‌ 


पुरस्य 


१५ 
२२ 
२३ 
२३१ 
३३ 
३८ 
५२९ 
५५९ 
६२ 
६३ 
६३ 
६ 
९६५ 
&५ 
६९. 
७५ 
७६ 
७& 
८२. 
८८ 
, ट 
' ९ 


आत्मनिरूपणम्‌ 
ईष्वरसाधनम्‌ 
जीवात्मनिरूपणम्‌ 
म्रनोनिरूपणम्‌ 
रूपनिरूपणम्‌ 
रसनिरूपणम्‌ 
गन्धनिरूपणम्‌ 
स्पशनिरूपणम्‌ 
पाकप्रक्रियानिरूपणम्‌ 
सङ्ख्यानिरूपणम्‌ 
परिमाणनिरूपणम्‌ 
पृथक्त्वनिरूपणम्‌ 
संयोगनिरूपणम्‌ 
विभागनिरूपणम्‌ 
प्रत्वापरत्वनिरूपणम्‌ 
गरख्त्वनिरूपणम्‌ 
द्रवत्वनिरूपणम्‌ 
स्नेहनिरूपणम्‌ 
शब्दनिरूपणम्‌ 
बुद्धिनिरूपणम्‌ 
यथा्थनुभवलक्षणम्‌ 
अयथार्थानुभवलक्षणम्‌ 
यथार्थानुभवविभागः 
करणलक्षणम्‌ 
कारणलक्षणम्‌ 
भून्म्रथासिद्धिनिरूपणम्‌ 
कारणविभागः 


९१ 
९१ 
९१ 
-९८. 
९९ 
१०३ 
१०४ 
१०.४५ 
१०५ 
१०८ 
१. 
१०९ 
१०९ 
११० 
११२ 
११२ 
११२. 
११२. 
११३, 
११४. 
११५ 
११९ 
१२३ 
१२५ 
१२१ 
१२७. 
१३३ 


111 

प्रत्यक्षलक्षणम्‌ 

तद्विभागः 

सन्निकषेविभागः 

भनुपलन्धेः प्रमाणान्तरत्वनिराक रणम्‌ 

भनुपानपररिच्छेदः 

भनूमानलक्षणम्‌ 

मनुमितिलक्षणम्‌ 

परक्षंतालक्षणम्‌ 

परामशंलक्षणम्‌ 

व्याप्तिलक्षणम्‌ 

पक्षघधमतानिरूपणम्‌ 

अनुमानविभागः 
स्वाथनुमाननिरूपणम्‌ 
व्याप्तिग्रहोपायनिरूपणम्‌ 
परार्थान्‌माननिरूपणम्‌ 
न्यायावयवनिरूषणम्‌ 
विशिष्टपरामशस्यान्‌मितिहेतुत्व स्थापनम्‌ 
हेतुविभागः 

अन्वयव्यतिरेकिनिरूपणम्‌ 
कैवलान्वयिनिरूपणम्‌ 
केवलव्यतिरकिनिरूपणम्‌ 
पक्षलक्षणम्‌ 
सपक्षलक्षणम्‌ 

हेत्वराभासनिरूपणम्‌ 
सन्यभिचारनिरूपणम्‌ 
विरढनिरूपणम्‌ 
धत्प्रतिपक्षनिरूपणम्‌ 


१३५ 
` १३५ 


१३ ७ 
१४.१. 


१४७ 
१४७ 
१५०. 
१५५ 
१५७ 
२६३ 
१६३ 
१६४ 
१६४ 
१७८ 
१७२९ 


„ १७६ 


१८० 
१८० 
१८१ 
१८३ 
१८८ 


. १८९ 
१८९ 


१९५ 
२०२ 


--२०२. 


असिदधिनिरूपणम्‌ 

उपाधिनिरूपणम्‌ 

नाधितनिरूपणम्‌ 
दोषाणामनुमितिप्रतिबन्धकत्व प्रकारणोधघनम्‌ 

शब्दपरिच्छेदः 

शब्दलक्षणम्‌ 

शक्तिनिरूपणम्‌ 

विशिष्टशक्तिस्थापनम्‌ 
शक्तिग्रहोपायप्रतिपादनम्‌ 

शब्दानां सिद्धपरत्वमपीति निरूपणम्‌ 
लक्षणानिरूषणम्‌ 

गौणीव्यज्जनयो वृत्त्यन्तरत्वखण्डनम्‌ 
लक्षणाबीजनिरूपणम्‌ 

अथध्याहारखण्डनम्‌ 

पदविभागः 

अन्वितशक्तिखण्डनम्‌ 
आकाङ्क्षादिनिरूपणम्‌ 

वदप रुषेयत्वम्‌ 
स्मृत्याचारयोः प्रामाण्यम्‌ 
शब्दरयानुमानान्तभावखण्डनम्‌ 
र्थापित्यादीनां प्रमाणान्तरत्वनिरासः 

9; प्राप्रणब्रद। 

तन्न व्िप्रतिपत्तिप्रदशनम्‌ 
स्वतस्त्वचट कदल प्रयोजनम्‌ 
प्रामाण्यज्ञप्तिवादपू्वपक्षः 
प्रामाण्यज्ञप्तिवादसिद्धान्तः 
प्रामाण्योत्पत्तिपरतस्त्वनिरूपणम्‌ 


२०२ 
२०५७ 
२११ 
२९१९ 


२२२ 
२२५ 
२३० 
२२४ 
२२३७ 
२३७ 
२४१ 
२४४ 
२४६ 
२४८ 
२५० 
२५५ 
१५८ 
२६० 
२६१ 
२६३ 


२६८. 
२७द्‌ 
२८० 
२१८२. 
१८६. 


॥/ 


बप्रामाण्यस्य परतस्त्व निरूपणम्‌ 
अन्यथाख्यातिस्षमथनम्‌ 
अयथाथनुभवनिरूपरणम्‌ 
स्मृचिनिरूपणम्‌ 

सूखादिनिरूपणम्‌ 
संस्क्रारनिल्पणम्‌ 
विशेषगुणलक्षणम्‌ 

कमनिरूपणम्‌ 

सामान्यनिरूपणम्‌ 
विशेषनिरूपणम्‌ 
मवायनिरूपणम्‌ 
अभावनिरूपणम्‌ 
व्यधिक्रणधर्माव्रच्छिन्नाभावः 
सामयिकाभाव्रस्यातिरिक्तत्वखण्डनम्‌ 
अभ्ावस्याधिकरणात्मकत्वखण्डनम्‌ 
जमावाभावस्य भावरूपता 
षोडगपदार्थानां सप्तपदार्थष्वन्तर्भावः 
कथानिरूपणम्‌ 

छलनिरूपणम्‌ 

जातिनिरूपणम्‌ 
साधम्यसमालक्षणम्‌ 
वेधम्यसमालक्षणम्‌ 
उत्कषसमालक्षणम्‌ 
पकषसमालक्षणम्‌ 
वण्यसमालक्नणम्‌ 
भवण्यसमालक्षणम्‌ 


विकल्पसमालक्षणम्‌ 


। / | 


साध्यसमालक्षणम्‌ 
प्राप्तिसमालक्षणम्‌ 
अप्राप्तिसिमालक्षणम्‌ 
प्रसङ्गसमालज्षगम्‌ 
प्रति दृष्टन्तपसमालक्षणम्‌ 
मतुतात्तिप्तमालक्षणम्‌ 
संशयपसतमालक्षणम्‌ 
प्रकरगसमालक्षगम्‌ 
अदेतुपमाल्षणम्‌ 
अयपित्तिस्मालम्नणम्‌ 
अविशेषसमालक्षणम्‌ 
उपपत्तिस मालक्षणम्‌ 
उयलबन्धिसमालक्षणम्‌ 
अनुपलब्धिप्तमालक्षणम्‌ 
नित्यस्मालक्षणम्‌ 
मनित्यसमालक्चषणम्‌ 
कारयसमालक्षणम्‌ 
निग्रहस्थाननिरूपणम्‌ 
प्रतिज्ञाहानिलक्षणम्‌ 
प्रतिज्ञान्तरलक्षणम्‌ 
प्रतिज्ञाविरोधलक्षणम्‌ 
प्रतिज्ञासन्नचास्लक्षणम्‌ 
हैत्वन्तरलक्नणम्‌ 
भर्थान्तरलक्षणम्‌ 
निर्थकलक्षणम्‌ 
अ्विज्ञाताथलक्षणम्‌ 
अपाथंकलक्षणम्‌ 


६४१ 


३४२ 
२४२ 
३४३ 
४४ 
३.४४ 
९ ४५ 
३ ४५ 
२४९६ 
३४५ 
३४७ 
३.४८ 
३४८ 
२४९ 
२४९ 
२५० 
३५० 
२५३ 
२५४ 
२५५ 
२५५ 
२५५ 
२३५६ 
३५६ 
२५९६ 
२७ 
३.५. 


वप्राप्तकाललक्षणम्‌ 

न्यूनलक्षणम्‌ 

भधिक्रलक्षणम्‌ 

पुनरुक्तलक्षणम्‌ 
अननुभाष्रणलक्षणम्‌ 
अनज्ञानलक्षणम्‌ 

अप्रतिभालक्षणम्‌ 

विक्षेपलक्षणम्‌ 

मतानुज्ञालक्षणम्‌ 
पयेनुयराज्योपेक्षणलक्षणम्‌ 
निरनयोज्यानुयोगलक्षणम्‌ 
अपसिद्धान्तलक्षणम्‌ 

शवते रतिरिक्तपदाथत्वखण्डनम्‌ 
आधेयशक्तिनिरासः 

स्वत्वस्य तिरि क्तपदाथंत्वखण्डनम्‌ 
विधिवादः 

अपूर्वस्य लिङथत्वखण्डनम्‌ 
आख्यातस्य यत्नाथकत्वस्थापनम्‌ 
उपसर्गाणां द्योतकत्वम्‌ 
पदार्थतत्त्वज्ञानस्य मोक्षहेतुत्वनिरूपणम्‌ 
ज्ञानक मसमुच्चयवादनिरासः 


न 


२५७ 
३५८ 
३५८ 
३५८ 
३५८ 
२५९ 
३५९ 
२३५९ 
३६० 
२३६० 
२६१ 
२६१ 
२६१ 
२६६ 
२६९ 
३७० 
३७७ 
३८० 
२८५ 
३८७ 
२३८९. 





श्रीः 
श्रीगुरुचरणारविन्दाभ्यां नमः 


तकंसङ्प्रहः 
दीपिका प्रकारिका-बार्प्रियास्मन्वितः 
तकेसङ्गरहः 


मङ्गखवादः 
निधाय हृदि विश्वज्ञं विधाय गुरुवन्दनम्‌ । 
बालानां सुखबोधाय क्रियते तकेसङ्ग्रहः ॥ 
दीपिका 
विश्वेश्वरं साम्बमूति प्रणिपत्य गिरां गुरुम्‌ । 
टीकां शिशुहितां कुवे तकंसङग्रहदीपिकाम्‌ 1। 
चिकी षितस्य ग्रन्थस्य निविघ्नपरिसमाप्त्यर्थं शिष्टाचारानुमित- 
श्रतिबोधितकतेव्यताकम्‌ इष्टदेवतानमस्कारात्मकं मङ्गलं शिष्यशि- 
क्नायै ग्रन्थतो निवध्नन्‌ चिकी षितं प्रतिजानीते - निधायेति । 


ननु मङ्कलस्य समाप्तिसाधनत्वं नास्ति । मङ्गले कृतेऽपि किर 
णावल्यादौ समाप्त्यदशेनात्‌ , मङ्धलाभावेऽपि कादम्बर्यादौ समाप्ति- 
दणेनाच्च अन्वयव्यतिरेकाभ्यां व्यभिचारात्‌ इति चेत्‌ -न । किर- 
णावल्यादौ विध्रबाहुल्यात्‌ समाप्त्यभावः 1 कादम्बर्या म्रन्थाद्रहिरेव 
मद्कलं कृतम्‌ , अतो न व्यभिचारः । | 

ननु मङ्खलस्य कतंव्यत्वे कि प्रमाणमिति चेत्‌ -न । शिष्टा- 
चारानुमितश्रृतेरेव प्रमाणत्वात्‌ । तथा हि - मङ्गलं वेदबोधितकतेन्य- 
ताकम्‌ , अलौकिकाविगीतशिष्टाचारविषयत्वात्‌ , दर्शादिवत्‌ । भोज- 
नादौ व्यभिचारवारणाय अलौकिकेति । राविश्राद्धादौ व्यभिचारवार- 
णाय अविगीतेति । शिष्टपदं स्पष्टा्थेम्‌ 1 “न कुर्यात्‌ निष्फलं कमे" 

इति जलताडनादेरपि निषिद्धत्वात्‌ । तक्येन्ते - प्रतिपाद्यन्ते इति 
तकाः - द्रव्यादिपदार्थाः, तेषां सङ्ग्रहः - सङ्क्षेपेण स्वरूपकथनं 
क्रियते इत्यथः । कस्म प्रयोजनाय इति, अत आह - सुखबोधायेति | 
सवेन - अनायासेन यो बोधः पदाथेतत्त्वज्ञानं तस्मा इत्यथः । ननु 
वहुषु तकंम्रन्थेषु सत्सु किमथेमपूर्वोऽयं ्रन्थः क्रियत इति, अत आह्‌- 
बालानामिति । तेषामतिविस्त्रतत्वात्‌ बालानां बोधो न जायत इत्यथैः। 
ग्रहणधारणपदटु्बलिः न तु स्तनन्धयः । कि कृत्वा क्रियत इति, अत 
आह - निधायेति । विशचेशचम्‌ - जगच्नियन्तारम्‌ । हदि निधाय - नितरां 
स्थापयित्वा । सदा तद्ध्यानपरो भूत्वा इत्यथः । गुरूणाम्‌ - विद्या- 
गूरूणाम्‌ , वन्दनम्‌ - नमस्कारम्‌ , विधाय - कृत्वा इत्यथः ।। 


प्रकाशिका 


वन्दे गुरु शिवं साम्बं दक्षिणामूतिमन्ययम्‌ । 
यद्रन्दनेन मन्दोऽपि विन्देद्गुरुसमानताम्‌ ।। 


प्रारिप्सितग्रन्थस्य निविश्नपरिसमाप्तये समाचरितं मङ्गलम्‌ 
ईश्व रनत्यात्मकं शिष्यशिश्नाये निबध्नन्‌ चिकीपितं प्रतिजानीते 
विश्ेश्वरमिति। गिरं गुस्म्‌ - निखिलविद्यानामुपदेष्टारम्‌ । इदमपि 
विश्वेश्वरे विशेषणम्‌ । गिरं गुरुम्‌" इति पाठ तु सरस्वतीं विद्या- 
गुरु च धरणिपत्य इत्यर्थो वोध्यः । स्वग्रन्थस्य इतरग्रन्थैरगतार्थतां 
दशयति - शि्चुहितामिति। तकेषद्य्रहदीपिकाम्‌ - तकंसङ्ग्रहार्थप्रका- 
शिकाम्‌ । | 

आचरितस्य मद्धलस्य तच्निवन्धनस्य च फलं द्णयति- 
चिक्रीर्पितस्य इत्यादिना । 

ननु समाप्ति प्रति मङ्गलस्य कारणता स्यात्‌ चेत्‌ तदा तदा- 
चरणं युज्यते । सेव न सम्भवतीत्याण क्रुते-ननिति । व्यभिचारादिति। 
अन्वयव्यतिरेकव्यभिचारज्ञानरूपप्रतिबन्धकसत्त्वात्‌ नियतान्वयन्यति- 

रेकसहचारनिश्चयरूपकारणासम्भवेन न कारणत्वनिश्चय ईत्यभिसन्धिः। 
समाप्त्यभाव इति । अतो न व्यभिचार इत्यनेनान्वयः । विघ्नान्यून- 
सङ्ख्याकस्य बलवत्तरस्य वा मङ्गलस्य विघ्ननिरसनद्वारा समाप्ति 
साधनत्वेन तादणम क्ल।भावात्‌ नान्वयव्यभिचार इति भावः । बहि- 
रेवेति । जन्मान्तर एतरेत्य्थेः । अतः कूत्रचित्‌ ग्रन्थकतुर्नास्तिकत्वेऽपि न 
क्षतिः। अत इति । तादणम _्गलस्य विन्नध्वंसद्रारा सत्वात्‌ न व्यतिरेक- 
प्रभिचार इत्यथः । एवं च कारणत्वं सिद्ध्यतीति भावः । परे तु अतः 
उक्तहेतुद्वयात्‌ न व्यभिचारः -नान्वयनव्यतिरेकव्यभिचारः' इति व्याचख्युः । 
भणिष्रतस्तु “म ज्गलस्य विघ्नध्वंस एव फलम्‌ । समाप्तिस्तु स्वसामम्री- 
वणादेव' इत्याहुः । एतत्तत्त्वमस्मदीयचिन्तामणिच्याख्यायाम्‌ अनु- 
सन्धेयम्‌ । 


मङ्धलस्य श्रतिबोधितकर्तंव्यताकत्वं व्यवस्थापयितुं शङ्धुते- 
नन्विति । अनुमितश्रतेरेषेति । अवरायमाशयः-श्रुतेः वेद ब्रोधितकतं- 
व्यताकत्वरूपवक्ष्यमाणविधेयकोटिप्र विष्टत्वेऽपि तदन्तभविण विधेयत्व- 
मस्युपगम्यते 1 तच्छतेः अन॒मितेः पूवेमसिद्धत्वात्‌ । एतेन 'वह्भयादि- 
साध्यकानुमितिविषयतामादाय वरद्भित्वादिकमनुमितम्‌' इति व्यवहारा- 
भावेन श्रुतावनुमितत्वव्यवहारः कथमिति शङ्का निरस्ता । श्रुतौ 
विधेयत्वाभ्यपगमेन तादशव्यवहारे बाधकाभावात्‌ । एवकारोऽप्यथेकः। 
तेन 'सङ्कलं कतव्यम्‌ समाप्तिफलकत्वात्‌ इत्यनुमानरूपप्रमाणान्तर- 
सत्त्वेऽपि न क्षतिः । अन्ये तु-स्ववोधितकतंव्यताकत्वसम्बन्धेन भरुते- 
रेव साध्यता । अग्रिमग्रन्थस्यात्रेव तात्पथेम्‌ । एवं च श्रुतेरनुमितत्वो- 
पपत्तिः' इत्याहुः । 


अलोकिकेति विधिमन्तरा रागादिभ्राप्तभिन्नेत्यथैः । अविः 
गतेति धर्मणास्त्ाविरुद्ेत्यर्थः । रचिष्टेति वेदोक्ततत्त्वज्ञानेन वेद- ` 
विहितक्मकारीत्यथैः । वेदोक्ताहिसादिकतंरि बौद्धेऽतिव्याप्तिवारणाय 
तृतीयान्तम्‌ । आचारविषयत्वादिति । आचारः- कृतिः । तस्याः वृत्त्यनि- 

यामक विषयतासम्बन्धेन हेतुता विवादग्रस्ता इति तद्विषयत्वस्य देतु 
त्वानुधावनम्‌ । यथाक्रमं टेतुविशेषणप्रयोजनमाह -- भोजनादौ 
इत्यादिना । अलौकिकाविगीताचारविषयत्वस्येव हेतुताऽस्तु । अशिष्टा- 
चारविषये ताद्णहेतोरसतत्वेन व्यभिचारासम्भवात्‌ इत्याश _्कामिष्टा- 
पत्या परिहरति -- शिष्टपदमिति । जलताडनादौ अशिष्टाचारविषये 
तादणहेतोरसत्त्वं स्फ़ुटयति-- न यादिति । स्वर्गादिफले व्यभिचार- 
वारणाय आचारविषयत्वेति। विघेयतथा आचारविषयत्वाथकमिति 
सङ्क्षेपः 1 तकंपदस्यारोपा्थकत्वश्रमं वारयितुं द्रव्यादिसाधारण- 
तकत्वं निर्वक्ति- तक्धन्त इति । उपादानरूपसङ्ग्रहस्यासम्भवा- 
दाह-सङ्क्षेपेणेति । स्वरूपकथनम्‌-स्वरूपन्ञानानुक्लशब्दः । एतावता 
दरव्यादिपदार्था विषयाः, पदार्थतत्त्वावधारणं प्रयोजनम्‌, सम्बन्धश्च 
प्रतिपाद्यप्रतिपादकभावः, पदार्थततत्वावधारणकामोऽधिकारीत्यनुवन्ध- 
चतुष्टयं प्रेक्षावत्प्वृत्यङ्खं सूचितम्‌ । षणष्ठीतत्पुरुषश्रमवारणायाह- 
सुखेनेति । सुखवोधरूपप्रयोजनस्यान्यतः सिद्धत्वेन एतद्म्रन्थकरणे 
प्रयोजनाकाङक्षा न॒शाम्यतीत्याशयेनावतारयति-नन्विति । तेषाम्‌- 


भाष्यादिग्रन्थानाम्‌ ॥ 
बालप्रिया 


निस्समाभ्यधिकसद्गुणाकर भक्तरक्षणरतं दयानिधिम्‌ । 
नित्यसूरिभिरनारतं स्तुतं वन्दिषीय वृषशे लनायकम्‌ ॥ १ ॥ 


श्रीशेलवंशनवमौक्तिकतुल्यभासं 
वेदान्तलक्ष्मणमुनीन्द्रपदाव्जभृद्धम्‌ । 

सत्तकतन्त्रनिगमान्तनितान्ततान्तं 
श्रीमच्चुसिहगुरुवयं महं नमामि ॥ २॥ 


नृत्यत्कलं सकलदिश्षु विभातकीति 
शास्त्रेषु निष्ठितिधियं वहुशिष्ययुक्तम्‌ । 

आचारपृतमनव्द्यगुणाभिरामं 
श्रीदेवनाथगुरुमन्वहमानतोऽस्मि 11 ३ ॥ 


न्यायादिशास््रविदमात्मगुणोञ्ज्वलं तं 
सम्भावनादिपरिपन्थिनमात्मवन्तम्‌ । 

मत्तातपादमनघं क्षमया समेतं 
श्रीकृष्णतातगुरुवयेमहं प्रपद्ये । ८ ॥ 


प्रौढगम्भी रसंक्षिप्तवचो विन्यासभासुरा । 
नीलकण्ठेन रचिता दीपिकायाः प्रकाशिका । ५॥ 


गदाधरादिग्रन्थेषु येषां परिचयो दुढः । 
प्रकाशिकाणयं गूढं ते सम्यग्नातुमीणशते 11 ६ ॥ 


 बालानामुपकाराय यथाशक्ति यथामति । 
विशदां सरलां बालप्रियां व्याख्यां करोम्यहम्‌ ।। ७ ॥ 


मूलाथेज्ञानमाव्रं हि ममोटेश्यं यतस्ततः । 
अनपेक्षितविस्तारविचारावत्र नाद्तौ ॥ ८ ॥ 


अथ तत्रभवान्‌ तकककंशविचारचातुरीधुरीणः नीलकण्ठभटटा- 
चार्यः तकंसङ्ग्रहदी पिकां प्रकाशिकाभिधया स्वकीयव्याख्यया प्रकाशयि- 
तुमिच्छन्‌ चिकोषितायाः व्याख्यायाः निविध्नपरिसमाप्तिमुदिश्य 
शिष्टाचारपरम्पराप्राप्तं मङ्कलमातनोति-- वन्द्‌ गुरुमिति । ननु तकं- 
सङग्रहदीपिकामित्यस्य पदार्थविषयकन्ञानजनकसङ्क्षिप्तशब्दात्मक- 
ग्रन्थप्रकाशिकामित्यथेः यथाश्रूतलभ्यः । तत्र शब्दात्मकदीपिकाग्रन्थस्य 
शब्दात्मकतकंसङ्ग्रहप्रकाशकत्वं नोपपद्यते, दीपिकाग्रन्थेन तकंसङ्ग्रह- 
ग्रन्थार्थस्यैव प्रकाशनात्‌ इत्यतो व्याचष्टे तकंसङ्ग्रहाथग्रकाशिकामिति। 
यथा अपवरके आरोपितो दीपः अपवरकान्तनिहितानि वस्तूनि प्रकाश- 
यति, तथा दीपिकाख्यो ग्रन्थोऽपि तकंसङ्ग्रहान्तनिगूढानर्थान्‌ प्र काश- 

यतीति भावः। तथा च तकंसङ्ग्रहदीपिकामित्यल तकसङ्ग्रहणब्दः 
तकंसङ्ग्रहग्रन्थप्रतिपाद्याथपर `इति तात्पयम्‌ । 

चिकी षितस्येत्यादिदीपिकाग्रन्थात्‌ मङ्गलस्य निविघ्नपरिसमाप्तिः 
प्रयोजनम्‌, तच्निबन्धनस्य शिष्यशिक्षा प्रयोजनमिति लभ्यते । तत्र 
मङ्कल-ग्रन्थसमाप्त्योः कार्यकारणभावो न सम्भवति, अन्वयन्यभिचारात्‌ 
व्यतिरेकव्यभिचाराच्चेति शङ्कितं ` ननु मङ्गलस्य ` इत्यादिना दीपि- 
कायाम्‌ । तत्र व्यभिचारस्य कथं कायकारणभावाभावप्रयोजकत्व- 
मित्याशङ्कायामाह प्रकाशिकायाम्‌ अन्वयव्यतिरेकेत्यादिना । अयं भावः- 
कारणतानिश्चयं प्रति नियतान्वयसहचारनिश्चयः नियतव्यतिरेकस 
चारनिश्चयण्च कारणम्‌ । नियतान्वयसहचारो नाम "कारणव्यापक- 
कार्यकत्वम्‌ । नियतव्यतिरेकसहचारो नाम >° कारणाभावव्यापक- 
कार्याभावकत्वम्‌ । अन्वयव्यभिचारो नाम कारणसत्त्वेऽपि कार्याभावः, 
कारणानव्यापककार्यकत्वमिति यावत्‌ । व्यतिरेकव्यभिचारो नाम 
कारणाभावेऽपि कायसतत्वम्‌, कारणाभावाव्यापककार्याभावकत्वमिति 
यावत्‌ । ततर नियतान्वधसहचारनानं प्रति अन्वयन्यभिचारनानं प्रति- 
वन्धकम्‌ । नियतव्यतिरेकसहचारज्ञानं प्रति व्यतिरेकव्यभिचारनानं 
प्रतिबन्धकम्‌ । प्रकृते म द्लरूपकारणे सत्यपि किरणावल्यादौ समाप्ति 
रूपकायदिशनात्‌ मङ्गलं स्वाव्यापकसमाप्तिकमिति निश्चयरूप- 





॥ श्रीः ॥ 
प्रणौमि दक्षिणामूर्तिव्यासशाङ्कररूपिणम्‌ । 
ञ्योतिमय गुरं चन्द्रदोखरेन्द्र सरस्वतोम्‌ ॥ 

1. कारणनव्यापकरकायेकत्वमिति । यत्र यत्र चक्रादिसदक्कृतदण्डरूपं कारण तत्र घटरूपं 
कायमिति व्याप्न्या दृण्डव्यापकवटात्मककार्यकस्वस्य दण्डे ससर्वात्‌ दृण्डः निय- 
तान्वयसह चारवानिति भावः| 

2. कारणामावनव्यापककार्याभावकत्वमिति। यत्र॒ यत्र चक्रादिसहक्रतदण्डाभाव 
तत्र घटाभाव इति दण्डाभावव्यापको घटाभावः । तथा च स्वाभावन्यापक- 
काया भावकत्वात्‌ दण्डः नियतव्यतिरेकसहचारवानिति भावः। 

प्रतिबन्धकसत्त्वात्‌ मङ्गलं स्वव्यापकसमाप्तिकमित्याकारकनियतान्वय- 
सहचारनिश्चयो न भवति । एवं मङ्खलरूपकारणाभावेऽपि कादम्ब- 
यादौ समाप्तिरूपकायदशंनात्‌ म ्खलाभावन्यापकत्वं समाप्त्यभावे 
नास्ति, मद्धलाभाववति "समाप्तेः सत्त्वात्‌ । तथ! च मङ्खलं स्वाभा- 
वाव्यापकसमाप्त्यभावकमिति निश्चयरूपप्रतिवन्धकसत्त्वात्‌ म ङ्खलं स्वा- 
भावन्यापकसमाप्त्यभावकमित्याकारकनियतव्यतिरेकसहचारनिश्चयो न 
भवति । तथा च नियतान्वयव्यतिरेकसहचारनिश्चयरूपस्य कारण- 
स्याभावात्‌ मङ्गलं समाप्तिकारणमित्याकारकःमङ्खले समाप्तिनिरूपि- 
तकारणत्वावगाही निश्चयो न भवतीति । 


ननु किरणावल्यादौ मङ्खले सत्यपि समाप्त्यभावात्‌ अन्वयव्य- 
भिचार इति शङ्कायाः समाधानाथं हि "किरणावल्यादौ विघ्नवा- 
हुल्यात्‌ समाप्त्यभावः' इति ग्रन्थः प्रावतंत । तेन तु म्रन्थेनान्वयव्य- 
भिचार एव दुढीकरृतः, कारणे मङ्खले सत्यपि समाप्त्यभावस्य प्रति- 
पादनात्‌ इत्याशङ्क्य यथा तस्मात्‌ ्रन्थात्‌ अन्वयन्यभिचारस्य परि- 
हारो लभ्येत तथा तात्पर्यं कथयति-विष्नान्युनतङ्ल्याकस्येति । मङ्गलं 
हि न साक्षात्‌ समाप्तिकारणम्‌, कि तु विषघ्नध्वंसद्रारा । विष्नध्वंसश्च 
विघ्नान्यूनसङ्ख्याकात्‌ बलवत्तराद्वा मङ्गलात्‌ भवति । तथा च विघ्ना- 
न्यूनसङ्ख्याक बलवत्तरं वा मङ्गलं समाप्तिकारणम्‌ । किरणावल्यादौ च 
विघ्नानां बहुत्वात्‌ तादृशं मङ्कलं नास्तीति समाप्तिरूपं कार्यं नाभूत्‌ । 
अतः कारणे सति कार्याभावात्मकः अन्वयव्यभिचारो नास्तीति भावः। 
विश्नरसमसङ्ख्याकस्येत्युक्तौ वि घ्राधिकसङ्ख्याकस्य मद्धलस्य कारण- 
त्व मिष्टं नोपपयेतेत्यत उक्तं-विष्नान्युनसङ््द्याकस्येति । विध्नापिक्षया 
न्यूनसङ्ख्याकमपि मङ्कलं बलवत्तरं चेत्‌ तस्य विघ्ननाशकत्वमिष्यते । 





|. समाप्तेः सत्वादिति । तथा च मङ्गखाभाववति समाप्त्यभावाभावरूपसमाप्तेः 
सस्वात्‌ तस्प्रतियोगित्वमेव समाप्त्यभावस्येति मङ्गलखाभाववन्निष्ठाव्यन्ताभावा- 
ग्तियोगित्वरूपं मङ्गखाभावग्यापमर् समाप्स्यभावस्य नास्तीति भावः। 

विघ्नान्यूनसङ्ष्याकस्येत्युक्तौ तत्सङ्ग्रहो न स्यादित्यालोच्योक्तम्‌ - 
बलवत्तरस्य वेति । नन्‌ कादम्बर्यादौ नास्तिककृते ग्रन्थे मद्खलाभावेऽपि 
समाप्तिदशंनात्‌ व्यतिरेकव्यभिचार इति शङ्कायाः परिहाराथं हि 
क[दम्बर्यादौ ग्रन्थाद्बहिरेव मङ्कलं कृतमतो न व्यभिचारः' इति 
दीपिकाग्रन्थः प्रवृत्तः । तेन च बहिरेव प्रन्थारम्भे मद्धलनिवन्धनम- 
कृत्वा, मङ्कलं कृतम्‌, मङ्गलनिबन्धनमेव न कृतम्‌, मङ्धलं तु कूतमेवे- 
त्यर्थो लभ्यते। स तु न युक्तः; नास्तिकेन कादम्बर्यादिग्रन्थप्रणेव्ा ईश्चर- 
नमस्कारादिरूपमङ्गलकरणासम्भवादित्याशङ्क्य व्याचष्टे-बदहिरेवेति । 
जन्मान्तर एवेत्यथ इति । ` तथा च ताद्शग्रन्थकर्तुः एतञजन्मनि 
नास्तिकत्वेऽपि जन्मान्तरे आस्तिकत्वात्‌ तदानीं कृतात्‌ मङ्खलात्‌ 
अस्मिन्‌ जन्मनि समाप्तिः। अतः कारणाभावेऽपि कार्यरूपः व्यति- 
रेकव्यभिचारो दूवंच इत्याशयः । ननु जन्मान्तरीयमङ्गलस्य तदानी- 
मेव नष्टत्वात्‌ एतञ्जन्मीयसमाप्त्यव्यवहितपूवंमसतस्तस्य !कथं कार- 
णत्वं, कथं वा व्यतिरेकन्यभिचारपरिहार इत्याशङ्क्य स्वजन्य- 
विघ्नध्वंसवत्त्वसम्बन्धेन मङ्गलस्य कारणत्वात्‌ मङ्गलाभावेऽपि 
तजञ्जन्यविघ्नध्वसरूपद्वारसत्त्वात्‌ कारणत्वसुपपद्यते, यथा यागस्य 
नाशेऽपि तज्जन्यापूवंरूपद्वारस्य स्वगग्यिवहितपूवं सत्त्वात्‌ यागस्य 
स्व्गंकारणत्वं तद दित्याशयेन समाधत्ते- ताद्शमङ्गरस्य विश्च्वसद्रारेति। 
एवं च कारणत्वं सिध्यतीति । पूर्वोक्तरीत्या अन्वयव्यत्िरेकव्यभिचारयोः 
परिहृतत्वात्‌ अन्वयव्यतिरेकव्यभिचारनिश्चयरूपप्रतिबन्धकाभावात्‌ 
नियतान्वयव्यतिरेकसहचारनिश्चयरूपकारणसत्त्वात्‌ मङ्गलस्य समा- 
प्तिक(रणत्वनिश्चयो भवतीत्यथेः। अथवा एवं च - जन्मान्तरीयमङ्ग- 
लस्य विध्नध्वसद्रारा सत्त्वात्‌ जन्मान्त रीयमङ्गलस्य ग्समाप्त्य- 
1. कर्थ कारणत्वमिति । कायन्यिवहिवमाद्कणदसितवस्यैव कारगत्वपदादधतया्िल 
भावः| 
2. समाप्त्यन्यवहितेत्यादि । तथा च साक्षात्सम्बन्धेन समवायेन समाप्तेः पू 


मङ्गलस्या भावेऽपि स्वजन्यविष्नध्व॑सवत्वसम्बन्धेन सत्वात्‌ समाप्त्यव्यवदहित- 
पूत्रक्षणन्रत्तित्वमस्तीति भावः । 

व्यवहितपूववृत्तित्वरूपं कारणत्वं सिध्यतीति भावः । उक्तहेतुद्रयादिति - 
किरणावल्यादौ विघ्नवाहुल्यात्‌ समाप्त्यभावः, कादम्बर्यादौ अ्रन्थात्‌ 
वहिरेव मङ्गलं कृतम्‌' इति पूर्वग्रन्थोक्तदेतुद्रयादित्यथैः । स्वसामग्री- 
वशादिति । स्वस्याः - समाप्तेः सामग्री - वृद्धिप्रतिभादिकारणकलापः 
तद्रशात्‌-तदधीनतयेत्यथः। सत्यपि मङ्गले बुद्धि प्रतिभादिकारणकलापा- 
भावे गृन्थसमाप्तेरसम्भवात्‌ बुद्धि प्रतिभादिकमेव समाप्ति प्रति कार- 
णम्‌ । मङ्गलं तु समाप्तिप्रतिवन्धकविघ्नोत्सारणे कारणम्‌ इति मणि- 
कारागयः । 


मङ्खलं कतंव्यमिति जानमन्तरा मद्खलं न कोऽपि कूर्यात्‌ । 
1 तद्िषयककरृति प्रति तद्विशेष्यककृतिसाध्यताज्नानस्य कारणत्वात्‌ । 
कतव्यत्वं च करृतिसाध्यत्वम्‌ । मङ्गलं कतंव्यमिति ज्ञानं च शिष्टानां 
ग्रन्थारम्भे मद्खलानुष्ठानरूपेण आचारेण अनुमिता या समाप्तिकामो 
म ज्गलमाचरेत' इति श्रुतिः तया भवति इत्याशयेन पूर्वं शिष्टाचारान्‌- 
मितश्ुतिवोधितकतंन्यताकमिष्टदेवतानमस्कारात्मकं मङ्कलम्‌' इति 
दापिक्रायामुक्तम्‌ । तेन मङ्खलस्य कतंव्यत्वे शिष्टाचारानुमिता श्रुतिः 
प्रमाणमिति लभ्यते । तदेव श्रुतिप्रमाण ककर्तव्यताकत्वं मङ्खलस्य 
ग ङ्कासमाधानरूपेण स्थापयति "ननु मद्धलस्य कतंन्यत्वे कि प्रमाणम्‌ 
इत्यादिना दीपिकराम्रन्थेन । तदेतदाह प्रकाशिकाया- मङ्गलस्य श्रतिः 
योधितकतव्यताकस्य व्यवस्थापयितुमिति । 


ननु मद्धलस्य कर्तव्यत्वे समाप्तिकामो मङ्खलमाचरेत' इति 
श्रुतिनं प्रमाणम्‌ । तादृणश्रुतेः पठ्यमानवेदे कूत्राप्यदशंनात्‌ इत्या- 
णङ्कायां शिष्टाचारानु मितेति - श्रुते विशेषणमुपात्तं दौप्किायाम्‌ | 
यद्यपि श्रुतिः न प्रत्यक्षा तथापि आचारेण लि ङ्के तादृणी श्रुतिरनु- 
मीयते । तथा च आचारानुमिता श्रुतिः मद्धलकतेव्यत्वे प्रमाण- 





1. तद्विषयकक्रति प्रतीति । यथा यागविषयकप्रयत्न प्रति भ्यागः मत्करतिसाध्यः9 
इत्याकारकं यागविशोष्यक कृतिसाध्यत्वप्रकारकं ज्ञान कारणमिति भावः। 

मिति तदाशयः । अनुमानप्रकारश्च मङ्गलं वेदबोधितकर्तव्यताकम्‌' 
इत्यादिग्रन्थेन प्रदशितः । तस्मिन्‌ अनुमाने वेदवोधितकतेव्यताक्वं 
हि साध्यम्‌, न तु वेदः। यत्‌ अनुमानसाध्यं - अनुमितिविधेयं तदेवानु- 
मितमित्युच्यते । तथा च वेदबोधितकर्तव्यताकत्वं शिष्टाचारानु- 
मितं न तु वेद इति कथं श्रुतेः शिष्टाचारानुमितत्वमूपपद्यते? अनु- 
मितिविधेयतावच्छेदकस्यापि अनुमितिविषयत्वमात्रेण अनुमितिविधे 
यत्वमङ्खीकृत्यान्‌मितमिति व्यवहारोपपादने वरह्वित्वमनुमितमित्यपि 
व्यवहारापत्ते रित्याण ङ्कायाम्‌ आशयमाविष्करोति-अत्रायमाश्य इति । 


वेदयो धितेत्यादि । वेदबोधितकर्तंव्यताकत्वरूपं यत्‌ वक्ष्यमाणं 
विधेयं साध्यं तत्कोटिप्रविष्ठत्वेऽपि तदवच्छेदकत्वेऽपीत्यर्थः । अपिना 
विधेयतावच्छेदकस्य विधेयत्वानम्भवरूपो विरोधो योत्यते । तदन्त- 
भविण-विधेयतावच्छेदकान्तभविण । तच्छरतेः-- समाप्तिकाभो म ज्गल- 
माचरेत" इति श्रुतेः । अनुमितेः पूवैमसिद्रलादिति । तथा च अनुमितेः 
पूवंमसिद्धत्वमेव अनुमितिविधेयतायां प्रयोजकम्‌ । मङ्गलस्य कत- 
व्यता अनुमितेः पूवमसिद्धेति तत्र यथा अनुमितिविधेयता अस्ति, 
तथा अनुमितेः पूवेमसिद्धत्वात्‌ विधेयतावच्छेदकभूतायां श्रुतावपि 
विधेयताख्यविषयता अद्धीक्रियते । ततश्च श्रृतेरनुमिंतिविधेयत्वात्‌ 
अन॒मितत्वमुपप्यत इति श्रुतिषरिणिष्टाचारानुमिता इति व्यवहारे न 
किमपि वाधकमिति भावः । 
ननु अनुमितिविधेयतावच्छेदकस्याप्यन्‌मितिविधेयत्वा ज्गीकारे 
पवतो वद्भिमान्‌' इति अनुमितिविध्ैयतावच्छेदकस्य वह्ित्वस्यापि 
ताद्शानुमितिविधेयत्वं स्यात्‌ । तथा च वह्भिधृंमानुमित इति व्यव- 
हारवत्‌ वद्ित्वं धूमानुमितमिति व्यवहारोऽपि प्रामाणिकः स्यात्‌ इत्या- 
शङ्कां समाधत्ते-एतेनेति । अनुमितेः पूवम सिद्धस्यैव विधेयतावच्छेदकस्य 
अनुमितिविधेयत्वाङ्गीकारेणेत्यथंः । तथा च वद्धित्वस्यानुमितेः पूर्व 
सिद्धतया नामिति विधेयत्वप्रसङ्घ इति भावः। अनुमितिषिषयतामिति । 


नि । 7 रोने ज क चै 

विधेयतावच्छेदकतारूपां विषथतामित्यथेः । विशेष्यतया विशेषणतया 
वा अनुमितिविपयत्वमेव अन्‌मितत्वन्यवहारे प्रयोजकमिति स्वीकारे- 
णेत्यथंः । श्रत विधेयत्वाभ्युपगमेनेति । अनुमितेः पूर्वंमसिदधत्वादिति 
शेषः 1 तादृश्चव्यव्रहार इति । श्रतिः अन॒मिता इति व्यवहार इत्यथंः। 
वाधकामावादति । अन्‌मितमिति व्यवहारे अनुमितेः पूवं सिद्धत्वं 
बाधकम्‌, तदभावात्‌ इत्यथे: । नन्‌ श्रुतेरेव प्रमाणत्वात्‌ इत्यत्र एव- 
कारस्य अन्ययोगव्यवच्छदाथकतया श्रृत्यतिरिक्तस्य प्रमाणत्वं व्यव 
च्छिद्यत इति प्रतीयते । तन्न सङ्कच्छते, मङद्कलकतंव्यतायां “मद्धलं 
कतव्यम्‌ समाप्तिफलकत्वात्‌ इत्यनुमानस्यापि प्रमाणत्वादित्याश्का- 
यामाह-एवकारोऽप्यथक्र इति । अपेरर्थो यस्य सः अप्यर्थकः, अप्यर्थ- 
समुच्चयार्थक इत्यर्थः । तथा च श्रतेरेवेत्यस्य श्रुतेरपीत्यथंः । अपिना 
अनुमानस्य प्रमाणत्वं समुच्चीयते । अतो नासङ्खतिरिति भावः| 


श्र तेरनुमितत्वं अनुमितिविधेयतावच्छेदकेऽपि पूवेमसिद्धे विधे- 
यत्वा ज्खीकारेण उपपादितं प्रकाणिकाक।रेः। एतं क्लेशं विनैव श्र तेरन्‌- 
मितत्वम्‌ उपपादयतां मतमाह-अन्ये विति । भ ज्गलं वेदवोधितकतं- 
व्यताकम्‌' इति प्रतिज्ञायाः मङ्कलं स्ववोधितकर्तव्यताकत्वसम्बन्धेन 
वेदविशिष्टम्‌ इत्यथः । तथा च तादुशानुमितौ वेद एव विधेय इति 
वेदस्यानुमितत्वमनायासेनोपपद्यत इति भावः । ईदुशपरम्परायाः 
साध्यतावच्छेदकसम्बन्धत्वे मानाभावः, यथाश्रुतसमूलाथेत्यागश्चास्वरसः 
आहुरित्यनेन सूचितः । 


दीपिकायाम्‌ अरोकिकाविगीतशिष्टाचारविषयत्वादिति । शिष्टा- 
नामाचारः शिष्टाचारः शिष्टाचारस्य विषयः शिष्टाचारविषयः, अवि- 
गीतश्चासौ शिष्टाचारविषयश्च अविगीतशिष्टाचारविषयः, अलौकिक- 
श्रासौ अविगीतशिष्टाचारविषयश्च अलौकिकाविगींतशिष्टाचारविषयः 
तस्य भावस्तत्त्वम्‌ । अलौकिकत्वे सति अविगीतत्वे सति शिष्टाचार 
विषयत्वं हेतुरिति फलितम्‌ । लौकिकत्वं विध्यतिरि क्तप्रमाणगम्यत्वम्‌, 

तद्धि चत्वमलौकिकत्वम्‌ । हेतौ अलौकिकत्वानुपादाने रागप्राप्ते भोज- 
नादौ वेदबोधितकतेव्यताकत्वरूपसाध्याभाववति अविगीतणिष्टाचार- 
विपयत्वरूपहेतुसत्त्वात्‌ व्यभिचारः स्यात्‌ । तद्वारणाय अलोँकरिकत्व- 
मुपात्तम्‌ । अविगीतत्वं धमंशास्त्रानिषिद्धत्वम्‌ । तदनुपादानं वेदबोधित- 
कर्तव्यताकत्वरूपसाध्याभाववति राविश्राद्धादौ "अलौकिक शिष्टाचार- 
विवयत्वरूपहेतुसत््वात्‌ व्यभिचारः स्यात्‌ 1 तद्वारणाय अविगीतत्व- 
मूपात्तम्‌ । राविश्राद्धादेः रात्रौ श्राद्धं न कुर्वीत इति धममशास्तनि- 
षिद्धत्वात्‌ न तत्र व्यभिचारः | 


प्रकाशिकायां विधिमन्तरेति । लिङ्‌लोट्तव्यप्रत्ययवटितं वेद- 
वाक्यं विधिः । वेदोक्ततचज्ञानेनेति । तृतीयायाः जन्यत्व नथः कर्म- 
कारीत्यत्र कृधात्वथेक्रत्यन्वयि । वेदोक्तं यत्त्वं तद्िवयकज्ञानजन्या 
या वेदविहितकर्मविषयककृतिः तदाश्रयः शिष्ट इत्यथः । वेदोस्थतच- 
ज्ञानेनेति क्वचित्पाठः । वेदजन्यं यत्तत्त्वनानं तेनेत्यथंः । स एव पाटः 
श्रो यान्‌ । वेदविहितकमेकर्तां शिष्टः इत्येतावन्माव्रोक्तौ वेदविहिता- 
हिसादिकमेकतंः बौद्धस्यापि णिष्टत्वापत्तिः । तद्रारणाय वेदोत्थत्ख- 
ज्ञानेनेति । बौद्धस्य यत्‌ अहिसादितत्वन्नानं न॒तत्‌ वेदजन्यमिति 
नातिव्याप्तिः । यद्वा वेदोक्तच्वज्ञानेनेति पाठः साधीयान्‌ । इदं 
वेदोक्तमिति जनानपूवेक यः वेदविहितं कमं करोति स शिष्टः । बौद्धस्तु 
वेदविहितमहिसादिक कमं कूवेन्नपि इदं वेदोक्तमिति बुद्ध्या 
करोति, तेन वेदप्रामाण्यानभ्युपगमादिति न तस्य शिष्टत्वापत्तिः 


ननु शिष्टाचारस्थैव हेतुत्वमस्तु,किमाचारविषयत्वपर्थन्तस्य हेतु- 
त्वान्‌ धावनेन । न च आचारः कृतिः, तस्या आत्मनिष्ठत्वेन म ङ्कलरूप- 


{र 








1. अरौ किकेति । रात्रिश्राद्स्य शश्राद्ं कर्व इति विधिनैवावगमात्‌ विध्यतिरिक्त- 
ग्रमाणानवगम्यत्वर्पमलौकिक्रत्वमस्तीति भावः। 


2. साधीयानिति । तथा च वेदोक्ततवप्रकारकल्ञानजन्ययागादिकममजलङृतिमत्वं 
दिशटत्वमिति छभ्यत । 


7 [णी 

पक्षनिष्ठत्वाभावात्‌ कथं हेतुत्वमिति वाच्यम्‌ 1 कृतेविषयतासम्बन्धेन 
टेतत्वसम्भवात्‌, समवायेन आत्मनिष्ठायाः कृतेः विषयतासम्बन्धेन 
म ज्गलनिष्ठतया हेतुत्वसम्भव्‌दित्याणङ्क्याह आचारः कृतिरित्यादिना । 
वृत्तिः आधेयता तन्नियामकः सम्बन्धः वृत्तिनियामकः सम्बन्धः संयोग- 
समवायादिः । विषयता तु न वृत्तिनियामकसम्बन्धः । विषयता- 
सम्बन्धेन कतिः मङ्गलवृत्तिरिति प्रतीत्यभावात्‌ । वृत्तिनियामक- 
सम्बन्ध एव च हेतुतावच्छेदकसम्बन्धः न तु वृत्यनियामको विषय- 
तादिः । तथा च कृतेः विषयतासम्बन्धावच्छिन्नहेतुत्वासम्भवात्‌ 
आचारविषयरत्वस्य हेतुत्वानुधावनम्‌ । विषयत्वं तु स्वरूपसम्बन्धेन 
हेतुः, स्वरूपसम्बन्धस्तु वृत्तिनियामक इति तेन सम्बन्धेन आचार- 
विषयत्वस्य देतुत्वं सम्भवतीत्याणयः । 


आचारविषयत्वपदस्य प्रयोजनं मूलेऽनुक्तमिति स्वयं तत्प्रयोजनं 
कथयति -स्वरगादिफल इति । तथा च हेतौ आचारविषयत्वपदानु- 
पादाने अलौकिकत्वे सति अविगीतत्वं हेतुः स्यात्‌ । स्वगदिरूपे 
फलेऽपि तत्सत्त्वात्‌ वेदवबोधितकतंव्यताकत्वरूपसाध्या भावात्‌ व्यभि- 
चारः स्यादिति तद्वारणाय आचारविषयघ्वात्‌ इत्युपात्तम्‌ । स्वगदिस्तु . 
करृतिविषयत्वं नास्तीति न व्यभिचार इति भावः । ननु कृतेः उदेश्य 
विधेयम्‌ उपादानमिति विषय्यमस्ति । यागः विधेयः स्वगं उदेश्यः 
प्रयाजाद्य द्गजातमुपादानम्‌। स्वगं कृतिनिरूपितोदेश्यताख्यविषयतायाः 
सत्त्वात्‌ कृति विषयत्वोपादानेऽपि व्यभिचार इत्याशङ्कयाह्-पिधै- 
यतया आचारविषयल्राथकमिति । ततीयाया अभेदोऽथैः । आचारनि- 
रूपित विधेयत्वाभिन्नविषयत्वं हेतुः । स्वर्गादौ कृतिनिरूपितविधेयता- 
ख्यविषयत्वाभावात्‌ न व्यभिचार इति भावः । 


ननु व्याप्यारोपेण व्यापकारोपस्तकंः । तथा च तकंसङ्ग्रह 
इत्यस्य - व्याप्यारोपजन्यन्यापकारोपात्मकतकंप्रतिपादकम्रन्थ इत्यर्थो 
भवति । स न युज्यते, तकंसङ्ग्रहग्रन्थेन आरोपमात्रस्याप्रतिपादनात्‌, . 

इतरपदार्थानामपि प्रतिपादनादित्याश ङ्च तकंशब्देन यथा म्रन्थप्रति- 
पाद्यसकलपदा्थैः भरतिपाद्येत तथा तकंणब्दो व्युत्पाद्यते दीपिकायामि- 
त्याह-तकपदस्येत्यादिना । आरोपाथेकत्वश्रममिति । व्याप्यारोपेण व्या- 
प्कारोपाथंकत्वश्रममित्यथेः । सङ्ग्रहशब्दस्योपादानमित्यप्यर्थोऽस्ति । 
सोऽत्र न सम्भवति; "गुणादिपदार्थनिां, द्रव्येष्वपि आकाशादीना- 
मुपादानस्यासम्भवात्‌ । उपादानं हि हस्तकरणकन्यापार्या गेषः । 
तस्मात्‌ सङ्ग्रहपदस्य सङक्षेपेण स्वरूपकथनमित्यर्थो मूले वणित इत्याह- 
उपादानरूपेति । ननु स्वरूपकथनमित्यत्र कथनणशब्दस्योच्चारणम्थः । 
उच्चारणं नाम ताल्वोष्टपुटसयोगानुकलव्यापारः । तस्य॒ णब्दमात्र- 
विषयकस्य द्रव्यादिपदाथस्वरूपविषयकत्वासम्भवात्‌ स्वरूपकथनमिति 
णब्दः कथं साधुरित्यागङ्क्याह-स्वसूपकथन स्वसूयज्ञानायुकरूटः शब्द 
इति । तथा च प्रकृते कथनशब्दस्य नोच्चारणमथः, किन्तु जानानु- 
कूलः शब्दोऽथेः । ज्ञाने स्वरूपविषयकत्वान्वयात्‌ पदार्थ॑स्वरूपविषय- 
कजञानानुकूलशब्दः स्वरूपकथनशब्दार्थं इति नानुपपत्तिरिति भावः । 


"ॐ € 


्रक्षावतां बुद्धितुवेकारिणां या ग्रन्थाध्ययने प्रव्रत्तिः तत्र॒ अनु 
बन्धचतुष्टथम खम्‌ । विषयप्रथोजनसम्बन्धाधिकारिणः चत्वारोऽनू- 
बन्धाः । अनुवध्नन्ति पुरुषं म्रन्थ(व्ययने प्रेरथन्तीत्यनुबन्धाः । ग्रन्थ- 
प्रतिपाद्यो विषयः, म्रन्थाध्ययनस्य प्रयोजनम्‌ , ग्रन्थस्य विषयस्य च 
सम्बन्धः, ग्रन्थाध्ययनेऽधिकारी इत्येतेषां चतुर्णां ज्ञानं तिना न कोऽपि 
ग्रन्थाध्ययने प्रवतत । तथा चावश्यवक्तव्यस्यानुवन्धचतुष्टयस्या- 
कथनात्‌ मूलस्य न्यूुनतामाण रुच तच्चतुष्टयं कण्ठरवेणानुक्तमपि 
लेन सूचितमेवेत्याह - एतावतेति । तकंसङ्ग्रहपदस्य व्याख्यानेनेत्यर्थः। 
सुखबोधाय इत्यत्र सुखस्य वोध इति षष्ठीतत्पुरुषा ्गीकारे सुख- 
विषयकवोधः अस्य ग्रन्थस्य प्रयोजनमिति लभ्येत । तथा सति नि- 
विलपदा्थवोधकत्वं तकंसङ्ग्रहपदव्याख्यानेन सूचितं विरुध्येत । अतः 








1. गुणादटिपदाथनामित्यस्य उपादानस्यासम्भ॑वादित्यनेनान्वयः । 

सुखेन वोध इति तृतीयातत्पुरुषतया व्याख्यातमित्याह्‌ - षष्टीतत्पुरुषेति । 
अन्यतः द्रत्वेनेति । भाष्यादिग्रन्थान्तरपठनादपि सिद्धत्वेनेत्यथंः ॥ 
>*€ 
तकसदग्रहः 
पदाथविभागः 
द्रव्यगुणकमेसामान्यविशेपसमवायाभावाः सप्तपदाथौः । 
दीपिका 
पदा्थान्‌ विभजते - द्रव्येति । पदस्याथेः पदां इति व्युत्पत्त्या 
अभिधेयत्वं पदाधसामान्यलक्षणम्‌ । ननु विभागादेव सप्तत्वे सिद्धे सप्त- 
पदग्रहणं व्यथमिति चेत्‌ -न । अधिकसङ्ख्याव्यवच्छेदा्थंकत्वात्‌ । 
ननु अतिरिक्तः पदाथः प्रमितो वान वा । नाद्यः; प्रमितस्य निषे- 
धायोगात्‌ । न द्वितीयः; प्रतियोगिप्रमिति विना निषेधानुपपत्तरिति 
चेत्‌ - न । पदाथेत्वं द्रव्यादिसप्तान्यतमत्वव्याप्यमिति व्यवच्छेदारथं- 
कत्वात्‌ । ननु सप्तान्यतमत्वं सप्तभिन्नभिन्नत्वम्‌ 1 सप्तभिन्नस्या- 
प्रसिद्धया कथं सप्तान्यतमत्वव्याप्तिनिश्चय इति चेत्‌ -न । द्रव्यादि 
सप्तान्यतमत्वं नाम द्रव्यादिभेदसप्तकाभाववत्त्वम्‌ । अतो दोषविर- 
हात्‌ । एवमग्रेऽपि द्रष्टव्यम्‌ ।। 


प्रकरिका 
मूले सप्तपदार्था इति । द्रव्यत्वादिरूपा ये पदार्थविभाजकाः सप्तो- 
पाधयः तदन्यतमवन्तः पदार्था इत्यथः 1 तत्र सप्तत्वमपेक्षाबुद्धिविशेष- 
विषयत्वम्‌ । एवमभ्रिमम्रन्थस्यापि अत्रेव पयेवसानमवधेयम्‌ । 


ननु सामान्यधमेज्ञानस्य विशेषजिज्ञासां प्रति हेतुत्वात्‌ सामा- 
न्यलक्षणकथनानन्तरमेव विभागो युक्तः । तथा च मूले कथमादौ 
विभाग इति न्यूनतां परिहरति-पदस्येति । पदस्याथः अभिधेयः इति 
व्युत्पत्त्या पदसम्बन्ध्यभिधाविषयत्वस्य लाभेऽपि पदसम्बन्धित्वांश- 


16 


स्याव्याव्तकत्वादाह --अमिधेयत्वमिति । लक्षणं लभ्यत ईति शेषः । 

तथा च न न्यूनतेति भावः । विभागादेवेति । पदा्थत्वावान्तरधमपुर - 

सकारेण धर्मिप्रतिपादनादेवेत्यर्थः। अधिकमङ्ख्याव्यवच्छेदाथफ़त्वादिति । 

तादुगसङ्ख्यानिषेधसिद्धिफलकत्वादित्य्थः । उदहेष्यविधेयभावस्थले 
उदेश्यतावच्छेदके विघेयव्याप्यत्वभानमौत्सगिकमित्याणयेनाह-पदाथ- 
त्वमिति । इति व्यवच्छेदाथेकत्यादिति । इति एतद्रूपो यो व्यवच्छेदो 
निर्णयस्तद्थकत्वादित्यथेः । सप्नमिन्नभिन्नस्वमिति । द्रव्यादयो ये समप्त- 
पदार्थाः तद्भेदकटविशिष्टभिन्नत्वं वक्तव्यमित्यर्थः । द्रव्यादि मेदसप्का- 
भाववखमिति । द्रव्यादिभेदानां प्रत्येकं प्रसिद्धानां सप्तानां कूत्राप्य- 
सत्त्वेन ताद्णभेदसप्तकत्वावच्छिन्नाभावस्य सवत्र सत्त्वात्‌ न दोष 
इति भावः । वस्तुतस्तु “पदाथत्वं द्रव्यादिसप्तान्यतमत्वव्याप्यम्‌ 
इत्यस्य पदाधत्वं द्रव्यत्वादिसप्तोपाध्यन्यतमवत्वव्याप्यमित्यथः । तन 
बहुषु पुस्तकेषु सप्तान्यतमत्वाप्रसिद्धिणङ्कातत्समाध्रानपरस्य “ननु 
सप्तान्यतमत्वम्‌ ` इत्यादिग्रन्थस्यासत्त्वेऽपि न क्षतिरिति ध्येयम्‌ । एव्‌- 
मग्रेञ्पाति । एवं रीत्या द्रव्याणीत्यादावपीत्यर्थः ॥ 


घालग्रिया 

ननु सप्तपदार्था इति यथाश्रुतमूलात्‌ पदार्थाः सप्तत्वसङ्घ्या- 
वन्त इति लभ्यते । तन्न युक्तम्‌ । द्रव्यगुणादीनां ्रत्येकमनेकत्व त्‌ 
आहत्य सम्ताधिकसङ्ख्याया एव पदार्थेषु सत्त्वात्‌ पदार्थेषु सप्ताधिक- 
सङ्ख्याव्यवच्छेदस्य सप्तपदेन कर्तुमणक्यत्वादित्याशयेन प्रकारान्तरेण 
मलं व्याचष्टे द्रव्यत्वादिशूपा इत्यादिना । तथा च ! भावप्रधान- 
निदेशात्‌ द्रव्यादिपदानि द्रव्यत्वादिपराणि । अन्तिमस्य अभावपदस्य 
द्रव्यत्वा्यन्यतमवति लक्षणा । द्रव्यत्वादिषु सप्तत्वान्वयः । द्रव्यत्वार्दि- 





1. भावग्रधाननिर्दैलाद्विति। भावः श्रकृव्य्थ्रकारीभृतो धर्मः , प्रधानः तात्पयैविषयों 
यस्य शब्दस्य सः भावप्रधाननिर्देशः । तथा च दव्यादिपद्रानां स्वाथेप्रकारी भूत- 
दव्यत्वादििधमतात्पयकत्वात्‌ भग्वग्रधाननिर्देदात्वम्‌ । 

रूपाः ये पदाथेत्वव्याप्याः धर्माः सप्त॒ तदन्यतमवन्तः पदार्था इति 
सप्त पदार्था इति वाक्यात्‌ बोधः । द्रव्यादिपदार्थानां "अनेकत्वेऽपि 
द्रव्यत्वादयः पदाथंविभाजकधर्माः सप्तेवेति नानुपपत्तिरिति भावः । 


ननु सप्तत्वं सङ्ख्यारूपो गणः तदाश्रयत्वं द्रव्यत्वगुणत्वादिषु 
नास्ति, सङ्ख्यायाः गुणस्य द्रव्यमत्रवृत्तित्वात्‌ इत्याशङ्कय प्रकृते 
सप्तत्वं न सङ्ख्याविशेषरूपम्‌, कि तु अपेक्षाबुद्धि विशेषविषयत्वमिति 
व्याचष्टे - अत्र सप्त्रमिति । 'इदमेकम्‌', 'इदमेकम्‌' इति या बुद्धिः 
सा अपेक्षाबुद्धिः तद्विषयत्वमित्य्यैः । अग्निमग्रन्थस्यापीति । रूपादयः 
चतुविशतिगुणाः", उत्क्षेपणादीनि पच कर्माणि' इत्यादिवक्ष्यमाण- 
ग्रन्थस्यपीत्यर्थः । अत्रैव पयेवक्षानमवधेयमिति । चतुविशतित्वादेः 
अपेक्षावुद्धिविशेषविषयत्व एव तात्पर्यं निश्चेयमित्यथः । 

दरव्यगुणकमेत्यादिवाक्यं पदाथेविभागवाक्यम्‌ । विभागो नाम 
° सामान्यधमप्रकारकनानविशेष्यभरूतपदाथे वि शेष्यकपदाथेत्वन्याप्यपर- 
स्परासमानाधिकरणधमप्रकारकज्ञानजनक्रशब्दः । एताद्‌णशशन्दात्मक- 
विभागश्च पदाथः कतिविध इत्ति शिष्यश्य विशेषधमप्रकारकजिन्ञा- 
सायां सत्यामेव कतुं शक्य: । अन्यय। अजिज्ञासिताथेकथनरूपायौन्तर- 
दोषापत्तेः । विशेषजिन्ञासां प्रति सामान्यधमेप्रकारकनज्ञानं कारणम्‌ । 
विभागात्‌ पूर्वं मूले पदा्थेसामान्यलश्नणस्याकथनात्‌ सामान्यधमंप्रका- 
रकन्ञानं शिष्यस्य न जातमिति पदाथेत्वव्याप्यवमंप्रकारकनज्ञानेच्छा- 
रूपविशेषजिज्ासायाः अनुत्पत्तेः विभागकरण मनुचितम्‌ इति शङ्कापरि- 
हा रार्थः पदस्या्थः' इत्यादिदीपिकाग्रन्थ इत्याह - ननु सामान्यभरमज्ञान- 
स्येति । हेतुत्वादिति सामान्यज्ञानस्य विशेवजिज्ञासायां स्वातन्व्येण, 


1. अनेकत्वेऽपी ति । सप्ता धक्रसंख्याकत्वेऽपीत्यथः । 

2. सामान्यधर्मः पद्‌ाथत्वे तत्प्रकारकज्ञानविरोभ्यः पदाथः तद्विशेष्यक यत्‌ पदाथत्व- 
व्याप्याः परस्परासमानाधिकएणाः ये धर्माः द्रव्यत्वरुणत्वादयः तस्प्रकारकं ज्ञानं 
"पदार्था; द्न्यत्वगुणत्वादिमन्तः' इत्याकारकं तजनकदाञ्द्‌ इत्यथः । 

३. सामान्यज्ञानस्य - सामान्यधमेप्रकारकल्ञानस्य, विरोषजिज्ञासायाम्‌-विहोष- 
धमप्रकारकल्लानेच्छां प्रति । 

इष्टसाधनताज्ञानधमितावच्छेदकनज्ञानसम्पादकतया वा हेतुत्वमिति 
सव्यमिचारगरन्थे गदाधरमरटाचार्याः प्राहुः । सामान्यधर्मजानसत्त्वे 
विशेषजिज्ञासा तदभावे तदभाव इति स्वतन्त्रान्वयव्यतिरेकशालितया 
हेत॒त्वं सामान्यज्ञानस्य । अथवा !'स्वघ्रकारकत्वसम्बन्धेन विशेष- 
धरम विशिष्टज्ञारविषयकेच्छां प्रति विशेषधमविशिष्टज्ञानमिष्ट- 
साधनमित्याकारकं विशेषधमेविणिष्टज्ञानधमिकेष्टसाधनताप्रकारक- 
जञानं कारणम्‌ । तादुशेष्टसाधनताज्ञानं प्रति धमितावच्छदकीभूत- 
विशेषधरममंप्रकारक ज्ञानं कारणम्‌ । विशिष्टे -वेणिष्टचावगाहिबुदधि 
प्रति विशष्यतावच्छेदकप्रकारकज्ञानस्य हेतुतायाः ° राजपुरुषवाद्‌ व्यव- 
स्थापितत्वात्‌ । विशेषधमंप्रकारकजाने च सामान्यधमंज्ञानं कारण- 
मिति परम्परया सामान्यधमेज्ञानस्य विशेषध मंजिजासायां हेतुत्वमिति 
गदाधराणयः । तथा च सामान्यधमज्ञानं विना विशेषजिनासा नो- 
त्पत्तमहतीति भावः । सामान्यलक्षणकथनानन्तरमिति । पदार्थानां 
सामान्यलक्षणे कथिते ताद्गलक्षणात्मकसामान्यधर्मज्ञानात्‌ पदाथः 
कतिविध इति विशेषधमजिजासा भवितुमहतीति भावः । न्युन्‌- 
तामिति । अवण्यवक्तव्यार्थाफथनं न्यूनता । ननु पदा्थशब्दात्‌ 
पदसम्बन्ध्यभिधाविषयत्वमेव लभ्यते । कथम्‌ अभिधेयत्वं लभ्यत 
इति मूलोक्तं सङ्गच्छत इत्माणङ्क्याह - पदस्यार्थोऽमिधेय इति । 
यद्यपि शब्दतः पदसम्बन्ध्यभिधाविषयत्वं लभ्यते, तथापि समग्रं न 
लक्षणम्‌, अभिवाविषयत्वस्यव पदा्थसामान्यलक्षणत्वसम्भवेन पदसम्ब- 
1- स्वं व्रिदोषधमः उव्यत्वगुणत्वादविः तत्यरकारकत्वसम्बन्धेन द्वव्यत्वादविविश्िष्र यत्‌ 
ज्ञानं तद्विवयकेच्छा “्रव्यत्वाद्विधकारकल्ञान मम भवतुः इत्याकारिका तां प्रत्त 
द्रूव्यत्वादिश्रकारकल्ञानं मद्वि्टसा धनम्‌? इत्याकारक नं कारणम्‌ । ताद्दाज्ञान 
प्रति धर्मितावच्छेदकानां द्रव्यत्वादीनां ज्ञानं कारणम्‌ । द्रन्यत्वादिज्ञाने पदाथ- 
त्वख्पसामान्यधमज्ञान कारणमिव्यथः; । 
2. च्युत्पक्तित्राद प्रथमाक्रारक राजपुरुषवाक्याैविचारावसरे ‹राजस्वत्वाभाववान्‌ 
पुरुषः सुन्ढरः* इत्य(कारके राजस्वत्वाभावविषिष्टे पुरुषे सुन्दरत्ववैदिषश्थाव गा - 


ज्ञान “राजस्वत्वाभाववान्‌ पुरुषः" इत्याकारकं वि रोष्यतावच्छेदकीभ्रूतराजस्व- 
त्वाभावभ्रकारक ज्ञात कारणमिति निरूपितम्‌ । तदत्र अनुसंहितम्‌ । 


| 
| 
। 
| 
1 
| 
1 
। 
1 
। 

न्धित्वां शस्य व्यर्थत्वात्‌ । अतः पदार्थणब्दलभ्यार्थेकदेणभूतं अभिधे- 
यत्वमेव लक्षणत्वेन विवक्षितमित्याणयः । अग्यावतेकत्वादिति । 
अव्याप्त्यतिव्याप्त्यादिवास्णरूपगप्रयोजनशून्यत्वादित्यथेः । 

अव्रेदं चिन्त्यम्‌ ~ दीपिकोक्तः विभागवाक्यघटकपदाथपदेन 
सामान्यलक्षणलाभप्रकारः न णोभते । सामान्यलक्षणकथनानन्तरं 
ततः शिष्यस्य सामान्यधरममजञानेन पदार्थः कतिविध इति विशेषजिज्ञा- 
सायां विभागवाक्यस्य प्रवृत्तेः विभागवाक्याघटकपदेन सामान्यधम- 
सूचनस्य॑वोचितत्वात्‌ विभागवाक्यवटकेन पदेन विभागवाक्यप्रयोजक- 
विशेषजिनज्ञासाजनकतामान्यवमजानोत्पादनेऽन्योन्याश्रयादिदोषेणोचि - 
त्यविरहात्‌ । तस्मात्‌ मद्धलश्लोकस्थतकंपदेन ज्ेयत्वरूपं सामान्य- 
लक्षणं सूचितम्‌ । ततो विणेषजिनासायां द्रव्यगुणेत्यादिवि मागवाक्य- 
मवतीर्णमिति कथनमेव युक्तम्‌ । तथैव निर्व्यूढं च निरुक्त्यादिग्रन्थ 
इति । 

पदाथलावान्तरधमपुरस्कारेण ध्िप्रतिपादनादेवेति | पदार्थत्वव्या- 
प्यद्रव्यत्वादिधमंविशिष्टद्रव्यादिधमिप्रतिपादकद्रव्यादिशब्दादित्यथः । 
ननु द्रव्यगुणेत्यादिशब्दमाव्रात्‌ द्रव्यत्वादिविशिष्टद्रव्यादीनां बोधेऽपि 
तेषु सप्तत्वसङ्कयायाः कथं बोध इति चेत्‌ - अव्राहुः । विभागादेवेति 
मूलस्य द्रव्यगुणेत्यादिष्टन्दरसमभिव्याहूतबहुव चनादेवेत्यथेः । तथा च 
दन्द्रसमभिन्याहूतबहूव चनस्य द्रन्दप्रतिपाययतावदर्थपर्याप्तस क्लयावाच- 
कृत्वनियमः अवण्यम द्खीकरणीयः । अन्यथा रामलक्ष्मणभरतशत्रुघा 
टत्यत्र बहुवचनेन च्रित्वादिबोधापत्त्या अनुभववि रोधापत्तेः । एवं च 
प्रकृते द्रन्द्रप्र तिपाद्यद्रव्यादययभावान्तसमूदायपयप््तिसद्भयावाचकतायाः 
तादुशद्रन्ढसमभिन्याहूतबहुवचनस्यावश्यं स्वीकरणीयतया तादृश- 
सह्या सप्तत्वसङ्कथवेति बहुवचनेन तत्सिद्धिरिति । नीलकण्डश्रका- 
शिकाया अपि कथंचिदव्रेव तात्पर्यं बोध्यम्‌ । 

मूर अधिकसहयाव्यवच्छेदाथकत्वादिति । अधिकसङ्कयायाः सप्त- 
त्वाधिकाष्टत्वस ्कय(याः व्यवच्छेदः निषेधनिणेयः अर्थैः प्रयोजनं यस्य 

तत्त्वादित्यथः। तदाह - तादशसङ्कयेति । एवं च सप्तपदेन अष्टमपद।थं- 
नास्तित्वं बोध्यत इति फलितम्‌ । अष्टमपदा्थस्य श्रान्तिसिद्धत्वे 
तस्य निषेधसम्भवेन निषेधायोगादिति खण्डनं न युज्यत इत्याशयेन 
जात इत्यनुक्त्वा प्रमित इति मूले उक्तम्‌ । प्रमित इत्यस्य प्रमाविपय्र 
इत्यथः । प्रमाविषयस्य सत्तानिधमेन निषेधाश्रोगात्‌ इति वक्तुं गक्यत 
इति भावः । ततेव प्रतियोगिप्रमिति विनेति । यचप्यभाववृद्धौ प्रति- 
योगिज्ञानमेव कारणम्‌ न तु प्रतियोगिप्रमा, गगनाद्यभावबृद्धौ प्रति- 
योगिगगनादिप्रकारकप्रमायाः कारणत्वासम्भवात्‌ , गगनादेरवृत्तितया 
तत्प्रकारिकायाः इदं गगनवत्‌ इत्याक्रारकप्रमायाः असम्भवात्‌ । 
तथापि प्रक्रेते प्रतियोगिप्रमापदेन न प्रतियोगिप्रकारकप्रमा विवक्षिता 
अपि तु प्रतियोगितावच्छेदकप्रकारकप्रतियोगिविशेष्यकध्रमव !त्रिव- 
कलिता । “इदं गगनम्‌ इत्याकारिका गगनत्वप्रकारकगगनविशेष्यकप्रमा 
प्रसिद्धेवेति तद्रलात गगनाभाववबृद्धिः सम्भवति । प्रक्रेते सप्तपदार्थाति- 
रिक्तपदार्थस्य प्रमा नास्तीति तन्निषेधो नोपपयत इति दापिकारयः 


द्रव्यगुणेत्यादिवाक्येन पदार्थानुहिश्य द्रव्यादिसप्तान्यतमत्वं वि- 

धीयते । उदेश्यविधेयभावस्थले च उदहेण्यतावच्छेदके विधेयन्याप्यत्वं 

भासत इति सामान्यनियमः । यथा धनवान्‌ सुखीत्यत्र धनवन्तमुहिश्य 

सुखस्य विधाने उहेश्यतावच्छेदके धने सुखव्याप्यत्वं भासते यत्र यतर 
धनं तत्न सुखमिति, तथा प्रकृतेऽपि उहेश्यतावच्छेदके पदार्थत्वे द्रव्या- 
दिसप्तान्यतमत्वन्याप्यत्वं भासते यत्र यत्र पदार्थत्वं तत्र तवर द्रव्यादि- 
सप्तान्यतमत्वमिति । तथा च सिद्धचयसिद्धिभ्यां व्याघातो नेत्यर्थः। 
तदेतदाह - उदेश्यविधेयभावस्थरु इति। ओत्सभिक्रमिति । सामान्यन्याय- 
सिद्धमित्यर्थः । ^अधिकसह्कुचाव्यवच्छेदार्थकत्वात्‌ ' इति पूरव॑तनम्‌ल- 
ग्रन्थे व्यवच्छेदशब्दस्य यथा निषेधोऽथैः तथा समप्तान्यतमत्वव्याप्य- 


द 


1. तथा च अभावबुद्धौ श्रतियोगिज्ञानं कारणम्‌ इति प्रवाद्रस्यापि प्रतियोगिता- 
वच्छदकश्रकारकप्रतियोगिचिदोष्यकल्ञानं कारणमिव्येवार्थः 1 न तु प्रतियोगिप्रकारक- 
ज्ञानमिति भावः। 2 

मिति व्यवच्छेदाथकत्वात्‌' इति प्रकृत्तमूलस्थव्यवच्छेदपदस्यापि निषे- 
घोऽथं इति न॒ श्रमितन्यमिति बोधयितुं व्याचष्टे - एतद्रप इति । 
तदथक्वादिति । सप्तग्रहणस्येति शेषः 1 


ननु सप्तान्यतमत्वं नाम सप्तभिच्भिन्नत्वम्‌ । समप्तपदाथंभि- 
न्नस्याप्रसिद्ध्या तद्धिच्त्वरूपमन्यतमत्वमप्रसिद्धमिति तच्निरूपितव्या- 
प्यत्वं पदाथ न निश्चेतुं गक्यत इति तादुशनिश्चयफलकत्वं सप्तग्रहणस्य 
न युज्यत इत्याशङ्कितं ननु सम्तान्यतमत्वम्‌' इत्यादिना दीपिकायाम्‌ । 
तवराप्रसिद्धिशङ्कान युज्यत, ये द्रव्यादयः सप्तपदार्थाः प्रत्येकं तद्भिन्न 
भिन्नत्वस्य प्रत्येक सत्त्वात्‌ । द्रव्यभिन्नगुणादिभिन्नत्वस्य द्रव्ये, गणभिन्न- 
द्रव्यादिभिच्वत्वस्य गृणे सत्त्वमिति रीत्या सप्तस्वपि पदार्थेषु तद््िन्न- 
भिच्चत्वस्य सतत्वादित्याशङ्क्य व्याचष्टे - द्रव्यादयो ये सप्रेति । एवं च 
द्रव्यादयो ये सप्त॒ पदार्थाः तद्धेदकूटविशिष्टं - तद्धेदसप्तकविशिष्टं 
यत्‌ त्धिन्नत्वं सप्तान्यतमत्वम्‌ । तत्न भेदसप्तकविशिष्टम प्रसिद्धम्‌ , 
द्रव्ये गुणादिप्रतियोगिकभेदषट्‌कस्य सत्त्वेऽपि द्रव्यभेदस्यासत्त्वेन तद्घ- 
टितसप्तभेदसमृदायस्यासम्भवात्‌, एवं गृणादावपि । तथा च भेदसप्तक- 
विशिष्टात्मकस्य सप्तमिन्नस्याप्रसिद्धतया तद्धिच्नत्वरूपं सप्तभिन्रभि- 
च्रत्वमप्रसिद्धमिति शङ्कितुराणय इति भावः । द्रव्पे गुणभेदः गणे द्रव्य 
भेद इत्येवं प्रत्येक प्रसिद्धा ये भेदाः सप्त तत्समुदायत्वावच्छिल्ला- 
भावोऽ सप्तान्यतमत्वम्‌ । पदार्थत्वं य्न यल्यास्तिः तल तादृशसमू- 
दायत्वावच्छिच्नाभावोऽस्ति अतः व्याप्तिनिश्चयः सुकर इत्याशयमाह - 
द्रव्यादिमेदानामिति । 


बहुषु ग्रन्थेषु सप्तान्यतमत्वमप्रसिद्धमिति शङ्कातत्समाधानपरो 
ग्रन्थो न दृश्यते । अतः पदाथेत्वं द्रव्यादिसप्तान्यतमत्वन्याप्यमिति 
दीपिकायाः याद्‌शाथंवणंनेऽप्रसिद्धिशङ्का नोदियात्‌ तादुशमथं कथ- 
यति - वस्तुतस्त्विति । यद यल्न पदाथेत्वं त्य तल द्रव्यत्वादयः यें 
सप्त उपाधयः ध्मस्तिदन्यतमवत्त्व मिति व्याप्तिः प्रकृते विवश्षिता । 
पदार्थत्वं द्रव्येऽस्ति, तन्न द्रव्यत्वादिसमप्तान्यतमभूतद्रव्यत्ववत्त्वमस्तीति 


22 


द्रव्यादौ व्याप्तिः सुग्रहा । अन्थतमत्वं च तद्धिन्नभिन्नत्वमेव । द्रव्य 
त्वादयः ये सप्त धर्माः तद्धा: घटत्वादयः तद्धिच्त्वं द्रव्यत्वादिष्व- 
स्तीति नाप्रसिद्धिशङ्कावकाश इति भावः । एवं रीत्येति । द्रव्यत्वं 
पृथिव्याद्यन्यतमत्वव्याप्यमिति निणेयार्थं नवग्रहणमिति रीत्येत्यथः ॥ 

तकंसङ्‌ग्रहः 
द्रव्यविभागः 
तत्र द्रव्याणि परथिव्यप्तेजोवाखाकाश्चकारदिगात्ममनांसि नवेव । 
दीपिक 
द्रव्यं विभजते - तत्रेति । तत्र - द्रव्यादिमध्ये । द्रव्याणि नव्‌- 
वेत्थन्वथः । कानि तानि इत्यत आह - परथिबीति ।। 
प्रकाशिका 
द्रव्यमिति । जात्येकवचनम्‌ । 
घाटग्रिया 
ननु द्रव्यं विभजते तत्रेति" इति दीपिकाम्रन्थोऽनुपपन्नः । तथा 
हि - द्रव्यपदोत्तरेकवचनस्य एकत्वमथंः । तस्य प्रकरत्यथं द्रव्येऽन्वयः । 
तस्य द्वितीयां विशेष्यत्वे आधेयतासम्बन्धेनान्वयः । विशेष्यतायाः 
निरूपकतासम्बन्धेन धात्वथंकदेशज्ञाने अन्वयः । विपूवंकभजधातोः 
द्रव्यत्वव्याप्यपरस्परविरद्धनानाधरमंप्रकारकप्रमात्मकन्ञानजनक शब्दोऽ- 
थः, तस्यानुकूलतासम्बन्धेन आख्याता्थकरृतौ, तस्याः आश्रयतासम्ब- 
न्धेन अन्नम्भट्टे अन्वय इति एकत्वविशिष्टद्रव्यविशेष्यकद्रग्यत्वग्या- 
प्यपरस्परासमानाधिकरणनानाधमंप्रकारकप्रमात्मकज्ञानजनकशब्दा नू- 
कूलकृत्याश्रयोऽन्नम्भट्ट इति द्रव्यं विभजत" इति वाक्यात्‌ बोधः । 
तत्र॒ एकद्रव्यविशेष्यकं द्रव्यत्वव्याप्यपुथिवीत्वादिनानाधर्मविशे- 
षणक प्रमात्मकं ज्ञानं न सम्भवति। पृथिव्यादि रूपैकद्रन्यविशे- 

प्िकायाः प्रथिवीत्वजलत्वादिप्रकारकप्रमाया अप्रसिद्धः । तथा च 
द्रव्यं विभजत इति वाक्यार्थासम्भवात्‌ तादृशवाक्यमप्रमाणमित्या- 
शङ्क्याह - द्रव्यमिति जात्पेकवचनमिति । प्रकृत्य्थतावच्छेदकद्रव्यत्व- 
जात्यन्वय्येकत्वार्थकमेकवचनमित्यथः । तथा च एकवचनस्य एकत्व 
मर्थः । तस्य प्रकृत्यर्थकदेगे द्रव्यत्वेऽन्वयः । प्रकृतेः द्रव्यपदस्य द्रव्य 
त्वविशिष्टं प्रृथिव्यादिकम्थः । तस्य विशेष्यत्वेऽन्वयः, अन्यत्‌ पूरवे- 
वदिति एकत्वविशिष्टं यत्‌ द्रव्यत्वं तद्िशिष्टपृथिव्यादि विशेष्यक- 
द्रव्यत्वव्याप्यपरस्परासमानाधिकरणनानाधमेप्रकारकनज्ञानजनकशब्दा - 
नुक्लकरत्याश्चरयोऽन्नम्भट्ट इति द्रव्यं विभजत' इति वाक्याद्रोधः) 
तत्र च न काप्यनुपपत्तिः । एकद्रव्यविशेष्यकपुथिवीत्वादिधमं प्रकारक- 
ज्ञानस्यासम्भवेऽपि एकंद्रव्यत्वविशिष्टनानाद्रव्यविशेष्यकतज्जञानस्य 
सम्भ वादित्याशयः । द्रव्याणि विभजत इति पाठे तु न काप्यनुपपत्तिः ॥ 


दीपिका 
तमोवादः 


नन॒ तमसो दशम द्रव्यस्य विद्यमानत्वात्‌ कथं नवेव द्रव्याणि 
इति । तथाहि - नीलं तमः चलति इत्यवाधितप्रतीतिबलात्‌ नील- 
रूपाधारतया क्रियाधारतया च तमसो द्रव्यत्वं तावत्‌ सिद्धम्‌ । त्न 
तमसो नाकाणादिपच्केऽन्तभावः, रूपवत्त्वात्‌ 1 अत एव न वायौ; 
स्पर्णाभावात्‌ सदागतिमतत्वाभावाच्च । नापि तेजसि, भास्वररूपा- 
भावात्‌ उष्णस्प्णाभावाच्च । नापि जले; शीतस्पर्शाभावात्‌ नील- 
रूपवत्त्वाच्च । नापि पृथिव्याम्‌; गन्धाभावात्‌ स्पशंरहितत्वाच्च । 
तस्मात्‌ तमो दशमद्रव्यमिति चेत्‌-न । तमस्तस्तेजोऽभावरूपत्वात्‌ । 
तथाहि ~ तमो न रूपिद्रन्यम्‌, आलोकासहकृतचक्ुर््राह्यत्वात्‌, आलोका- 
भाववत्‌ । रूपिद्रव्यचाक्षृषप्रमायामालोकस्य कारणत्वात्‌ । तस्मात्‌ 


प्रोढप्रकाशकतेजरसामान्याभावस्तमः, तद्य नीलं तमः चलति इति 


प्रत्ययो भ्रमः । अतो नव द्रव्याणीति सिद्धम्‌ ॥ 

प्रकाशिका 

मीमां सकमतं दषयितुमुपन्यस्यति - नन्वित्यादिना । प्रतीतिः 
बलात - प्राव्यक्षिकप्रतीतिवलात्‌ । तस्य द्रव्यत्वेऽनुमानं प्रमाणयति - 
-नोलसूपधारतयेति । समवायेन नीलरूपवत्तयेत्यथेः । तेन कालिक- 
सम्बन्धेन तस्यातिप्रसक्तत्वेऽपि न क्षतिः । एवमग्रेऽपि बोध्यम्‌ । तत्र 
द्रव्यत्वे सिद्धे सति अतिरिक्तत्वं व्यवस्यपयितु क्लुप्तद्रव्येष्वन्तभ्विं 
निराचष्टे - तमक्त इत्यादिना । अत एत्र - रूपवत्वदेव । न बाया 
इति । अन्तर्भाव इत्यन्‌षज्यते । सम्बन्धभेदाभिप्रायेगाह - स्पर्शाभावा- 
दिति । इदं च ध्वंसप्रागभाव।धिकरगेऽत्यन्ताभावो नाङ्खींक्रियत इति 
प्राचीनमताभिप्रायेण । अन्यथा समवाय।वच्छिन्नस्पगेसामान्याभावस्य 
दशिकविशेषणतया उत्पत्तिकालावच्छेदेन वायावपि सत्त्वात्‌ व्यभि- 
चरितत्वापत्तेः । वस्तुतस्तु निरवच्छिन्नदेशिकविशषणतया तस्य हेतु 
त्वमिति ध्येयम्‌ । विबमव्याप्तहेतुमभिधाय समन्पाप्तं तमाह - सदा- 
गतीति । सदागतिविजातीयक्रिया । उपसंहरति - तस्मात्‌ इति । क्लप्त- 
्रव्येप्वनन्तर्भावादित्यथंः । 

तेजोऽभावरूपत्वादिति । प्रौढप्रकाणशकतेजस्सामान्याभावरूपत्वा- 
द्गीकारादित्यथः । अतः तमस्वत्यपि देशे तेजःपरमाण्वादिसतत्वेन, 
तेजस्सामान्याभावाभावेऽपि न क्षतिः । व्र्यणुकादिवारणाय प्रौढेति इति 
दिक्‌ । 

घटादौ व्यभिचारवारणाय आलोकरासहकरतेति । चकर््राह्यत्वं 
चक्षुजेन्यज्ञानीयलौ किकविषयत्वम्‌ । तेन तमसः चाक्षुषे घटादीना- 
मुपनयसर्यादया भानेऽपि न क्षतिः । विशेषाभावं दृष्टान्तयति- 
आलोक्राभाववदिति । आलोकं विना रूपवत्त्वेन तमोविषयकचाक्षुष- 
श्रमोदयादाह - प्रमायामिति । कारणत्वादिति । अन्या अन्धकारस्थ- 
घटादेः चाक्षुषत्वापत्तेरिति दिक्‌ । 

ननु तमसोऽभावरूपत्वे तमसि रूपवत्ताप्रतीतिः क्मवत्ताप्रती- 
तिश्च कथम्‌ ? अभवे रूपकर्णोरभावादित्यत आह - तत्रेति । तमसो- 

ऽतिरिक्तत्वे अनन्तावयवतत्प्रागभावादिकल्पनागौ रवम्‌ अत आवश्यक 
तेजोऽभावरूपत्वं सिध्यतीत्यपि वोध्यम्‌ ॥ 


घालग्रिया . 

"तमः दशमद्रव्यम्‌, क्लृप्तद्रव्यानन्तभूतत्वे सति द्रव्यत्वात्‌' इति 
परिशेषानुमानेन तमसः दशमद्रव्यत्वं सिषाधयिषितम्‌ । तत्र॒ हेतौ 
द्रव्यत्वरूपविशेष्यासिद्धिपरिहाराय तमः द्रव्यम्‌, रूपवत्त्वात्‌ क्रिया- 
वत्त्वाच्च' इत्यनुमानेन तमसो द्रव्यत्वं साधनीयम्‌ । तव्रापि हेत्व- 
सिदधिशङ्का न कार्या; नीलं तमः, . "चलति तमः इत्याकारिकया 
अवाधितया प्रत्यक्षरूपया प्रतीत्या तमसः रूपवत्त्वस्य क्रियावत्त्वस्य च 
सिद्धेः । तदाह दीपिकायां "नीलं तमः इत्यादिना । प्रतीतिबलादिति 
' पञ्चम्यन्तस्य रूपाधारत्वे क्रियाधारत्वे चान्वयः । बाधितप्रतीतेविष- 
यासाधकत्वात्‌ अवाधितेत्युक्तम्‌ । ज्ञानसामान्यवाचकप्रतीतिशब्दः 
प्रकृते प्रत्यक्षात्मकज्ञानपरः, प्रथमोपस्थितपरित्यागे मानाभावात्‌ । 
प्रत्यक्षासस्भवस्थल एवानुमानपरत्वात्‌ ज्ञानसामान्यवाचकपदस्येत्या- 
ण़येनाह - प्रकाशिक्रायां प्रत्यक्षिक्रप्रतीतिवलादिति 1 


ननु (तमो द्रव्यम्‌ , नीलरूपाधारत्वात्‌ क्रियाधारत्वाच्च' इत्यनु- 
मानं व्यभिचारि, द्रव्यत्वाभाववति `जन्यगुणादावपि कालिकसम्बन्धेन 
रूपाधारत्वस्य क्रियाधारत्वस्य च सतत्वादित्याशङ्कयाह - समवायेन 
नीलरूपवत्तयेत्यथे इति । तथा च समवायसम्बन्धावच्छिन्ननीलरूपनि- 
ष्ठाधेयतानिरूपिताधारत्वं तादृशक्रियानिष्ठाधेयतानिरूपिताधिकरण- 
त्वं च प्रकृते हेतुतया विवक्षितम्‌ । जन्यगुणादो कालिकसम्बन्धाव- 





1. ग्रतीतिबङाद्विति पञ्चम्यन्तस्य 'तमसो द्रज्यत्व सिद्धम्‌' इत्यनेनान्वय इति मवार- 
णाय रूपाधारत्वे क्रियाधारत्वे चान्वय इत्युक्तप्र्‌ । 


2. नित्यपदार्थेषु कालिकसम्बन्धेन किमपि नास्ति, नित्येषु काक्िकायोगादिति 
सिद्धान्तात्‌ । तथा च निव्यगुणादुः काङिकक्तम्बन्धेन रूपाधारत्वं न सम्भवती- 
त्यमिप्रेदय॒जन्यगुणादाविर्क्तम्‌ । | 

च्छिन्न" रूपक्रियानिष्ठाधेयतानिरूपिताधारत्वमेवास्तीति न व्यभिचार 
` इति भावः । कालिकसम्बन्धेन तस्येति । कालिकसम्बन्धावच्छिन्नरूप- 
क्रियाधारत्वस्येत्य्थः । अतिप्रसक्तत्देऽपि - द्रव्यातिरिक्तवृत्तित्वेऽपि । 
न क्षतिः - न व्यभिचारः। एवमग्रेऽपि बोध्यमिति । (तमसो नाकाशादि- 
प-चकेऽन्तभविः रूपवत्त्वात्‌' इत्यत्रापि रूपवत्त्वादित्यस्म समवायेन 
रूपवत्त्वादित्यर्थो वोध्य इति भावः । 
एतावता (तमो दशमद्रव्यम्‌, क्लृप्तद्रव्यानन्तभूतत्वे सति द्रव्य- 
त्वात्‌ इति परिशेषानुमाने हेतुघटक द्रव्यत्वं साधितम्‌ । अथ हेतु- 
घटक क्लप्तद्रव्यानन्तर्भूतत्वं साध्यते दीपिकायाम्‌ तत्र॒ तमस इत्या- 
दिना । ननु रूपवत्त्वहेतुनेव तमसः वायावनन्तभवि सिद्धे पूनः तत्सा- 
धकतया स्पर्गाभिावस्योपन्यासो व्यथं इत्याश _्कचाह - सम्बन्धसेदाभि- 
प्रायेणेति । रूपवत्त्वं समवायसम्बन्धेन हेतुः । स्पर्शाभावस्तु स्वरूपसम्ब- 
न्धेन टेव: । समवायसम्बन्धेन हेतुमुक्त्वा स्वरूपसम्बन्धेन हेतुमाहेत्यथः । 
यदि तसो वायावन्तभवेत्‌ रूपवत्‌ न स्यात्‌ स्पणंशन्यं च न स्यात्‌ । 
यतः तमः रूपवत्‌ स्पणशणून्यं च अतो वायो नान्तभंवतीति भावः । 
ननु "तमः वायुभिन्नम्‌, स्पर्णाभावात्‌ इत्यनुमानं फलितम्‌ । तत्र 
वायुभेदरूपसाध्याभाववति वायौ स्पशनिष्ठसंयोगसम्बन्धावच्छिन्नप्रति- 
योगिताकाभावरूपस्य स्पर्गाभावस्य सत्त्वात्‌ व्यभिचारः । न च स्पशे- 
` निष्ठसमवायसम्बन्धावच्छित्चप्रतियोगिताकाभावो हेतुत्वेन विवक्षितः। 
स च न वायावस्ति, तत्र समवायेन स्पशंस्य सत्त्वात्‌ तदभावासम्भ- 
वादिति वाच्यम्‌ । समवायसस्बन्धावच्छिन्नस्पशंनिष्टप्रतियोगिताका- 
भावस्य कालिकसम्बन्धेन वायौ सत्त्वात्‌ व्यभिचारतादवस्थ्यात्‌ । न 
च समवायावच्छिन्नस्पर्णाभावस्य स्वरूपसम्बन्धेन हेतुतायाः विवक्षि- 
तत्वात्‌ न व्यभिचार इति वाच्यम्‌ । एवमपि उत्पत्तिकालावच्छिन्न- 
वायो “उत्पन्नं द्रव्यं क्षणमगुणमक्रियं च तिष्ठति" इति न्यायेन स्पशंस्या- 





1. रूपनिष्ठा क्रियानिष्टा च या आधेयता तन्निरूपिताधारत्वमित्य्भः । 

भावः स्वरूपसम्बन्धेनास्तीति व्यभिचारस्य दुर्वारत्वादित्याशङ्कयाह्‌- 
इद च ध्वसप्रागभावाधिकरण इति । तथा च स्पणंप्रागभाववति उत्पत्ति- 
क्षणावच्छिन्नवायौ स्प्गत्यिन्ताभावो नास्तीति हेतोः प्राचीनमते न 
व्यभिचार इति भावः । अन्यथेति । ध्वंसप्रागभावाधिकरणेऽत्यन्ता- 
भावोऽङ्खाक्रियत इति नवीनमत इत्यथः । ` नव्यमतेऽपि व्यभिचारं वा- 
रयितुमाह - वस्तुतस्तु इति । तथा च वायौ स्पर्णात्यन्ताभावः उत्पत्ति- 
कालावच्छिन्नदंशिकविशेषणतासम्बन्धेनेव वतते, न तु निरवच्छिन्न- 
देशिकविशेषणतासम्बन्धेनेति न व्यभिचार इति भावः । दंशिकविशे- 
षणतापदेन स्वरूपसम्बन्धः कालिक विशेषणतापदेन कालिकसम्बन्धश्च 
नन्यन्यायग्रन्धेषु व्यवद्धियते । 

विपमव्याप्रहेतुमिति । साध्यमात्रनिरूपितव्याप्तिमान्‌ हेतुः विष- 
मव्याप्त इति, हेतुनिरूपितव्याप्तिमत्साध्यनिरूपितव्याप्तिमान्‌ देतुः 
समनव्याप्त इति चोच्यते । "तमः वायुभिन्नम्‌, रूपवत्त्वात्‌" इत्यनुमान- 
प्रयोगे यत्र यत्र रूपवत्त्वं तत्र वायुभेद इति वायुभेदनिरूपिता व्याप्तिः 
हेतौ रूपवत्त्वेऽस्ति 1 यत्र यत्र वायुभेदः तत्र तदल रूपवत्त्वमिति रूप- 
वत्त्वनिरूपिता व्याप्तिस्तु वायुभेदे न सम्भवति, वायुभेदवत्याकाशादौ 
रूपवत्तवाभावेन व्यभिचारात्‌ । अतो रूपवत्त्वं विषमव्यामप्तो हेतुः । 
एवं स्पर्णाभावोऽपि । यल्ल यल स्पर्शाभावः तद्म तल वायुभेद इति 
व्ाप्तिसत््वेऽपि यद्न यल वायुभेदः तल्न तल स्पर्शाभाव इति व्याप्त्य- 
भावात्‌ वायुभेदवति घटादौ स्पशेस्येव सत्त्वात्‌ । तमः वायुभिच्चम्‌, 
सदागतिमत्त्वाभावात्‌ इत्यत्र सदागतिमत्वाभावस्तु समनग्याप्तो हेतुः । 
यद्य यद्न वायुभेदः तत्र॒ तद्म सदागतिमत्त्वाभाव इति सदागतिमत्त्वा- 
भावनिरूपितन्याप्तेः वायुभेदे, यल यल सदागतिमत्वाभावः तत्र तत्र 
वायुभेद इति वायुभेदनिरूपितन्याप्तेः सदागतिमत्त्वाभावे च सत्त्वा 
दिति । विजातीयक्रियेति । वायुमाव्रवृत्तिविलक्षणक्रियेत्यथेः । 


दीपिकायां चापि वेजसीति । (तमः तेजसि नान्तभ॑वति (तेजो- 
भिच्लम्‌), भास्वररूपाभावात्‌ उष्णस्पशाभावाच्च' इत्यनुमानम्‌ । तत्न 

भास्वररूपाभावः विषमन्याप्तः, उष्णस्पर्णाभावः समव्याप्तः । एवं 
(तमः जलभिन्नम्‌ शीतस्पर्णाभावात्‌ नीलरूपवत्त्वाच्च इत्यनु माने शीत- 
स्पर्णाभावः समव्याप्तः, नीलरूपवत्त्वं विषमव्याप्तम्‌ । (तमः पृथिवी- 
भिन्नम्‌, गन्धाभावात्‌ स्पणरहितत्वाच्च इत्यत्र गन्धाभावः समव्याप्तः, 
स्पणरहितत्वं विषमव्याप्तमिति ऊह्यम्‌ । 


तमसः द्रव्यत्वमेव नास्ति, कृतो दणशमद्रव्यत्वम्‌ । तमस्त्व- 
भावाख्ये सप्तमपदाथं ऽन्तभूतमिति मत्वा तमस्स्तेजोऽभावरूपत्वात्‌ 
इत्युक्तं दीपिकायाम्‌ । तल ॒तेजोऽभावपदेन तेजःप्रतियोगिकाभावविव- 
क्षायां सूर्यादितेजस्वत्यपि देशे तेजोऽन्तरप्रतियोगिकाभावसतत्वेन तम 
इति प्रतीतिप्रसङ्खः । तेजस्त्वावच्छिन्नप्रतियोगिताकाभावविवश्नायां 
तमस्वत्यपि देशे तेजःपरमाण्वादिसतत्वेन तेजस्सामान्याभावस्यासतत्वेन 
तम इति प्रतीत्यनुपपत्तिः । प्रकाशकं यत्तेजः तत्त्वावच्छिच्नप्रतियोगि- 
ताकाभावविवक्षणेन तेजःपरमाण्वादीनां प्रकाशकत्वाभावात्‌ पूर्वा- 
क्तदोषवारणेऽपि प्रकाशकतेजस्व्यणुकखययोतादिमति प्रदेशे तमःप्रती- 
त्यनुपपत्तिः । अतः प्रौढं प्रकाशक च यत्तेजः तत्त्वावच्छिनच्चश्रतियोगि- 
ताकाभावो विवक्षणीयः । प्रौढत्वं च प्रक्ृष्टमहत्ववत्त्वम्‌ । व्यण्‌कादेः 
तादुणप्रौढत्वाभावात्‌ तत्सत्त्वेऽपि तमःप्रतीतेर्नानुपपत्तिः । तदेतत्सवं 
मनसिकृत्याह - प्रौदप्रकाशचकेति । प्रकाशकपदप्रयोजनमाह्‌ - अत इति । 


प्रोढप्रकाशकतेजस्त्वावच्छिन्नप्रतियो गिताकाभावस्तम इत्युक्तौ 
प्रकाशकपदं व्यर्थम्‌ । तेजःपरमाणृनां प्रक्रष्टमहत्त्वरूपप्रौढत्वाभावा- 
देव वारणसम्भवात्‌ । अतः हिरण्यादितेजोवारणाय प्रकाशकपदमिति 
वक्तव्यम्‌ । एवमपि चक्षुरादितेजस्वति प्रदेशे तमःप्रतीत्यनुपपत्तिः । 
तद्वारणाय उद्‌भूतरूपवत्त्वमपि तेजसि विशेषणं देयम्‌ । तथा च 
परकृष्टमहतत्ववत्प्रकाशकोद्भ्रूतरूपवत्तेजस्त्वावच्छिन्नप्रतियो गिताकाभा- 
वस्तमः । अथ वा प्रौढत्वं महाप्रभावत्त्वम्‌ । तेनैव परमाणूनां हिरण्या- 
देश्च वारणसम्भवात्‌ प्रकाशकपदमनुपादेयम्‌ । महाप्रभावत्त्वावच्छि- 


न रि 


| 
7 
भ 
1 
| 
| 
१४ 





29 


च्प्रतियोगिताकाभावस्तम इति फलितम्‌ । तदेतदभिसन्धायाह्‌ - 
दिगिति । 


ननु तमसो रूपवत्त्वेन द्रव्यत्वस्य पूर्वं प्रसाधितत्वात्‌ कथमभाव- 
रूपत्वमित्याणङ्क्य दीपिकायां "तमः न रूपिद्रव्यम्‌' इत्यायुक्तम्‌ । अव्र 
तमसो रूपवत््वाभावः द्रव्यत्वाभावश्च सिषाधयिषितः । तमो यदि 
रूपवत्‌ द्रव्यं वा भवेत्‌, तदा आलोकसहक्रतेनेव चक्षुषा गृह्येत, यतः 
आलोकासहकृतेन चक्षषा गृह्यते अतः तमो न रूपवत्‌ न वा द्रव्यमिति । 
यत्र यद्य आलो क(सहकरत चमुरप्राह्यत्वं तल तद्य रूपवद्‌भिचत्वं द्रव्य- 
भिन्नत्वं च यथा आलोकाभावे इति व्याप्तिसदावात्‌ । हेतौ अलो- 
कासहकृतेति विशेषणानुपादाने साध्याभाववति रूपवद्द्रव्ये घटादौ 
चक्षूर््राह्यत्वरूपहेतुसत्त्वात्‌ व्यभिचारः स्यादिति तदुपादानम्‌ । घटा- 
दिरालोकसहकृतचक्ुर््राह्यः न तदसहकृतचक्षर्राह्य इति न व्यभिचारः| 
तदाह - षटादाविति । 


ननु चक्षर््राह्यत्वं नाम चक्षुजेन्यप्रत्यक्षविषयत्वम्‌ । आलोका- 
सहकृतचक्षजन्यतमोविषयकप्रत्यक्षे यत्र ज्ञानलक्षणप्रत्यासत्त्या घटोऽपि 
भातः तत्प्रत्यश्नविषये घटादौ व्यभिचार इति शङ्कायामाह - चक्चुग्रहयतव 
चक्चुजन्यज्ञानीयलोकिकविषयत्वमिति । तमप्ताक्षुष इति । तमो विषयके 
चक्षुजेन्यप्रत्यक्न इत्यथैः । उपनयमयादयेति । ज्ञानलक्षणप्रत्यासच्येत्यथैः। 
केषुचित्‌ कोशेषु “तेन तमसश्चाक्षुषे तमोवान्‌ घट इति घटादीनामुप- 
नयमर्यादया भानेऽपि न क्षतिः'" इति पाठो दृश्यते । तवर 'तमोवान्‌ 
चट इति' इति भागः अप्रामाणिकः, उपनीतं विशेषणतयैव भासते 
न तु विशेष्यतयेति सिद्धान्तवि रोध।त्‌ । अतस्तदधागरहितः पाठः एव 
क्वचित्‌ दृश्यमानः साधुः । अथ वा "घटवत्तमः इति" इति शोधयित्वा 
पठनोयम्‌ । 


ननु तेजस्सामान्याभावस्य पक्षतया तदन्तगंतस्य आलोकाभाव- 
स्य दुष्टान्तत्वकथनं न युक्तम्‌ , पक्षातिरिक्तस्यैव दुष्टान्तत्वात्‌ इत्यत 

आह्‌ - विशोपाभावमिति । सामान्यध्मविच्छिन्नप्रतियोगिताकाभावः 
पक्षः, तदतिरिक्तः विशेषधर्मावच्छिन्नाभावो दृष्टान्तः । अतो नानुप- 
पत्त्रिति भावः । 


न॒ आलोकासहकृतचकूर््राह्यत्वरूपहेतुरस्तु रूपवद्‌द्रव्यभेद- 
रूपसाध्यं मास्तु इत्यप्रयोजकश _्कायामृक्तं दीप्काय।म्‌ - रूपिद्रन्य- 
चाक्चुषप्रमायामित्यादि । यदि रूपिद्रन्यभेदो नस्यात्‌ तहि आलोका- 
सहकरृतचकर््राह्यं न स्यात्‌ । अर्थात्‌ यद्वि रूपिद्रव्यं स्यात्‌ तहि 
आलोकसहकृतचक्षर््राह्य स्यादिति तकः अप्रयोजकश द्भानिवारकः वक्त- 
व्यः। स च तकः रूपवत्त्वप्रकारकद्रव्यविशेष्यकचक्षुजंन्यप्रमात्मक- 
प्रत्यक्षे आलोकः कारणमिति कायकारणभावे सति स्यादित्याणयेन 
कार्यकारणभावः प्रदशितः। तद्र प्रमापदस्य प्रयोजनृमाह - आरोक 
विनेति । तथा च प्रमापदानुपादाने आलोकाभावेऽपि रूपवत्त्वप्रकारक- 
तमोविशेष्यकश्चमात्मकप्रत्यक्षोत्पत्या व्यतिरेकव्यभिचारः स्यात्‌ । 
तद्वारणाय प्रमापदमिति भावः । अन्यथेति । रूपिद्रव्यचाभुपप्रसाया- 
मालोकस्य कारणत्वाभावे इत्यथः । 


ननु रूपिद्रन्यविषयकचाक्षुषप्रमायामालोकस्य कारणत्वं न 
सम्भवति, आलोक विनापि रूपवतस्तेजोद्रव्यस्य चाक्ुषप्रमायाः 
उत्पत्त्या व्यतिरेकनव्यभिचारात्‌ । न च तेजोभिन्नं यत्‌ रूपिद्रव्यं 
तद्विषयकचाक्षुषप्रमायामेवालोकस्य कारणत्वम्‌, अतो न व्यतिरेक- 
व्यभिचार इति वाच्यम्‌ । तेजोभिन्नत्ववत्‌ तमोधिच्त्वसित्यपि 
विशेषणं दत्त्वा तमोभिच्चं तेजोभिन्नं च यत्‌ द्रव्यं तद्धिषयक्चाक्षुष- 
प्रसायामेव आलोकः कारणमिति स्वीकारेण आलोकं विनापि तमस- 
श्चाक्षुषत्वसम्भवात्‌ । तथा च अलोकासहकृतचक्ु््राह्यत्वेऽपि क्षत्य- 
भावात्‌ तमसोऽतिरिक्तद्रव्यत्वं निष्प्रत्यूहमेवेत्यत आह-दिगिति । सर्वा 
नुभूयमानोष्णस्प्शश्रियतया तेजो द्रव्यस्यावश्यं स्वीकार्यतया तत्परत्यक्ष- 
निर्वाहाय कायेतावच्छेदककोटौ तेजोभिन्नत्वनिवेशेऽपि तमसोऽभाव- 

रूपत्वेऽपि क्षत्यभावात्‌ तद्िन्नत्वनिवेशोऽनुचितः । तथा च तमसो 
द्रव्यत्वे आलोकासहकृतचक्षर््राह्यत्वानुपपत््या तमो न रूपिद्रव्यमिति 
सृष्ट्क्तमिति भावः ॥ 


द्रव्यत्जातिमच्े गुणव वा द्रव्यसामान्यरक्षणम्‌ । 
प्रकारिका 

मुक्तिसाधनीभूतपदार्थतत््वजानं लक्षणज्ञानं विना नोपपद्यत 
इत्यत आह - द्रव्यत्वेति । संयोगजनकतावच्छेदकतया द्रव्यत्वजातिसि- 
द्विरिति भावः। 

ननु लक्षणलक्ष्यतावच्छेदकयोरभेद इत्यत आह्‌ - गुणवखमिति । 
द्रव्यस्ामान्यलक्षणमिति । एवं च सामान्यध्मकथनेन न न्यूनतेति 
भावः । 

बालप्रिया 

मूले दुव्यत्वजातिमतत्वं द्रव्यस्य लक्षणमुक्तम्‌ । तत्र द्रव्यत्व 
जातौ कि मानमित्याशङ्क्याह - संयोगजनक्रत्तवच्छदकतयेति । अनेन 
द्रव्यत्वजातौ अनुमानं प्रमाणमुक्तं भवति । तथा हि~ द्रव्ययोरेव 
संयोग इति संयोगं प्रति द्रव्यं समवायिकारणम्‌ । समवायसम्बन्धेन 
संयोगं प्रति तादात्म्यसम्बन्धेन द्रव्यं कारणम्‌ । समवायसम्बन्धावच््छि- 
त्रसंयोगनिष्ठकायतानिरुपितताद्रात्म्यसम्बन्धावच्छिन्चकारणता द्रव्ये 
वतते । तां कारणतां पश्नीकृत्य तत्र॒ किचिद्धर्मावच्छिन्नत्वं कारण- 
तात्वेन हेतुना साधनीयम्‌ । समवायसम्बन्धावच्छिन्नसंयोगनिष्ठकायं- 
तानिरूपिततादात्म्य सम्बन्धावच्छिन्नद्रव्यनिष्ठकारणता किचिद्धर्माव- 
च्छिन्ना कारणतात्वात्‌, या या कारणता सासा कारणता किचिद्ध- 
मविच्छि्ला यथां घटनिष्ठका्यतानिरूपितदण्डनिष्ठकारणता दण्ड- 
त्वावच्छिन्ना तदत्‌ इत्यनुमानेन द्रव्यनिष्ठोक्तकारणतायां द्रव्यत्व 

रूपकिचिद्धर्मावच्छिनच्त्वसिद्धौ सिध्यतो धममस्य जातित्वे लाघवमिति 
लाघवज्ञानसहकारेण द्रव्यत्वाख्यजातिसिद्धिरिति भावः । 


द्रव्यस्य गुणवत्त्वं लक्षणान्तर मुक्तं मूले । तत्कथने बीजमाह 
लक्षणलक्ष्यतावच्छेदकयोरमेद इति । द्रव्यस्य द्रव्यत्वं लक्षणमित्युक्ते 
लक्ष्यं द्रव्यम्‌ लक्ष्यतावच्छेदकं द्रव्यत्वम्‌, लक्षणमपि द्रव्यत्वमेवेति 
लक्षणलक्ष्यतावच्छेदकयोरभेदः स्यात्‌ । नन्वस्तु नाम तयोरभेदः, ता- 
वता को दोष इति चेत्‌ - श्रूयताम्‌ । लक्षणस्य हि लक्ष्ये इतरभेदान्‌- 
मितिः प्रयोजनम्‌ । लक्षणं लक्ष्योहेश्यकेतरभेदविधेयकानुमितिजनक- 
मिति यावत्‌ । यथा गोः सास्नावत्त्वं लक्षणं चेत्‌ "गोः स्वेतरभिन्ना, सा- 
स्नावत्त्वात्‌' इत्यनुमानेन गोः इतरभिच्त्वं सिध्यति । तथा प्रकृतेऽपि 
द्रव्यस्य यदि द्रव्यत्वं लक्षणं तदा द्रव्यम्‌ इतरभिन्नम्‌, द्रव्यत्वात्‌ ' इत्यनु- 
मानं प्रयोक्तव्यम्‌ । तत्र द्रव्यम्‌ . इतरभिन्नम्‌' इत्यनुमितिः । तां प्रति 
इतरभेदन्याप्यद्रव्यत्ववत्‌ द्रव्यमिति परामर्शः कारणम्‌ । व्याप्तिश्च 
हेतुव्यापकसाध्यसामानाधिकरण्यरूपा । तथा च द्रव्यत्वव्यापकेतर- 
भेदसमानाधिकरणद्रव्यत्ववत्‌ द्रव्यमिति परामणेस्य आकारः सम्पन्नः 
तत्र द्रव्यत्वे इतरभेदसामानाधिकरण्ये भासमाने तुल्यवित्तिवेद्यतया 
इतरभेदे दनव्यत्वसामानाधिकरण्यमपि भासते । तुल्यवित्तिवेद्यता नाम 
एकज्ञानविषयत्वम्‌ । अनुमितौ च पक्षवृत्तित्वात्मकं पक्षतावच्छेदक- 
सामानाधिकरण्यं साध्ये भासते । एवं च अनुमि तिविषयस्य इतरभेदे 
द्व्यवृत्तित्वस्य परामशन विषयीकृततया परामशंसिद्धस्यैव विषयस्य 
अनुमित्या साधनात्‌ सिद्धसाधनाख्यो दोषः प्रसजति । अनुमितेः पूर्व 
पक्षे साध्यनिश्वयसत्त्वे सिद्धसाशधनदोषः भवति । अतो दव्यस्य यदि 
दुव्यत्वजातिमत्त्वं लक्षणं तदा सिद्धसाधनाख्यदोषः प्रसजतीति पर्या- 
लोच्य लक्षणान्तरानुधावनं कृतमिति भावः 


सामान्यधमज्ञानं विना विशेषधममजिन्ञासाया अनदयात्‌ विभाग- 
करणमनुचितमिति शङ्कापरिहाराय मूले दृव्यसामान्यलक्षणमुक्तमि- 
त्याह - एवैचेति. । न्यूनतेति । लक्षणाकथनरूपा न्यूनतेत्यर्थः । 

दीपिका 
अव्याप्त्यादविलश्षणम्‌ 
"लक्षणस्य त्रीणि दूषणानि । लश्येकदेणावृत्तित्वमव्याप्तिः । 
यथा गोः कपिलत्वम्‌ । अलक्ष्ये लक्षणस्य वतनमतिव्याप्तिः। यथा 
गोः श्नुद्कित्वम्‌ । लक्ष्यमात्रावृत्तित्वमसम्भवः) यथा गोरेकणफवत्त्वम्‌ । 


प्रकाेका 

द्षणव्रयरहितधरमस्येव लक्षणत्वस्य वक्ष्यमाणतया तज्जानं 
विशेषणीभूतदूषणत्नरयरहितत्वन्ञानं विना न सम्भवति । दूषणव्रय- 
रहितत्वज्ञानं तु विशिष्य दूषणलैयज्ञानाधीनम्‌ । अभावनबुद्धि प्रति 
प्रतियोगितावच्छेदकविशिष्टप्रतियो गिज्ञानस्य तन्रत्वादित्याशयेन दूष- 
णत्रयं द्णयति - लक्ष्येकदेश्ादृ्तिखमिति। लक्नणतावच्छेदकत्वाभि- 
मतसम्बन्धेन किचिल्लक्ष्यावृत्तित्वमित्यर्थः । लक्ष्यमात्रेति । मात्रपदं 
करत्स्ना्थैकं सम्बन्धविशेषावच्छिन्नलक्ष्यवृत्तित्वसामान्याभावस्फोरकम्‌। 
एकशफ़वखमिति । न चात्र अलक्ष्यवृत्तित्वरूपातिव्याप्तेरपि सत्त्वात्‌ 
सङ्कर इति वाच्यम्‌ । दृष्टस ङ्कुरेऽपि दोषासङ्कुर इति न्यायात्‌ । 

चालग्रिया 

द्रव्यसामान्यलक्षणमिति दीपिक्राम्रन्थश्रवणानन्तरं लक्षणशब्दा- 
थः कः? कि नाम लक्षणस्य लक्षणम्‌ इति शिष्यस्य जिज्ञासा जायते । 
तच्छान्तये लक्षणस्य लक्षणं वक्तव्यम्‌ । ततः प्राक्‌ अव्याप्त्यादीनां 
लक्षणकथनमसङ्खतमित्यत आह्‌ - दृषणत्रयेत्यादिना । द्‌षणव्रयरहित- 
ध मेत्वं लक्षणस्य लक्षणम्‌ । दूषणत्रयरहितत्वं च दूषणलयाभाववत्त्वम्‌ । 
तथा च दूषणत्रयाभावविशिष्टधमेत्वं लक्षणलक्षणमिति पयेवसितम्‌ । 
तत्र॒ विशिष्टवृद्धौ विशेषणज्ञानस्य ` कारणत्वात्‌ दूषणत्रयाभावरूप्‌- 
विशेषणज्ञानं कारणम्‌ । तादुशविशेषणज्ञानं च दषणत्रयज्ञानं विना 
न सम्भवति, अभावबुद्धौ प्रतियोगिन्ञानस्य कारणत्वात्‌ । अतः द्षण- 





1. रक्षणस्य त्रीणि दृषणानीति ` चसिदप्रकारिकाजुमतः पाठः १ 

त्रयं लक्षणतो दर्शनीयम्‌ इत्याशयेन दीपिकायां अव्याप्त्यादिद्‌षणत्रयस्य 
लक्षणमुक्तमिति भावः। 


वििष्य दृषणत्रयज्ञानाधीनमिति । अत्रायमाशयः - दूषणत्रय- 
रहितत्वं नाम न दूबणवत्रयत्वावच्छित्नप्रतियोगिताकाभावः। तथा 
सति अष्पराप्त्याद्येकतमद्‌षणवति कपिलत्वादिधमं एकसत्त्वेऽपि लयं 
नास्तीति न्यायेन दूषणदलयाभावसत्तवेन तद्रतः कपिलत्वादेः धमस्य 
लक्षणत्वापत्तेः । कि तु अव्याप्त्यतिव्याप्त्यसम्भवरूपद्‌ षणानि अव्या- 
प्तित्वादिना विशिष्योपादाय तदवच्छिन्नप्रतियोगिताकाभावलयं दूषण- 
तरयरहितत्वमिति वक्तव्यम्‌ । तथा च अनव्याप्तित्वावच्छिन्नप्रतियोगिता- 
काभाव - अतिव्याप्तित्वावच्छिन्नप्रतियोगिताकाभाव - असम्भवत्वाव- 
च्छिन्नप्रतियोगिताकाभाव - एतत्वयविशिष्टो धर्मो लक्षणमिति फलि- 
तम्‌ । तत्र अभावबुद्धौ प्रतियोगितावच्छेरक्विशिष्टप्रतियोगिनज्ञानस्य 
कारणत्वात्‌ अन्याप्तित्वादिविशिष्टव्याप्त्यादिजानं कारणमिति ता- 
द्गजानोत्पादनाय आदौ अव्याप्त्यादीनां स्वरूपमाह दीपिकायाम्‌ इति । 


रक््येकदेश्ाव्ृत्तित्वमन्या्निरिति । किचिल्लक्ष्यनिरूपिताधेयत्वा- 
भावः लश्ष्यतावच्छेदकाधिकरणकिचिच्निरूपितवृत्तित्वाभावः अव्या- 
प्तिस्वरूपमित्यथंः । गोः कपिलत्वं लक्षणम्‌ इत्युक्ते ल्या गौः लक्ष्य- 
तावच्छेदक गोत्वम्‌ , तदधिकरणं श्वेतगौः तच्निरूपितवृत्तित्वाभावः 
कृपिलत्वेऽस्तीति अव्याप्ते धमं लक्षणसमन्वयः । ननु गोत्वाधिकरणे 
्वेतगवि कपिलत्वस्य कालिकसम्बन्धेन वतंमानतया लक्ष्यतावच्छे- 
दकाधिकरणनिरूपि तवृत्तित्वाभावो नास्तीति अनव्याप्तधमं अन्याप्त- 
लक्षणासम्भव इत्याशङ्क्याह - लक्षणतावच्छेदकलाभिमतस्म्बन्धेनेति । 
वृत्तित्वान्वयि अवच्छिन्नत्वं व्रृतीया्थेः । तथा च लक्ष्यतावच्छेदकाधि- 
करणनिरूपित" लक्षणतावच्छेदकसम्बन्धावच्छिन्नवृत्तित्वाभावः अव्या- 
प्तस्य लक्षणम्‌ , अव्याप्तेः स्वरूपम्‌ । कपिलत्वं कपिलगवि समवायेन 





1. लक्षण येन सम्बन्धेन रक्ष्ये बतेते स सम्बन्धः लश्षणतावच्छेदकसम्बन्धः । 

अस्तीति समवायसम्बन्धः लक्षणतावच्छेदकसम्बन्धः 1 गोत्वाधिकरण- 
्वेतगोनिरूपितकालिकसम्बन्धावच्छिन्न वृत्तित्वस्य कपिलत्वे सत्त्वे- 
ऽपि तचिरूपितसमवायसम्बन्धावच्छिन्नवृत्तित्वाभावात्‌ कपिलत्वे लक्ष- 
णसमन्वयः 1 लक्ष्यतावच्छेदकाधिकरणत्वं च॒ लक्ष्यतावच्छेदकनिष्ठाः 
धेयतानिरूपिताधिकरणत्वम्‌, तत्राधेयतायां ' लक्ष्यतावच्छेदकतावच्छे- 
दकसम्बन्धावच्छिन्नत्वं निवेशनीयम्‌ । अन्यथा सल्लक्षणे सास्नावत्त्वादौ 
कालिकसम्बन्धेन लक्ष्यतावच्छेदकगोत्वाधिकरणं यत्‌ महिषादि तद्वु- 
ततित्वाभावसत्त्वेन अव्याप्तलक्षणस्यातिव्याप्तेः । एवं लक्ष्यतावच्छे- 
दकसमानाधिकरणत्वे सतीत्यपि अव्याप्तलक्षणे विशेषणं देयम्‌ । 
अन्यथा असम्भवग्रस्ते एकशफवत्त्वादौ अव्याप्तलक्षणस्यातिव्याप्तेः , 
गोत्वाधिकरणनिरूपितवृ्तित्वाभावस्य तत्रापि सत्त्वात्‌ । तस्मिन्‌ 
विशेषणे दत्ते तु एकशफवत्त्वादौ नातिव्याप्तिः , तस्य गोत्वाधिकरः 
णवृत्तित्वाभावात्‌ । 

लक्ष्यतावच्छेदकसमानाधिकरणत्वं च लक्ष्यतावच्छेदकनिष्ठा- 
धेयतानिरूपिताधिकरणताव न्िरूपितवृत्तित्वम्‌ । तत्न लक्ष्यतावच्छे- 
दकनिष्ठाधेयतायां लक्ष्यतावच्छेदकतावच्छेदकसम्बन्धावच्छिन्नत्वं निवे- 
णनीयम्‌ । अन्यथा लक्ष्यतावच्छेदकस्य गोत्वस्य कालिकसम्बन्धेन 
अधिकरणे अश्वे एकशफवत्वस्य सत्त्वेन असम्भवमग्रस्तधमं अन्याप्त- 
लक्षणस्यातिव्याप्तेः । तच्िवेशे तु ताद्शसमवायसम्बन्धेन गोत्वाधि- 
करणं गौरेव, तन्निरूपितवृत्तित्वं एकशफवत्त्वे नास्तीति नातिन्याप्ति- 
रिति । एवं वृत्तित्वे लक्षणतावच्छेदकस म्बन्धावच्छिन्नत्वं निवेशनीयम्‌ । 
अन्यथा एकशफवत्त्वस्य कालिकसम्बन्धेन गोवृत्तितया पूर्वोक्तदोषा- 
पत्तेः । एवं च लक्ष्यतावच्छेदकतावच्छेदकसम्बन्धावच्छिन्नलक्ष्यता- 
वच्छेदकनिष्ठाधेयतानिरूपिताधिकरणतावन्निरूपितलक्षणतावच्छेदकं - 
सम्बन्धावच्छिन्नवत्तित्वे सति लक्ष्यतावच्छेदकतावच्छेदकसम्बन्धाव- 


1. लक््यतावच्छेदुकधपः येन सम्बन्धेन रक्ष्ये वतेते स॒ सम्बन्धः रुक्ष्यतावच्छेदक- 
तावच्छेदकसम्बन्धः। 

च्छिल्ललक्ष्यतावच्छेरकनिष्ठाधेयतानिरूपिताधिकरणतावचिरूपितलक्ष- 
णतावच्छेदकसम्बन्धावच्छिन्नवृत्तित्वाभावः अव्याप्तस्य लक्षणमिति ` 
फलितम्‌ । अधिक पटटाभिरामरिप्पण्याद द्रष्टव्यम्‌ । 

दीपिकायाम्‌ - अलक्ष्ये रक्षणस्य वतनमतिव्याप्भिरिति । अलक््य- 
मित्यस्य लध्यनिष्टप्रतियोगिताकभेदवदित्यथेः । सप्तम्याः निरूपित- 
तत्वमर्थः । तस्य वतंनशब्दाथं आधेयत्वेऽन्वयः । लक्ष्यनिष्टप्रतियोगि- 
त।कभेदवच्निरूपितवृत्तित्वमतिव्याप्तिरित्यूक्तं भवति । यथा गोः 
श्गुङ्ज्ित्वं लक्षणमुक्तं चेत्‌ इदं लक्षणमतिव्याप्तिदृष्टं भवति, लक्ष्या 
गौः तन्निष्ठप्रतियोगितानिरूपकभेदवति महिषादौ श्णुद्कित्वस्य वतं- 
नात्‌ । अव्र लक्ष्यनिष्ठप्रतियोगितायां लक्ष्यतावच्छेदकावच्छिच्नत्वं 
निवेशनीयम्‌ । अन्यथा गो निष्ठप्रतियोगिताकभेद इत्यनेन श्वेतगो- 
भेदस्यापि ग्रहीतुं शक्यतया तद्रति कपिलगवि कपिलत्वस्य वतंमानतया 
अव्याप्तधमं अतिव्याप्तलक्षणस्यातिव्याप्तेः । तन्निवेशे तु लक्ष्या गौः, 
लक्ष्यतावच्छेदकं गोत्वं, तदवच्छिन्नगोनिष्ठप्रतियोगिताकभेदः गौनं 
इति प्रतीतिसिद्धः गोसामान्यभेदः तद्रान्‌ कपिलगौनं भवति, कितु 
महिषादिकमेव तद्भृलतित्वं कपिलत्वे नास्तीति नातिव्याप्तिः । 

एवं वृत्तितायां लक्षणतावच्छेदकसम्बन्धावच्छिन्चत्वं निवेणनी- 
यम्‌ । अन्यथा गोभिन्ने महिषादावपि कालिकसम्बन्धेन कपिलत्वस्य 
वतंमानतया पूर्वोक्तदोषापत्तेः । तच्िवेशे तु लक्षणं येन सम्बन्धेन 
लध्ये वतंते स एव सम्बन्धः लक्षणतावच्छदकसम्बन्ध इति प्रक्रेते 
समवायस्यव ताद्णशतया महिषादिनिरूपितसमवायसम्बन्धावच्छिन्न- 
वृत्तित्वस्य कपिलत्वेऽभावात्‌ न तदलातिव्याप्तिः । एवमपि असम्भव- 
ग्रस्ते एकशफवत्त्वादौ लक्ष्यगोभिन्नाश्ववृत्तित्वसतत्वात्‌ अतिव्याप्त- 
लक्षणस्यातिव्याप्तिरिति तद्वारणाय लक्ष्यतावच्छे दकसमानाधिकरण- 
त्वे सतीति विशेषणमलत्तापि देयम्‌ । एकशफवत्त्वस्य लक्ष्यतावच्छेदक- 
गोत्वाधिकरणवृतित्वाभावाच्च दोषः । तथा च लक्ष्यतावच्छेदकताव- 
च्छेदकसम्बन्धावच्छिन्चलक्ष्यतावच्छेदकनिष्ठाधेयतानिरूपिताधिकरण- 

तावचचिरूपितलक्षणतावच्छेदकसम्बन्धावच्छिन्नव्तित्वे सति लक्ष्यताव- 
च्छेदकावच्छिन्नलक्ष्यनिष्टप्रतियो गितानिरूपकभेदवचिरूपितलक्षणता - 
वच्छेदकसम्बन्धावच्छिन्नवृत्तित्वम्‌ अतिव्याप्तस्य लक्षणमिति 
फलितम्‌ । 

लक््यमात्राव्त्तित्वममम्भव इति । सवेद लक्ष्ये अवतेनमसम्भवः। 
क्वचिल्लक्ष्ये अवतेनमन्याप्तधर्मेऽप्यस्तीति सर्वंवरेत्युक्तम्‌ । गोः एक- 
शफवत्वम्‌ लक्षणमुक्तं चेत्‌ तत्सर्वादु गोव्यक्तिषु नास्तीति असम्भव- 
दोषद्‌ पितं भवति । लक््यनिरूपितवृतितत्वत्वावच््छिन्नप्रतियोगिताका- 
भावोऽ विवक्षितः, न तु लक्ष्यवृत्तित्वप्रतियो गिकोऽभावः । कपिल- 
त्वाद्यव्याप्तधमंऽपि यत्किचिल्लक्ष्यश्वेत गोवृत्तित्वाभावस्य लक्ष्यवृत्ति- 
त्वश्रतियोगिकस्य सत्त्वेनातिव्याप्त्यापत्तेः । तद्विवक्षणे तु गोवृत्तित्वं 
नास्तीति प्रतीतिसिद्धस्य गोवृत्तित्वसामान्याभ।वस्यैव लक्ष्यनिरूपित- 
वृत्तित्वत्वावच्छिन्नप्रतियोगिताकतय। तस्य कपिलत्वे कपिलगोवृत्तौ 
विरहात्‌ नातिन्याप्तिरिति सूचनाय कृर्स्नाथेकं माद्मपदम्‌ । एवं लक्ष्य- 
निरूपितवृत्तित्वे लक्षणतावच्छेदकपम्बन्धा वच्छिन्नत्वमपि निवेशनी- 
यम्‌ । अन्यया एकशफवत्त्वादेरपि क{[लिकसम्बन्धेन गोवत्तित्वेन तद्‌- 
वृत्तित्वाभावविरहात्‌ असम्भवलक्षणे असम्भवदोषः स्यादिति । तथा 
च लक्ष्यनिरूपितलक्षणतावच्छेदकसम्बन्धावच्छिन्नवृत्तित्वत्वावच्छिन्न- 
प्रतियोगिताकाभावः असम्भव इति फलितम्‌ ।सवेमिदमभिसन्धायाह्‌ - 
प्रकाशिकायाम्‌ मात्रपदे त्स्नाथकामिति । सम्बन्धविदोषेति । लक्षण- 
तावच्छेदकसम्बन्धेत्यथः । लक्ष्यव्त्तित्वप्तामान्याभावेति । लक््यवृत्तित्व- 
त्वावच्छिननप्रतियोगिताकाभावेत्यथः । 


ननु असम्भवग्रस्ते एकशफवत्त्वे अलक्ष्याश्चवृ त्तित्वसतत्वेन अति- 
व्याप्त्याख्यदोषस्यापि सत्त्वात्‌ एकल अनेकदोषसाङ्कर्यं प्रसजतीति 
शङ्कते - न चात्रेत्यादिना । ण छ्य यथाश्रूतातिव्याप्तिलक्षणाभिप्रायेण । 
लक्ष्यतावच्छेदकसमानाधिकरणत्वे सतीति विशेषणविशिष्टस्य पूर्वो 
व्तपरिष्कृता तिन्याप्तिस्वरूपस्य एकशफवत्त्वे विरहात्‌ 1 दोषभेदात्‌ 


38 
दुष्टस्यापि भेदेन भवितव्यमिति शङ्कितुर्भावः । समाधत्ते - दुष्टसङ्क- 
रेऽपीति । दुष्टस्येकत्वेऽपि दोषस्य एकत्वं नेत्यथेः । एकस्मिन्‌ अनेक- 
दोषाणां समावेशसम्भवेन दोषभेदात्‌ तदाश्रयदुष्टभेदापत्तिनेति समा- 


धातुराणयः। “ उपधेयसङ्करेऽप्युपाधेरस _्ुरः' इति मणिकारवचनस्या- 
प्ययमेवाथंः । 
द्‌ापिक्रा 
लक्षणलक्षणविचारः 


-एतदृद्षणलयरहितधर्मो लक्षणम्‌ । यथा गोः सास्नादिमतत्वम्‌ । 
स.एवासाधारणधमं इत्युच्यते । लक्ष्यतावच्छेदकसमनियतत्वमसाधार- 
णत्वम्‌ । व्यावतंकस्येव लक्षणत्वे व्यावृत्तावभिधेयत्वादो चातिव्याप्तिः 
अतः तद्वारणाय तद्धिचत्वं ध्मविशेषणं देयम्‌ । व्यवहारस्यापि लक्षण- 
प्रयोजनत्वे तु तत्‌ न देयम्‌ । व्यावृत्तेरपि व्यवहारसाधनत्वात्‌ । 

| प्रकाशिका 

एतदुदुषणत्रयरहित इति । उक्तदुषणाभावल्यविशिष्ट इत्यथः । 
नन्वसाधारणधर्मो लक्षणमिति हि सिद्धान्तः 1 तस्मात्‌ कारणात्‌ कथं 
दूषणद्लयरहितो धर्मो लक्षणमित्यत आह्‌ - स एवेति । इत्युच्यत इति । 
अभियुक्तंरिति शेषः । ननु साधारण्यस्य लध्यालक्ष्यवृत्तित्वरूपतया 
तदभावरूपासाधारण्यस्याव्यप्त्यादिदोषम्रत्तधर्मेऽपि सत्त्वात्‌ कथं 
दोषत्रयरदहित एवास्ाव(रणधमं इत्याशङ्कां परिजिहीर्षुः असाध।रण- 
त्वमन्यादुशं निवंक्ति - लक्ष्यतावच्छेदकसमनियतत्वमिति । लध्यतावच्छे- 
दकव्यापकत्वे सति लकश्यतावच्छदकव्याप्यत्वमित्य्थः । अव्याप्त्य- 
सम्भवग्रस्तयोवरिणाय सत्यन्तम्‌ । अतिव्याप्तस्य वारणाय विशेष्यम्‌ । 
घमंपदं लक्षणताघटकसम्बन्धेन व्यापकत्वादितात्पयग्राहकमिति भावः। 

अत्रेदं बोध्यम्‌ - एतदोषा असाधारणत्वस्य विघटक्राः । अति- 
व्याप्तौ व्याप्यत्वस्येतरयोश्च व्यापकत्वस्य भद्ख।त्‌ । एतेषां दूषकता- 
वीजं लक्षणेन इतरभेदस।धनेऽतिन्याप्तौ व्यभिचारः, इतरयोश्च भागा- 

सिद्धिस्वरूपासिद्धी इति । ननु लक्ष्यतावच्छेदकसमनियतत्वस्य लक्नषण- 
लक्षणत्वे लक्षणस्य व्यावृत्तिरेव प्रयोजनमिति मते व्यावर्तकस्यैव लक्षण- 
लक्षणलक्ष्यतया व्यावृच्यादावतिव्यप्तिरित्याणश ङ्का तन्मतानुसारेण नि- 
राकरोति - व्यावतैकस्यैवेति । इतरभेदानुमितिजनकस्यैवेत्यर्थः । इतर- 
भेद विधेयकानुमितिजनक तावच्छेदकविषयताविशेषाश्रयस्यैवेति यावत्‌] 
एवेन व्यावह्‌रिकञ्यवच्छेदः । लक्षणत्वे गवादिलक्षणत्वे उक्तलक्षण- 
लक्ष णलक्ष्यत्व इति यावत्‌ । लक्ष्यत इति पाटेऽप्ययमेवार्थो बोध्यः | 
व्याच्रत्ताविति । गवादीतरभेदे गोत्वादिरूपलक्ष्यतावच्छेदकसमनि- 
यतत्वस्य अभिधेयत्व प्रमेयत्वादौ पदाथेत्वसमनियतत्वस्य च सत्तवेनाति- 
व्याप्तिवारणाय व्यावृत्तिभिन्नत्वमभिधेयत्वादिभिन्नत्वं च लक्षणलक्षणे 
निवेशनीयमित्यथेः । यद्यपि व्यावृत्तेरपि व्यावहारिकत्वस्य वक्ष्यमाण- 
तथ। तेनैव रूपेण व्य।वह्‌रिकत्वेन सर्वषां सङप्रहुसम्भवात्‌ पथगभिः- ` 
धानमनुचितम्‌ , तथापि हेतुसाध्ययोरेक्ये हेतुमत्तानिश्चवयकाले साध्य- 
संशयरूपपक्षताया असत्त्वेन नानुमितिरिति प्राचीनमते इतरभेदस्य 
व्यावतकत्वाभावेन तत्रतिग्याप्तिः । सिषाधयिषा विरहविशिष्टसिद्धय- 
भावः पक्षता इति सिद्धान्तिमते तु व्यावृत्तेरपि व्यावतेकत्वेन लक्ष्य 
तया तत लक्षणसद्धमनस्येष्टत्वेन नातिव्याप्तिरित्यावेदयितुं पथक्क- 
थनमिति ध्येयम्‌ । 

ननु किमिद नाम लक्षणलक्षणलक्ष्यतावच्छेदक व्यावतंकत्वम्‌ । 
न॒तावत्‌ सामान्यतो भेदानुमापकत्वम्‌ । व्यावृत्यभिधेयत्वादेरपि 
यत्किचिदुभयत्वावच्छिन्नप्रतियोगिताकभेदानुमापकतया तत्रातिव्या- 
प्तिकथनास ङ्खतेः। स्वेषामपि व्यतिरेकधर्मा गां यत्किचिद्धयावते $- 
तया असाधारण्यादिधवटकन्यापकत्वादिवेयर्थ्यापाताच्च । नापि विशिष्य 
तत्तद्धर्मावच्छिचेतरभेदानुमापकत्वम्‌ । तथा सति गोत्वावच्छिन्नेतर- 
भेदानुमपकस्य स।स्नादिमतत्वस्य गोत्वसमनियतत्वं लक्षणम्‌ इत्येवं 
रीत्या विशिष्य तत्तल्लक्षणस्य वक्तव्यतया गोत्वादिरूपलक्ष्यतावच्छे- 
दकतत्तदर्मसमनैत्यस्य गोत्वावच््छठिन्नेतरभेदादिरूपव्यावृत्तौ सत््वै- 

नातिष्याप्तेः सम्भवेऽप्यभिदेयत्वादावतिन्याप्त्यलग्नकतापत्तः दुर्वार 
त्वात्‌ गोत्वादिसमनेयत्यस्य तव्रासततवादिति चेत्‌ - 


मेवम्‌ - यतः सास्नादिमत्त्वं पश्नीकरत्य गोत्वावच्छिन्ेतरभेदानू- 
मापकत्वे साध्ये विशेषव्याप्तौ अन्वयदुष्टान्तालाभेन यद्यद्धमंसमनि- 
यतं तत्तदवच््छिन्तन्यावतेकमिति रीत्या सामल्यमुखेन व्यप्तेरभ्यूप- 
गन्तव्यतया तत्न सिढसाधनाप्रसिद्धिभ्यामन्यावर्तकयोर्व्यावच्यभिधेय- 
त्वयोः तत्तद्धमंसमनेयत्यरूपप्रकृतहैतोस्तत्तल्थस्य वा हेतोः सत्त्वेन 
प्रकृतसाध्यस्य तत्त॒ल्यस्य वा सध्यस्यासत्वेन व्यभिचारः स्यात्‌ | 
अतस्तदहोबवारणाय तत्तद्धमाविच्छिन्नेतरभेदरूपव्यावृत्तिभिन्नत्वमभि- 
धेयत्वादिभिन्नत्वं च तादृशलक्षणे निवेशनीयमित्यभिप्रायकोऽयं ग्रन्थ 
इति न पूर्वोक्तदोषावसरः । अधिकविचारस्तु अन्यत्रानुसन्धेयः । 


ननु लक्षणस्य व्यवहारोऽपि प्रयोजनम्‌ । तेन रूपेण व्यवहतंव्य- 
जानं विना तद्रुपावच्छिन्तवोधकशबव्दरूपन्यवहारासम्भवात्‌ । एवं च 
व्यावहारिकलक्षणस्यापि लक्ष्यत्वात्‌ तद्धन्नत्वं विशेषणं न देयमित्याह 
- व्यवहारस्यापीति । ननु व्यावृत्तावतिव्याप्तिवारणाय तद्धन्नत्वमा- 
वष्यकम्‌ । व्यावृत्तेर्व्यावहारिकत्वाभावादिति श्रमं वारयति - व्या- 
वरततरपीति । अपिन। अभिधेयत्वादिपरिग्रहो दष्टान्तलाभाय । 

बालप्रिया 

नन्वेतद्द्षणव्रयरहितधर्मो लक्षणम्‌ इत्यस्य अव्याप्त्यतिव्याप्त्य- 
सम्भवरूपदोषत्रयाभावविशिष्टो धर्मो लक्षणमित्यर्थः । तथा च "एक- 
दोषवत्यपि कपिलत्वादौ दोषत्रयं नास्तीति ःलक्षणत्वापत्तिरित्याश द्य 
व्याचष्टे - उक्तदृषणाभावत्रयविशिष्ट इति । प्रतियोगिनि चित्वं न वि- 
वकषितम्‌, कि तु अभावे इति भावः । एकदोषवति इतरदोपाभाव- 
ढयसत्त्वेऽपि दोषाभावत्नयं नास्तीति न ओपूर्वोक्तापत्तिरिति ध्येयम्‌ । 





{. एकदोषचत्यपीति । अव्या प्तिरूपकेदोपविदिटेऽपी व्यथः । 
2. लश्चणत्वापत्तिरिति । गोटश्षणत्वप्रसङ्ग इव्यर्थः । 
3. पूर्वोक्ताप्तिरिति । कपिटत्वादरर्गोलक्षणत्वापत्तिरिव्यथेः । 

ननु न साधारणः असाधारण इति कमधारयसमासात्‌ असा- 
धारण इत्यस्य साधारणभिन्न इत्यथः 1 साधारण इत्यस्य च लक्ष्य- 
वृत्तित्वे सति अलक्ष्यवृत्तिरित्य्थः । लक्ष्यवृत्तित्वविशिष्टालक्ष्यवृत्तित्व- 
वानिति यावत्‌ । असाधारण इत्यस्य च लक्ष्यवृत्तित्वविशिष्टालक्ष्य- 
वृत्तित्वाभाववानित्य्थः । अव्याप्तिग्रस्ते कपिलत्वादौ अलक्ष्यवृत्तित्व- 
रूपविशेष्याभावात्‌ विशिष्टाभावोऽस्ति । असम्भवग्रस्तः एकशफव- 
त्वादि: लक्ष्यवृत्तित्वरूपविशेषणाभावात्‌ विशिष्टाभाववान्‌ । तथा च 
उभयोः असाधारणतया लक्षणत्वापत्तिः, दोषवतोऽपि असाधारणतया 
दोषत्रयरहित एवासाधारण इत्यसर्ख तिश्च इत्याशङ्कय असंधारण- 
णब्दाथः प्रकारान्तरेणोच्यते दीपिकायामित्याह - नु साधारण्यस्येति । 
अन्याहृश्चमिति । लक्ष्यवृत्तित्वविशिष्टालक्ष्यवृत्तित्वाभावात्‌ अन्यविध- 
मित्यथः । लक्ष्यतावच्छेदकव्यापकरत्वे स्तीति । लक्ष्यतावच्छेदकं यत्र 
यत्र वतंते तत्र सवेत्र वतंमानत्वं लक््यतावच्छेदकव्यापकत्वम्‌ । लक्ष्य- 
तावच्छेदक यत्न नास्ति तत्नावतंमानत्वं लक्ष्यतावच्छेदकव्याप्यत्वम्‌ । 
लक्ष्या गौः, लक्ष्यतावच्छेदकं गोत्वम्‌ , तत्‌ यद्य यद्र गोव्यक्तौ वतेते 
तल सवत्र सास्नादिमतत्वमस्ति, गोत्वं यद नास्ति महिषादौ तवर 
सास्नादिमत्त्वं नास्तीति लक्ष्यतावच्छेदकव्यापकत्वे सति लक्ष्य- 
तावच्छेदकव्याप्यत्वात्‌ सास्नादिमत्त्वं असाधारणधर्मो भवति, अतस्तत्‌ 
गोः लक्षणमिति भावः। तथा च लक्ष्यतावच्छेदकव्यापकत्वे सति 
लक्ष्यतावच्छेदकनव्याप्यत्वं लक्षणस्य लक्षणमित्युक्तं भवति । सत्यन्तस्य 
प्रयोजनमाह - अव्याप्त्यप्तम्भवग्रस्तयोवारणायेति । अव्याप्तिग्रस्ते कपि- 
लत्वे लक्षणभिन्चे लक्ष्यतावच्छदकगोत्व शून्यमहिषाद्यवृत्तित्वरूपं लक्ष्य- 
तावच्छेदकव्याप्यत्वमस्तीति तद्म लक्षणलक्षणस्यातिव्याप्तिः , तद्वार 
णाय लक्ष्यतावच्छेदकन्यापकत्वे सतीत्युक्तम्‌ । गोत्ववति श्वेतगवि 
कपिलत्वाभावात्‌ लक्ष्यतावच्छेदकव्यापकत्वं तद नास्तीति नातिव्या- 
प्तिः। ननु उक्तरीत्या अव्याप्तिग्नस्तेऽतिव्याप्तिवारणरूपप्रयोजनसम्भ- 
वेऽपि असम्भवग्रस्ते तद्वारणरूपं प्रयोजनं न सम्भवति । असम्भवम्रस्तस्य 

6 


रातत व = 


42 


एकशफवत्त्वादेः लक्ष्यतावच्छेदकगोत्वशून्याश्चवृत्तितया लक्ष्यतावच्छेद- 
कव्याप्यत्वस्याभावात्‌ अतिन्याप्त्यप्रसक्तेरिति चेत्‌ - अव्राहुः । अल्ला- 
सम्भवग्रस्तपदं गगनरूपस्यासम्भवम्रस्तस्य तात्पर्येण बोधकम्‌ । गो; 
गगनं लक्षणमूक्तं॒चेत्‌ तदसम्भवि । गगनस्य अवृत्तिपदाथंतया 
कुल्लापि गवि असत्त्वात्‌। तथा चासम्भवमग्रस्ते गगने अवत्तिपदाथं- 
त्वादव लक्ष्यतावच्छदकगोत्व शून्यमहिषाद्यवृत्तित्वमप्यस्तीति लक्ष्यता- 
व्च्छदकव्याप्यत्वमात्रोक्ता तत्रातिव्याप्तिः स्यादिति तद्रारणाय 
लक्ष्यतावच्छदकव्यापकत्वे सतीत्युक्तमिति । अतिव्याप्तस्य बारणाय 
विशेष्यमिति । लक्ष्यतावच्छेदकव्याप्यत्वरूपविशेप्यदलाभावे लभ्य- 
तावच्छेदकव्यापकत्वं लक्षणलक्षणं स्यात्‌ । तथा सति अतिव्याप्ति 
दुष्टस्य शशुङ्कित्वस्य गोत्वव्यापकत्वमस्तीति तच्नातिव्याप्तिः स्यात्‌ । 
तद्वारणाय लक्ष्यतावच्छेदकव्याप्यत्वोपादानम्‌ । श्ुद्कित्वस्य गोत्व- 
शून्यमहिषादित्रत्तितिया लक्ष्यतावच्छेदकनव्याप्यत्वं नास्तीति नाति- 
व्याप्तिरिति भावः । 

अल्रेदं बोध्यम्‌ -- लक्ष्यतावच्छेदकव्यापकत्वं नाम॒ लक्ष्यताव- 
च्छेदकनिष्ठाधेयतानिरूपिताधिकरणतावन्निष्ठात्यन्ताभावाप्रतियोगि - 
त्वम्‌ । तल्ाधेयतायां लक्ष्यतावच्छेदकतावच्छदकसम्बन्धावच्छिन्नत्वं 
निवेश्यम्‌ । अन्यथा गोत्वस्य कालिकसम्बन्धेन अधिकरणे महिषादौ 
वतंमानस्य सास्नादिमत्वाभावस्य प्रतिशोग्येव सास्नादिमत्वमिति 
लक्षणे सास्नादिमतत्वादौ असम्भवापत्तः । एवं प्रतियोगितायां लक्षण 
तावच्छदकसम्बन्धावच्छिन्नत्वं निवेणनीयम्‌ । अन्यथा समवायेन 
गोत्ववति गवि यः संयोगसम्बन्धावच्छिन्नसास्नादिमत्त्वाभावः तत्प्रति- 
योगित्वस्यैव सास्नादिमत्त्वे सत्त्वेन असंभवापत्तेः । एवं लक्ष्यता- 
वच्छेदकव्याप्यत्वं न लक्ष्यतावच्छेदकाभाववदवृत्तित्वम्‌, पदार्थस्य 
अभिधेयत्वं लक्षणमित्यादौ लक्ष्यतावच्छदकषपदा्थेत्वाभाववतोऽप्र- 
सिद्धचा अभिधेयत्वादिरूपे लक्षणे अव्याप्त्यापत्तेः। कि तु स्वन्याप- 


कतत्कत्वम्‌ । स्वं - लक्षणम्‌, तत्‌ - लक्ष्यतावच्छेदकम्‌ । लश्यता- 

वच्छेदकस्य पदाथेत्वस्य लक्षणीभ्रूताभिधेयत्वव्यापकत्वमस्तीति न 
पूर्वोक्तदोषः । अनयोर्व्यापकत्वव्याप्यत्वयोद्िधा निवेशे गौरवात्‌ 
सकरलिवेश्य स्वन्यापकलक्ष्य तावच्छेदकव्यापकत्वं लक्ष्यतावच्छेदक- 
समनियतत्वमिति परिष्कारो युक्तः । स्वन्यापकत्वं च स्वनिष्ठाधे- 
यतानिरूपिताधिकरणतावचिष्ठात्यन्ताभावप्रति योगित्वम्‌ +। तवाधे- 
यतायां लक्षणतावच्छेदकसम्बन्धावच्छिन्नत्वं निवेशनीयम्‌ । अन्यथा 
सास्नादिमत्त्वस्य कालिकसम्बन्धेनाधिकरणे महिषादौ वतते योऽत्य- 
न्ताभावः गोत्वाभावः तत्प्रतियो गित्वस्येव गोत्वे सत्त्वेन असम्भवापत्तेः । 
एवं प्रतियोगितायां लक्ष्यतावच्छेदकतावच्छदकसम्बन्धावच््छिन्नत्वं 
निवेशनीयम्‌ । अन्यथा समवायेन सास्नादिमति गवि यः संयोगस- 
म्बन्धावच्छिन्नगोत्वाभावः तत्प्रतियोगित्वस्येव गोत्वे सत्त्वेन पूर्वा 
्तदोषापत्तेः । 


1तथा च लक्षणतावच्छेदकसम्बन्धावच्छिन्नस्व (लक्षण) निष्ठा- 


धेयतानिरूपिताधिकरणतावल्िष्ठात्यन्ताभावनिरूपितलक्ष्यतावच्छेद ~ 


कतावच्छेदकसम्बन्धावच्छिल्चप्रतियोगित्वाभाववल्लक्ष्यतावच्छेदकनि - 
ष्टलक्ष्यतावच्छेदकतावच्छदकसम्बन्धावच्छिन्नाधेयतानिरूपिताधिकर - 
णतावन्तिष्ठात्यन्ताभावनिरूपितलक्षणतावच्छदकसम्बन्धावच्छिन्नप्र - 
तिरो गित्वाभावः लक्ष्यतावच्छेदकसमनियतत्वमिति फलति । एवं च 
स्वव्यापकतत्कत्वरूपलक्ष्यतावच्छरकन्यप्यत्वं गगनरूपेऽसंभवम्रस्तेऽपि 
न भवति गगनाधिकरणस्येवाप्रसिद्धेः । तथा च अन्याप्त्यसम्भवम्रस्त- 
योर्वारणायेत्यत्र असम्भव ग्रस्तपदं तच्छृन्यावृत्तित्व रूपन्याप्यत्वनिवेश- 


1. तथा चेत्यादि । गोलश्च सास्नादविमर्त्रे एवं समन्वयः - लक्चषणतावच्छेदुकसम्बन्धः 
समवायः तदवच्छिन्ना या सास्नाद्धिमत्वनिष्टाधेयता तन्निरूपिताधिकरणतावती 
गौ; तन्निष्ठे योऽभावः न समवायेन गोस्वामावः अपि तु समवायेन घटत्वाभावः 
तन्निरूपितसमवायसम्बन्धावच्छिन्नश्रतियोगित्वंः घटे, तादङाभरतियोगित्वाभाववत्‌ 
गो त्वरूपं रक्ष्यतावच्छेदृ# तन्निष्टा या समवायसम्बन्धावच्छिन्ञा आधेयता तन्नि 
रूपिताधिकरगतावता गौः तज्निष्टाव्यन्ताभावः न समवायेन सास्नाद्यभावः अपि 
तु घरत्वाभावः तज्निरूपितष्रमवायावडि ऊन्नप्रतिश्रोगित्वं घरत्वे तादशाध्रतियोगि- 
त्वाभावः सास्नाद्विमत्थऽस्तीति । 


~+ 4 


मभिग्रेत्येत्यवधेयम्‌ । अधिकमन्यतोऽवसेयमिति । सर्वमिदं मनसिक्रत्यैव 
प्रकाशिक्रायाम्‌ “धमपदं लक्षणनाधटकसम्बन्धेन व्यापकत्वादितात्पयेग्राह- 
कम्‌ ` इत्युक्तम्‌ । 

दूषणत्रयरटहितधमं एवाक्षाधारणधमं इत्युच्यत इति कथनात्‌ 
अन्यतमदोषवान्‌ धमः असाधारणो न भवतीति लभ्यते । तन अति- 
व्याप्त्यादिदोषाणामसाधारण्याभावप्रयोजकत्वं लभ्यते । तदेवोपपाद्‌- 
यति-अत्रेद्‌ बोध्यमित्यादिना । एतेदोषाः - अव्याप्त्यतिन्ाप्त्यसम्भवाः। 
असाधारणत्वस्य वघटकाः - असाधारणत्वाभावप्रयोजकाः । अतिव्याप्तौ 
सत्यामिति शेषः । इतरयोश् सत्योरिति शेषः । तथा च अतिव्याप्ति- 
रूपदोषे सति लक्यतावच्छदकव्याप्यत्वं न॒ भवति, अव्याप्तिरूपदोषे 
असम्भवरूपदोषे वा सति लक्ष्यतावच्छेदकव्यापकत्वं न भवति इति रीत्या 
दोषाणामसाधारण्यविघटकत्वमिति भावः । दोबास्तावत्‌ लक्षणं दूष- 
यन्ति। कथमिति चेत्‌ - आह - एतेषां दृषक्रतावीजं सिति । अयमत्राशय :- 
लक्षणं तावत्‌ लिङ्खविधया लक्ष्ये इतरभेदविधेयकानुमिति जनयति । 
यथा गोः इतरभिन्ना सास्नादिमत्वादिति । लिङ्खस्य व्याप्तिः पक्ष- 
धमता चेति रूपद्रयमपेक्षितम्‌ । कस्मिश्चित्‌ लक्षणे अतिव्याप्तिरूपो 
दोषोऽस्ति चेत्‌ तेन लक्षणेन इतरभेदः नानुमातुं शक्यते, व्यभिचार- 
दोषेण व्याप्तेभङ्खात्‌ । तथा हि~ गौः इतरभिन्ना श्यृद्कित्वात्‌ 
इत्यनुमानं प्रयोक्तव्यम्‌ । श्युङ्कित्वम तिव्याप्तं गोभिन्नवृत्ति इति 
ज्ञानदशायां श्युक््ित्वं 'गवेतरभेदरूपसाध्याभाववद्‌वृत्ति इति व्यभि- 
चारज्ानमावश्यकमिति तेन. गवेतरभेदाभाववदवृत्ति श्युद््ित्वं इति 
व्याप्तिज्ञानं प्रतिबध्यते, तेनानुमितिप्रतिवन्धः । तथा च व्याप्ति 





गवेतरेव्याद्धि । गेतरमेदरूपं यत्‌ साध्यं तद्र भाववदव्रत्तीव्यथः । गवेतरसेदा- 
भावश्च गवेतरत्वरू्पः । तथा च गचेतरभेदाभाववदन्ररित इत्यस्य गवेतरत्वव- 
दृद्र्ति गोभिन्नब्रत्तीत्येवाथेः । तथा चातिव्याक्षत्वज्ञान व्यभिचारल्ञानरूपमिति 


जाव; { 
2. व्यएसिविरोधिव्यभिचारेति । 
तत्थ्रयोजकतयेत्यर्थः 


व्यात्तिल्ञान १रतिबन्धकनज्ञानवि षयो यो व्याभिश्चारः 

विरोधिव्यभिचारसम्पादकतया अतिव्याप्तिलेक्षणं दूषयति । व्यभि- 
चाराख्यदोषथुक्तं करोतीति यावत्‌ । एवं लक्षणे क्वचिल्लक्षयावृत्ति- 
त्वरूपान्याप्तिसत्तवे गौः इतरभिन्ना कपिलत्वादित्यनुमाने हेतोः पक्षै- 
कदेणावृ्तित्वरूपभागासिद्धिः दोषः, सवेलक्ष्ावृ्तित्वरूपासंभवसत्तवे 
करृतस्नप्नावृत्तित्वरूपस्वरूपासिद्धिदोषिः । ताभ्यां च हेतोः पक्षधमता 
भज्यते । तथा च पक्षधमंताज्ञानप्रतिवन्थकरनानविषयमागासिद्धि- 
स्वरूपासिद्धिसम्पादकतया अन्याप्त्यतम्भवशोलश्नगद्‌चकत्वमिति । 


दौ पिकायाम्‌ व्य।वतकस्यव लक्षणत्वे इत्यादि । यत्‌ लकये इतरभेद- 
मनुमापयति तत्‌ व्यावतंकम्‌ , तदेव लक्षणमिति केचित्‌ । यत्‌ न 
व्यावतंकम्‌ अपि तु शब्दप्रयोगरूपव्यवहारस्य निमित्तं तदपि लक्षण- 
मित्यन्ये । तत्र॒ व्यावतकमेव लक्षणमिति मते लक्ष्यतावच्छेदकसम- 
नियतत्वरूपस्य पूर्वोक्तस्य लक्षणलक्षणस्य व्यावतंकं लक्ष्यं भवति । 
व्यराव्रतकभिन्ना व्यावृत्तिः अभिधेयत्वादिकं चालक्ष्यं भवति । तत्रापि 
लक्ष्यतावच्छेदकसमनिय्रतत्वसत्त्वात्‌ लक्षणलक्षणस्यातिव्याप्तिर्दोषिः । 
तद्रारणाय लक्षणलक्षणे व्यावृत्तिभिन्चत्वं अभिवेयत्वादिभिच्चत्वं च 
विशेषणं देयम्‌ । कथं व्यावृत्तौ अभिधेयत्वादौ च लक्ष्यतावच्छेदक- 
समनियतत्वमस्तीति चेत्‌ - श्र यताम्‌ - व्यावृत्तिर्नामि इतरभेदः, प्रकृते 
गवेतरभेदः । सः लक्ष्यतावच्छेदकगोत्वव्यापकरः गोत्ववतीषु सर्वासु 
गोषु गवेतरापेक्षया भेदस्य सत्त्वात्‌ । एवं लध्यतावच्छेदकब्याप्यश्च; 
गोत्वशून्येषु महिषादिषु गवेतरेषु गवेतरभेदस्यावृत्तेः । एवं अभिधेय- 
त्वादिकं लक्ष्यतावच्छेदकपदाथंत्वग्यापकम्‌, पदाथंत्ववत्सु सर्वेषु पदा- 
थेषु अभिधेयत्वादेः सत्त्वात्‌ । एवं पदार्थत्वव्याप्यं च । यद्यपि 
तच्छन्यावृत्तित्वरूपं पदार्थत्वव्याप्यत्वं न सम्भवति, पदाधेत्वशृन्यस्याः 
प्रसिद्धेः । तथापि स्वव्यापकतत्कत्वरूपं व्याप्यत्वं सम्भवति । स्वम्‌ 
- अभिधेधत्वम्‌, तद्वयापकं - पदार्थत्वं तत्कत्वस्याभिधेयत्वे सद्धावात्‌ । 
एवं च यदि व्यावर्तकमेव लक्षणलक्षणलक्षयं स्यात्‌ तदा अलक्ष्येषु व्या- 
वत्तावभिधेयत्वादिषु च लक्ष्यतावच्छेदकसमनियतत्वसत्त्वादतिव्याप्ति- 

रिति तद्वारणाय तत्तद्भिन्नत्वं लक्षणे निवेशनीयमिति दीपिकाम्रन्थस्य 
भावः । व्यावतंकस्येत्यस्य सामान्यतः इतरभेदज्ञानजनकस्येत्यर्थो यदि 
स्यात्‌ तदा ज्ञानपदेन प्रत्यक्षस्य वा शाब्दबोधस्य वा विवक्षायां तज्ज- 
नकत्वं विषयादिविधया व्यावृत्तेरप्यस्तीति तस्याः अलक्ष्यत्वं न स्या- 
दिति पयलिोच्य प्रश्ाशिकायाम्‌ इतरमेदानुमितिजनकस्येत्यथं उक्तः । 
सिद्धसाधनदोषेण व्यावृत्तेः इतरभेदानुमिति जनकत्वं नास्तीति पश्चादु- 
पपादयिष्यति । 

ननु व्यावतंकस्येत्यस्य इतरभेदानुमितिजन कस्येत्यर्थो न सङ्ध- 
च्छते, लि द्गल्लानमेवानुमितिजनकम्‌ , न तु लि ङ्खम्‌ इति मते लक्षण- 
रूपस्य हेतोः अनुमितिजनकत्वाभावात्‌ । न च व्याव्तंकस्येत्यस्य इतर- 
भेदविधेयकानुमितिजनकनानविषयस्येत्यथेः, तथा च नोक्तदोष इति 
वाच्यम्‌ । अनुमितिजनके 'समूहालम्बनपरामशं घटादीनामपि विषय- 
तया तेषामपि व्यावर्तक्रत्वापत्तेः। न चेतरभेदविधेयकानुमितिजनक- 
तावच्छेदकविषयताश्रयस्येत्यथंः, गवेतरभेदव्याप्यसास्नादिमान्‌ चट- 
श्चेति समूहालम्बनपरामशं घटादेः विषयत्वेऽपि घटादिनिष्ठविषग्र- 
ताया :न जनकतावच्छेदकत्वमिति वाच्यम्‌ । इतरभेदनिष्ठविषयता- 
निरूपितव्याप्तिनिष्ठविषयतानिरूपितसास्नादिहेतुनिप्ठविषयतानिरू - 
पितगत्रादिपक्ननिष्ठविषयताशालिनानत्वेन परामणेस्य जनक्रतया इत- 
रभेदनिष्ठविषयताया अपि जनकतावच्छेदकतया तदाश्रयस्येतरभेद- 
स्यापि व्यावतकत्वापत्तेः। एवं पक्षादीनामपि व्यावतंकत्वापत्तेश्च । 
अतो निष्कृष्य व्याचष्टे - इतरमेदविधेथकेति । विषयताविशेषपदेन 
हेतुनिष्ठविषयतेव गृह्यते, तदाश्रयत्वं च॒ साध्यपक्षदिर्नास्तीति न 
तेषां व्यावतंकत्वापत्तिरिति हृदयम्‌ । इतरभेदविधेयकानुमितिजनक- 





1. गौः गतरेतरमेश्रव्याप्यवान्‌ घटश्चत्याकारकपरामर्दो इव्यश्रैः । 

2. न जनकतावच्छेदुकत्वमिति । गौरितरभिन्नेव्याकारकानुमिति प्रति गवेतर- 
मेदनिष्टप्रकारतानिरूपितव्याप्षिनिष्टप्रकारतानिरूपितसास्नादिनिष्टप्रकारतानिरूपित - 
गोनिष्टविशोष्यताश्ालिज्ञानत्वेनेव कारणतया घटनिष्टविषयताया कारणतावच्छे- 
दुकाघरकतयाः न कारणतावनच्छेदकत्वमिति भावः, 


* => = १ 


। 
| 
| 
| 

तावच्छेदिका या परामर्णायपक्षनिष्ठविषथतानिरूपितत्वावच्छिन्ना 
व्ाप्तिनिष्ठविषयतानिरूपिता विषयता तदाश्रयः व्यावतेकपदेन वि- 
वक्षित इति तु तत्त्वम्‌ । व्यावतंकस्येव गवादिलक्षणत्वेऽपि प्रकृत- 
लक्षणलक्षणे नानुपपत्तिरित्यतो व्याचष्टे - उक्तलक्षणलक्षणलक्ष्यत्र इति । 
उक्तं यत्‌ लक्षणस्य लक्षणं लक्ष्यतावच्छेदकपमनियतत्वरूपं तल्चिरू- 
पितलक्ष्यत्व इत्यथैः । अतियाप्तिमुपपादयति - गवादीतरभेद इति । 

ननु लक्षणं हि व्यावतंकम्‌ व्यावहारिकम्‌ चेति द्विविधम्‌ । तत्र 
व्यावतंक्रलक्षणमेव लक्ष्यमिति पक्षे अलक्ष्ये व्यात्रहारिकेऽतिन्याप्तिः, 
तद्र[रणाय व्यावहारिकभिन्नत्वं निवेश्यमित्येवोच्यत।म्‌ । व्यावह्‌।रिक- 
पदेनेव व्यावृत्ते रभिधेयत्वादेश्च सङ्ग्रहात्‌ तयोः पृथक्‌ पथक्‌ अभिधा- 
नस्य व्यथेत्वात्‌ इत्याश गुते - यद्यपीति । वक्ष्यमाणतयेति । "व्यावृत्तेरपि 
व्यवहारसाधनतया' इति ग्रन्थेनेति शेषः 1 संग्रहसंभवादिति । एक- 
गब्दवोध्यत्वसंभवादित्यथः । पृथगभिधानम्‌ - भिन्नभिन्नशब्देनिर्देशः । 
समाधत्ते - तथापीति । अयमत्राशयः - लक्ष्येतरभेदरूपायाः व्यावृत्तेः 
` लक्ष्योहेश्यकेतरभेदविधेयकानुमितिजनकत्वं साध्यसंशयः पक्षता इति 
प्राचीनमते न संभवति । तथा हि - इतरभेदः इतरभेदानुमितिः. 
जनक इत्युक्ते साध्यहेत्वोरेक्यं भवति, गौः इतरभिन्ना इतरभेदात्‌' 
इत्येवानुमानस्य प्रयोक्तव्यत्वात्‌ । तत्र च गौः इतरभिन्ना" इत्याकार- 
कानुमिति प्रति गौः इतरभेदव्याप्येतरभेदवती' इत्याकारकपरामशेः 
कारणम्‌ । स च परामशंः गवि इतरभेदमवगाहमानः पक्षविशेष्य- 
कसध्यनिश्चयरूपो भवति । तत्कले च गौः इतरभेदवती वा न वेति 
साध्यरसंशयरूपा पक्षता न भवितुमहति, साध्यसंशयं प्रति साध्यनि- 
ए्चयस्य प्रतिबन्धकत्वात्‌ । पक्षताया अभावे चानुमितिनं भवितुमहंति । 
इत्थं च इतरभेदरूपन्यावृत्तेः इतरभेदविधेयकानुमितिजनकत्वरूप- 
व्यावतंकत्वाभावात्‌ अलक्ष्यतया तत्न पूर्वोक्तरीत्या लक्ष्यतावच्छदक- 
समनियतत्वरूपस्य लक्षणलक्षणस्य सत्त्वादतिव्याप्तिः इति । सिषा- 
धयिषाविरहविशिष्टसिद्ध्यभावः पक्षता इति नवीनमते तु साध्य- 


4४ 


निश्वयरूपसिद्धिसत्त्वेऽपि पक्षे साध्यमनुमिनुयाम्‌'इत्याकारकसिषाधयि- 
पासत्तवे तद्धिरहरूपविशेषणाभावात्‌ विशिष्टाभावरूपपश्नतासत््वात्‌ 
अनुमितिभंवत्येव । इत्थं च गवि इतरभेदं अनुमिनुयाम्‌' इती च्छावलात्‌ 
गोः इतरभेदन्याप्येतरभेदवती' इति परामर्शत्मिकसाध्यनिश्चयसत्तवेऽपि 
-गोरितरभिन्ना' इत्यनुमितेरुदयेन इतरभेदानुमितिजनकत्वरूपव्यावतं- 
कत्वं इतरभेदरूपव्यावृत्तरस्तीति तस्याः लक्ष्यतया लक्ष्ये लक्षणसत्व- 
स्येष्टतया नातिव्याप्तिः इत्यमुं व्यावृत्तावाभिधेयत्वापेक्षया विद्यमानं 
विशेषं सूचयितुं “्यावहारिकेऽतिव्याप्तिः' इत्यनुक्त्वा व्यावृत्तौ अभि- 
धेयत्वादो चातिव्याप्तिः" इत्युक्तं दी पिकायामिति । 


नु किमिदमित्यादि । अयमत्र प्रषट्टकार्थः - व्यावर्तकस्यैव 
लक्षणस्य लक्ष्यतावच्छेदकसमनियतत्वं लक्षणमिति पृवेमुक्तत्वात्‌ व्या- 
वतंकत्वं लक्षणलक्षणस्य लक्यतावच्छेदकमिति लभ्यते । तत्र किनाम 
व्यावतंकत्वम्‌ 2 न तावत्‌ भेदत्वेन सामान्यरूपेण भेदविधेयकानु- 
मितिजनकत्वम्‌ । व्यावृत्यभिधेयत्वादेरपि भेदानुमितिजनकत्वेन व्या- 
वतंकत्वेन लक्ष्यत्वापत्त्या तव्रातिव्याप्तिकथनासङ्खतेः । गौः गोघटोभ- 
यभिन्ना गवेतरभेदात्‌, पदाथः घटपटोभयभिन्नः अभिधेयत्वात्‌ इत्येवं 
भेदत्वाक्रान्तयत्किचिदुभयभेदविधेयकानुमितिजनकत्वस्य व्यावृत्त्यभि- 
धेयत्वादावपि सत्त्वात्‌ । कि च स्वरेषामपि ?व्यतिरेकिणां अत्यन्ता- 
भावप्रतियोगिनां धर्माणां यत्किचि द्धोदानुमापकत्वात्‌ अव्याप्तिग्रस्तानां 
कपिलत्वादिधर्माणामपि कपिलगौः श्वेतगोभिन्ना कपिलत्वात्‌ इत्येवं 
भेदविधेयकानुमितिजनकत्वेन व्यावतंकतया लक्ष्यत्वेन ° तव्रातिन्या- 








व्यतिरेकिणामिति । अयं पटभिन्नः घटत्वादित्यादििरीत्या वटत्वादीनां भेद्रानुमाष- 
कत्वात्‌ इति भावः । केव ङान्वयिनां धर्माणां तु यदपेक्षया मेदः साधयितुमिष्यते 
तन्नापि सत्वेन भेदानुमापकत्वं नास्तीति वक्तु शाक्येतापीत्याशयेन व्यतिरेकिणा. 
मिल्युक्तम्‌ । तथा च कपिलस्वादयोऽपि व्यतिरेकिण इति मेदालुमापकाः भवितु- 
मर्हन्तीति भावः । | 

जतिन्याष्ट्थप्रसक्त्येति । अलक्ष्ये टक्षणसत्वं ह्यतिन्याप्तिः, न तु लकये इति भावः। 


1. 


ष 


कयि `. 

प्त्यप्रसक्त्या तद्वारकस्य समनेयत्यघटकव्यापकत्ववि शेषणस्य, अतिव्या- 
प्तस्य श्यृङ््ित्वादेः गौः घटभिन्ना श्ुद्कित्वात्‌' इत्येवं यत्किचिद्ध- 
दानुमितिजनकत्वेन लक्ष्यतया तत्रातिव्याप्त्यप्रसक्त्या तद्वारकस्य 
व्याप्यत्वविशेषणस्य च व्यथेत्वप्रसङ्खात्‌ । 


न च तत्तल्लक्षणलक्ष्यतावच्छेदका ये ये धर्माः तत्तद्धर्मावच्छिचचे- 
तरभेदत्वेन विशिष्य भेदानुपादाय तद्धिधेयकलक्ष्योदेश्यकानुमितिजनक- 
त्वमेव व्यावतंकत्वमिह विवक्षितम्‌ । उभयभेदस्य गोत्वावच्छिच्लेतर- 
भेदत्वाभावेन तद्धिधेयकानुमितिजनकत्वमादाय व्यावृत्यभिधेयत्वादेः 
न व्यावतंकत्वापत्तिः । कपिलत्वादेश्च गोत्वावच्छिन्नो हेश्यकगोत्वाव- 
च्छिन्नेतरभेद विधेयकानुमितिजनकत्वं `न भवति, गोः गवेतरभिन्ना 
कपिलत्वात्‌' इत्यनुमाने भागासिद्धेः, गौः गवेतरभिन्ना श्यृङ्कित्वात्‌ 
इत्यनुमाने व्यभिचाराच्चेति वाच्यम्‌ । तथा सति गोत्वावच्छिन्नेतर्‌- 
भदान॒मितिजनकस्य सास्नादिमतत्वस्य गोत्वसमनियतत्वं लक्षणमिति 
विशिप्य तत्तल्लक्षणलक्षणस्यर वक्तव्यतया सास्नादिमतत्वलक्षणस्य 
गोत्वसमनियतत्वस्य गवेतरभेदरूपन्यावृत्तौ सत्वेन तलातिव्याप्तेः 
सम्भवेऽपि अभिवेयत्वादावतिव्यप्तेरसम्भवात्‌ । अभिधेयत्वे गोत्व- 
शून्यमहिषादिवृत्तितया गोत्वशून्यावृत्तित्वरूपगोत्वव्याप्यत्वाभावेन 
गोत्वसमनियतत्वस्य अभावात्‌ | तथा चाभिधेयत्वादावतिव्याप्ति- 
कृथनमसङ्कतमिति पूवेपक्षः । 





कि, के 


[. न व्यावतकल्वापत्तिरिति। विद्िष्य निवरेदो गौः गवेतरभिन्ना गवेतरमेदात्‌ःः 
पदाथः पदरार्थेतरसिन्नः अभिधघेयत्वात्‌ः इत्ये वानुमानप्रयोगो वाच्यः। तत्राय 
साध्यहेव्वोरक्यात्‌ तादशानुभितिनं मवति । द्वितीये पदार्थेतरस्याश्रसिद्धया ताद्शानु- 
मितिन सम्भवति 1 अतो व्याच्रच्यभिधेयत्वादेन व्यावतेकत्वापन्तिः । तथा चाङ- 
क््यतया तत्रातिव्याप्तिकथनं युज्यत इति विङ्िष्य भेदानुमापकत्वं ध्यावतेकत्व- 
सिति वक्तुराहायः। 


2, न मववीति। तथा चाशक्ष्यतया तच्रातिव्याप्तिवारणाय समनैयस्यघटकम्याप- 


कत्वा दिदकसाथक्यमिति भावः । 
7 

सिद्धान्तस्तु- लक्षणेन लक्ष्ये इतरभेदः यथा अनुमीयते !तथां 
लक्ष्यतावच्छेदकमप्यनुमीयते । यथा घटः परथिवी गन्धवत्त्वात्‌ इति घटे 
गन्धवत्वेन लक्षणेन पृथिवीत्वरूपं लक्ष्यतावच्छेदकमनुमीयत इति । 
परक्रृेते सास्नादिमत्त्वं लक्ष्यम्‌ । गोत्वसमनियतत्वं लक्षणम्‌, गोत्वाव- 
च्छिन्नेतरभेदानुमापकत्वरूपं व्यावतेकत्वं लक्ष्यतावच्छेदकम्‌, तेनेव 
रूपेण सास्नादिमत्त्वस्य लक्षणलक्षणलक्ष्यत्वात्‌ । एवं च सास्नादिमत्त्वं 
पक्ीकरत्य तत्र॒ गोत्वसमनियतत्वेन गोत्वावच्छिन्नेतरभेदानुमापकत्वं 
साधनीयम्‌ सास्नादिमत्त्वं गवेतरभेदानुमापक, गोत्वसमनिय्रतत्वात्‌ 
इति । तत्र चानुमाने "यत्र गोत्वसमनियतत्वं तत्र गवेतरभेदानुमाप- 
कत्वम्‌ इति विशिष्य व्याप्तिवेक्तुं न शक्यते, साध्यहेत्वोः पक्षमाव- 
वृत्तित्वेन पक्नातिरिक्तस्य दृष्टान्तस्य दौभिक्ष्यात्‌ । अतः यत्र यद्धमं- 
समनियतत्वं तत्र तद्धर्मावच्छिेतरभेदानुमितिजनकत्वमिति सामान्यः 
रूपेण व्याप्ति्वक्तव्या । पृथिवीत्वसमनियतं प्रधिवीत्वावच्छिन्नेतरभेदा- 
नुमापकं गन्धवत्वं दृष्टान्तः । सामान्यमुखव्याप्तौ च प्रक्रतहेतो; प्रक्रत- 
हेतत्॒ल्यस्य हेतोर्वा सत्त्वे प्रकृतसाध्यस्य प्रक्रतसाध्यतुल्यस्य वा साध्य- 
स्यासत््वे व्यभिचारो दोषः । तथा च गवेतरभेदरूपन्यावृत्तौ गवेतरभे- 
दानुमित्तिजनकत्वं नास्ति, साध्यहेत्वोरेक्येन पूर्वोक्तरीत्या सिद्धसाध- 
नात्‌ । तथा च गोत्वावच्छिच्चेतरभेदानुमापकलत्वरूपं साध्यं तत्र नास्ति । 
गोत्वसमनियतत्वरूपहेतुरस्तींति तत्र॒ व्यभिचारः स्यात्‌ । अभिधेय- 
त्वादौ प्रकृतहे त॒तुव्यः पदाथेत्वसमनियतत्वरूपो हेतुरस्ति, प्रकृतसाध्य- 





1. तथा ऊक्ष्यतावच्छेदकमप्यनुमीयत इति । प्रकािकायां सास्नादिमत्वं पक्षीक्त्य 
गोत्वावच्छिन्नेतरमेदरा चुमापकःत्वे साध्ये इति कथं संगच्छत ? लक्षणेन हीतरमेदः 
साध्यते न त्वितरभेदानुमापकत्वम्‌ इत्यादाङ्कां मनसि निधा्यैवमुक्तम्‌ । अथ चा 
एवे तात्प बणनीयम्‌ लक्षणेन लक्ष्ये लक्ष्यताच्छेदकावच्छिन्नेतरमेदः किल 
साधनीयः । प्रकृत गोत्वसमनियतत्वखूपस्य लक्षणलक्षणस्य लक्ष्यतावच्छेदकं 
गोल्वावच्छिन्नतरभेदग नुमापकत्वम्‌ । तद्‌ बच्छिन्नत रभेद्‌ः गो्वसमनियतसत्वेन हेतुना 
लक्ष्ये सास्नादविमस्थै साधनीयः । तदुवच्छरन्नेतरमेद्श्च ग्ैतरमेदानुमापक- 
भिन्नमेदः गवेतरभेदानुमापकस्वे पयेवस्यतीत्याक्येन प्रकारिकायां गोत्वावच्छिन्न- 
तरभेदा युमापकत्य साध्ये इस्युक्तगिति । 

तुल्यं पदार्थत्वावच्छिन्नेतरभेदानुमापकत्वरूपं साध्यं नास्ति पदाथतर- 
स्याप्रसिद्धेरिति व्यभिचारः स्यात्‌ । तद्वारणाय यद्धमंसमनियतत्व रूप- 
टतौ व्य।वृत्तिसिन्नत्वे सति अभिधेयत्वादिभिन्नत्वे सति इति विशेषणं 
दातव्यम्‌ । तेन यत्र व्यावृत्तिभिन्नत्वे सति अभिधेयत्वादिभिन्नत्वे सति 
यद्धमसमनियतत्वं तद्म तद्धर्मावच्छिन्नेतरभेदानुमितिजनकत्वमिति 
सामान्यमूखी व्याप्तिः प्यवस्यति तल्ला च न कोऽपि दोष इत्यभि- 
प्रायो दीपिकाग्रन्थस्येति । द 

अश क्रमणः पङ्क्तीनामर्थं उच्यते । सामान्यतो मेदानुमापकत्व- 
मिति । प्रतियोगिविशेषनिदंशमन्तरा भेदत्वेन भेदं निवेष्य केवल- 
भेदविधेयकानुमितिजनकत्वं व्यावतंकत्वमिति वक्तुं न शक्यत इत्यथः । 
व्यावर्यभिधेयत्वादेरषीति । "गौः गोघटोभयभिन्ना गवेतरभेदात्‌ , 
"पदाथः घटपटोभयभिन्नः अभिधेयत्वात्‌' इत्यनुमाने अत्र विवक्षिते । 
अतिव्याप्तिकथनासङ्गतेरिति । लक्ष्ये लक्षणसत्त्वस्येष्टत्वादिति भावः । 
व्यतिरे किधर्माणामिति । केवलान्वयिधर्माणामभिधेयत्वादीनां इतर- 
भेदानुमापकत्वं न सम्भवति , अभिधेयत्वशून्यस्य इतरस्याभावात्‌ 
"घटः इतरभिन्नः अभिधेयत्वात्‌ इत्यादो व्यभिचारभ्रस क्गात्‌ , पदाथ 
इतरभिन्नः अभिधेयत्वात्‌' इत्यपि प्रयोक्तु न गक्यते, पदा्थंतरस्येवा- 
प्रसिद्धेरिति भावः। अस्ाधारण्यषटकरेति । लक्ष्यतावच्छेदकसमनियतत्व- 
रूपासाधारण्यघटक यत्‌ व्यापकत्वं व्याप्यत्वं च तयोर्वेयथ्येप्रसङ्खात्‌ 
इत्यर्थः । नापि विच्चिष्येति 1 विशिष्येत्यस्य भेदेऽन्वयः । अत्र लक्ष्यताव- 
च्छेदकगोत्वाद्यवच्छिन्ने इत्यध्याहूत्य गोत्वाययवच्छिन्नोहेश्यकगोत्वा- 
द्मवच्छिन्नेतरभेदविधेयक्रान्‌मितिजनकत्वमिति व्याख्यातव्यम्‌ । अन्थ- 
था 'कपिलगौः गवेतरभिन्ना कपिलत्वात्‌ इत्यनुमानसम्भवेन पूर्वोक्त- 
दोपसत्तवेनास्य पक्षान्तरत्वानुपपत्तेः । तादृशलक्षणे निवेश्षनीयमिति । 
तादुशलक्षणरूपे हेतौ निवेशनीयमित्यथः । 

ननु लक्षणस्य व्यव्हारोऽपीत्यादि । यथा लक्षणस्य इतरभेदानु- 
मितिः प्रयोजनं तथा शब्दप्रयोगरूपो व्यवहारोऽपि प्रयोजनम्‌ 1 कथ- 

मिति चेत्‌ - इत्थम्‌ । पुरोवति गोव्यक्तौ “इयं गौः' इत्याकारकगो- 
त्वावच्छिन्नवाचकशब्दप्रयोगं प्रति इयं गौः इत्याकारकं गोत्व- 
प्रकारकं गोविशेष्यक ज्ञानं कारणम्‌ । तद्धर्मावच्छिन्नवोधकणन्द- 
प्रयोगरूपन्यवहारं प्रति तद्धमेप्रकारकन्यवहतंव्यविशेष्यकन्ञानस्य 
कारणत्वात्‌ । “इयं गोः इत्याकारक ज्ञानं च गोत्वपरिचायकलक्षण- 
ज्ञानं विना न सम्भवतीति लक्षणस्य स्वविषयकजानजन्यव्यवहेतंव्य- 
विषयकजानट्वारा व्यवहारः प्रयोजनम्‌ । तथा च लक्षणं व्यावहारि- 
कमपि भवतीति व्याक्हारिकलक्षणस्यापि लक्ष्यतावच्छेदकसमनियतत्वं 
लक्षणमिति व्यावहारिकमपि लक्ष्यमिति व्यावृत््यभिधेयत्वादेरपि 
लक्ष्यत्वात्‌ तत्र लक्षणसत्त्वस्येष्टतया अतिव्याप्त्यभावात्‌ तद्धिन्नत्व- 
रूपं विशेषणं न देयमिति भावः । तेन रूपेण व्यवहरव्यज्ञानमिति । 
तद्धम॑प्रकारकव्यवहतेव्यविशेष्यकजानमित्यथंः । गोत्वादिप्रकारक- 
गवादिविशेष्यकन्ञानमिति यावत्‌ । व्याव्रहारकिलक्षणस्यापि - व्यवहार- 
प्रयोजनकन्यावृत्यभिधेयत्वादिरूपलक्षणस्यापि । लक्ष्यत्वात्‌ ~ लक्षण- 
लक्षणलक्ष्यत्वात्‌ । तद्भिन्नत्वम्‌ - व्यावृत्त्यभिधरेयत्वादिभिन्नत्वम्‌ । 
दृष्टान्तलाभायेति । यथा अभिधेयत्वादिकं व्यवहारजनकं तथा व्यावृत्ति- 
रपि व्यवहारजनिका इति जापनाय इति भावः॥ 

< 

दीपिका 

गुणवत्वस्य द्रव्यलक्षणत्वस्थापनम्‌ 


ननु गुणवत्त्वं न द्रव्यलक्षणम्‌, आयक्षणावच्छिन्नद्रव्ये उत्पन्न 


विनष्टद्रव्ये चाव्याप्तेरिति चेत्‌-न । गणसमानाधिकरणसत्ताभिन्न- 


जातिमत्त्वस्य विवक्षितत्वात्‌ । 


नन्वेवमपि एक रूपं रसात्‌ पृथक्‌ इति व्यवहारात्‌ रूपादाव- 
तिव्याप्तिरिति चेत्‌ - न । एका्थेसमवायादेव तादुशव्यवहारोपपत्तौ 


गणे गणान _्खीकारात्‌ । 

प्रकारिका 
ननु आद्यक्षणावच्छिन्ने द्रव्ये गुणवत्त्वस्यासत्त्वेऽपि शलान्तरा- 
वच्छिन्ने तत्र तत्सत्वमक्षतम्‌ । एवं च गुणाश्रयत्वलक्षणं साध्वित्यत 
आह - उत्पन्नबिनष्टेति । यादृशद्रव्यारम्भकसंयोगजनकक्रियोत्पत्तैः तृती- 
यक्षणेऽवयवान्तरे तादुशसंयोगनाशिका क्रिया जाता तादृशद्रव्य इत्य्थः। 
नवीनाः पूनः असमवायिकारणस्य कार्यसहभावेन कारणतामवलम्ब्यो- 
त्पन्नविनष्टं नाङ्खीकूवेन्ति । गुणादावतिव्याप्तिवारणाय गुणस्षमानाधि- 
करणेति जातिविशेषणम्‌ । सत्तामादायातिव्याप्तिवारणाय सत्ताभि- 
नेति । द्रव्यगणान्यतरत्वमादायातिव्याप्तिवारणाय जातीति । सम- 
वायेन तादुगधममवत्त्वतात्पयेग्राहकम्‌ । अतः कालिकादिसम्बन्धेन 

तद्रच्वमादाय नातिव्याप्तिरिति भावः] 


एवमपीति । उक्तविवक्षया अव्याप्तिवारणेऽपि । एका्थममवाया- 
देवेति । एकस्मिन्नथं समवायेन सत्त्वादेवेत्यथैः । गुणानङ्गीकारादिति । 
तथा च क्लृप्तेन समवायघटितसामानाधिकरण्येनव गृणवत्ताव्यवहा- 
रोपपत्तौ तव्राक्लृप्तगुणवत्त्तकल्पनं न सम्भवति गौरवादिति भावः । 


बालप्रिया 

द्रव्यत्वजातिमतत्वं गुणवत्त्वं वा द्रव्यलक्षणमिति पूवंमुक्तम्‌ । 
तद्य गृणवत्त्वं लक्षणम्‌ न भवितुमहंति, उत्पत्तिक्षणावच््छिन्ते घटे 
"उत्पन्नं द्रव्यं क्षणमगुणं अक्रियं च तिष्ठति इति न्यायेन गुणवत्त्वा- 
भावेन अनव्याप्तिदोषात्‌ । एवं यः घटः प्रथमक्षणे उत्पन्नः 
द्वितीयक्षणे च विनष्टः, तत्र प्रथमक्षणे “उत्पन्नं द्रव्यं क्षण- 
मगणम्‌' इति न्यायेन गणो नास्ति, द्वितीयक्षणे च गुणिनः घटस्य 
विनाशात्‌ न गुणः इति उत्पन्नविनष्टघटेऽव्याप्तेश्च इत्याशङ्कितं 
दीपिकायाम्‌ - नलु गुणवन्च न द्रव्यलक्षणमित्यादिना । तन्न द्वितीय- 
स्थलानुधावने बीजमाह - नन्वाधक्षणाचच्छिने द्रव्य इति 1 कालान्तरा- 
वच्छिन्न्‌ इति । द्वितीयादिक्षणावच्छिन्न इत्यथः । तत्र तत्त्वम्‌ - द्रव्य 

गृणसत्त्वम्‌ । गुणाश्रयत्वमिति । गृणाधारत्वमित्यथेः । समवायेन गुणः 
लक्षणमित्युक्ते यद्यप्यव्याप्तिरस्ति, तथापि गुणाश्रयत्वमित्युक्ते नाव्या- 
प्तिरिति भावः । यादशद्रव्यारम्भकेत्यादि । क्रिया, क्रियातो विभागः, 
विभागात्‌ पूवंदेशसंयोगनाशः, ततः उत्तरदेणसंयोगः, ततः द्रव्योत्पत्ति- 
रिति क्रमः । अदल विभागः संयोगश्च अवयवानां पूर्वोत्तिरदैणानां च । 
घटोत्पादकः यः चतुथ्नणोत्पन्नः उत्तरदेणसंयोगः तज्जनिका क्रिया 
प्रथमक्षणोत्पन्ना तस्याः तृतीयक्षण: पूवदेशसंयोगनाणक्षणः तदानीं 
आरम्भकसयोगनागजनकक्रिया जायते चत्‌ उत्पतत्यनन्तरक्षणे द्रव्यस्य 
नाशो भवति । तथा चायं क्रमः - प्रथमक्षणे घटोत्पादकक्रिया, हितीय- 
क्षणे विभागः, तृतीयक्षणे पूवेदेशसंयोगनाशः उत्तरदेशसंयोगनाण- 
कक्रिया च, चतुथेक्षणे उत्तरदेशसंयोगः विभागश्च, पच्मक्षणे घटो- 
त्पत्तिः पूवेदेगसयोगनागश्च, पष्ठक्षणे घटनाणः उत्तरदेणसंयोग- 
ण्चेति भावः । 


नवीनाः पुनरित्ति। तथा च एतन्मते चतुर्थक्षणे एव घटोऽपि उत्तर- 
देणसयो गात्मकेन असमवायिकारणेन सह॒ उत्पद्यते । घटनाणशश्च 
तत्ततीयक्षण एवेति घटोत्पत्तिद्वितीयक्षणे घटनागाभावात्‌ उत्पन्नविन- 
ष्टघटोऽप्रामाणिक इति भावः । 


दीपिक्रायाम्‌ - गुणसमानाधिकरणेति । गणसमानाधिकरणा गुणा- 
धिकरणवृत्तिः या सत्तान्या जातिः तद्रत्वं द्रव्यस्य लक्षणम्‌ । भवति 
हि द्रव्यत्वरूपा जातिः गुणाधिकरणपरथिव्यादिवृत्तिः सत्तातोऽन्या चेति 
तद्रत्वमादाय द्रव्ये लक्षणसमन्वयः । आद्क्षणावच्छिन्नघटे उत्पन्नविन- 
ष्ट्घटे च गुणाभावेऽपि तत्समानाधिकरणद्रव्यत्वजातिसत्त्वात्‌ 
नाव्याप्तिः । जातो गृणसमानाधिकरणेति विशेषणानुपादाने सत्ताभि- 
च्रगृणत्वजातिमत्वस्य गुणे सत्वात्‌ तद्यातिब्याप्तिः । गृणसमानाधि- 
करणेति विशेषणे उपात्ते तु गुणे गुणान द्गीकारात्‌ गुणाधिकरणं न 
गणः, कि तु द्रव्यमेव तद्रुत्तित्वं गुणत्वे नास्तीति जातिपदेन गुणत्व- 

ग्रहणासम्भवात्‌ नातिव्याप्तिः । गुणाधिकरणद्रव्यवृद्तिः या सत्ताजातिः 
तद्रत्वस्य गृणेऽपि सत्त्वादतिव्याप्तिः । तद्वारणाय जातौ सत्ताभिच्चेति 
विणेषणम्‌ । जातिपदस्थाने धममपदं निक्षिप्य गुणसमानाधिकरण- 
सत्ताभिन्नधमवत्त्वं द्रव्यलक्षणमित्युक्ते द्रव्यगणान्यतरत्वरूपो धर्मोऽपि 
गृणाधिकररणद्रव्यवृत्तिः सत्ताभिन्नश्चेति तद्वत्त्वस्य गुणेऽपि सत्त्वादति- 
व्याप्तिः । तद्वारणाय जातीत्युक्तम्‌ । अन्यतरत्वं तु न जातिः। 
ननु जातिपदे उपात्तेऽपि कालिकसम्बन्धेन तादुशद्रव्यत्वरूपजाति- 
मत्तस्य गृणेऽपि सत्त्वादतिव्याप्तिः । समवायसम्बन्धेन तादृशजाति- 
मत्त्वविवक्षायां तु जातिपदं व्यथेम्‌ । समवायसम्बन्धेन गुणसमानाधि- 
करणसत्ताभिन्नरधमवत्त्वं लक्षणमित्थुक्त्यैव सामञ्जस्यात्‌ । द्रव्यगणा- 
न्यतरत्वरूपधमंस्य स्वरूपमेव सम्बन्ध इति समवायेन तद्रत्वस्थ 
गृणे विरहादिति चत्‌ - न । समवायसम्बन्धेन तादुणशधर्मवत्वमत् 
विवध्ितमिति दयोतनायेव जातिपदोपादानादिति 1 तदाह प्रकाशि- 
कायाम्‌ - गुणादावतिनव्याप्चिवारणायेत्यादिना । 


दीपिकायाम्‌ - नन्वेवमपीति । "एकं रूपम्‌' इति व्यवहारात्‌ रूपे 
एकत्वसङ्ख्यारूपो गृणोऽस्तीत्यवगम्यते; ` रूपं रसात्‌ पथक्‌ ' 
इति व्यवहारात्‌ रूपे पुथक्त्वगुणोऽस्तीत्यवगम्यते । तथा च गुणाधि- 
करणं रूपं तद्वृत्तियां सत्ताभिन्ना जातिः गुणत्वं तद्रत्वस्य गुणे 
सत्त्वात्‌ तत्र द्रव्यलक्षणस्यातिव्याप्तिरिति शङ्कितुराशयः । समा- 
धत्ते - एकार्थसमवायादिति । एकस्मिन्न समवायादित्य्थः । एकत्व- 
रूपयोः पुथक्त्वरूपयोश्च एकस्मिन्न घटादौ समवायात्‌ एक रूपम्‌' , 
रूपं रसात्‌ प्रथक्‌' इति व्यवहार उपपद्यते । एकं रूपम्‌' इत्यस्य स्वा- 
श्रयसमवायसम्बन्धेन रूपम्‌ एकत्ववत्‌ इत्यथः, न तु समवायसम्बन्धेन 
एकत्ववत्‌ इति । एवं च उक्तपरम्परासम्बन्धेन रूपे एकत्वपृथक्त्वविषय- 
कतयैव तादृणव्यवहारस्योपपत्तेः गुणे समवायसम्बन्धेन गुणो नाङ्गी- 
क्रियते । गृणसमानाधिकरणेत्यादिलक्षणे च गुणाधिकरणत्वं समवाय- 
सम्बन्धेन विवक्षितम्‌ । अतो रूपादों नातिव्याप्तिरिति भावः। 

प्रकाशिकायाम्‌ - समवबायघषरितस्ामानाधिकरण्येनेति । स्वाश्रयसम- 
वायेनेति यावत्‌ । स्वनिष्ठसमवायसषम्बन्धावच्छिन्नाधेयतानिरूपिताधि- 
करणतानिरूपितसमवायसम्बन्धावच्छिन्नाधेयत्वं समवायसम्बन्धघटि- 
तसामानाधिकरण्यम्‌ । तस्य शोधने स्वाश्रयसमवाय इत्येव प्यव- 
स्यति । अक्लप्न युणवच्छकल्पनमिति । अक्लृप्तस्य समवायसम्बन्धेन 
गुणवत्त्वस्य कल्पनमित्यथेः । 
= >< 
तकसद्ग्रहः 
गुणविभागः 
रूप-रस-गन्ध-स्पगं-स द्भ या-परिमाण-पृथक्त्व-संयोग-विभाग - 
परत्व-अपरत्व-गुरुत्व-द्रवत्व-स्नेह-गब्द-वृद्धि-सुख - दुःख - इच्छा-दरेष - 
प्रयत्त-धमं-अध्म-संस्काराः चतुविशतिर्गुणाः । 
दीपिका 
गुणान्‌ विभजते - रूपेति । द्रव्यकमंभिन्नत्वे सति सामान्य- 
वान्‌ गणः । गृणत्वजातिमान्वा । 
ननु लघुत्व-करठिनत्व-मृदुत्वादीनां विद्यमानत्वात्‌ कथं चतु- 
विशतिर्गुणाः इति चेत्‌ - न । लघुत्वस्य गुर्त्वाभावरूपत्वात्‌ मृदुत्व- 
कठिनत्वयोः अवयवसंयोगविशगेषरूपत्वात्‌ । 
प्रकाशिका 
सामान्यवानिति । समवायेन सामान्यवच्वं बोध्यम्‌ । तेन कालि- 
कादिसम्बन्धेन तद्रति ध्वंसे नातिव्याप्तिः । गृण इति लक्ष्यनिरदंशः । 
लाघवादाह - गुणत्वजातिमान्वति । यद्यपि लक्षणलक्ष्यतावच्छेदकयो- 
रभेदः तथापि लक्षणेनेतरभेदे साध्ये हेतो .साध्यसामानाधिकरण्यनि- 
येऽपि देतुधमितावच्छेदककसाध्यनिश्चयस्य अनियतत्वाभिप्रायेणेदं 
लक्षणमिति सङ्क्षेपः । एवमग्रेऽपि बोध्यम्‌ । गुणत्वजातिसिद्धिस्तु गुण- 
पदशक्यतावच्छेदकतयेति गुणदी धितौ भट्वाचा्या; । न चैवं विभृपद- 

शक्यतावच्छेदकतया विभुत्वजातिः सिध्येदिति वाच्यम्‌ । भूतत्वसङ्क- 
रस्य बाधकस्य सत्त्वेन तस्य जातित्वासम्भवात्‌ जातित्वाभिमतसङ्क- 


रस्येव जातित्ववाधकत्वात्‌ । तथा चोक्तम्‌ द्रन्यकिरणावल्याम्‌ उदय- 
नाचर्येः- 


 °व्यक्तेरभेदस्तुल्यत्वं सङ्कुरोऽथानवस्थितिः । 
रूपहटानिरसम्बन्धो जातिवाधकसङ्ग्रहः ॥ ”” 


इति । व्यक्तेरभेदः स्वाश्रयव्यक्तेरेक्यं आकाशत्वादेर्जातित्वे बाधकम्‌ । 
व्यक्तेस्तुल्यत्वं अन्यूनानतिरिक्तव्यक्तिकत्वं घटत्वकलशत्वादयोभिन्न- 
जातित्वे । सङ्करः परस्परात्यन्ताभावसमानाधिकरणयोधेमेयोरेकव्र 
समावेशः भरतत्वम्‌ तत्वादेर्जातित्वे । अनवस्थितिः - अनावस्था जातेः 
जातिमत्त्वे 1 रूपहानिः स्वताव्यावतंकत्वात्मकरूपहानि. †वशषस्य 
जातिमत्त्वे । असम्बन्धः असमवेतत्वम्‌ अभावादेर्जातिमत्तवे ईति संक्षेपः। 
लघुत्वादीनां प्रामाणिकत्वेऽपि क्लुप्तेष्वन्तभविो न्याय्य इति 
समाधत्ते-लघुत्वस्येति । | 


बालप्रिया 


तदति भ्व इति । सामान्यविशेषसमवायानां प्रागभावान्योन्या- 
भावात्यन्ताभावानां चाजन्यत्वात्‌ जन्यमा्रस्यैव कालोपाधितया तेषु 
कालिकसम्बन्धेन सामान्यवत्त्वासम्भवात्‌ अतिव्याप्तिनं शक्यते वक्तु- 
मिव्यालोच्य ध्वंसेऽतिव्याप्तिरुक्ता । यश्पि लक्षणरक्ष्यतावच्छेदकयोर- 
` मेद इति । गुणस्य गुणत्वजातिमत्त्वं यदि लक्षणं तदा गुणत्वं लक्षणम्‌, 
लक्ष्यतावच्छेदकमपि तदेवेति लक्षणलक्ष्यतावच्छदकयोरभदः स्यात्‌ 1 
अस्तु को दोष इति चेत्‌ - उच्यते । लक्षणं हि व्यावतेकम्‌ 1 लक्ष्य- 
विशेष्यकलक्ष्येतरभेद विधेयकानुमितिजनकम्‌ । तथा च गुणत्वस्य गुण- 
लक्षणत्वे गुणः इतरभिन्नः गुणत्वात्‌ इत्यनुमानप्रयोगः कर्तव्यः । तदन 


गृणत्वव्यपकेतरभेदसमानाधिकरणगुणत्ववान्‌ गुण इति परामर्शो 
7 

वाच्यः । तत्र गुणत्वे इतरभेदसामानाधिकरण्ये भासमाने ।तुल्यवित्तिवे- 

यतया कदाचित्‌ इतरभेदे गुणत्वसामानाधिकरण्यमपि भासितुमहेति । 
तथा च गुणत्वरूपपक्षतावच्छेदकसामानाधिकरण्यस्य इतरभेदरूप- 
साध्ये भानात्‌ अनुमितिविषयस्य साध्ये पक्षतावच्छेदकसामानाधि- 
करण्यस्य परामशंनव विषयीकृततया सिद्धसाधनं दोषः प्रसजतीति 
शङ्कितुराशयः । समाधत्ते - त थापौति | हेतौ साध्यसामानाधिकरण्ये 
भासमाने नियमेन साध्ये हेतुसामानाधिकरण्यभानं न सम्भवति । 
अतो न सिद्धसाधनप्रसक्तिरिति गुणत्वजातिमत््वं गृणलक्षणं भवितु- 
महतीति भावः । 

गुणपदश्लक्यतावच्छेदकतयेति । गुणनिष्ठा गुणपदशक्यता कि- 
चिद्धर्मावच्छिन्ना शक्यतात्वात्‌ घषटनिष्ठघटपदणक्यतावत्‌' इत्यनुमा- 
नेन गणत्वजातिः सिध्यतीति भावः। भरतत्व्ङ्करस्येति । भूतत्वेन 
साकमेकत्र समावेशस्येत्यथः । ननु भूतत्वस्यापि जातित्वाभावात्‌ कथं 
तत्सङ्करः विभृत्वस्य जातित्वे वाधक इत्याशङ्क्य न जातिसङ्कुरः 
जातित्ववाधकः, कि तु जातित्वाभिमतधमंसङ्कुर्‌ एव तथा । भूतत्वस्य 
जातित्वाभावेऽपि जातित्वाभिमानविषयत्वमस्तीति तत्सङ्करो जाति- 
त्ववाधक इति समाधत्ते - जातित्वाभिमतसङ्करस्यवेति । व्यक्तेरभेदः 
तुल्यत्वं सङ्कुरश्च जातिमत्त्वे बाधकानि । अनवस्था रूपहानिः अस- 
म्बन्धश्च जातित्वे बाधकाः । जातिवाधकसङ्ग्रह इत्यस्य जातित्व जा- 
तिमतत्वान्यतरविषयकन्ञानप्रतिवन्धकन्ञानविषयविषयकसङक्षिप्तशब्द : 
इत्यथः । 
व्यक्तेरभेदः इत्यस्य स्वाश्रयेकन्यक्तिकत्वमित्यथैः । स्वप्रति- 

योगिवृत्तित्वस्वानुयो गिवृत्तित्वोभयसम्बन्धेन भेदविशिष्टान्यत्वमिति 
यावत्‌ । यस्याश्रयभूता व्यक्तयः अनेकाः स उक्तोभयसम्बन्धेन भेद- 
विशिष्टो भवति यथा घटत्वं नीलघटभेदविशिष्टम्‌ । स्वं नीलघट- 
भेदः, स्वप्रतियोगी नीलघटः, तद्वृत्तित्वं घटत्वे, एवं स्वं नीलघटभेदः, 


1. ठस्यवित्तिवे्यतयेति । एकल्ञानविषयतयेव्यथः । 


~क ` 

तदनुग्रोगी रक्तघटः तद्त्तित्वं च घटत्वे इति घटत्वम्‌ उक्तोभयसम्बन्धेन 
नीलवटभेद विशिष्टम्‌ । आकाणत्वं तुन तथा । भेदपदेन आकाश- 
भेदोपादाने स्वप्रतियोगी आकाशः, तद्रत्तित्वं यद्यप्याकाशेऽस्ति, 
तथापि आकाणभेदानुयोगिघटादिवृत्तित्वं नास्ति । घटभेदोपादानें 
स्वानुयोग्याकाशवृत्तित्वं यद्यप्यकाणत्वेऽस्ति, तथापि स्वप्रतियोगि- 
घटवृत्तित्वं नास्तीति । तथा च आकाशत्वमृक्तोभयसम्बन्धेन भेद- 
विशिष्टान्यदिति तत्‌ स्वाश्रयेकव्यक्तिकम्‌ , अतस्तत्‌ न जातिः । 
जातित्वं हि नित्यत्वे सत्यनेकसमवेतत्वम्‌ । अनेकसमवेतत्वं च उक्तो- 
भयसम्बन्धेन भेदविशिष्टत्वम्‌ । अत्र च आकाशत्वं जातिः (उक्तो- 
भयसम्बन्धेन भेदविशिष्टम्‌) इति बुद्धि प्रति आकाशत्वं स्वाश्रयैक- 
व्यक्तिकम्‌ (उक्तोभयसम्बन्धेन भेदविशिष्टान्यत्‌) इति ज्ञानस्य 
तद्रत्ताबुद्धि प्रति तदभाववत्ताज्ञानं प्रतिबन्धकमिति रीत्या प्रतिबन्ध- 
कत्वात्‌ जातित्वविषयकनज्ञानप्रतिबन्धकन्ञान विषयत्वस्य व्यक्तेरभेदे 
सत्त्वात्‌ जातिबाधकत्वमित्यवधेयम्‌ । 


व्यक्तेस्तुस्यत्वम्‌ अन्युनानतिरिक्तव्यक्तेकत्वमिति । अन्यूनानति- 
रिक्ताश्रयकलत्वमित्यथेः । घटत्वकल शत्वयोरीदुशतुल्यत्वसत्त्वात्‌ तयो- 
ने भिन्नजातित्वम्‌ । वस्तुतस्तु स्वभिच्नजात्याश्रयव्यक्तिनिष्ठसङ्कया- 
न्यूनानतिरिक्तस छ्खयाकन्यक्तिकत्वं स्वसमानाधिकरणान्योन्याभाव- 
प्रतियोगितानवच्छेदकस्वभिन्नजातिसमानाधिकरणान्योन्या भाव प्रति- 
योगितानव च्छेदकत्वरूपम्‌ तुल्यत्वमित्यर्थः । इदं कम्बु्रीवादिमतत्वस्य 
जातित्वे बाधकम्‌ । स्वम्‌ - कम्बुग्रीवादिमत्त्वं, तत्समानाधिकरणा- 
न्योन्याभावप्रतियो गितानवच्छेदिका स्वभिन्नजातिः घटत्वजातिः तत्स- 
मानाधिकरणान्योन्याभावप्रतियो गितानवच्छेदकत्वं कम्बुग्रीवादिमत्त्वे 
अस्ति । यत्नेतादुशं तुल्यत्वमस्ति "तत्र जातित्वं नास्ति । एवं चेता- 





1. तत्र जातित्व नास्तीति । यथा एथिब्धाद्विमनोऽन्तान्यतमत्वे । स्त पथिव्यादिमनो- 
न्तान्यतमत्वे, तद्धन्ना जातिः द्रव्यत्वं तत्समनियतत्वं एथिव्यादिमनोन्तान्यतम- 
त्वेऽस्तीति तन्न जातिः । तथा च स्वभिन्नजातिक्षमनियतस्वे तुल्यत्वम्‌ । स्वभिन्न- 

दुशतुल्यत्वज्ञानस्य जातित्वाभावव्याप्यवत्ताज्ञानविधया जातित्वज्ञान- 
प्रतिबन्धकत्वम्‌ । 


सङ्करो नाम परस्परं विहाय वतंमानयोधेमंयोरेकत्र वृत्तिः । 
परस्परात्यन्ताभावसमानाधिकरणयोधेमंयोरेकल वृत्तिरिति यावत्‌ । 
अयं भूतत्वम्‌तंत्वयोर्जातित्वे वाधकः, भूतत्वं विहाय मूतंत्वं मनसि, 
मूतंत्वं विहाय भूतत्वं आकाशे, उभयोः पृथिव्यादिचतुष्टये समावेश 
इति योः सङ्करात्‌ न जातित्वम्‌ । 'स्वाधि रणवृस्तित्व-स्वाभावव- 
दृत्तित्व - स्वाधिकरणवृत््यत्यन्तभावप्रतियोगित्र- एतत्व्रितयक्षम्बन्धेन 
किचिद्धमविशिष्टत्वं सङ्कुर इति फलितम्‌ । एताद्शसा _्ुरय॑स्य कथं 
जातित्वबाधकत्वमिति चेत्‌ - उच्यते । लिङ्खविधयेव तस्य जातित्व- 
बाधकत्वम्‌ । तथा हि - भूतत्वं न जातिः उक्तत्रितयसम्बन्धेन मूतं- 
त्ववत्त्वात्‌ यत्‌ उक्तद्ितयसम्बन्धेन मूतेत्ववत्‌ तन्न जातिः यथा 
श्गगनमनस्संयोग इत्यनुमानात्‌ भूतत्वस्य जातित्वाभावसिद्धौ वाध्र- 
ज्ञानविधया जातित्वज्ञानप्रतिवन्धिका या निर्क्तानुमितिः तज्जनक- 
व्याप्त्यादिज्ञाने निर्क्तसाङ्कयंस्य विषयत्वात्‌ साक्षात्प्रतिवन्धकज्ञान- 
विषयस्येव प्रतिबन्धकनज्ञानजनकनज्ञानविषयस्यापि जातिबाधकपदा्थ- 





रि 


जातिसमनियतत्व च स्वसमानाधिकरणान्योन्याभावगप्रतियोगितानवच्छेदकस्वभि- 
न्नजा तिसमानाधिकरणान्योन्याभावप्रतियो गितानवच्छेदकत्वमिति भावः । 


1. स्वाधिकरणेस्यादि । स्वं भूतत्वं स्वाधिकरणं एूथिव्याद्विचतुष्टयं तद्‌ रृत्तित्वं मूततवे- 
ऽस्ति । एव स्वं अ्रूतत्वं स्वाभावः भूतत्वाभावः तद्वत्‌ मनः तदूच्क्तित्व मूर्तत्वे 
ऽस्ति । एवं स्वं भूतत्वं तदुधिकरणमाकारां तद्‌ रत्तिर्योऽत्यन्ताभावः मूर्तत्वाभावः 
तत्प्रतियोगित्व मरूत॑वेऽस्ति। एवं चोक्तत्रितयसम्बन्धेन भूतत्वविरिषटत्य यत्‌ 
मूतेत्वस्य तदेव संकर इत्यथः । ` 

2. गगनमनस्संयोग इति। गगनमनस्संयोगस्य मूतैत्वाधिकरणमनोदरतितत्वात्‌ मूत- 
त्वाभावाधिकरणगगनन्रुत्तित्वात्‌ मूतत्वाधिक्ररणण्रथिव्यादिचतुष्टयन्र्तिः यः गगन- 
मनस्संयोगाभावः , तस्प्रतियोगित्वाच्च उक्तत्रितयसम्बन्धेन मूकैत्ववैदिष्टथमिति 
हेतुरस्ति जातित्वाभावरूपसाध्यं चास्तीति गगनमनस्संयोगस्य दृष्टान्तत्वम्‌ । 


वी 1 

त्वेन 'तस्य सा _्कुरयऽक्षतत्वात्‌ । अथ वा गजातित्वाभावानुमितिजनक- 
जातित्वाभावव्याप्यनिसक्तद्धितयसम्बन्धेन मूतेत्वपरामशेस्य तदभाव- 
व्याप्य्रवत्तानिश्चयत्वेन जातित्वप्रकारकनज्ञानप्रतिबन्धकत्वात्‌ निरुक्त- 


सा _्कयेस्य तद्विषयत्वेन साश्नाज्जातित्वज्ञानप्रतिबन्धकनज्ञानविषयत्व- 
मक्षत मित्याहुः । ्‌ 


अनवस्था - अप्रामाणिकोत्तरोत्तरकल्पनायाः विश्रान्त्यभावः । 
इयं जातेः जातिमत्त्वे व।धिका । 3 तकविधया बाधकत्वमस्याः । 

रूपहानिः - “स्वतोन्यावतंकत्वरूपलक्षणस्य भङ्खः । इयं विशे- 
षस्य जातिमत्त्वे बाधिका । विशेषो हि स्वतोन्यावतंकत्वेन लस्षितः। 
विशेषो यदि जातिमान्‌ स्यात्‌ तहि जातेरेव विशेषस्येतरव्यावृत्ति- 
हेतुत्वसम्भवात्‌ स्वतोव्यावतंकत्वरूपं लक्षणं भग्नं स्यात्‌ । अतो 
विशेबो न जातिमान्‌ । एवं च रूपहानिरपि तकंविधयंव जातिमत्त्व- 
बाधिका । 

असम्बन्धः - प्रतियो गित्वानुयो गित्वान्यतरसम्बन्धेन समवाय- 
शून्यत्वम्‌ । अयं च समवायाभावयोर्जातिमत्तवे बाधकः । यत्र॒ यत्र 
जातिमत्त्वं वतेते तत्र प्रतियोगित्वानुयोगित्वान्यतरसम्बन्धेन -सम- 





1. तस्येति । प्रतिबन्धङज्ञानजनङ्ज्ञानविषयस्वस्येत्यथः । 


2 जातित्वाभावातुमितीति । भूतत्व न जातिरित्थाकारिका या जातित्वाभावानुभितिः 
तजनकः य. परामश्लैः भूतत्वं जातित्वाभावव्याप्यमूतैरववत्‌ इत्याकारकः तस्ये- 
त्यथः । तथा चोक्तत्रितयसम्बन्धेन मूतेत्ववत्वखूपस्य संकरस्य जातित्वानुमिति- 
प्रतिबन्धकपरामशें विषयतया जातित्वविषयकज्ञानभ्रतिबन्धकज्ञान विषयत्वरूप 
जातिवाधकत्वमिति भावः 1 


त फैविधयेति । यदि जातिजातिमती स्यात्‌ तहिं उत्ततेत्तरजातिकल्पनायाः 
विश्रान्तिन स्यादिति तर्कोऽत्र विवक्षितः । 


५५) 


4. स्वतोग्यावतकत्व च स्वभिन्नलिङ्ककस्व विरोभ्यकश्वसतजातीयेतरमेद्‌ानुमित्यविषय - 
त्वम्‌ । 

सम बायोऽस्तीति । यथा घटे जातिमसर्वमरस्ति, तन्न भ्रतियोगित्वसम्बन्धेन वटसम- 
वायोऽस्ति कपाले ग्रो घटसमवायः तस्प्रतियोगित्वात्‌ घटस्य, एवम्‌ अनुयोगिता- 
सम्बन्धेन घटत्वस्तमवाथोऽदिति घटे यो घटत्वक्तनवायः तद्‌ चुयोगित्वात्‌ घटस्येति । 


८/1 


ऋ कत) कतक ~ कह इर 

वायोऽस्ति । समवाये अभावे च "तदभावात्‌ न जातिमत्त्वं तयोः । 
उक्तान्यतरसम्बन्धेन समवायाभावः जातिमतत्वाभावन्याप्यः । अतः 
असम्बन्धज्ञानं तदभावनव्याप्यवत्ताज्ञानविधया जातिमत्त्वज्ञानप्रति- 
बन्धकम्‌ । 

>< 


तकेसङ्गरहः 
कमेविभागः 
उत्क्षेपण -अपक्षेपण - आकून - प्रसारण - गमनानि पञ्च- 
कर्माणि । 
दीपिका 
कमं विभजते - उक्क्षेपणेति । संयोगभिन्नत्वे सति संयोगासम- 
वायिकारणं कमं क्मत्वजातिसद्रा । ननु श्रमणादेरप्यतिरिक्तस्य 
कमणः सत्त्वात्‌ पञ्चेत्यनुपपन्नमिति चेत्‌-न । भ्रमणादीनामपि 
गमनेऽन्तर्भावात्‌ न पचत्वविरोधः । 
प्रकाशिका 
संयोगासमवायिकारणे संयोगेऽतिव्याप्तिवारणाय संयोगभिनत्वे 
सतीति । संयोगसमवायिकारण द्रव्येऽतिन्याप्तिवारणाय अक्षमवायीति । 


भ्रमणादीनाम्‌ इत्यादिना रेचनस्यन्दनोध्वेज्वलनतिर्यग्गमनानां 
संग्रहः । गमनेऽन्तर्मावादिति । न चोतक्षेपणादीनामपि गमनेऽन्तर्भा- 
वोऽस्त्विति शङ्क्यम्‌ । स्वतन्त्रेच्छस्य नियोगपयेनुयोगानहस्य मुनेः 
संमतत्वादिति भाव 


1. तदभावादिति । समवायोऽभावो वान्यत्र समवायसम्बन्धेन नास्ति, अतः प्रति- 
यो गिताक्चम्बन्धेन समवायवत्वं समवायाभावयोनं मवति । एवं समवायेऽभावे 
वा अन्यत्‌ क्रिमपि समवायसम्न्येन नास्ति, अतः अ्नुयोगितान्तम्बन्धेन सम- 
वायवह्वं तश्रोन भवतीति भावः । 

बाटप्रिया 
संयोगभिन्नत्वे सति संयोगासमवायिकारणं कर्मेति कर्मणो 
लक्षणमुक्तम्‌ । संयोगभिन्नत्वे सतीत्यनुक्तौ संयोगस्य संयोगोऽप्य- 


समवायिकारणम्‌; कायपुस्तकसंयोगं प्रति हस्तपुस्तकसंयोगस्यासम- . 


वायिकारणत्वात्‌; अतः संयोगेऽतिन्याप्तिः । तद्वारणाय संयोगमिनतवे 
सतीत्युक्तम्‌ । संयोगकारणमित्येतावन्माब्रोक्तौ संयोगसमवायिकारणे 
द्रव्येऽतिन्याप्तिः, तद्वारणाय कारणे अक्षमवायीति विशेषणम्‌ । तदाह- 
संश्रोगासमवायिक्ारण इति । 


स्वतन्त्रेच्छस्यति । स्वतन्त्रेच्छो मुनिः नियोगपयेनुयोगानह इति 
सर्वसंमत इत्यर्थः । नियोगः ~ आज्ञा । पयेनुयोगः - प्रश्नः 1 
ऊ >< क 
तकेसङ्ग्रहः 
सामान्यविभागः 
सामान्यं द्विविधम्‌ - परम्‌ अपरम्‌ चेति । 
| दीपिका 
सामान्यं विभजते - परमिति । परम्‌ - अधिकदेशवृत्ति । 
अपरम्‌ - न्यूनदेशवृत्ति । सामान्यादिचतुष्टये जातिर्नास्ति । 


प्रकाशिका 
प्रमित्यादि । सामान्यलक्षणं अग्रे मूलकरृतेव वक्ष्यत इति न 
न्यूनतेति ध्येयम्‌ । सत्ताया द्रव्यत्वाद्यपेक्षया अधिकदेशवृत्तित्वेन पर- 
त्वमेव । घटत्वादीनां न्यूनदेशवृत्तित्वेन अपरत्वमेव । द्रव्यत्वादीनां 
सत्तातोऽपरत्वम्‌ घटत्वादितः परत्वमिति विवेकः । 
>< 
तकेसङ्ग्रहः 
विशेषच्निभागः 
नित्यद्रव्यवृत्तयो विशेषास्त्वनन्ता एव । 


(ष ३३ ; 11 

दीपिका 
विशेषं विभजते - नित्येति । प्रथिव्यादिचतुष्टयपरमाणवः 
आकाशादिपचकं च नित्यद्रव्याणि । 
>< 
तकंसङ्ग्रहः 
समवायरक्षणम्‌ 
समवायस्तु एक एव । 
दीपिका 
समवायस्य भेदो नास्तीत्याह - समवायस्तु इति । 
| प्रकाशिका 
समवायस्य मेदो नास्तीति न च समवायस्याभेदे स्पशंसम- 


वायवति वायौ रूपवत्ताप्रतीतिः स्यादिति शङ्क्यम्‌ । रूपसमवायस- 
त्वेऽपि रूपाभावेन तथा प्रतीतेरभावादिति दिक्‌ । 


वारप्रिय। 


ङपवत्ताप्रतीतिः स्यादिति । स्पशेसमवायसत्त्वेन तदभिन्नस्य 
रूपसमवायस्यापि सत्त्वात्‌ रूपसमवायस्यव रूपवत्ताप्रती तिनियामक- 
त्वादिति भावः 1 रूपसमवायो न रूपवत्ताप्रती तिनियामकः, अपि तु 
समवायसम्बन्धेन रूपम्‌ । वायौ तु न रूपमस्ति, अतो न रूपवत्ता- 
प्रतीतिप्रसद्धं इत्याशयेन समाधत्ते - रूपसमवायपत्वेऽपीति । ननु वायौ 
रूपसमवायसत्त्वे रूपं नास्तीति वक्तु न शक्यते सम्बन्धसत्तायाः सम्ब- 
न्धिसत्ताव्याप्यत्वादित्याश ङ्कयाह - दिगिति । अयमाशयः - वाय्वनु- 
योगिकत्वविशिष्टः रूपप्रतियोगिकत्वविशिष्टश्च समवायः वायौ रूप- 
वत्ताप्रतीतिनियामकः । वाय्वनुयो गिकत्वविशिष्टसमवाये रूपप्रतियो- 
गिकत्वाभावात्‌ वायू रूपवानिति प्रतीतिः नापादयितुं शक्य इति । 


अधिकं मुक्तावलीमञ्जुषादौ द्रष्टव्यम्‌ । 

तकंस ङ्गः 
अभावचिभागः 
अभावः चतुविधः - प्रागभावः, प्रध्वंसाभावः, अत्यन्ताभावः, 
अन्योन्याभावण्चेति । 
दीपिका 
अभावं विभजते - अभाव इति । 
>< 
तकेसइगरहः 
फृथिवीनिख्पणम्‌ 
तत्र गन्धवती प्रथिवी । 
दीपिका 
तत्रो शक्रमानुसारात्‌ प्रथमं पृथिव्याः लक्षणमाह - तत्रेति । 
नाम्ना पदा्थसङ्कीर्तनमृहेशः। उटेशक्रमे च सवत्र इच्छव नियामिका । 
ननु सुरभ्यसुरभ्यवयवारन्धे द्रव्ये परस्परविरोधेन गन्धाचुत्पा- 
दादव्याप्तिः । न च तत्र गन्धप्रतीत्यनुपपत्तिरिति वाच्यम्‌ । अवयव- 
गन्धस्यैव तत्र प्रती तिसम्भवेन चिव्रगन्धानङ्ीकारात्‌ । कि चोत्पन्ल- 
विनष्टघटादावन्याप्तिरिति चेत्‌ -न । गन्धससमानाधिकरणद्रव्यत्वा- 
परजातिमत््वस्य विवक्षितत्वात्‌ । 


ननु जलादावपि गन्धप्रतीतेरतिव्याप्तिरिति चेत्‌ - न । अन्व- 
यव्यतिरेकाभ्यां पृथिवीगन्धस्येव तद्य भानाङ्गीकारात्‌ । ननु तथापि 
कालस्य सर्वाधारतया सर्वेषां लक्षणानां कालेऽतिन्याप्तिरिति चेत्‌ - 
न । सर्वाधारताप्रयोजकसम्बन्धभिन्नसम्बन्धेन लक्षणस्य विवक्षि- 
तत्वात्‌ । 
प्रकाशिका 
पृथिवीलक्षणस्य प्राथम्ये बीजमाह - तत्रेति । पृथिव्यादिषु 


मध्य इत्यथः । गन्धसमवायिकारणतावच्छेदकतया परथिवीत्वजाति- 
9 


त जः नः ~ 

सिद्धिरिति बोध्यम्‌ । नाम्नेति । तृतीयायै: अभेदः । सङ्कीतेनपदाथं 
प्रतिपादकशब्देऽन्वेति । तथा च वस्तुप्रतिपादकनाममालामुहेण इति 
लक्षणं पयंवस्यति । अत्र घट इति पदेऽतिव्याप्तिवारणाय वस्तुपदं 
लक्षणीयवस्तुपरम्‌ । लक्षणीयस्य पृथिव्यादेः सामान्यतः प्रतिपादक- 
प्रमेयपदेऽतिव्याप्तिवारणाय नामपदं लक्ष्यतावच्छेदकावच्छिन्नपरम्‌ । 
लक्षणवाव॑ये नामसत्त्वात्‌ अतिव्याप्तिवारणाय मात्रपदमिति ध्येयम्‌ । 


आरणग्धे - जन्ये । परस्परवरिरोधेनेति । सुरभिगन्धं प्रति असुर- 
भिगन्धस्य असुरभिगन्धं प्रति सुरभिगन्धस्य प्रतिबन्धकत्वेनेत्यथः । प्रती- 
त्यजुपपत्तिरिति । अतश्चित्रगन्ध एवाप्रतिबध्यः स्वीकार्यं इति भावः। 
अवथवगन्धस्यैवेति । स्वाश्रयसमवेतत्वसम्बन्धेनेत्यादिः । तुष्यतु दुर्जन 
इति न्यायेनाङ्खीकृत्याह - कि चेति । जलत्वादिकमादाय अतिव्याप्ति 
वारणाय गन्धस्षमानाधिकरणेति । सत्तावारणाय द्रव्यत्वापरेति दव्य 
त्वन्यूनवृत्तीत्यथकम्‌ । तेन द्रव्यत्वव्युदासः । 

गन्धप्रतीतेरिति । सुरभि जलमित्यादिप्रतीतेरित्यर्थः । पृथिवी- 
गन्धस्येवेति । स्वाश्रयसंयुक्तत्वसम्बन्धेनेत्यादिः । तत्र - जलादौ । यथा- 
शरतग्राही शङ्कते - नन्ििति। अनुगतरूपेण लक्षणताघटकसम्बन्धान्‌ 
निवेश्य कालादावतिव्याप्ति. वारयति - स्वाधारेति । वस्तुतस्तु सम- 
वायादीनां समवायत्वादिनेव संसगंतया तेनव रूपेण तत्तत्सम्बन्धस्य 
तत्तव्लक्षणघटकत्वं बोध्यम्‌ । 

बालग्रिया 

गन्धक्षमवायिक्रारणतावच्छदकतयेति । 'समवायसम्बन्धावच्छिन्न- 
गन्धत्वावच्छिन्नगन्धनिष्ठकायतानिरूपिततादात्म्यसम्बन्धा व च्छिन्नपू- 
धिवीनिष्ठकारणता किचिदध्माविच्छिन्ना कारणतात्वात्‌ कपालनिष्ठ- 
घटकारणतावत्‌' इत्यनुमानप्रयोगोऽत्र विवक्षितः । नाम्ना पदार्थसङ्की्षन- 
यदेश इति मूलम्‌ । पदार्थस्य स ्गीतेनं पदा्थंस ङ्कीतंनम्‌ । सङ्की्तन- 
शब्दस्य प्रतिपादकशब्द इत्यथः । पदाथेविषयकज्ञानजनकशब्दः पदार्थ 


"हि ११, शिः 

स ङ्कीतंनमिति यावत्‌ । पदा्थंशब्दो वस्तुपरः । नाम्नेति तृतीया्थेस्य 

अभेदस्य शब्देऽन्वयात्‌ नामाभिन्नः वस्तुविषयकज्ञानजनकशब्दः उदगः 

इति फलति। पृथिव्यप्तेजोवाय्वाकाशकालदिगात्ममनांसीत्यत् पथिव्या- 

दिशब्दानां पथिव्यादिवस्तुप्रतिपादकत्वात्‌ नामत्वाच्च उहेणलक्षणसम- 

न्वयः । घट इति पदस्यापि वस्तुप्रतिपादकत्वात्‌ नामत्वाच्च तत्रोहेश- 

लक्षणस्यातिन्याप्तिः । तद्वारणाय वस्तुपदं लक्षणीयवस्तुपरं वक्तव्यम्‌ | 

घटादिपदं च न तादृशमिति नातिव्याप्तिः । प्रमेयमिति पदस्यापि लक्ष- 

णीयपृथिव्यादिप्रतिपादकत्वात्‌ तत्रातिनव्याप्तिः। तद्वारणाय वस्तुपदं 
लक्ष्यतावच्छेदकावच्छिन्नवस्तुपरं वाच्यम्‌ । प्रमेयपदस्य प्रमेयत्वाव- 
च्छिल्चपृथिव्यादिवोधकत्वेऽपि लक्ष्यतावच्छदकपुथिवीत्वादययवच्छिन्न- 
पृथिव्यादिबोधकत्वाभावाच्वातिव्याप्तिः । (तत्र गन्धवती पृथिवीः 
इत्यादिलक्षणवाक्यघटकपृथिवी पदस्यापि पुथिवीत्वावच्छिन्नबोधक- 
त्वात्‌ नामत्वाच्च तस्योहे णत्वापत्तिः । तद्वारणाय नाममाव्रमित्यपि 
वक्तव्यम्‌ । मात्रपदेन लक्षणादिवाचकपदासमभिव्याहूतत्वमुच्यते । 
तथा च लक्ष्यतावच्छेदकप्रकारक लक्ष्यविशेष्यकज्ञानजनक - लक्षणादि- 
वाचकपदासमभिव्याहूतनामाभिन्नः शब्दः ` उहेशः इति निष्कषेः । 
तदाह - वरतीयार्थोऽभेद इत्यादिना । सङ्कीतेने इत्यस्य विवरणं प्रति- 
पादकश्चब्दे इति । सामान्यत इति । प्रमेयत्वरूपसामान्यधर्मेणेत्य्थः। 
तृतीयायाः प्रतिपत्त्यन्वयि 'प्रकारत्वमथः । 


गन्धवत्त्वस्य प्रथिवीलक्षणत्वे सुरभिगन्धयुक्तावयवासुरभिगन्ध- 
युक्तावयवाभ्यामृत्पन्ने द्रव्ये कस्यापि गन्धस्यानुत्पादादव्याप्तिः 1 न 
च अवयवगतगन्धरूपस्यासमवायिकारणस्य सत्त्वात्‌ कुतो गन्धो 
नोत्पद्यत इति शङ्कनीयम्‌ । सुरभिगन्धस्य असुरभिगन्धं प्रति असुर 
भिगन्धस्य सुरभिगन्धं प्रति प्रतिबन्धकप्वेन कस्यापि गन्धस्य तत्रो- 
त्पत््यसम्भवात्‌ । न च यदि तत्र गन्धो नोत्पद्यते, तहि कथं तत्र 








1. प्रकारत्वमथ इति। तथा च प्रमेथत्वरूपसामान्यधमैभ्रकारकण्थिव्याद्विविशेष्यक. 
ज्ञानजनके प्रमेयपदे इत्यथः । 

गन्धः प्रतीयेत, अतस्तत्र परस्परं प्रतिबन्धात्‌ सुरभिगन्धः असुरभि- 
गन्धो वा नोत्प्यताम्‌, चित्रगन्ध उत्पद्यताम्‌, तेन गन्धप्रतीतिरूप- 
पद्यते, गन्धवत्तासत्त्वादन्याप्तिश्च नेति वाच्यम्‌ । अवयवगतगन्धस्येव 
स्वाश्रयसमवेतत्वसम्बन्धेन अवयविनि प्रतीतिसम्भवे चिलगन्धस्यान- 
_्गीकारात्‌ । तथा च तघ्नाव्याप्तितादवस्थ्यम्‌ । कि च यो घटः 
प्रथमक्षणे उत्पन्नः अथ द्वितीयक्षणे विनष्टः तस्मिन्‌ घटे अन्याप्तिः, 
प्रथमक्षणे “उत्पन्नं द्रव्यं क्षणमगुणम्‌' इति न्यायेन गन्धविरहात्‌ । 
द्वितीयक्षणे धर्मिण एव नाशात्‌ इत्याशयेन श _्खते - दीप्किायाम्‌ 
नयु सुरभ्यसुरभीति। 
गन्धषमानाधिकरणेति । गन्धाधिकरणवृत्तिः द्रव्यत्वव्याप्या च 
या जातिः. तद्वत्वं पृथिन्याः लक्षणम्‌ । गन्धाधिकरणं पुष्पादि 
तद्वृत्तिः द्रव्यत्वव्याप्या जातिः पृथिवीत्वजातिः तद्रत्त्वं सुरभ्यसुरभ्य- 
वयवारब्धे द्रव्ये उत्पन्नविनष्टघटे चास्तीति नाव्याप्तिः । द्रव्यत्व- 
व्याप्यजातिमत्त्वमात्रोक्तौ द्रव्यत्वव्याप्या या जलत्वजातिः तद्रत्त्वस्य 
जले सत्त्वात्‌ तल्ातिन्याप्तिः । अतो गन्धसमानाधिकरणेति । जल 
त्वस्य गन्धाधिकरणवृत्तित्वाभावात्‌ न दोषः । गन्धसमानाधिकरण- 
जातिमत्वमात्रोवतो गन्धाधिकरणपृथिवीवृत्तिः या सत्ताजातिः तद्रत्व- 
स्य जलादो सत्त्वात्‌ अतिव्याप्तिः । तद्वारणाय ्रव्यत्वव्याप्येति जाति- 
विशेषणम्‌ । ननु द्रव्यत्वव्याप्येति विशेषणे दत्तेऽपि द्र व्यत्वजातिमादाय 
जलादिष्वतिव्याप्तिः दुर्वारा । द्रव्यत्वस्य गन्धाधिकरणपृथिवीवृत्ति- 
त्वात्‌ द्रव्यत्वशून्यावृत्तित्वाच्चेति चेत्‌ - न । प्रकृते द्रव्यत्वव्याप्यत्वं 
न द्रव्यत्वशून्यावृत्तित्वम्‌ कि तु द्रव्यत्वन्यूनवृत्तित्वरूपम्‌ । द्रव्यत्वं च 
न द्रव्यत्वन्यूनवृत्ति इत्याशयात्‌ । द्रव्यत्वन्यूनवृत्तित्वं च "द्रव्यत्व 





1. ्ब्यत्वसलमानाधिकरणेति । न्यत्वाधिकरणं जलं तदून्रत्तिर्यो मेदः पथिकवीसेदः 
तस्प्रतियोगितावच्छेदकःवात्‌ षधिवीत्वस्य द्रव्यस्वन्यून ब्रत्तित्वम्‌ । द्रव्यत्वं तु न 
द्व्यत्वा धिकरणङ्खत्तिमेदभ्रतियोगितावच्छेद्कं द्रव्यभेदस्य द्रव्यत्वाधिकरणाच्रत्ति- 
वाद्विति द्रव्यत्वं न द्ग्यत्वन्यूनन्रृत्तीति भावः 1 


प 

समानाधिकरणभेदप्रतियो गितावच्छेदकत्वम्‌ । तदाह - प्रकाशिका- 
याष जलत्वादिकमादायेत्यादि । 


दीपिकायाम्‌ ननु जलादावपि गन्धप्रतीतेरिति । तथा च गन्धवत्त्व- 
रूपस्य पृथिवीलक्षणस्य जलादौ अतिव्याप्तिरिति भावः । अन्वयव्यतिः 
रेकाभ्यामिति । जलादौ गन्धवत्पुथिवीसंयोगसततवे गन्धप्रतीतिः तद- 
भावे तदभाव इत्यन्वयव्यतिरेकाभ्यामित्यथंः । 


प्रकाशिकायाम्‌ स्वाश्रयसंयुक्तत्वस्षम्बन्धेनेति । स्वं पृथिवीगन्धः, 
स्वाश्रयः पृथिवी, तत्संयुक्तत्वं जलादौ । यथाश्चतग्राहदी - सम्बन्धविशे- 
पानवच््छिन्लं गन्धवत्त्वमेव लक्षणमित्यभिमानवान्‌ । अनुगतसूपेण- 
सर्वाधारताप्रयोजकसम्बन्धभिन्नसम्बन्धत्वेनेत्यथः 1 कालिकादिसम्बन्धः 
सर्वाधिारताप्रयोजकः तद्धिन्नसम्बन्धत्वं समवायादौ । छक्षणताघटकस- 
म्बन्धान्‌ लक्षणतावच्छेदकसम्बन्धान्‌ समवायादीन्‌ । समवायादीनां 
समवायत्वादिनैव संसगतयेति । स्पष्टं चेदम्‌ व्यधिकरणगादाधर्थाम्‌ । 


श्ट 


तकेसङ्ग्रहः 
एूथिवीविभागः 
सा द्विविधा - नित्या अनित्या चेति । नित्या परमाणुरूपा । 
अनित्या कायरूपा । पुनस्त्रिविधा - शरीर-इन्द्रिय-विषयभेदात्‌ । 
णरीरं अस्मदादीनाम्‌ । इन्द्रियं गन्धग्राहकं घ्राणम्‌ । तच्च नासाग्र- 
वति । विषयो मृत्पाषाणादिः । 


दीपिका 
पृथिवीं विभजते - स्ता दिबिधेति । नित्यत्वं ध्वंसाप्रतियोगित्वम्‌ । 
अनित्यत्वम्‌ ध्वंसप्रतियोगित्वम्‌ । प्रकारान्तरेण विभजते - पुनरिति । 
आत्मनो भोगायतनं शरीरम्‌ । यदवच्छिन्नात्मनि भोगो जायते 
तनद्धोगायतनम्‌ । सुखदुःखान्यतरसाक्षात्कारो भोगः । शब्देतरोद्भूत- 

विशेषगुणानाश्रयत्वे सति ज्ञानकारणमनस्संयोगाश्च यत्वं इन्द्रियत्वम्‌ । 
शरीरेन्द्रियभिन्नो विषयः । एवं च गन्धवच्छरीरं पाथिवशरीरम्‌, 
गन्धवदिन्द्रियं पाथिवेन्दरियम्‌, गन्धवान्‌ विषयः पाथिवविषय इति 
तत्तल्लक्षणं बोध्यम्‌ । पाथिवशरीरं दशेयति-शरीरमिति । पाथिवेन्द्रियं 
दयति - इन्द्रियमिति । गन्धग्राहकमिति प्रयोजनकथनम्‌ । घ्राणमिति 
संज्ञा । नासाग्रेत्याश्रयोक्तिः । एवमुत्तरत्र ज्ञेयम्‌ । पाथिवविषयं दशं- 
यति - मत्पाषाणादि इति । 
प्रकाशिका 


नित्यपृथिवीत्वादिरूपलक्षणगतं नित्यत्वादि दशयति - नित्य 
त्वमिति । प्रकारान्तरेणेति । पृथिवीमित्यनुषज्यते । अतर नित्यपृथिव्याः 
शरीरेन्द्रियभिन्नत्वरूपविषयलक्षणाक्रान्तत्वेन विषयान्तगंतत्वमिति पृ- 
थिव्यास्त्रिविधत्वम्‌ । अत एव मूले पुनस्त्रिविधेत्युक्तिः स ङ्खच्छते इति 


ध्येयम्‌ । 


केचित्तु - अनित्यपृथिव्या एव त्रैविध्यं वणेयन्ति । उदटेणक्रमा- 
नुसारेण प्रथमं शरीरलक्षणमाह - आत्मन इति । आयतनं अवच्छेदकम्‌ । 
तथा च मिलितं यादृशं लक्षणं सम्पन्नं तादशमाह - यद्बच्छिन्नेति । 
सुखदुःखान्यतरसाक्षात्कारावच्छेदकम्‌ इति यावत्‌ । अत्र अन्त्यावय- 
वित्वे सतीति विशेषणं देयम्‌ । तेन पादादीनां अवच्छेदकत्वेऽपि तद्य 
न अतिव्याप्तिः । यथा शरीरत्वं न जातिः, पृथिवीत्वादिना सङ्करात्‌ 
तथा इन्द्रियत्वं नजातिरित्याशयेनाह - चब्देतरोद्भृतेति । आत्मा- 
दावतिव्याप्तिवारणाय सत्यन्तम्‌ । श्रोव्रेऽव्याप्तिवारणाय शब्देतरेति । 
चक्षुरादौ विशेषगुणस्यानुद्‌भूतरूपादेः सत्त्वेनाव्याप्तिवारणाय उदू- 
भूतेति । उद्भूतत्वं न जातिः शुक्लत्वादिना सांकर्यात्‌ । न च शुक्ल- 
त्वादिव्याप्यं नानंवोद्‌भूतत्वमिति वाच्यम्‌ । चाश्षुषादौ उद्भूतरूपत्वा- 
दिना कारणत्वानुपपत्तेः। कि तु शुक्लत्वादिव्याप्यं अनुद्भृतत्वं नाना 
तदभावक्टवत्त्वमुद्‌भूतत्वम्‌ । तच्च संयोगादावपि । तथा च॒ शब्दे- 


कवक + "नीयं + ` 





11 


तरोद्भृतगुणं संयोगमादाय असम्भववारणाय विेपेति । कालादावति- 
व्याप्तिवारणाय विशेष्यदलम्‌ ; तत्रैव अतिव्याप्तिवारणाय ज्ञानकारः 
णेति । प्राचीनमते विषयावयवेन्द्रियावयवसंयोगस्य प्रत्यक्षकारणतया 
तदाश्रयस्य इन्द्रियावयवस्य, नवीनमते कालादौ रूपाभावप्रत्यक्षे सच्ि- 
कषेघटकतया कारणीभूतचक्षुस्संयोगाश्चयस्य कालादेश्च वारणाय मनः 
पदम्‌ । न च आत्मान्यत्वे सति इत्यनेनैव आत्मनि अतिव्याप्तिवार- 
णसम्भवे कि गृरुतरणशब्देत रोद्भूतेत्यादिविशेषणेनेति वाच्यम्‌ 1 तथा 
सति चममनस्संयोगस्य ज्ञानमालें प्रति हेतुत्वमते ` तल्लातिव्याप्तेरित्यलं 
विस्तरेण । एवं चेति । तत्तदर्थस्य शरीरादिसामान्यलक्षणत्वे चेत्यर्थः । 
ननु गन्धवत्त्वप्रवेशेनेव तल्लक्षणस्य सामञ्जस्ये गन्धम्राहकत्वनिवेशन- 
मनुचितम्‌ । एवं च इन्द्रियं गन्धग्राहकम्‌ इति मूलमनुचितं इत्याशङ्कां 
परिजिहीर्षुः तन्मूलं तत्प्रथोजनकथनपरतया व्याचष्टे-गन्धग्राहकमिति । 
उत्तरत्र इन्द्रिथं रसभ्राहकम्‌ इत्यादो । 
ालग्रिया 

ननु पुनः दिविधा शरीरेन्द्रियविषयभेदात्‌' इति ग्रन्थेन कि 
पृथिवीसामान्यस्य त्रेधा विभाग उच्यते कि वा अनित्यपृथिव्या । 
नाद्यः, पृथिवीसामान्यस्य यय्यं विभागः स्यात्‌ तहि नित्यपृथिव्या 
अपि शरीरेन्द्रियविषयेषु क्वचिदन्त्भावो वाच्यः । स चन सम्भवति। 
तथा हि - न तावत्‌ नित्यपृथिव्याः शरीरेऽन्तभावः सम्भवति, नापि 
इन्द्रिये । तयोरुभयोरप्यनित्यत्वात्‌ । नापि विषये, मत्पाषाणादिरूप- 
स्य विषयस्य नित्यत्वाभावात्‌। न द्वितीयः, पूनस्लिविधेति पुनःशब्देन 
पूर्वं विभक्तस्यैव विभागान्तरं क्रियत इति सूचनात्‌ इत्याशङ्कय आह - 
अत्र नित्यपृथिव्या इत्यादिना । एवं च पुथिवीसामान्यस्यैव पुनस्त्रेधा 
विभागः । नित्यपुथिन्याः शरीरेन्द्रियभिन्नत्वात्‌ विषये अन्तर्भाव इति 
नानुपपत्तिरिति भावः । 


ननु कथंचिदद् निव्हिऽपि तेजः प्रकरणे पुनस्टलिविधमिति न 
सङ्गच्छते । नित्यतेजसः परमाणुरूपस्य भौमदिव्योदर्याक्ररजेषु चतुषु 

विषयेष्वन्तर्भावासम्भवात्‌ । जन्यत्वघटितभोौ मत्वादेः नित्यतेजस्यसंभ- 
वात्‌ । अतः अनित्यपृथिव्या एवायं विभागः । पुनःशब्दश्च वाक्या- 
लङ्कार इति नानुपपत्तिरित्याशयानानां मतमाह - केचित्तु इति । 
केचि दित्यस्वरसोद्धावनम्‌ । तद्रीजं तु पुनःशब्दास्वारस्यात्‌ नानि- 
त्यपथिव्या अयं विभागः । नच स वाक्यालङ्कार इति वाच्यम्‌ । 
वाक्यादौ प्रयुक्तस्य पुनःशब्दस्य वाक्यालङ्कारतायाः कूत्राप्यदृष्टचर- 
त्वात्‌ । यत्किचित्पदोत्तरं प्रयुज्यमानस्येव पुनःशब्दस्य वाक्याल- 
डकारतायास्तदघ्य तन्न" दृष्टत्वात्‌ 1 कि च पुनश्णव्दस्य प्रकारान्तर- 
परत्वमेव अन्नम्भट्टस्यापि संमतम्‌ । श्रकारान्तरेण विभजते - पुन- 
सिविधेति' इत्यवतरणिकादानात्‌ । नच पृथिवीसामान्यस्य 
विभाग इति कथंचित्‌ उपपादनेऽपि तेजःप्रकरणेऽनुपपत्तिरिति 
वाच्यम्‌ । तत्र॒ भोमादिशब्दानां भरुमसम्बन्धि इत्यायेवाथेः, न तु 
भूमिजन्यमिति । तथा च परमाणुरूपतेजसोऽपि भूमिसम्बन्धित्वादे- 
रक्षततया विषयान्तभविो युज्यत इति । 


आत्मनो भोगायतनं शरीरमिति शरीरलक्षणम्‌ । आत्मपदोत्तर- 
षष्ठयाः समवेतत्वमथंः । तस्य भोगेऽन्वयः । भोगो नाम सुखदुःखान्य- 
तरसाक्षात्कारः । आयतनमवच्छेदकम्‌ । तथा च॒ आत्मसमवेतसुख- 
दुःखान्यतरसाक्षत्कारावच्छेदकं शरीरमित्युक्तं भवति । इदं लक्षणं 
हस्तपादादौ शरीरावयवेऽतिव्याप्तम्‌ । हस्तपादाद्यवच्छेदेनापि 
आत्मनि सुखदुःखान्यतरसाक्नात्कारस्योत्पादात्‌ । अतः अन्त्यावयवित्वे 
सतीति विशेषणं देयम्‌ । अन्त्यावयवित्वं नाम द्रव्यानारम्भकत्वे 
सति अवयवित्वम्‌ । हस्तादेः शरीरारम्भकतया सत्यन्ताभावात्‌ 
नातिव्याप्तिः । तदाह - सुखदुः खान्यतरसाक्षात्कारावच्छेदकमिति याव- 
दित्यादिना ' एथिवीत्वादिना सङ्करादिति । शरीरत्वं विहाय पृथिवीत्वं 
घटादौ, पृथिवीत्वं विहाय शरीरत्वं जलीयादिशरीरे । उभयोः 
पाथिवशरीरे समावेशात्‌. सङ्कर इति भावः । तथा इन्द्रियत् न जाति- 
रिति । पृथिवीत्वं विहाय इन्द्रियत्वं रसनादौ । इन्द्रियत्वं विहाय 

पृथिवीत्वं घटादौ, उभयोः समावेशः घ्राणेन्द्रिये इत्येवं पृथिवी- 
त्वादिना सङ्करात्‌ इन्द्रियत्वं न जातिरिति भावः। आत्मादाव- 
तिव्याप्निवारण।य सत्यन्तमिति । जानकारणमनस्संयोगाश्रयत्वसिन्द्रियत्व- 
मित्येतावन्मात्रोक्तौ ज्ञानकारणीभूतो यः मनस्संयोगः आत्ममनस्सं- 
योगः तदाश्रग्रत्वं आत्मन्यप्यस्तीति तल तिभ्याप्तिः स्यात्‌ 1 तद्वारणाय 
सत्यन्तम्‌ । तन्निवेशे च शब्देतरो यः उद्भूतविशेषगुणः ज्ञानसुखादिः 
तदाश्रयत्वस्य वात्मनि सत्त्वात्‌ नातिव्याप्तिः इत्यथैः । उद्भूतविशष- 
गुणे शब्देतर इति विशेषणादाने शब्दरूपः यः उद्भूत विशेषगुणः 
तदाश्रयत्वमेव श्रोतेन्द्रियेऽस्ति न तदनाश्रयत्वमित्यव्याप्तिः स्यात्‌ । 
तद्वारणाय शब्देतरेति विशेषणम्‌ । विशेषगृणे उद्‌ भूतेति विशेषणादाने 
चक्षुरादौ णब्देतरः यः विशेषगुणः अनुद्‌भूतरूपादिः तदाश्रयत्वमेवा- 
स्तीत्यव्याप्तिः स्यात्‌ । तद्वारणाय उद्भूतेति विशेषणम्‌ । विशेष- 
पदमनुपादाय शब्देतरोद्‌भूतगणानाश्रयत्वमित्येतावन्मात्रोक्तौ शब्देतरः 
यः संयोगाख्यः सामान्यगुणः तदाश्चरयत्वस्येव सत्त्वात्‌ चक्ुरादीन्द्रि- 
येष्वसभ्भवः स्यात्‌; तद्वारणाय विशेषपदम्‌ । 


ननु विशेषपदानुपादानेऽपि संयोगो नोपादातुं शक्यते । तस्यो- 
द्‌ भूतत्वाभावात्‌ उद्‌भूतपदेनंव तद्वारणात्‌ इत्याशङ्क्याह - उद्भूतत्वं 
न जातिरित्यादिना । उद्‌भूतत्वं विहाय शुक्लत्वं अनुद्‌भूतशुक्ले, 
णुक्लत्वं विहाय उद्भूतत्वं उद्‌भूतनीले, उभयोः उद्‌भूतत्वशुक्लत्वयोः 
उद्‌भूतणुक्ले समावेश इति सांकर्यात्‌ उद्भूतत्वं न जातिः । न च 
णुक्लत्वव्याप्यम्‌ उद्‌भूतत्वमन्यत्‌ नीलत्वव्याप्यमुद्‌भूतत्वमन्यत्‌ इत्येवं 
णुक्लत्वादिव्याप्यं उद्भूतत्वं नानव । तथा च शुक्लत्वं विहाय 
उद्‌भूतत्वं नास्तीति न संकर इति वाच्यम्‌ । उद्भूतत्वस्य नानात्वे 
चाक्षुषादिप्रत्यक्षं प्रति उद्‌भूतरूपं कारणमित्येव मनुगतकायंकारण- 
भावस्य भङ्खप्रसङ्कात्‌ । अतः शुक्लादिभेदेन तद्वृत्ति अनुद्भूतत्वं | 
नाना । अनुद्भरतत्वाभावक्‌टवतत्वमेव चोद्‌ भूतत्वम्‌ 1 तदेव च लक्षणे 
निवेशितम्‌ । तच्च संयोगेऽप्यस्ति । -संयोगो हि नानुद्‌भूत इति अनु- 

द्‌ भूतत्वाभावकूटवत्त्वस्य तदय सत्त्वात्‌ । तथा च 'निरुक्तोद्‌भूत- 
त्वाश्रयसंयोगाश्रयत्वमेवेन्द्रियेष्वस्तीत्यसंभववारणाय विशेषपदमिति 


भावः । 


कालादा्रतिन्पाप्िव्रारणाय विशेष्यदलमिति । ज्ञानकारणमनस्सं- 
योगाश्रयत्वमिति विशेष्यदलस्यानुपादाने काले कस्यापि विशेषगुण- 
स्याभावात्‌ शब्देतरोद्‌भूतविशेषगुणानाश्रयत्वमस्तीति अतिव्याप्तिः 
स्यात्‌ । विशेष्यदले उपात्ते तु ज्ञानकारणीभूतो यः मनस्संयोगः आत्म- 
मनस्संयोगः मनडइन्द्यिसंयोगो वा तदाश्रयत्वं काले नास्तीति नातिन्या- 
प्तिः इति भावः । मनस्सयोगे ज्ञानकारणेति विशेषणस्य प्रयोजनमाह - 
तत्रैवेति । कालस्य विभुतया विभुत्वस्य स्व॑मूतंदृव्यसंयो गित्वरूपतया 
मनस्संयोगाश्चरयत्वमस्तीति काले अतिव्याप्तिवारणाय ज्ञानकारणे 
त्यक्तम्‌ । कालानुयोगिकस्य मनस्संयोगस्य ज्ञानकारणत्वाभावात्‌ 
नातिव्याप्तिरिति भावः। 


मन-पदस्य मतभेदेन प्रयोजनमाह - प्राचीनमत इति । मनः- 
पदमनुपादाय ज्ञानकारणसंयोगाश्रयत्वमित्येतावन्मात्रोक्तौ प्राचीनमते 
विषयस्य इन्द्रियावयवस्य च यः संयोगः तस्यापि ज्ञानकारणतया 
तदाश्रयत्वस्य इन्द्रियावयवे सत्वात्‌ तत्र॒ अतिव्याप्तिः । नवीनमते 
विषयेन्द्रियसंयोगस्येव ज्ञानकारणत्वमिति यद्यपि इन्द्रियावयवेऽति- 
व्याप्तिः न सम्भवति । तथापि काले रूपं नास्तीति कालविशेषणक- 
रूपाभावविशेष्यकप्रत्यक्षे चक्षुस्सयुक्तकालनिरूपितविशेष्यतायाः संनि- 
कषेविधया कारणत्वात्‌ तद्घषटकचक्षुस्संयोगस्यापि कारणत्वात्‌ ज्ञान- 
कारणीभूतो यः चक्षुस्संयोगः तदाश्रयत्वं कालेऽस्तीत्यतिन्याप्तिः स्यात्‌। 
तद्वारणाय मनःपदम्‌ । तथा सति विषयेन््रियावयवसंयोगस्य वा काल- 


चक्षुस्संयोगस्य वा मनस्सयोगत्वं नास्तीती न तावादाय पूर्वोक्ताति- . 


व्याप्तिरिति भावः । पूर्वं सत्यन्तानुपादाने आत्मनि अतिव्याप्ति 





1. निरुक्तोद्‌ भूत्वेति । अचुद्‌भूतत्वाभाव कुटव स्ट रूपं यत्‌ उद्‌ भूतत्व तदाश्रयेत्यथः । 

रित्युक्तम्‌ । सा च अतिव्याप्तिः आत्मान्यत्वे सतीति विशेषणदानेऽपि 
वारयितुं शक्येति किमथ शब्देतरेत्यादिगरुतरविशेषणमिति शङ्कते - 
न चेति । समाधत्ते - तथा सतीति । आत्मान्यत्वे सति ज्ञानकारणमनस्सं- 
योगाश्रयत्वमित्युक्तौ चमंणः आत्मान्यत्वात्‌ ज्ञानकारणीभरूतः यः चमं- 
मनस्सयोगः तदाश्रयत्वाच्च चमण््रतिव्याप्तिः स्यात्‌ । तद्वारणाय 
शब्देतरेत्यादिगुरुतरं विशेषणं देयमित्यथः । 


॥५/। 


"< 


तकेसङ्ग्रहः 
जटखनिरूपणम्‌ 
णीतस्पशेवत्य आपः । ताश्च द्विविधाः । नित्या अनित्याश्चेति । 
नित्याः परमाणुरूपाः । अनित्याः कायेरूपाः । पुनस्त्रिविधाः - शरीर 
इन्द्रिय - विषयभेदात्‌ । शरीरं वरुणलोके । इन्द्रियं रसग्राहकं रस- 
नम्‌ । तच्च जिह्वाग्रवति । विषयः सरित्समुद्रादिः । 


दीपिका 


अपां लक्षणमाह ~ शीतेति । उत्पन्न विनष्टजलेऽव्याप्तिवारणाय 
शीतस्पशंसमानाधिकरणद्रव्यत्वापरजातिमत्तवं विवक्षितम्‌ । शीतं 
शिलातलम्‌' इत्यादौ जलसम्बन्धादेव शीतस्पशंभानमिति नातिव्या- 
प्तिः । अन्यत्सर्वं पूवंरीत्या व्याख्येयम्‌ । 


प्रकाशिका 

शीतस्पशसमानाधिकरणेति । तत्र विशेषणप्रयोजनं पूर्वोक्तरीत्या ` 

ऊह्यम्‌ । जलत्वजातिसिद्धिस्तु स्नेहजनकतावच्छेदकतयेति ध्येयम्‌ । 

अन्यत्से पूर्भरीत्येति । नित्यत्वादिकं शरीरादिलक्षणं च गन्धवत्त्व 

स्थाने शीतस्प्शवत्त्वं निवेश्य प्रृथिवीनिरूपणोक्तरीत्येथेः । एवमग्रेऽप्यू- 
हयम्‌ । 

बालप्रिया 
पूर्वोक्तरीत्या उद्यमिति । द्रव्यत्वन्याप्यजातिमत्त्वमावोक्तौ द्रव्य- 
त्वव्याप्यपृथिवीत्वजातिमत्यां पृथिव्यामतिन्याप्तिः । तद्वारणाय शीत- 
स्पशंसमानाधिकरणेति ज।तिविशेषणम्‌। शी तस्पशंवज्जलवृत्तिसत्ताजा- 
तिमादाय परथिव्यादावतिव्याप्तिवारणाय द्रव्यत्वव्याप्येति । द्रव्यत्वव्या- 
प्यत्वं च द्रव्यत्वन्यूनवृत्तित्वम्‌ न तु तच्छृन्यावृत्तित्वम्‌ । अतो द्रव्य 
त्वजातिमादाय नोक्तदोष इति भावः । स्नेहजनकतावच्छेदकतयेति । 
^ समवायसम्बन्धावच्छिन्नस्तेहत्वावच्छिन्नस्नेहनिष्ठकायंतानिरूपितता- 
दात्म्यसम्बन्धावच्छिन्नजलनिष्ठकारणता किचिद्धमविच्छिन्ना कारण- 
तात्वात्‌' इत्यनुमानेन जलत्वजातिसिद्धिरित्यथंः । 
न 
तक इग्रहः 
तेजोनिरूपणम्‌ 
उष्णस्पशंवत्‌ तेजः । तत्‌ द्विविधम्‌ - नित्यम्‌ अनित्यम्‌ चेति । 
नित्यं परमाणुरूपम्‌ । अनित्यं कायरूपम्‌ । पुनस्त्रिविधम्‌ - शरीर- 
इन्द्रिय - विषयभेदात्‌ । शरीरमादित्यलोके । इन्द्रियं रूपग्राहकं चक्ष्‌: । 
तच्च कृष्णताराग्रवति । विषयश्चतुविधः - भौम-दिन्य-उदर्य-आकरज- 
भेदात्‌ । भौम वह्भचयादि । दिन्यमविन्धनं विद्यृदादि । भुक्तस्य परि- 
णामहेतुरुदयेम्‌ । आकरजं सुवर्णादि । 
दीपिका 
तेजसो लक्षणमाह - उष्णस्पशवदिति । “उष्णं जलम्‌' इत्यादि- 
प्रतीतेः तेजस्सयोगानुविधायित्वात्‌ नातिव्याप्तिः । विषयं विभजते - 
ममेति । 
| सुबणतेजसत्ववादः 
ननु सुवणं पाथिवं पीतत्वात्‌ गुरुत्वात्‌ हरिद्रावत्‌ इति चेत्‌ - 
न । अत्यन्तानलसंयोगे सति घुतादौ द्रवत्वनाशदशंनेन, जलमध्य- 
स्थधुतादौ तन्नाशादशेनेन च असति प्रतिबन्धके पाथिवद्रवत्वना- 


। 
। 
। 
¶ 

शाग्निसंयोगयोः कार्येकारणभावावधारणात्‌ सुवणैस्य अत्यन्तानलसं- 
योगे सति अनुच्छिद्यमानद्रवत्वाधिकरणत्वेन पाथिवत्वानुपपत्तेः पीत- 
दरव्यद्रवत्वनाशप्रतिबन्धकतया द्रवद्रन्यान्तरसिद्धौ ने मित्तिकद्रवत्वाधि- 
करणतया जलत्वानुपपत्तेः रूपवत्तया वाय्वादिषु अनन्तर्भावात्‌ तेज- 
सत्वसिद्धिः । तस्योष्णस्पशेभास्वररूपयोः उपष्टम्भकपाथिवरूपस्पर्णा- 
भ्यां प्रतिबन्धादनुपलब्धिः । तस्मात्‌ सुवर्णं तजसमिति सिद्धम्‌ । 
प्रकाशिका 

मूले अबिन्धनमिति । अद्धि: इन्धनं दीपनं यस्य तदित्यर्थः । 
शुक्तस्येति । भक्तस्यौदनादेः परिणामः परिपाकः, तत्र हेतुरित्यथः । 
आकरजंमिति । आकरः खनिः तत्र जातमित्यर्थः । 

सुवणेस्य तैजसत्वं व्यवस्थापयितुं ण ्गुते - दीपिकायाम्‌ नन्विति! 
पाथिवत्वसाधक पीतत्वहेतुमुक्त्वा तेजसत्वाभावसाधकं हेतुमाह - गुरु- 
त्वादिति । एतेन सुवणंरूपतेजसि विजातीयपीतरूपं स्वीक्रियते । "पीतं . 
सुवर्ण" इत्यबाधितप्रत्यक्षप्रतीतिबलात्‌ । एवं च तैजसत्वस्य निर्बाध- 
तया पृथिवीत्वं न सिध्यतीति कस्यचित्‌ भ्रान्तिनिरस्ता । गुरुत्वस्या- 
प्रत्यक्षत्वेन तथा वक्तुम शक्यत्वादिति दिक्‌ 1 सुवणेस्य पीतिमगुरुत्वा- 
श्रयतोऽतिरिक्तत्वं व्यवस्थापयितुं अनुमाने अप्रयोजकशङ्कावारणाय 
कार्यकारणभावमनुक्लतकं व्यवस्थापयति - अत्यन्तानङेत । सखवणेस्ये- 
त्यादिः। अनुमानप्रयोगस्तु इत्थमवसेयः - सुवणं अपाथिवम्‌ असति प्रति- 
बन्धके अत्यन्तानलसंयोगे सति अनुच्छिद्मानद्रवत्वाधिकरणत्वात्‌ 
यन्नैवं तच्चैवम्‌ । यथा पृथिवी । जलमध्यस्थघृतादौ व्यभिचारवार- 
णाय अस्ति प्रतिबन्धक इति । अग्निसंयोगासमानाधिकरणद्रवत्ववति 
घृतादौ व्यभिचारवारणाय अत्यन्तानलसंयोगे सति इति । द्रवद्रव्यान्तर- 
सिद्धाविति । अत्यन्तानलसंयोगी पीतिमाश्रयः द्रवत्वनाशप्रतिबन्धक- 
द्रवद्रव्यान्तरसंयुक्तः अत्यन्तानलसंयोगेऽपि अनुच्छिद्मानद्रवत्वाधि- 
करणत्वे सति गुरुत्वात्‌ जलमध्यस्थघुतादिवत्‌' इत्यनुमानेन तत्सिदधि- 
द्रष्टव्या । जलादिकमादायानुमानपर्यवसानं वारयति - नैमित्तिकेति । 

ननु उष्णस्पणंभास्वरलूपयोः उपलब्ध्यभावेन सुवणेस्य तंजसत्वं अनु 
पपन्नं इत्यत आह - तस्येति । प्रतिबन्धादिति । दोषविधयेत्यादिः । 


बालप्रिया 

सुवण पाथिवं पीतत्वात्‌ गुरुतात्‌ हरिद्राबत्‌ इति मूले पीतत्वगुर- 
त्वाभ्यां द्वाभ्यां हेतुभ्यां सूवणंस्य पाथिवत्वं पूवेपक्षिणा साधितम्‌ । 
तत्र पीतत्वरूपेण एकेन हेतुनैव प्रथिवीत्वसाधनसम्भवात्‌ गुरुत्वरूप- 
द्वितीयहेत्पन्यासो व्यथं इत्याशङ्क्याह - पाथित्रत्वप्ताघकफ़मिति । तथा 
च पीतत्वं पाथिवत्वसाधकम्‌ । गुरुत्वं तु तेजोभिन्नत्वसाधकम्‌ । न च 
द्वितीयानुमानं व्यथेमिति वाच्यम्‌ । परमतनिराकरणपूवंक्रं स्वसिद्धा- 
न्तस्य कथनीयतया पराभिमततेजसत्वनिराकरणाय द्वितीयानुमानस्य 
आवश्यकत्वादिति भावः । 


ननु सुवणेस्य पाथिवत्वसाधनेनेव अर्थात्‌ तंजसत्वाभावनि्णये 
अनुमानान्तरप्रणयनवेयथ्यम्‌ । एकेनैव पीतत्वहेतुना पाथिवत्व- 
तंजसभिन्नत्वयोः साधनसम्भवादिति चेत्‌ - अत्राहुः । सुवर्णं पाथिवम्‌ 
इत्याद्यनुमाने सुवणंत्वं न॒ पक्षतावच्छेदकम्‌ । तथा सति रजतस्य 
पक्षतावच्छेदकानाक्रान्ततया तल पारथिवत्वासिद्धिप्रसङगात्‌ । तदर्थ- 
मनुमानान्तरप्रणयने गौरवाच्च । नापि रजतसाधारणं हिरण्यत्वं 
पक्नतावच्छदकम्‌ । तथा सति पक्षतावच्छेदकाश्रयरजते पीतत्वरूप- 
हेत्वभावेन भागासिद्धिप्रस ङ्गात्‌ । तस्मात्‌ गुरुत्वहेत्वनुसरणम्‌ । गुरुत्वं 
तु रजतेऽप्यस्तीति न भागासिद्धिरिति । 


वस्तुतस्तु अल्न पूवेपक्षिणः सुवर्गस्य पाथिवत्वस्ाधने न निरभरः। 
सुवणं पाथिवत्वाभ्ावस्य केनाप्यनुक्ततया तदभाव रूपपृथिवीत्वमेवास्तु 
इति पूवंपक्षस्याप्रसरात्‌ । “(आकरजं सुवर्णादि" इति ग्रन्थकृता पूर्व 
सुवर्णस्य तेजस्त्वकथनात्‌ तदुपरि सुवर्णं तेजो न भवतीति पूरवपक्षस्यैव 
युक्तत्वात्‌ । अत एव तस्मात्‌ सुवर्णं तंजसम्‌'इति सिद्धान्ते उपसंहारोऽपि 
सङ्गच्छते । एवं च सुवर्णस्य तेजोभिन्नत्वमप्यत्र पूर्वपक्षिणा सिषाधयि- 

षितम्‌ । सुवणेस्य तेजोभिन्नत्वं तु पीतत्वेन हेतुना न साधयितुं शक्यते 
'युवर्णं पीतम्‌" इत्याकारकावाधितप्रत्यक्षबलात्‌ सुवर्णस्य तेजस्त्वेऽपि 
तत्र॒ पीतत्वस्योपपत्तेः । अतो गुरुत्वादिति द्वितीयहेतूपन्यासः । 
सुवर्णं गुरु" इति प्रत्यक्षाभावेन सुवणंस्य तेजस्त्वेऽपि गुरुत्वसमुप- 
पद्यत इति वक्तुमशक्यम्‌ । अतो गुरुत्वं तेजोभिच्नत्वसाधने सम्थ- 
मिति भावोऽ प्रतीयते । स्पष्टीकृतश्च अयं भावः "एतेन इ्यादि- 
ग्रन्थेनेति । 
दापिक्रायाम्‌ - अत्यन्तानलसंयोगे सतीत्यादि । अयमथः - घृतादि - 
पृथिव्यां यत्‌ द्रवत्वं तस्यात्यन्ताग्निसंयोगे सति नाशो भवति । तेन 
पाथिवगतद्रवत्वनाशं प्रति अत्यन्ताग्निसंयोगः कारणमिति कायैकारण- 
भावो लभ्यते । परं तु जलमध्यस्थघुतद्रवत्वस्य अत्यन्ताग्निसंयोगें 
सत्यपि नाशो न भवतीत्यन्वयन्यभिचारशङ्कावारणाय उक्तकार्य- 
कारणभावे असति प्रतिबन्धकं इति विशेषणं देयम्‌ । तेन प्रतिबन्ध- 
कासमवधानकालीनः अत्यन्ताग्निसियोगः पाथिवद्रवत्वनाशस्य हेतुः 
इति कायकारणभावः फलति । जलमन्यस्थघुते तु जलस्य प्रतिबन्ध- 
कत्वात्‌ न द्रवत्वनाशः । तथा च प्रतिबन्धकासमवहिताग्निसंयोग- 
रूपकारणाभावात्‌ त द्रवत्वनाशरूपकार्याभाव इति न पूर्वोक्तान्वयव्य- 
भिचारः । सुवणं तु अत्यन्ताग्निसंयोगे सत्यपि तत्न विद्यमानपाथिव- 
भागस्य यत्‌ द्रवत्वं तन्नाशो न भवति । अतः तद्द्रवत्वनाशप्रतिबन्धकं 
किचित्‌ दर्यं सुवर्णेऽस्तीति वक्तन्यम्‌ । तदेव तेजः । तथा च सुवर्णे 
पृथिव्यसाधारणानुभूयमानपीतरूपगुरुत्वयोराशूयभूतः पाथिवभागःतद्‌- 
गतद्रवत्वप्रतिवन्धकतेजोभाग इति भागदयम _्गी कायम्‌ । तथा अनङ्खी- 
कारे सुवणैस्य कृत्स्तस्यापि पाथिवत्वे तद्‌ गत्तदु वत्वं नश्येत्‌ । एवं च 
अत्यन्ताग्निसंयोगी पीतिमाश्रयभ।गः दूवत्वनाशप्रतिषन्धकद्‌ वद्व्या- 
न्तरसंयुक्तः अत्यन्तानलसंयोगे सत्यपि अविनाशिद्‌वत्ववत्त्वात्‌ जल- 
मध्यस्थघृतवत्‌ इत्यनुमानेन प्रतिबन्धकद्‌ वद्व्यान्तरसिद्धो (तत्‌ दृनव्यम्‌ 
न पाथिवम्‌ असति प्रतिबन्धकेऽत्यन्ताभ्रिसंयोगे सति अनुच्छिद्यमान- 

द्‌ वत्ववत्त्वात्‌ यच्चैवं तन्नैवं यथा पृथिवी" इत्यनुमानेन तादु शदृव्यान्त- 
रस्य परथिवी्िन्नत्वे सिद्धे तस्य तादुशदृव्यान्तरं न जलम्‌ न॑मितिकः- 
द्वत्ववत्त्वात्‌' इत्यनुमानेन जलत्वाभावे सिद्धे 'तादृशदृव्यान्तरं न 
वाय्वादिकम्‌ रूपवत्त्वात्‌ इत्यनुमानेन वाय्वादित्वाभावे च सति ताद्‌- 
शदव्यं तंजसं पृथिष्याद्यष्टकान्यत्वे सति दुव्यत्वात्‌ इति परिशेषानु- 
ग्रानेन तस्य तंजसत्वं सिध्यतीति । न च तादुशदुन्यस्य रूपवतत्वम- 
सिद्धमिति कथं तेन हेतुना वाय्वादिभेदः साध्य इति वाच्यम्‌ ¦ तस्य 
रूपशून्यत्वे वाय्वादिवत्‌ दृवत्वनाशप्रतिबन्धकत्वानुपपत्या रूपवतत्व- 
स्वीकारस्य आवश्यकत्वात्‌ इत्याशयात्‌ । वस्तुतो नमित्तिकद्‌वत्व- 
वत्त्वेनेव हेतुना वाय्वादिभेदोऽपि शक्यः साधयितुम्‌ | तथा च तेजस्त्वेन 
निर्णीतं प्रतिबन्धकं दव्यमेव सुवणं हिरण्यमित्यादिभिः विशेषशब्दैः 
सासान्य शब्देश्च व्यवद्धियत इति सिध्यति । 


अत्रेदं तत्त्वम्‌ - प्रतिबन्धकाभावविशिष्टः अत्यन्ताभ्रिसंयोगः 
प्राथिवद्रवत्वनाशं प्रति हेतुरिति कायकारणभावः आवश्यकः । तत्र 
सुवणंस्थपाथिवभागगतद्रवत्वनाणशरूपकार्याभावः प्रतिबन्धकाभाववि- 
शिष्टात्यन्ताश्चिसंयोगरूपकारणाभावप्रयुक्त इति निविवादम्‌ । तत्र 
ताद्शविशिष्टाभावरूपः कारणाभावः न विशेष्याभावात्‌ , अत्यन्ता- 
धिक्ंयोगशरूपस्य विशेष्यस्य तत्र सत्त्वात्‌ । कि तु प्रतिवन्धकाभावरूप- 
स्य विशेषणस्याभावादेव वक्तव्य इति प्रतिबन्धक किचित्‌ द्रवद्रव्या- 
न्तरं तत्रास्तीति वक्तव्यम्‌ । तस्यापि पृथिवीत्वे तदद्रवत्वनाशप्रति- 
बन्धकं द्रव्यान्तरं तस्यापि तथेत्यनवस्था स्यात्‌ । अतः प्रतिबन्धकान्तरं 
विना अविनश्यदद्रवत्वादेव तन्न पृथिवी इति । अयं दीपिकाग्रन्थः 
पाथिवभागस्यापि द्रवत्वं तेजोभागस्यापि द्रवत्वमित्यङ्खीकृत्य प्रवृत्त 
इति प्रतीयते “पीतद्रग्यद्रवत्वनाशः द्रवद्रव्यान्तर' इति पदयोः स्वार- 
स्यात्‌ । अक्तावल्यां तु `जलमध्यस्थमषीक्षोदवत्‌ तस्याद्रुतत्वात्‌' इति 
ग्रन्थेन पार्थिवभागस्य द्रवत्वाभाव एव प्रतिपादितः । तन्मते सुवर्णस्य 
तेजसत्वसाधकानुमानमन्यदेवेति । 

प्रकाशिकायाम्‌ - सुवणेस्य पीतिमगुरुतवाश्रयतोऽतिरिक्तस्वमिति । 
सुवणं शब्दवाच्यस्य भागविशेषस्य पृथिवीभागादतिरिक्तत्वमित्यथैः । 
अनुमानेऽप्रयोजकशङ्कावारण्रेति । सुवर्णशज्दवाच्यस्य भागविशेषस्य 
पृथिव्यत्तिरिक्तत्वसाघके सुवर्णम्‌ अपाथित्रम्‌ अल्यन्ताग्निप्षंयोगे सति 
अनुच्छियमानद्रवत्वाधिकरणत्वात्‌' इत्यनुमाने अत्थन्तश्रिक्षयोगे सति 
अनुच्छिद्यमानद्रवत्वाधिकरणत्वरूपहेतुरस्तु अपाथिवत्वरूपसाध्यं मास्तु 
इत्यप्रयोजकण _्ायां तद्वारणाय यदि सुवणेप्य पाथिवत्वं स्थात्‌ तहि 
अत्यन्ताश्रिसंयोगे सति उच्छियमानद्‌ वत्वाधिकरणमेव स्यात्‌; पाथि- 
वदुवत्वनाशं प्रति अत्यन्ताञ्चिसंयोगस्य कारणत्वात्‌ इत्येवंरूपरमन्‌कूल- 
तकं माहेत्यथः । अक्षति प्रतिवरन्धफे इत्यस्य प्रतिबन्धकाभावविशिष्ट- 
सि्यथेः । तत्य दुवत्वेऽन्वयः। वैशिष्ट्यं च संयोगसमवायवटितएक- 
काल।वच्छिन्नंकाधिकरणवृत्तित्वरूपसामानाधिकरण्यसम्बन्धेन । अत्य- 
न्तानलसंयोगे सति इत्यस्यापि समवायघटितोक्तसामानाधिकरण्यस- 
म््रन्धेन अत्यन्ताग्निसंयोगविशिष्टमित्यथेः । अन्वयश्च तस्य दुवत्वे 
एव । जलमध्यस्थघ्रतादां व्यभिचाख।रणायेति । अपा थिवत्वरूपसाध्या- 
भाववति तत्र अनुच्छिद्यमानद्‌वत्वरूपहेतुसत्त्वादिति भावः। अभि- 
संबोगासमानाधिकरणद्रवत्यवति घृतादाविति । शिक्यस्थघृतादौ इत्यथैः । 

अस्यन्तानरुक्षंयोगीत्यादि । पीतिमाश्रयत्वमात्रस्य पश्षतावच्छेद- 
कत्वे तदवच्छेदेन च अनुमितेरुदेश्यत्वे अग्रिसंयोगरहितस्यापि पीति- 
माश्चयस्य पक्षतावच्छेदकाक्रान्ततया तलाभ्रिसंयोगघटितस्य हेतोर- 
भावात्‌ भागासिद्धिः स्यात्‌ इति तद्वारणाय अत्यन्तानलसंयोगीति 
पक्षविशेषणम्‌ । अत्यन्तानलसंयोगिनः तेजसभागस्य साध्यशन्यत्वात्‌ 
बाधः स्यात्‌ इति तद्वारणाय पीतिमाश्रय इति । द्रवद्रव्यान्तरस्य 
अप्रतिबन्धकत्वे तत्कल्पनेऽपि प्रकृते नोपयोग इति सूचनाय द्रवत्व- 
नाशप्रतिबन्धकेति साध्यविशेषणम्‌ । जलमध्यस्थघृतादौ पाथिवद्रवत्व- 


नाशं प्रति द्रवद्रव्यस्यैव प्रतिबन्धकत्वदशेनात्‌ प्रकृतेऽपि प्रतिबन्धकं 

द्रव्यं द्रवमेव स्यादित्यभिग्रेत्य द्रवेति विशेषणम्‌ । अनुमानप्वस्तान- 
मिति । अजिज्ञासितार्थसिद्धिरूपमर्थान्तरं वारयितुमित्यथंः । 


ननु यदि सुवणं तजसं भवेत्‌ तहि तेजोगुणयोः उष्णस्पशेभा- 
स्वरशुक्लरूपयोः सुवणं उपलब्धिः स्यात्‌ । यतः न तयोः सुवर्णे उप- 
लब्धिः अतः सुवर्णं न तंजसमिति शङ्कानिरासार्थः तस्येति ग्रन्थ 
इत्याह - नलु उष्णस्पशति । वस्तुतः सुवणं विद्यमानयोरपि उष्णस्प- 
ेशुक्लरूपयोः प्रत्यक्षं प्रति पाथिवगतस्पशंरूपे प्रतिबन्धके इति दीपि- 
कायाश्चक्तम्‌ । तच्च प्रतिबन्धकत्वं दोषविधया न तु तद्रत्ताबुद्धि प्रति 

तदभाववत्ताज्ञानविधयेत्यभिप्रेत्याह - दोषविधयेत्यादिरिति । 

>*< 
तकसङ्ग्रः 
वायुनिरूपणम्‌ 
रूपरहितस्पशंवान्‌ वायुः । सः द्विविधः । नित्यः अनित्यश्च 
इति । नित्यः परमाणुरूपः । अनित्यः कार्यरूपः । पुनस्त्रिविधः- 
शरीर - इन्द्रिय - विषयभेदात्‌ । शरीरम्‌ वायुलोके । इन्द्रियं स्पशं- 
ग्राहकं त्वक्‌ । सवेशरीरवृत्तिः । विषयो वृक्षादिकम्पनहेतुः वायुः । 
श रीरान्तस्सचवारी वायुः प्राणः । स चेकोऽपि उपाधिभेदात्‌ प्राणा- 
पानादिसंजां लभते । 
दीपिका 

वायुं लक्षयति - शूपरहितेति । आकाशादौ अतिन्याप्तिवार- 
णाय स्पशचवानिति । प्रथिव्यादौ अतिव्याप्तिवारणाय रूपरहितेति । 
प्राणस्य कुवान्तर्भाव. इत्यत आह - श्रीरेति । स चेति । एक एव 

प्राणः स्थानभेदात्‌ प्राणापानादिशब्दैः व्यवद्ियत इत्यर्थः । 


स्पर्शानुमेयो वायुः । तथा हि - योऽयं वायौ वाति सति अनु- 


ष्णाशीतस्पशं उपलभ्यते स ॒क्वचिदाध्रितः गुणत्वात्‌ रूपवत्‌ । न 
चास्य आश्रयः पृथिवी, उद्‌भरतस्पशंवत्पाथिवस्य उद्‌भूतरूपवत्त्वनि- 





१ ` य 1 क, 


-.॥. 4411 


83 


यमात्‌ । न जलतेजसी, अनुष्णाशीतस्मगवत्त्वात्‌ । न विभुचतुष्टयम्‌, 
सवेव्ोपलब्धिप्रसङ्गात्‌ । न मनः, परमाणुस्पशंस्य अतीन्द्रियत्वात्‌ । 
तस्मात्‌ य. प्रतीयमानस्पशाश्रयः स वायुः (एव) । 


ननु वायुः प्रत्यक्षः प्रत्यक्षस्पर्शाश्रयत्वात्‌ घटवत्‌ इति चेत्‌ - 
न | उद्‌भूतरूपवत्त्वस्योपाधित्वात्‌ । “यत्र द्रब्यत्वे सति बहिरिन्द्रिय- 
जन्यप्रत्यक्षत्वम्‌, तत्र॒ उद्‌भूतरूपवत्त्वम्‌ इति साध्यव्यापकत्वम्‌ । 
पक्षे साधनाव्यापकत्वम्‌ । न चेवं तप्तवारिस्थतेजसोऽपि अप्रत्यक्त्वा- 
पत्तिः इष्टत्वात्‌ । तस्मात्‌ रूपरहितत्वात्‌ वायुः अप्रत्यक्ष: । 


[ 

प्रकालिका 
रारीरेति इति । तथा च प्राणस्य विषये अन्तभावि इति भावः। 
स्थानमेदादिति । हदि प्राण इत्यादिकोशोक्तस्थानभेदादित्यथः । 
मुखनासिकाभ्यां निष्क्रमणप्रवेशनात्‌ प्राणः । मलादीनामधोनयनात्‌ 
अपानः । आहारेषु पाकार्थं वद्धः समुन्नयनात्‌ समानः । ऊध्वंनयनात्‌ 
उदानः । नाडीमुखेषु वितननात्‌ व्यानः । 


स्वमतं दर्शयति - स्पर्लानुमेय इति 1 अस्य - उपलभ्यमानस्पशंस्य 
आश्वयः पृथिवी न च इत्यन्वयः । चतुष्टयमिति । इदं आकाशादिप्रत्ये- 


कभेदसाधनाभिभ्रायेण । सवेत्रोपलन्धिप्रसङ्गादिति । स्पशंस्येत्यादिः । 


आकाशादीनां विभृत्वादिति भावः। 


प्रत्यक्षः - बहिरिन्द्रियजन्यप्रत्यक्षविषयः । अनुद्‌भृतस्परशाश्चये 
त्वगिन्द्रियि व्यभिचारवारणाय प्रत्यश्रेति। उपाधित्वादिति । तथा 
च हेतौ उपाधिग्यभिच।रेण सध्परञ्यभिचारोन्चयनसम्भवात्‌ न प्रत्यक्ष 
त्वसिद्धिरिति भावः 1 ननु तादुशप्रत्यन्नत्वस्य गुणादावपि सत्त्वेन 
तत्रोद्भूतरूप्राभावेन साध्याव्यापकत्वात्‌ कथं तस्योपाधित्वमित्यत 
आह - यत्रेति । तथा च पक्षधर्मावच्छिन्नसाध्यव्यापकोऽयं उपाधिरिति 
भावः । एवं-प्रत्यक्षस्पर्शाश्रयस्यापि उद्भूतरूपाभावेन प्रत्यक्षत्वानङ्गी- 
कारे । अप्रत्यक्षसवाप्तिरिति । उद्मूतरूपाभावादिति भावः । 

| बालप्रिया 

न विथुचतष्टयम्‌ इत्यस्य विभुचतुष्टयत्वावच्छिन्नप्रतियोगिताक- 
भेदवानिति नाथः; विभावपि प्रत्येक तच्चतुष्टयभेदसस्भवेनाभिमता- 
सिद्धेः । अपि तु उपलभ्यमानस्पशोश्रयः आकाशाद्यात्मान्तान्यतमभिन्न 
इति अर्थो विवक्षित इत्याशयेनाह - इदमाकाशादिप्रत्येकमेदसाधनाभि 
प्रायेणेति । 

तथा च हेताविति । प्रत्यक्षस्पर्शाश्रयत्वं प्रत्यक्षत्वव्यभिचारि 
प्रत्यक्षत्वव्यापकोद्‌भूतरूपन्यभिचारित्वात्‌; यत्‌ यद्यापकव्यभिचारि 
तत्‌ तद्रचभिचारि' इति प्रयोगोऽल्न विवक्षितः । ननु "वायुः बहिरिन्द्रि- 
यजन्यप्रत्यक्षविषयः प्रत्यक्षस्परशाश्रयत्वात्‌' इत्यनुमाने उद्भूतरूपस्य 
उपाधित्वं न सम्भवति । उपाधेः उद्भूतरूपस्य साध्यव्यापकत्वा- 
भावात्‌ बहिरिन्द्रियजन्यप्रत्यक्षविषयत्ववति गुणादौ उद्‌भूतरूपाभावात्‌ 
इत्याशङ्कते - नयु तादृशप्रत्यक्षत्वस्येत्यादिना । बहिरिन्द्रियजन्यप्रत्यक्ष- 
विषयत्वस्येत्यथैः । तथा चेति । पक्षः वायुः तद्गतधर्मः द्रव्यत्वम्‌ 
तदवच्छिन्नं सामानाधिकरण्यसम्बन्धेन तद्विशिष्टं साध्यं बहिरिन्द्रिय- 
जन्यप्रत्यक्षविषयत्वं तद्वचापक इत्यथैः । एवं च द्रव्यत्वविशिष्टबहि- 
रि न्द्रियजन्यग्रत्यक्षविषयत्वं गुणादौ नास्ति तत्र द्रव्यत्वरूपविशेषणा- 
भावात्‌ । अपितु द्रव्ये घटादावेवास्ति। तत्र च उद्‌भूतरूपमस्तीति 
उद्भूतरूपस्य पक्षधर्मावच्छिन्नसाध्यव्यापकत्वादुपाधित्वमुपपद्यत इति। 
उपाधिहि केवलसाघ्यव्यापकः, पक्षधमविच्छिन्नसाध्यव्यापकः, साध- 
नावच्छिन्नसाध्यव्यापक इति लिविधः । तत्र॒ मध्यमोऽयमुपाधिरिति 
भावः । एवमिति व्याख्येयं पदम्‌ । तस्य व्याख्यानं ्रतयक्षसपशाश्रयस्या- 
प्युद्‌भूतरूपाभावेन प्रत्यक्षत्वानङ्गोकार इति । उद्‌ भूतरूपस्य साध्यव्याप- 
कस्य वायावभावेन व्यापकाभावात्‌ व्याप्याभाव इति रीत्या प्रत्यक्ष 
त्वाभावस्य सिद्धेरिति भावः । 

दीपिका 
सष्टिसंहारभक्रिया 

इदानीं का्यरूपपुथिन्यादिचतुष्टयस्य उत्पत्तिविनाशक्रमः कथ्यते । 
ईश्वरस्य चिकीर्षावशात्‌ परमाणुषु क्रिया जायते । ततः परमाणुद्रय- 
संयोगे सति द्रचणुकमूत्पद्यते । लिभिरेव दयणुकंः व्यणुकं उत्पद्यते । 
एवं चतुरणुकादिक्रमेण महती पृथिवी, महत्य आपः, महत्तेजः, महा- 
वायुः उत्पद्यते । एवमृत्पन्नस्य कायंद्रव्यस्य संजिहीर्षावशात्‌ क्रियया 
परमाणुद्रयविभागे हचणुकनाश इत्येवं पृथिव्यादिनाशः । असमवायथि- 
कारणनाशात्‌ द्रयणुकनाशः । समवायिकारणनाशात्‌ ल्यणकनाणश 
इति संप्रदायः 1 सवेत्रासमवायिकारणनाशात्‌ द्रव्यनाश इति नवीनाः। 


कि पुनः परमाणुसद्धावे प्रमाणम्‌ ? उच्यते - जालसूयमरी- 
चिस्थं सवेतः सूक्ष्मतम यत्‌ दर्यं उपलभ्यते तत्सावयवम्‌ चाक्षुषद्रव्य- 
त्वात्‌ घटवत्‌ । व्पणुकावयवोऽपि सावयवः महद।रम्भक्त्वात्‌ कपाल- 
वत्‌ 1 यः इचण्‌कावयवः स एव परमाणुः । स च नित्यः, तस्यापि 
कार्यत्वे अनवस्थाप्रसङ्कात्‌ । सृष्टिप्रलयस्धावे धाता यथापूर्वं 
अकल्पयत्‌' इत्यादि श्रृतिरेव प्रमाणम्‌ । सवेकायद्र व्यध्व सोऽवान्तर- 
प्रलयः, सवेभावका्येध्वंसो महाप्रलयः' इति विवेकः । 


प्रकारिका 
ननु परमाणुपुञ्जस्येव घटादिरूपत्वेन अतिरिक्तावयविनः 
असत्त्वात्‌ परथिव्यादिचतुष्टयस्य नित्यत्वानित्यत्वाभ्यां विभागकथन्‌- 
मनुपपन्नं इत्याश क्कां वारयति - इदानीमिति । प्रृथिव्यादिचतुष्टयनि- 
रूपणानन्तरम्‌ इत्यथः । श्णुकनाश इत्यस्य परमाणद्रयसयोगनाशादि- 
त्यादिः। सवत्रेति । जन्यद्रव्यसामान्य इत्यर्थः । सर्वत्र एकरीतिरेवोचिता 
इति भावः । 


चाध्चुषद्रव्यत्वादिति । चाक्षुषत्वे सति द्रव्यत्वादित्यथेः 1 रूपादौ 
आत्मनि च व्यभिचारवारणाय विशेष्यविशेषणे । न च इदं अप्रयो- 

जकमिति शङ्क्यम्‌ । चाक्षुषं प्रति कारणस्य महत्त्वस्य तृटावपेक्षित- 
तया सावयवत्वं विना अवयवसङ्ख्याजन्यस्य तस्य स्वीकतुमशक्य- 
त्वादिति सङ्क्षेपः । यत्किचिज्जन्यद्रव्यध्वंसस्य इदानीमपि सत्त्वात्‌ 
सर्वेति । नित्यद्रव्याणां ध्वंसासम्भवात्‌ कार्येति । परमाणुनिष्ठरूपादीनां 
तदानीमपि सत्त्वात्‌ द्रव्येति । ध्वसानां घ्वंसासंभवेन महाप्रलयेऽपि 
सत्त्वात्‌ भावेतीति दिक्‌ । 


बालप्रिया 

परमागुपुञ्जस्येवेति । परमागसमूहस्थैवेत्य्थः। अतिरिक्तावयविन 
इति । परमाण॒धिन्नस्य अवयविन इत्यथः । विभागकथनमयुपपन्नमिति । 
अनित्यस्य पृथिव्यादिचतुष्टप्रस्याभावात्‌ इति भावः । मूले चिका- 
वविज्ञादिति । सिसृक्षावणादित्यथः। त्रिभिरेव श्णुकरैरिति । दवाभ्यां दचण्‌- 
काभ्यां व्यणुकोत्पत्तिः न भवति । व्यगुकमिति ! च्रित्वस्षङ्ख्याकाण्वव- 
यवकत्वषवृत्तिनिमित्तकल्यणुकशब्दानुपपत्तेरिति मत्वा एवमुक्तम्‌ । 
कार्यद्रव्यस्य संजिहीषविशादिति । कार्यद्रव्यविषयकेश्चरकतंकसंहारे- 
च्छावशादित्यथः। अक्षमवायिकारणनाश्चादिति । दचणुकस्य असमवायि- 
कारणं यः परमाणुद्रयसंयोगः तस्य नाशात्‌ दचणुकस्य नाश इत्यर्थः । 
समवायिकारणनाशात्‌ ्यणुकनाश इति . व्यण्‌कस्य यत्‌ समवायिकारणं 
दयणुकं तस्य नाशात्‌ व्यणुकनाश इत्यथंः । दयणुकस्य तु सम- 
वायिकारणनाशात्‌ नाशो न वक्तु शक्यते । समवायिकारणस्य पर- 
माणोः नाशासम्भवादिति भावः । जालघुयैत्यादि । प्रथमानुमानं 

दयणुकसाधकम्‌ , द्वितीयानुमानं परमाणुसाधकमिति विवेकः । 
चाक्षुषद्रव्यत्वादित्यस्य चाक्षुषं च तत्‌ द्रव्यत्वं चेति समासे 
घटादौ चाक्षुषं यत्‌ द्रव्यत्वं तस्यैव आत्मनि सत्त्वेन सावयवत्वाभाव- 
वति तत्र हेतोः व्यभिचारः स्यात्‌ । अतः चाक्षुषं च तत्‌ द्रव्यं च 





1.  त्रित्वसंख्याकेति । त्रीणि अणूनि यस्य तत्‌ त्यणुकमिति विग्महः । तथा च त्रित्व 
संख्याविरशिष्टाण्ववयवकर्वं ज्यणुकशब्द्स्य प्रवृत्तिनिमित्तम्‌ । तत्‌ त्रिभिद्रयैणुकेः 
व्यणुकरोत्पत्तावेव संगच्छत इति भावः। 

चाक्षुषद्रव्यं तस्य भावः इति समासोऽत्र विवक्षितः । तेन॒ चाक्षुषत्व- 
विशिष्टद्रव्यत्वं हेतुरिति फलति । वैशिष्ट्यं च सामानाधिकरण्य- 
सम्बन्धेन । आत्मनि चाक्षुषत्वरूपविशेषणाभावात्‌ विशिष्टद्रव्यत्व- 
रूपो हेतुः नास्तीति न व्यभिचार इत्याशयेनाह - चाक्षुषे सति द्रव्य 
स्यादित्यथ इति । चाक्षुषत्वमातोक्तौ सावयवत्वरूपसाध्याभाववति 
रूपादौ चाक्षुषत्वसतत्वात्‌ व्यभिचार इति तद्वारणाय द्रज्यत्वोपादानम्‌ । 
दरव्यत्वमात्रोक्तौ आत्मनि व्यभिचार इति तद्वारणाय चक्षुरिन्द्रिय- 
जन्यप्रत्यक्षविषयत्वरूपचाक्ुषत्वोपादानम्‌ । विशेष्यविशेषणे इति । 


विशेष्यं द्रव्यत्वम्‌ । विशेषणं चाक्षुषत्वम्‌ । 


न चेदमप्रयोजकमिति । चाश्रुषद्रव्यत्वरूपहेतुरस्तु, सावयवत्व- 
रूपसाध्यं मास्तु इत्याण ककायां तद्रारकतर्काभावादित्यथेः । अप्रयोजकम्‌ 
इत्यस्य ॒व्यभिचारण ङ्कानिवतेकतकंशून्यमित्यथैः । व्यणुकरूपे पक्षे 
सावयवत्वं नास्ति चेत्‌ चाक्षुषद्रव्यत्वरूपहेतुरपि न स्यात्‌ । चाक्षुष- 
प्रत्यक्षं प्रति महत्त्वस्य कारणतया व्यण॒के महत्त्वं यदि स्यात्‌ तदेव 
चाक्षुषत्वं तस्य भवेत्‌ । व्यणके महत्त्वं तु अवयवगतवबहृत्वसङ्ख्या- 
जन्यमिति ल्यणुक सावयवमिति अङ्खीकायेम्‌ । तथा च सावयवत्वस्य 
महत्त्वद्रारा व्यणकचाक्षुषत्व प्रयोजकत्वात्‌ सावयवत्वचाक्षुषत्वयोः 
प्रयोज्यप्रयोजकभावरूपानुक्लतकस इवात्‌ नेदमनुमानं अप्रयोजकम्‌ 
इत्याशयः । 


ननु लव्यणुकगतमहतत्वस्य नित्यत्वस्वीकारेण अवयवसङ्ख्याजन्य- 
त्वस्य अनावश्यकत्वात्‌ सावयवत्वं विनापि चाक्षुषत्वोपपत्तेः अप्रयो- 
जकमेव द्वयणुकसाधकत्वेनोपन्यस्तमनुमानम्‌ इत्याशङ्क्याह - सङ्क्षेप 
इति । अणव्यवहारस्याणुपरिमाणनिबन्धनतया तदाश्रयद्वयणुकाख्याणु- 
वस्तुनः अवश्याङ्गीकरणीयत्वादिति भावः । 


सर्रभावका्ष्यसः महाप्रर्य इति । महाप्रलयानन्तरं पुनः सुष्ट्य- 
नभ्युपगमेनेदम्‌ । तदभ्युपगमे तु पुनः सृष्ट्युपयोगिधर्माधिमयोरावश्य+ 

कत्वात्‌ सर्वंभावकयंध्वंसरूपो महाप्रलय एव न स्यात्‌ इत्यवधेयम्‌ । 
धाता यथापूबेमकल्पथत्‌ इति श्रुतिस्तु अवान्तरप्रलयानन्तरयृष्टि- 
विषयेति तेषामाशयः । महाप्रलयेऽपि सच्चादिति । तथा च सवंकार्यान्त- 
गेतघ्वसस्य ध्वंसाभावात्‌ सवेकायध्वंसरूपलक्षणासम्भवः स्यात्‌ इति 
तद्वारणाय भावपदमिति भावः। 
न्ट 
 तकेमङ्गरहः 
आकाशनिरूपणम्‌ 
शब्दगुणकमाकाशम्‌ । तच्च एकम्‌, विभु, नित्यम्‌ च । 
दीपिका 
आकाशं लक्षयति - शब्दगुणमिति । ननु आकाशमपि पृथि- 
व्यादिवन्नाना कि? नेत्याह - तच्चैकमिति । भेदे प्रमाणाभावात्‌ इत्यर्थः । 
एकत्वादेव सवेत्र शब्दोपलब्धेः विभुत्वं अद्धीकतंग्यमित्याह-विस्विति । 
सवेमूतंद्रव्यसयो गित्वम्‌ विभुत्वम्‌ । मूतंत्वम्‌ परिच्छिच्चपरिमाणवत्त्वं, 
क्रियावत्त्वम्‌ वा । विभुत्वादेव आत्मवत्‌ नित्यं इत्याह - नित्यं॑चेति। 


प्रकाशिका 

शब्दगृणकमित्यत्र शब्दवदिति वक्तव्ये तथाकथनं“आकाशे शब्द 
एव विशेषगुण इति द्योतनाय । घटाकाशो मठाकाश इत्यादिव्यवहार- 
स्योपाधिकृतत्वेन असाधकत्वात्‌ आकाशस्य अनेकत्वे प्रमाणं नेत्याह - 
मेद इति । एकत्वादिति । आकाशस्येत्यादिः । नन्वेकत्वेऽपि अविभृत्व- 
मस्तु इत्यत आह - समैत्रेति । सर्वंदिगवच्छेदेनेत्यर्थः । परिच्छिननपरि 
माणवत्वमिति । यदि परिच्छिन्नत्वस्य अपकर्षाश्रयत्वात्मकतया पर- 
 मणोरणुतरत्वेन दयणुकपरिमाणपेक्षया परमाणुपरिमाणस्य अप- 
कृष्टत्वाभावात्‌ परमाणुषु अव्याप्तमिदं लक्षणमित्युच्यते तदाप्याह्‌- 
क्रियावच्छमिति । वस्तुतस्तु लाघवमेवोत्तरकल्पानुसरणे बीजम्‌ इति 
ध्येयम्‌ । | | 


ग + नकारक । 

बालप्रिया 

ननु घटाकाशः मठाकाश इत्यादिव्यवहारात्‌ आकाशेऽपि भेदो- 
ऽस्तीत्यवगम्यते । तथा च भेदे प्रमाणाभावादिति दीपिकोक्तिः न 
स गच्छते । उक्तव्यवहारस्यैव आकाशस्यानेकत्वे प्रमाणत्वात्‌ इत्या- 
श _्खय घटमठादिरूपो य आकाशस्य अवच्छेदकः पदाथः तद्गतं भेद- 
माश्रित्य घटाकाशो मठाकाश इत्यादिन्यवहारः, न तु आकाशगतं 
भेदम्‌ । अतः सन भेदे प्रमाणमिति समाधानं अभिप्रयन्‌ आह्‌ - 
घटाकार इति । उपाधिङृतघ्वेनेति । घटमठादिरूपावच्छेदकगतभेदनि- 
मित्तकत्वेनेत्यथः । अप्ताधकत्वादिति । आकाशभेदासाधकत्वादित्यथैः । 
अणुतरत्वेनेति । उत्कर्षाश्रयाणुपरिमाणवत्त्वेनेत्य्थैः । 


ननु परिच्छिन्नत्वं नापकर्षाश्रयत्वम्‌ । अपि तु परममहत्परि- 
माणभिन्नत्वम्‌, आकाशादिचतुष्टयान्यतमासमवेतत्वं वा 1 तथा च 
परममहत्परिमाणान्यपरिमाणवत्त्वं आकाशादिचतुष्टयान्यतमासमवेत- 
परिमाणवत्त्वं वा मूतंत्वम्‌, तच्च परमाणुष्वपि वतत इति न॒ तव्रा- 
व्याप्तिः । अतो द्वितीयलक्षणानुसरणे नाव्याप्तिहतुरित्याशङ्कयाह्‌ - 
वस्तुतस्तु इति । 
>€ 
तकसङ्ग्रहः 
काटनिख्पणम्‌ 
अतीतादिव्यवहारहेतुः कालः । स च एकः विभुः नित्यश्च । 
दीपिका 
कालं लक्षयति - अतीतेति 1 सर्वाधारः कालः सर्वकायंनिमि- 
कारणम्‌ । 
प्रकाशिका 
अतीतादिव्यवहारहैतुः काल इति मूले आदिना अनागतादि- 


परिग्रहः । अतीतत्वं च वतंमानध्वंसप्रतियोगित्वम्‌ 1 वनंमानत्वम्‌ इह 
12 

णब्दप्रयोगाधिकरणकालवृत्तित्वम्‌ । भविष्यत्वं च वतंमानप्रागभाव- 
प्रतियोगित्वं । अत्र सवत्र कालस्य घटकतया शब्दप्रयोगरूपातीतादि- 
व्यवहारे हेतुत्वं तस्य इति ध्येयम्‌ । न च तादृगव्यवहारः सूयपरिस्प- 
न्दोपाधिमादाय सम्भवतीति वाच्यम्‌ । अनुगतस्य व्यवहारस्य अनु- 
गतविषयं विना असम्भवेन अतिरि क्तकालस्वीकारादिति दिक्‌ । सर्वा- 
धार इति । कालिकसम्बन्धेनेत्यादिः । अत्र विधिन्नकालिकयोः आधा- 
राधेयभावविरहात्‌ क्रियादेः सर्वाधिारत्वशङ्कव नावतरतीति भावः । 
बाटग्रिया 
ननु घटः अतीतः वतमानः भविष्यन्‌ इत्यादि शब्दप्रयोगः काल- 
स्य यः उपाधिः अवच्छेदकः सूयंपरिस्पन्दः तद्धेतुकः । तथा च अतीत 
इत्यस्य शब्दप्रयोगाधिकरणसूयंपरिस्पन्दवृत्तिध्वंसप्रतियोगीत्यथैः । 
वतमान इत्यस्य शब्दप्रयोगाधिकरणसूयय॑परिस्पन्दवृत्ति रित्यथैः । भवि- 
ष्यन्तित्यस्य शब्दप्रयोगाधिकरणसूयपरिस्पन्दवृत्तिप्रागभावप्रतियो- 
गीत्यथंः । तथा च न कालः सिध्यति इत्याशङ्कते - न च तादशव्य- 
बहार इति । समाधत्ते - अयुगतस्येति । एकरूपः अतीतः इत्यादिः 
व्यवहारः एकरूपं विषयं विना न सम्भवति इति एकः कालः स्वी- 
करणीयः । सूयेपरिस्पन्दस्तु अनेकः । अतः कालघटनयैव अतीतत्वा- 
दिक निर्वाच्य इति भावः । 


अपि च सूयंपरिस्पन्दः अतीतादिविषयेषु साक्षात्सम्बन्धेन 
नास्ति । अतः "स्वाश्रयतपनसंयोगिसयोगादिरूपपरम्परासम्बन्धेनेव 
सूर्यपरिस्पन्दवृत्तित्वं घटादेवंक्तव्यम्‌ । तदपेक्षया लाघवात्‌ साक्षात्स- 
म्बन्धशालिकालस्वीकरणमेवोचितमित्याशयेनाह - दिगिति । विषय- 
तासम्बन्धेन सवधिारत्वं ज्ञानस्याप्यस्ति इत्याशङ्क्य कालिकसम्बन्धे- 
नेत्यादिरिति कथितम्‌ । सवेपदार्थनिष्ठकालिकसम्बन्धावच्छिन्नाधेय- 
तानिरूपिताधिकरणत्वं स्वधिारत्वमव्र विवक्षितमिति भावः । 





1. स्वाश्रयेति। स्व सूयैपरिस्पन्द्‌ः तदाश्रयः सूथः तत्संयोगी कारः तत्संयोगः घटस्य | 

ननु क्रियामात्रं कालोपाधिरिति सिद्धान्तात्‌ क्रियायाः कालि- 
कसम्बन्धेन सर्वाधारत्वसत्त्वात्‌ तव्रातिव्याप्तिरित्यत आह - अत्र वि- 
भिन्नकालिकयोरिति । क्रियायाः तत्समकालवतिसकलपदार्थाधारत्वेऽपि 
तदसमकालवत्तिपदार्थाधारत्वं न संभवति, भिन्नकालिकयोराधाराधेय- 
भावविरहात्‌ । सर्वाधारत्वमित्यवर सवेपदं तु सकलकालवतिसवंपदाथं- 
परम्‌ , अतो न क्रियायामतिव्याप्तिरिति भावः। 
न 
तकेसङ्ग्रहः 
दिद्कनिरूपणम्‌ 
प्राच्यादिन्यवहारहेतुः दिक्‌ । साच एका विभ्वी नित्याः च । 
दीपिका 
दिशो लक्षणमाह - प्राचीति । दिगपि कायेमाल्निमित्तकारणम्‌। 
प्रकाशिका ¦ 
प्राच्यादिव्यवहारहेतुः इति मूले आदिना प्रतीच्यादिपरिग्रहः । 
उदयाचलसन्निहितमूर्तावच्छिन्ना दिक्‌ प्राची । अस्ताचलस्चिहित- 


मूर्तावच्छिन्ना दिक्‌ प्रतीची । मेरुसच्चिहितमूर्तावच्छि्ा दिक्‌ उदीची । 
तद्रयवहितमूर्तावच्छिन्ना तु दक्षिणा । - 


>€ 
तकेसङ्ग्रदः 
आत्मनिरूपणम्‌ 


ज्ञानाधिकरणम्‌ आत्मा 1 सः द्विविधः जीवात्मा परमात्मा 





चेति । 
दश्वरसाधनम्‌ 
तवेश्वर: सवेज्ञः परमात्मा एक एव । 
जीवात्मनिरूपणम्‌ . 


जीवस्तु प्रतिशरीरं भिन्नः । विभुः नित्यश्च 

्‌ दीपिका 

आत्मनो लक्षणमाह - ज्ञानेति । आत्मानं विभजते - स द्विविध 
इति । 

परमात्मनो लक्षणमाह - तत्रेति । नित्यज्ञानाधिकरणत्वम्‌ 
ईश्वरत्वम्‌ । ननु ईश्चरसद्‌भावे कि प्रमाणम्‌ ? न तावत्‌ प्रत्यक्षम्‌ । 
तद्धि बाह्यं आन्तरं वा । नाद्यः, अरूपिद्रव्यत्वात्‌ । न द्वितीयः, आत्म- 
सुखद्ःखादिव्यतिरि क्तत्वात्‌ । नाप्यनुमानम्‌,लि क्काभावात्‌ । नाप्यागमः, 
तथाविधागमाभावात्‌ इति चेत्‌ - न । अङ्कूरादिकं सकतंकं का्य- 
त्वात्‌, घटवत्‌” इत्यनुमानस्यंव प्रमाणत्वात्‌ । उपादानगोचरापरोक्ष- 
ज्ञानचिकीषक्रितिमत्वं कतृत्वम्‌ । उपादानं समवायिकारणम्‌ । सकल- 
परमाण्वादिसूक्ष्मदशित्वात्‌ स्व्ञत्वम्‌ । यः सव॑ज्ञः सर्ववित्‌" इत्या- 
द्यागमोऽपि ततर प्रमाणम्‌ । 

जीवस्य लक्षणमाह - जीव इति । सूखाद्याश्रयत्वं जीवलक्षणम्‌ । 
ननु मनुष्योऽहम्‌, न्राह्यणोऽटम्‌' इत्यादौ सवेद अहंप्रत्यये शरीरस्येव 
विषयत्वात्‌ शरीरमेव आत्मा इति चेत्‌ - न । शरीरस्य आत्मत्वे 
करपादादिनाशे शरीरनाशात्‌ आत्मनोऽपि नाशप्रसङ्गात्‌ । नापि 
इन्द्रियार्णां आत्मत्वम्‌ “योऽहं घटं अद्राक्षम्‌ सोश्टं इदानीं स्पृशामि 
इत्यनुसन्धानाभावप्रसङ्कात्‌ । अन्यानुभूतेऽथं अन्यस्यानुसन्धानायोगात्‌। 
तस्मात्‌ देहेन्द्रियव्यतिरिक्तः जीवः सुखदुःखादिवेचिव्यात्‌ प्रतिशरीरं 
भिन्नः । स च न परमाणुः! सवंशरीरव्यापिसुखाद्यनुपलब्धिप्रसङ्खात्‌ । 
न मध्यमपरिमाणवान्‌ । तथा सति अनित्यत्वप्रसङ्खेन कृतहान - अक्र- 
ताभ्यागमप्रसङ्गात्‌ । तस्मात्‌ नित्यः विभुः जीवः । 

प्रकाशिका 

मले ज्ञानाधिकरणमिति । समवायेन ज्ञानवदित्यर्थः । तत्र - तयो- 
मध्ये । दौपिक्गायामू्‌ नित्यज्ञानाधिकरणत्वमिति । न च “(नित्यं) विज्ञानं 
आनन्द ब्रह्म इति श्रुत्या विरोध इति वाच्यम्‌ । आनन्दपदस्य आन- 

न्दवदथेकताया इव विज्ञानपदस्यापि विज्ञानवदथंकतास्वीकारेण अवि- 
रोधात्‌ । न च आनन्दपदस्यैव तादुशाथंकत्वमसिद्धमिति वाच्यम्‌ । 
अशंआद्यजन्तत्वा ्गीकारेण तादृशार्थसिद्धेः । अन्यथा नपुंसकत्वानुप- 
पत्तेः । अत्र आनन्दः भारापगमे सुखी संवृत्तोऽहम्‌' इतिवत्‌ दुःखाभावे 
उपचयते । नवीनास्तु नित्यसुखमीश्वरस्याङ्खीकूर्वन्ति इत्यलमधिक- 
जल्पनेन । अरूपिद्रव्यत्वादिति । बाह्य प्रत्यक्षं प्रति उद्भूतरूपस्य हेतु- 
त्वादिति भावः । आत्मषुखदुःखादीति । विजातीयात्ममनस्संयोगस्य 
म।नसप्रत्यक्षहेतोः ईश्वरेऽभावादिति भावः । प्रमाणत्वादिति । न चेदं 
अप्रयोजकमिति श ङ्कुचम्‌ । का्येत्वावच्छिच्नं प्रति कृतित्वावच्छिन्नस्य 
हेतुत्वेन अप्रयोजकत्वाभावादिति दिक्‌ । उपादानेति । यद्यपि कर्तत्वं 
करृतिमत्त्वमेव संभवति तथापि अपरोक्षज्ञानादेः चिकीर्षादिकं प्रति 
कारणत्वप्रद्थनाय तथोक्तिरिति ध्येयम्‌ । स्मैविदिति। विदधात्वर्थो 
विशेषरूपेण ज्ञानम्‌ । 


क्षणमाहेति । स्वरूपमाहेत्यथेः । मूके प्रतिशरीरं भिन्न इति । न 
चावयवोपचयाभ्यां तत्तच्चलादिशरीराणां विभिन्नत्वेऽपि जीवभेदा- 
भावात्‌ इदमस _्गुतम्‌ । एवं कायब्यूहस्थलेऽपीति वाच्यम्‌ । समान 
कालिकयोगजधर्माजन्यणरी रभेदेन जीवभेदस्यैव विवक्षिततया अदो- 
षात्‌। एवं च एतच्छरी रावच्छिन्न भोगवान्‌ समानकालिकयोगजधर्मा- 
जन्यतच्छरीरावच्छिन्नभोगवद्ध्न इति रीत्या प्रतिशरीरं जीवभेदः 
साध्य इत्यलम्‌ । ्‌ 


शरीरस्थैवेति । अन्यथा मनुष्यत्वादीनां शरीरधर्मत्वेन तथा 
प्रत्ययस्यैव असङ्कतिरित्यभिमानः । नाशप्रसङ्गादिति समवायिकारण- 
नाशस्य द्रव्यनाशकत्वादिति भावः योऽहमिति । भूतकालिकदशंनवति 
वतंमानकालिकस्पाशेनवत्त्वं प्रत्याय्यते तच्च भवतां मते न सम्भवति 
चाक्षुषस्पा्शनवतोभंदादिति भावः । अनुसन्धानायोगादिति । अन्यथा 
चैत्रेणानुभूतस्य वस्तुनः मेत्रेण स्मरणापत्तेरिति भावः । 

ननु स्वंशरीरावच्छेदेन आत्मनि सुखादिसाक्षात्कारोपपत्तये 
सवंशरीरव्यापित्वं आत्मनोऽस्तु । तथापि विभृत्वाङ्खीकारे प्रयोजना- 
भाव इत्यत आह - न मध्यमेति । अनित्यत्वप्र्ङ्गनेति । यत्मध्यमपरि- 
माणं तदनित्यम्‌ इति व्याप्तेरिति भावः । कृतेति । कृतस्य यागादि- 
ना सम्पादितस्य धमदिहनिं नाशः, अक्रृतस्याभ्यागमः प्राप्तिः तत्प्रस- 
ङ्गादित्यथंः । कतुः आत्मन उत्तरजन्मनि असत्त्वात्‌ , अकर्तृश्च सत्त्वा- 
दिति भावः। 


ननु जीवस्य अणुत्वमेव आस्ताम्‌ , तावता नोक्तदोषः । सूक््म- 
दीपस्य सवेगृहावच्छेदेनेव अणुरूपस्यापि जीवस्य प्रभाप्रसरणाङ्गी- 
कारात्‌ इति चेत्‌ - न 1 तथा सति कायन्यूहुस्थले सूखादिसाक्षात्कारा- 
नुपपत्तेरिति दिक्‌ । 


बालप्रिया 


समवायेन ज्ञानवदिति । कालिकसम्बन्धेन ज्ञानवति कालेऽति- 
व्याप्तिवारणाय समवायेनेति । सम्बन्धविशेषावच्छिन्नाधारतासूच- 
नायेव अधिकरणपदम्‌ । अन्यथा ज्ञानवान्‌ आत्मा इत्येव वदेत्‌ इति 
भावः । दीपिकायाम्‌ - बाह्यम्‌ - बहिरिन्द्रियजन्यम्‌ । आन्तरम्‌ - 
मनोजन्यम्‌ । अरूपिद्रव्यत्वादिति । रूपवतो द्रव्यस्यैव बहिरिन्द्रिय- 
जन्यप्रत्यक्षविषयत्वादिति भावः । आत्मसुखटदुःखादिव्यतिरिक्तत्वादिति । 
यस्य जीवात्मनः स्वीयमनसा संयोगोऽस्ति स तस्यव जीवात्मनः 
तत्समवेतसूखादेर्वां मानसप्रत्यक्षं जनयेत्‌ । तज्जीवात्मतदीयसुखा- 
दिव्यतिरिक्तं तदीयमनस्संयोगजन्यप्रत्यक्षविषयो न भवति । अतः 
ईश्वरः जीवात्मतत्सुखातिरिक्तः तदीयमानसप्रत्यक्षविषयो न भवती- 
त्याशयः । लिङ्गाभावादिति । ईश्वरव्याप्यस्य लिङ्खस्याभावादीष्वरे 
नानुमानं प्रमाणमिति भावः। 


ननु (नित्यं) विज्ञानमानन्दं ब्रह्म" इति श्रुत्या आत्मनः ज्ञानस्व+ 
रूपत्वमाद्रावगमात्‌ ज्ञानाधिकरणत्वं न सम्भवतीति शङ्कते - न च 

नित्यमिति । समाधत्ते - आनन्दपदस्येति । आनन्दाथकस्य आनन्दशब्दस्य 
नित्यपुल्लि ज्खत्वात्‌ आनन्दमिति नपुंसकत्वानुपपत्तेः आनन्दोऽस्यास्ती- 
त्यथं आनन्दशब्दात्‌ अशेआदिभ्योऽच्‌' इत्यचूप्रत्यये नपुंसक आनन्द- 
शब्दः सम्पद्यते । तथा च आनन्दमित्यस्य आनन्दवदित्यथं एव वक्तव्यः | 
तत्समभिव्याहूतः विज्ञानशब्दः विनज्ञानवदथेक एव युक्तः । तथा च 
लानाधिकरणत्वमेव तया श्रुत्या ईश्वरस्य बोध्यत इति भावः । 
उपचथते - लक्षणया प्रयुज्यते । 

विजातीयात्ममनस्संयोगस्येति। परात्मन्यावृत्तस्य स्वात्ममात्नवृत्तेः 
मनस्संयोगस्येत्यथे. । न चेदमप्रयोजकमिति । कायेत्वमस्तु कतृजन्यत्वं 
मास्तु इति शङ्कायाः निवर्तकस्तर्को नास्तीति भावः। न चेदमप्रयोज- 
कमिति । कार्यंत्वरूपहेतुरस्तु सकतकत्वरूपसाध्यं मास्तु इति शङ्काया 
निवारको यस्तकंः तच्छून्यमित्यथैः । ऋर्यत्वावच्छिन्नं प्रतीति । ननु 
सकतुंकत्वं हि कतृजन्यत्वम्‌ । पक्षे तदभावोऽस्तु इति शङ्कायां यदि 
कतृजन्यत्वं न स्यात्‌ तहि कायेत्वमपि न स्यात्‌, काययंसामान्यं प्रति 
कतुः कारणत्वादित्येवं कायेत्वावच्छिन्रं प्रति कर्तां कारणमिति का्यं- 
कारणभावाख्योऽनुकूलतकं एव वक्तव्यः न तु का्यंत्वावच््छिन्नस्य 
करृतित्वावच्छिच्वं कारणं इत्येतादुश इति कथमेतदिति चेत्‌ - न । साध्यं 
सकतुकत्वं न कतृजन्यत्वरूपम्‌ । तथ। सति कतुंत्वस्येव जनकतावच्छे- 
दकत्वं स्यात्‌ । कतुत्वं च कतिमतत्वरूपं कृत्यात्मकमिति अनन्तानां 
कृतीनां कारणतावच्छेदकत्वे गौरवं स्यात्‌ । अतः कृतिजन्यत्वमेव 
सकतुक्रत्वम्‌ 1 कतित्वमेव जनकतावच्छेदकम्‌ ' कृतित्वं तु जातिरूप- 
तया एकमित्याशयेन कायेत्वावच्छिन्ने कृतित्वावच्छिन्नं कारणम्‌ 
इत्येताद्शकार्यकारणभावाख्यतकाभिधानात्‌ । 


ननु घटत्वावच्छिन्नं प्रति कुलालकृतित्वावच्छिन्ना हेतुः इति 
विशिष्यैव काययैकारणभावादेताद्‌शसामान्यकायंकारणभवे प्रमाणा- 
भाव इत्यत्राह - दिगिति । घटत्वपटत्वादिभेदेनानन्तकायकारणभाव- 
कल्पनापेक्षया कायंत्वावच्छिन्तं प्रति कृतित्वेन एकहेतुदेतुमद्धावकल्प- 

नमेत्र उचितमिति भावः । दौपिक्रायाम्‌ उपादानगोचरेति । उपादानं 

समवायिकारणं कपालादि तद्विषयकं यत्‌ अपरोक्षज्ञानं, एवं समवायि- 

कारणविषयिणी या चिकीर्षा कपालेन घटं कुर्याम्‌ इत्याकारिका 

इच्छा, एवं समवायिकारणविषयिणी या कृतिः तद्वत्वं कतृत्वमित्यथंः । 

उपादानगोचरेत्यस्य तरिष्वप्यन्वयात्‌ । यद्यपीत्यादि । जानाति", 

"इच्छति, यतते, करोति' इति क्रमात्‌ कायेसामान्यं प्रति यत्नः 

करणम्‌, यत्ने चिकीर्षा कारणम्‌, चिकीर्षा प्रति ज्ञानं कारणमिति ज्ञाप- 

नाय दीपिकियां वितयमुक्तम्‌ । स्यं तु कृति जन्यत्वमेवेति भावः । 

ननु यः सवेज्ञः सवंवित्‌' इति श्रुतौ सववेज्ञशब्दसमाना्थकत्वात्‌ सवं 
वित्पदस्य पुनरुक्तिरित्याशङ्क्याह - विदधात्वथे इति । तथा च सर्व॑जञ- 
शब्देन सामान्यतः प्रमेयत्वादिना सवेविषयकज्ञान मुच्यते । सव वित्पदेन 
घटत्वपटत्वादिना विशेषरूपेण सवंविषयकनज्ानमुच्यते । अतो न 
पुनरुक्तिरिति भावः। 

ननु जीवस्तु श्रतिशरीरं भिन्न इति मूले जीवस्य प्रतिशरीरं 

भेद एवोच्यते न लक्षणम्‌ । तथा च तस्य मूलस्य “जीवस्य लक्षण- 
माह' इत्यवतरणं न युक्तम्‌ इत्यत आह - स्वरूपमाहेस्यथ इति । 
शङ्कते - नचेति । चेदशरीरस्य अवयवोपचयाभ्यां भेदस्यावश्य- 
कतया चेत्रीयवालशरीरपेक्षया तदीययुवशरीरवृद्धशरीरादीनां भेदो 
वक्तव्यः । तथा च बालयुवादिशरीरभेदे सत्यपि तदवच्छिन्न आत्मा 
एक एव । एवं सौभरिप्रभृतीनां आत्मन एकत्वेऽपि शरीरसम्‌ हाङ्गी- 
कारात्‌ प्रतिशरीरं जीवभेदाभावात्‌ प्रतिशरीरं जीवो भिन्न इति 
कथं सङ्खच्छत इति शङ्काग्रन्थस्याथः । कायव्युहस्थल इति । एकेन 
जीवेन अनेकशरीराधिष्ठानस्थल इत्यर्थः । 


समाधत्ते - समानकालिकिति । समानकालिकानां योगजधर्माज- 
न्यानां शरीराणां भेदो यत्र तत्र जीवभेद इत्येव मूले विवक्षितम्‌ । 
चेत्रीयबालयुवादिशरी राणां समानकालिकत्वाभावात्‌ सौभरिप्रभृतिभिः 
एककाले अधिष्ठितानां शरीराणां योगजधममंजन्यत्वेन तदजन्यत्वा- 

भावात्‌ तादणशशरीराणां भेदः नात्मभेदग्याप्यतया मलाभिप्रेत इति 
नान॒पपत्तिः । तथा च समानकालिकयोगजधर्माजन्यणशरीरभेदव्यापक- 
भेदप्रतियोगी जीव इति "जीवस्त्‌ प्रतिशरीरं भिन्नः इति मलाः । 
तादुशः शरीरभदः च॑त्रम॑लादिशरीरेषु तल्नात्मभेदोऽस्तीति भावः । 


एवं चेत्यादि । अवच्छेद्यतासम्बन्धेन तच्छरीरभिन्नशरीरवत्त्वा- 
दिति हेतुः पूरणीयः । अन्यथेत्यादि । अहं मनुष्य'इत्यादिप्रतीत्यां अहमर्थ 
आत्मनि मनुष्यत्वादिध्रमाः प्रकारतया भासन्ते । शरीर एव॒ मनुष्य- 
त्वादयः भवन्ति । तस्मात्‌ अहमर्थात्मविशेष्यकमनुष्यत्वादिदेहधमं- 
प्रकारकप्रतीतिरियं णरीरमेवात्मा इत्यवगमयति 1 यदि तु शरीराति- 
रिक्तः आत्मा तहि मनुष्यत्वादिरहिते आत्मनि मनुष्यत्वादिप्रकारिका 
इयं प्रतीतिः ्रमरूपा स्यात्‌ न प्रमात्मिकेति भावः । अन्यथा - 
शरीरातिरिक्तस्यात्मनः अहमर्थत्वे। प्रत्ययस्येवासङ्गतिरिति। तथा प्रतीते 
प्रमात्वानुपपत्तिरित्यथेः । मनुष्यणब्दस्य मनुष्यशरीरावच्छिन्न इत्य- 
थात्‌ “अहं सनुष्य' इति प्रतीतिः अहमथं मनुष्यशरीरावच्छिन्नत्वमव- 
गाहते । अतः शरी रात्मत्वसाधिका इयं प्रतोतिनं भवतीति सिद्धान्तं 
मनसिकृत्य “इत्यभिमान' इत्युक्तम्‌ । , | 

भूतकालिकेति । 'योऽहमद्राक्षं सोऽहमिदानीं स्पृशामि' इति 
प्रतीत्या भूतकालिकचाक्षुषप्रत्यक्षाश्रयवतंमानकालिकस्पाशंनप्रत्यक्षा- 
श्रययोरेक्यमवगम्यते । इन्द्रियात्मवादे चाक्षषप्रत्यक्षाश्रयः चक्षु 
स्पाशनप्रत्यक्षाश्रयः त्वक्‌ इति तयोभदात्‌ तयोरक्यावगाहिनी 
प्रत्यभिज्ञाप्रतीतिनं घटत इति भावः । दीपिकायाम्‌ अन्याभूत इति । 
ननु चक्षुस्त्वचोभंदात्‌ तयोरभेदावगाही प्रत्यभिन्ञाप्रत्ययो नोपपद्यत 
इत्येव वक्तव्यम्‌ । न त्वेवमिति कथमेष ग्रन्थो योजनीय इति चेत्‌ - 
श्रूयताम्‌ । उक्तप्रत्यभिज्ञा यथा वा चाक्षुषस्पाशनप्रत्यक्षाश्रययोरक्य- 
मवगाहते तथा चाक्षुषप्रत्यक्षविषयस्येव स्पाशंनप्रत्यक्षविषयत्वमप्य- 
वगाहते । तत चक्षुःकतुंकचाक्षुषप्रत्यक्षविषयस्य घटस्य त्वक्कतृकस्मरण- 


विषयत्वासम्भवात्‌ तत्स्मरणपूवेकं तत्र स्पाशेनप्रत्यक्षविषयत्वावगाहिनी 
13 

त्वक्कतुकप्रत्यभिज्ञा न स्यात्‌ । अत इन्द्रियातिरिक्तः चाक्षुषस्पाशंन- 
प्रत्यक्षयोराश्नरयः एकोऽङ्गीकायंः । स च स्वात्मनः अभेदं स्वानुभूत- 
मथं च अनुसन्धातुमहंतीत्याशयेन दीपिकायाः प्रवृत्तेरिति । प्रकाि- 
कायां हानं नाञ्च इति । कृतस्य कमणो नाशो नाम॒ निष्फलत्वम्‌ । 
कमंकरतुः फलानुभवं विनेव नाशात्‌ । अङृतस्य कर्मणः - क्म॑ण्यकृतेऽपि 
अभ्यागमः - फलप्राप्तिः । फलानुभविता क्मकर्तुरन्य एवेति तस्य 
कर्मानुष्ठानं विनैव तत्फलप्राप्तिरिति भावः । तदाह - कतैःआ.मन इति । 
प्रभाप्रसरणाङ्गीकारादिति । ज्ञानरूपप्रभायाः स्वंशरीरव्याप्त्य ङ्गीकारात्‌ 
इत्यर्थः । फायब्युहस्थले इति । एकेन जीवेन युगपदधिष्ठितानेक शरीर- 
स्थले यस्मिन्‌ शरीरेऽणुर्जीवः वतंते तच्छरीरे जीवप्रभायाः ज्ञानस्य 
प्रसरेऽपि शरीरान्तरेषु तत्प्रसराभाकात्‌ तदवच्छे्यसुखाद्यनुसन्धान- 
मात्मनो न स्यादिति भावः । 


ननु कायव्यूहस्थलेऽपि यावन्ति शरीराणि जीवेनाधिष्ठितानि 

तावत्सु तत्प्रभाप्रसरोऽद्गीक्रियते। अतो नोक्तानुपपत्ति रित्याशङ्क्याह - 

दिगिति । यथा एकगृहान्तरारोपितदीपस्य प्रभा गृहान्तरे न प्रसरति, 

तथा एकशरीरान्तःस्थजीवस्य प्रभा शरीरान्तरे न प्रसरेदिति भावः| 
>*< 


तकंसङ्गरहः 
मनोनिरूपणम्‌ 
सुखाद्युपलब्धिसाधनम्‌ इन्द्रियं मनः । तच्च प्रत्यात्मनियत- 
त्वात्‌ अनन्तं परमाणुरूपं नित्यं च । 
दीपिका 
मनसो लक्षणमाह - सुखेति । स्पशंरहितत्वे सति क्रियावत्त्वं 
मनसो लक्षणम्‌ । तद्विभजते - तच्चेति । एककस्यात्मन एककं मन 
आवश्यकम्‌ इत्यात्मनां अनेकत्वात्‌ मनसोऽप्यनेकत्वमित्यथंः । परमाणु- 
रूपमिति । मध्यमपरिमाणवत्त्वे अनित्यत्वप्रसङ्गादित्यर्थः । 


कृ! क्राः ङ्ख? । च {श | 

ननु “मनो विभृ स्पशंरहितत्वे सति द्रव्यत्वात्‌, आकाशादिवत्‌ 
इति चेत्‌ - न । मनसो विभुत्वे आत्ममनस्संयोगस्य असमवायिकारणस्य 
अभावात्‌ जानानुत्पत्तिप्रसद्धः । न च विभृद्रयसंयोगः अर्तत्विति 
वाच्यम्‌ । तत्संथोगस्य नित्यत्वेन सुषुप्त्यभावप्रसङ्खात्‌, पुरीतद्रयति- 
रिक्तस्थले आत्ममनस्संयोगस्य सवेदा विद्यमानत्वात्‌ । अणुत्वे तु यदा 
मनः पुरीतति प्रव्रिणति तदा सुषुप्तिः, यदा निस्सरति तदा ज्ञानो- 
त्पत्तिरित्यणुत्वसिद्धिः । 

प्रकाशिका 

मनस्संयोगाद्यतिन्याप्तिवारकैन्द्रियत्ववटितमूलोक्तलक्षणापिक्षया 
लघुलक्ष गमाह - खश्ेरहितत्वे सतीति । एकैकं मन इति । सर्वात्मनां 
एकस्य मनसः स्वीकारे एकस्य ज्ञानदशायां अपरस्य" तदनुपपत्तिः, 
तस्याणुत्वेन सकलेन्द्रियेरेकदा संयोगाभावादिति भावः । विभ्विति । 
तथा च तस्य परममहत्परिमाणवत्त्वेन पूर्वोक्तदोषानवकाश इति 
भावः ' अभावादिति । विभद्रयसंयोगानभ्युपगमादिति भावः । ज्ञानाचु- 
त्यत्ताति । भावका्येस्यासमवायिकारणजन्यत्वनियमादिति भावः। 
विभुद्रथस्तंयोगोऽस्तिति । तस्य नित्यत्वेन असमवायिकारणक्रियाद्य- 
सत्त्वेऽपि न क्षतिरिति भावः । 

बालप्रिया 

तकैसङ्ग्रहोक्तं मनोलक्षणं परित्यज्य दीपिकायां अन्यस्य मनो- 
लक्षणस्य कथने बीजमाह - मनस्संयोगादीति । सुखादिसाक्षात्कार- 
साधनत्वं मनसो लक्षणम्‌" इत्येतावन्मात्ोक्तौ आत्ममनस्संयोगेऽति- 
व्याप्तिः, तस्यापि सुखादिसाक्षात्कारसाधनत्वात्‌ । तद्वारणाय इन्द्रि 
यत्वं निवेशितम्‌ । इन्द्रियत्वं च॒ शब्देतरे त्यादिरूपमिति तद्घटितं 
मनोलक्षणं अतिगुरु इति पर्यालोच्य लघुलक्षणं दीपिकायां उक्तमिति 
भावः । 

““ साधनमित्यस्य करणमित्यथेः । एतल्लाभायेव इन्द्रियपद- 
मुपात्तम्‌, न तु तेन रूपेण प्रवेशः गौरवात्‌” इति तु नुसिहशास्त्रिणः 

प्राहुः । तेषां पक्षे सम्भवतो लक्षणान्तरस्याकथने न्यूनता स्यादिति 
तद्रारणायव दीपिकायां लक्षणान्तरकरणम्‌ । उक्तं च तेरेव - “न्यून- 
तापरिहाराय स्वयं मनोलक्षणमाह' इति । ननु विभुदयसंयोगः कथं 
भवेत्‌ ? संयोगं प्रति क्रियायाः संयोगस्य च हेतुत्वात्‌ । विभूनोश्च 
क्रियाशून्यत्वात्‌ क्रियाजन्यः संयोगो न सम्भवति। अवयवशून्यत्वात्‌ 
हस्तपुस्तकसंयोगात्‌ कायपुस्तकसयोगवत्‌ संयोगजसयोगोऽपि न संभ- 
वतीत्यत्राह - तस्य नित्यत्वेनेति । क्रियादीत्यत्र आदिशब्देन संयोगो 
गृह्यते । तथा च जन्यसंयोगं प्रत्येव क्रियादेः हेतुत्वं न त्वजसंयोगे 
अजत्वविरोधादिति भावः| 
>*< 


तकंसङ्ग्रहः 
रूपनिरूपणम्‌ 
चक्षुर्मात्रग्राह्यो गणो रूपम्‌ । तच्च शुक्ल - नील-पीत - रक्त - 
हरित - कपिश - चित्रभेदात्‌ सप्तविधम्‌ । पृथिवीजलतेजोवृत्ति । तव 
पुथिव्यां सप्तविधम्‌ । अभास्वरशुक्लं जले । भास्वरशुक्लं तेजसि । 


दीपिका 
रूपं लक्षयति - चक्षुरिति । सद्भयादावतिन्याप्तिवारणाय मा- 
त्रपदम्‌ । रूपत्वे अतिव्याप्तिवारणाय गुणपदम्‌ । रूपं विभजते - 


तच्चेति । 


ननु अव्याप्यवृत्तिनीलादिसमुदाय एव चित्रूपम्‌ इति चेत्‌ - 
न । रूपस्य व्याप्यवृत्तित्वनियमात्‌ । नन्‌. चित्रपटे अवयवरूपस्य॑व 
प्रतीतिरस्त्विति चेत्‌ - न । रूपरहितत्वेन पटस्याप्रत्यक्षत्वप्रस _्गात्‌ । 
न च रूपवत्समवेतत्वं प्रत्यक्षत्वप्रयोजकम्‌, गौरवात्‌ । तस्मात्‌ पटस्य 
प्रत्यक्षत्वानुपपत्या चिच्ररूपसिद्धिः । रूपंस्याश्रयमाह्‌ - पृथिवीति । 


आश्रयं विभज्य दशंयति - तत्रति । 


कङ्क 1 1 

प्रकाशिका 

मात्रपदमिति । यद्यपि चक्षर्माव्रिग्राह्यत्वं चक्षुरितराग्राह्यत्वे 
सति चक्ु््राह्यत्वम्‌, तच्च न रूपे संभवति; तथापि त्वगिन्द्रिया- 
ग्राह्यत्वे सति चकर््राह्यत्वं तदिति ध्येयम्‌ । गुणपदमिति । न चैवमपि 
प्रभाित्तिसंयोगेऽतिव्याप्तिरिति वाच्यम्‌ , त्वगमग्राह्यचकर््राह्यगुणवि- 
भाजकधमेवत्तवे पयवसानेन अदोषात्‌ । अत एव परमाणुरूपादौ नाव्या- 
पतिरिति बोध्यम्‌ । सघ्दाय एवेति । एवकारेणातिरिक्तचिवरूपन्यव- 
च्छेदः । व्याप्यवरत्तित्वेति । देशिकन्याप्यवृत्तित्वेत्यर्थः । 


इदमुपलक्षणम्‌ - एकंकचित्ररूपस्थले अनेकरूपाणां एकंकतत्त- 
त्प्रागभावादिस्थले च अनेकप्रागभावादीनां कल्पनेन अनेकरूपेषु चिन्नः 


इत्याकारकप्रतीतिविषयत्वकल्पनेन च गौरवमिति । सूपरहिनत्वेनेति । 


समवायेनेत्यादिः । प्रसङ्गादिति । द्रव्यचाक्षुषं प्रति समवायेन रूपस्य 
कारणत्वादिति भावः । रपवत्समवेतत्वमिति । स्वाश्रयसमवेतत्वसम्ब- 
न्धेन रूपम्‌ । प्रत्यक्षत्वप्रयोजकमिति । प्रत्यक्षविषयत्वप्रयोजकमस्तु 
इत्यथः । गौरवादिति । साश्नात्सम्बन्धेन कारणत्वापेक्षया गौरवा- 
दित्यर्थः । चिव्रावयवकावयवकपालेः आरब्धपटस्य चाक्षुषत्वानुरोधेन 
स्वसमवायिसमवेतसमवेतसमवेतत्वसम्बन्धेन रूपस्य तत्प्रयोजकत्व- 
मङ्गीकतेन्यम्‌ । एवं च तटे: चाक्षुषत्वानुपपत्तिरपि द्रष्टव्या । प्रत्य- 
्षत्वाजुपपच्येति । एतेन चिदल्रूपवत्‌ चिलरसोऽपि सिध्येदिति शङ्का 
निरस्ता । द्रव्यलौकिकरासनस्य अप्रसिदध्या तदनुपपत्यभावेन न 
चिव्ररसाद्धीकार इति सङ्क्षेपः । 


बाटप्रिया 


ननु चक्षुर्मािम्राह्यत्वं रूपे असम्भवि । चक्षुरितराग्राह्यत्वे सति 
चक्ष््राह्यत्वं हि चक्षुमतिग्राह्यत्वम्‌ । ज्ञानसामान्ये मनसः कारणत्वात्‌ 
चक्षुरितरमनोजन्यप्रत्यक्षवि षयत्वस्येव रूपे सत्त्वेन चक्षुरितराग्राह्य- 
त्वस्य रूपे अभावादिति शङ्कते - यधपीति । चक्षुरितराग्राह्यत्वं 


न [1 

चक्षुरितरजन्यप्रत्यक्षाविषयत्वम्‌ । चूर््राह्यत्वं चक्षुरिन्द्रियजन्यप्रत्यक्ष- 
विषयत्वम्‌ । समाधत्ते - तथापीति । चक्षुरितरपदेन त्वगिन्द्रियं 
विवक्षितम्‌ । तथा च त्वगिन्द्रियजन्यप्रत्यक्षाविषयत्वे सति चक्षुरि- 
न्द्रिजन्यप्रत्यक्षविषयत्वं च्षुर्मािग्राह्यत्वम्‌ । अस्ति चेदं रूपे इति 
नासम्भव इति भावः। सत्यन्तानुपादाने एकत्वादिसङ्कयायामति- 
व्याप्तिः, तस्या अपि चक्षुरिन्द्रियजन्यप्रत्यक्षविषयत्वात्‌ । तदुपादाने 
तु सङ्कयायाः त्वगिन्द्रियेणापि ्राह्यतया त्वगिन्द्रियजन्यप्रत्यक्षाविषय- 
त्वं नास्तीति नातिव्याप्तिः । अतीन्द्रिये धर्मादावतिव्याम्तिवारणाय 
विशेष्यम्‌ । न चैवमपीति । प्रभाभित्तिसंयोगस्य त्वगिन्द्रियाग्राह्यत्वात्‌ 
चकूर्ग्राह्यत्वाच्चेति भावः । त्वगग्राह्येति । त्वगिन्द्रियजन्यप्रत्यक्षावि- 
षयः चक्षुरिन्द्रियजन्यप्रत्यक्षविषयश्च यः गृणविभाजकधमः तद्रत्तवं 
रूपस्य लक्षणम्‌ । गृणविभाजकधमः रूपत्वजातिः । सा च त्वगग्राह्या 
चक्ु्राह्या च, यो गुणः यदिन्द्रियग्राह्यः तन्निष्ठा जातिः तदभावश्च 
तदिन्द्रियग्राह्यौ इति न्यायात्‌ । रूपत्ववत्त्वं च रूपे अस्तीति लक्षण- 
समन्वयः । प्रभाभित्तिसयोगे विद्यमानः गृणविभाजकधर्मः संयोगत्वम्‌ । 
स च न त्वगम्राह्यो भवति घटपटसंयोगादौ संयोगत्वस्य त्वगिन्द्रियेण 
ग्रहणात्‌ इति प्रभाभित्तिसियोगे नातिव्याप्तिरिति भावः । एतादुश- 
जातिघटितलक्षणकरणे प्रभाभित्तिसंयोगे अतिव्याप्तिवारणवत्‌ पर- 
माणुरूपेऽव्याप्तिवारणमपि प्रयोजनमित्याह्‌ - अत एवेति । परमाणु- 
गतरूपस्य अतीन्द्रियतया तद्म चक्षुग्राह्यत्वाभावात्‌ यथाश्रतलक्षणे 
अव्याप्तिः । यथोक्तजातिघटितलक्षणे तु परमाणुरूपे विद्यमानः गृण- 
विभाजकधमेः रूपत्वम्‌ । स तु घटरूपे चक्षुर््राह्य एव । तथा च चक्षु- 
ग्राह्यरूपत्ववत्तया परमाणुरूपे लक्षणसमन्वयात्‌ नाव्याप्तिरिति भावः । 
ननु उत्पत्तिक्षणे घटादौ रूपाभावेन रूपस्य कालिकाव्याप्यवृत्तितया 
रूपस्य व्याप्यवृत्तित्वनियमात्‌' इत्यसङ्कतमित्यत आह्‌ - देशिकरव्याप्य- 
वृत्तिस्वेति । 
ननु स्वाश्रयसमवेतत्वसम्बन्धेन पटे तन्तुगतरूपाणां सत्त्वात्‌ 
रूपरहितत्वेन इत्यसङ्गतम्‌ इत्यत आह - सरमवायेनेत्यादिरिति । विषय- 

तासम्बन्धेन प्रत्यक्षं प्रति समवायसम्बन्धेन रूपस्य कारणत्वात्‌ पटे 
समवायेन रूपं नास्ति चेत्‌ पटस्य प्रत्यक्षविषयत्वं न स्यादिति भावः। 
ननु प्रत्यक्षत्वं प्रत्यक्षज्ञानवृत्ति । प्रत्यक्षज्ञान च रूपवत्समवेतत्वा- 
भावात्‌'खूपवत्समवेतत्वं प्रत्यक्षत्वप्रयोजकम्‌' इति ग्रन्थः असङ्खत इत्या- 
शङ्क्याह - प्रत्यक्षविषयत्वप्रयोजकमिति । प्रत्यक्षत्वपदमल्य प्रत्यक्षविष- 
यत्वाथक्रमिति भावः । विषयतासम्बन्धेन द्रव्यप्रत्यक्षं प्रति स्वा- 
श्रयसमवेतत्वसम्बन्धेन रूपं कारणम्‌ । पटे समवायेन रूपाभावेऽपि 
'स्वाश्रयसमवेतत्वसम्बन्धेन तन्तुरूपं तत्र वतते । अतः तस्य प्रत्यक्न- 
विषयत्वं भवति । तस्मात्‌ चित्ररूपं मास्तु इत्या शयः । स्वस्मवायि- 
समवेतसमेवतसमवेतत्वमम्बन्धेनेति । स्वं चिलरूपम्‌ स्वस्मवायिनः 
ये अवयवाः कपालावयवावयवाः, तत्न समवेताः कपालावयवाः, तत्स- 
मवेतत्वं कपाले तत्समवेतत्वं घटे । व्रटेः वचाक्षुषत्वानुपपत्तिरिति । पर- 
माणुगतरूपस्य व्यणुके स्वसमवायपरमाणुसमवेतदयणुकसमवेतत्व- 
सम्बन्धेन सत्त्वेऽपि स्वसमवायिसमवेतसमवेतसमवेतत्वसम्बन्धेन असः 
त्वात्‌, परमाणो रवयवे सत्येव तद्रूपस्य उक्तसम्बन्धेन व्यण्‌के सम्भवात्‌ 
तथा चोक्तसम्बन्धेन व्यणुके रूपाभावेन व्यणुकस्य चाक्षषप्रत्यक्ष- 
विषयत्वं न स्यादिति भावः । ननु चित्रो रस इति प्रतीत्या अतिरि- 
क्तचित्ररससिद्धिरित्यत आह - सङ्क्षेप इति । तादृशप्रतीतेः अवयव- 
गतनानारसेरुपपत्तेः अतिरिक्तचिश्ररसतत्प्रागभावध्वंसादिकल्पने गौरः 
वादिति भावः । 


> 
तकेसडग्रहः 
रसनिरूपणम्‌ 
रसनग्राह्यो गुणो रसः । स च मधुर - अम्ल -लवण - कटु - 


कषाय - तिक्तभेदात्‌ षड्विधः । पृथिवीजलवृत्तिः । तत्र॒ पृथिव्यां ` 


षड्विधः । जले मधुर एव । 





1. स्वाश्रयेति । स्व तन्तुरूपं तस्याश्रयः तन्तुः तत्समवेतत्वं पटस्य । 

दीपिका 
रसं लक्षयति - रसनेति । रसत्वेऽतिव्याप्तिवारणाय गुणपदम्‌ । 
रसस्याश्रयमाह्‌ - पृथिवीति । आश्चयं विभज्य दशंयति - तत्रेति । 
प्रकाशिका 
रस्तत्॒ इति । रसनग्राह्यगुणविभाजकोपाधिमत्वे तात्पर्यम्‌ । 
एवं गन्धलक्षणेऽपि । 
बालप्रिया 
ननु रसनाग्राह्यत्वे सति गुणत्वं रसस्य लक्षणम्‌ इत्युक्तावपि 
परमाणुरसे अव्याप्तिः, तस्य रसनेन्द्रियजन्यप्रत्यक्षविष यत्वाभावात्‌ 
इत्याशङ्क्याह - रषनग्राहयेति । रसनेन्द्रियजन्यप्रत्यक्षविषयो य: गुण- 
विभाजको धमः तद्वत्त्वं रसलक्षणम्‌ । फलादिरसे रसत्वजातिः “यो 
गुणः" इत्यादिन्यायेन रसनेन्द्रियजन्यप्रत्यक्षविषयो भवति तादुशर- 
सत्वजातिमत्त्वस्य परमाणुरसेऽपि सत्त्वात्‌ नाव्याप्तिरिति भावः । 
एवं गन्धलक्षणेऽपीति । घ्राणमग्राह्यगुणविभाजकोपाधिमत्त्वं गन्धलक्षण- 
मिति भावः । 
$< 
त्कैसङ्ग्रदः 
गन्धनिरूपणम्‌ 
घ्राणग्राह्यो गुणो गन्धः । स द्विविधः - सुरभिः असुरभिण्चेति। 
पुथिवीमात्रवृत्तिः । 
दीपिका 
गन्धं लक्षयति - ध्राणेति । गन्धत्वे अतिन्याप्तिवारणाय 
गुणपदम्‌ । 
>< 
तकैसङ्ग्रहः 
स्पङनिरूपणम्‌ 
त्वगिन्द्रियमाल्नग्राह्यो गृणः स्पशं: । सः तरिविधः - शीत-उष्ण- 
अनुष्णाशीतभेदात्‌ । पृथिव्यप्तेजोवायुवृत्तिः । त्न शीतलं जले । 
उष्णः तेजसि । अनुष्णाशीतः पृथिवीवाय्वोः । 

दीपिका 
स्पशं लक्षयति - गिति । स्पशंत्वे अतिन्याप्तिवारणाय गुण- 
पदम्‌ । संयोगादावतिव्याप्तिवारणाय मात्रपदम्‌ । 
प्रकाशिका 


मात्रपदमिति । चक्षुरग्राह्यत्वगिच्द्रियग्राह्यगुणविभाजकोपाधि- 

मत्त्वमिति फलितोऽथंः । 
बालप्रिया 

ननु त्वगिन्दरियमात्रम्राह्यत्वे सति गुणत्वं स्पशेस्य लक्षणमित्यु- 
क्तावपि परमाणुगतस्पशंऽव्याप्तिः । तस्यातीन्द्रियतया त्वगिन्द्रियग्राह्य- 
त्वाभावादित्याण _्गुचाह - चक्षुरग्रक्चेति । चक्षुरिन्द्रियजन्यप्रत्यक्ाविषयः 
त्व गिन्द्रियजन्यप्रत्यक्षविषयश्च यो गृणविभाजको ध्मः तद्रत्त्वं स्पशेस्य 
लक्षणम्‌ । घटादिस्पशंषु स्पशंत्वजातिः चक्षुरग्राह्या त्वग्ग्राह्या च 
भवति तद्रतत्वं परमाणुगतस्पशंऽप्यस्तीति समन्वयः । त्वमिन्द्रियग्रा्यं 
सङ्ख्यात्वमादाय सङ्ख्यायां अतिव्याप्तिवारणाय चक्षुरग्राह्येत्युक्तम्‌ । . 
चक्षुरग्राह्यं अतीन्द्रियं धमेत्वाधमेत्वादिकमादाय धर्मधर्मादिष्वति- 
व्याप्तिवारणाय त्वगिन्द्ियम्राह्येत्युक्तम्‌ । स्पशेनिष्ठतया गृह्यमाणं 
गणत्वं चक्षुरग्राह्यं त्वग्ग्राह्यं च भवतीति तद्रत्वमादाय सड्ख्यादौ 
अतिव्याप्तिवारणाय गुणविभाजकेत्युपाधिविशेषणम्‌ । गुणत्वं तुन 
गुणविभाजकमिति भावः । | 

~~ 
तकेसङ्ग्रहः 
पाकप्रक्रियानिख्पणम्‌ 

रूपादिचतुष्टयं पृथिव्यां पाकजं अनित्यम्‌ । अन्यत्न अपाकजं 

नित्यमनित्यं च । नित्यगतं नित्यम्‌ 1 अनित्यगतमनित्यम्‌ । 
| दीपिका 
पाकजमिति । पाकः तेजस्संयोगः । तेन पूवेरूपं नश्यति रूपान्तर- 


मुत्प्यत इत्यर्थः 1 तत्र परमाणुष्वेव पाकः न दचणुकादौ । आमनि- 
| 14 


र {06 
क्षिप्ते घटे परमाणुषु रूपान्तरोत्पत्तौ श्यामघटनाशे पुनः दचणुकादि- 
क्रमेण रक्तघटोत्पत्तिः। तद्य परमाणवः समवायिकारणम्‌ । तेजस्संयोगः 
असमवायिकारणम्‌ । अदुष्टादिक निमित्तकारणम्‌ । द्चण्‌कादिरूपे 
कारणरूपं असमवायिकारणमिति पीलुपाकवादिनो वशेषिकाः । पूर्व- 
घटस्य नाशं विनेव अवयविनि अवयवेषु च परमाणुपयन्तेषु युगपत्‌ 
रूपान्तरोत्पत्तिः इति पिठरपाकवादिनो नैयायिकाः । अत एव पाथिव- 
प्रमाणुरूपादिकं अनित्यमित्यथंः । अन्यत्रेति । जलादावित्यर्थः । 
नित्यगतमिति । परमाणुगतमित्यथंः । अनित्यगतमिति । द्रचणुकादि- 
गतमित्यथंः । रूपादिचतुष्टयं उद्भूतं प्रत्यक्षम्‌ । अनुद्‌भूतम प्रत्यक्षम्‌ । 
उद्भूतत्वं प्रत्यक्षत्व प्रयोजको धमः । तदभावः अनुद्‌भूतत्वम्‌ । 

प्रकाशिका 

परमाणुष्वेव पाक इति । परमाणुष्वेव पूर्वरूपपरावृत्त्यादिजन- 
कृतेजस्संयोग इत्यथः । एवकारव्यवच्छेयं स्पष्टयति - न व्णुकादा- 
विति । आमनिक्षिप्ते षट इति । घटे आमनिक्षिप्ते सति श्यामघटनाशे 
परमाणुषु रूपान्तरोत्पत्तावित्यन्वयः । तत्र॒ परमाणुरूपे । अवयविनि 
पाकानङ्खीकारादाह - कारणरूपमिति । परमाणुष्वेव पाकं वदतां वैशेषि- 
काणामयमाशयः - वेगातिशयवता तेजसा परमाणूनामभिघातसंयोगे 
सति अवश्यं तेषु क्रिया जायते । ततो विभागः, तत आरम्भकसंयोग- : 
नाशे सति अवश्यं यावदवयविनाशः ततः स्वतन्त्रेषु परमाणुषु रूपा- 
न्तरोत्पत्तौ पुनरदृष्टादिषटितसामग्रीवशात्‌ परमाणुषु क्रियाविभागादि- 
करमेण यथास्थितं अपरावयविपयन्तमुत्पत्तिरिति । 


अवयविन्यपि पाकं वदतां नेयायिकानां तु अयमाशयः - तेजसा 
परमाणूनामभिघातसंयोगेऽपि तस्य नियमत आरम्भकसंयोगप्रतिद्- 
न्द्रिविभागजनकक्रियाजनकत्वे मानाभावेन अवयविन्यपि पाकस्वीकार 
उचितः । अत एव “ सोऽयं घट इति प्रत्यभिज्ञापि सङ्कच्छते । 
अनन्तावयविनाशाद्यकल्पनेन लाघवं चेति । न चावयविरूपं प्रति 
अवयव रूपस्य, तच्नाशं प्रति आश्रयनाशस्य च हेतुतायां व्यभिचार 


॥ | 

इति वाच्यम्‌। कार्यतावच्छेदककोटौ वेजात्यनिवेशनेन व्यभिचारवारण- 
सम्भवात्‌ । अन्यत्रेति - जलादावित्यथे इति । यद्यपि रूपादिचतुष्टयं 
जलादौ बाधितम्‌, तथापि यथायोग्यमन्वये तात्पयेम्‌ । उद्भूतत्वमिति । 
उद्भूतत्वं जातिः । न च शुक्लत्वादिना साङ्कुयेम्‌ । गुणसाद्कुयं न 
दोष इति नवीनमताभि प्रायकोऽयं ग्रन्थ इति न दोषः । 


केचित्तु - शुक्लत्वादिव्याप्यमनुद्‌भूतत्वं नाना । तदभावकूट- 

वत्त्वमेव उद्भूतत्वमित्याहुः । 
बालप्रिया 

पूषररूपपराव्रच्यादीति । परात्रत्तिः - नाशः । आदिपदेन रूपान्तरो- 
त्पत्तिः गृह्यते । तत्रेति व्याख्येयं पदम्‌ । तस्य व्याख्यानं परमाणुरूप 
इति । पररमाणुगते रूपे इत्यथः । ननु द्रचणृकादिगतरूपे विजातीयते- 
जस्संयोगात्मकपाकस्येव असमवायिकारणत्वसम्भवात्‌ कारणरूपं 
असमवायिकारणमित्यस ङ्त मित्याशङ्क्याह - अवयविनि पाकानङ्गी- 
कारादिति । पीलुपाकवादिवेशेषिकमते अवयविनि पाकवशात्‌ पूवं- 
रूपादिप रावृत्तिरूपान्तरोत्पत्योः अनङ्खीकारात्‌ तद्म रूपान्तरं प्रति 
पाकस्यासमवायिकारणत्वं न सम्भवतीति भावः । यावदवयविनान्ञ 
इति । अन्त्यावयविपर्यैन्तं नाश इत्यथंः । आरम्भकंयोगेत्यादि । 
दरयणुकाद्यारम्भको यः परमाणुसंयोगः तत्प्रतिद्रन्द्री तस्य संयोगस्य 
विनाशको यो विभागः तज्जनिका या क्रिया तज्जनकत्व इत्यथः । 
वैजाव्यनिवेशनेनेति । पाकजन्यरूपतदिनाशयोर वृत्ति यद्वैजात्यं तदव- 
च्छिन्नं प्रति अवयवरूपं आश्रयनाशश्च हेतुरिति भावः । 


अन्यत्र अपाकजं नित्यमनित्यं च' इति परममूलम्‌ । अन्यत्न 
इत्यस्य जलादावित्यथंः । पूवेवाक्यात्‌ रूपादिचतुष्टयमित्यनुवतंते 1 
तथा च जलादौ विद्यमानं रूपादिचतुष्टयं अपाकजमित्यर्थो लभ्यते । 
तदेतदसद्धतम्‌ ! जलादौ रूपादिचतुष्टयाभावात्‌ । जले गन्धरहितस्य 
रूपादित्रयस्यैव, तेजसि गन्धरसरहितस्य रूपस्पशंदिकस्यैव वायौ 

स्पशंस्येव सत्त्वात्‌ इत्यत आह - यद्यपीत्यादिना । यथायोग्यमन्वय इति । 
रूपादिचतुष्टयमित्यस्य रूपादिचतुष्टयघटकमित्यथंः । तद्घटक च॑ 
चिकं द्यं एकं च भवतीति नानुपपत्तिरिति भावः । 
श 
तकेसङ्ग्रहः 
सङ्कख्यानिरूपणम्‌ 
एकत्वादिव्यवहारहेतुः सङ्ख्या । नवद्रव्यवृत्तिः । एकत्वादि- 
प्राधंपयेन्ता । एकत्वं नित्यगतं नित्यम्‌ । अनित्यगतमनित्यम्‌ । 
दित्वादिकं तु सववंत्रानित्यमेव । 
दीपिका 
सङ्ख्यां लक्षयति - एकेति । 
प्रकाशिका 
मूले दवितादिकं त॒ सवेत्ानित्यमेवेति ! ठेतुभूतपिक्षाबुद्धिनाशेन 
दित्वादिनाशादिति भावः । 
>*< 
तकंसङ्प्रदः 
> परिमाणनिखूपणम्‌ 
मानव्यवहारासाधारणं कारणं परिमाणम्‌ । नवद्रव्यवृत्ति । 
तच्चतुविधम्‌ - अण्‌-महत्‌-दीर्घं-हस्वं चेति । 
दीपिका 
परिमाणं लक्षयति - मानेति । परिमाणं विभजते - तच्ेति । 
भावप्रधानो निदंशः । अणुत्वं महत्वं दीघेत्वं स्वत्वं चेत्यथंः । 
| ` प्रकाशिका 
परिमाणस्य गृणिबोधकशब्दः विभजनमसङ्खतम्‌ 1 अतः दीपि- 
कायाम्‌ भावप्रधान इति । 

ाटग्रिया 
ननु परिमाणस्य गुणत्वात्‌ तद्िभागोऽपि गुणबोधकंः अणुत्व- 
हत्वादिशब्देरेव कर्तव्यः, न तु परिमाणविशेषरूपगुणविशिष्टवाचकंः 
अणुमहदादिशब्दः इति शङ्कायां समाधानं उक्तम्‌ - दीपिकायां भावः 
प्रधानो मिर्देश्च इति । अणुमहदादयः शब्दाः मूले धर्म॑प्रधानकाः । तथा 
च तेषां शब्दानां अणुत्वं महतत्वमित्यादिपरिमाणरूपगणा एवाथ इति 
नानुपपत्तिः । तदाह - परिमाणस्येति । 
55० 
तकसद्ग्रहः 
परथक्तवनिरूपणम्‌ 
पृथरव्यवहारासाधारणं कारणं पृथक्त्वम्‌ । सवेद्रव्यवृत्ति । 
दीपिका 
पृथक्त्वं लक्षयति - पृथागिति । इदं अस्मात्‌ पथक्‌" इति व्यव- 
हारकारणं पृथक्त्वमित्य्थः । 
<$ 
तकसदग्रहः 
संयोगनिरूपणम्‌ 
संयुक्तव्यवहारहेतुः संयोगः । सवंद्रव्यवृत्तिः । 
दीपिका 
संयोगं लक्षयति - संयुक्तंति । इमो संयुक्तौ" इति व्यवहारहेत्‌- 
रित्यथः । सङ्ख्यादिलक्षणे सवत्र दिक्कालादौ अतिव्याप्तिवारणाय 
असाधारणेति विशेषणीयम्‌ । 


संयोगो द्विविधः - कमंजः संयोगजश्चेति । आद्यो हस्तक्रियया 
हस्तपुस्तकसंयोगः । द्वितीयो हस्तपुस्तक संयोगात्‌ कायपुस्तकसंयोगः । 
अव्याप्यवृत्तिः संयोगः । स्वात्यन्ताभावसमानाधिकरणत्वं अव्याप्य- 
वृत्तित्वम्‌ । 


काका 

प्रकाशिका 
असाधारणेतीति । कालादेः साधारणकारणत्वेन तत्र नाति- 
व्याप्तिरिति भावः । स्वात्यन्ताभावेति । स्वप्रतियोगित्व - स्वसामाना- 
धिकरण्योभयसम्बन्धेन अभाववत्त्वमिति निष्कषंः । 
बालप्रिया 
स्वप्रतियोगित्वेति । स्वं कपिसंयोगाभावः, तत्प्रतियोगित्वं कपि- 
संयोगे, तथा स्वं कपिसंयोगाभावः, तदधिकरणवृक्षवृत्तित्वं च कपि- 
संयोगे । तथा च स्वप्रतियोगित्वस्वाधिकरणवृत्तित्वोभयसम्बन्धेन 
कपिसंयोगाभावविशिष्टत्वं कपिसंयोगे अस्तीति तस्याव्याप्यवृत्तित्वम्‌ । 
स्वप्रतियोगित्वसम्बन्धेन घटाभावविशिष्टस्य घटस्याव्याप्यवृत्तित्व- 
वारणाय स्वसामानाधिकरण्यनिवेशः । घटस्य घटात्यन्ताभाव सामाना- 
धिकरण्यं नास्तीति न दोषः । स्वाधिकरणवृित्वसम्बन्धेन घटात्यन्ता- 
भावविशिष्टस्य पटस्याव्याप्यवृत्तित्ववारणाय स्वरप्रतियोगित्वनिवेशः । 
पटस्य घटाभावप्रतियोगित्वात्‌ न दोषः । 
3 


तकैसद्कगरहः 
विभागनिरूपणम्‌ 
संयोगनाशको गणः विभागः । सवद्रव्यवृत्तिः } 
दीपिका 

विभागं लक्षयति - संयोगेति । कालादौ अतिव्याप्तिवारणाय 
गृण इति 1 रूपादो अतिव्याप्तिवारणाय संयोगनाशक इति । 

विभागोऽपि द्विविधः ~ कमंजः, विभागजश्चेति । आद्यः हस्त- 
क्रियया हस्तपुस्तकविभागः । दितीयः हस्तपुस्तकविभागात्‌ कायपुस्त- 
कविभागः । 


प्रकाश्चिका 


संयोगनाश्चक इतीति । न च तथापि संयोगे अतिव्याप्तिः । 
तस्य प्रतियोगिविधया नाशं प्रति कारणत्वादिति वाच्यम्‌ । प्रति- 

यो गितासम्बन्धानवच्छिन्ननाशनिष्ठजन्यतांनिरूपित जन कत्व वि वक्षणे- 
नादोषादिति केचित्‌ । 

परे तु संयोगनाशत्वावच्छिननकायंतानिरूपितसमवायसम्बन्धा- 
वच्छिन्नकारणत्वम्‌ इति निष्कषेः । एतत्तात्पयंग्राहक गुणपदमित्याहुः । 


विभाग इति । अयमप्यव्याप्यवृत्तिरिति बोध्यम्‌ । आद्येति । 
आद्यत्वमिह स्वसमानाधिकरणपतनप्रतियोगिकध्वंसासमानकालिक- 
त्वम्‌ । द्वितीयपतनादीनां प्राथमिकपतनध्वंससमानकालिकत्वात्‌ नि- 
रास इति भावः । 

बालप्रिया 

न च तथापि संयोग इति । संयोगनाशकत्वं हि संयोगनाशजन- 
कत्वम्‌ । ध्वंसं प्रति प्रतियोगिनः कारणत्वात्‌ संयोगनाशं प्रति संयो- 
गोऽपि कारणम्‌ । तथा च संयोगनाशजनकत्वं संयोगेऽस्तीति अति- 
व्याप्तिरित्यथः । प्रतियोगिविधयेति । प्रतियोगित्वेनेत्य्थः । प्रतियोगि- 
तासम्बन्धानवच्छिन्नेति । प्रतियो गितासम्बन्धेन नाशं प्रति तादात्म्य 
सम्बन्धेन प्रतियोगी कारणमिति कायंकारणभावात्‌ संयोगनाशनिष्ठा 
या प्रतियोगितासम्बन्धावच्छिन्ना कार्यता तिरूपिततादात्म्यसम्ब- 
न्धावच्छिन्नकारणतायाः संयोगे सत्त्वेऽपि प्रतियोगितासम्बन्धानव- 
च्छिन्नसंयोगनाशनिष्ठजन्यता निंरूपितजनकता नास्तीति न संयोगेऽ- 
तिव्याप्तिरिति भावः। 

परे स्विति । स्वरूपसम्बन्धेन संयोगनाशं प्रति समवायसम्बन्धेन 
विभागः कारणमिति कायेकारणभावात्‌ तदनुसारेण स्वरूपसम्बन्धा- 
वच्छिन्न - संयो गनाणत्वावच्छिन्न - का्यंतानिरूपितसमवायसम्बन्धाव- 
च्छिन्नकारणत्वं विभागलक्षणं अत्र विवक्षितम्‌ । संयोगे तु संयोगनाश- 
निष्टप्रतियोगितासम्बन्धावच्छिन्नकायंतानिरूपिततादात्म्यसम्बन्धाव- 
च्छिन्नकारणतायाः सत्त्वेऽपि उक्तविधकारणत्वाभावात्‌ नातिव्याप्ति- 


रिति भावः । एतत्तास्पयग्राहफमिति । समवायसम्बन्धावच्छिन्नकारण- 
तातात्प्ययोतकमित्यथः । 

आध्यत्वमिहेति । स्वसमानाधिकरणपतनप्रतियो गिकध्वंससमान- 
कालिक यत्‌ यत्‌ तद्ध्न्नत्वं आद्यत्वमित्यथंः । स्वं द्वितीयपतनादि 
तत्समानाधिकरणं यत्‌ आद्यपतनं तद्ध्वंससमानकालिकमेव दितीय- 
पतनादि तद्धिच्रत्वं चाद्यपतने अस्तीति लक्षणसमन्वयः । 
25० 
तकसङ्ग्रहः 
परत्व 1परस्वनिरूपणम्‌ 
परापरव्यवहारासाधारणकारणे परत्वापरत्वे । ते द्विविधे - 
दिक्कृते कालक्रते चेति । दूरस्थे दिक्कृतं परत्वम्‌ । समीपस्थे दिक्कृतं 
अपरत्वम्‌ । ज्येष्ठे कालकृतं परत्वम्‌ 1 कनिष्ठे कालकृतं अपरत्वम्‌ । 
दीपिका 
प्रत्वापरत्वयोः लक्षणमाह - परापरेति । परव्यवहारासाधारण- 
कारणं परत्वम्‌ । अपरव्यवहारासाधारणकारणं अपरत्वम्‌ इत्यथः । 


ते विभजते - ते द्विबिधे इति । विक्करृतयोरुदाहरणमाह - दृरस्थ इति । 


क्रालकृते उदाहरति - ज्येष्ठ इति । 
<$ 
तकेसड्ग्रहः 
गुरुत्व निरूपणम्‌ 
आद्यपतनासमवायिकारणं गुरुत्वम्‌ । पृथिवीजलवृत्ति । 
द्र वत्वनिरूपणम्‌ 
आदयस्यन्दनासमवायिकारणं द्रवत्वम्‌ । पृथिवीजलतेजोवृत्ति । 
तत्‌ द्विविधम्‌ - सांसिद्धिक नेमित्तिकं चेति । सांसिद्धिक जले । नेमि- 
लिकं प्रथिवीतेजसोः । पृथिव्यां घृतादौ अग्निसंयोगजं द्रवत्वम्‌ .। 
तेजसि सुवर्णादौ । 
स्नेहनिरूपणम्‌ 
चूर्णादिपिण्डीभावहेतुः गणः स्नेहः । जलमात्रवृत्तिः । 

दीपिका 
गुरुत्वं लक्षयति - आघ्रेति। द्ितीयादिपतनस्य वेगासमवायि- 
कारणत्वात्‌ वेगे अतिव्याप्तिवारणाय - आद्येति । 


द्रवत्वं लक्षयति - आेति । स्यन्दनम्‌ - प्रस्रवणम्‌ । तेजः- 
संयोगजं नैमित्तिकम्‌ । तहिं सांसिद्धिकम्‌ । पृथिव्यां नमि्तिकमु- 
दाहरति - ध्रेतादाविति । तेजसि तदाह - सुव्णादाविति । 
स्नेहं लक्षयति - चु्ीति । कालादौ अतिव्याप्तिवारणाय गुण- 
पदम्‌ । रूपादावतिव्याप्तिवारणाय चूर्णादिपिण्डीभावेति । 
प्रकाशिका 
तदाहेति - नेमित्तिकमाह इत्यथैः । 
पिण्डीमावेति - पिण्डीभावः संयोगविशेषः । 
>< 
तर्कसङ्ग्रहः 
शब्दनिरूपणम्‌ 
श्रोचग्राह्यो गृणः शब्दः 1 आकाशमालवृत्तिः । सः द्विविधः 
ध्वन्यात्मकः वणत्मिकणश्चेति । ध्वन्यात्मको भेर्यादौ । वर्णात्मकः 
संस्कृतभाषादिरूपः । 
दीपिका 
शब्दं लक्षयति - श्रोत्रेति । शब्दत्वे अतिव्याप्तिवारणाय गुण- 
पदम्‌ । रूपादावतिव्याप्तिवारणाय श्रौव्रेति । शब्दः त्रिविधः - 
संयोगजः विभागजः शब्दजण्चेति । तल आद्यः भेरीदण्डसंयोगजन्यः । 
द्वितीयो वंशे पाटयमाने दलद्वय विभागजन्यः चटचटशब्दः । भेर्यादिदे- 
ण मारभ्य श्रोल्देशपयेन्तं द्वितीयादिशब्दाः शब्दजाः । 
प्रकाशिका 
मेरीदण्डसंयोगजन्य इति । आद्ये असमवायिकारणं भेर्याकाश- 


संयोगः, निमित्तकारणं भेरीदण्डक्षयोगः । द्वितीये वंशदलाकाश- 
15 

विभागोऽसमवायिकारणम्‌, दलद्वयविभागो निमित्तकारणम्‌ । तृतीये 
तु पूवपूवशब्दः असमवायिकारणम्‌ । पवनादि निमित्तकारणमिति 
विवेकः । ॐ 
तकसङ्गरहः 
डुद्धिनिरूपणम्‌ 
सवेव्यवहारहेतुः गुणः ज्ञानं बुद्धिः । 
बुद्धिविभागः 
सा द्विविधा - स्मृतिः अनुभवश्चेति । संस्कारमात्रजन्यं ज्ञानं 
स्मृतिः । तद्धननं ज्ञानं अनुभवः । सः द्विविधः - यथाथ: अयथार्थश्चेति । 
दीपिका 
बुद्धेः लक्षणमाह - सर्वव्यवहारेति । कालादौ अतिव्याप्तिवार- 
णाय गुण इति । रूपादौ अतिव्याप्तिवारणाय सवेव्यवहार इति । 
जानामि" इत्यनुव्यवसायगम्यं ज्ञानत्वमेव लक्षणं इति भावः । 


बुद्धि विभजते - पतेति । स्मतः लक्षणमाह - संस्कारेति । भाव- 
नाख्यः संस्कारः । सस्कारध्वसे अतिव्याप्तिवारणाय जानमिति । 
अनुभवे अतिव्याप्तिवारणाय संस्कारजन्यमिति | प्रत्यभिज्ञायां अति- 
व्याप्तिवारणाय मात्रपदम्‌ । अनुभवं लक्षयति । तद्धिन्नमिति । स्मृति- 
भिन्नं ज्ञानं अनुभव इत्यथः । अनुभवं विभजते - स दिविध इति । 
प्रकारिका 
जानामीतीति । ज्ञानत्वमाव्रं लक्षणम्‌ । “जानामि'इत्यनुव्यवसाय- 
गम्यत्वं तु ज्ञानत्वस्य प्रमाणसिद्धत्वसूचनाय । तथा हि - घटं जानामि 
इत्याद्यनुगतानुव्यवसायस्यानुगतधमंमन्तरानुपपन्नत्वेन तस्य ॒स्वीक्तं- 
व्यत्वेन लाघवात्‌ जातित्वसिद्धिः । इत्थं च मूले सवेव्यवहारहैतुः इति 
बुद्धेः स्वरूपकथनमिति भावः । 
संस्कारस्य त्िविधत्वादाह - भावनाख्य इति । प्रत्यभिज्ञायां 
अतिव्याप्तीति । “सोऽयं देवदत्तः" इति प्रत्यभिज्ञायां तदेशकालवृत्तित्व- 
रूपतत्तासंस्कारजन्यत्वस्य सत्त्वेन तत्रातिव्याप्तिरिति भावः । 


वक्रा ˆ 1 

मात्रतीति । यद्यपि संस्कारमाव्रजन्यत्वं संस्कारेतराजन्यत्वे सति 
संस्कारजन्यत्वम्‌ । तच्च स्मृतौ असम्भवि । तत्र॒ संस्कारेतरात्मादि- 
जन्यत्वस्य सत्त्वात्‌ । तथापि चक्षुराद्यजन्यत्वे सति संस्कारजन्यत्वे 
तात्पयंमवसेयम्‌ । 
बारत्रिया 

ननु ज्ञानत्वजातिमत्त्वस्येव ज्ञानलक्षणत्वे मूले सर्वव्यवहारहेतुः 
इति गुरुलक्षणं कुतः प्रोक्तमित्याणङ्क्य मूलं न लक्षणपरम्‌, कि तु 
स्वरूपपरम्‌ । अतो नानुपपत्ति रित्याह - इत्थं चेति । ज्ञानत्वस्येव ज्ान- 
लक्षणत्व इत्यथः । 


तदे रकालब्रत्नित्वेति । तदेणकालवृत्तित्वरूपा या तत्ता तद्विष- 
यकसंस्कारजन्यत्वस्येत्यथः । तथापि चक्षुराधयजन्यत्व इति । प्रत्यभिज्ञा 
तु संस्कारसहकृतचक्षुरादिजन्येति चक्षुराद्यजन्यत्वाभावात्‌ न तत्र 
अतिव्याप्तिरिति भावः। .; 
ल 

तकेसङ्गरहः 

यथार्थाचुभवलक्चषणम्‌ 
तद्रति तत्प्रकारकानुभवो यथार्थः । संव प्रमेत्युच्यते । 


दीपिका 

यथार्थानुभवस्य लक्षणमाह - तद्वतीति । ननु “घटे घटत्वम्‌" 
इति प्रमायां अव्याप्तिः । घटत्वे घटाभावादिति चेत्‌ - न । यत्र 
यत्सम्बन्धोऽस्ति तत्र तत्सम्बन्धानुभवः इत्यर्थात्‌ घटत्वे घटसम्बन्धो- 
ऽस्तीति नाव्याप्तिः । सेवेति । यथार्थानुभव एव शास्त्रे प्रमा इत्युच्यत 
इत्यथः । 

प्रकाशिका | 

मूके तद्वति तन्प्रकारकाचुभव `इति । सप्तम्यर्थो विंशेष्यित्वं आश्र- ` 

यतासम्बन्धेनानुभवान्वयी' । तथा च तद्वद्विशेष्यक - तत्प्रकारकानु- ` 

भवत्वं यथार्थानुभवस्य लक्षणम्‌ । तत्पदाथैः प्रकारः, तद्वत्त्वं प्रकारता- 
वच्छेदकसम्बन्धेन ग्राह्यम्‌ । तेन कालिकसम्बन्धेन शुक्त्यादौ रजतत्व- 
सत्त्वेऽपि “इदम्‌ रजतम्‌ इति श्रमे नातिव्याप्तिः । न च तथापि 
रङ्गत्वेन रजतावगाहिनि, रजतत्वेन च र ङ्गावगाहिनि “दमे रङ्ख- 
रजते इत्याकारकसमूहालम्बनश्रमेऽतिन्याप्तिः । तत्र र ङ्गविशेष्य- 
कत्व-रङद्खत्वप्रकारकत्वयोः रजतविशेष्यकत्व-रजतत्वप्रकारकत्वयोश्च 
सत्त्वादिति वाच्यम्‌ । तद्रद्विशेष्यकत्वावच्छिन्नतत्प्रकारकत्व वि शिष्टानु- 
भवत्वरूपाथंविवक्षणेन अदोषात्‌ । तथा हि - ययोः विषयतयोः निरू- 
प्यनिरूपकभावः तल्निरूपितविषयितयोः अवच्छेद्यावच्छेदकभाव इति 
सिद्धान्तः । दशितश्रमे र ङ्गत्वप्रकारतायां र ङ्कविशेष्यतानिरूपितत्वस्य, 
रजतत्वप्रकारतायां रजतविशेष्यतानिरूपितत्वस्य च अभावेन 
` रङ्कविशेष्यकत्वावच्छिन्नर द्खत्वप्रकारकत्व- रजतविशेष्यकत्वावच्छिन्न- 
रजतत्वप्रकारकत्वयोश्च असत्त्वात्‌ नातिव्याप्तिः । स्मृतिन्यावृत्तये 
अनुभवत्वनिवेशः । एतत्फलं अनुपदमेव स्फटी भविष्यति । 


ननु तद्रति' इत्यस्य अधिकरणे" इत्यथकतया “वटे घटत्वम्‌ 
इति प्रमायामव्याप्तिः। आधेयताया वृत्त्यनियामकतया तेन सम्बन्धेन 
घटरूपप्रकाराधिकरणाप्रसिद्धेः इत्याशयेन शङ्कते - नयु घटे धटत्यमिति 
इति । (तद्रति' इत्यस्य तत्सम्बन्धिनीत्यथंः । एवं च घटत्वस्यापि 
घटसम्बन्धितया तादु शप्रमायां आधेयतया घटसम्बन्धिघटत्वविशेष्य- 
कत्वावच्छिन्नघटग्रकारकत्वस्य सत्त्वात्‌ नाव्याप्तिरिति समाधत्ते-यत्रेति। 
यथार्थाचुभव एवेति । एवकारेण यथाथंस्मृतिव्यवच्छेदः । यथार्थजान- 
भाद्धस्य प्रमात्वे स्मृतिकरणस्य प्रमाणान्तरतापत्तेः इति भावः । 


बालप्रिया 


सप्तम्यर्थो विशेभ्यित्रमिति । तद्रति' इत्यत्र तच्छब्दः प्रकारीभूत- 
धमपरः । सप्तम्यर्थो विशेष्यित्वम्‌। तत्न प्रकृत्यर्थस्य तद्वत्पदार्थस्य निरू- 
पितत्वसम्बन्धेन अन्वयः । विशेष्ित्वस्य आश्रयतासम्बन्धेन अनुभवे 

अन्वयः । तथा च तद्रत्निरूपितविशेष्यित्वाश्रयः तनच्निष्ठप्रकारतानि- 
रूपकः अनुभवः यथाथेः । तद्रन्तिष्ठविशेष्यतानिरूपकत्वे सति तच्चि 
ष्टप्रकारतानिरूपकत्वे सति अनुभवत्वं यथार्थानुभवस्य लक्षणम्‌ । 
अयं घट इति प्रमायां घटत्ववद्‌ घटनिष्ठविशेष्यतानिरूपकत्वं घटत्व- 
निष्ठप्रकारतानिरूपकत्वम्‌ अनुभवत्वं च अस्तीति लक्षणसमन्वयः । 
स्मृतौ अतिव्याप्तिवारणाय अनुभवत्वनिवेशः । शुक्तिरजतश्रमे रज- 
तत्वनिष्टप्रकारतानिरूपकत्वे सति अनुभवत्वस्य सत्त्वात्‌ अतिव्याप्तिः 
स्यात्‌ इति तद्रारणाय तद्रन्निष्ठविशेष्यतानिरूपकत्वनिवेशः । शुक्ति- 
रजतश्रमे तु रजतत्वाभाववच्छकितिनिष्ठविशेष्यताकत्वमेवास्ति, न तु 
रजतत्ववद्रजतविशेष्यकत्वमिति नातिव्याप्तिः । तद्रद्विशेष्यकत्वे सति 
अनुभवत्वमात्रोक्तौ शुक्तौ "इदं रजतम्‌ इत्ययथार्थानुभवे अतिव्याप्तिः । 
तत्प्रकारकत्वदलाभावे तत्पदेन प्रकार एव ग्राह्य इति नियमालाभेन 
तच्छब्देन शुक्तित्वे गृहीते शुक्तित्ववद्विशेष्यकत्वानुभवत्वयोः तत्र 
सत्त्वात्‌ । तद्वारणाय तत्प्रकारकत्वपदम्‌ । तल्निवेशे च एकत्र उच्च- 
रितयोः तच्छब्दयोः एकाथंबोधकत्वमिति नियमेन प्रथमगृहीततत्पदा- 
थस्यंव द्वितीयतत्पदेनापि ग्राह्यतया प्रथमतत्पदगृहीतशुक्तित्वप्रकार- 
कत्वस्य निरूक्तानूभवे अभावात्‌ न अतिव्याप्तिः इति केचित्‌ । वस्तु- 
तस्तु रजत एव द्रव्यं इति ज्ञाने "रजतत्वप्रमात्वापत्तिः, अतः तत्प्रकार 
कत्वनिवे्णः । स्पष्टं चेदं दिनकर्यादौ । 


ननु शुक्तेरपि कालिकसम्बन्धेन रजतत्ववत्त्वात्‌ रजतत्ववच्छ- 
कितिविशष्यकत्व रजतत्वप्रकारकत्वयोः “इदं ` रजतम्‌' इति श्चमेऽपि 
सत्त्वात्‌ तत्रातिव्याप्तिरित्यत आह्‌ - तद्य प्रकारतावच्छेदकसम्बन्धेन 
ग्राह्ममिति । प्रकृते समवायसम्बन्धः प्रकारतावच्छेदकसम्बन्धः । तेन 
सम्बन्धेन रजतत्ववत्‌ रजतमेव, न तु शुक्तिः । रजत विशेष्यकल्वं च 
रजतश्चमे नास्तीति नातिव्याप्तिरिति . भावः। 








1. रजतत्वप्रमास्वापरि तरिति । रजतत्ववद्विरोष्यकत्वादिति भावः । 

न च तथापीत्यादि । पुरतः अवस्थितयोः रजतरङ्खयोः इन्द्रिस- 
सच्चिकृष्टयोः सतोः रजते रङ्खत्वं रद्ध रजतत्वं चावगाहमानः इमे 
रङ्करजते' इत्याकारकः यः समूहालम्बनश्रमः तत्रातिव्याप्तिः । तस्मिन्‌ 
श्रमे रद्धं रजतं च उभयं विशेष्यम्‌ । रङ्गत्वं रजतत्वं च उभयं 
प्रकारः । तथा च रङ्त्ववद्रङ्खविशेष्यकत्वस्य रजतत्ववद्रजतविशेष्य- 
कत्वस्य रङ्गत्वप्रकारकत्वस्य रजतत्वप्रकारकत्वस्य च सत्त्वात्‌ इति 
शङ्तुराशयः । नानामुख्यविशेष्यक ज्ञानं समूहालम्बनमित्युच्यते । 


समाधत्ते - तद्द्विरेष्यकरत्रावच्छिन्नेत्यादिना । तद्रद्विशेष्यकत्वा- 
वच्छिन्नं यत्‌ तत्प्रकारकत्वं तदाश्चयानुभवत्वं यथार्थानुमवत्वम्‌ । 
विशेष्यताप्रकारतयोः निरूप्यनिरूपकभावे सत्येव विशेष्यित्वप्रकारि- 
त्वयोः अवच्छेद्यावच्छेदकभावो भवति । उक्तसमूहालम्बनभ्रमे यद्यपि 
रङ्गत्वं रजतत्वं उभयं प्रकारः, तथापि रङ्गत्वं रजतांशे प्रकारः रज- 
तत्वं रद्धांगे प्रकार इति रङ्कत्वनिष्टप्रकारता रजतनिष्ठविशेष्यतानि- 
रूपिता न तु रङ्धत्ववद्रद्धनिष्ठविशेष्यतानिरूपिता । एवं रजतत्व- 
निष्ठप्रकारता रङ्कनिष्ठविशेष्यतानिरूपिता न तु रजतत्ववद्रनतनि- 
ष्ठविगेष्यतानिरूपिता । तथा च रङ्कृत्वनिष्ठप्रकारतारङ्गनिष्ठ- 
विशेष्यतयोः निरूप्यनिरूपकाभावात्‌, रजतत्वनिष्ठप्रकारतारजत- 
निष्ठविशेष्यतयोः तदभावाच्च र ङ्गत्वनिरूपितप्रकारित्व - र क्गनि- 
रूपितविशेष्यितयोः रजतत्वनिरूपितप्रकारित्वरजतनिरूपितविशेष्यि- 
त्वयोश्च अवच्छद्यावच्छेदकभावाभावात्‌ र ङ्गत्वप्रकारकत्वावच्छिन्न- 
रङ्गविशेष्यकत्वस्य रजतत्वघ्रकारकत्वावच्छिन्नरजतविशेष्यकत्वस्य 
च उक्तसमू हालम्बनश्रमे अभावात्‌ नातिन्याप्तिरिति भावः। अनु- 
पदमेव रफुटीभविष्यतीति । “यथार्थानुभव एव शास्त्रे प्रमा इत्युच्यत 
इति दीपिक्षाग्रन्थव्याख्यानावस्रर इत्यर्थः । 


अधिकरणे इत्यर्थकतयेति । तथा च भकारतावच्छेदकसम्बन्धेन 
प्रकाराधिकरणविशेष्यकानुभवः यथार्थं इति लभ्यते। धटे घटत्वम्‌"इति 

प्रमायां घटत्वं विशेष्यम्‌ , तत्र आधेयतासम्बन्धेन घटः प्रकारः 1 
प्रकारतावच्छदकसम्बन्धः आधेयता । आधेयत्वं वृत््यनियामकम्‌ 
( आधेयत्वानियामकम्‌ ) । अतः आधेयतासम्बन्धेन प्रकारीभूतघटाधि- 
करणाप्रसिद्धचा प्रमालक्षणस्य तादुशप्रमायामव्याप्तिरिति शङ्कतु- 
राणयः । 

तद्रतीत्यस्य तत्सम्बन्धिनीत्यथे इति । तत्प्रतियो गिकध्रकारता- 
वच्छेदकसम्बन्घानुयोगिनीत्यथं इति भावः । तथा च "तद्वति इत्यस्य 
यदि तन्निष्टप्रकारतावच्छदकसम्बन्धावच्छिन्नाधेयतानिरूपिताधिकर- 
णतावानित्यथेः स्यात्‌, तदा आधेयताया वृत्त्यनियामकतया घटनिष्ठाधे- 
यतासम्बन्धावच्छिन्नाधेयतानिरूपिताधिकरणत्वाप्रसिद्ध्या अव्याप्तिः 
स्यात्‌ । सोऽथस्तु प्रकते न विवक्षितः । आधेयतासम्बन्धेन घट- 
सम्बन्धि घटत्वं भवतीति !घटसम्बन्धिघटत्वविशेष्यकत्वावच्छिन्न- 
घटप्रकारकत्वस्य "घटे घटत्वम्‌" इति प्रमायां सत्त्वात्‌ नाव्याप्तिरिति 
समाधातुराशयः । 

यथाथेज्ञानमात्रस्य प्रमात्व इति । यदि अनुभवत्वमनिवेश्य यथार्थ- 
जानत्वं प्रमात्वं इत्युच्यते तहि स्मृतेरपि यथाथेज्ञानत्वात्‌ प्रमात्वं 
प्रसज्येत । न चेष्टापत्तिः । प्रत्यक्षादिप्रमितिविलक्षणस्मृतिरूपप्रमा- 
करणस्य विलक्षणस्य पच्चमप्रमाणस्य आवश्यकतया प्रमाणानि 
चत्वारीति सूत्रकारोक्त्यसांगत्यापत्तेरिति भावः । 

<$ 
तकेस इग्रहः 
अयथार्था नुभवरक्षणम्‌ 

तदभाववति तत्प्रकारकानुभवोऽयथा्थः । सैव अप्रमा इत्युच्यते । 

(स एव श्रम इत्युच्यते) । 
दीपिका 

अयथार्थानूभवं लक्षयति - तदभाववतीति । ननु “इदं संयोगी'ति 
प्रमायामतिव्याप्तिरिति चेत्‌ - न । यदवच्छेदेन यत्सम्बन्धाभावः तद- 
1. चटसम्बन्धीति। घटमरतियोगिकायेयतासम्बन्बालुचोनील्व- (`` 

वच्छेदेन तत्सम्बन्ध ज्ञानस्य विवक्षितत्वात्‌ । संयोगाभाव।वच्छेदेन 
संयोगज्ञानस्य भ्रमत्वात्‌ संयोगावच्छेदेन संयोगसम्बन्धस्य सत्त्वात्‌ 
नातिव्याप्तिः । 
प्रकाशिका 

अतिन्याप्निरिति 1 संयोगाभाववति संयोगप्रकारकत्वस्य सत्त्वा 
दिति भावः । यदवच्छेदेनेति । यदवच्छेदेन यत्सम्बन्धावच््छिन्नप्रति- 
योगिताकयदभावः तदवच्छेदेन तत्सम्बन्धेन तत्प्रकारकानुभवस्य विव 
क्षितत्वादित्यथंः। संयोगाभावावच्छेदेनेति। संयोगाभावावच्छेदकावच्छे- 
देनेत्यथः। संयोगावच्छेदेनेति । संयोगावच्छेदकावच्छेदेनेत्य्थः। संश्रोग- 
सुम्बन्धस्येति । समवायसम्बन्धेन संयोगस्येत्य्थः । 


अत्रेदमवधेयम्‌ - इदं अव्याप्यवृत्तिसंयोगादिप्रकारकश्चमानु- 
रोधेन । व्याप्यवृत्तिरजतत्वादिप्रकारकश्रमलक्षणं तु - तत्सम्बन्धाव- 
च्छिन्नप्रतियो गिताकतदभाववान्‌ यःतद्विगेष्यकत्वावच्छिन्न-तत्सम्बन्धा- 
वच्छिन्न - तत्प्रकारकत्वविशिष्टानुभवत्वम्‌ । प्रतियोगितायां प्रकार- 
तावच्छेदक - सम्बन्धावच्छिच्नत्वनिवेशात्‌ “पवतो वल्िमान्‌' इति 
प्रमायां समवायावच्छिन्न वल्लयभाववत्प्वंतविशेष्यकत्वस्य सत्त्वेऽपि 
नातिव्याप्तिः । विशेण्यित्वप्रकारित्वयोरवच्छद्यावच्छेदकभावविव- 
क्षणेन “इमे र ङ्गरजते' इत्याकारकप्रमायां र ङ्खत्वाद्यभाववद्रजतादि- 
विशेष्यकत्वर द्धत्वादिप्रकारकयोः सत््रेऽपि नातिव्याप्तिः इत्यलं 
अतिविस्तरेण ॥ 


बालप्रिया 
संयोगाभाववतीति । संयोगस्याव्याप्यवृत्तित्वात्‌ संयोगवत्यपि 
संयोगाभावस्य सत्त्वात्‌ “इदं संयोगि इति प्रमायां संयोगाभाववति 
संयोगप्रकारकत्वसत्वात्‌ तदभाववति तत्प्रकारकत्वरूपश्रमलक्षणाति- 


व्याप्तिरिति भावः । यदवच्छेदेनेत्यादि । मूलावच्छेदेन समवाय- 
सम्बन्धावच्छिन्नकपिसंयोगाभावः वृक्षे वर्तंते तदवच्छेदेन चेत्‌ कपि- 

संयोगावगाहि ज्ञानं भवति तहि तज्जानं भ्रमः । अग्रावच्छेदेन 
कपिसंयोगजानं तु प्रमेव, तदवच्छेदेन कपिसंयोगाभावविरहात्‌ । अग्रा- 
वच्छेदेन कपिसंयोगवति वृक्षे तदवच्छेदेनव समवायातिरिक्तसम्बन्धाव- 
च्छिन्नकपिसंयोगाभावसतत्वात्‌ अग्रे वृक्नः कपिसंयोगीति प्रमायाः च्रम- 
त्वापत्तिः । तद्रारणाय यत्सम्वन्धावच्द्खुन्नेति । मूलावच्छेदेन सम- 
वायसम्बन्धावच्छिन्न - कपिसंयोगाभाववति वृक्षे कालिकसम्बन्धेन 
केपिसंयोगप्रकारकप्रमायामतिव्याप्तिवारणाय तत्सम्बन्धेनेत्युक्तम्‌ । 
नन्‌ संयोगाभावावच्छेदेन संयोगज्ञानस्य' इति दीपिकोक्तिरयुक्ता; मूले 
वृक्षः कपिसंयोगीति श्रमात्मकज्ञानस्य मूलावच्छेदेन कपिसंयोगाव- 
गाहित्वेऽपि संयोगाभावावच्छेदेन संयोगावगाहित्वाभावात्‌। न हि संयो- 
गस्य संयोगाभावोऽवच्छेदकः, "तथा अप्रतीतेः इत्यतो व्याचष्टे - 
संयोगाभावाषच्छेदकावनच्छेदेनेत्यथे इति । संयोगाभावस्यावच्छेदको यः 
मूलादिः तदवच्छेदेनेत्यथः । संयोगावच्छेदकावच्छेदेनेति । संयोगस्य 
अवच्छेदकः यः अग्रादिः तदवच्छेदेनेत्यर्थः । 

ननु अव्याप्यवृत्तिपदा्थघ्रकारकश्चमस्य सावच्छिन्नविषयकत्वेऽपि 
व्याप्यवृत्तिरजतत्वादिप्रकारकश्रमस्य तदभावात्‌ यदवच्छेदेनेत्यादिनि- 
रक्तश्रमलक्षणं सर्वश्रमानुयायि न भवतीत्यत आह - अत्रेदमवधेयमिति । 
तत्सम्बन्धावच्छिनेत्यादि । शुक्तौ इन्द्रियसन्निकृष्टायां यः “इदं रजतम्‌' 
इति श्रमः तल समन्वयः क्रिपते । समवायसम्बन्धावच्छिन्न प्रतियोगि- 
ताकरजतत्वाभाववान्‌ पुरोवतिशुक्तिरूपपदाथः । तद्विशेष्यकत्वे सति 
रजतत्वप्रकारकत्वं उक्तश्रमेऽस्ति इति । प्रकारतावच्छदकसम्बन्धाव- 
च्छिन्नत्वं यदि प्रतियोगितायां न निवेश्यते तदा यत्किचित्सम्बन्धाव- 
च्छन्न प्रतियोगिताकतदभाववान्‌ यः तद्विशेष्यकत्वावच्छिन्न-तत्प्रकार- 
कत्वविशिष्टानुभवत्वं श्रमस्य लक्षणं स्यात्‌ । तथा सति पवतो 
वद्भिमान्‌' इति प्रमायामतिव्याप्तिः । तथा हि ~ तत्पदेन वद्भरूप 
प्रकारः गृहीतश्चेत्‌ तस्थ संयोगेन पवते सत्त्वेऽपि समवायेन सत्ता 





1. तथा अप्रतीतेरिति । संयोगावच्छेदकतया संयोगाभावस्याप्रतीतेरिस्यथः । 
16 

नास्ति । अतः समवायसम्बन्धावच्छिन्नवह्लयभाववान्‌ यः पवतः तद्वि 
शेष्यकत्वे सति वह्लिप्रकारकत्वं 'र्वंतो वल्लिमान्‌' इति प्रमायामस्ती- 
ति। प्रकारतावच्छेदकसम्बन्धावच्छिन्नत्वनिवेशे तु संयोगसम्बन्धस्यव 
प्रकारतावच्छेदकतया तदवच्छिन्नप्रतियोगिताकवह्लचभाववान्‌ विशेष्य. 
पर्व॑तो न भवतीति प्रकारतावच्छेदकसम्बन्धावच्छिन्नप्रतियोगिताक- 
तदभाववद्विशेष्यकत्वं वेतो वर्ह्निमान्‌' इति प्रमायां नास्तीति नाति 
व्याप्तिरिति भावः। 


विशेष्यिखश्ररृारिखयोरिति । तथा च विशेष्यित्वप्रकारित्वयो 
अवच्छद्यावच्छदकभावा विवक्षणे . तदभाववद्विशेष्यकः तत्प्रकारकः 
अनुभवः भ्रम इत्येतावन्मात्रोक्तौ रङ्गं रङ्घत्वं रजते रजतत्वं चाव- 
गाहमानः यः “इमे र ङ्ख रजते इति प्रमात्मकानुभवः तत्र रङ्गं रजतं 
च विशेष्यम्‌, रङ्गत्वं रजतत्वं च प्रकार इति तत्पदेन रडगत्वग्रहणे 
तदभाववत्‌ रजतं उक्तप्रमायां विशेष्यं भवति रङ्गत्वं च प्रकारो भव- 
तीति रङ्गत्वाभाववद्रजतविशेष्यकत्वं रङ्गत्वप्रकारकत्वं चास्ति, एवं 
रजतत्वाभाववद्रङ्गविशेष्यकत्वं रजतत्वप्रकारकत्व चास्तीत्यतिन्याप्ति 
स्यात्‌ । अतस्तयोः अवच्छद्यावच्छेदकाभावविवक्षा । तथा च तदभावः 
वद्धिशेष्यकत्वावच्छिन्नं यत्‌ तत्प्रकारकत्वं तद्विशिष्टानुभवः भ्रम इति 
लक्षणं भवति । उक्तसमूहालम्बनप्रमायां रङ्गत्वनिष्ठप्रकारता 
र ङ्गत्ववद्रङ्गनिष्ठविशेष्यतानिरूपिता, न तु रङ्गत्वाभाववद्रजत- 
निष्ठविशेष्यतानिरूपिता, रजते र ङ्खत्वस्याप्रकारत्वात्‌ । एवं च 
र ङ्गत्वनिष्ठप्रकारतारजतनिष्ठविशेष्यतयोनिरूप्य निरूपकभावाभावात 
रङ्कत्वप्रकारकत्वरङ्गत्वाभाववद्रजतविशेष्यकत्वयोः अवच्छेदयावच्छे- 
दकभावो नास्ति । ययोविषयतयोः निरूप्यनिरूपकभावः तच्निरूपित- 
विषयितयोरेव अवच्छेद्य वच्छेदकभाव इति नियमात्‌ । एवं च 
रङ्गत्वाभाववद्विशेष्यक्रत्वावच्छिन्नरङ्गत्वघ्रकारकत्वस्य रजतत्वाभा- 
ववद्विशेष्यकत्वावच्छित्नरजतत्वघ्रकारकत्वस्य चोक्तसमूहालम्बनप्रमायां 

अभावान्नातिन्याप्तिरिति भावः। प्रकारताविशिष्टविशेष्यतानिरूप- 
कत्वे सत्यनुभवत्वं भ्रमस्य लक्षणम्‌ 1 विशेष्यतायां प्रकारतावंशिष्टचं 
च 'स्वावच्छेदकसम्बन्धावच्छिन्नप्रतियोगिताकस्वाश्चरयाभाववलिष्ठत्व- 
स्वनिरूपितत्वोभयसम्बन्धेनेति निष्कषेः । 
>< 
तकंसङ्ग्रदः 
यथा्थाजुभवविभागः 
यथार्थानुभवः चतुविधः - प्रत्यक्ष - अनुमिति - उपमिति - शाब्द- 
भदात्‌ । तत्करणमपि चतुविधम्‌ - प्रत्यक् - अनुमान - उपमान - 
णब्दभेदात्‌ । 
दीपिका 
यथार्थानुभवं विभजते । यथार्थेति । प्रसङ्गात्‌ प्रमाकरणं विभ- 
जते - तत्करणमपीति । प्रमाकरणमित्यथंः । प्रमायाः करणं प्रमाणम्‌ 
इति प्रमाणसामान्यलक्षणम्‌ । | 
प्रकारिका 
प्रसङ्गादिति । स्मृतस्य उपेक्षानहंत्वं प्रसङ्गः तस्मादित्यर्थः । 
सामान्यतोऽवगतस्येव विशेषरूपेण प्रतिपादनं संभवतीति सामान्य- 
लक्षणं स्फ़टयति - प्रमायाः करणं प्रमाणमिति । 
बालप्रिया 
स्मृतस्येति । प्रमायाः लक्षणे उक्ते तत्करणं स्मृतं भवतीति 
तस्य उपेक्षा न युक्तेति भावः । 
>*< 


~~~ ~ 

1. स्वावच्छेद्केति । छक्ताविदं रजतमिति अमे एव समन्वयः - स्वं रजतत्वनिष्टप्रका- 
रता तदवच्छेदकसम्बन्धः समवायसम्बन्धः तदव च्छिन्नध्रतियोगिताकः स्वाश्रयस्य 
प्रकारताश्रयस्य रजतत्वस्य अभावः तद्वच्छक्तिनिष्ठव्वं विशेष्यतायाम्‌; एवं स्व रज- 
त्वनिष्टप्रकारता तन्निरूपितत्वे च उुक्तिनिष्ठविरोष्यतायाम्‌ । तथा च उक्तोभयसम्बः 
न्धेन रजतत्वनिष्टप्रकारताविरिष्टा या छक्तेनिष्ठा विोष्यता तन्निरूपकत्वे सति 
अनुभवःरव इदं रजतमिति मेऽस्तीति 1 

तकसङग्रहः 
करगलश्षणम्‌ 
(व्यापारवत्‌) असाधारणकारणं करणम्‌ । 
दीपिका 
करणलक्षणमाह - असाधारणेति । साधारणकारणे दिक्कालादौ 
अतिव्याप्तिवारणाय असाधारणेति । 


प्रकारिका 
असाधारणेतीति । दिक्कालादष्टादेः कार्यत्वावच्छिन्नं प्रत्येव 
कारणत्वात्‌ अनुभवत्वन्याप्यधमविच्छिन्नप्रमावृत्तिका्यतानिरूपित - 
कारणत्वरूपासाधारणकारणत्वस्य तत्र॒ असत्त्वात्‌ नातिव्याप्तिः | 


प्राचीनास्तु-श्यापारवत्तवे सति इत्यपि वक्तव्यम्‌ । अतः चक्षु- 
संयोगादौ नातिव्याप्तिः । श्रोत्रमनस्संयोगः शब्दो वा व्यापारः संभव- 
त्येवेति न श्रोत्रेन्द्रिये करणलक्षणाव्याप्तिः-इति वदन्ति । 


““यद्विलम्बात्‌ प्रकृतकार्यानुत्पादः तत्कारणत्वस्यैवासाधारणका- 
रणत्वात्मकतया कालादिषु तादृशकारणत्वाभावात्‌ न अतिव्याप्तिः । 
व्यापारत्वैनाभिमतेन्द्रियसंयोगादिकमेव करणम्‌ । एतच्च “लिङ्क 
परामशं एवानुमानम्‌" इति मूले एव स्फ़टीभविष्यति । अत एव 
मणिृद्धिः उक्तम्‌ - तच्च लि _्गपरामशेः' इति ग्रन्थेन" इति तु नव्याः । 
अधिकम्‌ अरमदोयचिन्तामणिप्रभायां अनुसन्धेयम्‌ । 

बालत्रिया 

दिक्काखादृष्टादरिति । प्रमानिरूपितासाधारणकारणत्वं प्रमाणस्य 
लक्षणम्‌ । प्रमानिष्ठा या अनुभवत्वव्याप्यधर्मावच्छिन्ना कायेता तन्नि- 
रूपितकारणत्वमि ति यावत्‌ । अनुभवत्वव्याप्यधरममंः प्रमात्वम्‌,का्यतायां 
अनुभवत्वव्याप्यधमविच्छिन्नत्वस्यानिवेशे कायसामान्यं प्रति दिक्काला- 
दुष्टादेः कार णत्वात्‌ प्रमां प्रत्यपि कारणत्वमस्तीति प्रमाणलक्षणस्य 

दिक्कालादावतिव्याप्तिः स्यात्‌ । तन्निवेशे तु प्रमानिष्ठकायत्वावच््छि- 
च्रकाययतानिरूपितकारणतायाः दिक्कालादौ सत्त्वेऽपि प्रमानिष्टप्रमा- 
त्वावच्छिन्नकार्यतानिरूपितकारणत्वं नास्तीति नातिव्याप्तिः । चक्षु- 
रादेरिव तत्सन्निकषदिरपि प्रत्यक्ष प्रमाहेतुत्वात्‌ प्रमाणलक्षणस्य व्या- 
पारेषु सन्निकर्षादिषु अतिव्याप्तिवारणाय व्यापारद्वारकं कारणत्वं 
लक्षणे निवेशनीयम्‌ । न च श्रोवेन्द्रिये अव्याप्तिः, श्रोत्रसमवायरूप- 
संनिकर्षस्य नित्यत्वेन तज्जन्यत्वघटितव्यापारलक्षणाभावात्‌ व्यापार- 
दारककारणत्वरूपस्य प्रमाणलक्षणस्य श्रोतरन्द्ियेऽभावादिति वाच्यम्‌ 1 
श्रो्रमनस्संयोगस्य शब्दस्य वा श्रोत्रव्यापारत्वात्‌ तद्द्रारकप्रत्यक्ष- 
कारणत्वस्य श्रोत्रेऽपि सत्त्वात्‌ - इति प्राचीनमतम्‌ । 





नवीनमतमाह - यद्िरुम्बादित्यादिना । न व्यापारवत्कारणत्व- 
मसाधारणकारणत्वम्‌ । अपि तु यद्िलम्बात्‌ प्रकृतकार्यानुत्पादः तत्त्वम्‌। 
कालादिषु एताद्‌शासाधारणक।रणत्वाभावात्‌ नातिव्याप्तिः । व्यापारः 
त्वेन प्राचीनाभिमतेषु संनिकर्षादिष्वेव ईदुणं कारणत्वमस्तीति सनि- 
कर्षपरामर्णादीनामेव प्रमाणत्वमिति नवीनमतम्‌ । 
< 


तकैसड्‌गरहः 
कारणरक्षणम्‌ 
(अनन्यथासिद्धत्वे सति) कायनियतप्‌वेवृत्ति कारणम्‌ । 
दीपिका 
कारणलक्षणमाह - कार्येति । प्ूवेवृत्ति कारणं" इत्युक्ते रास- 
भादौ अतिव्याप्तिः स्यात्‌, अतः नियतेति । तावन्माव्रे कृते कारये 
अतिव्याप्तिः, अतः पूवेवृत्ति इति । 
¦ प्रकाशिका 


नियतेति । नियतत्वं हि व्यापकत्वम्‌ । तच्च रासभदेः न संभ- 
वतीति तत्र॒ न घटकारणत्वातिप्रसक्तिरिति भावः। पूवत्तीति 1 

स्वव्यापकत्वस्य स्वस्मिन्‌ सत्त्वेऽपि स्वपूवंकालवृत्तित्वस्य असत्त्वेन 
नातिप्रसङद्ध इति भावः । कायंतावच्छेदकसम्बन्धेन कार्याधिकरणे 
कार्यान्यवहितप्राकृक्षणावच्छेदेन विद्यमानात्यन्ताभावप्रतियोगितान- 
वच्छेदकतद्धमंवत्त्वं तेन रूपेण कारणत्वसिति समुदिता्थो वोध्यः । 
बालप्रिया 
कायेनियतत्वे सति कायंप्वेवृ त्तित्वं कारणस्य लक्षणम्‌ । कार्य- 
नियतत्वं च कायेव्यापकत्वम्‌ । कायपववृत्तित्वमाव्रोक्तौ रासभादेरपि 
कदाचित्‌ घटपूवेवतित्वमस्तीति घटकारणत्वापत्तिः । तद्वारणाय 
कायेव्यापकत्वनिवेशः । कायेस्यापि का्येव्यापकत्वात्‌ तत्रातिव्याप्ति- 
वारणाय काययंपूवंवतित्वनिवेशः । तदाह-नियततव हीत्यादीना । का्यं- 
व्यापकत्वशरीर एव कार्यपूर्ववतित्वमपि निवेष्य परिष्करोति - काय- 
तावच्छेदकसम्बन्धेनेत्यादिना । कार्थतावच्छेदकसम्बन्धेन संयोगेन कार्या- 
धिकरणे घटाधिकरणे प्रदेशे घटपृवक्षणावच्छेदंन वर्तमानो योऽभावः 
न दण्डचक्राद्यभावः, अपि तु रासभाद्यभावः तत्प्रतियोगितावच्छेदकं 
रासभत्वादि प्रतियोगितानवच्छेदक दण्डत्वादि, तद्रत्त्वं. दण्डादिष्व- 
स्तीति लक्षणसमन्वयः । कायंतावच्छेदकसम्बन्धेनेत्यनुक्तौ कालिक- 
सम्बन्धेन घटाधिकरणं य्न घटो नोत्पद्यते स प्रदेणोऽपि भवति तद्रु- 
त्तिर्योऽभावः दण्डाद्यभावः, तत्प्रतियो गितावच्छेदकधमेवत्त्वमेव दण्डा- 
दावस्ति न तदनवच्छेकधमेवतत्वमित्यसम्भवः स्यात्‌ । तद्रारणाय-का्थ- 
तावच्छेदकस्नम्बन्धेनति । कार्याधिकरणवृत्यभावाप्रतियो गित्वमात्रोक्तौ 
संयोगसम्बन्धेन घटाधिकरणे वतेते योऽभावः दण्डतन्त्‌भयाभावः 
तत्प्रतियोगित्वमेव दण्डे अस्तीति रीत्या उभयाभावमादाय असम्भवः 
स्यात्‌ । तद्वारणाय प्रतियोगितानवच्छेदकधर्मवत्त्वनिवेशः । यद्धमं- 
पुरस्कारेण कारणत्वं विवक्षितं तस्मिन्‌ धमं प्रतियोगितानवच्छेदकत्वं 
विवक्षितम्‌ । दण्डत्वचक्रत्वादिनाः दण्डचक्रादीनां कारणत्वं विवक्षितम्‌ 
दण्डत्वादेस्तु ताद्णशप्रतियोगितानवच्छेदकत्वमस्त्येव इति लक्षण- 
समन्वयः । नातः प्रमेयत्वमादायः रासभादावतिव्याप्तिः । 

दीपिका 


अन्यथासिद्धिनिरूपणम्‌ 

ननु तन्तुरूपमपि पटं प्रति कारणं स्यात्‌ इति चेत्‌ - न । 
अनन्यथासिद्धत्वे सति' इति विशेषणात्‌ । अनन्यथासिद्धत्वम्‌ अन्यथा- 
सिद्धिरहितत्वम्‌ । अन्यथासिद्धिः त्रिविधा - येन सहव यस्य यं प्रति 
पूवेवृत्तित्वमवगम्यते तं प्रति तेन॒ तदन्यथासिद्धम्‌ । यथा तन्तुना 
तन्तुरूपं तन्तुत्वं च पटं प्रति । अन्यं परति पूर्ववृत्तित्वे ज्ञात एव यस्य 
यं प्रति पूवेवृत्तित्वमवगम्यते तं प्रति तदन्यथासिद्धम्‌ । यथा शब्दं 
प्रति पूवेवृत्तित्वे ज्ञात एव पट प्रति आकाशस्य । अन्यत्र क्लुप्तनियत- 
पूवेवतिन एव कार्यसम्भवे तत्सहभूतं अन्यथासिद्धम्‌ । यथा पाकज- 
स्थले गन्धं प्रति रूपप्रागभावस्य । एवं च अनन्यथासिद्धनियतपृवं- ` 
वृत्तित्वं कारणत्वम्‌ । 


प्रकाशिका 

कारणं स्यादिति । तस्य नियतपुवेवृत्तित्वादिति भावः । निब- 
न्धान्तरेषु अन्यथासिद्धेः पशचविधत्वेऽपि मणिकारमताभिप्रायेणाह - 
त्रिविधेति । येन सहेवेत्यादि । येन तन्तुना सहैव यस्य तत्तुरूपस्य तन्तु- 
त्वस्य च यं पट प्रति पूवेवृत्तित्वमवगम्यते तं पटं प्रति तन्तन्तुरूपं तन्तु- 
त्वं च तेन तन्तुना अन्यथासिदमित्यथः । अत्र॒ सहितत्वम्‌ एकनज्ञान- 
विषयत्वं बोध्यम्‌ । तन्तुरूपस्य पटपूवेवृत्तित्वज्ञाने अनतिप्रसक्ततन्तू- 
रूपत्वेनेव विषयता वाच्या । तथा च तन्तुरूपं अन्यथासिद्धमिति । 
एवं तन्तुत्वस्य पूवेवृत्तित्वज्ञानमपि तन्तुविषयकमेवेति तदप्यन्यथा- 
सिद्धमिति भावः । अल्येन'इत्यस्य स्वतन्त्रान्वयव्यतिरेकशालिना' इति 
“यस्य' इत्यस्य चस्वतन्त्रान्वयव्यतिरेकशून्यस्य'इति विशेषणं बोध्यम्‌ । 
तेन न अतथाभूतेन तन्तुत्वेन तन्तोरन्यथासिद्धिः, न वा तन्तुसंयोगस्य 
तन्तुना अन्यथासिद्धिरिति सङ्क्षेपः । “इत रान्वयव्यतिरेकप्रयुक्तान्व- 
यन्यतिरेकशालि यत्‌ तत्‌ अन्यथासिद्धम्‌'" इति तु परे । शब्दं प्रतीति । 
आकाशत्वं हि शब्दसमवायिकारणत्वम्‌ । तथा च शब्दकारणत्वम- 

गृहीत्वा आकाशस्य आकाशत्वेन घटपूववृत्तित्वं ग्रहीतुम्‌ अशक्यं इत्या- 
काशोऽन्यथासिद्ध इत्यर्थः । अन्यत्र क्लपतेति । अपाकजस्थले गन्धं प्रति 
कलृप्तनियतपूवेवृत्तिना गन्धप्रागभावेनव पाकजस्थलेऽपि तत्सम्भवे 
रूपप्रागभावोऽन्यथासिद्ध इत्यथैः । अथ एवं नियतपदं व्यथेम्‌, अनि- 
यतरासभादेः तृतीयान्यथासिद्धत्वेन सत्यन्तेनव वारणसम्भवात्‌ इति 
चेत्‌ - न । घटसामान्यं प्रति अन्यथासिद्ध्यसंभवात्‌ अन्यत घटभिचने 
पटादौ क्लृप्तपुवेव तिनः तन्त्वादितः घटोत्पत्त्यसम्भवादिति । 


नवीनाः पुनरेवमाहुः - लघुनियतपूववतिन एव॒ कार्यसम्भवे 
तद्भिन्नं अन्यथासिद्धं इत्येकविधमेव अन्यथासिद्धत्वम्‌ । लघुत्वं च 
शरीरकृतमुपस्थितिकृतं संबन्धकरृतम्‌ च । तत्र प्रथमम्‌ - अनेकद्रव्यसम- 
वेतत्वापेक्षया महत्वे । द्वितीयम्‌ - गन्धं प्रति रूपप्रागभावापेक्षया 
गन्धप्रागभावे, गन्धस्य प्रतीयोगिन उपस्थितत्वेन शीघ्रं तदुपस्थितेः । 
तरतीयम्‌ - दण्डत्वदण्डरूपाद्यपेक्षया दण्डादौ, स्वाश्रयदण्डसंयोगादि- 
रूपपरम्परया गुरुत्वात्‌ । एवं चंतावतेव निवहि अन्यथासिद्धि 
विविधा प्चविधा चेति प्रपञ्चो व्युत्पत्तिवेचिव्याय । 


नच अनियतरासभादेः तृतीयान्यथासिद्धत्वेनेव वारणात्‌ 
नियतपदं व्यथमिति वाच्यम्‌ । यतः अन्यथासिद्धत्वस्य अनुगतस्य 
दु्वेचतया यत्र यत्र प्रामाणिकानां अन्यथासिद्‌धत्वव्यवहारः तत्त ध 
दकूटं निवेशनीयम्‌ । लघुनियतेत्यादिक तु भेदप्रतियोगितत्तद्व्यकति- 
परिचायकम्‌ । इत्थं च अनियतानन्तरासभादीनां एकेन नियतत्व- 
विशेषणेनेव वारणात्‌ तत्तद्भेदक्टनिवेशे गौरवम्‌ । नियतानां दण्ड- 
त्वादीनां तु अनायत्या तत्त द्धदवत्त्वं निवेशनीयमित्यभिसन्धिः। 


बाटग्रिया 


निबन्धान्तरेष्िति-ङुसुमाज्जलिव्याख्याने प्रकाशे व्ध॑मानोपाध्यायैः 
पच्चविधा अन्यथासिद्धयः प्रदशिताः, तदनुसारेण युक्तवल्यां च । 
मणिकारेस्तु श्चक्तिवादे त्रिविधा एवान्यथासिद्धयः प्रदशिताः । तदनु- 

सारेण दीपिकायामपि । सहितत्वमेकन्ञानविषयत्वमिति । तथा च यस्य 
पूवेवृत्तित्वमवगाहमाने ज्ञाने नियमेन तदाश्रयस्यापि भानं भवति तत्‌ 
अन्यथासिद्धमिति फलति । तन्तुरूपं पटपूवेवृत्ति' इति ज्ञाने तन्तुरूपा- 
श्रयस्य तन्तोरपि विषयत्वात्‌ "तन्तुत्वं पटपूवेवृत्ति' इति ज्ञाने विशेष्य 
तावच्छेदकतया तन्तुत्वत्वस्य भानात्‌ तन्तुत्वत्वस्य तन्त्वितरावृत्तित्वे 
सति तन्तुवृत्तित्वरूपत्वात्‌ तन्तूनामपि भानाच्च तन्तुरूपं तन्तुत्वं 
च पट प्रत्यन्यथासिद्‌धमित्यथेः । ' तत्का्यनिरूपितनियतपूवेवृत्तित्व- 
ग्रहनिरूपितस्वनिष्ठविशेष्यतावच्छेदकीभूतस्वाश्रयकत्वं प्रथमान्यथा- 
सिद्धत्वमिति यावत्‌ । 


ननु “रूपं पटपूरववृत्ति' इत्याकारकं रूपत्वेन तन्तुरूपावगाहि- 
जानमुपगम्यते तत्र तन्तूनामविषयत्वात्‌ तन्तुना सहेव पूवेवृत्तित्वं 
नावगम्यत इति कथं तन्तुरूपस्य अन्यथासिद्‌धत्वमित्याशङ्क्याह्‌ - 
तन्तुरूपस्येति । रूपत्वस्य पटपृवेवृत्तित्वातिप्रसक्ततया तदवच्छेदेन पट- 
पूवेवृत्तित्वग्रहो न सम्भवति, अन्यूनानतिप्रसक्तधमेस्यैवावच्छेदकत्वात्‌। 
अपि तु अनतिप्रसक्ततन्तुरूपत्वावच््छिन्ने एव॒ पटपूवेवृ्तित्वं ज्ञायत 
इति वक्तव्यम्‌ । तस्मिन्‌ ज्ञाने तु तन्त्‌नामपि :विशेष्यतावच्छेदकतया 
विषयत्वमावश्यकमिति भावः । तन्तुतस्य पूवघ्र्तिखज्ञानमपि तन्तुविषय- 
कमेवेति । तन्तुत्वं पटपूवेवुत्ति" इति ज्ञाने तन्तुत्वस्य विशेष्यत्वात्‌ 
जातेः यत्र॒ विशेष्यतया भानं तद्य किचिद्रूपेणेव भानमिति नियमात्‌ 
तन्तुत्वत्वेन तन्तुत्वभानं वक्तव्यम्‌ 1 तन्तुत्वत्वं च तन्त्वितरावृ्तित्वे 


1. तत्कछार्यनिरूपितेत्यादि । तत्कार्यं पटः तन्निरूपित यत्‌ नियतपूतैन्र्तित्वं तद्विषयक ~ 
रहः “तन्तुरूपं तन्तुत्वं वा पटनियतपूवैब्रत्तिः इत्याकारको अहः तन्निरूपिता या 
स्वनिष्टा विरोभ्यता तन्तुरूपनिष्टा तन्तुत्वनिष्टा वा विरोष्यता तद्‌ वच्छेढकीभूतः यः 
स्वाश्रयः तन्तुरूपस्य तन्तुत्वस्य वा आश्रयः तन्तुः तत्कतव तन्तुरूपे तन्तुत्वे चा- 
स्तीति समन्वयः । 


2. वि्ञोष्यतावच्छेदुकतयेति । तन्तुरूपमित्यस्य समवायसम्बन्धेन तन्तु विशिष्ट रूपमि- 
त्यथः । तथा च “तन्तुरूपं परप वेद्त्तिः इति ज्ञाने विरोष्ये रूपे तन्तूनामपि विहो- 
 षणत्वात्‌ विरोष्यतावच्छेदकत्वमावदयकमिति भावः । 
17 

सति सकलतन्तुवृत्तित्वरूपमिति तन्तुत्वत्वघटकतया तन्तूनामपि 
भानमवजनीयम्‌ । एवं च तन्तुत्वविशेष्यकपूवेवृत्तित्वजानस्य तन्तुवि- 
षयकत्वनेयत्यमित्याशयः । यद्रा यद्विषयक्रत्वव्याप्यं पूवेवृत्तित्वप्रका- 
रकनज्ञानीयं यद्विशेष्यकत्वं तत्‌ अन्यथासिद्धमिति यावत्‌ । 


ननु प्रथमयत्पदेन तन्तुमुपादाय तद्विषयकत्वव्याप्यत्वं (तन्तुत्वं 
पटपूवेवृत्ति इति ज्ञानीयतन्तुत्वविशेष्यकत्वेऽस्तीति तन्तुत्वस्यान्यथा- 
सिद्धत्वोपपादने, प्रथमयत्पदेन तन्तुत्वमुपादाय तद्विषयकत्वन्याप्यत्व 
तन्तुः पटपूवेवर्तीं इति ज्ञानीयतन्तुविशेष्यकत्वेऽस्तीति तन्तुत्वेन 
तन्तोरप्यन्यथासिद्धत्वं स्यात्‌ । एवं तन्तुसंयोगः पटयपूर्व॑वर्ती' इति 
ज्ञानीयतन्तुसंयोग विशेष्यकत्वे तन्तुविषयकत्वव्याप्यत्वमस्तीति तन्त॒ना 
तन्तुसंयोगस्य अन्यथासिद्धत्वं स्यात्‌ इति, अत आह्‌ - अत्र येनेत्यस्येत्या- 
दिना । तथा च स्वतन्त्रान्वयव्यतिरेकशालि यद्विषयकत्वव्याप्यं पूर्व॑वृत्ति- 
त्वज्ञानीय - स्वतन्त्रान्वयव्यतिरेकशून्ययद्विशेष्यकत्वं तेन तदन्यथासिद्ध- 
मिति फलति । तन्तुत्वस्य स्वातन्त्येण पटं प्रति अन्वयव्यतिरेकौ न 
स्तः । कि तु तन्तोरन्वयव्यतिरेकावनुसृत्येव । अतः प्रथमयत्पदेन 
तन्तुत्वस्य प्रहणासम्भवात्‌ न तन्तुत्वेन तन्तोरन्यथासिद्धिरिति भावः। 
तन्तुवत्‌ तन्तुसंयोगस्य स्वतन्त्रान्वयव्यतिरेक स्तः, असमवायिकारण- 
त्वात्‌ । अतः प्रथमयत्पदेन तन्तुं गृहीत्वा तद्विषयकत्वव्याप्यत्वस्य 
तन्तुसंयोगः पटपूवेवृत्ति' इति ज्ञानीय तन्तुसयोगवि शेष्यकत्वे सत्त्वेऽपि 
तन्तसंयोगे स्वतन्तान्वयव्यतिरेकशन्यत्वाभावात्‌ न द्वितीययत्पदेन तस्य 
ग्रहणं शक्यमिति न तस्यान्यथासिद्धिरिति भावः । तथा च प्रथमय- 
त्पदाथं स्वतन्द्ान्वयव्यतिरेकशालीति विशेषणस्य प्रयोजनमाह - तेन 
न अतथाभूतेनेति । स्वतन््ान्वयव्यतिरेकशून्येनेत्यथैः । द्वितीययत्पदाथे 
स्वतन््रान्वयव्यतिरेकशून्यत्वनिवेशफलमाह - न॒ वेति । लाघवादाहु- 
इतरान्वयव्यतिरेकप्रयुक्तति । आक्राञ्चत्वं हीत्यादि । आकाशस्य घटनि- 
यतपूरवेवृत्तित्वेऽपि घटकारणत्वं नाङ्धीक्रियते, अन्यथासिद्धत्वात्‌ । 
तस्य तु अन्यं प्रतीत्यादि द्वितीयान्यथासिद्धत्वम्‌ 1 घटं प्रति आकाशस्य 


रोच वे क क +, ७ के जक कक भिति = गोदी १ भो क 8 सि 

पूवेवृ्तित्वं आकाशत्वेन ग्राह्यम्‌ । आकाशत्वं च शब्दसमवायिकारण- 
त्वम्‌ । तथा च शब्दं प्रति पूवेवृत्तित्वं गृहीत्वंव आकाशस्य घटं प्रति 
पूवेवृत्तित्वं ग्राह्यमिति आकाशं अन्यथासिद्धमिति भावः । अपाकजस्थल 
इत्यादि । यत्र घटादौ विजातीयतेजस्सयोगरूपपाकवशात्‌ पूरवरूपरस- 
गन्धस्पशेनाणशपूवेक रूपान्तररसान्तरादीनामुत्प्तिः तत्र॒ रूपान्तरा- 
युत्पत्तेः प्राक्‌ चतुर्णामपि रूपरसादिप्रागभावानां नियमेन सत्त्वात्‌ पाक- 
जगन्धं प्रति गन्धप्रागभाववत्‌ रूपप्रागभावोऽपि कारणं भवतु इति 
णङ्धुा गन्धं प्रति रूपप्रागभावस्यान्यथासिद्धत्वात्‌ वारणीया । तस्य 
अन्यल क्लृप्ते त्यादिनोक्तं तरतीयान्यथासिद्धत्वं भवति । अन्यत्र - 
पाकजादन्यस्मित्‌ अपाकज गन्धे नियतपृवेवृत्तित्वेन क्लप्तात्‌ गन्ध- 
प्रागभावादेव पाकजगन्धस्यापि सम्भवेन तद्धिच्ः रूपप्रागभाव 
अन्यथासिद्ध इति भावः । अथैवरमिति । “अन्यद क्लृप्ते "त्यादिरूपेण 
तृतौयान्यथासिद्धवर्णन इत्यर्थः । नियतपदं व्यमिति । "कार्यनियत- 
पूवेवृत्ति' इति कारणलक्षणे काययंपूवेवृत्ति इत्येतावन्मात्रोक्तौ 
यद्‌घटोत्पत्तेः पूवं यदृच्छया रासभोऽपि वतते, तत्र॒ रासभस्यापि 
तद्‌घटपूवेवृ्तित्वात्‌ घटकारणत्वापत्तिरिति तद्वारणाय नियतपद- 
मुपात्तम्‌ । तद्पादाने च घटव्यापकत्वं रासभे नास्तीति नातिव्याप्तिः 
परं तु तद्घटादन्यस्मिन्‌ घटान्तरे क्लृप्तनियतपूवेवतिभिः दण्डचक्रा- 
दिभिरेव तदघटस्यापि सम्भवे तद्धिन्नरासभस्यान्यथासिद्धत्वात्‌ 
अनन्यथासिद्धत्वदलेनव रासभवारणसम्भवात्‌ नियतपदं व्यथेमिति 


शङ्कितुराशयः । सत्यन्तेनैवेति । अनन्यथासिद्धत्वे सतीत्यनेनैवेत्यथैः । 
समाधत्ते ~ घटक्ामान्थ प्रतीति । तद्घटत्वावच्छिन्वं प्रति रासभस्य 


1. एतत्‌ पील्धुपाकवादिनां मतमनुखत्य । तन्मते . परमाणुगन्धस्थैव ` पाकजन्यत्वात्‌ 
द थणुका यवय वि गन्धस्य अवयवगतगन्धजन्यत्वाङ्गीका रेण अपाकजगन्धपदेन दथ- 
णुकादिगन्धस्य यहीतु दाक्यत्वात्‌ । पिठरपपकवादिनां मते तु अवयविगन्धस्यापि 
पाकजन्यस्वात्‌ अपाकजः पार्थिव गन्धः अप्रसिद्धः । जके त॒ गन्धस्ये वाभावात्‌ अपा- 
कजगन्धपदेन जली यगन्धस्योपादानासंभवात्‌ । तन्मतानुसारेण पाकजरूपे प्रति 
गन्धप्रागभावस्य रसप्रागभावस्य वा कारणतव' भवतु इति शङ्का, अन्यथासिद्धत्वेन 
समाधानं चः बक्तन्यम्‌ । 

पू्वेक्तिरीत्या अन्यथासिद्धत्वेऽपि घटत्वावच्छिन्नं प्रत्यन्यथासिद्धत्वं 
न सम्भवति । तदा हि अन्यत्र" इत्यस्य घटत्वावच्छिन्नात्‌ अन्यस्मिन्‌ 
इत्यथः । तथा च घटसामान्यभिन्ने पटादौ क्लृप्तनियतपूवेवतिभिः 
तन्त्वादिभिः घटस्यासंभवात्‌ अन्यथासिद्धलक्षणं रासभे नास्तीति 
अनन्यथासिदधे तत्रातिव्याप्तिवारणाय नियतपदमावश्यकमिति भावः| 


तरयाणामन्यथासिद्धानां सम्राहकमेकं लक्षणं वदतां नवीनानां 

मतमाह - नवीनाः पुनरिति । लघु यत्‌ कार्यनियतपवंवृत्ति तत एव 
कायंसम्भवे तद्धननं अन्यथासिद्धम्‌ । लघुत्वं शरीरतः उपस्थित्या 
सम्बन्धेनेति त्रिविधम्‌ । प्रत्यक्षं प्रति अनेकद्रव्यसमवेतत्वं कारणं वा 
महत्त्वं कारणं वेति सन्देहे अनेकद्रव्यसमवेतत्वापेक्षय्रा शरीरतो लाघवं 
महत्त्वे अस्तीति लघुनियतपूवेवृत्तिना महत्त्वेनैव प्रत्यक्षसम्भवे तद्धितं 
अनेकसमवेतत्वं अन्यथासिद्धम्‌ । अतो न तत्प्रत्यश्षकारणम्‌ । गन्धं प्रति 
गन्धप्रागभावः कारणं वा रूपप्रागभावो वा इति सन्देहे गन्धरूपप्रति- 
योगिन्युपस्थिते क्टिति गन्धप्रागभाव एवोपस्थितो भवति न रूप- 
प्रागभाव इति शीध्रोपस्थितिरूपलाघवेन गन्धप्रागभाव एव कारणं 
रूपप्रागभावस्तु अन्यथासिद्ध: । एवं घटं प्रति दण्डः कारणं वा दण्ड- 
त्वदण्डरूपादिक कारणं वा इति सन्देहे उभयोनियतपूवेवत्तित्वेऽपि 
दण्डस्य संयोगसबन्धेन कारणत्वम्‌ । दण्डत्वदण्डरूपादीनां तु स्वा- 
श्रयदण्डसंयोगरूपपरम्परासम्बन्धेन कारणत्वमिति सम्बन्धलाघवं दण्ड 
एवास्तीति तत एव घटसम्भवे तद्धितं दण्डत्वदण्डरूपादिकं अन्यथा- 
सिद्धमित्यर्थः । ब्युत्पत्तिवैचित्यायेति । बुद्धिवैगयायेत्यर्थः । 


अनुगतस्य दु्बचतयेति । लघुत्वस्य शरीरङृतसम्बन्धकरृतादिभेदेन 
नानारूपतया अन्यथा सिद्धत्वं एकमनुगतं न शक्यते वक्तुम्‌ । एवं लघु- 
त्वविरोधिगुरुत्वस्यापि भिन्नतया तद्धन्नमित्यस्य गुरुभूतमित्य्थकतया 
गुरुत्वमेव अन्यथासिद्धत्वमिति पयंवसानात्‌ । तस्मात्‌ यत्र यत्र प्रामा- 
गणिकानां अन्यथासिद्धत्वन्यवहारः तावत्प्रतियो गिकभेदकूटवत्त्वं कारण- 

लक्षणे निवेशनीयम्‌ । तत्र॒ कार्याव्यापकाः ये अनन्ताः रासभादयः 
तेषां व्यापकत्वाथकनियतपदेनेव वारणसम्भवात्‌ तावद्धेदानां निवेशः 
अनावश्यकः । कायेव्यापकानां दण्डत्वादीनां तु भेदः कारणलक्षणे नि- 
वेशनीय इति नियतपदं अनन्यथासिद्धत्वं च कारणलक्षणे निवेशित- 
वतो ग्रन्थकारस्याशय इति भावः । 
न्ट 
तकेसङ्ग्रदः 
कायंप्रागभावप्रतियोगि । 
दीपिका 
का्यलक्षणमाह - कार्यमिति । 
>*< 


तकसङ्ग्रहः 

कारणत्रिभागः 
. कारणं लिविधम्‌ - समवायि-असमवायि-निमित्तभेदात्‌ । यत्स- 
मवेतं कायेमुत्पद्यते तत्समवायिकारणम्‌ । यथा तन्तवः पटस्य, पटश्च 
स्वगतरूपादेः । कायण कारणेन वा सह एकस्मिन्‌ अथं समवेतं सत्का- 
रणं असमवायिकारणम्‌ । यथा तन्तुसंयोगः पटस्य, तन्तुरूपं पटगत- 
रूपस्य च । तदुभयभिन्नं कारणं निमित्तकारणम्‌ । यथा तुरीवेमादिकं 
पटस्य । तदेतत्त्रिविधकारणमध्ये यदसाधारणं कारणं तदेव करणम्‌ । 

दीपिका 

कारणं विभजते - कारणमिति । समवायिकारणस्य लक्षणमाह - 
यत्समवेतमिति । यस्मिन्‌ समवेतमित्यथेः । असमवायिकारणं लक्षयत्ि- 
कर्येणेति । "कार्येण" इत्येतदुदाहरति - तन्तुसंयोग इति । कार्येण पटेन 
सह एकस्मिन्‌ तन्तौ समवेतत्वात्‌ तन्तुसंयोगः पटस्यासमवायिकारण- 
मित्यर्थः । कारणेन" इत्येतत्‌ उदाहरति - तन्तुरूषमिति । कारणेन पटेन 
सह एकस्मिन्‌ तन्तौ समवेतत्वात्‌ तन्तुरूपं पटरूपस्यासमवायिकारण- 

मित्यथः । निमित्तकारणं लक्षयति - तदुमयेति । समवाय्यसमवायिभि- 
न्नकारणं निमित्तकारणमित्यथः। करणलक्षणमुपसंहरति - तदेतदिति । 
प्रकाशिका 

यस्मिन्‌ समवेतमित्यथं इति । यद्धरमिच्छितनं यद्धर्मावच्छिन्ने 
समवायेनोत्पद्यते, तद्धर्मावच्छिन्नं प्रति तद्धर्मावच्छिन्तं समवायिकार- 
णमिति परमार्थः । कारणेन परेनेति । स्वकार्य-समवायिकारणेन पटेन 
इत्यथः । स्वं तन्तुरूपम्‌ । पटादिक प्रति तुरीतन्तुसंयोगादीनां असम- 
वायिकारणत्ववारणाय तत्तदस्षमवायिक्ारणलक्षणे तत्तद्धिचरत्वं देय- 
मिति दिक्‌ । | 

बालप्रिया 

यद्भम्िच्द्न्नमिति । समवायसम्बन्धावच्छिन्नघटत्वावच्छिन्च - 
कायंतानिरूपित-तादात्म्यसम्बन्धावच्छिन्नकारणत्वं घटसमवायिकार- 
णस्य लक्षणम्‌ । समवायेन कार्यसामान्यं प्रति तादात्म्येन द्रव्यं कार- 
णमिति सामान्यका्यकारणभावोऽप्रामाणिक इत्यभिप्रेत्यैवमुक्तम्‌ । 
ताद्शकार्यकारणभावस्य प्रामाणिकत्वे तु समवायसम्बन्धावच्छिन्न- 
कायंतानिरूपित-तादात्म्यसम्बन्धावच्छिन्न-कारणत्वमिति सामान्य 
लक्षणमपि भवितुमहति । कायेतायां समवायसम्बन्ध।वच्छिन्नत्वानि- 
वेशे विषयतासम्बन्धेन घटप्रत्यक्षं प्रति तादात्म्यसम्बन्धेन घटस्य 
निमित्तकारणतया विषयतासम्बन्धावच््छिन्न-घटप्रत्यक्षनिष्ठकार्यता- 
निरूपित-ताबात्म्यसम्बन्धावच्छिन्न-कारणतावति घटे अतिव्याप्तिः 


अतः तन्निवेशः । कारणतायां तादात्म्यसम्बन्धावच्छिन्नत्वानिवेगे 


समवायसम्बन्धेन घटं प्रति कपालसंयोगस्य समवायसम्बन्धेन कारण- 
तया समवायसम्बन्धावच्छिन्न-घटनिष्ठकार्यतानिरूपितसमवायसम्ब- 
न्धावच्छिन्नकारणतावति घटासमवायिकारणे कपालद्रयसंयोगे अति- 
व्याप्तिः । तद्वारणाय तन्निवेशः । एवं समवायसम्बन्धावच्छिनन - 
कायंतानिरूपित-समवाय-स्वसमवायिसमवेतत्वान्यतरसम्बन्धावच्छिन्न- 
कारणत्वं अस्षमवायिकारणत्वम्‌ । तल कायतायां समवायसम्बन्धाव- 

च्छिच्चत्वानिवेशे विषयतासम्बन्धावच्छिन्न - घट प्रत्यक्षनिष्ठकायेतानि- 
रूपितसमवायसम्बन्धावच्छिनन ~ निमित्तकारणतावति घटरूपे अति- 
व्याप्तिः । कारणतायां समवायसम्बन्धावच्छिन्नत्वानिवेशे तादात्म्य 
सम्बन्धावच्छिन्नकारणतावति समवायिकारणेऽतिव्याप्तिः। समवाय- 
सम्बन्धावच्छिन्नत्वमात्रस्य कारणतायां निवेशे पटरूपं प्रत्यसमवायि- 
कारणे तन्तुरूपेऽव्याप्तिः । समवायेन पटरूपं प्रति तन्तुरूपस्य समवा- 
येन अकारणत्वात्‌ । अतः स्वसमवायिसमवेतत्वसम्बन्धावच्छिन्नत्व- 
निवेशः । तावन्मात्रनिवेशे पटं प्रति असमवायिकारणे तन्तुसंयोगेऽ- 
व्याप्तिः । अतः अन्यतरसम्बन्धनिवेशः । अधिकमन्यत्र । 
<® 


तकेसङ्ग्रहः 
प्रव्यक्षखक्षणम्‌ 
तत्र प्रत्यक्षज्ञानकरणं प्रत्यक्षम्‌ । इन्द्रियाथसन्निकषेजन्यं ज्ञानं 
प्रत्यक्षम्‌ । 
तद्विभागः 
तद्द्विविधम्‌ - निविकल्पक सविकल्पक चेति । निष्प्रकारक 
ज्ञानं निविकल्पकम्‌ । सप्रकारकं ज्ञानं सविकल्पकम्‌ । यथा “डित्थः 
अयम्‌", ब्राह्मणः अयम्‌,' श्यामः अयम्‌,' पाचकः अयम्‌' इति । 
दीपिका 
प्रत्यक्ष प्रमाणलक्षणमाह्‌ - तत्रेति । प्रमाणचतुष्टयमध्य इत्यथः । 
प्रत्यक्षज्ञानस्य लक्षणमाह - इन्द्रियेति । इन्द्रियं चक्षुरादिकम्‌, अथः 
घटादिः, तयोस्संनिकषेः संयोगादिः, तज्जन्यं ज्ञानमित्यर्थः । 


तद्विभजते - तद्द्िविधमिति । निविकल्पकस्य लक्षणमाह - 
निष्प्रकारकमिति । विशेषणविशेष्य सम्बन्धानवगाहि ज्ञानमित्यथंः । 
ननु निधिकल्पके कि प्रमाणमिति चेत्‌ - न । गौ" इति विशिष्टज्ञान 
विशेषणज्ञानजन्यं, विशिष्टज्ञानत्वात्‌, दण्डीति ज्ञानवत्‌ इत्यनुमानस्य 

प्रमाणत्वात्‌ । विगशेषणज्ञानस्यापि सविकल्पकत्वे अनवस्थप्रस ङ्गात्‌ 
निविकल्पकसिद्धिः । सविकल्पकं लक्षयति - सप्रकारफमिति । नाम- 
जात्यादिविशेषणविशेष्यसम्बन्धावगाहि ज्ञानमित्यथः । सविकल्पक 
मुदाहरति - यथेति । 
प्रकाशिका 

ननु तुरीयविषयतानिरूपकस्य निविकल्पकज्ञानस्य निरूपकता- 
सम्बन्धेन प्रकारताशन्यत्वमिव विशेष्यताशून्यत्वं संसगेताशृन्यत्वमपि 
लक्षणं भवति, विनिगमनाविरहात्‌ इत्यतः लक्षणत्रयं दशंयति - 
विक्ञेषणविशेष्येति । विशेष्यादिविधया विशेष्याद्यनवगाहिज्ञान मित्यथः। 
तथा च ज्ञानत्वघटितं विशेष्यताशन्यत्वम्‌, विशेषणताणशन्यत्वं संसगे- 
ताशून्यत्वं चेति लक्षणत्रयं पयंवसितमिति भावः । 


केचित्तु - ननु निष्प्रकारकत्वं प्रकारताशन्यत्वम्‌ । प्रकारता च 
भासमानवेशिष्टयप्रतियो गित्वम्‌ । संसर्गविच्छिन्नविषयतेति यावत्‌ । 
तथा च संसर्गनिवगाहिज्ञानत्वमेव संसर्गताश॒न्यज्ञानत्वमेव ता लक्षण- 
मास्तां लाघवादित्यतः तशव मूलार्थमाह-विगेषण वि शेष्येतीं ति-इत्याहुः । 
तच्चिन्त्यम्‌ - सिद्धान्ते संसगंताया इव प्रकारताया अपि विलक्षण- 
विषयतात्मकत्वेन निष्प्रकारकत्वकूपलश्षणे गौ रवानव कगादिति दिक्‌ । 


निविकल्पकजानस्य अतीन्द्रियतया तत प्रत्यक्षप्रमाणासम्भवात्‌ 
अन्‌मानं प्रमाणयति - गौरिति । विशिष्टज्ञानत्वादिति । विशिष्टबुद्धि 
प्रति विशेषणज्ञानस्य कारणत्वात्‌ नाप्रयोजकताणङ्कुति भावः । अनव. 
स्थाप्रसङ्गादिति । सविकल्पकस्य विशिष्टबुद्धित्वेन विशेषणज्ञान- 
जन्यत्वनियमादिति भावः । विदोषणविरोष्यसतम्बन्धावगाहीति । अला- 
प्युक्तंरीत्या लक्षणत्रयं बौध्यम्‌ । 

बालप्रिया 

तुरीयविषयंतानिषूपकस्येति । प्रकारता - विशेष्यता संसगंतातं ्रा- 

तिरिक्तचतुर्थविषयतानिरूपकस्येत्यर्थः । विदभ्यादिविधयेति । विशेष्य- 

त्वादिप्रकारेणेत्यथेः । निविकल्पके घटः घटत्वं सम्बन्धश्च भासते । 
परन्तु विशेष्यत्व ~ विशेषणत्व-संसगेत्वंः घटादिकं न भासते । तथा च 
मूले प्रकारशब्दः विशेष्यत्व-विशेषणत्त-संसगंत्वरूपप्रकारपरः। निष्प्र 
कारकमित्यस्य तादृश विशेष्यत्वादिप्रकारशून्यमित्यथं इति भावः 1 
अत्राप्युक्तरीत्या लक्षणत्रयमिति 1 प्रकारतानिरूपकत्वं विशेष्यतानिरूप- 
कत्वं संसगेतानिरूपकत्वमिति लक्षणल्रयमित्यथः । 


क्ट 


तकैसङ्ग्रहः 
सन्िकषेचिभागः 


प्रत्यक्षज्ञानहेतुः इन्द्रियाथंसन्तिकषेः षड्विधः । संयोगः, संयुक्त- 
समवायः, संयुक्तसमवेतसमवायः, समवायः, समवेतसमवायः, विशेषण- 
विशेष्यभावश्चेति । चक्षृषा घटप्रत्यक्षजनने संयोगः सल्चिकषेः । 
घटरूपप्रत्यक्षे संयुक्तसमवायः । चक्षुस्संयुक्ते घटे रूपस्य समवायात्‌ । 
रूपत्वसामान्यप्रत्यक्षे संयुक्तसमवेतसमवायः। चक्षुस्संयुक्ते घटे रूपं 
समवेतम्‌ । तत्र रूपत्वस्य समवायात्‌ । श्रोत्रेण शब्दसाक्षात्कारे समवायः 
सच्चिकषेः । कणंविवरवृत्त्याकाशस्य श्रोत्रत्वात्‌ । शब्दस्य आकाशगुण- 
त्वात्‌ । गुणगुणिनोः समवायात्‌ । शब्दत्वसाक्षात्कारे समवेतसमवायः 
सन्तिकषैः । श्रोत्रसमवेते शब्दे शब्दत्वस्य समवायात्‌ । अभावप्रत्यक्षे 
विशेषणविशेष्यभावः सन्िकषेः । भूतलं घटाभाववत्‌ . इत्यत्र ॒चक्षु- 
स्संयुक्ते भूतले घटाभावस्य विशेषणत्वात्‌ । 


दीपिका 
इन्दरियार्थसन्तिकरषं विभजते - प्रत्यक्षेति । संयोगसन्तिकषेमुदा- 


हरति - चक्षुषेति । द्रव्यप्रत्यक्षे सवत्र संयोगः सन्तिकषेः । आत्मा 
18 

मनसा संयुज्यते, मन इन्द्रियेण, इन्द्रियमर्थेन, ततः प्रत्यक्षज्ञानमुत्पद्यते 
इत्यथः । सयुक्तसमवायमुदाहरति - षटरूपेति । तत्र॒ युक्तिमाह - 
चक्षुस्संयुक्तं इति । संयुक्तसमवेतसमवायमुदाहरति - रूपत्वेति । सम- 
वायमुदाहरति - श्रोत्रेणेति । तदुपपादयति - कर्णति । ननु दूरस्थ- 
शब्दस्य कथं श्रोत्रसम्बन्ध इति चेत्‌ - न । वीचीतरङ्घन्यायेन कद- 
म्बमूकूलन्यायेन वा शब्दात्‌ शब्दान्तरोत्पत्तिक्रमेण श्रो्रदेशे जातस्य 
श्रोत्रेण सम्बन्धात्‌ प्रत्यक्षत्वसम्भवात्‌ । समवेतसमवायसुदाहरति - 
श॒ब्दत्वेति । विशेषणविशेष्यभावमुदाहरति - अभावेति । तदुपपादयति 
- घटाभाववदिति । भूतलं विशेष्यम्‌, घटाभावो विशेषणम्‌ । भूतले 
घटो नास्तीत्यत्र अभावस्य विशेष्यत्वं द्रष्टव्यम्‌ । 


प्रकाशिका 

मन इन्द्रियेणेति । संयुज्यते इत्यनेनान्वयः । एवमग्रेऽपि । आत्म- 
प्रत्यक्षसङ्ग्रहस्तु आत्मा मनसा संयुज्यते, ततः प्रत्यक्षज्ञानं उत्पद्यते 
इति योजनान्तरेण । कथं श्रोत्रसम्बन्ध इति । न च श्रोलस्य नभो- 
रूपत्वेन तत्समवायः दूरस्थणब्देऽप्यक्षत इति शङ्क्यम्‌ । अतिप्रस् 
भङ्काय कर्णंविवरावच्छिन्ननभोऽनुयोगिकत्वविशिष्टसमवायस्यैव प्रत्य- 
क्षहेतुत्वा ङ्गीकारेण तादृशसम्बन्धस्य दूरस्थशब्देऽभावादिति भावः । 
प्रथमतः भेरीदण्डसंयोगेन नभसि णनव्द उत्पद्यते, तेन शब्दाः, तं 
पुनः शब्दाः इत्येवं क्रमेण निखिलदिगवच्छेदेन शब्दोत्पत्तेर द्गीकरणी- 
यतया तदंशेऽपि साम्यनिर्वाहाय आह्‌ - कदम्बेति । द्रष्टव्यमिति । 


अब्रेदमवधेयम्‌ - विशेषणतानां संयुक्तविशेषणतात्वादिरूपेण 
बहुविधत्वेऽपि विशेषणतात्वेनव परिगणनात्‌ न षड़विधत्वहानिः । न 
चेवं समवायत्वेनेव संयुक्तसमवायादीनामनुगमः, कुतो न कृत इति 
वाच्यम्‌; स्वतन्त्रच्छस्येत्यादिन्यायानुसारेण अदोषादिति । 

बालप्रिया 


एवमग्रेऽपीति । “इन्द्रियमर्थन' इत्यस्यापि.संयूज्यतः' इत्यनेनान्वय 
इति भावः । अतिप्रषङ्गमङ्खायेति । सवंषामपि शब्दानां प्रत्यक्तप्रसङ्ख- 
वारणायेत्यरथेः। यथा आद्यवीची समीपदेशे तरङ्कान्तरं जनयति 
तत्तर ङ्गः समीपदेगे तरङ्खान्तरं जनयति, एवं भेर्याद्यसमवायिकारण- 
काद्यशब्दोऽपि समीपदेशावच्छेदेन शब्दान्तरं जनयति, सोऽपि शब्दः 
स्वसन्तिहितदेशावच्छेदेन शब्दान्तरं जनयतीति रीत्या कणेविवराव- 
च्छेदेन उत्पन्नणव्दो गृह्यते इति वीचीतर द्कन्यायेन शब्दोत्पत्तिक्रमः । 
यथा प्रथमतः उत्पन्नं कदम्बमुकूलं सव्रेदिगवच्छेदेन एकदे वानेकमुकू- 
लानि जनयति एवं भर्याद्याकाशसंयोगासमवायिकारणकाद्य शब्दोऽपि 
सवैदिगवच्छेदेन एकदेवानेकशब्दान्‌ जनयति । परं तु यदिगिभिमुखो 
वायुः तदिगवच्छेदेन अधिकशब्दान्‌ जनयतीति कदम्बसुकूलन्यायेन 
णव्दोत्पत्तिक्रम इति नृसिहप्रकाशिकाकाराः प्राहुः । 


अत्रेदमवधेयमित्यादि । विशेषणविशेष्यभावो नाम नकः सन्नि- 
कषेः । अपि तु विशेषणत्वं विशेष्यत्वं चेति सम्बन्धदवयम्‌ । तल्नाभावः- 
विगेषणक्रप्रत्यक्षे विजेवणत्वं संनिकषेः । अभावविशेष्यकप्रत्यक्षे विशे 
प््रत्वं संनिकर्षः । विशेषणत्वं पविधम्‌ - सयुक्तविशेषणत्वम्‌ , सं- 
युक्तसमवेतविशेषणत्वम्‌ , संयुक्तसमवेतसमवेतविशेषणत्वम्‌, समवेत- 
विशेषणत्वम्‌ , समवेतसमवेतविशेषणत्वम्‌ चेति । एवं विशेष्यत्वमपि 
संयुक्तविशेष्यत्वम्‌ , संयुक्तसमवेतविशेष्यत्वम्‌ , संयुक्तसमवेतसमवेत- 
विशेष्यत्वम्‌ , समवेतविशेष्यत्वम्‌ , समवेतसमवेतविशेष्यत्वम्‌ चति 
पखविधम्‌ । आहत्य विशेषणविशेष्यभावो दशविध इति न्यायभूषणे 
प्रत्यपादि । 

तेषां कमेण उदाहरणानि ~ "भूतलं घटाभाववत्‌, ?तोयस्पशं: 
उष्णत्वाभाववान्‌, नीलत्वं शुक्लत्वाभाववत्‌, “वीणाशब्दः तीव्रत्वाभा- 
ववान्‌, शब्दत्वं भेदाभाववत्‌, “भूतले घटाभावः, 'तोयस्पशं उष्णत्वा- 
भावः, श्नीलत्वे शुक्लत्वाभावः, शवीणाशब्दे तीत्रत्वाभावः, "शब्दत्वे 
भेदाभावः इति । न चेवं विशेष्यविशेषणभावस्य बहुविघत्वे षोढा सन्नि- 
कृषं इति कथमिति वाच्यम्‌ । विशेषणतात्वेन पविधविशेषणतानां 
विशेष्यतात्वेन पञविधविशेष्यतानामनुगमं कृत्वा विशेषणताविशेष्य- 
तान्यतरत्वेन दशानामपि परिगणनात्‌ षडविधत्वस्याहानेः । न च 
समवायरूपाणां संयुक्तसमवाय - सयुक्तसमवेतसमवाय - समवाय - 
समवेतसमवायानां चतुर्णामपि समवायत्वेन एकवर्गीकरणं विधाय 
संयोगः, समवायः, विशेष्यविशेषणभावश्चेति त्रिधेव सचचिकषेः कुतो 
न व्यभाजीति वाच्यम्‌ । स्वतन्त्रेच्छेन मूनिना कृते षोढा विभागे नि- 
योगपयंनुयोगयोः कतुमशक्यत्वात्‌ । नियोगः आज्ञा, पयेनुयोगः प्रण्नः । 





1. चक्षुस्संयुक्तं भूतल तद्विशोषणत्व घटाभावस्य । 
2. चक्षुस्संयुक्तं तोयं तत्समचेतः स्पशः तद्धिाषणत्वम्‌ उप्णत्वाभावस्य । 


3. चक्षुस्संयुक्तो घटः तत्समवेतो नील. तत्समवेतं नीरत्वं तद्भिशोषणत्वं दछयुक्त्वा - 
भावस्य । 

4. श्रोत्रसमवेतः वीणाद्ञाब्दुः तद्धिरोषणत्वे ती्त्वाभावस्य। 

5. श्रोत्रसमवेतः शब्दः तत्समवेतं शाब्दत्वे तद्विरोषणस्वं मेदाभावस्य । 

6, चश्चुस्सयुक्तं अतर तन्निरूपितविशोभ्यता घटाभावस्य । 

7. चक्षुस्संयुक्तं तोयं तत्समवेतः स्पदोः तन्निरूपितविशोष्यता उष्णत्वाभावस्य । 

8. श्वक्षुस्संयुक्तो घटः तत्समवेतो नीरः तत्समवेतं नीरुत्व तज्निरूपितचिदोष्यता 
क्रुत्वा भावस्य । ;- | 

9.  ओओत्रसमवेतो बीणाद्यग्दु; तन्निरूपितविहोभ्यता तीच्त्वाभावस्य । 


10, श्रोत्रसमवेतः शब्दः तत्समवेतं शाब्दत्वं तन्निरूपितविशोष्यता भेदाभावस्य । 

मणिकारास्तु - केवलविशेषणता इन्द्रियसम्बद्धविशेषणता चेति ` 
विशेषणता द्विविधा । इन्द्रियसम्बद्धविशेषणता, पूर्वोक्तरीत्या पच्च- 
विधा । केवलविग्ेषणतायाः उदाहरणं आकाशं शब्दाभाववत्‌ इति 
शब्दाभावप्रत्यक्षम्‌ - इत्यभिप्रयन्ति । ` विशेषणतया शब्दाभावस्य, 
इन्द्रियसम्बद्ध विशेषणतया समवायघटाभावादेग्रेहः' इति संनिकषेवादें 
ते: कथनात्‌ ॥। 
>*< 


¢ 
तकेसङ्ग्रहः 
एवं सन्निकषेजन्यज्ञानम्‌ प्रत्यक्षम्‌ । तत्करणं इन्द्रियम्‌ । तस्मा- 
दिद्द्ियं प्रत्यक्षप्रमाणम्‌ इति सिद्धम्‌ 1 


इति त्कसङ्‌ग्रहे प्रव्यक्षपरिच्छेदः 


दीपिका 


अनुपरब्धेः प्रमाणान्तरत्वनिराकरणम्‌ 


एतेन अनुपलब्धेः प्रमाणान्तरत्वं निरस्तम्‌ । यदि अत्र घटः 
अभविष्यत्‌ तहि भूतलमिव अद्रक्ष्यत, दशेनाभावात्‌ नास्तीति तकित- 
प्रतियो गिसतत्वविरोध्यनुपलव्धिसहक्तेन्द्रियेऽ ब अभावनज्ञानोपपत्तौ अ- 
नुपलब्धेः प्रमाणान्तरत्वासम्भवात्‌ । अधिकरणज्ञानाथमपेक्षणीयेन्द्रि- 
यस्यैव करणत्वोपपत्तौ अनुपलब्धेः करणत्वायोगात्‌ । विशेषणविशे- 
ष्यभावः विशेषण विशेष्यस्वरूपमेव, नातिरिक्तः सम्बन्धः । 


परत्यक्षज्ञानमुपसंहरन्‌ तस्य करणमाह ~ एवमिति । असाधाः 
रणकारणत्वात्‌ इन्द्रियं प्रत्यक्षज्ञानकरणमित्यथः । प्रत्यक्षप्रमाणमुप- 
संहरति - तस्मादिति ॥ 


इति दीपिकायां प्रत्यक्षपरिच्छेदः 

एतेन - अभावप्रमाया विशेषणविशेष्यभावसंनिकषंजन्यत्वप्रद- 
शनेन । प्रमाणान्तरत्वम्‌ - प्रत्यक्षायतिरिक्तप्रमाणत्वम्‌ । ननु अनुप- 
लब्धैः प्रमाणान्तरत्वानद्धीकारे घटोपलब्धिदशायां तदभावप्रत्यक्षा- 
पत्तिः, मम मते तु - अनुपलब्ध्यात्मकप्रमाणान्तराभावात्‌ नापत्तिरिति 
भादरशङ्कां परिजिहीषुः योग्यानुपलब्धेः इन्द्रियसहकारित्वमात्रैणैव 
निवहि अतिरिक्तप्रमाणत्वं न संभवतीत्याह - यत्रेत्यादिना । अतर - 
चक्षुस्संयोगादिमदभूतले तकंस्यापादकाभावसाधकविपयंयप्रतियोग्या- 
पाद्यकत्वरूपविपर्यये तत्कोिपर्यवसायित्वं दशयति - दशेनाभावात्‌ 
नास्तीति । तदहशंनाभावात्‌ तन्नास्तीत्यर्थः । तर्कितेत्यादि । तकता 
आपादिता प्रतियोगिनो घटादेः सत्त्वस्य सत्त्वप्रसक्तः विरोधिनी या 
उपलब्धिः तत्प्रतियोगिकः अभाव अनुपलब्धिः तत्सहकरृतेनेत्य्थः । 
विरोधित्वविशेषणं उपलब्धेः अनाहायत्वसूचनाय । प्रतियोगिसत्ता- 
पादनापादितोपलम्भप्रतियोगिकत्वरूपयोग्यता विशिष्टानूपलब्धिसहक्र 
तेनेति तु परमाथेः । आलोकसंयोगा्यसत्त्वदशायां यद्यय घटः स्यात्‌ 
तहि उपलभ्येत इत्यापादनासम्भवेन योग्यानुपलब्ध्यभावात्‌ न तल 
घटाभावप्रत्यक्षमिति सक्षेपः । 


केचित्तु - तर्कितेत्यादि । तकितं आरोपितं यत्‌ प्रतियोगिस- 
त्वम्‌ , तद्विरोधिनी या अनुपलब्धिः तत्सहकृतेनेत्यथेः । एतावता 
म्रतियोगिसत्वरूप-कारणाभाव-प्रयोज्योपलब्ध्यभावः अभावप्रत्यक्षे का- 
रणम्‌, न तु इतरकारणविरहप्रयोज्योपलन्ध्यभावः इति सूचितम्‌ । 
अत एवान्धकारे उपलम्भाभावसत्त्वेऽपि न घटाभाव प्रत्यक्षम्‌ - इत्याहुः । 


नन्‌ अभावप्रमायां इन्द्रियस्य करणत्वं अनुपलब्धेः सहकारित्वं 
च त्वया कल्पनीयम्‌ । तदपेक्षया अनुपलब्धेरेव करणत्वकल्पनं वरम्‌ 
इत्याशङ्क्य अभावाधिकरणभूतलप्रत्यक्षे इन्द्रियस्य अवश्यमपेक्षणीय- 

तया क्लृप्तेनेव इन्द्रियकरणत्वेनाभावेप्रत्यक्षोपपत्तौ अनुपलब्धैविजा- 
तीयप्रमितिकरणत्वकल्पनमयुक्तमित्याह्‌ - अधिकरणेति । ननु विशेषण- 
व्रिणेष्यभावाख्यः अतिरिक्तसम्बन्धः कल्पनीयः त्वयेत्यत आह - 
विशेपणविरोष्यभाव इति । 


अत्रेदं बोध्यम्‌ - प्रत्यक्षं द्विविधम्‌ लौकिकम्‌ अलौकिकं चेति । 
लौकिकत्वं च विषयिताविशेषः । लौकिके षोढा संनिकषंः कारणम्‌ । 
अलौकिके तु सामान्यलक्षणा, ज्ञानलक्षणा, योगजधमेश्चेति चिविघा 
प्रत्यासत्तिः । तद सामान्यलक्षणा धूमत्वादिरूपा तज्ज्ञानरूपा वा । 
सामान्यं लक्षणं स्वरूपं विषयो वा यस्या इति व्युत्पत्तेः । सा चाश्र- 
याणां निविलधूमादीनां अलौ किकप्रत्यक्षे उपयुज्यते । अतीतानागत- 
धूमादिषु चक्षस्संयोगादेरसम्भवात्‌ इन्द्रियाणां असन्निक्रष्टानां प्रत्यक्षा- 
जनकत्वात्‌ । ज्ञानलक्षणा तु सुरभि चन्दनमिति चाक्षषोपनीतभाने 
सौरभेण चक्षुषो योग्यसन्निकर्षाभावात्‌ । एवं योगिनां देशकाल- 
विप्रकृष्टपदाथेप्रत्यक्षे योगजधमंः प्रत्यासत्तिः कारणम्‌ इति संक्षेपः ॥ 


इति प्रकारश्चिकायां प्रत्यक्षपरिच्डेदः 


बालप्रिया ू 

नन्वनुपरुब्धेरिर्यादि । अनुपलबन्धिर्नाम प्रतियो गिविषयकंप्रत्यक्षा- 
भावः । भूतलं घटाभाववत्‌' इत्याकारकघटाद्यभावविषयकप्रमां प्रति 
घटोपलब्ध्यभावः कारणम्‌ । भूतलं घटवत्‌" इति घटोपलम्भकाले 
घटाभावप्रमित्यनुदयात्‌ । यदि अभावप्रमां प्रति अनुपलब्धिः न 
कारणम्‌ तहि प्रतियोगिनो घटदेरुपलम्भकालेऽपि घटाद्यभावप्रमायाः 
आप्तिः अतः अनुपलब्धिः अभावप्रमां प्रति कारणतया पृथक्श्रमाण- 
मिति भाट्टाः । नैयायिकास्तु अनुपलबन्धिसहकृतेन्दरियलिङ्गादिभि- 

रेव अभावविषयकप्रत्यक्षानुमित्यदेरुपपत्त्या अभावविषयकप्रमा न 
परत्यक्षादिप्रमितिविलक्षणा, तथा तत्साधनमपि न प्रत्यक्षादिप्रमाण- 
विलक्षणम्‌, अपि तु अभावप्रमाजनकेन्दरियादेः अनुपलब्धिः सहकारि- 
कारणमात्रमित्याशेरते । तर्कस्येत्यादि । 
' व्याप्तिस्तकरप्ितिहतिरवसानं विपयंये । 
अनिष्टाननुकूलत्वे इति तका्धिपञ्चकम्‌ ।।' 


इत्युक्तरीत्या तकंस्य पच॒ अङ्धानि अपेक्षितानि । व्याप्तिः आपा- 
दकस्य अगन्यभावादेः आपाद्यस्य धूमाभावदेश्च व्याप्यव्यापकभावः। 


तकप्रितिहतिः- प्रतिकूलतर्काभावः । विपयंये पयवसानम्‌ - यदि वह्मच- 


भावः स्यात्‌ तदहि धूमाभावः स्यात्‌ इत्यापादनस्य हि धूमसत्त्वा्रल्धि 
रेव युक्त इत्येवंरूपे तद्धिप्यये पयेवसानं भवति । अनिष्टत्वम्‌ - 
आपाद्यस्य धूमाभावादेः अनिष्टत्वं प्रष्टुः | अननुकूलत्वं प्रतिवादि- 
पक्षसाधकत्वाभावः । तद्य विपयेये पयंवसानं परिष्कृत्याह ~ आपाद- 
काभावेति । आपादकः वह्लयभावः तस्याभावः वह्मयभावाभावः 
वद्धिरूपः तस्य साधकः यः विपर्ययः आपाद्यस्य धूमाभावस्याभावः 
धूमरूपः तस्य प्रतियोगी धूमाभावः आपाद्यः यस्य॒ तकंस्य तत्त्वं 
विपर्यये प्यवसानमित्यथः । प्रकृते "ययल घटः स्यात्‌ तहि भूतल- 
मिव घटोऽद्रक्ष्यत' इत्याकारके तक आपादको घटः तस्याभावः घटा- 
भावः तस्य साधको विपयंयः दशेनाभावः तस्य प्रतियोगि दणंनमेव 
आपाद्यमिति आपादकाभावसाधकविपर्यय प्रतियोग्यापाद्यकत्वं तकंस्य । 
तथा च यस्मिस्तकं आपादकाभावसाधकाभावप्रतियोगि आपाद्यं भवति 
तादृशस्थले आपाद्याभावेन हेतुना आपादकाभावे एव पययवसानं 
भवति इति दशंनाभावात्‌ नास्तीत्यनेन दशितम्‌ । दशंनाभावादि- 
त्यस्य घटदशेनाभावादित्यथंः, नास्तीत्यस्य घटाभाव इत्यर्थः । केव- 

लानुपलब्धेः अभावप्रत्यक्षकारणत्वे आलोकसंयोगाद्यसत्त्वदणायां 
घटानुपलन्धेः सत्त्वेन घटाभावप्रत्यक्षापत्तिः । अतः योग्यताविशिष्टानु- 
पलब्धेः कारणत्वं वक्तव्यम्‌ । योग्यता च तकितप्रत्तियोगिसत्वविरो- 
ध्युपलव्धिप्रतियोगिकत्वरूपा । तद्‌ घटकतकंस्य विपयेये पयेवसानं 
'यद्यत्र' इत्यादिग्रन्थेन प्रदशितमिति भावः| तकितेत्यादिमूलं व्याचष्टे - 
तक्रिता आपादिता इत्यादिना । यथाश्रुते प्रतियो गिसत्वस्य प्रतियोग्युप- 
लब्धिः विरोधिनीति प्रतीयते । तदस द्खतम्‌ - घटोपलब्धेः घटसतत्व- 
वि रोधित्वाभावात्‌ । अतः सत्वस्य सचखप्रसक्तेरिति व्याख्यातम्‌ । घट- 
सत्त्वारोपरूपप्रसक्तेः घटोपलब्धि. विरोधिनी । न हि घटे उपलभ्य- 
माने यद्यत्र घटः: स्यात्‌' इति घटसत्तां कश्चित्‌ प्रसञ्जयेदिति भावः । 
अनाहायतघ्चनायेति । अनाहा्यज्ञानस्यैव विरोधित्वादिति भावः । 
सत्त्वस्य सतत्वप्रसक्तेरिति व्याख्यानेऽपि आपादितत्वरूपं तकितत्वं 
प्रतियो गिसतत्वस्यैव न तु तत्प्रसक्तेः । कि च यद्य आपादकं आपादयं 
उभयमपि प्रसज्यते तत्रैव विपये पयवसानं दृष्यते । मूलात्त्‌ प्रति- 
यो गिसतत्वरूपापादकस्येव प्रसज्जितत्वं लभ्यते, न त्वापाद्याया उप- 
लब्धैः । अतः तात्पर्याथेमाह्‌ - प्रतियोगिप्त्तापादनेति । प्रतियोगिनः 
घटादेः सत्त्वस्य अपादनेन प्रसञ्जनेन “यद्यत्र घटः: स्यात्‌' इत्येवंरूपेण 
आपादितः प्रसञ्जितः यः: उपलम्भः 'तटह्युपलभ्येत' इत्येवंरूपप्र सञ्ज- 
नविषयः उपलम्भः स प्रतियोगी यस्या अनुपलब्धेः तत्कत्वरूपयोग्य- 
ताविशिष्टा अनुपलब्धिरित्यथः । योग्धताविशेषणप्रयोजनमाह - 
आलोकसंयोगेति । अपाद नासम्मत्रेनेति । तथा च प्रतियो गिसत्तव प्रसञ्ज- 
नप्रसज्जितप्रतियो गिकत्वरूपयोग्यताविरहात्‌ अनुपलब्धेः योग्यानुप- 
लव्धिस्तद्न नास्ति। अतोन घटाभावप्रत्यक्षमिति भावः ।ननु यततै 
प्रतियोगिसतत्वस्य उपलब्धेश्चापादानं विनेव भूतलचक्षुस्मंयोगानन्तरं 
घटो नास्तीति प्रत्यक्षं तद्लापादनघटितयोग्यताविसरहात्‌ तत्प्रत्यक्नानृप- 
पत्तिरित्याश ङ्कयाह्‌ - संक्षेप इति । प्रतियोगिसत्तापादनापादितत्वं च 


प्रतियोगिसत्तपादककापत्तियोग्यत्वम्‌ । अतो नानूपपत्तिरिति भावः । 
19 

अत एवान्धक्रार इति । अन्धकारे यो घटोपलम्भाभावः स न 
घटसतत्वाभावप्रयोज्यः अपि तु आलोकसंयोगरूपकारणान्तराभाव- 
प्रयोज्यः । तथा च प्रतियोगिसत्वाभावप्रयोज्योपलन्ध्यभावरूपाया. 
योग्यानुपलन्धेः तत्राभावात्‌ न घटाभावध्रत्यक्षमिति भावः । 


धूमत्वादिरूपेत्यादि । आदौ लक्षणशब्दः स्वरूपवबोधकः । द्वि- 
तीये तु विषयबोधकः । प्रथमपक्षे धूमत्वा्यविदुषोऽपि स्वरूपसद्ध्‌म- 
त्वप्रत्यासत्त्या धूमा इत्येवं यावद्ध॒ मप्रत्यक्षापत्तिरित्यस्वारस्यात्‌ दिती- 
यपक्षानुधावनम्‌ । वचाश्चुषोपनीतभाने इति । चाक्षुषं यत्‌ स्मृतसौर- 
भविषयकं ज्ञानमित्यथंः ॥ 


इति तकेसङग्रहदी पिकाप्रकाशिकाव्याख्यायां 
बालप्रियायां प्रत्यक्चपरिच्डेदः 


स" 


 अनुमानपरिच्छेदः 
-- ~ 
तकेसङ्ग्रहः 
अनुमानटक्षणम्‌ 
अनुमितिकरणम्‌ अनुमानम्‌ । 
दीपिका 
अनुमानं लक्षयति - अनुमितिकरणमिति । 
प्रकािका 
अनुमान क्षयतीति । प्रत्यक्षोपजीवकस द्गत्या अनुमानं निरूप- 
यतीत्यथेः । 
बालप्रिया 
परतयक्षोपजीवकसङ्गत्येति । प्रत्यक्षका्यंत्वरूपया सङ्खत्या इत्यथः । 
इन्द्रियेण महानसादौ व्याप्तिप्रत्यक्षादेव अनुमानं भवति । व्याप्ति- 
स्मरणरूपानुमानं प्रति व्याप्तिप्रत्यक्षस्य अनुभवविधया कारणत्वात्‌ । 
तथा च कायेकारणभावरूपस गत्या प्रत्यक्षानन्तरमनुमाननिरूपणमिति 
भावः । अनेन प्रमाणयोः कायकारणभाव उक्तः। अनुमित्यात्मकप्र- 
मितेः परामर्णात्मकमानसप्रत्यक्चकायेत्वात्‌ प्रमित्योः कायकारणभावः 
लेयः । 
>*< 
तकेसग्रहः 
अनुमितिरक्षणम्‌ 
परामशजन्यं ज्ञानं अनुमितिः । 
दौपिका | 
अनुमिति लक्षयति - परामक्षति । ननु संशयोत्तरघरत्यक्षे अति- 
व्याप्तिः स्थाणुपुरुषसंशयानन्तर 'पुरुषत्वव्याप्यकरादिमान्‌ अयम्‌' इति 
परामशं सति "पुरुष एव' इति प्रत्यक्षजननात्‌ । न च तव्रानुमितिरेव 

इति वाच्यम्‌ । धुरुषं साक्ात्करोमि' इत्यनूव्यवसायविरोधादिति चेत्‌, 
त-पक्षतासहकृतपरामशंजन्यत्वस्य विवक्षितत्वात्‌ । 

प्रकाशिका 

परामर्शेतीति । तथा च प्रत्यक्षप्रमित्यपेक्षया अनुमितेः विलक्ष- 
णप्रमात्वात्‌ अनुमानस्य प्रमाणान्तरत्वं सिध्यतीति भावः। विपरीत- 
ज्ञानोत्तरप्रत्यक्षं प्रति विशेषदशेनस्य हेतुत्वम द्खीकूवेतां मतमवलम्ब्य 
श ङ्खते - नन्विति । स्थाणुपुरूषसंश्येति । इदं विरुदढभावद्यकोटिक- 
संशयाङ्खीकारेण । परे तु - स्थाणुपरूषेति । स्थाणृत्वतदभावपुरुषत्व- 
तदभावकोरिकेत्यथः - इत्याहुः । पुरुष एवेति निणेयसूचनाय । तत्र - 
संशयोत्तरप्रत्यक्षस्थले । अदुव्यवसायविरोधादिति । इदमुपलक्षणम्‌ - 
"पुरुषं अनुमिनोमिः इत्यनुन्यवसायाभावेन प्रमाणाभावादित्यपि 
द्रष्टव्यम्‌ । 

संशयोत्तरप्रत्यक्षे जननीये पक्षतायाः परामशंसहकारित्वे प्रयो- 
जनाभावेन पक्षतासहकृतपरामशंजन्यत्वविवक्षणात्‌ नातिव्याप्तिः 
इत्याह - पक्षतेति । एतेन 'वद्िव्याप्यधूमवत्पवंतवानयं देणः' इति 
विशिष्टवेशिष्टयावगाहिबुद्ध प्रति विशेषणतावच्छेदकप्रकारकनिर्णं- 
यविधया बवद्भिव्याप्यधूमवान्‌ पवेतः' इति परामशंस्य कारणत्वेऽपि 
न तत्रातिव्याप्तिः । पक्षतासह्क्रृतपरामशंजन्यत्वस्य असत्त्वेन अतिव्या- 
प्तेरभावात्‌ इति सङ्क्षेपः । 

बालप्रिया 

विलक्षणप्रमात्वादिति । प्रत्यक्षप्रमितेः यत्‌ करणं इन्द्रियं तद- 

पेक्षया विलक्षणेन परामशत्मिकेन कारणेन जन्यत्वात्‌ अनुमितेविल- 


क्षणप्रमात्वमिति भावः । प्रमाणान्तरमिति । प्रत्यक्षापेक्षया अति- ` 


रिक्तपघरमाणत्वमित्यथः । दीपिकायाम्‌ नचित्यादिना ग्रन्थेन यत्र दूरे 
ऊध्वेव्यक्तिदशंनानन्तर^स्थाणुर्वा पुरुषो वा"इति संशयः ततः'पुरुषत्वव्या- 
प्यकरादिमान्‌' इति व्याप्यधमेवत्ताज्ञानरूपः परामशः ततः अयं पुरुषः" 
इति प्रत्यक्षम्‌, तस्मिन्‌ प्रत्यक्षे परामशंजन्यत्वविशिष्टज्ञानत्वरूपस्यानु- 

मितिलक्षणस्यातिन्याप्तिः आशद्किता । तदिदं न सङ्घच्छते । संशणयरूप- 
विपरीतज्ञानानन्तरं अयं पुरुषः" इति प्रत्यक्षस्यैव असंभवात्‌ । तद्रत्ता- 
बुद्धि प्रति तदभाववत्ताज्ञानस्य प्रतिवन्धक्रत्वादिति शङ्कायां सत्यपि 
विपरीतज्ञाने यदि विशेषदशंनं स्यात्‌ तहि तस्य विशेषदशेनस्य प्रत्यक्ष- 
जनकत्वं भवतीति 'मताभिप्रायेण श ङ्केत्याह प्रकार्िकायां विपरीत- 
ज्ञानेति । विपरीतज्ञानपदेनाव्र संशयः तदभावनिश्वयरूपो भ्रमश्च विव- 
क्षितः । तथा च “अयं स्थाणुर्वा पुरुषो वा' इति संशयानन्तरं जायमानं 
अयं न पुरुषः इति श्रमात्मक्रजानोत्तरं जायमानं च “अयं पुरुषः' इति 
प्रत्यक्षं प्रतीत्यर्थः । विरोषदश्ेनस्येति । व्याप्यधर्मदणेनस्येत्यथैः । प्रकृते 
पुरुषत्वव्याप्यकरादिमान्‌ अयम्‌' इति परामर्णो विवक्षितः । भावहय- ` 
कोरिक्रेति । स्थाणुत्वपुरुषत्वाख्यं यत्‌ भावरूपं धर्म॑द्रयं तत्प्रकारक- 
संशयेत्यथेः । स्थाणुततदभावेति । स्थाणृत्वं तदभावः पुरुषत्वं तदभाव- 
छ्चेति चतुष्प्रकारकसंणयेत्यथंः। स्थाणूर्वा न वा, पुरुषो वा न वा' इति 
संणयस्याकारः । “दिकोटिकसंशयद्रयं वात्र विवक्षितम्‌ । प्रमाणाभावा- 
दिति । तव्रानुमितिरेव जायत इत्यल प्रमाणाभावादित्यथेः । तथा च 
अयं पुरुषः, इति निश्चयस्यानुमि तित्वे“पुरुषं साक्षात्करोमि' इति साक्ना- 
त्कारत्वावगाही अनुव्यवसायो नोपपद्यते । अनुमितित्वावगाही "पुरुष- 
मनुमिनोमि' इति अनुव्यवसाय एव स्यात्‌ । अतो नानुमितित्वं तस्य 
निश्चयस्य, अपि तु प्रत्यक्षत्वमेवेति अलक्ष्ये तत्र॒ लक्षणसत्त्वात्‌ अनु- 
मितिलक्षणस्यातिव्याप्तिरिति भावः । दीपिकायां पक्षृतासहङ्रतेति 1 
तथा च परामशंजन्यत्वमाव्रं नानूमितेलक्षणम्‌ । अपि तु पक्षतासह्‌- 


1. अनेन मतान्तरमप्यस्तीति दुद्ितम्‌। तथा हि - संहायोत्तरभरव्यक्षमाते चिशेषददोन 
न हेतुः, अन्धका रे घटसंद्ायोत्तरप्रत्यक्षस्य विशोषदशनं विनापि आरोकसमवधान- 
माल्तेणेबोपपत्तेः । तथापि यत्र॒ विरोषादहोनादिदोषाधीनः संङायः तदुत्तरप्रस्यक्षे 
तस्य हेतुत्वम्‌ । उक्तस्थले च व्यञ्जकाभावाधीनः संशय इति । अधिकं तर्वचिन्ता- 
मणौ प्रामाण्योत्पत्तिवादे तद्धथाख्याने प्रकारो च द्रश्ग्यम्‌ । 


2. द्विकोरिकेति । स्थाणुर्वा न वेत्याकारकः एकः संदाथः, पुरुषो न वेत्याकारकः अपरः 
संहाय इति संशयद्वयमितव्यथेः । 

कृतो यः परामशः तज्जन्यत्वम्‌ । संगयोत्तरप्रत्यक्षे तु परामशंस्य जन- 
कत्वेऽपि पक्षतायाः नोपयोगित्वम्‌, प्रमाणाभावात्‌; सिद्धिसत्त्वेऽपि 
धारावाहिकप्रत्यक्षोत्पत्त्या सिद्ध्यभावरूपायाः पक्षतायाः प्रत्यक्ष- 
हेत॒त्वासम्भवाच्च । तथा च पक्षतासहङृतप रामशंजन्यत्वाभावात्‌ 
नातिव्याप्तिरिति भावः । तदाह प्रकाशिकायाम्‌ संश्चयोत्तरप्रतयक्े जननीय 
इति । प्रयोजनाभावेनेति । पक्षतायाः सहकारित्वानङ्खीकारे अनुपपत्त्य- 
भावेनेत्यर्थः । एतेनेति । वक्ष्यमाणहेतुना इत्यथः । यदि परामशंजन्य- 
त्वमात्रम्‌ अनुमितेलक्षणं स्यात्‌ तदा "वद्िव्याप्यधूमवत्पवंतवानयं 
देण इत्याकारकं वन्हिव्याप्यघूमविशिष्टपवंतवेशिष्टचावगाहिप्रत्यक्षं 
प्रति 'वह्िव्याप्यधूमवानयं पवेतः' इत्याकारकपरामशस्य विशेषणता- 
वच्छेदकीभूतः यः धूमः तत्प्रकारकनिश्चयत्वेन हेतुतया तादुणवि- 
शिष्टवशिष्टयावगाहिप्रत्यक्षेऽपि परामशंजन्यत्वरूपस्य अनुमिति- 
लक्षणस्य सत्वात्‌ अतिव्याप्तिः प्रसक्ता । सापि पक्चतासहकरृतपरा- 
मशंजन्यत्वस्य अनुमितिलक्षणत्वात्‌ वारयितुं शक्यत इति भावः । 
तादशप्रत्यक्षस्य "पक्षताजन्यत्वाभावात्‌ । 


दीपिका 
पक्षतारक्षणम्‌ 
सिषाधयिषाविरहवि शिष्टसिद्धचभावः पक्षता । साध्यसिद्धिः 
अनमितिप्रतिबन्धिका । सिद्धिसत्त्वेऽपि 'अन॒मिनयाम्‌" इतीच्छायामन- 
मितिदशंनात्‌ सिषाधयिषा उत्तेजिका । ततश्च उत्तेजकाभावविशिष्ट- 


[क्क "षके ~ ` जायि 





1. यद्यपि ध्याप्यपश्चोभयवेदिष्टयावगाहिज्ञानत्वरूपं यत्‌ परामदीत् तदुवच्छिन्नजनक- 
तानिरूपितजन्यताङा छिज्ञानत्वमनुभितेरेक्षणमिव्युक्तावपि उक्तविद्िष्टतरेशिष्टयाव- 
गादिभ्रव्यक्षेऽतिव्याक्तिवारण सम्भवति ताददाङ्ुद्धौ परामदस्य विदोषणतावच्छेदक- 
प्रकारकनिणयव्वेनेव हेतुत्वेन उक्तपरामरशत्वेन हेतुत्वाभावात्‌ । तथापि संदायोत्तर- 
प्रत्यक्षे व्याप्यपक्षवैदिष्ठधावगादहिज्ञानव्वेन भ्याप्यदुश्षनजन्यत्वसत्वात्‌ अतिग्याप्तेः 
पक्षतासदक्रतपरामङजन्यत्वविवक्षणेनेव वारणीयतया तेनेव विरिटवेरिष्टयाव.- 
गाहिग्रत्यक्षवारणसम्भवात्‌ उक्तपरामदोस्वावच्छिन्नजनकता न निवेश्येति भावः । 


॥। 

मण्यभावस्य दाहकारणत्ववत्‌ सिषाधयिषावि रह्‌विशिष्टसिद्धचभाव- 
स्याप्यनुमितिकारणत्वम्‌ । 


यद्यपि साध्यसंशयस्य पक्षतात्वेऽपि साध्यनिश्चयकाले अनुमिति- 
वारणं सम्भवति, तथापि घनगलजितेन मेघानुमितौ व्यभिचारः । अतः 
अन्यादुशीं पक्षतामाह - सिषाधपिपेति । सिषाधयिषायाः साध्यानु- 
मितीच्छायाः समवायेन यः अभावः स्वरूपसमवायोभयधवटितसामाना- 
धिकरण्यसम्बन्धेन तद्धिशिष्टायाः सिद्धेः समवायेन अभाव इत्यथः । 
साध्यसिद्धिः - पक्षतावच्छेदक विशिष्टे साध्यतावच्छेदकविशिष्टसाध्य- 
वैशिष्टयावगाहिनिश्चयः । सिद्धौ सिषाधथिषाविरहवैशिष्टचनिवेश- 
नस्य प्रयोजनं दणशंयति - सिद्विसखेऽपीति । अत्र सिद्धिश्च "पवतो 
वल्िमान्‌ वद्भिग्याप्यधूमवांश्च' इति सम्‌हालम्बनरूपा । अतः परा- 
मशंसम्पत्तिरिति ध्येयम्‌ । 


बाटप्रिया 


'साध्यसंणयः पक्षता इति प्राचीनोक्त्युपेक्षायाः बीजमाह - 
यद्यपीत्यादिना । साध्यनिश्चयरूपसिद्धिकालेऽन्‌मितिवारणं हि पक्षतायाः 
अनुमितिहेतुत्वाङ्खीकारस्य उदेश्यम्‌ । तत्त॒ साध्यसंशयस्य पक्षतात्वे- 
ऽपि निवेहति । साध्यनिश्चयकाले साध्यसंशयरूपपक्षतायाः अभावादेव 
नानुमितिः इत्येवंरीत्या अनुमितिवारणसम्भवात्‌ । तथा च साध्य 
संशय एव पक्षता अस्तु इति शङ्कितुर्भावः । तथापीति । साध्य- 
संशयरूपपक्षतायाः नानुमि तिहेतुत्वम्‌ । विनापि साध्यसंशयं घनः 
गजेनश्रवणेन "मेघानुमितेः व्यतिरेकव्यभिचारादिति समाधातु- 
राशयः । व्यभिचार इति । कारणाभावेऽपि का्यत्पित्तिरूपो व्यति- 
रेकव्यभिचारोऽत्र विवक्षितः 1 अन्यादशीमिति । साध्यसंशयादन्यविधा- 
मित्यथंः । 





1. अयं प्रदेदाः मेघवान्‌ घनगजञनवह्वादित्यजुमानमत्र विवक्षितम्‌ । 

दीपिकायाम्‌ सिषाधयिषाविरहविशिष्टत्यादि । यत साध्यनिश्चयरूपा 
सिद्धिरस्ति तत्रापि यदि “पक्षे साध्यं अनुमिनुयाम्‌” इत्याकारा सिषा- 
धयिषा अस्ति तदान॒मितिभेवति । सिद्रचचभावमात्रस्य पक्षतात्वे सा 
न स्यात्‌ , सिद्धेरेव तद्य सत्त्वात्‌ । अतस्तत्र पक्षतासम्पत्तये सिषा- 
धयिषाविरहविशिष्टेति सिद्धेविशेषणं दन्तम्‌ । उक्तस्थले सिषाधयि- 
षायाः सत्त्वेन सिषाधयिषाविरहरूपविशेषणाभावात्‌ सिषाधयिषा- 
विरहविशिष्टसिद्धचभावरस्याक्षततया पक्षता निवेहति । एवं च सिषा- 
धयिषा उत्तेजिकेति फलितम्‌ । उत्तेजकत्वं च प्रतिवन्धकसमवधान- 
कालीनकार्योत्पादकप्रयोजक्त्वम्‌ । सिद्धिरूपप्रतिबन्धकसत्ताकालेऽपि 
सिषाधयिषायाः अन्‌मितिरूपकार्योत्पादप्रयोजकत्वात्‌ उत्तेजकत्वम्‌ , 
यथा मणिरूपप्रतिबन्धकाले दाहोत्पत्तिप्रयोजकत्वात्‌ मन्त्रादेरुत्तेजक- 
त्वम्‌ । उत्तेजकाभावविशिष्टग्रतिबन्धकाभावस्य कार्यत्पित्ति प्रति 
हेतुत्वात्‌ सिषाधयिषाविरहविशिष्टसिद्धचभावस्य अनुमितिहेतुत्व- 
मिति भावः। सिषाधयिषा नाम. साध्यानुमितिविषयकेच्छा । 


सिषाधयिषाविरहः सिषाधयिषानिष्ठप्रतियो गितानिरूपकोऽभा- 
वः । तत्र प्रतियोगितायां समवायसम्बन्धावच्छिन्नत्वं निवेशनीयम्‌ । 
अन्यथा यत्र सिद्धिः सिषाधयिषा चास्तितदा सिषाधयिषायाः संयो- 
गसम्बन्धेनाभावात्‌ सिषाधयिषानिष्ठसंयोगसम्बन्धावच्छिन्नप्रतियो- 
गिताकाभावविशिष्टसिद्धेरेव सत्त्वेन तदभावरूपपक्षता न स्यात्‌ । 
तन्निवेशे च तत्र समवायसम्बन्धेन सिषाधयिषायाः सत्त्वेन तत्सम्ब- 
न्धावच्छिन्नसिषाधयिषानिष्ठप्रतियोगिताकाभावरूपविशेषणाभावात्‌ 
विशिष्टाभावरूपा पक्षत्ता निवेहतीति । एवं सिषाधयिषाविरहवेशि- 
ष्ट्यं सिद्धौ सामानाधिकरण्यसम्बन्धेन । अन्यथा स्वरूपसम्बन्धेन सि- 
षाधयिषाविरहवं शिष्टयनिवेणो सिषाधयिषासत््वेऽपि. सिद्धौ सिषा- 
धयिषाभावस्य स्वरूपसम्बन्धेन सत्त्वात्‌ सिषाधयिषाविरहवि शिष्ट- 


सिद्धेरेव सत्त्वेन तदभावरूपपक्षतायाः अनुपपत्तिः अतः सामानाधि- 
कृरण्यसम्बन्धेन वेशिष्टचं निवेशनीयम्‌ । सामानाधिकरण्यं च स्वा- 

धिकरणवृत्तित्वम्‌ । स्वाधिकरणत्वं स्वरूपसंबन्धेन, स्वाधिकरणनि- 
रूपितवृत्तित्वं समवायसम्बन्धेन । तथा च स्वनिष्ठस्वरूपसम्बन्धा- 
वच्छिन्नाधेयतानिरूपिताधिकरणतावन्निरूपितसम वायसम्बन्धावच्छि - 
न्नाधेयतासम्बन्धेन सिषाधयिषाविरहविशिष्टा या सिद्धिः तदभावः 
पक्षता । स्वं - सिषाधयिषाविरहः तस्य स्वरूपसंबन्धेन अधिकरणम्‌ 
आत्मा तत्न समवायसम्बन्धेन वृत्तिमती या सिद्धिः तदभाव इति 
यावत्‌ । तद ॒स्वरूपसम्बन्धानिवेशे सिषाधयिषाकालेऽपि एकज्ञान- 
विषयत्वसम्बन्धेन सिषाधपिषाविरहाधिकरणे आत्मनि समवायेन 
वृत्तित्वं सिद्धेरस्तीति तादणवृत्तित्वसम्बन्धेन सिषाधयिषाविरहवि- 
शिष्टसिद्धेरेव सत्त्वेन पक्षता नोपपद्येत । स्वरूपसम्बन्धनिवेशे तु 
तेन सिषाधयिषाभावाधिकरणं सिषाधयिषावानात्मा न भवति, अपि 
तु अन्य आत्मा तद्वृत्तित्वं एतदात्मगतसिदधेर्नास्तीति तादुशवृत्ति- 
त्वरूपसामानाधिकरण्यसम्बन्धेन सिषाधयिषाविरहविशिष्टायाः सिद्धे- 
रभावस्य सत्त्वात्‌ न पक्षतानुपपत्तिः । एवं वृ्तित्वे समवायसम्बन्धा- 
वच्छिन्नत्वानिवेशे सिषाधयिषाविरहाधिकरणे आत्मनि सिद्धेः सम- 
वायेन सत्त्वेऽपि संयोगादिसम्बन्धेनासत्त्वात्‌ समवायातिरिक्तसम्बन्धा- 
वच्छिच्चवृत्तित्वरूपसामानाधिकरण्यं सिद्धेरनास्तीति विशिष्टाभाव- 
रूपा पक्षता प्रसज्येत । अतः समवायसम्बन्धावच्छिच्नत्वस्य सामानाधि- 
कृरण्यघटकवृत्तित्वे निवेशः । एवं सिद्ध्यभावः सिद्धिनिष्ठप्रतियोगि- 
तानिरूपकोऽभमावः । तत्र प्रतियोगितायां समवायसम्बन्धावच्छिन्नत्वं 
निवेश्यम्‌ । अन्यथा सिद्धिकालेऽपि सम्बन्धान्तरावच्छिन्नसिद्धयभाव- 
मादाय पक्षता प्रसज्येत । तदेतत्सवेमभिसन्धायाह - प्रकाशिकायाम्‌ - 
सिषाधयिषायाः साध्याजुमितीच्छ्ाया इत्यादि । स्वरूपसमवायोभयघटितेति। 
सामानाधिकरण्यघटकाधिकरणतायां स्वरूपसम्बन्धावच्छिन्नत्वं, वृत्ति- 
तायां समवायसम्बन्धावच्छिन्रत्वं च निवेशनीयमिति भावः । सिद्धेः 
समवायेनाभाव इति । सिद्धिनिष्ठसमवायसम्बन्धावच्छिन्चप्रतियोगि- 


ताकाभाव इत्यथः । पक्चतावच्केदकविशिष्ट इत्यादि । पक्षतावच्छेदका- 
20 

वच्छिन्नपक्षनिष्ठविशेष्यतानिरूपितसाध्यतावच्छेदकावच्छिन्साध्यनि - 
ष्ठप्रकारताशालिनिश्चय इत्यथः, द्रव्यत्वेन पवेतावगाहि द्रव्यं वह्भिमत्‌' 
इत्याकारकनिश्चयदशायां “पवतो बह्भिमान्‌' इत्यनुमित्युत्पत्तेः श्रव्यं 
वद्धिमत्‌"इत्याकारकनिश्चयस्य 'पवेतो ्वाह्भिमान्‌" इत्यनुमितिप्रतिबन्ध- 
कृत्ववारणाय पक्षनिष्ठविशेष्यतायां पक्षतावच्छेदकावच्छिन्नत्वनि- 
वेशः । एवं "पवतो द्रव्यवान्‌ इत्याकारकनिश्चयस्य ताद्णानुमिति- 
प्रतिबन्धकत्ववारणाय प्रकारतायां साध्यतावच्छेदकावच्छिन्नत्वनिवेशः। 
एवं प्रकारतायां साध्यतावच्छेदकसम्बन्धावच्छिन्नत्वमपि निवेशनीयम्‌। 
अन्यथा भपवेतः समवायेन वरह्भिमान्‌' इति निश्चयस्यापि "पवतः 
संयोगेन वद्भिमान्‌' इत्यनुमितिप्रतिबन्धकत्वापत्तेः । 


ननु सिद्धिकाले यदि सिषाधयिषा वर्तते तदानीमपि अनुमितेः 

उपपादनार्थं हि सिद्धौ सिषाधयिषाविरहविशिष्टेति विशेषणं दत्तम्‌ । 

तच्च `तदेव सार्थकं भवति यदि सिद्धि-सिषाधयिषा-परामर्णानामेक- 

काले समवधानं स्यात्‌ । तच्च दुर्घटम्‌ । तथा हि-यत्र प्रथमं सिद्धिः 

अनन्तरं सिषाधयिषा, ततः परामशः, ततः अनुमितिः, तत्र पराम्ण- 
क्षणे सिद्धर्नाशादेव प्रतिबन्धकाभावात्‌ अनुमित्युपपत्तेः व्यर्थं सिषाध- 
यिषाविरहविशिष्टत्वविशेषणम्‌ । यत्र॒ क्रमेण सिषाधयिषा-सिद्धि- 
परामर्णाः तत्र परामशेंक्षणे सिषाधयिषायाः नाशात्‌ सिषाधयिषा- 
विरहविशिष्टसिद्धेरेव सत्त्वात्‌ सिषाधयिषा विरह्वि शिष्टत्वनिवेशेऽपि 
पक्षता न निवेहति । यत्र तु परामशंसिद्धिसिषाधयिषाः क्रमेण भवन्ति 
तत्र सिषाधयिषाक्षणे परामशंनाशात्‌ परामशंरूपकारणवेकल्यात्‌ ना- 
नुमितिः । जानयोवा ज्ञानेच्छयोर्वा एकक्षणोत्पत्तिकत्वं तु नाङ्गीक्रियते । 
तथा च कथं सिषाधयिषाविरहविशिष्टत्वस्य साथंकत्वमित्याश _्ुचाह्‌ - 
अत्र सिद्वित्यादिना । पक्षताघटकीभूता सिद्धिश्च वद्िवद्धिव्याप्य- 
धूमोभयावगाहिनी समू हदालम्बनरूपा 'पवंतो वद्भिमान्‌ वद्भिव्याप्य- 
घूमवांश्च' इत्याकारिका विवक्षिता । अयमेव साध्यनिश्चयरूपत्वात्‌ 
साध्यव्याप्यनिश्चयरूपत्वाच्च सिद्धयात्मकपरामशं इति व्यवद्ियते । 

तथा च यत्र आदौ उक्ताकारः सिद्धचात्मकपरामशेः ततः सिषाध- 
यिषा ततोऽनुमितिः तत्र दितीयक्षणे सिद्धेः सत्त्वात्‌ सिद्धचभावमात्रस्य 
पक्षतात्वे पक्षता न निवहति 1 अतः सिषाधयिषाविरहविशिष्टत्वं 
सिद्धेः विशेषणम्‌ । तत्र तु सिषाधयिषासत्तवेन सिषाधयिषाविरहरूप- 
विशेषणाभावात्‌ विशिष्टाभावरूपा पक्षता निवंहतीत्येवं तद्विशेषणस्य 
सा्थैक्यमुपपादनीयमिति भावः । अतः परामशषतम्पत्तिरिति । अनुमित्य- 
व्यवहितपूवक्षणे सिद्धिसिषाधयिषापरामर्णानां मेलनमित्यथेः । 


== 


तकसड्ग्रहः 
परामशरशक्षणम्‌ 
व्याप्तिविशिष्टपक्षधरममताज्ञानं परामशः । यथा 'वद्भिव्याप्य- 
घूमवान्‌ अयं पवतः इति ज्ञानं परामशः । तज्जन्यं पवेतो वह्भि- 
मान्‌” इति ज्ञानमनुमितिः । 
दीपिका 
परामर्शं लक्षयति - व्याप्रीति । व्याप्तिविषयकं यत्‌ पक्षधमे- 
ताज्ञानं स परामशं इत्यर्थः । परामशंमभिनीय दशंयति - यथेति 1 
अनुमितिमभिनीय दशयति - तज्ञन्यमिति । परामशंजन्यमित्यथः । 


प्रकाशिका 

“व्याप्तिविशिष्टपक्षधमेताज्ञानम्‌' इत्यत्र व्याप्तिविशिष्टे पक्षधमंता 
व्याप्तिविशिष्टपक्षधमता तज्ज्ञानमिति सप्तमीतत्पुरुषाङ्खीकारे व्य 
भिचारिलिङ्ककानुमितौ व्याप्तिविशिष्टपक्षधर्मताज्ञानजन्यत्वाभावेन 
अव्याप्तिः; अतः व्याप्तिविशिष्टपदस्य व्याप्तिविषयकैत्यथंमवलम्ब्य 
ज्ञानान्तपदेन कर्मधारयमद्खीकरोति - व्या्धिविषयकमिति । व्याप्त्य- 
वच्छिन्न-प्रकारतानिरूपित- पक्षतावच्छेदकावच्छिन्न-विशेष्यताशालि- 
निश्चयः परामशं इति तु निगेलितार्थः । अभिनीय - अभिलापकशब्द- 
मूच्चायं । 

बालप्रिया 

व्याप्निविरिष्टपक्षधर्मताज्ञानमित्यत्रेत्यादि । यतर लि ङ्गं साध्यव्यभि- 
चारि भवति तत्रापि व्याप्त्यंशे श्रमात्मकात्‌ धूमव्याप्यवह्निमानयं 
पर्वतः" इति परामर्शात्‌ 'पवेतो धूमवान्‌ इत्यनुमितिः जायते । यदि तु 
वस्तुतो व्याप्तिविशिष्टे पक्षधम॑त्वावगाहि ज्ञानं परामशंः तर्जन्यत्वं 
अनुमितेलेक्षणमुच्येत तहि उक्तपरामशेस्य व्याप्तिविशिष्टे तदवगाहि- 
त्वाभावेन परामशंत्वाभावात्‌ तज्जन्यज्ञानस्य अनुमितित्वं न स्यात्‌ । 
अतः व्याप्तिविषयकं यत्‌ पक्षधमेत्वावगाहि ज्ञानं तत्‌ परामणेः । उक्त- 
श्रमात्मकज्ञानस्य व्याप्तिविषयकत्वमक्षतमिति परामशंरूपता, अत 
एव तज्जन्यज्ञानस्य परामशंजन्यत्वरूपानुमितिलक्षणाक्रान्ततया अनु- 
मितित्वमप्युपपद्यत इति भावः । 

ननु व्याप्तिविषयकं पक्षसम्बन्धावगाहि च जानं परामशं इति 
परामशंलक्षणकथनेऽपि धूमो वद्भिव्याप्यः धूमवांश्च पवेतः' इत्या- 
कारकसमूहालम्बननानस्यापि व्याप्तिविषयकत्वात्‌ पक्षसम्बन्धविषय- 
कत्वाच्च परामशंत्वापत्तिरित्यत आह - व्याप्त्यवच्छ्िन्नेति । व्याप्त्यव- 
च्छिन्ना या हेतुनिष्ठा प्रकारता तन्निरूपिता या पक्षतावच्छेदकावच्छि- 
न्ना पक्षनिष्ठा विशेष्यता तन्निरूपको निश्चयः परामणं इत्यर्थः । भवति 
च 'वह्भिव्याप्यधूमवान्‌ प१वेत' इति निश्चयः तादृशः । पर्वंतनिष्ठविशेष्य- 
तानिरूपितायाः धूमनिष्ठायाः प्रकारतायाः व्याप्त्यवच्छिन्नत्वात्‌ । 
व्याप्त्यवच्छिन्नत्वं च साध्यनिष्ठप्रकारतानिरूपितव्याप्तिनिष्ठप्रकार- 
तानिरूपितत्वम्‌ । तेन“व्याप्यधूमवान्‌ पवतः" इति ज्ञाने नातिव्याप्तिः । 
धूमो वद्धिव्याप्यः धूमवांश्च पवतः इति समूहालम्बनज्ञानीयधूमनिष्ठ- 
प्रकारतायां व्याप्तिनिष्ठप्रकारतानिरूपितत्वं नास्ति, धृमांशे व्याप्तेः 
प्रकारतया अभानात्‌ । अतो न तव्रातिव्याप्तिरिति भावः| तथा 
च साध्यतावच्छेदकावच्छिन्नसाध्यनिष्ठप्रकारतानिरूपितव्याप्तिनिष्ठ- 
प्रकारतानिरूपितहेतुतावच्छेदकावच्छिन्नहेतुनिष्ठप्रकारतानिरूपित - 
पक्षतावच्छेदकावच्छिन्नपक्षनिष्ठविशेष्यताशालिनिश्चयः परामश इति 

निष्कषेः । तेन द्रव्यव्याप्यध्‌मवान्‌ पवतः", बवल्लिव्याप्यद्रव्यवान्‌ पवतः. 

'वद्भिव्याप्यधूमवदद्रव्यम्‌' इत्यादिनिश्चयानां "पवतो वद्भिमान्‌ 

इत्यनुमितिहेतुभूतपरामशंत्वं न प्रसज्यत इत्यवधेयम्‌ । निगेलिताथ 

इति । निष्कृष्टाथं इत्यथः । अभिरापकशब्दमुचार्येति । आकारप्रदशंक- 

शब्दमुच्चायेत्यथंः । कायिकचेष्टारूपस्याभिनयस्याव्रासम्भवात्‌ । 
<&5> 


तकंसङ्ग्रहः 
व्यात्तिरक्षणम्‌ 


यत्र धूमः तत्र अभ्रिः इति साहचयेनियमः व्याप्तिः । 


दीपिका 
व्याप्तिलक्षणमाह्‌ - यत्रति । यत्र धूमस्तव्नाग्निरिति व्याप्ते- 
रभिनयः । साहचयंनियमः इति लक्षणम्‌ । साहचर्यं सामानाधिकरः 
ण्यम्‌, तस्य॒ नियमः । हेतुसमानाधिकरणात्यन्ताभावाप्रतियोगिसाध्य- 
सामानाधिकरण्यं व्याप्तिरित्यथः । 


प्रकाशिका 

नियतसामानाधिकरण्यं साध्याभाववदवृत्तित्वादिरूपं न सम्भ- 
वति; "इदं वाच्यम्‌ जेयत्वात्‌' इत्यादौ अव्याप्तेः । साध्याभावाप्रसिद्धे- 
रित्यालोच्याह - हेतुसमानाधिकरणेति । वद्लिमान्‌ धूमात्‌" इत्यादौ 
घूमसमानाधिकरणो योऽत्यन्ताभावः घटात्यन्ताभावः, तदप्रतियोगी 
निः तत्सामानाधिकरण्यं धूमे अस्तीति लक्षणसमन्वयः । “धूमवान्‌ 
वहलः" इत्यादौ तु धूमसामान्याभावस्यापि हेतुसमानाधिकरणतया 
तत्प्रतियोग्येव धूम इति नातिव्याप्तिः । न च "वह्भिमान्‌ धूमात्‌" 
इत्यादौ तत्तद्रह्न यभावस्य चालिनीन्यायेन धूमसमानाधिकरणतया 
तादुशाभावाप्रतियोगित्वं न कस्यापि वद्भेरित्यतिव्याप्तिरिति 
वाच्परम्‌, अप्रतियोगिसाध्येत्यस्य प्रतियोगितानवच्छेदक-साध्यतावच्छेदं 
कावच््छिन्नेत्यथेतात्पयं कतयाऽदोषात्‌ । प्रतियोगितायां साध्यतावच्छे- 

दकसम्बन्धावच्छिन्चत्वं निवेशनीयम्‌ । तेन 'वद्भिमान्‌ धूमात्‌ 
इत्यादौ समवायेन वद्धित्वावच्छिन्न-प्रतियोगिताकाभावस्य धूमस- 
मानाधिकरणत्वेऽपि न क्षतिः । हेतुपदं हेतुतावच्छेदकावच्छिन्नपरम्‌ । 
अतः ्रव्यम्‌ विशिष्टसत्त्वात्‌' इत्यादौ विशिष्टस्य शुद्धानतिरेकितया 
हेत्वधिकरणगुणादिनिष्ठत्वेऽपि द्रव्यत्वाभावस्य नाव्याप्तिः ¦ हेत्वधि- 
करणता हेतुतावच्छेदकसम्बन्धावच्छिन्ना ग्राह्या । तेन "वल्लिमान्‌ 
धूमात्‌" इत्यादौ वद्िसामान्याभावस्य धूमसमवायिनिष्ठत्वेऽपि ना- 
व्याप्तिः । न चैवमपि कपिसंयोगी एतद्रक्षत्वात्‌' इत्यादौ अव्याप्तिः, 
साध्यस्य हेतुसमानाधिकरणात्यन्ताभावप्रतियोगितावच्छेदकावच्छिन्न- 
त्वादिति वाच्यम्‌ । हेतुसमानाधिकरणात्यन्ताभावे प्रतियोगिवेयधिकर- 
ण्यस्य निवेशनीयत्वात्‌ । केवलान्वयिसाध्यके तादृशस्य घटाभावादेः 
प्रसिद्धत्वात्‌ नाव्याप्तिरिति । अधिकं अस्मदीय-मणिदीधितिन्याख्या- 
यां बुद्धिकृशलेरनुसन्धेयम्‌ । 
बालप्रिया 


साध्याभावाप्रसिद्रेरिति । साध्यस्य वाच्यत्वस्य केवलान्वयित्वेन 
सवैत्र॒ विद्यमानतया तदभावस्याप्रसिद्धेः साध्याभाववदवृत्तित्वरूप- 
"व्याप्तलक्षणस्य केवलान्वयिसाध्यकसद्धेतावव्याम्तिरित्य्थः । इत्यभ- 
तात्प्यैकतयाऽदोषादिति । तथा च हेत्वधिकरणवृत्त्यत्यन्ताभावप्रतियो- 
गितानवच्छेदकसाध्यतावच्छेदकावच्छिन्नसाध्यसामानाधिकरण्यं व्या- 
प्तिः । “पवतो वद्भिमान्‌ धूमात्‌” इत्यादो हेतुः धूमः, तदधिकरणं पवतः, 
तद्वृत्तिर्योऽ्त्यन्ताभावः घटाद्यभावः महानसीयवह्मयभावश्च तत्प्रतियो- 
गितावच्छेदक घटत्व-महानसीयवल्भित्वादिकम्‌ । तत्प्रतियोगितानव- 
च्छदक वर््भित्वरूप साध्यतावच्छेदकम्‌, तदव च्छिन्न-व ह्िसामानाधि- 
करण्यस्य तादशवह्वयधिकरणपवंतादिवृत्तित्वरूपस्य धूमे सत्त्वात्‌ 
लक्षणसमन्वयः । पवतो धूमवान्‌ वहवः इत्यादौ हेतुः वल्लिः तदधि- 


"~ ---- =-= 





1. भ्याम्तेः स्वरूपं व्याप्तस्य छश्चषणभमिति भावः । 

करणम्‌ अयोगोलकम्‌ तद्भुत्तिर्योऽत्यन्ताभावः धूमाभावः तत्प्रतियोगि- 
तावच्छेदकमेव धूमत्वरूपं साध्यतावच्छदकमिति साध्यतावच्छेदके 
ठेतुसमानाधिकरणात्यन्ताभावप्रतियो गितानवच्छेदकत्वाभावात्‌ नाति: 
व्याप्तिरिति भावः । प्रतियोगितायां साध्यतावच्छेदकसम्बन्धावच्छिनत्वं 
निव्रेश्चनीयमित्यादि । पर्वतो वल्िमान्‌ धूमात्‌" इत्यत्र धूमाधिकरणे 
पवते वतंते योऽत्यन्ताभावः समवायेन वद्धिर्नास्तीत्याकारकप्रतीति- 
सिद्धः समवायसम्बन्धावच्छि्रवद्भित्वावच्छन्नप्रतियो गिताकोऽभावः 
तत्प्रतियोगितायां अवच्छेदकमेव वद्लित्वं इत्यव्याप्तिः स्यात्‌ । 
तद्रारणाय हेत्वधिकरणवृत्त्यभावीयप्रतियोगितायां साध्यतावच्छे- 
दकसम्बन्धावच्छिन्नत्वं निवेशनीयम्‌ । निवेशे च हेत्वधिकरण- 
वृत्त्यभाव इत्यनेन यस्याभावस्योपादाने तदीयप्रतियोगितायाः साध्य 
तावच्छेदकसंयोगसम्बन्धावच्छिन्नत्वं भवेत्‌ स एवोपादेयः इति 
संयोगसम्बन्धेन घटाद्यभाव एव तादृशः, न तु समवायेन 
वह्लचभावः तदीयगप्रतियोगितायाः संयोगसम्बन्धावच्छिन्नत्वासम्भवात्‌। 
तथा च हेत्वधिकरणवृत्तिघटाद्यभावीयसंयोगसम्बन्धावच्छिन्नप्रति- 
योगितायामवच्छेदक घटत्वादि अनवच्छेदकं च वह्लिित्वं ` भवतीति 
नाव्याप्तिरिति भावः। न क्षतिरिति । नाव्याप्तिरित्यथैः । तथा च 
हेत्वधिकरणवृत्त्यत्यन्ताभावनिरूपितसाध्यतावच्छेदकसम्बन्धाव च्छि च- 
प्रतियो गितानवच्छेदक - साध्यतावच्छेदकावच्छिनच्नसाध्यसामानाधि - 
करण्यं व्याप्तिरित्येतावता फलितम्‌ । हेतुपदं हेतुतावच्छेदकावच्छिनपर- 
मित्यादि ।'घटो द्रव्यम्‌ गुणकर्मान्यत्वविशिष्टसत्त्वात्‌"इत्यतव्र सद्धेतौ हेतुः 
शुदसत्तापि विशिष्टशुद्धयोरनतिरेकात्‌ । हेतोरधिकरणं गुणकर्मणी 
अपि; तत्र वतेते योऽत्यन्ताभावः द्रव्यत्वाभावोऽपि तत्प्रतियोगितावच्छे- 
दकमेव द्रव्यत्वत्वमिति साध्यतावच्छेदके द्रव्यत्वत्वे प्रतियोगितान- 
वच्छेदकत्वाभावात्‌ अव्याप्तिः 1 तद्वारणाय हेतुतावच्छेदकावच्छिन्न- 
हेत्वधिकरणत्वं निवेशनीयम्‌ । गृणे कमणि च सत्तात्वावच्छिन्सत्ता- 
धिकरणत्वस(धावेऽपि हेतुतावच्छेदकं यत्‌ गुणकर्मान्यत्वविशिष्ट- 

सत्तात्वं तदवच्छिन्नाधिकरणत्वं न सम्भवति । गणः कमं च गृणकर्मा- 
त्यत्वविशिष्टसत्तावदिति प्रतीत्यभावात्‌ । अतः गुणकर्मन्यित्ववि- 
शिष्टसत्तात्वावच्छिन्नाधिकरणं द्रव्यमेव तद्रृत्तिर्योऽभावः न द्रव्यत्वा- 
भावः अपि तु गुणत्वाद्यभावः तत्प्रतियोगितावच्छेदक गृणत्व- 
त्वादि अनवच्छेदकं द्रव्यत्वत्वमिति नाव्याप्तिरिति भावः। तथा च 'हेतु- 
तावच्छदकावच्छिव्रहेत्वधिकरणवृत्त्यत्यन्ताभावनिरूपित-साध्यतावच्छे- 
दकसम्बन्धावच्छिन्नप्रतियोगितानवच्छेदकसाध्यतावच्छेदकावच्छिन्नसा- 


ध्यसामानाधिकरण्यं व्याप्तिः । 


हेतधिकरणता हेत॒तावच्छेदकषम्बन्धावच्छिन्ना प्राति । "वल्लि- 
मान्‌ धूमात्‌" इत्यादौ हेतोः धूमस्य समवायसम्बन्धेनाधिकरणं 
धूमावयवः तद्वृत्तिर्योज्त्यन्ताभावः संयोगेन वह्लयभावः तत्प्रति- 
योगितावच्छेदकमेव साघध्यतावच्छेदक वद्भित्वमित्यव्याप्तिः । तद्रा- 
रणाय हेतुनिष्ठाधेयतायां हेतुतावच्छेदकसम्बन्धावच्छिन्नत्वं निवे- 
शनीयम्‌ । प्रकृते च हितुतावच्छेदकसम्बन्धः संयोगः तदवच्छिन्नधूम- 
निष्ठाधेयतानिरूपिताधिकरणतावान्‌ धूमावयवो न भवति, समवाय- 
सम्बन्धावच्छिन्नधूमनिष्ठाधेयतानिरूपिताधिकरणताया `एव तत्र स- 
त्वात्‌ । अपि तु पवतादिरेव तच्निष्ठोऽभावः न वह्वयभावः अपितु 
घटाद्यभावः तत्प्रतियोगितावच्छेदक वद्धित्वं भवतीति नाव्याप्तिरिति 
भावः । वद्धिसामान्यामावस्य - वह्ित्वावच्छिन्प्रतियोगिताकाभाव- 
स्य । धूमसमवायिनिष्ठत्वेऽपि - समवायसम्बन्धेन धूमाधिकरणधूमाव- 
यववृत्तित्वेऽपि । तथा च हेतुतावच्छेदकधर्मावच्छिन्नहेतुतावच्छेदक- 
सम्बन्धावच्छिन्नहेतुनिष्ठाधेयतानिरूपिताधिकरणतावचरिष्ठात्यन्ताभा- 
वनिरूपितसाध्यतावच्छेदकसम्बन्धावच्छिन्नप्रतियोगितानवच्छेदकसा - 
ध्यतावच्छेदकावच्छिन्नसाध्यसामानाधिकरण्यं व्याप्तिः । 








1. देठतावच्छेदकावञ्छिन्नहेत्वधिकरणेत्यस्य देतुतावञ्छेरकावच्छिश्नहेतुनिष्टाधेयता- 


निरूपिताधिकरणतावदित्यथैः । 
2. एवकारेण संयोगसम्बन्धावच्छिन्नधूमनिष्टाधेयतानिरूपिताधिकरणता ष्यवच्छिद्यते | 


मपित क 9 रेतो याक 5 दे = चके + चे त 

न चैवमपीति । “अयं वृक्षः कपिसंयोगी एतद्रक्षत्वात्‌" इत्यत 
हेतुः एतद्वक्षत्वं तदधिकरणमेतदरश्ः तत्र वतेते योऽभावः कपिसंयोगा- 
भावोऽपि, एतद्रक्षे अग्रभागावच्छेदेन कपिसंयोगस्य सत्त्वेऽपि मूल- 
भागावच्छेदेन कपिसंयोगस्याभावात्‌ । तथा च ठेत्वधिकरणवृत्तेः 
कपिसंयोगाभावस्य प्रतियोगितावच्छदकमेव कपिसंयोगत्वरूपं साध्य- 
तावच्छेदकमित्यव्याप्तिरिति भावः । प्रतियोगिवैयधिकरण्यस्य निवे- 
शनीयत्वादिति । तथा च वृक्षवृत्तिः कपिसंयोगाभावः प्रतियोगिनः 
क पिसंयोगस्याधिकरणे वृक्षे वतंमानतया प्रतियोगिसमानाधिकरणो न 
प्रतियोगिव्यधिकरणः । घटाद्यभाव एव॒ 'तादुशः तत्प्रतियोगितानव- 
च्छेदकं कपिसंयोगत्वं भवतीति नाव्याप्तिरिति . भावः । साध्याभाव- 
वद वृत्तित्वस्य व्याप्तित्वे "इदं वाच्यं ज्ञेयत्वात्‌” इत्यव्रोक्ता अव्याप्तिः, 
प्रकृत सिद्धान्तव्याप्तिलक्षणे न प्रसजतीत्याह - केवलान्वयिसाध्यक इति । 
तथा च हेतोः ज्ञेयत्वस्याधिकरणं भूतलादिः तद्त्तिर्योऽभावः घटाद्य- 
भ।वः तत्प्रतियोगितावच्छेदक घटत्वादि अनवच्छेदकं वाच्यत्वत्वरूपं 
साध्यतावच्छेदकं तदवच्छिन्नवाच्यत्वरूपसाध्यसामानाधिकरण्यं ज्ञेय- 
त्वेऽस्तीति नाव्याप्तिरिति भावः । 


एवं प्रतियोगिव्यधिकरणत्वं प्रतियोग्यनधिकरणवृत्तित्वम्‌, न तु 
प्रतियोग्यधिक रणावृत्तित्वम्‌,“संयोगी सत्त्वादित्‌' इत्यत्रातिव्याप्त्यापत्तेः 





1. ताद्य इति । प्रतियोगिव्यधिक्रण इत्यथः । 


८. अतिष्याप्त्यापत्तरिति । संयोगाभाववति गुणादौ सत्तायाः सत्वात्‌ `अयं देतुग्यै- 
भिचारी । अन्न हेस्वधिकरण सत्ताधिकरण गुणादि तन्निष्ठा योऽभावः संयोगा- 
भावः तत्प्रतियो गिताचच्छेदकमेव संयोगत्वरूप साध्यतावच्छेद्‌कमित्यतिन्याप्ति- 
बरणीया । दवि तु प्रतियोगिभ्यधिकरणत्व प्रतियोग्यधिकरणाड्र्तिःवे तदा संयो- 
गाभावस्याग्याप्यन्रृत्तिव्वेन संयोगाधिकरणे द्रव्ये वतेमानतया भ्रतियोग्यधिकर- 
णा च्ृत्तिः संयोगाभावो न भवति, अपितु घटाद्यभाव एव, तत््रतियोगितानवच्छे- 
दुकरव संयोगस्त्ेऽरतीत्यतिग्याक्षिः प्रसज्यते । प्रतियोगिब्यधिकरणत्वे प्रतियोग्य- 
नधिकरणब्रत्तित्वमिव्युक्तौ तु संयोगाभावस्यापि संयोगानधिकरणयुणड्त्तित्वेन 
लक्षणघटकतया तत्प्रतियो शितावच्छेदकत्वमेव सेयोगस्वेऽस्तीति ` नातिन्याप्ति- 
रिति भावः । 

21. 

'प्रतियोग्यनधिकरणींभूतहेत्वधिकरणवत्त्यत्यन्ताभावेत्यादिलक्षणं 
विवक्षितम्‌ । प्रतियोग्यनधिकरणत्वं च प्रतियोगितावच्छेदका- 
वच्छिन्नानधिकरणत्वम्‌ । यथाश्रुते धटः गुणक्मन्यित्वविशिष्ट- 
सत्तावान्‌ जातेः इत्यत्रातिव्याप्तेः । गृणकमन्यित्व विशिष्टसत्ताभाव- 
वति गुणे कमणि च जातिसत्त्वात्‌ अयं व्यभिचारी हेतुः । अव्र 
जातेरधिकरणे गुणे वतंमानस्य गुणक्मन्यित्वविशिष्टसत्ताभावस्य 
प्रतियोगिशुद्धसत्ताधिकरणहेत्वधिकरणगृणवृत्तितया प्रतियोग्यनधि- 
कृरणहेत्वधिकरणवृत्तित्वाभावात्‌ तादशमभावान्तरं घटाद्यभावमादाय 
तत्प्रतियोगितानवच्छेदकत्वस्य विशिष्टसत्तात्वे सत्त्वात्‌ अतिव्याप्तिः 
प्रसजति । प्रतियोगितावच्छेदकावच्छिन्नेति निवेशे तु विशिष्टसत्ता- 
त्वरूपप्रतियोगितावच्छेदकावच्छिन्नानधिकरणं गणः तद्रृत्तितया वि शि- 
ष्टसत्ताभावोऽपि लक्षणघटकः, तत्प्रतियोगितावच्छेदकमेव साध्यता- 
वच्छेदकम्‌ विशिष्टसत्तात्वमिति नातिव्याप्तिः । एवं प्रतियोगिता- 
वच्छेदकसम्बन्धेन प्रतियोग्यनधिकरणमित्यपि वक्तव्यम्‌ | अन्यथा 
आत्मा ज्ञानवान्‌ द्रव्यत्वात्‌ इत्यत्रातिव्याप्तेः । ज्ञानाभाववति घटादौ 
दरव्यत्वसत्त्वात्‌ अयं व्यभिचारी । अत्र हेतोः द्रव्यत्वस्याधिकरणं 
घटादि तल्निष्ठः अभावः जानाभावः यद्यपि, तथापि स प्रतियोग्यनधि- 


|. ननु प्रतियोगिव्यधिकरणत्वं प्रतियोग्यनधिकरणन्रृरितत्वमिति विवक्षायामपि सदेतौ 
"कपिसंयोगी एतद्‌ इक्षत्वात्‌”, इत्यादावन्याप्तिः । 'कपिसंयोगाभावो हव्याप्य- 
ब्रहितत्वात्‌ हे तोरधिकरणे च्रक्षे वतैते, तथा प्रतियोगिनः कपिसंयोगस्यानधिकरणे 
गुणे च बतत इति प्रतियोगिन्यधिकरणः हेत्व धिकरणच्तितश्च योऽभावः कपिसंयो- 
गाभावः तत्प्रतियोगिता वच्छेदुकत्वमेव साध्यतावच्छेदके कपिसंयोगत्वेऽस्तीति । 
अतो निष्कृष्टाथमाह - प्रतियोग्यनधिकरणी भूतेति । प्रतियोगिष्यधिकरणहेतव्वधिक- 
रणनब्रत्तीत्यन्तस्य प्रतियोग्यनधिकरणी भूतहेत्वधिकरणब्रत्तीव्यथः । संयोगी सत्वा- 
दित्यत्र प्रतियोगिनः संयोगस्यानधिकरण हेतोः सत्तायाश्चाधिकरण गुणः तद्‌ ब्रत्ति- 
योऽभावः संयोगाभावः तस्प्रतियोगितावच्छेदकमेव संयोगत्वमिति ना{तव्याप्ति;। 
कपिसंयोगी एतद्‌ द्क्षत्वात इत्यत्र हेतोः अधिकरणं ब्रक्षः प्रतियोगिनः संयोगस्या . 
धिकरणमेव भवति इति प्र तियोग्यनधिकरणहेत्वधिकरणब्ररित्रभावः न कपिसंयो. 
गाभावः अपितु घटायभावः तत्श्रतियोगितानवच्छेदकत्व कपिसंयोगत्वेऽस्तीति 


नाव्याप्तिरिति भावः । 

कृ रणहेत्वधिकरणवृत्तिनं भवति जानाभावप्रतियोगिनः जानस्य 
वरिषयतासम्बन्धेनाधिकरणमेव घटादिरिति । अतः प्रतियोग्यनधि- 
करणटेत्वधिक्ररणवृत्तिरभावः पटाद्यभाव एव तत्प्रतियो गितानवच्छे- 
दकत्व साध्यतावच्छेदकं जानत्वेऽस्तीत्यतिव्याप्तिः प्रसज्यते । प्रति- 
यो गितावच्छेदकसम्बन्धनिवेणे तु समवायसम्बन्धावच्छिन्नज्ञानाभाव- 
स्येत्र ठेत्वधिकरणवृत्तितया समवायसम्बन्ध एव प्रतियो गितावच्छेदक- 
सम्बन्धः तेन सम्बन्धेन ज्ञानस्य अनधिकरणं घटादि तद्वत्तिः यो ज्ञाना- 
भावः तत्प्रतियोगितावच्छेदकत्वमेव जानत्वस्येति नातिव्याप्तिः । 
तथा च" प्रतियो गितावच्छेदकसम्बन्धावच्छिन्नप्रतियो गितावच्छेदकधर्मा- 
वच्छिन्नप्रतियोगिनिष्ठाधेयतानिरूपिताधिकरणतावद्धि्न- हेतुतावच्छे- 
दकसम्बन्धावच्छिन्नहेतुतावच्छेदकघर्मावच्छिन्नहेतुनिष्ठाधेयतानिरूपि - 
ताधिकरणतावच्चिष्ठात्यन्ताभावनिरूपितसाध्यतावच्छेदकसम्बन्धाव - 
च्छन्न प्रतियोगितानवच्छेदकसाध्यतावच्छेदकावच्छिन्नसाध्यसामानाधि- 
करण्यं व्याप्तिरिति फलितम्‌ । तदिदमभिसन्धायाह - अधिकं अस्म- 
दायमणिदीधितिव्याख्यायामिति । 


€> 


पक्षधमतानिरूपणम्‌ 
व्याप्यस्य पवेतादिवृत्तित्वं पक्षधमंता । 
अनुमानविभागः 


अनुमानं द्विविधम्‌-स्वाथम्‌, पराथेम्‌ चेति । 





1. प्रतियोगितावच्छेढकसम्बन्धावच्छिन्ना प्रतियोशितावच्छेदकधर्मावच्छिन्ना च या 
प्रतियोगिना आधेयता तन्निरूपिताधिकरणतावद्धिन्न अथ च हेतुताचच्छेदक- 
सम्बन्धावच्छिन्ना हेतुतावच्छेदुकधमावच्छिन्ना च या हेतुनिष्टाधेयता तन्निरूपि - 
ता धिकरणतावत्‌ यत्‌ तन्निष्ठो योऽत्यन्ताभावः तन्निरूपिता या साध्यतएवच्छेद्‌- 
कसम्बन्धावच्छिन्ना प्रतियोगिता तदनवच्छेदकं यत्‌ साध्यतावच्छेदुकं तद्वचिदछन्नं 
यत्‌ साध्यं तदुधिकरणब्र स्तत्वं ध्याप्तिरिव्यथः । 

पक्षधममतास्वरूपमाह - व्याप्यस्येति । 
अनुमानं विभजते - अनुमानमिति । 


त 


तकसङ्ग्रहः 
स्वार्था नुमाननिरूपणम्‌ 
स्वाथ स्वानुमितिहेतुः । तथा हि - स्वयमेव भूयोदर्शनेन यत्र 
धूमः तत्राग्निरिति महानसादौ व्याप्तिः गृहीत्वा पवेतसमीपं गतः, 
तद्गते च पवंते धूमं पश्यन्‌ अग्नौ सन्दिहानः व्याप्ति स्मरति यत्र 
धूमस्तव्राग्निः' इति । तदनन्तरं 'वद्भिव्याप्यधूमवान्‌ अयं पवतः" इति 
जञानमृत्पद्यते । अयमेव लिङ्खपरामशं इत्युच्यते । तस्मात्‌ “पर्व॑तो 
वद्भिमान्‌ इत्यनुमितिरुत्पद्यते । तदेतत्‌ स्वार्थानुमानम्‌ । 
दीपिका 
स्वार्थानु मानं दणेयति - स्वयमेवेति । 
व्याप्िग्रहोपायनिरूपणम्‌ 
ननु पाथिवत्वलोहलेख्यत्वादौ शतशः: सहचारदणशेनेऽपि वज्- 
मणो व्यभिचारोपलब्धेः भ्रूयोदशंनेनः कथ व्याप्तिग्रह इति चेत्‌-न । 
व्यभिचारजानविरहसहकरतसहचा रज्ञानस्य व्याप्तिग्राहुकत्वात्‌ । व्यभि- 
चारज्ञानं निश्चयः शङ्का च । तद्विरहः क्वचित्‌ तर्कात्‌, क्वचित्‌ 
स्वतस्सिद्ध. एव । धूमाग्न्योर्व्याप्तिग्रहे कार्यकारणभावभङ्घप्रसङ्क- 
लक्षणः तर्को व्यभिचारशङ्कानिवतंकः । 


ननु सकलवह्भिधूमयो रसच्चिकर्षात्‌" कथं व्याप्तिग्रह इति चेत्‌- 
न । वद्भित्वधूमत्वरूपसामान्यग्रत्यासत्त्या सकलवल्भिधूमज्ञानसम्भ- 
वात्‌ । तस्मादिति । लिङ्कपरामर्शादित्यर्थः । 

प्रकाशिका 

स्वाथालुमानमिति । स्वस्यार्थः प्रयोजनं साध्यसंणयनिवृत्तिरूपं 
यस्मादिति व्युत्पत्त्या स्वीयसंशयनिवृत्तिप्रयोजकानुमानमित्यथः । 
पर्य्‌ उति । एकसम्बन्धिजानं अपरसम्बन्धिस्मारकं इति रीत्या दशं- 
नस्य स्मृतिहेतुत्वादित्यथंः । कर्थं व्याश्चिग्रर इतीति 1 व्यभिचारजान- 
दायां न कश्चिदपि व्याप्तिनिश्चयं अभ्युपेतीति भूयोदणनस्य व्याप्ति- 
निश्चयहेतुत्वं न सम्भवतीति भावः । इदमुपलक्षणम्‌-भूयोद्णनमित्यस्य 
भूयसां दशनानां समाहार इति, भूयसां साध्यहेतूनां दशेनम्‌ इति, 
भूयस्सु अधिकरणेषु दशेनमिति वार्थः । नाद्यः, एकत्रैव सहचारदशे- 
नधारया व्याप्तिनिश्चयप्रसङ्घात्‌ । न द्वितीयतृतीयौ, “एतद्रपवान्‌' 
एतद्रसात्‌' इत्यादौ साध्यहेत्वो रधिकरणे ' च ! भूयस्त्वाभावेन व्याप्त्य 
निश्चयप्रसङ्धादित्यपि वोध्यम्‌ । मणिकारसिद्धान्तमवलम्ब्याह - व्य- 
भिचारज्ञानविरहेति । व्याप्तिग्राहकत्वादिति । व्याप्तिश्च हतुसमानाधि- 
करणात्यन्ताभावप्रतियोगितानवच्छेदकसाध्यतावच्छेदकावच्छिन्नसा- 
ध्याधिकरणवृत्तिताविशिष्टहेतुतावच्छेदकरूपेव । सामानाधिकरण्या- 
न्तस्य रासभादिसाधारण्यात्‌ । धूमत्वादेः स्वरूपतो व्याप्यतावच्छेद- 
कत्वं तादुशधूमत्वत्वादिरूपेण च व्याप्तित्वमित्यवच्छेद्यावच्छेदकयो- 
रेक्येऽपि न क्षतिः । इत्थं च साध्यतावच्छेदके तथाविधप्रतियोगिता- 
नवच्छदकत्वांशग्रहे साध्यतावच्छदकं तथाविधप्रतियोगितावच्छेदक- 
त्वरूपव्यभिचारग्रहाभावो विपरीतग्रहाभावविधया हेतुः । साध्यसमा- 
नाधिकरणवृत्तिहेतुतावच्छेदकां शग्रह्‌ तु विशेषणज्ञानविधया सामाना- 
धिकरण्यज्ञानं हेतुरिति रीत्या व्यभिचारज्ञानाभावसामानाधिकरण्य- 
ज्ञानयोः व्याप्तिग्रहहेतुतेति ध्येयम्‌ । 

वस्तुतस्तु टेतुव्यापकसाध्यसामानाधिकरण्यमेव व्याप्तिः । न 
च व्याप्तेः रासभादिसाधारण्येन प्रमात्मकरासभलिङ्खकपरामर्शात्‌ 


न = 
1. भूयस्त्वा भावेनेति । तत्र. साध्यहेत्वोस्तद्‌धिकरणस्य चकन्यक्तित्वेन बडुतर्वरूपाने - 
कल्वात्मकभूयस्त्वाभावेनेत्यथःः। 

श्र मात्मकवह्वचनुमित्यापत्तिः, प्रमात्मकपराम शंस्य श्रमात्मकवल्लयन्‌- 
सित्यजनकत्वनियमसत्त्वेन इउष्टापत्तेरयोगादिति वाच्यम्‌ । यद्धर्माव- 
च्छिन्नव्यापकत्व व्याप्तिघटकम्‌ तद्धमितावच्छेदककव्याप्तिप्रकारक- 
निश्चयस्येव अनुमितिहेतुत्वोपगमेनादोषात्‌ । अत एव व्याप्तिणरीरे 
घूमत्वाप्रवेशेन लाघवमिति दिक्‌ । शङ्ाचेति । व्यभिचारसंगयस्या- 
पि व्याप्तिग्रहप्रतिबन्धकत्वानुभवात्‌ तत्साधारणव्यभिचारज्ञानत्वा- 
वच्छिन्नाभावो हेतुरिति हदयम्‌ । तद्विरहः - व्यभिचारशङ्काविरहः । 
कचिदिति । तकथिवेतरनिविलकारणसमवधानस्थल इत्यथैः । क्व- 
चित्‌ स्वतस्सिद्ध एवेति । इतरकारणविरहस्थले तादृशकारणविरह- 
प्रयुक्त एवेत्यर्थः । तथा च तत्र तकपिक्षा नेति भावः । धूमागन्योरिति । 
घूमान्न्योर्व्याप्तिग्रहे उत्पत्स्यमाने व्यभिचारश ङ्ानिवतंकः का्यकारण- 
भावभ द्ध प्रसङ्खलक्षणस्तकं इत्यन्वयः । स च तकः धूमो यदि वल्लि 
व्यभिचारी स्यात्‌ तहि वर््भिजन्यो न स्यात्‌ इत्याकारको बोध्यः । 


, ननु महानसीयवद्भिधूमयोः सच्चिकरष्टत्वेन सहचारग्रहेऽप्यन्येषां 
वद्िधूमानामसच्धिकषेण सहचारप्रत्यक्नासम्भवेन निखिलधूमेषु व्या- 
म्तिप्रत्यक्षं न सम्भवति । तथा च पवंतीयधूमदशनेन व्याप्तिस्मरणा- 
सम्भवात्‌ परामर्गनुपपत्तिरित्याणयेन आण _्कुते - नन्विति । सकल- 
वद्धिधूमेषु लौकिकसन्निकर्षाभावेऽपि सामान्यलक्षणप्रत्यासतत्यात्मकालौ - 
किकसच्निकषंस दधावात्‌ वद्भित्वावच्छिन्नसामानाधिकरण्यत्वेन निखिल- 
वद्भिधूमसहचारप्रत्यक्नसम्भवात्‌ निखिलधूमेषु व्याप्तिग्रहः सम्भवति) 
एवं च पवतीयधूमेऽपि व्याप्तेगुहीतत्वेन धूमदणेनेन व्याप्तिस्मरण- 
सम्भवात्‌ न परामर्णानृपपत्तिरिति समाधत्ते - वदह्धित्वधूमत्वेति । 

बालप्रिया 
यद्यपि स्वस्यार्थः अनुमितिरूपं प्रयोजनं यस्मात्तत्‌ स्वार्थानुमान- 


मिति बहुषु ग्रन्थेष्वस्ति, तथापि अनुमितेरपि प्रयोजनं साध्यसंशय- 
निवृत्तिरिति मत्वा व्याचष्टे--स्वस्याथ इति । एकसम्बन्धिज्ञानमिति । 

व्याप्त्याख्यसम्बन्धस्य सम्बन्धिनौ द्रौ हेतुः साध्यश्च । तयोः एकस्य 
सम्बन्धिनो हेतोः दशेनात्मक ज्ञानं अपरस्य सम्बन्धिनः साध्यस्य 
स्मृति जनयति, साध्यस्य स्मृतौ च साध्यहेत्वोर्ग्याप्तिः स्मयेत इति 
भावः । वस्तुतस्तु धूमदशेनं व्याप्तिस्म तिहेतुसंस्कारोद्धोधनद्रारेव 
व्याप्तिस्मृति जनयति, न तु एकसम्बन्धिज्ञानमिति विधयेति ध्येयम्‌ । 
व्यभिचारज्ञानाभावसहकृतसहचारजानस्य व्याप्तिग्रहकारणत्वमुपपाद- 
यितुं व्याप्ति परिष्करोति-- व्या्िशवेत्यादिना । यद्यपि पूर्वं॑हेतुसमा- 
नाधिकरणात्यन्ताभावप्रतियो गितानवच्छेदकसाध्यतावच्छेदकावच्छिन्न- 
साध्यसामानाधिकरण्यं व्याप्तिरित्येवोक्तम्‌, तथापि तावन्मात्रे उक्ते 
'पवेतो वद्भिमान्‌ धूमात्‌ इत्यत्र रासभस्यापि धूमव्यापकवल्लयधिकरण- 
पवेतवृत्तितया तादुणसामानाधिकरण्याक्रान्तत्वात्‌ वह्भिव्याप्यत्वं प्रस- 
ज्येत। अतः हेतुसमानाधिकरणात्यन्ताभावप्रतियोगितानवच्छेदक-साध्य- 
तावच्छदकावर्छिन्न- साध्यसामानाविकरण्यविशिष्टहेतुतावच्छेदकवत्त्वं 
व्याप्तिरिति परिष्काययेम्‌ । रासभे वरह्भिसाम(नाधिकरण्यसत्तवेऽपि 
हेतुतावच्छदकी भूतधूमत्ववत्त्वाभावात्‌ नातिव्याप्तिः । न च धूमत्व- 
पर्यन्तं यदि व्याप्तिः तहि धूमत्वं व्याप्त्यवच्छेदकमिति व्यवहारः 
कथमुपपद्यते अवच्छेद्यायाः व्याप्तेः धूमत्वरूपतया धूमत्वे धूमत्वस्या- 
वच्छेदकत्वासम्भवात्‌ । अवच्छेद्यावच्छेदकभावस्य भेदनियतत्वादिति 
वाच्यम्‌ । धूमत्वत्वेन रूपेण धूमत्वं व्याप्तिः स्वरूपतो धूमर॑वं व्याप्त्य- 
वच्छेदकमित्यदोषात्‌' । 


एतादृशव्याप्तिज्ञाने व्यभिचारज्ञानाभावः कथं हेतुः? कथं च 
सह चारज्ञानं हेतुरिति चेत्‌-श्रूयताम्‌ । सामानाधिकरण्यविशिष्टहेतु- 
तावच्छेदकमित्यस्य समानाधिकरणवृत्तिहेतुतावच्छेदकमित्यथंः । तथा 








1. अदोषादिति । यद्यपि धूमत्वमेव व्यापि; व्याप्यतावच्छेदुकं चेति अवच्छे्या वत्छे- 
दुकयोरेक्यम्‌, तथापि धूमस्वनिष्टा भवच्छेयता धूमतवत्वावस्छिन्ना, भवच्छेद्‌कता 
तु निरब डि छन्नेति भवच्छेयतावच्छेदकतयोरभेदात्‌ एकस्येवाबच्छे्याव छेदकभाब 
उपपन्न पएवेत्यथः । 

च धूमसमानाधिकरणात्यन्ताभावप्रतियोगितानवच्छेदकवल्ित्वाव- 
च्छिन्न-वह्नचधिकरणवृत्तिधूमवृत्तिधूमत्ववान्‌ धूम इति व्याप्तिज्ञानस्य 
आकारः । धूमसमानाधिकरणात्यन्ताभावप्रतियो गितावच्छेदकवद्ि- 
त्वावच्छिन्नसमानाशधचकरणधमवत्तिधमत्ववान्‌ धम इति व्यभिचार- 
ज्ञानस्य आकारः । व्याप्तिज्ञाने साध्यतावच्छेदके प्रतियोगितानव- 
च्छेदकत्वं भासते, व्यभिचारज्ञाने तु साध्यतावच्छेदके प्रतियोगिता- 

छेदकत्वं भासते । तत्र प्रतियो गितानवच्छेदकत्वावगाहिन्याप्तिजानं 
प्रति प्रतियोगितावच्छेदकत्वावगाहिव्यभिचारज्ञानं तद्रत्ताबुद्धौ तद- 
भाववत्ताज्ञानविधया प्रतिबन्धकमिति व्यभिचारज्ञानाभावः प्रतिबन्ध- 
काभावविधया व्याप्तिज्ञानं प्रति हेतुः । साध्यसामानाधिकरण्यविशिष्ट- 
हेत॒वत्तिहेतुतावच्छेदकमित्यंशोऽपि व्याप्तिज्ञाने भासते । साध्यसामा- 
नाधिकरण्यग्रह एव सहचारग्रह इत्युच्यते । ताद्‌ गशसहचारग्रहः साध्य- 
सामानाधिकरण्यविशिष्टो हेतुरितिज्ञान प्रति विशिष्टबुद्धौ विशेषणज्ञानं 
कारणमिति रीत्या हेतुरिति । "अधिकमस्मदीयपश्चलक्षणीव्याख्यायां 
बाखबोधिन्यां द्रष्टव्यम्‌ । साध्याधिकरणत्रत्तिताविरिष्टेति । हेतुतावच्छेद 
साध्याधिकरणवृत्तितावंशिष्टचं च सामानाधिकरण्यसम्बन्धेन । धूम- 
त्वस्य वह्मयधिकरणवृत्तित्वस्य च एकत्र धूमे सत्त्वात्‌ । साध्याधिकरण- 
वृत्तिहेतुनिष्ठहेतुतावच्छेदकरूपेति तु फलितोऽ्थः । विपरीतग्रहा- 
भावविश्रयेति । तदभाववत्ताज्ञानाभावत्वेनेत्यर्थः । अत्र॒ तद्रत्ताबुद्धिः 
प्रतियोगितानवच्छेदकत्ववत्‌ साध्यतावच्छेदकमिति बुद्धिः । तदभाव- 
वत्ताज्ञानं प्रतियोगितानवच्छेदकत्वाभाववत्‌ अर्धात्‌ प्रतियोगितावच्छे- 


दक साध्यतावच्छेदकमिति बुद्धिः 


1. ननु विश्ि्ुद्धौ विरोषणविषयकज्ञानस्यव हेतुतया साध्यसामानाधिकरण्यवि- 
शिशो हेतुरिति उुद्धि प्रति साध्यसामानाधिकरण्यज्ञानमेव हेतुः, न तु साध्यसामा- 
नाधिकरण्यविदि्टो हेतुरित्याकारकं सह चारज्ञानमपि, देतु चिषयकताया. रिदिष्ट 
बुद्धिकारणतावच्छेदककोटावभ्रवेदात्‌ इत्यत आह -अधिकमिति । अर्यं भावः -। 
साध्यसामानाधिकरण्यवि्िष्टहेतुविर्िष्ट हेतुतावच्छेदकमित्याकारक्‌ व्याप्तिज्ञानम्‌. 
हेत तावच्छदके हेतुवें दिष्ट" चाघेयतासम्बन्घेन । तादृशाव्यादितज्ञाने प्रति विशिष्ट 
वैदहिटटधावगादिब्ुद्धौ विहोषणतावच्छेदकप्रकारकन्ञानविधया सामानाधिकरण्य 


रूपसदहचारग्रहो हेतुरिति । 

साध्यसामानाधिकरण्यं व्याप्तिः इति मूलविरोधो मा भूदित्या- 
णयेनाह - वस्तुतस्तिति । न चेति । धूमव्यापकवद्भिसामानाधिकरण्य- 
रूपायाः व्याप्तेः रासभेऽपि वततंमानतया धूमव्यापकवल्िसामानाधि- 
करणरासभवान्‌ पवत इत्याकारकस्य परामणेस्य प्रमात्मकतया 
ततोऽपि शभ्रमात्मकरासभलिद्धकवह्वचनुमित्यापत्तिः इत्यथः । यद्यपि 
"पवतो वह्िमान्‌' इत्यनुमितेः प्रमात्वात्‌ कथमापाद्यमानायाः अनुमिते- 
भ्रमत्वम्‌ इत्याश द्धा भवति, तथापि 'व्याप्यलिङ्ककानुमितेरेव प्रमात्वं 
न त्वव्याप्यलि द्ुकानुमितेरित्याशयेनेव मुक्तमिति ध्येयम्‌ । समाधत्ते- 
यद्व्मावच्छिभेति । धूमत्वावच्छिन्नव्यापकत्वं व्याप्तिघटकम्‌ , ` अतः 
घूमत्वधर्मितावच्छेदककः व्याप्तिप्रकारकः निश्चयः धूमनव्यापकवल्ि- 
समानाधिकरणधूमवान्‌ पवेत इति निश्चय एव पवतो वल्भिमानित्यनु- 
मितिहेतुः, धूमव्यापकवद्भिसमानाधिकरणरासभवानिति परामर्शस्तु 
रासभत्वधममितावच्छेदककः व्याप्तिप्रकारक इति न तस्यानुमितिहेतु- 
त्वमिति भावः । अत एवेति । व्यापकताप्रविष्टहेतुतावच्छेदकधमिता- 
वच्छेदककसामानाधिकरण्यप्रकारकनिश्चयस्यानुमि तिहेतुत्वं स्वीकृत्य 
प्रमात्मकरासभलि ज्गकपरामर्णात्‌ श्रमात्मकवल्लयनुमितेः वारणेन 
व्याप्ते रासभादिसाधारण्येऽपि क्षत्िविरहादेवेत्यथंः । 


सामान्यलक्षणेत्यादि । सामान्यं लक्षणं स्वरूपं यस्याः सा सामा- 
न्यलक्षणा प्रत्यासत्तिः सन्निकषेः । वद्धित्वधूमत्वात्मकसंनिकर्षेण तदा- 
श्रयसकलवन्हिधूमानां प्रत्यक्षे सति वन्हित्वावच्छिच्चनिरूपितसामा- 
नाधिकरण्यत्वेन रूपेण सकलधूमनिष्ठानां सकलवन्हिसामानाधि- 
करण्यानामपि ग्रहात्‌ पवेतीयध्‌मनिष्ठ पवेतीयवद्भिसामानाधिकरण्य- 
मपि पूर्वं प्रत्यक्षितम्‌ 1 अतः धूमदशंनेन पवेतीयधूम निष्ठपवंतीयवल्ि- 
सामानाधिकरण्यरूपव्याप्तेः स्मरणं भवितुमहंतीति भावः । एतेन 





1. ग्याप्यलिङ्गकरव च व्याप्य यदङ्ग तद्विषयकल्ञानजन्यत्वम्‌। अनुभितेश्रमस्व व्यापि 
ज्ञानस्य अमस्वात्‌ भवति। व्याप्ते रासभसाधारण्ये च व्यासिज्ञानस्य रासभधर्सि- 
कस्य प्रमावात्‌. तजन्यवद्खयनुमितेरपि प्रमात्वमेव स्यात्‌ न तु जमस्वमिति भावः। 

वद्धित्वधूमत्वरूपसामान्यलक्षणया सकलवद्भिधूमानामूपस्थितावपि 
वह्भिसामानाधिकरण्यरूपायाः व्याप्तेः प्रत्येकविश्वान्ततया पूर्वं महानसे 
महानसीयधूमनिष्ठसामानाधिकरण्यस्य गृहीतत्वेऽपि पवेतीयध्‌मनिष्ठ- 
सामानाधिकरण्यस्याग्रहणात्‌ कथं तत्स्मृतिरितिशङ्का परास्ता । 
वद्धित्वावच्छिन्नसामानाधिकरण्यत्वात्मकसामान्यलक्षणप्रत्यासत्त्मा 
पवंतीयधूमनिष्ठसामानाधिकरण्यस्यापि ग्रहसम्भवात्‌ । 
€> 
तकैसङ्ग्रहः 
परा्थाचुमाननिरूपणम्‌ 
यत्त॒ स्वयमेव धूमादग्निमनुमाय परप्रतिपत््य्थं पच्चावयव 
वाकयं प्रयुङ्क्ते तत्पराथानुमानम्‌ । 
दीपिका 
परार्थनुमानमाह्‌ - यिति । यच्छब्दस्य तत्परा्थनुमानम्‌' 
इति तच्छब्देनान्वयः । 
प्रकाशिका 
यद्यपि परार्थानुमानणब्दस्य परस्य मध्यस्थस्य अथं: प्रयोजनं 
साध्यानुमितिरूपं यस्मात्‌ इति व्युत्पत्या परसमवेतानुमितिकरण- 
लिङ्घपरामर्शोऽथंः । अतं एव सस्वर्थानुमितिपरा्थनुमित्योः लि द्धपरा- 
मशं एव करणम्‌ इत्याद्यग्रिममूलं साधु स _्गच्छते, तथापि परार्थानु- 
मानप्रयोजके पञचावयववाक्ये पराथनुमानशब्दस्य ओपचारिकः 
प्रयोग इति मनसि कत्वा मलमवतारयति - पराथाँचुमानमाहेति । 
बालप्रिया 
परस्य मध्यस्थस्येति । यद्यपि परशब्दः अन्यपरः, तथा चान्य 
समवेतानुमितिकरणमित्येव स्वरसतः परार्थानुमानश्ब्दाथः । तथापि 
न्यायरूपस्य परार्थानुमानस्य वादादिकथायामेवं प्रायश उपयोगात्‌ 
तत्र परशब्दस्य अन्यप्रतिवादिपरत्वे तस्य बाधज्ञानसत्वेन वाद्ुक्तन्या- 

यात्‌ अप्रामाण्यगङ्कारहिता अनुमितिनं जायते, मध्यस्थस्य तु पक्षद्रयेऽ- 
प्याग्रहर हितस्य अनुमि तिभवितुमर्ह॑तीत्याणयेनेवं व्याख्यानं कृतम । 


पराथानुमानग्रयोजक इति । परार्था्धमानस्य परस मवेतानुमिति- 
करणस्य लि ङ्गपरामर्शस्य, प्रयोजके परम्परया कारणभूते पञ्वावयव- 
कमहावाक्यरूपे न्याये । ओप्चारिकः लाक्षणिकः । कारणे कार्योपचारः 
पराधरानुमानशव्द इति यावत्‌ । कथं लि द्परामशंरूपपरार्थानुमान- 
प्रयोजकत्वं न्यायस्येति चेत्‌ - इत्थम्‌ । प्रतिनज्ञादिभिः पच्चभिवक्यैः प्रथ- 
मतः °तत्तद्राक्याथंवोधः जायते । ततः एकवाक्यतामापच्चैः पचचभिर्वकिये- 
रकमहावाक्याथवोधो जायतं । ततः तत्सहकृतेन मनसा लिङ्गपरामर्श 
जायते, ततोऽनुमितिः इत्येवं अनुमितिजनकलिङ्धपरामणेजनकमहा- 
वाक्याधवोधजनकतया परा्थानुमानप्रयोजकत्वं पच्डावयववाक्यात्म- 
कन्यायस्येति । महावाक्याथवोधस्य आकारस्तु - शूमजानज्ञाप्यवह्लि- 
मत्पवेताभिच्नधूमवद्‌धूमव्यापकवद्भिमदभिन्नवह्भिव्याप्यधूमवदभिन्नः 
पवतः अवाधितासत्प्रतिपक्षितधूमज्ञानज्ञाप्यवल्भिमत्पवेताभिन्नः इति । 

कारणं न्यायः कार्य िङ्गपरामश्ः । कायेभूतलिङ्गपरामदौ वाचकस्य परार्थाचुमान- 
राब्दरस्य कार्ये लिङ्गिपरामर्ञे क्षणया प्रयोग इत्यथः | 

2. (पवतः वद्धिमद भिन्नः" “धूमनिष्ठं ज्ञापकत्वम्‌? इत्यायाकारकाः प्रतिज्ञादिप्रव्येक- 

वाक्याभविषयकाः पञ्च बोधाः जायन्ते । 

२, धृमज्ञानज्ञाप्येव्याद्वि । उपनयार्थं हेत्वर्थान्वितप्रतिज्ञा्थोंदाहरणाथयोरुदंदयता - 
वच्छेदकतया निगमनाथस्य च विधेयतया अन्वयात्‌ उदाहरणघटक्रयत्तत्पदयोशै- 
छान्तवोधकस्य च तात्पयेग्राहकतयोपयोगस्य स्वीकारात्‌ उक्तविधा [महावाक्याथे- 
बोधो कभ्यते। तथा हि - धूमादिति पञ्चम्यन्ताः धूमङ्ञाननिरूपित- 
ज्ञाप्यत्वम्‌ । तस्याश्रयतासम्बन्धेन प्रतिज्ञा घरकवह्िपदार्थं बह्वावन्वयः। वद्धिमत्प- 
दास्यामेदेन पवैतपद्धार्थे तस्यामेदसम्बन्धेन उपनयघयकेदरपदार्थे पवैतेऽन्वयः । 
उदाहरणे वह्धिपदस्य धृमव्यापक्वदह्धौ रक्षणा । यत्पदतत्पदयथामहानसपद्‌ानां 
तात्पयेम्राहकता । धूमवतः अमेदेन धूमन्यापकवद्धिमत्यन्वयः । तस्यचासेदेन 
उपनयस्थेदम्पदार्थेऽन्वयः । अबाधितासस्प्रतिपक्ितधूमज्ञानज्ञाप्य बद्धिमान्‌ निगम. 
नाथः, तस्याभेदसम्बन्धेन उपनयस्थेदुम्पद्‌1थेऽन्वयः । उपनयवाक्याथेस्तु वद्धि- 
छाप्यभूमव दमिन्नः पवैतः, तथाशब्दस्य वद्धिव्याप्यधूम व दथेकसरवात्‌ इदम्पदस्य 
पवंतार्भकत्वाच्चेति भावः। 

तकङ्ग्रहः 
न्यायावयवनिरूपणम्‌ 
यथा पवेतो वद्िमान्‌ धूमवत्त्वात्‌, यो यो धूमवान्‌ सोऽग्नि- 
मान्‌ यथा महानसः, तथा च अयम्‌, तस्मात्‌ तथा इति । अनेन वाव- 
येन प्रतिपादितात्‌ लिङ्गात्‌ परोऽप्यग्नि प्रतिपद्यते । 
प्रतिज्ञाहेतूदाहरणोपनयनिगमनानि पजचावयवाः । पवतो वल्ि- 
मान्‌ इति प्रतिज्ञा । धूमवत्त्वात्‌ इति हेतुः । यो यो धूमवान्‌ सोऽग्नि- 
मान्‌ यथा महानस इत्युदाहरणम्‌ । । तथा चायं इत्युपनयः । तस्मात्‌ 
तथेति निगमनम्‌ । 
दीपिका 
पचावयववाक्यमुदाहरति - यथेति । अवयवस्वरूपमाह - प्रति- 
ज्ञेति । उदाहूतवाक्ये प्रतिज्ञादिविभागमाह - पवतो वह्धिमानिति । साध्य- 
वत्तया पक्षवचनम्‌ प्रतिज्ञा । पच्वम्यन्तं लिङ्घप्रतिपादक हेतुः । 
व्याप्तिप्रतिपादकम्‌ उदाहरणम्‌ । व्याप्तिविशिष्टलिङ्गप्रतिपादकं 
वचनं उपनयः । हेतुसाध्यवत्तया पक्षप्रतिपादक वचनं निगमनम्‌ । 
अबाधितत्वादिकं निगमन प्रयोजनम्‌ । 
प्रकारिका 
पचावयववाक्यं इत्यनेन पच अवयवा यस्य वाक्यस्य इति 
व्युत्पच्या प्रतिज्ञाद्यवयवपचचचकसमुदायत्वं न्यायलक्षणं बोध्यम्‌ । 
अनेन प्रतिपादिता्िङ्गादिति मूलस्य प्रतिज्ञाद्यवयवपश्चकसमुदायप्रयो- 
ज्यलिद्परामर्शादित्यथंः । साध्यवत्तया पक्षवचनमिति । साध्यताव- 
च्छदकावच्छिन्न-साध्यप्रकारक-पक्षतावच्छेदकावच्छिन्न-पक्षविणेष्यक- 
बोधजनकवाक्यमिव्यथंः 1 उदाह्रणात्‌ हेतुवि शिष्टे साध्यतावच्छेद- 
कृविशिष्टवेशिष्टयज्ञानम्‌, न पक्षतावच्छेदकविशिष्टे, उपनयाच्च पक्ष- 
तावच्छेदक विशिष्टे हेतुतावच्छेकविशिष्टवेशिष्टचनज्ञानम्‌, न तु साध्य- 
तावच्छदकविशिष्टवेशिष्टयावगाहिज्ञानमिति तयोनिरासः । वाक्यप- 
दस्य न्यायावयववाक्यपरत्वात्‌ न्यायवहिरभूतवाक्यव्युदासः । एवम- 

ग्रेऽपि । अयं न दण्डात्‌ तटृण्डसंयोगाजन्यद्रव्यत्वात ' इत्यादौ प्रतिजायां 
पञ्चम्यन्तत्वस्य सत्त्वात्‌ अतिव्याप्तेर्वारणाय लिङ्खप्रतिपादकमिति । 
हेतुप्रतिपादकमित्यथः । व्याप्नप्रतिषादकमिति । प्रकृतहेतुमति प्रकृतहेतु- 
व्यापकसाध्यबोधकवाक्यमित्यथः । कथमुदाह्रणस्य व्यापकत्ववोधकं- 
तेति चेत्‌ - इत्थम्‌, साध्यपदस्य हेतुव्यापकत्वविशिष्टे साध्ये निरूढ- 
लक्षणया । न च द्विरुक्तयत्पदस्य वेयथ्यमिति शङ्क्यम्‌, ताद्शतास्- 
यग्राहकतया सार्थक्यात्‌ । अथ वा प्रथमयत्पदार्थे महानसे द्वितीय- 
यत्पदाथ महानसान्यस्मिन्‌ प्रकृतहेतुमत्वस्य, प्रथमतत्पदार्थं महानसे 
द्वितीयतत्पदाथं महानसान्यस्मिन्‌ साध्यस्य च श्राब्दवोधे जाते 
उत्तरकाले व्यापकताबोधो मानसः । तथा च व्याप्तिप्रतिपत्तिपर- 
त्वमुदाहरणस्याक्षतमिति न कश्चिदोष इति दिक्‌ । व्याप्निविश्िष्टलिङ्गः 
प्रतिपाद्कमिति। पक्षतावच्छेदकवि शिष्ट विगेष्यकप्रकृतसाध्यव्याप्यहेतु- 
प्रकारकबोधजनकवाक्यमित्यथंः । पक्षधमंताज्ञानार्थम्‌ उपनयः' इति 
पाठे तु श्रयुज्यत' इति शेषपूरणेन प्रदशिता्थं एव यथाकथञ्चित्‌ 
सद्धमनीयः । हेतुसाध्यवत्तयापक्षप्रतिपादकं वचनमिति हेतुज्ञानज्ञाप्य- 
त्वविशिष्टसाध्यवद्विषयक्रवोघजनकवाक्यमित्यथेः । उत्तरकालमबाधि- 
तासत्प्रतिपक्षितत्वविषयकबोधो मानसो द्रष्टव्यः । 
बालप्रिया 

प्रतिज्ञालक्षणं परिष्कृतमाह - साध्यतावच्छेदकावचिद्न्नेत्यादि । ` 
पवतो वन्हिमान्‌ इत्याकारकबोधस्य पक्षतावच्छदकीभूतपवेतत्वाव- 
च्छिन्नविशेष्यकत्वात्‌ साध्यतावच्छेदकी भूतवल्लित्वावच्छिच्चप्रकार- 
कत्वाच्च ताद्‌णवोधजनके पवेतो बह्िमानिति वाक्ये लक्षणसम- 
न्वयः 1 पक्षतावच्छेदकावच्छिन्नविशेष्यकत्वानिवेशे यो यो धमवान 
सोऽग्निमान्‌" . इत्युदाहरणे "सोऽग्निमान्‌ इति भागात्‌ धूमवान्‌ 
द्धि मान" इत्याकारकबोधस्य जायमानतया तस्य व्ित्वावच्छिन्न- 
प्रकारकत्वेन तादणबोधजनके उदाहरणवाक्येऽतिव्याप्तिः । पक्षताव- 
च्छेदकावच््छिन्न विशेष्य क्रत्वनिवेशे तु उक्तबोधस्य धूमवत्त्वावच्छिन्न- 

विशेष्यकत्वेऽपि पवंतत्वावच्छिन्नविशेष्यकत्वाभावात्‌ न दोपः । साध्य- 
तावच्छेदकावच्छिन्नप्रकारकत्वमनिवेश्य पक्षतावच्छेदकावच्छिन्नविशे- 
ष्यकबोधजनकत्वमित्येतावन्मात्रोक्तौ "तथा चायम्‌ 'इत्थुपनयवाव्येऽति- 
व्याप्तिः । तज्जन्यस्य बवह्भिव्याप्यध्‌मवान्‌ पवेतः' इत्याकारकस्य 
पवेतत्वावच्छिन्नविशेष्यकत्वात्‌ । साध्यतावच्छेदकावच्छिन्नप्रकारक- 
त्वनिवेशे तु तस्य धूमत्वावच्छिन्नप्रकारकत्वेन वद्धित्वावच्छिन्न- 
प्रकारकत्वाभावात्‌ न दोषः। एवं पक्षविशेष्यकत्वमात्रोक्तौ श्रव्यं 
वद्भिमत्‌' इति वाक्येऽतिव्याप्तिः । तद्वारणाय पक्षतावच्छेदकावच्छि- 
त्तविशेष्यकत्वनिवेशः । पवतो द्रव्यवान्‌' इति वाक्ये अतिव्याप्तिवार- 
णाय साध्यविशेष्यकेत्यनुक्त्वा साध्यतावच्छेदकावच्छिन्नवि शेष्यके - 
त्युक्तम्‌। पवतो द्रव्यवान्‌द्रव्यं वह्भिमच्च' इति वाक्यजन्यसमूहालम्ब- 
नवोधस्यापि पवंतत्वावच्छिन्नविशेष्यकत्वात्‌ वल्लित्वावच्छिन्तप्रकार- 
कत्वाच्च ताद्शवाक्येऽतिव्याप्तिवारणाय विशेष्यनाप्रकारतयोनिरूप्य- 
निरूपकभावं निवेश्य साध्यतावच्छदकावच्छिन्नसाध्यनिष्टप्रकार- 
तानिरूपितपक्षतावच्छेदकावच्छिननपक्षनिष्ठविशेष्यताणालिवोधजनकं 
वाक्यं प्रतिज्ञेति वक्तव्यम्‌ । न्यायबहिभूतेति । पञ्चावयवकन्यायानन्तगं- 
तस्य उदासीनस्य "पवतो वद्भिमान्‌' इति वाक्यस्य निरासः । एवमग्रे 
ऽपीति । हेत्वादिलक्षणवटकवाक्यपदं न्यायावयवरूपवाक्यपरमिति 
न्यायवहिर्भूते हेत्वादिवाक्यसमानाकारे वाक्ये नातिव्याप्तिरिति ज्ञेय- 
मित्यथैः । पञ्चम्यन्तं लिङ्गप्रतिपादकं हेतुरिति दीपिका । पञ्चम्यन्तत्वे 
सति लि द्गविषयकवबोधजनकत्वे सति वाक्यत्वमिति तदथः । अस्ति च 
धूमादिति भागस्य तथात्वमिति लक्षणसमन्वयः । पञ्चम्यन्तत्वे सती- 
त्यनुपादाने उदाहरणादि्निष्वतिव्याम्तिः। तेषामपि लि _्गवोधकत्वात्‌। 
अतः पचम्यन्तत्वे सतीत्युक्तम्‌ । अयं न दण्डात्‌ तहण्डसंयोगाजन्य- 
द्रव्यत्वात्‌'इत्यादौ “अयं न दण्डात्‌" इति प्रतिज्ञायामपि पञ्म्यन्तत्वस- 
त्वात्‌ तव्रातिव्याप्तिवारणाय लिङ्खबोधकत्वे सतीत्युक्तम्‌ । प्रक्रत- 


साध्यानुमितिहेतुलि द्गबोधकत्वं तदथं इति न दोषः । वाक्यपदस्य. 

त्यायावयवत्वपरतया निगमनावयवे तस्मादिति भागे नातिव्याप्तिः 
तस्य॒ भागस्य स्यायावयवनिगमनावयवत्वेऽपि न्यायावयवत्वास्वी- 
कारात्‌ । न चेवं सति अयं न दण्डात्‌" इति प्रतिनान्त्गतस्य दण्डा- 
दितिभागस्य प्रतिज्ञावयवत्वेऽति न्यायावयवत्वाभावादेव नातिव्या- 
प्तिरिति लिङ्कप्रतिपादकमिति विशेषणं व्यथेमिति वाच्यम्‌ । तदहि 
त्यायावयवप्रतिज्ञावयवस्यापि न्यायावयवत्वादतिव्याप्तिप्रसक्तेः। न 
च तहि निगमनावयवे तस्मादिति भागेऽतिव्याप्तिरिति वाच्यम्‌ । 
पच्चम्यन्तत्वमित्यनेन प्रकृतपक्षविशेषणतापन्नसाध्यान्वितस्वा्थवबोधक- 
पचम्यन्तत्वस्य विवक्षितत्वेनादोषादित्याणयात्‌ । ननु “व्याप्षप्रति- 
पादकमयुदाहरणम्‌' इति दीपिकातः व्याप्तिविषयकबोधजनकवाक्यत्व- 
मुदाहरणस्थ लक्षणमित्यवगम्यते । तच्च उपनय निगमनयोरतिव्या- 
प्तम्‌ । तयोरपि व्याप्तिप्रतिपादकत्वात्‌ । उपनयघटकतथापदस्य 
वह्िव्याप्यधूमवानित्यथकत्वात्‌ निगमनघटकतस्मादि तिशब्दस्य वल्लि- 
व्याप्यधूमव त्त्वात्‌ इत्यर्थकत्वात्‌ इत्याशङ्क्य व्याचष्टे - प्रकृतहेतु- 
मतीति । भ्यो यो धूमवान्‌ स सोऽग्निमान्‌" इत्यदाहरणे अग्नि- 
पदस्य धूमव्यापकवह्नौ लक्षणा, वीप्सितयत्पदं तत्पदं च लक्षणा- 
तात्पयम्राहुकम्‌ 1 तथा च धूमवान्‌ धूमन्यापकवह्िमानित्यथेः 
तेन प्रकृतहेतुम द्विशेष्यकप्रकृतहेतुव्यापकसाध्यप्रकारकवोधजनकवाक्य- 
त्वमुदाहरणस्य लक्षणमिति लभ्यते । उपनयनिगमनयोः ईदुणलक्षणा- 
भावात नातिव्याप्तिरिति भावः । नन्वेवमपि धुमवान्‌ धूमव्यापक- 
्िमान' इत्यादिवाक्यानां मप्यदाहरणत्वापत्तिः । न चेष्टापत्तिः । 
कथकसम्प्रदायविरोधात्‌ इत्यत आह - दिगिति 1 वीप्सित यत्पदोत्तर-' 
तुतावच्छेदकविशिष्टहेतुमद्‌ बोधक पद -तत्पदोत्तरसध्यतावच्छदकवि- 
शिष्टसाध्यवद्‌बोधकपदसमुदायत्वमेव उदाह्‌रणत्वं विवक्षितम्‌ । अतो 
न दोष इति भावः । आधिकमन्यतर । 


पक्षृतावच्छेदकविशिष्टेत्यादि । वल्िव्याप्यधूमवानिति वाक्येऽति- 
व्याप्तिवारणाय पक्षतावच्छेदकविशिष्टविशेष्यकत्वनिवेणः । पवतो 

घूमवानिति वाक्येऽतिव्याप्तिवारणाय प्रकरृतसाध्यव्याप्यत्वनिवेशः । 

प्रकृतसाध्यनिष्ठप्रकारतानिरूपितव्याप्तिनिष्टप्रकारतानिरूपि तहेतुनि - 

ष्टप्रकारताशालिबोधजनकवाक्यमित्यथेः । तेन (वेतो धूमवान्‌ इति 

वाक्यस्यापि वस्तुतो वद्धिव्याप्यो यो धूमस्तत्प्रकारकत्वादतिव्याप्तिरिति 
शङ्कायाः नावसरः । हेतुसाध्यवत्तया पक्षप्रतिपादक्रमिति दीपिकग्रन्थात्‌ 
हेतुमत्तया साध्यवत्तया च पक्षप्रतिपादकत्वं निगमनस्य लक्षणमित्यव- 
गम्यते । तथा सति निगमनेऽसम्भवः। "तस्मात्‌ तथा' इति निगमनवा- 
क्यस्य साध्यवत्तया पक्षबोधकत्वेऽपि हेतुमत्तया पक्षबोधकत्वाभावात्‌ । 

पञ्चम्यर्थस्य साध्येऽन्वयेन पक्षेऽन्वयाभावात्‌। एवं धूमवान्‌ वल्लिमांश्च 
पर्व॑तः" इति वाक्येऽतिव्याप्तिश्च । अतो व्याचष्टे - हेतुज्ञानेति । पजच- 
म्याः ज्ञानज्ञाप्यत्वमथः । ज्ञाने प्रक्रत्यथस्य हेतोः विषयतासम्बन्धेनान्वयः। 
तथाशब्दस्य साध्यवानित्यथेः। साध्ये पच्चम्यथस्य जानज्ञाप्यत्वस्याश्चय- 
तयान्वयः । तथा च हतुविषयकनज्ञानज्ञाप्यत्वाश्रयक्षाध्यवान्‌ पक्ष इत्या- 
कारकबोधः निगमनात्‌ जायत इति निगमनवाक्ये लक्षणसमन्वयः । 
अबाधितत्वादिकं निगमनप्रयोजनमिति कथम्‌ ? निगमनवाक्यात्‌ अवा- 
धितत्वासत्प्रतिपकषितत्वयोरप्रतिपत्तरित्याशङक्याह्‌ - उत्तरकालमिति । 
तथा च पूर्वोक्तरीत्या शाब्दबोधानन्तरं अयं हेतुरबाधितः असपत्प्रति- 
पक्षण्चेति मानसं ज्ञानमृत्प्ययत इति भावः । 

ॐ 
तकेसङ्ग्रहः 
स्वार्थानुमितिपरार्थानुमित्योः लिङ्खपरामशं एव करणम्‌ । 
तस्मात्‌ लिद्खपरामर्णोऽनुमानम्‌ । 
दीपिका 
अनुमितिकरणमाह - स्वार्थेति । 
विद्धिष्परामन्ष्यायुमितिहेतुत्वस्थापनम्‌ 


ननु व्याप्तिस्मृतिपक्षधमंताज्ञानाभ्यामेव अनुमितिसम्भवे वि- 
शिष्टपरामशंः किम्थंमङ्गीकतंव्य इति चेत्‌-न । "वल्िव्याप्यवानयम्‌) 

इति शाब्दपरामशेस्थले परामशंस्यावश्यकतया लाघवेन सवेव्र पराम- 
शस्यैव कारणत्वात्‌ । लिद्धंन करणम्‌, अतीतादौ व्यभिचारात्‌ । 
"व्यापारवत्‌ कारणं करणम्‌ इति मते परामरणद्रारा व्याप्तिज्ञानं 
करणम्‌ । तज्जन्यत्वे सति तज्जन्यजनको व्यापारः । अनुमानमुप- 
संहरति - तस्मादिति । 
प्रकाशिका 

नन्‌ विशिष्टवेशिष्टयावगाहिपरामशेस्य अनुमिति भ्रति हेतुत्वे 
तत्रानन्यथासिद्धत्वनियतपूवेवृत्तित्वयोटयोः कल्पनीयतया गौरवम्‌ । 
'वह्लिव्याप्यो धूमः, धूमवान्‌ पवतः इति ज्ञानद्वयस्य तव॒ मते 
विशिष्टपरामशं प्रति कारणत्वेन क्लुप्तस्य कारणत्वे तु अनन्यथा- 
सिद्धत्वमावरस्य कल्पनीयतया लाघवमिति प्राभाकरः शङ्कते - नन्विति। 
वह्िव्याप्यवानयमिति । अत्र त्वदभिमतकारणस्य असत्त्वेन व्यभिचारात्‌ 
न ज्ञानद्टयस्य कारणत्वं सम्भवतीति भावः । कथश्िदपि व्याप्यता- 
वच्छेदकधूमत्वादेभानं परामशं न सम्भवतीति स्फोरणाय शाब्देति । 
लाधवयेनेति । कलत्पनालाघवेनेत्य्थः । तथा हि ~ ज्ञानद्रये अनन्यथा- 
सिद्धत्वनियतपूरवेव॒त्तित्वयोः कल्पनापेक्षया विशिष्टपरामशं तत्कल्पन 
स्येव लघीयस्त्वमिति । 


वस्तुतस्तु तद्धर्मावच्छिन्नविशेष्यकव्यास्तिप्रकारकनिश्चयविशि- 
ष्टतद्धर्मावच्छिन्चप्रकारकपक्षतावच्छंदकावच्छिन्नविशेष्यक निश्चयस्यैव 
कारणतावच्छेदकत्वं ज्ञानद्रयसाधारण्येन तन्मते मन्तव्यम्‌ 1 नैयायिक 
मते तु - व्याप्तिविशिष्टवेशिष्टयावगाहिनिश्चयत्वं कारणतावच्छेदक- 
मिति कारणतावच्छेदकलाघवम्‌ अवधेयम्‌ । विनिगमनाविरहेण ज्ञाय- 
मानलिङ्खत्वेनापि करणत्वं वदतां आचार्याणां मतं निरस्यति - लिङ्ग 
न करणमिति । व्यभिचारादिति । तव्राप्यनुमितेरनुभवसिद्धत्वेन तदव्यव- 
हितपूर्वं भूतभविष्यद्धमादेरसत्त्वादिति भावः । मत इति । फलायोग- 
व्यवच्छिन्नं कारणं करणम्‌" इति मते परामशं एव करणमिति ध्येयम्‌ । 


करणे अतिव्याप्तिवारणाय - तज्जन्यत्वे सतीति । 
23 

बालप्रिया 

तेयायिकेनापि आदौ धूमदशेनम्‌, ततः व्याप्तिस्मरणम्‌, ततः 
वह्भिव्याप्यधूमवानयमिति विशिष्टपरामशंः, ततोऽनुमितिरिति क्रमस्य 
स्वीकरणीयतया धूमदशेनव्यास्तिस्मृतिभ्यामेव अनुमितिसम्भवात्‌ 
मध्ये विशिष्टपरामशेः किमथं इति प्राभाकरेण शङ्कितम्‌ । णद्धेयं 
नोपपद्यते । विशिष्टपरामशदिव अनुमितिस्षस्भवे ज्ञानद्रयस्य नानु- 
मितिहेतुत्वम्‌ अन्यथासिद्धत्वादिति नैयायिकेन वक्तुं शक्यत्वात्‌ । 
अतः शङ्कतुराशयमभिग्यनक्ति - नु विशिष्टैशिष्टयेत्यादिना । तथा च 
विशिष्टपरामशेस्य अनन्यथासिद्धत्वं नियतपूववृत्तित्वं चेत्युभयं कल्प- 
नीयम्‌ । ज्ञानद्वयस्य तु अनन्यथासिद्धत्वमात्तं कल्पनीयम्‌, न तु नियत- 
पूर्वेवृत्तित्वमपि, क्लृप्तत्वात्‌ । अतो लाघवात्‌ जानदयमेवानुमितिटैतुः 
न तु विशिष्टपरामशं इति प्राभाकरस्य भाव इत्याशयः । यत्र "वल्लि 
व्याप्यवानयम्‌*इति शब्दश्च वणात्‌अयं वद्भिव्याप्यवान्‌ इति शाब्दबोधा- 
त्मको विशिष्टपरामशंः जातः तत्र॒ तदुत्तरक्षणेऽनुमितेर्जयमानतया 
ज्ञानद्यस्य व्यतिरेकव्यभिचारात्‌ नान॒मितिहेतुत्वमिति सर्वत्रैव 
तस्य हेतुत्वमिति रीत्या प्राभाकरमतं दीपिकायां खण्डितम्‌ । ननु 
प्राभाकरमते ज्ञानद्रयस्यापि व्याप्तिज्ञानत्वेन पक्षधर्मताज्ञानतवेन च 
कारणत्वमिष्यते । 'वद्धिव्याप्यवानयम्‌' इति शाब्दपरामशेस्यापि व्या- 
प्तिज्ञानत्वपक्षधमंताज्ञानत्वरूपकारणतावच्छेदकाक्रान्तत्वात्‌ कारण- 
त्वमिष्यत एवेति न व्यभिचार इत्याशङ्क्याह ~ कथंचिदपीति । यंअ 
भावः - व्याप्तिज्ञानपक्षधमेताजानयोः व्याप्तिज्ञानत्वपक्षधममताज्ञान- 
त्वाभ्यां कारणत्वस्वीकारे आलोको वद्भिव्याप्यः धूमवान्‌ पवेतः' इति 
ज्ञानाभ्यामपि भवंतो वद्भिमान्‌' इत्यनुमित्यापत्तिः । अतो व्याप्यता- 
वच्छेदकतया गृहीतध्मावच्छिन्न पक्षधमंतावगाहि ज्ञानत्वेन कारणत्वं 
वक्तव्यम्‌ । तथा च वद्भिव्याप्यवानयमिति ज्ञाने व्याप्यतावच्छेदक- 
धूमत्वादेरभानेन उक्तक्रारणतावच्छेदकानाक्रान्ततया कारणतावच्छेद- 
कावच्छिन्नं विनापि कार्योत्त्त्या व्यतिरेकव्यभिचारः प्राभाकरमते 


119 


दुर्वार इति । स्फोरणयेति । धूमत्वोपस्थापकपदाभावादित्यर्थः । तथा 
त्यादि । शाब्दपरामशदनुमितिः यत्र भवति तत्र नान्यं विनाऽप्यनु- 
मितेरनुभवसिदधतया तत्रापि यदि ज्ञानटयादेवानुमितिरिति 
कल्प्यते तहि ज्ञानद्रयस्यानन्यथासिद्धत्वं नियतपूर्ववृत्तित्वं चेत्युभय 
कल्पनीयम्‌ । तत्र विशिष्टपरामशंस्य नियतपूवेवृत्तितायाः क्लृप्ततया 
अनन्यथासिद्धत्वमात्तं कल्पनीयमिति नैयायिकमते लाघवमिति भावः। 


ननु शाब्दपरामशस्थले नैयायिकस्य मते लाघवेऽपि यत्र ज्ञान- 
दयदेवानुमितिः तत्र पूर्वोक्तरीत्या प्राभाकरमते लाघवमिति साम्य- 
मित्याण _्गचाह - वस्तुतस्त्विति । धूमत्वावच्छिन्नविशेष्यकव्याप्ति प्रका- 
रकनिश्चयः “धूमो बल्िव्याप्यः' इत्याकारकः एककालावच््छिन्नंकात्म- 
वुत्तित्वसम्बन्धेन तद्विशिष्टः धूमत्वावच्छिन्नप्रकारकपवेतत्वावच्छिन्न- 
विशेष्यकनिश्चयः पर्व॑तो धूमवान्‌" इत्याकारकः । तथा चोक्तनिश्चय- 
विशिष्टोक्तनिश्चयत्वं प्राभकरमते अनुमितिकारणतावच्छेदकम्‌ । 
नैयायिकमते तु व्याप्तिविशिष्टवेशिष्टयावगाहित्वम्‌ । तत्त्‌ धूमत्वा- 
नवगाहिनि वरह्िव्याप्यवानयमिति शाब्दपरामशंऽप्यस्ति । अतः 
कारणतावच्छेदकलाघवात्‌ नेयायिकमतमेव युक्तमिति भावः । बिनि- 
गमनाविरहेणेति । ज्ञायमानं लिङ्गं करणम्‌ अथ वा लिङ्खविषयकज्ञानं 
करणमिति पक्षयोरन्यतरस्य साधृत्वसाधकयुक्त्यभावेनेत्यथैः । लि ङ्गस्य 
अनुमितिकरणत्वे ज्ञायमानाभ्यामतीतानागताभ्यां लिङ्खाभ्यां अनु- 
मितिः न स्यात्‌ 1 अनुमितेः अन्यवहितपूर्वं असतोस्तयोः अन्यवहित- 
पूवेवृत्तित्वघटितकरणत्वासम्भवात्‌ । लिङ्गज्ञानस्य करणत्वे तु अती- 
तानागतलिद्कयोरसत्तवेऽपि तद्िषयकज्ञानसतत्वादनुमितिरुपपद्यते । 
तदाह - तत्राप्यनुमितेरिति । फङायोगन्यवच्छिन्नमिति । कार्याव्यवहित- 
पूवेवत्तिःव विशिष्टं कारणं करणमिति मते परामशेस्यैवानुमित्यव्यव- 
हितपूर्ववृत्तितया तदेव करणम्‌, व्याप्तिज्ञानस्य तु परामशंव्यवहित- 


त्वात्‌ न करणत्वमिति भावः । 
<> 

तकेसङ्गहः 
देतदविभागः 
लिङ्घं त्रिविधम्‌ - अन्वयव्यतिरेकि, केवलान्वयि, केवलव्यति- 
रेकि चेति । 
अन्वयन्यति रेकिनिरूपणम्‌ 
अन्वयेन व्यतिरेकेण च व्याप्तिमत्‌ अन्वयव्यतिरेकि । यथा 
वल्ली साध्ये धूमवत्त्वम्‌ । यत्र धूमस्तत्राग्निः यथा महानसः इत्यन्वय- 
व्याप्तिः । यत्र वद्लिर्नास्ति, तत्र धूमोऽपि नास्ति यथा महाह्दः इति 
व्यतिरेकव्याप्तिः । 
दीपिका 
लद्धं विभजते - लिङ्कमिति । 
अन्वयव्यतिरेकिणं लक्षयति - अन्वयेनेति । हेतुसाध्ययोः व्याप्तिः 
अन्वयव्याप्तिः, तदभावयोन्याप्तिः व्यतिरेकन्याप्तिः । 
प्रकाशिका 
यद्यप्यनुमाननिरूपणस्येव प्रतिज्ञातत्वेन तद्विभाग एव उचितः, 
तथापि लिङ्घस्य वेविध्ये प्रदशिते तज्ज्ञानस्य त्रेविध्यं फलतीति मनसि 
कृत्वाह - लिङ्ग विभजत इति । 
अन्वयेन व्यतिरेकेण च व्याप्तिमत्‌' इति मूलस्य “अन्वयसह- 
चारग्रहग्राह्यव्याप्तिमत्वे सति व्यतिरेकसहचारग्रहग्राह्यव्प्राप्तिमत्‌' 
इत्यर्थं मनसि कृत्वा तादृणशब्याप्तिद्रयं प्रकाशयति - हेतुसाध्ययोरिति । 
बालप्रिया 
अन्वयेन व्यतिरेकेण च व्याम्तिमत्‌' ईति यथाश्रुतमूलात्‌ 
अन्वयव्याप्तिमत्त्वे सति व्यतिरेकव्याण्तिमत्त्वमन्वयव्यतिरेकिणो लक्ष- 
णमिति प्रतीयते । तथा सति केवलबव्यतिरेकिण्यतिव्याप्तिः, तत्रापि 
वस्तुतोऽन्वयव्याप्तेरपि सत्त्वात्‌ अतो व्याचष्टे - अन्वयसहचारग्रह- 

ग्राह्येति । साध्यहेत्वोः सामानाधिकरण्यं अन्वयसहचारः तज्जान- 
जन्यज्ञानविषयी भूता व्याप्तिः हेतुव्यापकसाध्यसामानाधिकरण्यरूपा 
अन्वयव्याप्तिः । साध्याभावहेत्वभावयोः सामानाधिकरण्यं व्यतिरेक- 
सह चारः तज्ज्ञानजन्यज्ञानविषयीभूता व्याप्तिः साध्याभावव्यापको- 
भूताभावप्रतियो गित्वरूपा व्यतिरेकव्याप्ति: । अन्वयेनेत्यत्र तृतीयायाः 
ज्ञानज्ञाप्यत्वमथः, अन्वयगब्दः अन्वयसहचारपरः, ज्ञानज्ञाप्यत्वस्य 
व्याप्तावन्वयः, तेनान्वयसह चारज्ञानज्ञाप्या व्याप्तिरिति मूलाल्लभ्यते । 
एवं व्यतिरेकणशब्दः व्यतिरेकसहचारपरः, तृतीयार्थः ज्ञानज्ञाप्यत्वम्‌, 
तेन व्यतिरेकसहचारज्ञानज्ञाप्याव्याप्तिरिति लभ्यत इति भावः! । 
&ॐॐ 
तकसङ्ग्रहः 
केवखान्वयिनिरूपणम्‌ 
अन्वयमाल्नव्याप्तिकम्‌ केवलान्वयि । यथा घटः अभिधेयः प्रमे- 
यत्वात्‌ पटवत्‌ इति । अत्र प्रमेयत्वाभिधेयत्वयोः व्यतिरेकव्याप्तिः 
नास्ति, सवेस्यापि प्रमेयत्वात्‌ अभिधेयत्वाच्च । 
दीपिका 
केवलान्वयिनो लक्षणमाह ~ अन्वभेति 1 केवलान्वयिसाध्यक 
लि द्खं केवलान्वयि । | वृत्तिमत्‌ | अत्यन्ताभावाप्रतियोगित्वं केवला- 
त्वयित्वम्‌ 1 ईश्वरप्रमाविषयत्वं सवंपदाभिधेयत्वं च सवत्र अस्तीति 
व्यतिरेकाभावः । 
प्रकाशिका 
अन्वयमात्व्याप्तिकत्वरूपकेवलान्वयिलक्षणे मात्रपदेन व्यति- 
रेकव्याप्ते्व्यवच्छेयतया सिद्ध्यसिद्धिभ्यां व्याघात इत्यालोच्य प्रका- 





1. तथा च अन्वयसहचारज्ञानजन्यज्ञानविषयन्याप्तिमत्वे सति व्यतिरेकसहचारज्ञान- 
अन्यज्ञानविषयव्याप्तिमरवे अन्वयष्यतिरेकिणो रक्षणम्‌ । तत्र सत्यन्तानुपादाने 
केव खन्यतिरे किण्यतिभ्यास्िः । विशेष्यानुपादाने  केवङान्वयिन्यतिग्याि; । व्यति- 
रेकसहचारेणाप्यन्वयष्याप्तिरेव गद्यत इति मते अन्वयसहचारज्ञानव्यतिरेक- 
सहचारज्ञानोभयजन्यज्ञानविषयन्याप्तिमत्व अन्व ५ब्यतिरेकरिणो रक्षणम्‌ । 

रान्तरेण परिष्करोति - केवलान्वयिसाध्यकमिति । केवलान्वयिसाध्य- 
कव्यतिरेकिटेतोः सङ्ग्रहाय साध्ये केवलान्ववित्वं निवेशितम्‌ । तदेव 
निर्वक्ति - अत्यन्ताभावेति । निरवच्छिवृत्तिमदत्यन्ताभावेत्यर्थः । तेन 
गगनाभावसंयोगाभावारिसाध्यकहेतोः सङ्ग्रहः । घटपदाभिधेयत्वस्य 
पटादावसत्त्वेन स्वतः सत्त्वासस्भवादाह्‌ - सर्यपदामिधेयतस्मिति । 
बालप्रिया 

ननु अन्वयमात्नव्याप्तिकं केवलान्वयी ति स॒लात्‌ व्यतिरेक 
व्याप्तिशून्यत्वे सति अन्वयव्याप्तिमतत्वं कंवलान्वयिनो लक्षणमिति 
प्रतीयते । तथा सति कवलान्वयिनि व्यतिरेकव्याप्तेः प्रसिद्धत्वे 
तच्छन्यत्वं न सम्भवति । तस्याः अग्रसिद्धत्वे सुतरां तच्छ्न्यत्वा- 
प्रसिद्धिरिति लक्षणमिदं नोपपद्यत इत्याशयेन दीप्यां केवलान्वयि- 
साध्यकं केवलान्वयि इत्युक्तमित्याह - अन्वयमात्रति । केवलान्वयि- 
साध्यकः केवलान्वयी हेतुः इदं वाच्यं ज्ञेयत्वात्‌ इत्यादिः यथा केव- 
लान्वयी, तथा केवलान्वयिसाध्यकः व्यतिरेकी हेतुरपि इदं वाच्यं 
घटत्वात्‌” इत्यादिः केवलान्वय्येव । तथा चोभयसङ्ग्रहाय हेतौ केव- 
लान्वयित्वमनिवेश्य केवलान्वयिसाध्यकहेतुत्वं केवलान्वयिनो लक्षणं 
कथितमित्याह - केवलान्वयि्षाध्यकेति । व्यतिरेकहेतुः अत्यन्ताभाव- 
प्रतियोगी हेतुः । तदेवेति । केवलान्वयित्वमेवेत्यथेः । ननु अत्यन्ता- 
भावाप्रतियोगित्वं केवलान्वयित्वम्‌, तत्साध्यकटेतुत्वं केवलान्वयि- 
लि _्गत्वमित्युक्तौ आकाशाभावसाध्यकस्य घटत्वादिहेतोः सड- 
ग्रहो न स्यात्‌ आकाशाभावस्य 'आकाशरूप-आकाशाभावात्यन्ता- 
भावप्रतियोगित्वेन अत्यन्ताभावाप्रतियो गित्वाभावात्‌ । एवं संयोगा- 
भावसाध्यकटेतोरपि सङ्ग्रहो न स्यात्‌ संयोगाभावस्य -संयोगात्मका- 
त्यन्ताभावप्रतियोगित्वात्‌ इत्यत आह - निखच्छिननेत्यादि । संयोग- 
1. आकारारूपः यः आकादाभावात्यन्ताभावः तस्प्रतियोगित्वेनेत्यथः । अभावा- 


भावस्य प्रतियोगिस्व रूपत्वादिति भावः । 
2. संयोगरूपः यः संयोगाभावात्यन्तभावः तत्प्रतियो गित्वादिव्यथैः । 

स्याव्याप्यवृत्तितया सावच्छिन्नवृत्तिकत्वात्‌ निरवच्छिन्नवृत्तिमान्‌ 
अभावः न सयोगात्मकः अभावः, अपि तु घटाद्यभावः तदप्रतियोगि- 
त्वं संयोगाभावेऽस्तीति तस्य कवलान्वयित्वोपपत्तिः । गगनरूपोऽ- 
भावस्तु न वृत्तिमान्‌ तस्यावृत्तित्वात्‌, अपि तु वृत्तिमान्‌ घटाद्यभावः 
तद प्रतियोगित्वं गगनाभावेऽस्तीति तस्यापि केवलान्वयित्वसुपपद्यत 
इति भावः। एवं च यत्‌ सर्वतरास्ति, न क्वापि तदभावः तत्‌ केवला- 
न्वयोति लभ्यते । नन्वभिधेयत्वस्य कथं केवलान्वयित्वम्‌ । अभिधेय- 
त्वं हि पदशक्तिमतत्वम्‌ । तच्च घटपटादिपदभेदेन भिन्नमिति घट- 
पदाभिधेयत्वस्य पटादिनिष्ठात्यन्ताभावप्रतियो गित्वादित्याशङ्खते - 
घटपदेति । सथेपदाभिधेयलमिति । सवं इति यत्‌ पदं तदभिधेयत्वं सर्व 
तास्तीति सवेपदाभिधेयत्वं केवलान्वयि । तथा च घटः अभिधेयः 
प्रमेयत्वात्‌ इति प्रयोगे सवेपदाभिधेयत्वं साध्यं इति कंवलान्वयि- 
त्वमुपपद्यत इति भावः । 

~< 


तकेसङ्ग्रहः 
केवख्च्यति रेकिनिरूपणम्‌ 
व्यतिरेकमात्रव्यप्तिकं केवलव्यतिरेकि 1 यथा पृथिवी इत- 
रेभ्यो भिद्यते गन्धवत्त्वात्‌ । यत्‌ इतरेभ्यो न भिद्यते न तत्‌ गन्धवत 
यथा जलम्‌ । न चेयं तथा । तस्मात्‌ न तथा इति । अव्र यत्‌ गन्ध 
वत्‌ तत्‌ इतरभिन्नम्‌ इत्यन्वयदृष्टान्तः नास्ति, पृथिवीमात्रस्य 
पक्षत्वात्‌ । 

दीपिका 
केवलव्यतिरेकिणो लक्षणमाह - व्यतिरेकेति । तदुदाहरति - 
यथेति । ननु इतरभेदः प्रसिद्धो वा नवा। आद्ये यत्र प्रसिद्धः तत्र 
हेतुसत्त्वे अन्वयित्वम्‌, असत्त्वे असाधारण्यम्‌ । द्वितीये साध्यज्ञानाभा- 
वात्‌ कथं तद्िशिष्टानुमितिः । विशेषणज्ञानाभावे विशिष्टज्ञानानु- 
दयात्‌ प्रतियोगिज्ञानाभावात्‌ व्यतिरेकव्याप्तिज्ञानमपि न स्यादिति 

चेत्‌ - न । जलादित्रयोदशान्योन्याभावानां त्रयोदशसु प्रत्येक प्रसिद्धानां 
मेलनं पृथिव्यां साध्यते । तल त्रयोदशत्वावच्छि्नभेदात्मकसाध्यस्ये- 
काधिकरणवृत्तित्वाभावात्‌ नान्वयित्वासाधारण्ये । प्रत्येकाधिकरण- 
प्रसिद्ध्या साध्यविशिष्टानुमितिः व्यतिरेकव्याप्तिनिरूपणं चति । 


प्रकाशिका 

मूले व्यतिरेकमात्रव्याप्निकमिति । निध्ितव्यतिरेकमावन्याप्ति- 
कमित्यथंः । तेन पृथिवी इतरेभ्यो भिद्यते गन्धवत्त्वात्‌" इत्यादौ अन्व- 
यन्याप्तेस्सत्वेऽपि न लक्षणासङ्गतिः । इतरभेदः - प्रथिवीतरत्वाव- 
च्छिन्चप्रतियोगिताकभेदः। अन्वयित्वमिति । अन्वयसहवारग्रहम्राह्यव्या- 
प्तिमत्त्व स्यादित्यथंः । तथा च प्रसिद्धानुमानमिव एतदप्यन्वयन्यति- 
रेक्येव स्यादित्यर्थः । अप्राधारण्यमिति । सपक्षव्यावृत्तत्वरूपासाधारण- 
लक्षणाक्रान्तत्वादिति भावः । अप्रसिद्धसाध्यकेऽपि साध्यविशेवणकानु- 
मितिरेवेत्यभिप्रायेणाह - साध्येत्यादि । व्यतिरेकव्याप्तीति । साध्याभाव- 
व्यापकाभावप्रतियोगित्वरूपेत्यथः । प्रथिवीतरसामान्यभेदो न साध्यते, 
अपि तु जलादिभेदकटं साध्यते । तथा च नोक्तदोषावसर इत्याह - 
जलादीति । जलादीनां ये त्रयोदशान्योन्याभावास्तेषां कूटं साध्यत 
इत्यर्थः । समुदायस्य प्रसिद्ध्यसम्भवादाह - प्रत्येकमिनि । त्रयोदश्च- 
त्वाबच्छिन्नेति । अनुमितेः पूर्वं निश्चितसाध्यतावच्छेदकावच्छिन्नवतो 
घरमिण एवाप्रसिद्ध्या न तत्र हेतोः सत्त्वासत्वनिवन्धने अन्वयित्वा- 
साधारण्ये इति समुदितार्थः । प्रत्येकं प्रसिद्धौ अपेक्षावृदधिविशेषविषय- 
त्वरूपसमूदायत्वविशिष्टज्ञानं सम्भवति । तशा च विशेषणतावच्छेदक- 
प्रकारकनिणयस्य सद्भावात्‌ साध्यतावच्छेदकविशिष्टवेशिष्टयाव- 
गाह्यनुमितिः व्यतिरेकव्याप्तिज्ञानं च सम्भवतीत्याह - प्रत्येकाधिकरणे- 
त्यादिना । यद्यपि जलादि चतुदश्ान्योन्याभावानां चतुदंशनु प्रत्येक 
प्रसिद्धानामिति रीत्या वक्तुमुचितम्‌, तथापि अ्थपित्तेः प्रमाणान्तर- 
त्वमङ्खकूर्वन्तं प्राभाकरमाक्षेप्तुं व्यतिरेकव्याप्तेरनुमित्यङ्कत्वस्य 

प्रदशेनीयतया तन्मतसाधारण्येन व्यतिरेकव्याप्ति प्रदशेयितुं जलादि- 
तरयोदणेत्यादिकथनम्‌ । न च तन्मते चतुदंशान्योन्याभावाः प्रसिद्धाः । 
अभावस्याधिकरणात्मकस्य तेनाङ्खीकारादिति ध्येयम्‌ । 


केचित्तु - जलमेवादिः येषां तरयोदशानामिति विग्रहेण जलादि- 
प्रतियोगिकानां चतुदंशानामित्यर्थः । तयोदश्चस्िति । जलादीत्यादिः। 
उक्तविग्रहेण चतुदंशस्वित्यथंः । अग्रेऽप्येवं बोध्यम्‌ इत्याहुः । 

बालप्रिया 

ननु व्यतिरेकमाच्रव्याप्तिकं केवलव्यतिरेकीत्यस्य अन्वयव्या- 
प्तिशून्यत्वे सति व्यतिरेकव्याप्तिमत्त्वं केवलव्यतिरेकिणो लक्षण- 
मित्यथेः । तथा च थिवी इतरेभ्यो भिद्यते गन्धवत्त्वात्‌" इत्यव 
केवलव्यतिरेकिणि वस्तुतोऽन्वयनव्याप्तेरपि सत्त्वादसम्भवः इत्यतो 
व्याचष्टे - निधितव्यतिरेकेति । तथा चोक्तस्थले वस्तुतः अन्वयव्याप्तैः 
सत्त्वेऽपि साध्यस्याप्रसिद्ध्या (अज्ञानेन) हेतुव्यापकसाध्यसामानाधि- 
करण्यरूपान्वयव्याम्तिनिश्चयो नास्ति, व्यतिरेकनव्याप्तिनिश्चयस्त्व- 
स्तीति निश्ितव्यतिरेकमात्रव्याप्तिकत्वस्य सत्त्वात्‌ केवलव्यतिरेकि 
त्वसुपपद्यत इति भावः । यत्किचिदितरभेदस्य प्रसिद्धत्वात्‌ प्रसिद्धो 
न वेति विकल्पस्यैव नावसर इत्यतः व्याचष्टे - पृथिवीत्रत्वावच्छिन- 
प्रतियोगिताकमेद्‌ इति । पृथिवीतरेषां सर्वेषां भेद इत्यथः । तथा च 
यदि पृथिवीतरेषां स्वेषां भेदः क्वचित्‌ घटादौ ज्ञातः तहि तत्र हेतु- 
सत्त्वे साध्यहेत्वो स्तत्रेवान्वयसहचारग्रहात्‌ तदश्राह्यान्वयन्याप्तिमत्त्व- 
मस्तीति अन्वयव्यतिरेक्यनुमानमेव भवेत्‌ न कंवलव्यतिरेकि । यदि 
तत्र हेतुर्नास्ति तहि दहैतोनिश्चितसाध्यवदवृत्तित्वेन सपक्षव्यावृत्तत्व- 
रूपासाधारणहेत्वाभासलक्षणाकरान्ततया हेतोरसाधारणत्वापत्तिः । 


यदि पृथिवीतरत्वावच्छिन्नप्रतियोगिताकभेदरूपं साध्यं न ज्ञातम्‌ 


तहि साध्यरूपविशेषणज्ञानाभावात्‌ साघध्यविशिष्टपक्षज्ञानरूपा अनु- 
मितिनं स्यात्‌ विशिष्टबुद्धौ विशेषणज्ञानस्य कारणत्वात्‌ । एवं साध्य- 
24 | 

स्याज्ञातत्वे साध्याभावघटितनव्यतिरेकन्याप्तिज्ञानमपि न स्यात्‌ । 
अभाववुद्धौ प्रतियोगिन्ञानस्य कारणत्वादिति दीपिक्रास्थण _ु्रन्थाधेः ) 


ननु अप्रसिद्धसाध्यकस्थले साध्यविशेषणिका पक्षः साध्यवानित्या- 
कारा अनुमितिर्मा भूत्‌ विशेषणज्ञानरूपकारणविरहात्‌ । प्रथिव्यामितर- 
भेदः इत्याकारा साध्यविशेव्यिकरा अनुमितिः भवितुमहत्येवेत्याशङ्कचाह 
-अप्रसिद्रस्षाध्यकेऽपति । साध्यविशेषणकाुमितिरेवेति । साध्यविशेषण- 
कानुमितिरेव जायत इति पक्षे विशेषणज्ञानाभावात्‌ सा प्रकते न 
सम्भवतीति द्षणम्‌ । साध्यविशेष्यकानुमिति्ज यित इति पक्षे प्रति- 
योगिज्ञानाभावात्‌ व्यतिरेकव्याप्तिज्ञानरूपकारणाभावात्‌ न सा 
सम्भवतीति भावो वर्णनीयः । जलादिभेदङूटमिति । जलादीनां पृथि- 
व्यतिरिक्तानां चतुदंशानां प्रत्येक ये चतुदश भेदाः तत्समूह इत्यर्थः । 
जलादीनां ये त्रथोदश्चान्योन्यामावा इति । ननु जलाद्यष्टद्रव्याणां गुणा- 
दिषट्पदार्थानां च भेदः पृथिव्यां साधनीयः । तथा च जलादिचतु- 
दशान्योन्याभावेति वक्तव्ये त्रयोदगेत्यभिधानमनुचितमिति चेत्‌-अत्र 
कचित्‌-मीमांसकंरभावस्याधिकरणात्मकत्वस्वीकारेण अतिरिक्तपदा- 
थत्वानङ्खीकारात्‌ बयोदशान्योन्याभाव इति तन्मतानुसारेण कथितम्‌ । 
 अथपित्तेरतिरिक्तप्रमाणत्वम गी कू वेतस्तान्‌ प्रत्येव केवलन्यतिरेक्यनु- 
मानस्य प्रदशनीयत्वात्‌ इत्याहुः - तन्न । तादुशत्रयोदगान्योन्याभावानां 
जलादिषु प्रत्येकं प्रसिद्धानां तन्मते जलादिरूपतया जलादिरूपल्रयो- 
दणभेदस्य पुथिव्यामसतत्वेन गन्धवत्त्वलिङ्खंन तत्साधनासम्भवात्‌ । 
पृथिवीनिष्ठस्य तादुशत्रयोदणभेदस्य पृथिवीरूपतया जलादिषु प्रत्येकं 
प्रसिद्धचभावेनाप्रसिद्धचा उक्तरीत्या व्यतिरेकन्याप्तिज्ञानासम्भवेन 
तत्साधनासम्भवात्‌ । अतः जलादित्रयोदशान्योन्याभावानामित्यस्य 
जलमादिर्यषां ते जलादयः, जलादयस्त्रयोदश जलादिव्रयोदण तेषा- 
मन्योच्याभावा इति विग्रहः । जलादीत्यत्र अतद्‌ गणसंविज्ञानो बहु- 
व्रीहिः । अतो जलादीनां चतुदंशानां ये चतुदश अन्योन्याभावाः तेषां 

लाभ इति व्याख्यातव्यम्‌ । उपरि प्रकाश्चिकायां सवैमिदं स्पष्टी- 
भविष्यति । 


वस्तुतस्तु जलादीनां चतुदंशानां ये भेदाः चतुदंश ते स्वं जला- 
दिषु न प्रसिद्धाः। तथा हि - जलभेदः तेजःप्रभृतिषु त्रयोदशसु 
प्रसिद्धः, न तेजसि । एवंरीत्या त्रयोदशयु प्रसिद्धः यः एकंकभेदः 
तेषां मेलनं पृथिव्यां साध्यते । अर्थात्‌ चतुर्दशभेदसमूदायः परधिव्यां 
साध्यते 1 त्रयोदशत्वावच्छेदेन प्रसिद्धो यः एकंकभेदः तद्घटितचतुदं- 
शात्मकससुदायः पृथिव्यां साध्यत इति यावत्‌ । एवं च चतुदंशत्व- 
विशिष्टभेदस्य कुत्राप्यप्रसिद्धत्वात्‌ नान्वयित्वं न वा अपाधारण्यम्‌ । 
साध्यघटककाभावस्य त्रयोदशत्वावच्छेदेन प्रसिद्धतया साध्यरूपविशे- 
षणज्ञानसत््वेन साध्यविशिष्टानुमितिरुपपद्यते । एवं साध्यात्मकप्रति- 
यो गिज्ञानसत्तवेन साध्याभावनज्ञानसम्भवात्‌ व्यतिरेकन्याप्तिज्ञानमपि 
सुलभमिति नरृसिहलाच्िणः प्राहुः । 


निधितसाध्यतावच्छेदकेति । साध्यतावच्छेदकं त्रयोदशत्वं चतु- 
दणत्वं वा तदवच्छिन्नाः भेदाः तद्रत दत्यर्थः । प्रत्येकं प्रसिद्धाविति । 
जलभेदादीनां प्रसिद्धत्वात्‌ तत्र॒ अपेक्षावुद्धिविशेषविषयत्वात्मकं यत्‌ 
चतुदंशत्वं तज्ज्ञानं भवति । तेन चतुदंशत्वात्मकं यत्‌ विशेषणताव- 
च्छेदकं तत्प्रकारकः निणयः इमे भेदाः चतुदश इत्याकारकः उत्पद्यते । 
ततः चतुदेशत्वविशिष्टभेदवती पृथिवी इत्याकारिका विशिष्टवैशि- 
ष्टयावगाहिनी अनुमितिः सूलभा । चतुदंशत्वविशिष्टभेदाभावव्याप- 
कीभ्रुताभावप्रतियोगि गन्धवत्त्वमिति व्यतिरेकव्याप्तिज्ञानं च सुलभ- 
मिति भावः । 


वस्तुतस्तु केवलव्यतिरेक्यनुमानस्थले साध्यविशेष्िकंवानु- 
मितिः । अतः पूर्वं साध्यस्याप्रसिद्धावपि न क्षतिः। एवं पृथिवीतर- 
सेदाभावत्वेन रूपेण साध्याभावस्य व्यत्िरेकव्याप्तिवटकतया न 
प्रवेशः, येन प्रतियोग्यप्रसिदधया अभावाप्रसिद्धेः व्यतिरेकव्याप्ति 

ज्ञानस्य दौलभ्यं भवेत्‌ । अपि तु पृथिवीतरत्वव्यापकीभरुताभावप्रति- 
योगि गन्धवती पृथिवी इत्येव परामशः । अतः दीपिकायामाध्रितः 
प्रयासो विफल इति प्राहुः । "पक्षतादीधित्यादौ स्पष्टमेतत्‌ । 


तकंसग्रहः 
पक्षलक्षणम्‌ 

सन्दिग्धसाध्यवान्‌ पक्षः ।.यथा धूमवत्त्वे हेतौ पवेत: । 
दीपिक 


पक्षलक्षणमाह - सन्दिभ्धेति । ननु श्रवणानन्तरभाविमनन- 
स्थले अव्याप्तिः । तत्र वेदवाक्येरात्मनो निश्चितत्वेन सन्देहाभावात्‌ । 
कि च प्रत्यक्षेऽपि वल्लौ यत्र इच्छया अनुमितिः तत्र अव्याप्तिरिति 
चेत्‌-न । उक्तपक्षताश्चयत्वस्य पक्षलक्षणत्वात्‌ । 
प्रकाशिका 
मूके सन्दिग्धसाध्यवानिति । विशेष्यतासम्बन्धेन साध्यप्रकारक- 
संशय विशिष्ट इत्यथैः । सपक्षलक्षणादिकमप्येवं परिष्करतंव्यम्‌ । पक्ष- 
लक्षणस्याव्याप्तिमाणङ्कुते - दीपिकायां नन्विति । संशयविघट कशाब्द- 
बुद्धिस्थलेऽव्याप्तिमुक्त्वा प्रत्यक्चस्थलेऽपि तामाह - चेति । उक्तेति । 
सिषाधधयिषाविरहविशिष्टसिद्धचयभावरूपपक्षताश्रयत्वस्य पक्षलक्षण- 
त्वादित्यथः । 
बालप्रिया 
विशेष्यताप्तम्बन्धेनेति । "पवतो वल्भिमान्‌ न वा' इत्याकारके 
संशये वद्भिः प्रकारः पवंतो विशेष्य इति साध्यप्रकारकतादशसंश- 





1. “अत एव प्रसिद्धसाध्यकस्थले पक्षविशोष्यिकेवानुमितिरनुभूयतेः इत्ति पक्षतायां 
दीधितिग्मन्थः । अत्र श्रसिद्धसाध्यक्थटे पक्षविशोष्यकानुमितिरिति कथनात्‌ अप्र 
सिद्धक्षाध्यकस्थलटे साध्यविदोष्यकायुमितिरिति सूच्यते । तत्र॒ गदुाधरीयव्यास्याने 
“कि तु अप्रसिद्धसाध्यकस्थले विरोषणल्ञानादिविरहेण साध्यविरोषणकायुभितेरनुप- 
पत्या साभ्यविरोष्यकानुमितिरूपेयतेः इत्यादय॒क्तं द्रष्टव्यम्‌ । 

यस्य विशेष्यतासम्बन्धेन पवते सत्त्वात्‌ पर्वतस्य पश्नता । प्रकारता- 
सम्बन्धेन तादुणसंशयस्य वल्लौ सत्वात्‌ बह्वः पक्षत्ववारणाय विजप्य- 
तासम्बन्धेनेत्युक्तम्‌ । सपक्षलक्षणादिकमप्येवं परिप्कतय्यमिति । विलेप्य 
तासम्बन्धेन साध्यप्रकारकनि्णयविशिष्टः सपक्षः, विशेप्यतासम्बन्धेन 
साध्याभावप्रकारकनिणयविशिष्टः विपक्षः इति रीत्या परिष्कतन्य- 
मित्यथः । संश्चयविधटकेति । आत्मा देहेन्द्रिसदिविलक्षणो न वेति 
सन्देहस्य प्रतिबन्धकः यः वेदवाक्यजन्यः शाब्दबोधः आत्मा देहेन्द्िया- 
दिविलक्षणः इत्याकारकः तत्र तादुशशाब्दवोधात्मकश्चवणानन्तरं आत्मा 
देहेन्द्रियादिविलक्षण इत्याकारकानुमितिरूपं मननं न स्यात्‌ । आत्मनः 
विशेष्यतासम्बन्धेन साध्यप्रकारकसन्देहवतत्वरूपपक्षःवाभावादिति 
भावः | 
=> 
तकंसङ्ग्दः 
स पक्षलक्षणम्‌ 
निश्चितसाध्यवान्‌ सपक्षः । यथा तत्रैव महानसः । 
विपक्षरक्षणम्‌ 
निश्रितसाध्याभाववान्‌ विपक्षः । यथा तत्रेव महाह्दः 
देरव भासनिख्पणम्‌ 
सव्यभिचार-विरुद्ध-सत्प्रतिपक्ष-असिद्ध-वाधिताः पञ्च हेत्वाभासाः । 
दीपिका 
सपक्षलक्षणमाह - निधितेति । 
विपक्षलक्षणमाह - निशितेति । 
एवं सद्धेतूच्चिरूप्य असद्धेतल्निरूपयितुं विभजते - सव्यभिचारेति । 
अनुमितिप्रतिबन्धकयथा्थज्ञान विषयत्वं हेत्वाभासत्वम्‌ । 
प्रकाशिका 
पद्ेत्‌निरूप्य - व्याप्त्यादिविशिष्टहेतुचिरूप्येत्यथः । सद्धेतु- 
निरूपणे असद्धेतुस्मरणात्‌ प्रसङ्गसङ्गत्या तचविरूपणमिति भावः । 

मठे हेताभासा इति । हेतुवदाभासन्त इति हेत्वाभासाः। दुष्टहेतवो 
निरूप्यन्त इत्यथः । ननु सामान्यधमेप्रकारकज्ानमन्तरा विशेषजिजा- 
सान॒दयेन सनव्यभिचारेत्यादिना विभागोऽन्‌चित इत्याशङ्कां परिजिहीपुः 
दोषलक्षणेऽभिहिते दोषवत््वरूपद्ष्टलक्षणस्यातिस्फरुटत्वात्‌ लाभो भव- 
तीत्याशयेन दोषसामान्यलक्षणमाह - अनुमितीति । देखाभास्तत्रमिति ) 
हेतोराभासाः हेत्वाभासाः हेत॒निष्ठाः दोषाः, तेषां भावः तत्त्वमित्यथेः । 
(हदो वह्भिमान्‌ इत्यां्यनुमिति प्रति वल्लुचभाववान्‌ हृद' इत्यादि- 
बाधनिश्चयः प्रतिबन्धकः । प्रमात्मकतादशनिश्चयविषयत्वं वह्लचभाव- 
वद्ध्रदादौ अक्षतमिति लक्षणसमन्वयः । अघ्रान्‌मितिपदं अजहल्ल 
क्षणया अनुमितितत्करणान्यतरपरम्‌ । तेन व्यभिचारादिज्ञानस्य 
परामणप्रतिबन्धकतयव निर्वाहात्‌ अन्‌मित्यप्रतिवन्धकत्वेऽपि व्यभि- 
चारादिषु नाव्याप्तिः । पवतो निवह इति वाधश्चमस्य पर्वतो 
वह्भिमान्‌ इत्यनुमितिप्रतिबन्धकत्वात्‌ तद्विषयवह्वचभावादौ अति- 
व्याप्तिः अतः यथार्थेति । भ्रमाभिन्नेत्यर्थः । 

अथवमपि वह्वयभाववद्‌ध्रदात्मकवाधेकदेशे वह्वचभावादौ 
अतिव्याप्तिः । वल्लचभाववान्‌ हदः इत्याकारकयथाथनज्ञानविषयत्व- 
स्य तत्र सत्त्वादिति चेत्‌-न । यद्रूपावच्छिन्नविषयकन्ञानसामान्यं अनु- 
मितिप्रतिबन्धक तद्रूपावच्छिचत्वं दोषत्वमित्यथेपयवसानेनादोपात्‌ । 
वत्लचभावत्वावच्छिन्नविषयकस्य 'वल्लयभाववान्‌ वदः इति जान- 
स्यानुमितिप्रतिवन्धकत्वेऽपि तादु शज्ञानसामान्यान्तगंतस्य 'वह्वुच- 
भाव इत्याकारकजानस्य अप्रतिबन्धकत्वेन वद्भयभावत्वादेः यद्रूप- 
पदेनोपादानासम्भवात्‌ । न च तहि यथार्थपदं व्यर्थम्‌ । पर्वतो 
निवेह्भिः' इति श्रमविषयेऽपि वह्मयभावादावतिव्याप्तेः उक्तरीत्यैव 
वारणादिति वाच्यम्‌ । ज्ञानपदस्य ज्ञानविशेषतात्पयग्राहकतया यथा- 
धपदसा्थक्यात्‌ । एवं च यद्रूपावच्छिन्नविषयकानाहाय्रामाण्यज्ञाना- 
नास्कन्दितिनिश्चयसामान्यं प्रकृतानुमितिप्रतिबन्धकं तद्रूपावच्छिन्नत्वं 
दोषत्वमित्यथः पयंवसितः । तेन वह्वयभाववद्‌ ध्रदविषयकस्य -आहा- 

यस्य अप्रामाण्यज्ञानविशिष्टस्य संशयस्य च अनुमित्यप्रतिवन्धकत्वेऽपि 
नासम्भव इत्यलं पल्लवितेन । 

परे तु - इदं दुष्टानामेव लक्षणम्‌ । परन्तु ज्ञायमानव्यभिचारादेः 
प्रतिवन्धकत्वमभ्युपेत्य । तदथस्तु अनुमितिप्रतिवन्धका ये व्यभि- 
चारादयः एकन्ञानविषयप्रकृतहेतुतावच्छ इकवत्त्वसम्बन्धेन तत्प्रकारक- 
यथाथज्ञानवि शेष्यत्वम्‌ । धूमवान्‌ व ह्वः इत्यादौ धूमाभाववद्र त्तित्व- 
विशिष्टवह्भिः व्यभिचारः, उक्तसम्बन्धेन ' तद्वान्‌ वल्लिः इत्याकार- 
कयथार्थज्ञान विशेष्यत्वमस्तीति लक्षणसमन्वयः । अनुमितिपदस्य 
प्रकरतानुमितिपरतया सद्धेतौ अनुमितिप्रतिबन्धकीभूतव्यभिचारादी- 
नामप्रसिद्धत्वात्‌ नातिव्याप्तिः । यथाथेपदानुपादाने दशितसम्बन्धेन 
व्यभिचारप्रकारकश्रमविशेप्यत्वस्य सद्धेतावपि सत्तवेनातिव्याप्तिः 
स्यादिति तनिवेण इत्याहुः । 


बालप्रिया 

व्याप्त्यादिविशिष्टहेतूनिति । आदिपदेन पक्षधर्मता गृह्यते 1 
तथा च व्याप्ति-पक्षवमताविशिष्टहेतुत्वं सद्धेतोलैक्षणमिति भावः। 
हेतुवदाभासन्त इति । हेतुत्वप्रकारकश्रमविषयाः इत्यर्थः । हेतुत्वं च 
व्याप्तिपक्षधमंताविशिष्टत्वम्‌ । तथा च व्याप्तिपक्षधमंताविशिष्टत्व- 
प्रकारकश्रमविषयत्वं हेत्वाभासत्वम्‌ । तत्तु दुष्टहेतूनामेव भवति, . 
सद्धेतूनां तत्प्रमाविषयत्वादिति हेत्वाभासशब्दः दुष्टहेतुपर इति भावः। 
लक्षणसमन्वय इति । तथा च “हदो वद्िमान्‌ धूमात्‌" इत्यत्र वल्लय- 
भाववद्‌ध्रदात्मकः बाधः दोषः । ताद्‌शदोषवत्त्वं च हेतोः धूमस्य एक- 
ज्ञानवविषयप्रकृतहेतुतावच्छेदकवत्त्वसम्बन्धेनास्ती ति दुष्टत्वम्‌ 1 वह्भय- 
भाववद्ध्रदः धूमत्वं च' इत्येकज्ञाने बाधस्य धूमत्वस्य च विषयत्वा 
` दित्यादिकम्‌हनीयम्‌ । 

नन्वनुमितिप्रतिबन्धकयथाथंज्ञानविषयत्वं यदि दोषलक्षणं तदा 
नाधसत्प्रतिपक्षयोरेवेदं लक्षणं समन्वियात्‌ । बाधनिश्चयस्य सत्प्रति- 
पक्षनिश्चयस्य च “हदो वह्वयभाववान्‌' इत्याकारकस्य “हदो वह्मय- 

भावव्याप्यशेवालवान्‌ इत्याकारकस्य च तद्रत्ताबुद्धि प्रति तदभाव- 
वत्तानिश्चयविधया तदभावव्याप्यवत्तानिश्चयविधया च प्रतिवन्धक- 
त्वात्‌ , तद्विषयत्वरूपलक्नगसत्त्वात्‌ । व्यभिचारविरोधस्वरूपासिद्धि- 
प्रभृतिषु लक्षणमिदं न समन्वेति । तज्जञानानामनुमितिप्रतिबन्धकत्वा- 
भावात्‌ , अनुमितिकरणपरामशेप्रतिबन्धकत्वस्येव व्यभि चारादिज्ञानेषु 
सत्त्वादित्यत आह - अत्रादुमितिपदमिति । तथा च अनुभितितत्करणा- 
न्यतरप्रतिबन्धकयथार्थज्ञानविषयत्वं हेत्वाभासलक्षणम्‌ । परामशंप्रति- 
वन्धकतयेवेति । व्यभिचारज्ञानं परामश व्याप्तिभानांशे प्रतिबन्धकम्‌ । 
विरोधज्ञानं साध्यसासानाधिकरण्यांशभाने प्रतिबन्धकम्‌ । स्वरूपा- 
सिद्धिज्ञानं पक्षधमत्वभाने प्रतिबन्धकमिति सवेषां अनुसितिकरण- 
परामशंप्रतिबन्धकसत्त्वात्‌ नाव्याप्तिरिति भावः। निर्वाहादिति । लक्ष- 
णोपपत्तेरित्यर्थः । यथार्थपदप्रयोजनमाह - पर्व॑तो निष्रह्विरिति । तथा 
च यथाथपदानुपादाने पवतो वह्वयभाववानित्याकारकश्रमस्य पर्वतो 
वरद्भिमान्‌ इत्यन॒सितिप्रतिबन्धकत्वात्‌ तादणश्रमविषयस्य वदह्वय- 
भावस्य दोषत्वं स्यात्‌ । तद्रारणाय यथा्थंपदम्‌ । उक्तश्रमस्य यथार्थ 
त्वाभावात्‌ नातिव्याप्तिरिति भावः । नन्‌ यथाथपदोपादानेऽपि 'पवैतो 
वह्मुचभाववान्‌ इति श्रमवारणमशक्यम्‌ । तस्यापि पवंतत्ववति पर्व- 
तत्व प्रकारकत्वेन वद्वचभावत्ववति वह्वभावत्वप्रकारकत्वेन च तद्रति 
प्रकारकत्वरूपय्थाथलक्षणाक्रान्तत्वेन यथाथत्वादित्यत आह - भरम- 
भिननेत्यथ इति । तथा चप्रक्ृतलक्षणघटक यथार्थपदं तदभाववति 
तत्प्रकारकभिन्नाथकम्‌ । पवतो वह्वचभाववान्‌' इति ज्ञानं तु वह्वच- 
भावाभाववति वह्वयभावप्रक्रारकतया भ्रमात्मकम्‌, तद्ध्न्नं न 
भवतीति न दोष इति भावः । भ्रमभिन्नत्वमेव सर्वाणि प्रमात्वमित्यु- 
च्यते । तच्च 'स्वव्यधिक्ररणप्रकारावच्छिन्ना या या विशेष्यता तत्त- 
0 व = =-= = च--क--- 3 = स्वाधिकरणाव्रृत्तीव्यथेः । छयुक्तौ इदं रजत- 
मिति अमीयद्यक्तिनिष्टविदाप्यताया स्वपदेन उपादाने स्वाधिकरणं क्तिः तद- 
कृत्तिः यः प्रकारः रजतत्व तदवच्छिन्ना या विरोष्यता छयुक्तिनिष्टविशोष्यता तन्नि- 
रूपकस्वम्‌ इदं रजतमिति मे तदनिरूपकत्व इदं रजतमिति प्रमायामिति रक्षण- 
समन्वयः । 

दनिरूपकत्वम्‌ । 'स्वनिरूपितत्वस्वाश्रयाभाववद्‌वृत्तित्वोभयसम्बन्धेन 


प्रकारताविशिष्टा या विशेष्यता तदनिरूपकत्वमिति यावत्‌ । अधि- 
कमूद्म्रन्थेषु । 


णङ्कुते - अथेवमपीति । श्रमभिन्ना्थकयथार्थपदनिवेशेऽपीत्यर्थः 1 

छदो वद्िमान्‌ धूमात्‌" इत्यत्र (हदो वल्भिमान्‌' इत्याकारकानु- 
मिति प्रति "हदो वह्मचयभाववान्‌' इति निश्चयस्य प्रतिवन्धकतया 
तद्विषयत्वं व ह्वुयभाववद्‌ध्र इव वह्वयभावेऽप्यस्ति। तथा च अनुमिति- 
प्रतिबन्धकयथाथेज्ञानविषयत्वरूपस्य हित्वाभासलक्षणस्य बाधानात्मके 
ह्वचभावेऽतिव्याप्तिरित्य्थः । समाधत्ते -- यदू पावच्छिन्नेति 1 तथा 
च यद्रूपपदेन वह्वुयभावत्वस्योपादाने तदवच्छिन्चविषयकस्य वल्लय- 
भाववान्‌ हदः इति ज्ञानस्यान॒मितिप्रतिबन्धकत्वेऽपि वह्वचभाव- 
त्वावच्छिन्नविषयकन्ञानसामान्यान्तगंतस्य 'वलह्लयभावः' इत्याकारक- 
ज्ञानस्य "हदो बल्िमान्‌' इत्याकारकानुमितिप्रतिबन्धकत्वं नास्ति । 
अतः वह्मयभाववद्‌ध्रदत्वमेव यद्रूपपदेन धतव्यम्‌ । तदवच््छिन्च विषय- 
कज्ञानसामान्यस्यानुमितिप्रतिबन्धकत्वात्‌ । तद्रूपावच्छिच्नत्वं च वह्वय- 
भाववद्‌ध्रद एवास्ति न वन्हयभाव इति नातिव्याप्तिरिति भावः) 
न च्‌ तर्हीति । 'पवेतो वन्हयभाववान्‌' इति ्रमविषयें वन्ह्चभावेऽति- 
व्याप्तिवारणाय हि यथाथेपदमुपात्तम्‌ । निरुक्तपरिष्कारे तु यद्रूप- 
पदेन न बन्ह्यभावत्वमुपादातुं शक्यते । तदवच्छिन्चविषयकनज्ञान- 
सामान्यान्तगंतस्य वन्हयभावः इति ज्ञानस्य पवतो वन्हिमान्‌' इत्यनु- 
मितिप्रतिवन्धकत्वाभावात्‌ । तथा च वन्ह्यभावेऽतिव्याप्त्यप्रसक्त्या 
यथार्थपदं व्यमिति भावः । ज्ञानविक्षोपतात्पयेग्राहकतयेति । ज्ञानपदेन 
अनाहायेमप्रमाण्यज्ञानानास्कन्दितं निश्चयात्मकं च ज्ञानमत्र विवक्षित- 
1. स्वनिरूपितस्वेति । स्वे इद्‌ रजतमितिश्रमीया रजतत्वनिष्ठा पएकारता तन्निरूपितत्वं 
छक्तिनिष्ठदिरोष्यतायामस्ति । एच स्वं रजतत्वनिष्टप्रकारता तद्वाश्रयः रजतत्वे तद - 


भाववच्छक्तिव्त्तितवं च विरदोष्यतायामस्ति। तादरा।वेरोभ्यतानिरूपक्ूस्य अमे 
अनिरूपकत्वं प्रमायामिति समन्वयो बोध्यः । 


25 

सनिति सूचनाय यथा्थपदमिति भावः । अनाहार्यत्वं बाधकालीनेच्छा- 
जन्यत्वाभाववत्तवम्‌ । तदनुपादाने (हदो वन्हिमान्‌' इति बाधकन्ञान- 
काले "हृदं वन्हयभावज्ञानं भवतु' इतीच्छया जायमानस्य "हदो 
वन्हयधाववान्‌ इति ज्ञानस्यापि वन्ह॒यभाववद्‌ ध्रदत्वावच्छिन्नविषय- 
कज्ञानस्चासान्यान्तर्गततया तस्य चानुमितिप्रतिबन्धकत्वाभावादन्याप्ति- 
स्यात्‌ बाधे । तद्वारणाय प्रतिबन्धकज्ञानेऽनाहार्यत्वं निवेशनीयम्‌ । 
एवं अप्रासाण्यज्ञानानास्कन्दितत्वं सामानाधिकरण्यसम्बन्धेन 
भावविशिष्टत्वम्‌। तदनिवेे यत्र हदो वन्हयभाव- 





अप्रासचाच् 

वान" इति ज्ञाचानन्तर “इदं ज्ञानं अप्रमा इति ज्ञानं तत्र वाधज्ञान- 
स्यानुमिः घकतया वाधेऽव्याप्तिः । अतः तन्निवेशः । एवं 
निश्चयात्यक्तत्वानिवेशे हदो वन्हिमान्‌ न वा' इति संशयात्मकज्ञानस्य 


दादान्यान्तगंतस्य अप्रतिबन्धकतया अव्याप्तिः स्यात्‌ । अतः 
दिवेखः । तथा च यद्धमावच्छिन्नविषयकानाहायाप्रामाण्यज्ञानाना- 
कृन्दितनिश्यस्रामान्यं प्रकृतानमितिप्रतिबन्धकं तद्धर्मावच्छिन्चत्वं 
तपस्य लक्षणसिति पयंवसन्नम्‌ । 

प्रे दिस्यादि । पूर्वस्मिन्‌ कल्पे अनुमितिप्रतिवन्धकं यथार्थः 
नमिति कमधारयः । अस्मिन्‌ कल्पे अनमितिप्रतिवन्धकानां यथाथ. 
ज्ञान सितति वल्डातत्पुरुषः। (हदो वर््निमान्‌ धूमात्‌ इत्यत्र "हदो वन्हि- 
सान' इत्यन्‌ सितिप्रतिबन्धकः वन्हयभाववद्‌ ध्रदात्मको बाधः तत्प्रकार- 
कयथार्थन्नानं एकन्ञानविषयप्रकृतदहेतुतावच्छेदकवतत्वसम्बन्धेन 'वन्ह्य- 
वान्‌ धूमः इत्याकारकं तद्विशेष्यत्वं धूमेऽस्तीति धूमस्य 


भादवद्‌ 


. इष्डत्वम्‌ । पवतो धूमवान्‌ वन्हेः इत्यत्र व्यभिचारिणि अनुमिति- 


प्रतिबन्धकः वमाभाववद्वत्ित्वविशिष्टवन्हिरूपो व्यभिचारः तत्प्र 
कारकयथा्थन्लानं उक्तसमस्बन्धेन तादणव्यभिचारवान्‌ वर्हि: इत्या- 
कारक, तद्विशेव्यत्वं वन्हावस्तीति लक्षणसमन्वयः । नन 'पवंतो 
वन्हिमान्‌ धूमात्‌" इत्यत्रातिव्याप्तिः। अन॒मितिपदेन "पवतो धूमवान्‌ 


दत्यनुलित्तिसरुपादाय तत्प्रतिवन्धको यो व्यभिचारः धूमाभाववद्वृत्ति- 


~; 

वविशिष्टवन्हिरूपः एकज्ञानविषयप्रकृतहेतुतावच्छेदकवत्यसस्वन्धेन 


तत्प्रकारकं यत्‌ यथार्थज्ञानं तादृशवन्हिमान्‌ धूम इत्याकारके तद्वि 


शेष्यत्वस्य धूमे सत्त्वात्‌ इत्यत आह्‌ - अनुमितिपदस्य प्रछ्रताङनिति- 
परतयेति । प्रकृतपक्षतावच्छेदकावच्छिन्नोटेश्यक-प्रकृतसाध्यतावच्छेद- 
कावच्छिन्नविधेयकानुमितिपरतयेत्यथैः । तश च 'पवेतो वन्दिन्‌ 
इत्यनुमितिरेवोपादेयतया तत्प्रतिबन्धकदोषाप्रसिद्धया नातिव्याप्ति 


रिति भावः । दर्धितसम्बन्धेनेति । एकन्ञानविषयगप्रकृतहेतुतावच्छेदक् 
वत्त्वसम्बन्धेनेत्यथंः । 





{-->3 

तकसद्ग्रह, 
सन्यभिचारनिरूपणम्‌ 
सन्यभिचारोऽनेकान्तिकः । सः विविधः-साधारण-असाधारणः 
अनुपसंहारिभेदात्‌ । 
तत्र साध्याभाववद्वृत्तिः साधारणः । यथा पवतो वन्हिपान्‌ 
प्रमेयत्वात्‌ । अवतर प्रमेयत्वस्य बन्ह्यभाववति (साध्याभाववति) 
हदे विद्यमानत्वात्‌ । 
सवेसपक्षविपक्षव्यावृत्तोऽसाधारणः । यथा शब्दो नित्यः शब्द 
त्वात्‌ । अत्र शब्दत्वं सर्वेभ्यः नित्येभ्यः अनित्येभ्यो व्यावृत्तम्‌ शब्द- 
मात्रवृत्ति । 
अन्वयव्यतिरेकदुष्टान्तरहितोऽनुपसंहारी । यथा सवेसनित्यं 
प्रमेयत्वात्‌ । अद स्वेस्यापि पक्षत्वात्‌ दृष्टान्तो नास्ति । 
दीपिका 


सव्यभिच।रं विभजते- स त्रिविध इति । 
साधारणं लक्षयति-- तत्रेति 1 उदाहरति - यथेति । 

असाधारणं लक्षयति- सर्वेति । 
अनुपसंहारिणो लक्षणमाह- अन्वयेति । 
प्रकाशिका 
स॒त्रिविध इतीति । सामान्यलक्षणन्तु साधारणाद्न्यतमत्वं 
स्फूटस्‌ | 


मठे तत्रेति । साधारणादिमध्य इत्यथः । साध्याभाववदृधुत्तिरिति। 
साध्यतावच्छेदकधमंसम्बन्धावच्छिन्नप्रतियोगिताकाभावविरूपितहेतु- 
तावच्छदकसम्बन्धावच्छिन्नाधेयतावानित्यथः | तेन वन्हिमान्‌ धूमात्‌ 
इत्यादौ हेतुमति पवेतादौ तत्तत्साध्याभावस्य सम्बन्धान्तरावच्छिन्ल- 
 साध्यसामान्याभावस्य च सत्त्वेऽपि साध्याभाववति धूमावयवादौ 
समवायादिना धूमादेवृत्तित्वेऽपि च नातिव्याप्तिः । अत्र च साध्या- 
भाववत्तायां सम्बन्धविशेषावच्छिन्नत्वानिवेशे वन्हिमान्‌ धूमात्‌" 
इत्यादौ वन्हयाद्यभावस्य कालिकसम्बन्धेन पवेतादौ वृत्तेरतिन्याप्तिः। 
दशिकविशेषणताविशेषावच्छिन्नत्वनिवेशे घटत्वाभावादिसाध्यकव्यभि- 
चारिणि साध्याभावस्य घटत्वादेः विशेषणतावि गेषेणाधिकरणाप्रसि- 
दचाऽव्याप्तिः । अतः साध्यतावच्छेदकसंवन्धेन साध्यवत्ताग्रहुं प्रति 
येन सम्बन्धेन साध्याभाववत्तानिश्चयः प्रतिबन्धकः तेन सम्बन्धेन 
साध्याभाववत्त्वं विवक्षणीयम्‌ । वन्हयादौ साध्ये तादृशसम्बन्धो 
देशिकविशेषणता, घटत्वाभावादौ च साध्ये समवायस्तथेति न दोषः। 
कपिसंयोगी एतद्वृक्षत्वात्‌' इत्यादौ तादृशसम्बन्धो निरवच्छिन्नदंशि- 
कृविशेषणतेति दिक्‌ । 


न च विरुद्धेऽतिन्याप्तिरिति भ्रमितव्यम्‌ । उपधेयसङ्कुरेऽप्युपा- 
वैरसङ्कर इति न्यायात्‌, तस्य॒ विरुदधसाधारण्येऽपि क्षतिविरहात्‌ । 
मुले स्षपक्षव्यादृत्त इति । सपक्षवृत्तित्वसामान्याभाववानित्यर्थः । 
सवेंपदं सपक्षवृत्तित्वसामान्याभावनिवेशस्फोरकम्‌ । सपक्षपदं निश्चि- 

तसाध्यवद्थकम्‌ । शब्देऽनित्यत्वसाधकशब्दत्वादिसद्धेतावपि पक्षे 
साध्यसन्देहदशायामसाधारण्यस्येष्टत्वात्‌ इति संप्रदायविदः । 


नवीनास्तु -- सद्धेतावपि पक्षे साध्यसन्देहदशायामसाधारण्यस्य 
प्रकृतपरामशकालिकविरुदपरामशेदशायां सत्प्रतिपक्षस्य च स्वीकारे 
वाधश्रमद्गयां बाधस्याप्यद्खीकारापत्तेः। न हि वेषम्ये युक्ति 
पयामः । एवं चा सपक्षपदं केवलसाध्यवत्परम्‌ 1 शब्दो नित्यः 
णब्दत्वात्‌" इत्यादिसाध्यवदवृत्तिहेतोरेव लक्ष्यतेति न कोऽपि दोष इति 
ब्रह: । 


अन्वयेति । अन्वयन्यतिरेकदृष्टान्तरहितत्वं च किचिद्धिशेष्यक- 
निश्चयाविषयसाध्यकत्वे सति किचिद्धिशेष्यकनिश्चयाविषयसाध्या- 
भावकत्वम्‌ । नवीनमते तु - अत्यन्ताभावाप्रतियोगित्वविशिष्टसाध्या- 
दिकत्वमेवानुपसंहारित्वम्‌ । तज्ज्ञानस्य व्यतिरेकव्याप्तिज्ञानप्रतिबन्ध- 
कृता । 


ाटग्रिया 
सामान्यरखक्षण लाति । सव्यभिचारसामान्यलक्षणं त्वित्यथे 


साध्यतावच्छेदकसम्बन्धेत्यादि 1 साध्यनिष्ठप्रतियोगितायां साध्य- 
तावच्छेदकधर्मावच्छिन्नत्वानिवेशे 'पवेतो वन्हिमान्‌, धूमात्‌" इत्यत्र धूम- 
स्यापि साधारणदहेत्वाभासत्वापत्तिः । तथा हि - साध्यो वन्हिः तचिष्ठ- 
प्रतियोगितानिरूपकोऽभावः महानसीयवन्हयभावोऽपि तदान पर्वतः 
तचिरूपितवृत्तिह्वस्य धूमे सत्त्वादिति । साध्यतावच्छेदकधर्मावच्छिन्च- 
त्वस्य प्रतियोगितायां निवेशे तु महानसीयवन्हयभावो ग्रहीतुं न शक्यते 
तस्य महानसीयत्वसहितवन्हित्वावच्छिन्नप्रतियो गिताकत्वेऽपि केवल- 
वन्हित्वावच्छिन्नप्रतियोगिताकत्वाभावात्‌ । अपि तु वन्हिर्नास्तीति 
प्रतीतिसिद्धः वन्हिसामान्याभाव एव वन्ित्वावच्छिन्नप्रतियोगिताकः 


तद्वान्‌ दादिः तच्चिरूपिताधेयत्वं धूमे नास्तीति नातिव्याप्तिः । एवं 
साध्यनिष्ठप्रतियोगितायां साध्यतावच्छेदकसम्बन्धावच्छिन्नत्वानिवेशे 

'प्वेती वन्हिमान्‌ धूमात्‌" इत्यत्रेव समवायेन वन्हिर्नास्तीति प्रतीति- 
सिद्धस्य समवायसम्बन्धावच्छिन्नवन्हित्वावच्छिन्नप्रतियोगिताकाभाव- 
स्यापि लक्षणघटकतया तद्वान्‌ पवेतोऽपि तत्र संयोगेन वन्हेः सत्वेऽपि 
समवायेन वन्हेरभावात्‌, पव्रेतनिरूपितवृत्तित्वस्य च धूमे सतत्वादति- 
व्याप्तिः। साध्यतावच्छेदकसम्बन्धावच्छिन्नत्वनिवेगे तु संयोगसम्बन्धा- 
वच्छिन्लवन्हयभावस्येव ग्राह्यतया तद्वान्‌ ह्रदादिरेव तच्निङूपिताधंयत्वं 
धूमे नास्तीति नातिव्याप्तिः । आधेयतायां हेतुतावच्छेदकसस्बन्धाव- 
च्छिद्धः्वानिवेशे संयोगसम्बन्धावच्छिच्नवन्हटयभाववान्‌ धषसावयवोऽपिः 
तच्िरूपिताधेयत्वं धमेऽस्तीत्यतिन्याप्तिः स्यात्‌। तच्चिवेशणं त धसावयव- 
निरूपितससवायसम्बन्धावच्छिन्नाधेयत्वस्य धमे सत्वेऽपि संयोगसम्ब- 
त्धावच्छच्लाध्ेयत्वं नास्तीति नातिन्याप्तिः। देठुमाते पदताद्‌ाएतिति । 
एतच्च हेतोः साध्याभावविरूपिताधेयत्वमे वास्तीति सूचनाथंमक्तम्‌। 
तत्ततसाभ्याभावस्येति । महानसीयवन्हयाद्यभावस्येत्यथः । सस्डन्धान्त- 
रावच्च्लिनसाध्यसामान्याभावस्येति। साघध्यतावच्छेदकसंयोगसम्बन्धाति- 
रिक्तसमवायसम्बन्धावच्छिन्नप्रतियोगिताकवन्हित्वावच्छिद्ाभावस्ये- 
` त्यर्थः । 

तत्र च साध्याभाववत्तायामित्यादि। साध्याभाववत्तायां यदि 
सस्वन्धविणेषावच्छिन्त्वं न निवेश्यते तहि संयोगसस्वन्धावच्छिन्न- 
वन्हित्वादच्छिन्नप्रतियो गिताकाभावस्य कालिकसंबन्धेनाधिकरणं पर्व- 
तोऽपि भवतीति तच्चिरूपिताधेयत्वस्य धूमे सत्त्वात्‌ सद्धेतावति- 
व्याप्तिः । साध्याभावनिष्ठस्वरूपसम्बन्धावच्छिन्नाधेयतानिकरूपिता- 
धिकरणत्वं साध्याभाववत्त्वमिति विवक्षणे च यद्यपि वह्मुचभावस्य 
स्वरूपसम्बन्धेनाधिकरणं न पवतः, अपि तु हदादिरेव तन्नि- 
रूपिताधेयत्वं धूमे नास्तीति अतिव्याप्तिर्वारियितुं शक्यते, 
तथापि “टः घटत्वाभाववान्‌ द्रव्यत्वात्‌" इत्यत्र व्यभिचारिण्यति- 
व्याप्तिः । तथा दहि - साध्याभाववति घटत्वाभावाभाववति घट- 
त्ववति घटे द्रव्यत्वसतत्वात्‌ अयं साधारणव्यभिचारी टितुः। अव्र 

साध्याभावः घटत्वाभावाभावः घटत्वरूपः तस्य स्वरूपस्तभ्वन्धेनाधि- 
करणमप्रसिद्धम्‌ । भावान्‌ स्वरूपसम्बन्धेन क्वाप्यवृत्तेरित्यव्याप्तिः । 
अतः साध्यवत्ताग्रहवि रोधितानियामकसम्बन्धेन साध्याभाववत्त्वं वि- 
वक्षणीयम्‌ । 'साध्यतावच्छेदकसम्बन्धावच्छिन्न-साध्यतावच्छेदक- 
घध्मावच्छिद्च-साध्यनिष्टप्रकारतानिरूपित-पक्षतावच्छेदकावच्छिन्न-पक्ष 
निष्ठविशेव्यताशालिवुद्धित्वावच्छिन्नं प्रति यत्सम्बन्धावच्छिसाध्या- 
भावनिष्ठप्रकारताशालिनिश्चयः प्रतिबन्धकः स सम्बन्धः साध्यवत्ता- 
ग्रहविरोधितानियामक इति कथ्यते । "पर्व॑तो धूमवान्‌ वन्हेः" इत्यत्र 
पवतः संयोगेन धूमवान्‌"इति बुद्धि प्रति पवतः स्वरूपसम्बन्धेन धूमा- 
भाववान्‌' इति निश्चयः प्रतिबन्धकः इति स्वरूपसम्बन्ध एव साध्यवत्ता- 
ग्रह्विरोधितानियासकः तेन सम्बन्धेन धूमाभाववान्‌ अयोगोलकः 
तन्निरूपिताधेयत्वं वन्हावस्तीति लक्षणसमन्वयः । पवतो वन्हिमान्‌ ` 
धूमात्‌' इत्यत्र (भवंतः संयोगसम्बन्धेन वन्हिमान्‌'इति बुद्धि प्रति वन्ह्य- 

भावस्य स्वङ्पस्तंबन्वेनाधिकरणं पवेत इति निश्चय एव प्रतिबन्धकः, ` 
न तु काचिकस्चस्नन्धेन वह्लयभावाधिकरणं पवेत इति निश्चयोऽपि । 
तादुगनिश्चयसंत्वेऽपि "पवतः संयोगेन वद्धि मान्‌' इति बुद्धेर्त्यत्तेः । 
तथा च स्वल्पसतन्बन्धस्यव साध्यवताग्रहुविरोधितानियामकतया तेन 
सम्बन्धेन वल्लयभावाधिकरणं छदादिरेव तच्निरूपिताधेयत्वं धूमे 
नास्तीति नातिव्याप्तिः । चटत्वाभाववान्‌ द्रव्यत्वात्‌ इत्यत्र पटो वट- 
त्वाभाववान्‌' इति साध्यवत्ता्बुद्ध प्रति पटः घटत्वाभावाभाववान्‌ 
(समवायेन घटत्ववान्‌) इत्याकारकः निश्चयः प्रतिवन्धक इति सम- 
वायः साध्यवत्ताग्रहुविरोधितानियामकसम्बन्धः तेन सस्वन्धेन साध्या- 
भावाधिकरणं घटः तच्निरूपिताधेयत्वं द्रन्यत्वेऽस्तीति नाव्याप्तिः । 
अयं वृक्षः कपिसंयोगी एतदुवृक्षत्वात्‌" इत्यत्र वृक्षः कपिसंयोगी 'ति 





1. साध्यतावच्छेदकसम्बन्धेन साध्यतावच्छेदकधर्मेण च साध्यग्रकारकज्ञान प्रति येन 
सम्बन्धेन साध्यामावप्रकारकनिश्चयः प्रतिबन्धकः स साभ्यवत्ताम्रहविरोधितानिया- 
मक इति शध्यते 1 तदेव परिष्डृस्याह ~ साध्यता वन्छेद्‌ कसम्बन्धावच्छिन्नेत्या - 
दिना । 

बुद्धि प्रति वृक्षः निरवच्छिन्नदेशिकविशेषणतासम्बन्धेन कपिसंयोगा- 
भाववान्‌ इति निश्चय एव प्रतिबन्धकः न तु सावच्छिचिविशेषणता- 
सम्बन्धेन कपिसंयोगाभाववानिति निश्चयः वृक्षः मूलावच्छेदेन कपि- 
संयोगाभाववानिति निश्चये सत्यपि वृक्षः अभ्रे कपिसंयोगवानिति बुद्धयु- 
त्पत्तेः । तथा च साध्यवत्ताग्रहुविरोधितानियामकेन निरवच्छिन्नवि- 
शेषणतासम्बन्धेन कपिसंयोगाभाववान्‌ "गुणादिरेव तच्चिरूपिताधेय- 
त्वं एतदक्षत्वे नास्तीति नातिव्याप्तिः । तथा च साध्यतावच्छेदका- 
वच्छिन्चसाध्यतावच्छेदकसम्बन्धावच्छिन्नसाध्यनिष्ठप्र तियो गितानिरूप 
काभावनिष्ठसाध्यवत्ताग्रहुविरोधितानियामकसम्बन्धा वच्छिन्नाघेयता - 
निरूपिताधिकरणतावचनिरूपितहेतुतावच्छेदकसम्बन्धावच्छिन्नाधेयता- 

वान्‌ साधारण इति फलितम्‌ । 
नन्वेवमपि “घटः द्रव्यं गुणकर्मान्यत्वविशिष्टसतत्वात्‌' इत्यत्र सद्धे 
तावतिव्याप्तिः, द्रव्यत्वरूपसाध्याभाववति गुणं सत्तायाः सत्त्वेन 
विशिष्टशुद्धयोरनतिरेकात्‌ गुणकमन्यित्वविशिष्टसत्तायामपि साध्या- 
भावव चिरूपिाधंयतायाः सत्त्वात्‌ इत्यत आह - दिगिति । साध्या- 
भाववच्चिरूपिताधेयतावच्छेदकहेतुतावच्छेदकवत्त्वं साधारणत्वसिति- 
विवक्षितम्‌। विशिष्टसत्तायाः सत्तात्वेनंव रूपेण गुणवृत्तितया साध्या- 
भाववद्गुणनिरूपिताधेयतावच्छेदक सत्तात्वमेव न तु गुणकर्मान्यित्व- 

विशिष्टसत्तात्वरूपं हेतुतावच्छेदकमिति नातिव्याप्तिरिति भावः। 

ननु शब्दो नित्यः कृतकत्वात्‌" इत्यत्र विरुद्धेऽपि . नित्यत्वरूप- 
साध्याभाववद्‌घटवृत्तित्वं कृतकत्वेऽस्तीति साधारणलक्षणस्यातिव्या- 
प्तिरिति शङ्कते - न च विरुद्ध इति । उपधेयपतङ्करेऽपीति । एकस्मिन्‌ 
अनेके दोवाः संभवन्तीति भावः । उपधेयसङ्करेऽपि - दुष्टस्य एकत्वेऽपि 

उपाधेरसङ्करः - दोषस्यभिन्नता । 





1. गुणाद्विरेवेति। न तु बक्षः, तत्र मृखायवच्छिन्नदिदोषणतासम्बन्धेनेव कपिसंयो- 
गाभावसत्वादविति भावः । 


००0००००० मि शो चे नयनोगजकाण्कागककः + 9. भि 

असाधारणलक्षणे सपक्षशब्दस्य निश्चितसाध्यवानिध्ययेः 1 
विशेष्यतासम्बन्धेन साध्यप्रकारकनिश्चयवानिति यावत्‌ । सपन्नव्रत्ति- 
त्वसामान्याभाववान्‌ सपक्षवृत्तित्वत्वावच्छिव्रतिधोगिताक[भाववान्‌ 
असाधारण इति फलितम्‌ । तेन "सद्धेतोरपि यत्किचित्सपक्षवृत्तित्वा- 
भावसत्त्वात्‌ असाधारणत्वं स्यादित्याक्षेपस्य नावसरः । शब्दोऽनित्य : 
शब्दत्वात्‌ इत्यव सद्धेतौ पक्षे शब्देऽनित्यत्वरूपसाध्यसन्देहदशायां 
साध्यप्रकारकनिश्वयवान्‌ शब्दो न भवति अपि तु घटादिरेव, 
तदवृत्तित्वं शब्दत्वे अस्तीति शब्दत्वस्य असाधारणत्वम्‌ 1 यदा तु 
ण़ब्देऽनित्यत्वनिश्चयोऽस्ति तदा शब्दोऽपि साध्यध्रकारकनिश्चवयवतत्वात्‌ 
सपक्षः तदवृत्तित्वं शब्दत्वे नास्तीति नासाधारण्यम्‌ 1 तथा 
चासाधारण्यमनित्यदोष इति प्राचीनाः । नवीनास्तु - सद्धेतोः कादा- 
चित्कमसाधारण्यं नेच्छन्ति । तन्मते सपक्षपदं सध्यवन्मात्तपरम्‌ । 
साध्यवद्वत्तित्वसामान्याभावः असाधारण्यम्‌ । सद्धेतौ पक्षे साध्यसन्दे- 
हदशायामपि पक्षः साध्यवान्‌ भवतीति तदवृत्तित्वं हेतौ नास्तीति 
नासाधारण्यम्‌ । 


किंचिदिशेष्यदेति । यत्र कुत्रापि साध्यं निश्चित्तं चेत्‌ तद्विशेष्य- 
कनिश्चयप्रकारीभूतं साध्यं भवेत्‌ । सवेमभिधेयं प्रमेयत्वादितव्यत्र तु 
वस्य पक्षत्वात्‌ अभिधेयत्वं न क्वापि निश्चितम्‌ । अतः किचिद्धि- 
शेष्यकनिश्चयाप्रकारी सृतं साध्यं भवति तादुशसाध्यक्श्च हेतुभंवति । 
परं तु अव्र साध्याभावस्याप्रसिद्धतया किचिद्धिशेष्यक्रनिश्चपाविषय- 
साध्याभावकत्वमिति दलं न समन्वेति । अतो नवीनाः अत्यन्ताभावा- 


प्रतियो गिसाध्यादिकत्वमनुपसंहारित्वम्‌ इत्याहुः । ननु घवटठोऽभिवेयः 


1. सद्धेतोरपीति । चठ्डोऽनित्यः शब्दत्वादिव्यव घटादिरूपसपश्चज्त्तिव्वाभावस्य 
ऋाडदत्वे सत्वादित्यथः। काब्देऽनिव्यत्वनिश्चवयदच्ायामस्य सद्ेतुस्वात्‌ यर्किचि- 
निशितसाध्यवत्पदेन घटादिकमुपादाय तदच्रहिततवसत्वात्‌ अतग्याक्तिः प्रसक्ता । 
सामान्याभावनिवेरो च सपक्षभूतञ्न्दद्रत्तित्वसत्वेन सश्चद्रत्तिष्वत्वादच्ठब्रा- 
भावो नास्तीति नातिब्याक्षिरिति भावः। 

26 

भ्रमेयत्वात्‌ इत्यत्र सद्धेतावपि अत्यन्ताभावाप्रतियोगिसाध्यक॑वसत्त्वा- 
दनुपसंहारित्वापत्तिरिति चेत्‌ - न । इष्टापत्तेः । तत्र अनृपसंहारित्व- 
ज्ञानेन व्यतिरेकव्याप्तिज्ञानस्य प्रतिबन्धेन व्यतिरेकव्याप्तिज्ञानहेतु- 
कानुमितिनं जायते । अन्वयव्याप्तिज्ञानमूला अनुमितिस्तु निरानाधेव । 
` कथमनुपसंहारित्वज्ञानस्य व्यतिरेकव्याप्तिज्ञानप्रतिबन्धकत्वमिति चेत्‌- 
इत्थम्‌ । साध्यम्‌ अत्यन्ताभावाप्रतियोगि इति ज्ञानकाले साध्यम्‌ 
अत्यन्ताभावप्रतियोगि इति ज्ञानं यथा न भवति, तथा साध्यप्रतियो- 
गिकः अत्यन्ताभावः इति ज्ञानं च न भवति । तथा च साध्यप्रति- 
योगिकात्यन्ताभावधघरटितव्यतिरेकव्याप्तिन्ञानमपि न भवतीति । 
< 
तकैसदग्रहः 
विरुदडनिरूपणम्‌ 
साध्याभावन्याप्तो हेतुविरुद्धः । यथा शब्दो नित्यः कार्यत्वात्‌ 

कृतकत्वात्‌) घटवत्‌ । (अत्र कृतकत्वम्‌ हि नित्यत्वाभावेनानित्य- 


त्वेन व्याप्तम्‌) । 
सस्प्रतिपक्चनिरूपणम्‌ 


यस्य साध्याभावसाधकं हेत्वन्तरं विद्यते स॒ सत्प्रतिपक्षः । यथा 

शब्दः नित्यः श्रावणत्वात्‌, शब्दः अनित्यः कायत्वात्‌ घटवत्‌ । 
असिद्धनिरूपणम्‌ 

असिद्धः ्िविधः - आश्रयासिद्धः स्वरूपासिद्ध: व्याप्यत्वासिद्ध- 
चेति । 

आश्रयासिद्धो यथा - गगनारविन्दं . सुरभि अरविन्दत्वात्‌ 
सरोजारविन्दवत्‌ । अत्र गगनारविन्दमाश्रयः। स च नास्त्येव । 

स्वरूपासिद्धो यथा - शब्दः गुणः चाक्षुषत्वात्‌ । अन्न ॒चाक्षु- 
षत्वं शब्दे. नास्ति, शब्दस्य श्रावणत्वात्‌ । 

सोपाधिकः व्याप्यत्वासिद्धः । 


मा 

दीपिका 

विरुद्धं लक्षयति - साध्येति । 

सत्प्रतिपक्ष लक्षयति - यस्येति । 
असिद्धं विभजते - असिद्ध इति । 
आश्रयासिद्धमुदाहरति - गगनेति । 
स्वरूपासिद्धमुदाहरति - यथेति । 
व्याप्यत्वासिद्धस्य लक्षणमाह - सोपाधिक इति 1 


प्रकाशिका 
साध्याभावव्याप्न इति । साध्याभावव्याप्तिः साध्यवदवृत्तित्वम्‌ । 
असाधारण्यस्य तु निश्चितसाध्यवदवृत्तित्वरूपतया नाभेदः। नवीनमते 
तु - साध्याभावस्य व्यतिरेकन्याप्तिः साध्यव्यापकाभावप्रतियोगित्व- 
रूपेति नासाधारण्याभेदः। एतादुशव्याप्तिविशिष्टहेतुमत्ताज्ञानं साक्ला- 
दनुमितिप्रतिवन्धकमिति ध्येयम्‌ । 


यस्य॒ साध्याभ्‌देत्यादि 1 यत्सस्बन्धि यत्साध्यं तदभावन्याप्य- 
हेत्वन्तरस्य ज्ञानं पक्षेऽस्ति स॒ सत्प्रतिपश् इत्यथैः । प्रकृतसाध्यव्या- 
प्यत्वेन ज्ञायमानो यः प्रकृतहेतुः ततोऽन्यस्मिन्‌ हेतौ सांध्याभावनव्या- 
प्यत्वज्ञानदशायामेव तस्य॒ सत्प्रतिपक्षतेति सूचनाय हेत्वन्तरमिति 
इति प्राञ्चः । नवीनाः पुनरेवं वणंयन्ति - यत्सम्बन्धिसाध्याभावव्या- 
प्यहेत्वन्तरस्य पक्षे सत्त्वं स तथाविध इत्यर्थं इति । 

आश्रयासिद्धो यथेति 1 आश्रयासिद्धिश्च पक्षे पक्षतावच्छेदक- 
विरहः, पक्षतावच्छेदकविरहवान्‌ पक्षो वा । स॒ च नास्त्येवेति । अर- 
विन्दस्य प्रसिद्धत्वात्‌ 'सविशेषणेहि' इति न्यायेन अरविन्दे गगनीयत्व 
नास्तीति पयेवसितोऽथेः । 


स्वरूपासिद्धिश्च पक्षे हेत्वभावः हेत्वभाववान्‌ पक्षो वा । 


ननु सोपाधिकस्य अतिरिक्तस्य सद्धावात्‌ कथं पचहेत्वाभासा 
इत्यत आह - सोपाधिक इति । व्याप्यत्वासिद्ध: व्याप्त्यभावः, तस्याः 

सोपाधिकहेतौ नियमेन सत्त्वात्‌ सोपाधिको व्याप्यत्वासिद्ध एव न 
त्वतिरिक्तो हेत्वाभास इति भावः । उपाधेर्दोषित्वमसम्भवीति दीपि- 
कायां व्यक्तीभविष्यत्यग्रे । 

अत्रेदमवधेयम्‌ - साध्ये साध्यतावच्छेदकाभावः साध्याप्रसिद्धिः। 
हेतौ हेतुतावच्छेदकाभावः साधनाप्रसिद्धिः । यथा काचनमयवल्भिमान्‌ 
काचनमयधूमात्‌ इत्यादौ । तद्ग्रहदशायां देतुतावच्छेदकवि शिष्टे 
साध्यतावच्छेदकविशिष्टव्याप्तिग्रहप्रतिबन्धः फलम्‌ । तयोर्व्याप्यत्वा- 
सिद्धावन्तर्भावात्‌ न हेत्वाभासाधिक्यमिति । 


वारग्रिया 

तसाध्याभावव्याप्निः साध्यवदवरच्तिमिति । साध्याभावव्याप्तिः, 
साध्याभावाभाववदवृत्तित्वम्‌ । तच्च साध्यवदवृत्तित्वमेव, साध्याभा- 
वाभावस्य साध्यात्मकत्वादिति भावः । असाधारण्यं निश्चितसाध्यवद- 
वृत्तित्वम्‌, विरुद्धत्वं तु साध्यवदवृत्तित्वमिति तयोभंद इति भावः । 
नवीनमते साध्यवदवृत्तित्वमेव असाधारण्यम्‌, अतः तन्मतानुसारेण 
असाधारण्यविलक्षणं विरोधपदार्थमाह - नवीनमते सिति 1 साध्या- 
भावस्य व्यतिरेकव्याप्तिः साध्याभावाभावव्यापकीभ्रताभावप्रतियो- 
गित्वम्‌ साध्यव्यापकोभूताभावमप्रतियो गित्वप्यवसितम्‌ । शब्दः नित्यः 
कृतकत्वात्‌ इत्यत साध्यं नित्यत्वम्‌, तद्व्यापकीभूतः अभावः कृतकत्वा- 
भावः तत्प्रतियोगित्वं कृतकत्वेऽस्तीति लक्षणसमन्वयः । घाक्षादयुमिति- 
प्रतिबन्धकमिति। तद्रत्तावुद्धि प्रति तदभावग्याप्यवत्ताज्ञानस्य प्रतिवन्धक- 
त्वात्‌ शब्दः नित्यः इत्यनुमिति प्रति नित्यत्वाभावनिरूपितव्यतिरेक- 
व्याप्तिमद्धेतुमत्ताज्ञानस्य नित्यत्वव्यापकीभूताभावप्रतियोगिकृतकत्व- 
वान्‌ शब्द इति विरोधज्ञानस्य तदभावन्याप्यवत्ताज्ञानरूपतया प्रति- 


बन्धकत्वमिति भावः । 
विरोधिपरामशंद्रयकाल एव सत्प्रतिपक्षत्वमिति प्राञ्चः । परा- 


मशभिावकालेऽपि प्रकृतहेतोयत्साध्यं तदभावव्याप्यहैत्वन्तरं पक्षेऽस्ति 

चैत्‌ सत्प्रतिपक्षत्वं भवत्येवेति नवीनाः । तदाह - यत्सम्बन्धि-यत्ाभ्यमि- 
त्यादि । यत्सम्बन्धीत्यस्य यद्धेतुसम्बन्धीत्य्थः । तथा च यद्धेतुसम्ब- 
न्धि यत्साध्यं तदभावन्याप्यहेत्वन्तरस्य ज्ञानं तत्पक्षेऽस्ति स॒ सत्प्रति- 
पक्षः । यथा शब्दोऽनित्यः कृतकत्वात्‌ इत्यत्र कृतकत्वसम्बन्धि अनित्य- 
त्वरूपं साध्यम्‌, तादुशानित्यत्वाभावन्याप्यश्रावणत्वरूपं हेत्वन्तर 
तज्ज्ञानं शब्दरूपे पक्षेऽस्तीति सः कृतकत्वहेतुः सत्प्रतिपक्षः । यादुश- 
हेतुसाध्यत्वेनाभिमतधर्माभावनव्याप्यहेत्वन्तरवत्ताज्ञानविषयः पक्षो भव- 
ति ताद्‌शहेतुः सत्प्रतिपक्ष इति यावत्‌ । हेत्वन्तरविशेष्यकष्रकृतसाध्या- 
भावन्याप्यत्वप्रकारकज्ञानकालीनप्रकृतसाध्यव्याप्यत्वप्रकारकजानविशे- 
ष्यभूतो हेतुः सत्प्रतिपक्ष इति फलितोऽथेः । यत्सम्बर्धिस्राध्येत्यादि 1 
याद्‌ गहे तुसम्बन्धि यत्‌ साध्यं तदभावनव्याप्यहेत्वन्त रसत्त्वं पक्षे तादृशो 
हेतुः सत्प्रतिपक्षः । कृतकत्वसम्बन्धि अनित्यत्वं तदभावः नित्यत्वमं 
तद्व्याप्यं हेत्वन्तरम्‌ श्रावणत्वम्‌ तत्‌ पक्षे शब्देऽस्तीति कृतकत्वं 
सत्प्रतिपक्षम्‌ । 


आश्रयासिद्धिश्च पक्वे पश्॒ताचच्छेदकषिरह इति । गगनारविन्दं 
सूरभीत्यत्र गगनीयत्ववि शिष्टमर विन्दं पक्षः। तत्र पक्षे अरविन्दे 
गगनीयत्वं पक्षतावच्छेदकं नास्तीति अरविन्दनिष्ठः गगनीयत्वाभावो 
वा गगनीयत्वाभावविशिष्टमरविन्दं वा आश्वयासिद्धिरित्यथेः 1 सबि- 
दोषणे हीति न्यायेनेति । 'सविशेषणे हि विधिनिषेधौ सति विशेष्ये 
बाधे विशेषणमुपसंक्रामतः इति न्यायः । विशेषणविशिष्टे विधिर्वा 
निषेधो क्रियमाणः विशेष्ये विधेनिषेधस्य वा बाधे सति विशेषणे 
विधिर्वा निषेधो वा संक्रामतीति न्यायस्याथेः । यथा शिखी ध्वस्त 
इत्यत्र शिखा विशिष्टपुरुषे विधीयमानः ध्वंसः पुरुषे बाधात्‌ विशे- 
षणभूतां शिखामास्कन्दतीति शिखी ध्वस्त इति वाक्यात्‌ शिखायां 
टवस्तत्वं पर्यवस्यति, तथा गगनारविन्दं नास्तीत्युक्ते अभावरूपो 

निषेधः अरविन्दे बाधितत्वात्‌ गगनी यत्वरूपविशेषणमास्कन्दतीति 


'गगनीयत्वाभावे पयंवस्यतीति भावः । 

नन॒ सोपाधिक हेतौ उपाधेरेव दोषत्वमस्तु, क्रि व्याप्यत्वा- 
सिद्धः दोषत्वेनेत्यवाह - उपधेद पित्रमस्म्भवीति । व्यक्तीभविष्यतीति । 
उपाधिस्तु व्यभिचारज्ञानद्रारा व्याप्तिज्ञानप्रतिबन्धकः' इति ग्रन्थे- 
नेति शेषः । 

ननु साध्याप्रसिद्धिसाधनाप्रसिद्ध्योरपि हेत्वाभासत्वात्‌ तयो- 
रकथनेन न्यूनतेत्याशङ्क्य तयोव्यप्यत्वासिद्धावन्तभविमाह - अत्र 
दमवधेयमिति । काशचनमयत्वाभाववान्‌ वह्भिः इत्याकारकसाध्याप्रसि- 
द्धिज्ञानदशायां काचनमयत्वविशिष्टवल्भिज्ञानासम्भवात्‌ 'काचनमय- 
त्वविशिष्टवल्िव्याप्यधूमवान्‌' इति परामशं कान मयत्वविशिष्ट- 
वल्लिभानं प्रति साध्याप्रसिद्धिज्ञानं प्रतिबन्धकम्‌ । एवं काखनमयत्वा- 
भाववान्‌ धूम इत्याकारकसाधनाप्रसिद्धिज्ञानदशायां "वद्धिव्याप्य- 
काचनमयधूमवान्‌ पवंत' इति परामर्शो न सम्भवति । धूमविशेष्यक- 
काचनमयत्वप्रकारकन्ञानं प्रति धूमविशेव्यककाच्चनमयत्वाभावप्रका- 
रकन्ञानस्य प्रतिवन्धकत्वात्‌ । तथा च अनुमितिजनकपरामशेप्रति- 
बन्धकन्ञानविषयतया साध्याप्रसिद्धिसाधनाप्रसिद्ध्योहंत्वामासत्वम्‌ 1 
कथं व्याप्यत्वासिद्धावनयो रन्तर्भाव इति चेत्‌-श्रूय ताम्‌ । हेंतुतावच्छे- 
दकवरिशिष्टहेत॒व्यापकसाध्यतावच्छेदकविशिष्टसाध्यसामानाधिकरण्य 
हि व्याप्तिः । साधनाप्रसिद्धिस्थले हेतुतावच्छेदकविशिष्टहेत्व भावात्‌ 
तादशहेतुघटितव्याप्त्यभावरूपा व्याप्यत्वासिद्धिः, साध्याप्रसिद्धिस्थले 
साध्यतावच्छेदकविशिष्टसाध्याभावात्‌ तादृशसाध्यवटितन्याप्त्यभा- 
वात्‌ व्याप्यत्वासिद्धिः इत्येवं तयोव्यप्यित्वासि द्ावन्तभवि इति । 


ॐ 


1. गगनीयत्वाभावें पयवस्यतीति । एतेन परममूके “गगनारविन्दमाश्रयः, स च ना- 
स्स्येव* इति वाक्यमसंगतम्‌ 1. गगनारविन्दमित्यस्य हि गगनीयत्वविशिष्टमरविन्व्‌- 
भित्यथेः । तत्रारविन्दस्य सस्वात्‌ तत्र नारस्तिरवबाधात्‌ ~ इति शङ्का निराह्ता 
अरविन्दे गगनीयत्वाभाव इत्येव “स च. नार्ःयेवः इति वाक्यस्याथः पयेवसितः, 
तत्रं चनुपपल्यभावादिति 1 

तकेसद्रहः 
उपाधिनिरूपणम्‌ 

साध्यव्यापकत्वे सति साधनाव्यापकत्वं उपाधित्वम्‌ । साध्य- 
समानाधिकरणात्यन्ताभावाप्रतियोगित्वं साध्यव्यापकत्वम्‌ 1 साधन- 
वचल्निष्ठात्यन्ताभावप्रतियोगित्वं साधनाव्यापकत्वम्‌ । (यथा) पवतः 
धूमवान्‌ वहवः इत्यत्र आदद्रन्धनसंयोगः उपाधिः । यत्र॒ धूमः तत्र 
आप््रन्धनसंयोग इति साध्यव्यापकता । यत्र॒ वद्भिः तव॒ आदद्रेन्धन- 
संयोग इति नास्ति । अयोगोलके आद्रनधनसंयोगाभावात्‌ । एवं साध्य- 
व्यापकत्वे सति साधनाव्यापकत्वात्‌ आपद्रेन्धनसंयोग उपाधिः । सोपाधि- 
कत्वात्‌ वह्भिमत्त्वं व्याप्यत्वासिद्धम्‌ । 


दीपिका 

उपाधेलंक्षणमाह - साध्येति । उपाधिश्चतुविधः - केवल - साध्य- 
व्यापकः, पक्षधर्मावच््छिन् साध्यव्यापकः, साधनावच्छिन्नसाध्यव्यापकः, 
उदासीनधर्मावच्छिन्साध्यव्यापकश्चेति । आद्यः आग्रन्धनसंयोगः । 
द्वितीयो यथा - वायुः प्रत्यक्षः प्रत्यक्षस्पर्शाश्रयत्वात्‌ इत्यत्र बहिद्र 
न्यत्वावच््छिन्नप्रत्यक्षत्वव्यापक उद्‌भूतरूपवत्त्वम्‌ । तृतीयो यथा - 
म्रागभावो विनाशी जन्क्त्वात्‌ इत्यत्र जन्यत्वावच्छिन्नानित्यत्वव्यापकं 
भावत्वम्‌ । चतुर्थो यथा - प्रागभावो विनाशी प्रमेयत्वात्‌ इत्यत्र 
जन्यत्वावच्छिन्नानित्यत्वव्यापक भावत्वम्‌ । 


प्रकाशिका 


साध्यव्यापक इति । साध्यव्यापकत्वसाधनाव्यापकत्वे एक- 
रूपेण एकसम्बन्धेन च ग्राह्ये । तेन 'वल्भिमान्‌ धूमात्‌" इत्यादौ तत्त- 
द्रह्लौ वद्भित्वेन साध्यव्यापक्रत्वस्य तत्तद्न्हित्वेन साधनान्यापकत्वस्य 
च सत्त्वेऽपि नातिव्याप्तिः, न वा संयोगेन साध्यव्यापकस्य वद्धः 
समवायेन साधनाव्यापकत्वेऽपि तत्रातिव्याप्तिः । मूलोक्तोपाधि- 

लक्षणेऽव्याप्ति व।रथितुं लक्ष्यभेदेन लक्षणभेदं प्रदशथति - उराधिष्वतु- 
विध इति । यद्धमविशिष्टसाध्यव्यापकत्वं तद्धर्म विशिष्टक्षाधनाव्या- 
प्कत्वं लक्षणे निवेशनीयम्‌ । अन्यथा पवंतत्वात्सकपक्षधर्माविच्छिन्च- 
साध्यव्यापकस्य कस्यचित्‌ धूमत्वावच्ठि्रान्यापक्रतवात्‌ अतिज्पाप्तिः 
स्यादिति ध्येयम्‌ । उदासीनेति । पक्षधमसाघनवर्माभ्यां भित्रेत्य्थैः । 
बरहदिव्यतम्‌ - आत्मान्यद्रव्यत्वम्‌ । इदं केवलप्रत्यक्षत्वस्यैव साध्य- 
त्वानुसारेण । प्रागभावो विनाशी जन्यत्वादिति । अत्र जन्यत्वं पक्षधर्मो 
न भवतीति साधनावच्छिन्नसाध्यव्यापकत्वघटितलक्षणम्‌ । अनित्यत- 
व्यापकमिति । विनाशित्वन्यापकमित्यथः । जन्यत्वस्योदासीनत्वं 
सम्पादयितु प्रमेयतखादिति । 


बाटग्रिया 


ननु साध्यव्यापकत्वे सति साधनाव्यापकत्वरूपं मूलोक्तमुपाधि- ` 
लक्षणम्‌ पवतो वह्िमान्‌ धूमात्‌" इत्यादिसद्धेतौ तत्तद्रह्लौ (सहान- 
सीयादिवह्लौ ) अतिव्याप्तम्‌ । महानस्षीयवह्भरपि वद्भित्वेन करूपेण 
वद्भिसामान्यरूपसाध्यनव्यापकत्वात्‌ महानसीयवहभित्वेन रूपेण साधना- 
व्यापकत्वाच्च । साघनवति धूमवति पवते महानसोयवल्ितेन क्पेण 
महानसीयवह्वे रभावात्‌ । एवं तत्रव आलोकस्योपाधित्वापत्तिः 1 
वल्लिसति सर्वे संयोगसम्बन्धेन आलोकस्य विद्यमानतया संयोग- 
सम्बन्धेन साध्यव्यापकत्वात्‌ । एवं साधनधूमवति पवते समवाय- 
सम्बन्धेन आलोकस्याविद्यमानतया समवायसम्बन्धेन साधनाव्याप- 
कत्वाच्चेत्याशङ्कयाह - साध्यव्यापकससाधनान्यापकत्वे इति । तथा च 
येन सम्बन्धेन येन स्पेणचोपाधेः साध्यव्यापकत्वम्‌, तेनव सम्बन्धेन 
तेनव ख्पेण च तस्य साधनाव्यापकत्वं विवक्षितम्‌ । अतो वह्भित्वेन 
वद्भिव्यापकस्य महानसीयादिवह्भः महानसीयवद्भित्वेन धूमान्याप- 
कत्वेऽपि वद्भित्वेन धूमाव्यापकत्वं नास्तीति नातिव्याप्तिः । एवं 
संयोगेन वद्भिव्यापकस्य आलोकस्य समवायेन धूमाव्यापकत्वेऽपि 

तेनैव संयोगसम्बन्धेन धूमाव्यापकत्वं नास्तीति नातिव्याप्तिरिति 
भावः । वहित्वेन साध्यव्यापकतस्यति । साध्यवल्चिष्ठात्यन्ताभावप्रति- 
योगितानवच्छेदकव ह्भित्ववत्त्वस्येत्यथंः । तत्तद्रद्धित्वेन साधनाव्यापकत्- 
स्येति । साधनवनच्निष्ठात्यन्ताभावप्रतियोगितावच्छदकतत्तदर ह्भित्वव- 
त्वस्येत्यथंः । एवं संयोगेन साध्यव्यापकत्वं साध्यवल्निष्ठात्यन्ताभाव- 
निरूपितसंयोगसम्बन्धावच्छिन्न प्रतियो गितानवच्छेदकधमव त्त्वम्‌ । सम- 
वायेन साधनाव्यापकत्वं साधनवन्निष्ठात्यन्ताभावनिरूपितसमवाय- 
सम्बन्धावच्छिन्नप्रतियोगितावच्छदकध्मवतत्वमिति बोध्यम्‌ । अनव्या्चि 
वारयितुमिति । "वायुः प्रत्यक्षः प्रत्यक्षस्पर्शाश्रयत्वात्‌' इत्यत्र उद्भूत- 
रूपवत्त्वमुपाधिः । तत्र मूलोक्तं साध्यव्यापकत्वघटितं लक्षणं नास्ति । 
प्रत्यक्षत्वरूपसाध्यवति आत्मनि उद्‌भूतरूपाभावादित्यनग्याप्तिः प्रस- 
ज्यते । तां वारयितुं लक्ष्यभेदेन लक्षणभेदो वक्तव्य इति उपाधिः चतुविध 
इत्यादिदीपिकाया आशय इति भावः । तथा च केवलसाध्यव्याप- 
कस्योपाधेः केवलसाध्यव्यापकत्वे सति साधनाव्यापकत्वं लक्षणम्‌ । 
पक्षधर्मावच्छि्साध्यव्यापकस्योपाघेः पक्नधर्मावच्छिन्नसाध्यव्यापकत्वे 
सति तदवच्छिन्साधनाव्यापकत्वं लक्षणम्‌ । साधनावच्छिन्नसाध्य- 
व्यापकस्योपाधेः साधनावच्छिन्न साध्यव्यापकत्वे सति साधनाव्यापकल्वं 
लक्षणम्‌ । उदासीनधर्मावच्छिन्नसाध्यव्यापकस्योपाधेः उदासीनधर्माव- 
च्छिन्नसाध्यव्यापकत्वे स्ति तदवच्छिनच्रसाधनाव्यापकत्वं लक्षणमिति 
रीत्या लक्षणभेदो विवक्षित इति भावः। तदाहः~यद्रभविशिष्टसाष्येव्यादि । 
वेशिष्टयं सामानाधिकरण्यसम्बन्धेन । धर्मेक्यविवक्षायाः प्रयोजनमाह - 
अन्यथेति । 'पवेतो वह्िमान्‌ धूमात्‌" इत्यत्र पवेतीयवल्बः पवंतत्वा- 
त्मको यः पक्षधर्मः तद्विशिष्टव्िव्यापकत्वमस्ति साधनाव्यापकत्वं 
चास्ति। धूमवति महानसे पवेतीयव ह्वरभावात्‌ इति पवेतीयवद्भिरूपाधिः 
स्यात्‌ । धर्मेक्यविवक्षणे तु पर्व॑तत्वविशिष्टवद्जिव्यापकस्य परवेतीय- 
वह्भःपरव॑तत्वविशिष्ट धूमाव्यापकत्वं नास्ति । पवतत्वविशिष्टधूमवति 


पर्वते पर्व॑तीयवह्वेः सत्त्वात्‌ । अतो नातिव्याप्तिरिति भावः । 
27 

दीपिकायां आद्यः आद्रेन्धनसंयोग इति । पवेतो धूमवान्‌ वहवः 
इत्यत्र आपद्रन्धनसंयोग उपाधिः । स च धूमरूपसाध्यव्यापकः वद्भिरूप- 
साधनाव्यापकश्चेति केवलसाध्यव्यापकोऽयमूपाधिरित्य्थः । द्वितीयो 
यथेति । पक्षधर्मावच्छि्नसाध्यव्यापक उपाधिरित्यर्थः । वायुः प्रत्यक्ष- 
विषयः प्रत्यक्षविषयस्पर्शाश्रयत्वात्‌ इत्यत्र उद्‌भूतरूपवत्त्वमूपाधिः । स 
च केवलसाध्यव्यापको न भवति प्रत्यक्षविषयत्वरूपसाध्यवत्यात्मनि 
उद्भूतरूपवत्त्वाभावात्‌ । अतः पक्षधर्मावच्छिन्चसाध्यव्यापकोऽयमुपा- 
धिः । पक्षस्य धमः पक्षधमेः तदवच्छिन्नः तद्विशिष्टः तत्समानाधि- 
करणः यः: साध्यः तद्व्यापकः । प्रकृते पक्षः वायुः तद्वृत्तिधमंः बहि- 
द्रव्यत्वं तद्विशिष्टं यत्प्रत्यक्ष विषयत्वं तत्‌ आत्मनि नास्ति, आत्मनो 
बहिद्रंव्यत्वरूपविशेषणाभावात्‌ । अतो ब हिद्रव्यत्वविशिष्टप्रत्यक्षवि- 
षयत्वं यत्र॒ यत्रास्ति पृथिव्यादौ तत्र सवत्र उदुभूतरूपवत्त्वसत्त्वात्‌ 
उद्भ्रूतरूपवत्त्वं पक्षधर्मावच्छिन्नसाध्यव्यापक्रम्‌ । तथा बहिद्रेव्यत्व- 
विशिष्टग्रत्यक्षस्पशश्ियत्वरूपं पक्षधर्मविच्छिन्नं साधनं यत्रास्ति 
वायो तत्र॒ उद्भूतरूपं नास्तीति पक्षधर्मावच्छिन्नसाधनाव्यापकं 
चोद्भृतरूपवत्त्वं भवतीति लक्षणसमन्वयः । वतीयो यथेति । साधना- 
वच्छिन्नसाध्यव्यापक उपाधिरित्यथंः । साधनावच्छिन्नत्वं च सामा- 
नाधिकरण्यसम्बन्धेन साधनविशिष्टत्वम्‌ । प्रागभावो विनाशी जन्य- 
त्वात्‌” इत्यत्र भावत्वसुपाधिरिष्यते । स केवलसाध्यव्यापको न भवति, 
विनाशित्वरूपसाध्यवति प्रागभावे भावत्वाभावात्‌ । अतः साधनाव- 
च्छिन्नसाध्यव्यापकोऽयमृपाधिः । जन्यत्वरूपसाधन विशिष्टं विसाशित्वं 
यत्र यत्रास्ति घटादौ तत्र भावत्वसद्धावादिति भाव -। चतुर्थो यथेति । 
उदासीनधर्मावच्छिन्नसाध्यन्यापक इत्यथः । श्रागभावो विनाशी प्रमे- 
यत्वात्‌ इत्यत्र भावत्वमुपाधिः । पक्षधर्मात्‌ साधनाच्चान्यो धमं उदा- 
सीनधमेः । जन्यत्वं हि पक्षे प्रागभावे नास्तीति न पक्चषधमैः। एवं साध- 
नात्‌ प्रमेयत्वाच्चान्यत्‌ इति उदासीनधर्मः । तदवच्छिन्नं जन्यत्ववि- 
शिष्टं विनाशित्वं यत्रास्ति घटादौ तत्र भावत्वसत्त्वात्‌ जन्यत्वविशि- 

ष्टप्रमेयत्ववति प्रागभावे भावत्वस्याभावाच्च भावत्वं उदासीनधर्मा- 
वच्छिन्नसाध्यव्यापकः उदासीनधर्मावच्छिन्तसाधनाव्यापक्च्चोपाधिरि- 
ति भावः । प्रकाशिकायाम्‌ पक्षधमसाधनधर्माभ्यामिति । पक्चवृत्तिरधर्मः 
पक्षधमेः साधनरूपो धर्मः साधनधमेः। वहिद्रेव्यत्वम्‌ इत्यस्य 
विवरणं आत्मान्यद्रव्यत्रमिति । वायुः प्रत्यक्ष इत्यत्र प्रत्यक्षपदस्य 
बहिरिन्द्रियजन्यप्रत्यक्षविषय इति यद्यथेः तदोद्‌भूतरूपवत्त्वं ' केवल- 
साध्यव्यापक एवोपाधिः । यदा तु प्रत्यक्षविषयत्वमाचं साध्यं 
“तदेव पक्षधर्मावच्छिन्रसाध्यन्यापक इत्याशयेनाह - इद केवलग्रत्य- 
क्षत्वस्येषेति 1 बहिरिन्द्रियजन्यत्वाघटितप्रत्यक्षविषयत्वमाव्रस्येत्यथैः। 
उदासीनवत सम्पादयितुमिति । यदि जन्यत्वमेव हेतुः स्यात्‌ तदा साध- ` 
नावच्छिन्नसाध्यव्यापकत्वमेवोपाधेभेवेत्‌ नोदासीनधर्मावच्छिन्नसाध्य- 
व्यापकत्वम्‌ । साधनादन्यस्येवोदासीनशब्दा्थत्वात्‌ । अतः प्रमेयत्वस्य 
देतुत्वानुसरणम्‌ । अधुना तु जन्यत्वं साधनात्‌ प्रमेयत्वादन्यदिति 
जन्यत्वविशिष्टविनाशित्वं उदासीनधर्मावच्छिच्नसाध्यमिति भावः । 
8 
तकेसङ्ग्रहः 
बाधितनिखूपणम्‌ 

यस्य साध्याभावः प्रमाणान्तरेण निश्चितः सः बाधितः । यथा 
वद्भिः अनुष्णः पदाथत्वात्‌ । अव्र अनुष्णत्वं साध्यम्‌, तदभाव उष्णत्वं 
त्वाचग्रत्यक्षेण गृह्यत इति बोध्यम्‌ । व्याख्यातमनुमानम्‌ । 

इति तकेसङ्ग्रहे अचुमानपरिच्छेदः 


1. केवरुसाध्यग्यापक इति । बहिरिनिद्रयजन्यप्रत्यक्षविषयतव यत्र यत्र॒ वटादौ तत्र 
उद्‌ भूतरूपवत्वसत्वादिति भावः । 

2. तद्रैव पक्चधर्मेति । यत्र यत्न प्रव्यक्षविषयत्वम्‌ आत्मन्यपि, तत्रोद्‌ भूतरूपाभावात्‌ 
उद्‌ भूतरूपस्य केवरुसाध्यन्यापकत्व न॒ सम्भवति । अतः बहिद्धेन्यत्वरूपपक्चधमे- 
विद्िष्प्रव्यक्षविषयत्वरूपसाध्यभ्यापकत्वसरुपाघेः उद्‌ भूतरूपस्योपपादनी यमिति 
भावः। 

दीपिका 
बाधितस्य लक्षणमाह - यस्येति । 
दोषाणामनुभितिप्रतिबन्धकत्वप्रकारदोधनम्‌ 
अवर बाधस्य म्राह्याभावनिश्चयत्वेन, सत्प्रतिपक्षस्य विरोधि- 
ज्ञानसामग्रीत्वेन साक्षादनुमितिप्रतिबन्धक्रत्वम्‌ । इतरेषां तु परामश- 
प्रतिबन्धकत्वम्‌ । तत्रापि साधारणस्याव्यभिचाराभावखूपतया, विरु- 
द्धस्य सामानाधिकरण्याभावतया व्याप्यत्वासिद्धस्य विशिष्टव्याप्त्य- 
भावतया, असाधारणानुपसंहारिणोः व्याप्तिसंशयाधायकत्वेन व्याप्ति- 
ज्ञानप्रतिबन्धकत्वम्‌ । आश्रयासिद्धिस्वरूपासिद्ध्योः पक्षधमताज्ञान- 
प्रतिबन्धकत्वम्‌ । उपाधिस्तु व्यभिचारजानद्रारा व्याप्तिन्ानप्रति- 
बन्धकः । सिद्धसाधनं तु पक्षतावि वटकतया आश्रयासिद्धावन्तभवतीति 
प्राचः । निग्रहुस्थानान्तरमिति नवीनाः । 
इति दीपिकायामनुमानपरिच्छेदः 
प्रकाशिका 
बाधस्य - साध्याभाववत्तानिश्चयस्य । 
ग्राह्माभावनिश्वयत्वेनेति 1 अनुमितिप्रतिबन्धकत्वमित्यनेनान्वयि । 
विरोधिज्ञानपामग्रीत्वेनेति । इदं प्राचीनमते । वस्तुतस्तु विरोधिपरा- 
मशंस्य साध्याभावव्याप्यवत्तानिश्चयत्वेनव प्रतिबन्धकत्वं लाघवादिति 
ध्येयम्‌ । इतरेषाम्‌ - व्यभिचारादिग्रहाणाम्‌ । तत्रापि - व्यभिचारादि- 
ग्रहेष्वपि । प्राधारणस्थेति । भावप्रधाननिर्दशतया साधारण्यस्येत्य्थः । 
अव्यमिचाराभावख्पतया । तद्ग्रहस्येति शेषः । व्याप्तिज्ञानप्रतिबन्धकत्व- 
-मित्यनेनान्वयः । एवमग्रेऽपि । हेतौ साध्याभाववद्‌वृत्तित्वस्येव साध्य- 
तावच्छदके देतुसमानाधिकरणात्यन्ताभावगप्रतियोगितावच्छेदकत्व- 
स्यापि व्यभिचारतया तद्ग्रहस्य हेतुसमानाधिकरणात्यन्ताभावप्रति- 
योगितावच्छेदकत्वाभावरूपो योऽन्यभिचारः तद्ग्रहप्रतिबन्धकतेति 
भावः। हेतौ साध्याभाववद्व ्तित्वप्रकारकग्रहस्य व्याप्तिग्रहप्रतिबन्धकत्वं 
तु मणिमन्त्रादिन्यायेन । विशिष्टव्याप्त्यभावतया - हेतुन्यापकतावच्छेदक- 

साध्यतावच्छदकावच्छिचसामानाधिकरण्याभावरूपतया । व्याप्तिसंशया- 
धायकत्वेनेति । हेतावसाधारण्यादिज्ञानदशायां हेतुसाध्ययोः सामा- 
नाधिकरण्यतिश्चयासंभवेन पक्षान्तभविन च साध्यसंणयसत्त्वेन व्या- 
प्तिसंशयसम्भवात्‌ न व्याप्तिनिणेय इति प्राचीनमतमभिप्रेत्येदम्‌ । 
पश्षधमताज्ञानप्रतिबन्धकतमिति । पक्षे पक्षतावच्छेदकविरहस्य हेतु 
विरहस्य च निश्चयदशायां हेतौ पक्षतावच्छेदकविशिष्टपन्नवृत्तित्वग्रहा- 
संभवादिति भावः । ननु पच्त्वोक्तिरस _्गता, हेतौ उपाधिग्रहदणाया- 
मपि व्याप्तिनिश्चयासंभवेन उपाधिन्ञानस्य व्याप्तिनिश्चयधतिवन्ध- 
कताया अवश्यं वक्तव्यतया उपाधेरपि हेत्वाभासलक्षणाक्रान्तत्वादत 
 - उपाधिस्त्विति । व्यभिचारन्नानद्वारेति । तथा च हेत्वाभासलक्नणे 
साक्षादनुमितितत्करणान्यतरप्रतिवन्धकत्वस्येव निवेशनीयतया परमुख- 
निरीक्षकस्योपाधेनं हेत्वाभासत्वमिति भावः । ननु तथापि सिद्धिसत्त्वे- 
ऽनुमित्यन्‌ दयात्‌ तद्विषयस्य साध्यवत्पक्षस्यापि हित्वाभासत्वमावश्यक- 
मित्याशङ्कां जरन्नेयायिकानां मतमवलम्ब्येष्टापत्या. परिहरति - 
सिद्धसाधन सिति 1 पक्षताविघटकतयेति । तन्मते पक्षतायाः साध्यसंशय- 
रूपतया तद्विघटकत्वं साध्यनिश्चयस्याक्षतमिति भावः । अन्तर्रवतीति । 
तथा च न विभागव्याघात इति भावः । दणितमतमतिशिथिलमित्या- 
लोच्याह - निग्रहेति । न च सिद्धान्तेऽनुमिति प्रति सिद्धेः प्रतिबन्धक 
तया तद्विषयस्य कथं हेत्वाभासता नेति वाच्यम्‌ । सिषाधयिषायाः 
सिद्धिनिष्टप्रतिबन्धकतायां उत्तेजकतया केवलं, सिषाधयिषासहित- 
सिद्धौ प्रतिबन्धकत्वाभावेन तद्विषये उक्तेत्वाभासलक्षणासंस्पर्शात्‌ । 
अधिकं अस्मदीयासिनवदीधितिव्याख्यायां तकंककंशविचारचातुरीधुरी- 
णरनुसन्धेयम्‌ ॥। 
इति प्रकाशिकायामचुमानपरिच्छेदः 
वारुप्रिया 
ग्राह्माभावनिश्वयत्वेनेति । अनुमित्या ग्राह्यं यत्‌ साध्यं तदभाव- 
प्रकारकनिश्चयत्वेनेत्य्थः। तद्रत्ताबुद्धि प्रति तदभाववत्तानिश्चयवि- 

येति यावत्‌ । सस्रतिपक्षस्य - साध्याभावव्याप्यप्रतिहेतुमान्‌ 
पक्ष इति ज्ञानस्य । पिरोधिज्ञानसामग्रीतेन - साध्यवत्ताज्ञानविरोधि 
यत्‌ साध्याभाववत्ताज्ञानं तज्जनकत्वेन । तथा च सप्प्रतिपश्चज्ञानं 
साध्याभाववत्ताज्ञानं जनयति तत्‌ साध्यानुमिति प्रतिबध्नाति इत्येव- 
मनुमितिप्रतिबन्धकज्ञानोत्पादकतया सत्प्रतिपक्षस्यानुमितिप्रतिवन्ध- 
कत्वमिति प्रमचीनाः । नवीनास्तु साध्याभावन्याप्यप्रतिहेतुमान्‌ 
पक्ष इत्याकारकं सत्प्रतिपक्षज्ञानं तद्रत्ताज्ञानं प्रति तदभावव्याप्य- 
वत्ताज्ञानं प्रतिबन्धकम्‌ इति रीत्या अनुमिति प्रतिबध्नाति, न तु अनु- 
मितिप्रतिबन्धकन्ञानोत्पादकतया प्रतिबघ्नाति, साक्षादेव प्रतिबन्ध- 


कृत्वसम्भवेन गौरवादित्याहुः । 


इतरेषामित्यादि । साध्यव्याप्यहतुमान्‌ पक्ष इत्याकारके परामश 
व्याप्तिग्रहांशे साधारण्य-विरोध-व्याप्यत्वासिद्धि-असाधारण्य-अनुपसं- 
हारित्वज्ञानानां प्रतिबन्धकत्वम्‌ । हेतुमान्‌ पक्ष" इति पक्षधमंताज्ानांशे 
आश्रयासिद्धिस्वरूपासिद्धिजानयोः प्रतिबन्धकत्वम्‌ । तथा हि - साध्या- 
भाववदवृत्तित्वं हेतोर्व्याप्तिरिति पक्षे हेतोः साध्याभाववद्‌वृत्तित्वं 
व्यभिचारः । तथा च 'पवंतो धूमवान्‌ वह" इत्यत्र ॒धूमाभाववद्‌- 
वृत्तिवंह्निः' इत्याकारकं साधारण्यरूपव्यभि चारज्ानम्‌ “धूमाभाववद- 
वृत्तिवद्िमान्‌ पवतः इत्याकारकपरामशं धूमाभाववदवृत्तिवंद्भिरिति 
व्याप्तिभानांशे तद्रत्ताबुद्धि प्रति तदभाववत्तानिश्चयविधया प्रतिवन्ध- 
कम्‌ । (हेत्वधिकरणवृत्त्यत्यन्ताभावप्रतियोगितानवच्छदकसाध्यताव- 
च्छदकावच्छिन्नसाध्यसामानाधिकरण्यं व्याप्तिरिति पक्षे साध्यता- 
वच्छेदके टेत्वधिकरणवृत्त्यत्यन्ताभावप्रतियोगितावच्छेदकलत्वस्यव व्य- 
भिचारतया 'वह्लयधिकरणवृत््यत्यन्ताभावप्रतियो गितावच्छेदक धूम- 
त्वम्‌ इत्याकारक व्यभिचारज्ञानम्‌"वह्लचधिकरणवृत्त्यत्यन्ताभावप्रति- 
योगितानवच्छेदकधूमत्वावच्छिन्नधूमसमानाधिकरणवद्िमान्‌ पवेतः' 
इत्याकारकपरामशं ्रतियोगितानवच्छेदकं धूमत्वम्‌ इत्यंशभानं 

प्रति प्रतिबन्धकम्‌ । एताद्‌ शसिद्धान्तव्याप्तिविषयकपरामशं प्रति 
.साध्याभाववद्‌ वृत्तिः हेतुः इत्याकारकव्यभिचारज्ञानस्य म्राह्या- 
भावानवगाहितया नास्ति प्रतिबन्धकत्वम्‌ । तादृशव्यभिचारजान- 
कालेऽपि यदि सिद्धान्तव्याप्तिज्ञानानत्पत्तिरन॒भवसिद्धा तहि तस्य 
मणिमन्त्रादिन्यायेनैव प्रतिबन्धकता वक्तव्या । शब्दो नित्यः कृतकत्वात्‌ 
इत्यत्र “नित्यत्वासमानाधिकरणं कृतकत्वम्‌ इत्याकारकस्य साध्या- 
सामानाधिकरण्यात्मकविरोधनज्ञानस्य "नित्यत्वसमानाधिकरणं कृत- 
कत्वम्‌ इत्याकारकव्याप्तिघटकसाध्यसामानाधिकरण्यावगाहिवबुद्धि 
प्रति प्रतिबन्धकत्वम्‌ । “साध्यव्याप्यत्वाभाववान्‌ हेतुः इत्याकारक- 
व्याप्यत्वासिद्धिज्ञानस्य 'साध्यव्याप्यहेतुमान्‌ प्न" इति परामशं हेतौ 
साध्यव्याप्यत्वज्ञानांशे प्रतिबन्धकत्वम्‌) अयं हेतुरसाधारणः इति वा 
अनुपसंहारी इति वाज्ञानदशायां पक्षातिरिक्ते साध्यहेत्वोः सामानाधि- 
करण्यग्रहासंभवेन व्याप्तिग्रहो न संभवति । पक्षे च साध्यसंशयात हेतौ 
साध्यसामानाधिकरण्यसंशय एव स्यात्‌ न तु निश्चय इति रीत्या व्या- 
प्तिनिश्चयप्रतिबन्धकत्वमसाधारण्यानुपसंहा रित्वज्ञानयोः। गगनारविन्दं 
सुरभि अरविन्दत्वात्‌'इत्यत्र अरविन्दं गगनीयत्वाभाववत्‌' इत्याकारका- 
श्रयासिद्धिज्ञानस्य “सुरभित्वव्याप्यारविन्दत्ववत्‌ गगनीयारविन्दम्‌' 
इत्याकारकपरामशं पक्षतावच्छेदकगगनीयत्वप्रकारकारविन्दविशेष्यक- 
जलानां शे प्रतिबन्धकत्वम्‌। एवं "हदो वद्खिमान्‌ धूमात्‌ इत्यत्र धूमाभाव 
वान्‌ हदः" इत्याकारकस्य स्वरूपासिद्धिज्ञानस्य "वद्धिव्याप्यधूमवान्‌ 
दः, इति परामशं “धूमवान्‌ हदः' इति पक्षधमंताभानांशे प्रतिबन्ध- 
कत्वमिति । तदेतत्सवेमभिसन्धायाह - प्रकाशिकायां हेतों साध्याभाव- 
वदुल्रत्तिसस्येत्यादना । 


ननु पञ्चैव हेत्वाभासा इतिं कथनमयुक्तम्‌ । हेतौ उपाधि- 
ज्ञानदशायां व्यभिचारनिश्चयेन व्याप्तिनिश्चयाभाव॑ःत्‌ अनुमितिकरण- 
व्याप्तिनिश्चयप्रतिबन्धकन्ञानविषयतया उपाधेरपि हित्वाभासलक्षणा- 

रान्तत्वेन हेत्वाभासत्वात्‌ षट्‌ हेत्वाभासा इति वक्तव्यत्वादित्याश _्ुते 
- ननु पञ्चत्वोक्तिरयुक्तेति । अनुमितौ वा तत्करणपरामशं वा साक्षात्‌ 
यद्विषयकलानस्य प्रतिबन्धकत्वं तस्येव दित्वाभासत्वम्‌ । उपाधिज्ञानं 
तु व्यभिचारज्ञानोत्पादनद्वारेव परामशं प्रतिबध्नाति न साक्षादिति नं 
तस्य हेत्वाभासत्वम्‌ । अतो न पत्वोक्तिविरोधः । तदाह - तथा च 
हेताभासलक्षण इति । साक्नादित्यस्य प्रतिबन्धकत्वेऽन्वयः । परञ्चुखनिरी- 
कषकस्येति । परामशंप्रतिबन्धकं व्यभिचारज्ञानं निरीक्षमाणस्येत्य्थः । 
अनेन उपाधिज्ञानस्य साक्षात्प्रतिबन्धकत्वाभावः सूच्यते । ननु यथा 
(दो वद्धिमात्‌ धूमात्‌" इत्यादौ वह्वयभाववद्‌ ध्रदरूपवाधस्य "हदो 
वह्भिमान्‌' इत्यनु मतिप्रतिबन्धकं यत्‌ (दो वह चभाववान्‌' इत्या- 
कारकज्ञानं तद्विषयतया हेत्वाभासत्वम्‌, तथा "पवतो वह्भिमान्‌ 
धूमात्‌' इत्यादौ “वेतो वद्धिमान्‌' इत्याकारकसाध्यनिश्चयदशायां 
पवंतो वह्िमाच्नवेति साध्यसंशयानुदयात्‌ साध्यसंशयरूपपक्षताविरहेण 
'पवेतो वद्धिमान्‌ इत्यनुमित्यनुदयात्‌ अनुमितिप्रतिबन्धकसिद्धिविष- 
यस्य ब्लिमत्पवतस्यापि हेत्वाभासत्वं स्यात्‌, देत्वाभासलक्नषणाक्रान्त- 
त्वादित्याशङ्कते - नु तथापीति । 


तन्मत इत्यादि । तथा च प्राचीनमते पक्षतायाः साध्यसंशय- 
रूपतया अन॒मितिजनकपक्षताप्रतिबन्धकन्ञानविषयतया हेत्वाभासलक्ष- 
णाक्रान्तत्वेन साध्यवत्पक्षस्य हेत्वाभासत्वमिष्टमेव । न च पञ्चधा 
विभागव्याघात उति वाच्यम्‌ । आश्रयासिद्धेऽन्तर्भावात्‌ । कथमन्त- 
भवि इति चेत्‌ - इत्थम्‌ । आश्रयासिद्धिद्िविधा धरमिस्वरूपाप्रसिद्धिः 
पक्षत्वाप्रसिद्धिश्चंति । तत्र प्षत्वाप्रसिद्धौ सिद्धसाधनस्यान्तभावि इति । 
तदुक्तं कषुभाज्ञरो - “मध्यमापि आश्रयस्वरूपाप्रतीत्या तद्धिशेषण- 
पक्षत्वाप्रतीत्या चेति द्यी । तत्र चरमा सिद्धसाधनमिति व्यपदिश्यते । 
व्याप्तिस्थितौ पक्चतवस्याहत्य विघटनात्‌" इति । दर्शितमतमतिश्चिथि- 
लमिति । पक्षतायः: स्वरूपसत्या: पृथक्‌ कारणत्वात्‌ सिद्धेस्तत्प्रति- 


217 


वन्धकत्वेऽपि सिद्धसाधनस्थले अनुमितिकरणपरामशेविधटनं वा 
अनुमितिविषटनं वा नास्तीति न सिद्धसाधनस्य हेत्वाभासत्वम्‌ । 
पक्षतारूपहेत्वभावादनुमिति : परं नोत्पद्यते । अतः सिद्धसाधनस्थले 
न हेत्वाभासो दधावनम्‌, अपितु वादिनो निग्रहमात्रमिति भावः| 


ननु नवीनमतेऽपि साध्यनिश्वयदशायामनुमित्यनुदयेन मणिम. 
न्तादिन्यायेन सिद्धेरनुमितिप्रतिवन्धकत्वं वाच्यम्‌। तथा चानुमितिप्रति- 
बन्धकसिद्धिविषयस्य साध्यवत्पक्षस्य कूतो न हेत्वाभासत्वमिति शङ्कते 
- न च सिद्धान्त इति । यत्सत्त्वे निघमेन यन्नोत्प्यते, यदभावे च यदृत्पग 
दते तस्यैव प्रतिबन्धकत्वम्‌ 1 सिद्धिसत्तरेऽपि सा सिद्धिपरदि सिबाध- 
यिषासहिता भवति तदा अनुमित्यृत्पच्या सिद्धे्नानुमितिप्रतिबन्धकं - 
त्वम्‌ । अतोऽनुमितिप्रतिबन्धकज्ञानविषयत्वरूपं हेत्वाभासलक्षणं साध्य- 
वत्पक्षे नास्तीति समाधत्ते-सिषाधयिषाया इत्यादिना । नन्वेवमपि सिषा- 
धयिषाविरहविशिष्टायाः सिद्धेरनुंमितिप्रतिबन्धकतया तद्विषयस्य 
हेत्वाभासत्वं दुर्वारमित्यत आह्‌ - अधिकमिति । अयं भावः - प्रत्यक्षित- 
विषयेऽपि संनिकर्षं सति धारावाहिकप्रत्यक्षस्य,प्रतीताथेक शब्दश्च व णेऽपि 
पुनर्बोधस्य च संमतत्वात्‌ तद्देव सिद्धिविषयस्य परामशसत्वेऽन्‌- 
मित्युत्पत्तौ न किचिद्राधकम्‌ । अतः सिद्धर्नानुमितिं प्रति प्रतिबन्ध- 
कत्वम्‌ । एवं साध्यसंशयविरहैऽप्यनुमित्युत्पत्या न॒ साघ्यसंशयरूप- 
पक्षता अनुमितिहेतुः । तथा च सिद्धेः अनुमितिं प्रति वा अनुमितिः 
कारणं प्रति वा प्रतिबन्धकत्वाभावात्‌ न सिद्धिविषयस्य सखाध्य- 
` वत्पक्षस्य हेत्वाभासलक्षणाक्रान्ततेति । 


इति तकैपङ्ग्रहदीपिक प्रकाशिश्राव्याख्यायां बालप्रियायां 
अनुमानपरिच्छिदः 


-<<>>०- > 


28 


उपमानपरिच्छेदः 


नक दने 
तकैसद्ग्रदः 

उपमितिकरणमूपमानम्‌ । संज्ञासंज्ञिसम्बन्धज्ञानसूपमितिः । 
तत्करणं साद्श्यज्ञानम्‌ 1 तथा हि - कश्चित्‌ गवयशब्दाथमजानन्‌ 
„ कुतश्चित्‌ आरण्यकपुरुषात्‌ गोसदुशो गवय इति श्रुत्वा वनं गतः 
वाक्यार्थं स्मरन्‌ गोसदृशं पिण्डं पश्यति 1 तदनन्तरं अयं गवयपदवाच्यः 

इत्युपमितिरुत्पद्यते । व्याख्यातमूपमानम्‌ । 

इति तकसङ्ग्रहे उपमानपरिच्छेदः 


दीपिका 
उपमानं लक्षयति - उपमितिकरणमिति । 
इति दीपिकायां उपमानपरिच्छेदः 
्‌ प्रकाशिका 


उपमान लक्षयतीति । अवसरसद्खत्या उपमानं निरूपयतीत्यर्थः । 
 उपमितिस्वरूपं व्युत्पादयति - मूले संज्ञेति । संज्ञा - गवयपदम्‌ । 
संज्ञी - गवयः, तयोः सम्बन्धः शक्तिः, तज्ज्ञानमित्यर्थः । लक्षणं तु 
उपमिनोमि इत्यनुव्यवसायगम्योपमितित्वमेव । वाक्याथं स्मरन्‌ 
गोसद्श पिण्डं पश्यतीति । एतेन स्मरणं सादु्यदशेनजन्यम्‌ उद्बोध- 
कान्तरजन्यं वा । उभयमपि सादृश्यदशंनसहकारि, न तु सादुश्यदशंन- 
जन्यमेव स्मरणं सहकारीति सूचितम्‌ । 


प्राञ्चस्तु - वाक्यार्थं स्मरन्‌" इत्यत्र वतंमानसामीप्ये प्रत्ययः । 
वाक्यार्थ स्मरिष्यत्नित्यथंः । एवं च वाक्यार्थस्मरणस्य साद्श्यदर्शन- 
जन्यतालाभेन व्यापारतालाभः-- इत्याहुः । 


ना 


क्वि । ए 

तदनन्तरमित्यादि । सादृश्यदशेनानन्तरम्‌ गवयो गवयपदवाच्य 
इत्याकारिका गवयत्वरूपलधुधमंधमितावच्छेदककोपमितिरुत्पदययत 
इत्यथः । इदमुपलक्षणम्‌ - वेधम्यंदशेनेनाप्युपमितिरिति ध्येयम्‌ 1 


वैशेषिकास्तु - पदवाच्यत्वव्याप्यसादुश्यादिपरामर्शात्‌ पद- 
वाच्यत्वस्यानुमितिरेव, अतो नोपमानं प्रमाणान्तरम्‌ - इत्याहुः। तच्चि 
न्त्यम्‌-व्याप्तिज्ञानमन्तरेणापि पदवाच्यत्वप्रमितेरनुभवसिद्धत्वात्‌ इत्य- 
न्यत्र विस्तरः । 
इति प्रकाशिकायाम्‌ उपमानपरिच्छेदः 


घालग्रिया 

अवक्तरसङ्गत्येति । प्रतिबन्धकजिज्ञासानिवृत्तौ अवश्यवक्तग्यत्व- 
मवसरः । अनुमनस्य बहुवादिसंमतत्वेन निरसनीयाल्पवादिविप्रति- 
पद्तिकतया प्रथममनुमान एव व्युत्पित्सोजिज्ञासा जायते, न तूपमाने, 
तस्याल्पवादिसंमतत्वेन ` निरसनीयवहुवादिविप्रतिपत्तिकत्वात्‌ । . तथा 
चानुमाने प्रथममुत्पन्नायाः "प्रतिबन्धकोभ्ूतशिष्यजिज्ञासायाः तन्नि- 
रूपणेन निवृत्तौ अवश्यवक्तव्यत्वरूपावसरसंगत्या अनुमानानन्तरं उप- 
माननिरूपणमिति भावः । संज्ञा - वाचकः शब्दः, गवयादिपदम्‌। 
सृज्ञी - वाच्योऽर्थः गवयादिः। तयोः यः सम्बन्धः शक्त्याख्यः तद्विषयक- 
ज्ञानमुपमितिः । गवयो गवयपदवाच्यः" इत्याद्याकारकं |शक्तिज्ञानमुप- 
मितिरिति यावत्‌ । सादृश्यज्ञानकरणक ज्ञ नमुएमितिरिति ग्रन्थान्तरषु 
कथनात्‌ साद्श्यज्ञानकरणक्रत्वस्य उषमितिलञ्णत्वसम्भवेऽपि तद्पे- 
क्षया लाव्रवात्‌ उपमितित्वज।(तिमत्वं लक्षण परुचितमित्यभिग्रेत्याह्‌ - 
क्षणं चिति । | 





1, प्रतिबन्धङोभूतेति। उपमाननिरूण इति शषः । 

. नन “वाक्याथं स्मरन्‌ गोसद्शं पिण्डं पश्यतिः इति मूलात्‌ 
मादौ "अतिदेशवाक्या्थेस्मरणं ततः `गोसदुशपिण्डदशंनमिति क्रमो 
लभ्यते, तदयुक्तम्‌ । गोसदुशपिण्डदशेनानन्तरमेव अतिदेशवाक्या्थ- 
स्मरणात्‌ इत्याशङ्क्याह - एतेनेति । वतेमानसामीप्य 'इति । "वर्तंमान- 
सामीप्ये वतंमानवद्वा' इत्यनुशासनेन भविष्यति लटि शतुप्रत्ययेन 
स्मरन्निति रूपम्‌ । स्मरन्‌ इत्यस्य स्मरिष्यन्‌ इत्यथेः। एवं चादौ 
सादुश्यविशिष्टगवयपिण्डदशंनं तत अतिदेशवाक्याथंस्मरणं तत ॒उप- 
मितिरिति क्रमस्यव मूलतो लाभात्‌ वाक्याथस्मरणव्यापारकसादृश्य- 
दशनस्य उपमितिकरणत्वं युज्यत इति भावः| 


ननु गोसदृशो गवयपदवाच्यः इत्याकारिकंवोपमितिरस्तु । न 
चेष्टापत्तिः, गवयत्वस्य गवयपदशक्यतावच्छेदकत्वासिद्ध्यापत्तेरित्य- 
त्राह - गवयो गवयपदवाच्य इत्याकारिकेति । उपमितेः गोसदुशो गव- 
यपदवाच्यः इत्याकारकत्वे गोसादुश्यं धमितावच्छेदक वाच्यम्‌ । 
गोसादुश्यं गवयत्वापेक्षया गुर इति ज्ञानदशायां गोसादृश्यावच्छेदेन 
गवयपदवाच्यत्वन्ञानं भवितुं नाहुती ति गवयो गवयपदवाच्यः" इत्याका- 
रकतेवोपमितेर्युक्तेति भावः । इदमुपलक्षणम्‌ । तत्प्रकारकशाब्दबोधे 
तदवच्छेदेन शक्तिज्ञानस्य हेतुत्वात्‌ गवयपदात्‌ गोसादुश्यप्रकारक एव 
गवयबोधः स्यात्‌, न तु गवयत्वप्रकारकः। अनुभूयते च गवयपदात्‌ 
गवयत्व प्रकारक एव शाब्दबोधः । अतः गवयत्वावच्छेदेन गवयपद- 
वाच्यत्वावगाही गवयो गवयपदवाच्यः इति ज्ञानमेव उपमितिरित्यपि 
बोध्यम्‌ । वैधम्येदशनेनाप्युपमितिरिति । यत्र केनचित्‌ गोविधर्मा अश्व 
इत्युक्तं श्रुतवान्‌ कश्चित्‌ कदाचित्‌ कूुलचित्‌ गोविधर्माणिं अश्वं 





1. भतिदेडावाक्येति । तद्वदिद्मिक्ति वाक्यमतिदेश्वाक्यम्‌ । प्रकृते गोसदशो गवय 
इति वाक्यम्‌ भतिदेद्ावावयम्‌ । | 

2. गोसद्दापिण्डेति । पिण्डक्राग्दु; आङृतिवि श्िष्टग्यक्तिपरः । गोसदशएकारगवयन्यच्ति- 
दश्चनमितव्यथः । 

पश्यति तत्र वेधम्येविशिष्टपिण्डदशेनं करणम्‌, गोविधर्मा अश्च ॒इत्य- 
तिदेशवाक्याथेस्मरणं व्यापारः अश्वोऽश्चपदवाच्य इति ज्ञानमुपमिति- 
रिति भावः । 


वैशेपिकास्त्वित्यादि । "गवयो गवयपदवाच्यः, गोसादुश्यात्‌, यो 
गवयपदवाच्यो न भवति नासौ गोसदृशः, गोसद्‌शश्चायम्‌, तस्मात्‌ 
गवयपदवाच्यः' इत्यनुमान प्रयोगोऽत्र विवक्षितः! तथा च गवयपदवा- 
च्यत्वव्याप्यगोसादुश्यवानयमिति परामर्शात्‌ जायमाना गवयो गवय- 
पदवाच्य इति प्रमा अनुमितिरेव न तद्विलक्षणा । अतो नोपमानं 
प्रमाणान्तरमिति वेशेषिकाशयः । तन्मतं निराकरोति - व्यािज्ञान- 
मन्तरेणापीति । अन्यत्रेति । कुसुमाञ्जल्यादिग्रन्थेष्वित्यर्थः । 


इति तकेसङग्रहदीपिकाप्रकारिकाव्याश्यायां बालप्रियायां 
उपमानपरिच्छेद्‌ः 


६ ०६ 


शञ्दपरिच्छेदः 





तकेलद्करहः 
चान्द लन्षणम्‌ 
आप्तवाक्यं शब्दः । आप्तस्तु यथाथेवक्ता । 
दीपिका 
शब्दं लक्षयति - आप्तेति । आप्तं लक्षयति - आप्षस्त्विति । 
प्रकाशिका 
शब्दं लक्षयतीति । उपजीव्योपजीवकत्वसङ्घत्या शब्दं ॑नि -प- 
यतीत्यर्थः । अव्र ज्ञायमानशब्दस्य शब्दप्रमाणतया शब्दे उपमानोप- 
जीवकत्वाभावात्‌ उपमितिशानब्दबोधरूपफलयोः सङ्कतिर्बोध्या । तथा 
हि ~ शक््तिपरिच्छित्तिरेवोपमितिः । तस्याश्च शाब्दबोधोपजीव्यत्वेन 
फलयोरुपजीव्योपजीवकत्वसम्भवः । तादुशस ङ्खतेश्च फलनिष्ठत्वेऽपि 
स्वाश्रयकरणत्वात्मकपरम्परासम्बन्धेन करणनिष्ठत्वात्‌ करणयोर- 
नन्तराभिधानप्रयोजकत्वम्‌ । शब्दज्ञानस्य प्रमाणत्वाद्धीकतृनवीनमते 
तु उपमितेः शक्तपदविषयकत्वेन शब्दप्रमाणतया तत्र॒ चोपमानजन्य- 
ल्वस्याक्षततया स्वरूपयोरपि सद्खतिरिति मन्तव्यम्‌ । 


मठे आप्घव्राक्य चब्द इति । शब्द इति लक्ष्यनिर्देशः । प्रभाण- 
` शब्द इति तदथः । आप्तवाक्यमिति लक्षणम्‌ | भवति हि पयसा 
-सिञ्चतीत्यादिशब्दः आप्तोक्तवाक्यम्‌ । न तु वह्भिना सिश्वतीत्या- 
दविश्ब्दः, तदुच्चारणकतुः यथाथेवक्तुल्वरूपाप्तत्वाभावात्‌ । प्रकृत- 
वाक्याथगोचरयथाथज्ञानजन्यवाक्यं प्रमाणशब्द इति तु निष्कर्षः । 
वाक्यप्रयोगे वाक्यार्थज्ञानस्य हेतुत्वात्‌ लक्षणसङ्घतिः। स्फुटमेतत्‌ 


ज्ञब्दमणो । 


कः = 
मिण 
~~ 

बारगप्रिया 


उपजीव्योपजीवकत्वसङ्खत्येति । उपमानम्‌ उपजीव्यं कारणम्‌, 

णब्दः उपजीवकः कायैः । तथा च॒ शब्दोपमानयोः कायेकारणभाव- 

सदधावात्‌ का्यंकारणभावरूपस ङ्खत्या उपमानानन्तरं शब्दनिरूपण- 

मिति भावः । उपजीव्योपजीवकभावमेवोपपादयति - अत्रेत्यादिना । 
ॐ 


अयं भावः-प्रमाणयोरूपजीव्योजीवकभावोऽत्र दूवेचः । शब्दप्रमाणं 
हि ज्ञायमानः वाक्यात्मकः शब्दः । उपमानप्रमाणं तु सादुश्यदशनम्‌ । 
तत्कायेत्वं तु. शब्दे नास्तीति । शब्दोपमानात्मकप्रमाणयोः का्ये- 
कारणभावो न सम्भवति । शब्दोपमानजन्यप्रमित्योरेवात्रकायेकारण- 
भावः । शब्दजन्याप्रमितिः शाब्दबोधः । उपमानजन्या प्रमितिः 
अयमसौ गवयपदवाच्य इत्याद्याकारकः शक्तिग्रहः । श क्तिग्रहुजन्यत्वं च ` 
णाब्दवबोधे वर्तत इति । न च कार्यकारणभावात्मकसङ्खतेः प्रमितिद्य- 
निष्ठत्वेऽपि प्रमाणद्वयनिष्ठत्वाभावात्‌ उपमानप्रमाणनिरूपणानन्तरं 
शब्दप्रमाणनिरूपणे तादशसङ्खतेरनोपयोग इति वाच्यम्‌ । उपमिति- 
णाब्दबोधरूपप्रमितिद्रयनिष्ठस्य कायेकारणभावस्यं स्वाश्रयजनकत्वस- 
म्बन्धेन प्रमाणनिष्ठत्वात्‌ । स्वं - कायकारणभावः, स्वाश्रयौ उपमिति- 
णाब्दबोधौ, तञ्जनकत्वमुपमानशन्दयोरिति । तथा च कायेकारण- 
भावरूपसङ्गतेः स्वाश्रयजनकत्वसम्बन्धेन प्रमाणनिष्ठत्वात्‌ उपमा- 
नानन्तर शब्दनिरूपणं सङ्खतमिति । इद प्राचीनमतानुसारेण । 


नवीनमते तु शब्दज्ञानमेव शब्दप्रमाणम्‌ । उपमितिरपि गवयो 
गवयपदवाच्य इत्याकारिका गवयधमिका गवयपदवाच्यत्वप्रकारिका 
गवयपदं गवयवाचकमित्याकारिका गवयपदधमिका गवयवाचकत्व- 
प्रकारिका वा पक्षविषयकत्वात्‌ शब्दज्ञानरूपेव । सा च सादृश्यज्ञान- 
रूपोपमानप्रमाणजन्या । एवं च शब्दपरमाणरूप शब्दज्ञानात्मकोपमितेः 
साद्श्यज्ञानात्मकोपमानप्रमाणजन्यत्वात्‌ प्रमाणयोरपि कार्यकारण- 
भावरूपा सङद्कतिरस्तीति । 

उपमानोपजीवकल्वाभावादिति । उपमानप्रमाणजन्यत्वाभावादि- 
त्यथः । शक्तिपरिच्छित्निरिति । शक्तिविषयकज्ञानमित्यथैः । तस्याश्च - 
शक्तिपरिच्छित्तेश्च । बोधोपजीव्यत्वेन - शाब्दबोधजनकत्वेन । 
करणयोरनन्तराभिधानप्रयोजकत्मिति। करणयोः प्रमाणयोः यत्‌ अनन्तरा- 
भिधानं पौर्वापियेणाभिधानं तत्प्रयोजकत्वं तद्धेतुत्वं संगतेरित्यथः । 
आप्तोक्तवाक्यमिःत । आप्तक्ंकोच्चारणविषयभूतं वाक्यमित्यथेः । 
आप्तस्तु यथाथेवक्तेति मूलात्‌ अबाधिताथविषयकन्ञानजनकशब्द- 
प्रयोगकर्तत्यर्थो लभ्यते । यथाभूतोऽबाधितोऽर्थो यथार्थः तस्य॒ वक्ता 
उति विग्रहात्‌ । वक्ता तद्विषयकनज्ञानजनकशब्दप्रयोगकर्ता । आप्त- 
वाक्यं शब्द इति मूलाच्च अवाधिताथविषयकज्ानजनकशब्दप्रयोग- 
कतुंकोच्चारणविषयशनब्दत्वं श्ब्दप्रमाणस्य लक्षणमिति प्रतीयते । 
तदपेक्षया लाघवात्‌ अबाधिताथंविषयकनज्ञानजन्यवाक्यत्वमेव प्रमाण- 
शब्दस्य लक्षणं भवितुमहंतीत्याशयेनाह - प्रक्रतवाक्यार्थेति । “अर्थ 
बुद्ध्वा शब्दरचना! इति न्यायात्‌ वक्तुनिष्ठेन वक्यार्थविषयकयथार्थं- 
ज्ञानेनव वाक्यरूपः शब्दो जायत इति लक्षणसमन्वयः । तदाह - वा- 
श्यप्रयोग इति । स्फुटमेतत्‌ शब्दभणावरिति । तखचिन्तामणौ चन्दखण्डे - 
प्रयोगहेतुभरूताथतत्त्वज्ञान जन्यशब्दः प्रमाणम्‌" इति ग क्गेशवाक्यमवा- 
भिसंहितम्‌ । | 
<> 
तर्कसङ्ग्रहः 
वाक्यं तु पदसमूहः । शक्तं पदम्‌ । अस्मात्‌ पदात्‌. अयमर्थो 
बोद्धव्य इति ईश्वरस _्गेतः शक्तिः । | 


दीपिका 
वाक्यलक्षणमाह - वाक्यमिति । पदलक्षणमाह ~ शक्तमिति । 

शक्तिनिरूपणम्‌ 
अर्थस्मृत्यनुक्लपदपदा्थंसम्बन्धः शक्तिः । सा च पदार्थान्तरमिति 


मीमांसकाः । तच्िरासा्थमाह - . अस्मादिति । डत्थादीनामिव 
घटादीनामपि सद्कुत एव शक्तिः, न तु पदार्थान्तरमित्यथः । 


प्रकाशिका 

मीमांसकमतनतिरासकत्वेन अभ्रिममूलमवतारयितुं तन्मतसाधा- 
रण्येन शक्तिपदार्थमाह्‌ - अथेस्प्रत्ययुङरेति 1 शाब्दबोधजनक-अर्थ- 
स्मृत्यनुक्लः घटादिपदघटादिरूपाथेयोः सम्बन्धः शक्तिरित्यथेः । अनु- 
कूलत्वम्‌ इह प्रयोजकत्वम्‌ \ तच्च कारणतावच्छेदकपदपदाथेसम्बन्धेऽ- 
प्यक्षतम्‌ । घटादिपदतदथयो रन्यसम्बन्धवारणाय अनुकूलान्तं वि- 
वक्षिताथेकम्‌ । अन्यसम्बन्धल्लानस्याथस्मृ तिजनकत्वेऽपि शाब्दबोध- 
जनकस्मृतिजनकत्वा भावात्‌ । अर्थस्मृत्यनुकूलत्वस्य अदष्टादिसाधा- 
रण्यात्‌ विशेष्यमिति ध्येयम्‌ । पदाथान्तरमिति । तत्तत्पदा्थतावच्छेद- 
काभावकूटवदित्यथः । तेनातिरिक्तपदार्थत्वस्य अन्यमताप्रसिद्धत्वेऽपि 
न व्याघातः । अस्मात्‌ पदात्‌ अयमर्थो बोद्धव्य इति मलस्य "एतत्पद- 
जन्यबोधविषयोऽयम्थः ' इत्याकारकेश्वरेच्छा शक्तिरित्यथैः 1 


न तु पदार्थान्तरमिति । न चेश्वरीयज्ञानस्येच्छायाः कृतेर्वा शक्ति- 
रूपत्वमिति विनिगमनाविरहात्‌ अतिरिक्तैव ` शक्तिरिति . वाच्यम्‌ ॥ 
आघुनिकस द्खेतस्य इच्छारूपतया शक्तेरपि इच्छारूपत्वे सङ्केतज्ञानस्थ 
अनुगतका्यैकारणभावः सम्भवति नान्धथा इत्येवं विनिगमकसंभवेन, 
इच्छाया एव शक्तित्वस्वीकारात्‌ । 


न॒ च - भगवदिच्छायाः सकल विषयिण्याः शक्तित्वस्वीकारे 
घटपदबोद्धन्यत्वप्रकारकतदिच्छायाः पटेऽपि सत्त्वात्‌ घटपदवाच्य- 
त्वस्य अतिप्रसङ्खः। एवं गङ्कापदजन्यबोधविषयत्वप्रकारकेच्छायाः 
तीरेऽपि सत्त्वेन शक्त्यैव . तद्वोधसम्भवे लक्षणोच्छेदापत्तिरिति ~ 
वाच्यम्‌ । यतः तत्तत्पदवाच्यत्वं तत्तत्पदजन्यबोधविषयत्वप्रका- 
29 

रतार्निरूपितेश्वरेच्छीयविशेष्यतावत्त्वम्‌ । . ताद्‌ शप्रकारतानिरूपित- 
विशेष्यतासम्बन्धेन तदिच्छावत्त्वं वा । तथा च तादृशस्य घटपद- 
वाच्यत्वस्य पटेऽसतत्वात्‌ नातिप्रसङ्गः । गङ्कादिपदजन्यत्वस्य वोधांशे, 
बोधविषयत्वस्य च तीरांशे, स्वातन्व्येण भानमीश्वरेच्छायां उपेयते । 
इत्थं च विशकलितभानस्थले निरूप्यनिरूपकभावापद्नविषयताया 
अभावेन गङ्कापदजन्यत्वप्रकारतानिरूपितवोधविषयत्वप्रकारतानिरू- 
पितविशेष्यतासम्बन्धेन इच्छावत्त्वस्य तीरेऽसत्त्वेन न क्षतिरिति सड- 


धेपः । 
बालप्रिया 


शाब्दबोधजनकेति । अनेकपदाथंसंसर्गावगाहिज्ञानं शाब्दबोधः । 
तस्य जनकं पदार्थानां स्मरणम्‌, तदनुकूलः पदपदा्थसम्बन्धः शक्तिः । 
तदनुकूलत्वं च तज्जनकज्ञानविषयत्वम्‌ । तथा च यस्य पदपदाथेयोः 
सम्बन्धनज्ञानमस्ति तस्येव वाक्यवटकपदज्ञानात्‌ तत्तत्पदा्थस्मरणं 
भवति । पदज्ञानं हि एकसम्बन्धिज्ञानमपरसम्बन्धिस्मारकमिति 
रीत्या पदार्थस्मृति जनयति । यथा पूरं सम्बद्धतया दृष्टयोः 
हस्तिहस्तपकयोर्मध्ये पश्चात्‌ कदाचित्‌ एकस्य हस्तिपकरूपसम्बन्धिनो 
दशनेन अपरस्य हस्तिरूपस्य सम्बन्धिनः स्मरणं भवति तद्वत्‌ पूरं 
पदपदाथंयोः सम्बन्धं यः जानाति स एव एकस्य पदर्पस्थ सस्वन्धिनः 
ज्ञाने सति अपरम्थंरूपं सम्बन्धिनं स्मतं शक्नोति । तथा च समभ्वन्ध- 
ज्ानसहकृतात्‌ पदज्ञानात्‌ पदाथंस्मृतिः ततः शाब्दबोध इति क्रमोऽत्र 
विवक्षितः । 


ननु “अथस्मत्यनुद्कखपदपदाथेसम्बन्धः शक्तिः" इति दीपिकावाक्ये 
अनुकूलशब्दस्य यदि कारणमित्य्थः तदा पदपदार्थसम्बन्धज्लानस्या्थ- 
स्मृतिजनकत्वेऽपि पदपदाथंसम्बन्धस्या्थंस्मृतिजनकत्वाभावादसम्भवः। 
-अत आह - अनुङकत्वमिह प्रयोजकत्वमिति । प्रयोजकत्वं च कांरण- 
कारणतावच्छेदकोभयसाधारणम्‌ । पदपदार्थसम्बन्धज्ञानमित्यस्य विः 


~+“ ~ - - #५॥ 

षयितासम्बन्धेत सम्बन्धविशिष्टज्ञानं इत्यथः । तथा च अथस्मति- 
कारणम्‌ सम्बन्धविशिष्टज्ञानम्‌ । तत्र विषयितासम्बन्धेन विद्यमान- 
तया पदपदार्थस्तम्बन्धस्य कारणतावच्छेदकत्वमक्षतम्‌ । कारणे विद्य- 
मानस्येव कारणतावच्छेदकत्वात्‌ । तथा च पदपदाथेसम्बन्धस्य अथे- 
स्मृतिप्रयोजकत्वात्‌ तदनुकूलत्वं सस्भवतीति भावः । तथा च शाब्द- 
बोधजनकाथेस्मृतिप्रयोजकत्वे सति पदपदा्थेसम्बन्धत्वं शक्तेलंक्षण- 
मिति पर्यवसन्नम्‌ । तत्र विशेष्यानुपादाने अदृष्टादिष्वतिन्याप्तिः । तेषां 
कायसामान्यं प्रति कारणतया अथस्मृति प्रत्यपि [कारणत्वात्‌ 1 तद्रार- 
णाय. विशेष्योपादानम्‌ । अदृष्टादेः पदपदाश्सम्बन्धत्वाभावात्‌ नाति- 
व्याप्तिः । विशेषणानुपादाने घटपदस्य कम्वुम्रीवादिमद्रूपतद्थेस्य च यः 
कालिकादिसम्बन्धः तत्रातिव्याप्तिः ! तद्वारणाय विशेषणम्‌ । घट- 
पदतदथेयोः कालिकसम्बन्धस्य कथसच्ित्‌ अथेस्मृत्यनुक्लत्वेऽपि तस्या 
स्मृतेः शाब्दबोधजनकत्वं नास्ति । अतः शाब्दवोधजनकाथेस्मृत्यन्‌क्‌- 


लत्वस्य कालिकसम्बन्धेऽभावात्‌ नातिव्याप्तिः । तदाह घटादिषदेस्यादि- 
ना । विवद्षिताथकमिति । शणाब्दबोधजनकमस्मृत्यनुक्लत्वा्थेकमित्यथेः | 


^ सा चे पदाथान्तरस्‌! इति दीपिकातः शक्तिः क्लुप्तसप्तपदार्थाति- 
रिक्तः पदाथः इत्यर्थो लभ्यते । तथा सति नैयायिकमतेऽप्रसिद्धिः । 
क्ल प्तपदाथातिरिक्तत्वस्य अप्रसिद्धत्वात्‌ । तथा च मीमांसकेन नैया- 
यिकं प्रति तत्साधने नेयायिकेनाप्रसिद्ध विशेषणत्वं उद्धाव्यतेत्यालोच्य 
व्याचष्टे-तत्तस्पदाथतावच्छेदकामावकर्‌टदिस्यथ इति । प्रत्येकं द्रव्यादौ 
प्रसिद्धाः ये द्रव्यत्वादीनामभावाः तद्घटित समुदायवती शक्तिरित्यथः। 


अन्यमताप्रसिद्रत्वेऽग्रीति । नैयायिकमतेऽप्रसिद्धत्वेऽपि इत्यथैः । न व्याघा- 
 तः- नानुपपत्तिः । अस्मात्‌ पदादित्यत्र पञ्चम्याः जन्यत्वमथैः । तस्य 


वुधधात्वर्थवोधेऽन्वयः । ण्यत्प्रत्ययस्य विषयत्वमथैः । तथा च एतत्पद- 
जन्यबोधविषयोऽयमथं इति लभ्यते । तदाह- इति मृरस्येति । आधुनिक 


.सङ्कतस्येत्यादि । डत्थादिपदादयमर्थो बोद्धव्य इत्याकारकाधुनिकेच्छा- 
रूपसङ्केतग्रहात्‌ डत्थादिपदात्‌ व्यक्तिविशंषबोधो भवतीति स्वीकर- 

णीयम्‌ । धटदिपदात्‌ अयमर्थो बोध्य' इत्याकारकेश्वरेच्छारूपस _्त- 
ग्रहात्‌ घटादिपदात्‌ घटादिबोध इति वक्तव्यम्‌ । स्तत्वं च तत्तत्प- 
दबोद्धव्यत्वप्रकारकाधूनिकेच्छा - ईश्वरेच्छयोःसाधारणो धमः । तथा 
चेश्वरेच्छायाः शक्तित्वे उभयसाधारणसङ्कतत्वावच्छिन्नविषयकज्ञान- 
त्वेन शाब्दबोधं प्रति एकविधमेव कारणत्वम्‌ । तत्तत्पदजन्यबोधविष- 
यत्वप्रकारकस्य ईश्वरज्ञानस्य ईश्रपरयत्नस्य वा शक्तित्वे तु डत्थादि- 
पदस्थले इच्छारूपसङ्केतज्ञानात्‌ शाब्दबोधः घटादिपदस्थले तु ईश्वर- 
ज्ञानरूपा ईश्धरप्रत्नरूपा वा या शक्तिः तज्ज्ञानादपि शाब्दबोध इत्येवं 
अनेके कायेकारणभावाः कल्पनीया इति गौरवम्‌ । अतः ईश्वरेच्छेव 
शक्तिरित्यथेः । विनिगमकं विनिगमना इति पदयोः अन्यतरपक्तसाध- 


कयूक्तिरित्यथः | 


न॒ च भगवदिच्छाया इत्यादि । ईश्वरेच्छायाः सवेविषयकत्व- 
मेकत्वं चाङ्खीक्रियते । सा चेत्‌ शक्तिः तहि पटादेरपि !घटादिपदवा- 
च्यत्वं प्रसज्येत। तथा हि ~ विशेष्यतासम्बन्धेन घटपदजन्यवोध विषय- 
त्वप्रकारकभगवदिच्छावत्वं घटपदशक्यत्वसिति वक्तव्यम्‌ । “वटपदज. 
न्यबोधविषयो घटो भवतु" इत्याकारिकाया भगवदिच्छायां घटो वि- 
शेष्यः घटपदजन्यबोधविषयत्वं प्रकारः। घटपदजन्यबोधविषयत्वप्रकार- 
कंश्चरेच्छायाः स्वनिरूपितविशेष्यतासम्बन्धेन घटे सत्वात्‌ घटस्य 
घटपदशक्यत्वम्‌ । ईश्वरेच्छायाश्च एकत्वात्‌ तस्याः पटपदजन्यबोधवि- 
षयः पटो भवतु", कुड्यपदजन्यबोधविषयः कुड्यं भवतु इत्याद्याकारक- 
त्वमप्यङ्खगीकरणीयम्‌ । तथा चेश्वरेच्छायां पटादेरपि विशेष्यत्वात्‌ 
घटपदजन्यबोधविषयत्वघकारकेश्वरेच्छायाः विशेष्यतासम्बन्धेन पटा- 
दावपि सत्त्वात्‌ पटादेरपि घटपदवाच्यत्वप्रसद्खः।एवं गङ्कापदजन्यबोध- 
विषयः प्रवाहो भवतु", तीरपदजन्यत्रोधविषयः तीरं भवतु" इत्याकारक- 
ताया अपीश्वरेच्छायाः वक्तव्यतया तत्र॒ गङ्कापदजन्यबोधविषयत्वं 
-रकारःतीरं विशेष्यमिति गङ्धापदजन्यबोधविषयत्वप्रकारकेष्वरेच्छायाः 

विशेष्यतासम्बन्धेन तीरेऽपि सत्त्वात्‌ तीरस्यापि गङद्धापदवाच्यत्वात्‌ 
शक्त्यैव गङद्खापदात्‌ तीरस्य वोधसम्भवेन तीरे गङ्कापदस्य लक्षणा 
अनावश्यिकीति लक्षणायाः भङ्धश्च प्रसज्येतेति शङ्कायाः आशयः । 


घृटपदवोद्रग्यत्वप्रकारकतदिच्छाया इति। घटपदजन्यबोधविषयत्व- 
प्रकारकेष्वरेच्छाया इत्यर्थः| यतस्तत्पद्वाच्यत्वमित्यादि 1 विशेष्यतासम्ब- 
न्धेन तत्पदजन्यवोधविषयत्व प्रकारकेष्वरेच्छावत्त्वं न तत्पदवाच्यत्वम्‌, 
येन पूर्वक्तिदोषौ स्याताम्‌। अपि तु तत्पदजन्यबोधविषयत्वनिष्टप्रका-. 
रतानिरूपिता या ईश्वरेच्छानिरूपिता विशेष्यता तद्वत्त्वम्‌  तत्पदजन्य- 
बोधविषयत्वनिष्ठप्रकारतानिरूपितविशेष्यतासम्बन्धेनेष्वरेच्छावत्त्वं वा 
तत्पदवाच्यत्वम्‌ । ईश्वरेच्छाया एकत्वेन तस्यां सवस्य विशेष्यत्वे 
पक्रारत्वेऽपि च ईश्वरेच्छीया तत्तत्पदाथेनिष्ठा विशेष्यता प्रकारभेदेन 
भिन्नभिन्ना भवति । एवं च "घटपदजन्यबोधविषयो घटो भवतु,' 
'पटपदजन्यबोधविषयः पटो भवतु इत्यद्याकारकेश्वरेच्छानिरूपिता 
घटनिष्ठा विशेष्यतेव घटपदजन्यबोधविषयत्वनिष्टप्रकारतानिरूपिता, 
न पटनिष्ठा विशेष्यता, पटांगे घटपदजन्यबोधविषयत्वस्येष्वरेच्छायां 
अनवगाहनात्‌ । अतः घटपदजन्यवोधविषयत्वनिष्ठप्रकारतानिरूपित- 
विशेव्यतासम्बन्धेन ईश्वरेच्छायाः घटे एव सत्त्वात्‌ घटस्यैव घटपद- 
वाच्यत्वं न पटादेः । एवं लक्षणास्थले ग ङ्गापदजन्यो बोधो भवतु" 
'बोधविषयः तीरं भवतु" इत्याकारकत्वमेव ईश्वरेच्छायामङ्कीक्रियते । 
ग _्वापदजन्यत्वनिष्टप्रकारतानिरूपित -बोधनिष्टप्रकारतानिरूपित-वि- 
षयत्व-निष्ठप्रकारतानिरूपित-विशेष्यतासम्बन्धेन ई्वरेच्छावत्त्वमेव . 
ग क्गापदवाच्यत्वम्‌। पूर्प्रदशतविशकलितभानात्मिकायामीश्वरेच्छायां 
बोधनिष्ठप्रकारतायां गद्धापदजन्यत्वनिष्ठगप्रकारतानिरूपितत्वं नास्तीति 
उकव्त्तसम्बन्धेनेश्वरेच्छावत्तवस्य तीरेऽभावात्‌ गद्धापदवाच्यत्वं तीरस्य 
नास्तीति तीरे गङ्गापदलक्षणायाः स्वीकार्यतया न लक्षणोच्छेदापत्ति- 
ष्चेति भावः । तादश्चस्य धटपदवाच्यत्वस्येति । घटपदजन्यबोधविषय- 

त्वनिष्ठप्रकारतानिरूपितविशेष्यतासम्बन्धेनेश्वरेच्छावत्त्वरूपस्य घट- 
पदवाच्यत्वस्येत्य्थः । नातिप्रसङ्कः- न पटस्य घटपदवाच्यत्वप्रस ङ्कः । 


ननु शक्त्या यत्र पदार्थबोधो भवति तत्नेवेश्वरेच्छाया आवश्यकता । 
लक्षणया यत्र बोधः तत्न नेश्वरेच्छाया आवश्यकत्वम्‌ । शक्यसम्बन्ध _ 
मात्रस्यैवापेक्षितत्वात्‌ । तथा च ग द्कापदजन्यो बोधो भवतु, बोध- 
विषयस्तीरं भवतु", इत्यद्ययाकारकेच्छाकल्पनं सुधा । तीरस्य ग ज्खापद- 
वाच्यत्वं तु प्रागुक्तप्रकारेणेव वायते । वाच्यार्थप्रवाहसम्बन्धमात्रेण 
तीरस्य गङ्कापदलक्ष्यत्वोपपत्तेरित्यत आह- सदधक्षेप इति । कार्यसामा- 
न्यं प्रति ईश्वरेच्छायाः कारणत्वात्‌ ग _्गापदात्‌ तीरविषयकवोधं 
प्रत्यपि ईश्वरेच्छा कारणमिति वक्तव्यम्‌ । त्र किमाकारा ईश्वरेच्छा 
कारणमिति जिज्ञासायां तीरादौ गङ्धापदवाच्यत्वव्यवहाराभावात्‌ 
उक्तविशकलितभानवती ईइ्वरेच्छव॒ कारणमित्यवश्यवक्तव्यत्वात्‌ 
इति भावः । 
दीपिका 

| विशिष्टशक्तिस्थापनम्‌ 

ननु गवादिपदानां जातावेव शक्तिः, विशेषणतया जातेः प्रथम- 
मूपस्थितत्वात्‌। व्यक्तिलाभस्तु आक्षेपादिति केचित्‌ । तन्न - गामानय, 
इत्यादौ वृद्धव्यवहारेण सवेत्रानयनादेः व्यक्तावेव सम्भवेन, जातिवि- 
जिष्टन्यक्तावेव शक्तिकल्पनात्‌ । 

प्रकारिका 

विशिष्टे शक्तिं व्यवस्थापयितुं मीमांसक्मतं उपन्यस्य दषयति- 
गवादीति । विशेषणीभ्ूतजातिग्रहमन्तरा विशिष्टग्रहासस्भवेन वि- 
शिष्टे शक्तिकल्पनं न सम्भवति । अतः जातिग्रहस्य प्रथममपेक्षितत्वेन 
जातावेव शवितिकल्पनं उचितम्‌ लाघवात्‌ इत्याह - बिशेषणतयेति । 
प्रथमञ्चुपस्थितत्वादिति। विशिष्टग्रहात्‌ पूवेमवगतत्वादित्यथेः। कथं तहि 
व्यक्तिलाभ इत्यत आह - व्यक्तीति । आष्ेपादिति । अ्थापित्तिप्रमाणा- 

दित्यर्थः । व्यक्तावेव सम्भवेनेति । अनुपपत्तिप्रतिसन्धानशून्यतादशा- 
यामपि व्यक्तिभानस्य अन॒भवसिद्धत्वेन चेत्यपि बोध्यम । विशिष्टव्यक्ता 
वैवेति । एवकारेण केवलजातिकल्पनव्यवच्छदः । 


अव्रेदं वोध्यम्‌-जाति-तद्रेशिष्टच-तदाश्रयेषु त्रिषु शकितः कल्प- 
नीया । पदाथंद्रयसम्बन्धस्यंव पदद्रयसमभिनव्याहारलमभ्यत्वेनान्यस्याण- 
क्यस्य शाब्दबोधे भानासम्भवादिति । 


नव्यास्तु - लक्ष्यतावच्छदकत्वग्रहुमाव्रेण लक्ष्यतावच्छ दकस्य यथा 
शान्दबोधे भानं तथा शक्यतावच्छेदकत्वम्रहमाव्रेण शक्यतावच्छदक- 
स्यापि शाब्दबोधे भानं सम्भवतीति शक्यतावच्छेदके च शक्तिः न 
कल्पनीयेति वदन्ति । 


वाटप्रिया 


विशिष्टे शक्तिं व्यवस्थापयितुमिति । गवादिपदानां गोत्वादिजाति- 
विशिष्टव्यक्तौ शक्ति निर्धारयितुमित्य्थः । विरिष्टग्रहासम्भवेनेति । 
विशिष्टविवयकवृद्धौ विशेबणविषयकज्ञानस्य कारणत्वेन गोत्व विशिष्ट- 
व्यवितज्ञानात्‌ पूर्वं गोत्वरूपविशेषणज्ञानं आवश्यकम्‌ । तथा च प्रथ. 
मोपस्थितत्वात्‌ लाघवाच्च जातावेव शव्तिकल्पनमुचितम्‌, न तु तद्वि 
शिष्टव्यवताविति भावः। जातावेवेति । एवकारेण व्यक्तिषु शक्तिव्यव- 
च्छेदः । लाघवादिति । व्यवतीनामानन्त्यात्‌ जातेश्चैकत्वादिति भावः। 
ननु जातौ शक्तिस्वीकारे गवादिपदात्‌ गोत्वादिजातेरेव बोधः स्यात्‌ 
न तु व्यक्तेः । गोपदशक्यत्वात्‌ । गोपदाशक्यस्यापि गोपदात्‌ बोधा- 
द्खीकारे गोपदात्‌ घटादेरपि बोधः स्यादित्यशयेन श _्खते - कथं तर्हीति । 
अर्थापत्तिप्रमाणादित्यथ् इति । जातिविषयकज्ञानस्य व्यक्तिविषयकता- 
नियमात्‌ व्यक्तिभानं विना जातिभानमनुपपन्नमित्यनुपपत्तिप्रतिसन्धान 
रूपार्थापत्तिप्रमाणजन्यव्यक्त्युपस्थित्या गोपदजन्यशाब्दबोधे व्यक्तेर्भा- 
नमिति भावः । इदमुपलक्षणम्‌ । गोपदस्य गोव्यक्तौ शक्त्यभावेऽपि 

लक्षणा अङ्खक्रियते। अतो लक्षणया शाब्दबोधे व्यक्तिभानमित्यपि द्रष्ट- 
व्यम्‌ । -एतेन गोव्यक्तिवाचकपदाभावेऽपि अर्थापत्तिप्रमाणोपस्थितगो- 
व्यक्तेः शाब्दबोधे भानाङ्खोकारे पदादनुपस्थितस्य पत्यक्षादिनोपस्थित- 


स्यापि घटादेः शाब्दबोधे भानापत्तिरित्यपास्तम्‌ । अनुपपत्तिप्रतिसन्धा- 
नेति । व्यक्तिभानं विना जातिभानमनुपपन्नमित्याकारकानुपपत्तिप्रति- 


सन्धानशून्यकालेऽपि व्यक्तिभानस्यानुभवसिद्धतया नाथपित्तिप्रमाणात्‌ 
व्यक्तिभानम्‌ । अन्वयानुपपत्तिप्रतिसन्धानशून्यकालेऽपि व्यक्तिभानस्या- 
नुभवसिद्धतया न लक्षणया व्यक्तिभानमित्यथंः । केवलजातिकरपनव्य- 
च्छेद इति । केवलजातौ शक्तिकल्पनस्य व्यवच्छेद इत्यथः । 

ननु जातिविशिष्टव्यक््तौ शक्तिकल्पने जातौ, जातिव्यक्त्योः 
यः समवायरूपः सम्बन्धः तत्र च शक्त्यभावात्‌ कथं गोपदजन्यवोधे 
गोत्वजातेः गोत्वसमवायस्य च॒ भानोपपत्तिः । शक्यतावच्छेदकत्वात्‌ 
कथच्ित्‌ गोत्वभानोपपत्तावपि शक्यतानवच्छेदकस्य समवायस्य कथं 
भानम्‌ । न चाकाङ्क्षया भानमिति वाच्यम्‌ । द्वाभ्यां पदाभ्यां उपस्थि- 
तयोरर्थयोः यः सम्बन्धः तस्य द्वाभ्यां शक्तिभ्यां उपस्थितयोर्थयोयैः 
सम्बन्धः तस्य वा समभिव्याहाररूपाका ङक्षाभास्यत्वात्‌ पदाथंतदव- 
च्छेदकयोः सम्बन्धस्याकाङक्षाभास्यत्वान्‌पपत्तेः इत्याशङ्क्याह - अत्रेदं 
बोध्यमित्यादिना । तथा च घटत्व-समवाय-घटेषु विषु घटपदस्यैका 
शक्तिः, तथा च शक्यत्वात्‌ तयाणामपि घटपदजन्यवोधे भानं सम्भव- 
तीति भावः । पदाथद्वयस्तम्बन्धस्यैवेति । पदद्वयोपस्थप्या्थंद्यसम्बन्धो वा 
भिन्नाभ्यां वृत्तिभ्यामेकपदोपस्थाप्याथंद्वयसम्बन्धो वा पदारद्रयसम्बन्ध 
इत्यनेन विवक्षितः । एवकारेण शक्य-णक्यतावच्छदकयोः सम्बन्धो 
व्यवच्छियते। पदद्यसमभिन्याहारकम्यस्रेनेति । आकाङ्क्षाभास्यत्वेने- 
त्यथः । अन्यस्याञ्चक्यस्येति। अकाङ्क्षया अलभ्यस्य संसर्गस्य शक्यत्व- 
रहितस्य शक्यतावच्छेदकस्य घटत्वादिजातेश्चेत्यथेः । 

नव्यास्त्विति । यथा गङ्गायां घोष इत्यादौ तीरे गङ्कापदस्य 
लक्षणास्वीकारेऽपि तीरत्वे लक्षणाविरहेऽपि ती रत्वस्य लक्ष्यतावच्छे- 





233 


दकत्वात्‌ तीरत्वं लक्ष्यतावच्छेदकमित्याकारकलक्ष्यतावच्छेदकत्वप्र- 
कारकज्ञानमातेण अलक्ष्यस्यापि तीरत्वस्य शान्दबोष्रे भानम्‌, तथा 
घटत्वे शक्तिविरहेऽपि घटत्वं शक्यतावच्छेदकमित्याकारकगक्यताव- 
च्छेदकत्वप्रकारकज्ञानमाव्रेण घटपदात्‌ घटत्वस्य भानं सम्भवतीति 
णक्यतावच्छदके घटादौ शक्तिः न कल्पनीयेति भावः । 


अत्र केचित्‌ - शक्यतावच्छेदके शक्त्यस्वीकारे परृथिवीपदात्‌ 
कदाचित्‌ अष्टद्रव्यातिरिक्तद्रव्यत्वेन कदाचिद्गन्धवत्वेन कदाचित्पृ- 
धिवीत्वेन च शाब्दबोधापत्तिः । पृथिवी पृथिवीपदशक्या इतिवत्‌ अष्ट- 
द्रव्यातिरिक्तद्रव्यं गन्धवान्‌ वा पृथिवीपदशक्यसित्याकारस्य शक्तिग्रहस्य 
सम्भवात्‌ । तीरत्वावच्छिन्ने गङ्धापदशक्यसम्बन्धरूपलक्षणाज्ञानात्‌ 
तीरत्वेन तीरबोधःःग ङ्खातौरत्वाव च्छिन्ने ग ्गापदलश्षणाज्ञानात्‌ गङ्का- 
ती रत्वेन तीरबोध इतिवत्‌ । तथा च लक्षणया यत्किञिदेकधर्माव- 
च्छिन्नविषयक एव शाब्दबोध इति यथा न नियमः तथा शक्यार्थ- 
बोधेऽपि नियमो न स्यात्‌ । शक्यतावच्छेदके शक्तिस्वीकारे तु पृथिवी- 
पदात्‌ पृथिवीत्वेनव शाब्दबोध इति नियम उपपद्यते । अतः शक्यता- ¦ 
वच्छेदकेऽपि शक्तिः स्वीकरणीयेव्याहुः । 


तच्चिन्त्यम्‌ । यद्धमप्रकारकशाब्दबोध इष्यते तद्धमंधमिक- 
शक्यतावच्छेदकत्वप्रकारकशक्तिज्ञानमेव तादृशशाब्दबोधहेतुः । शक्य- 
तावच्छेदकश्च सवत्र शक्यत्वान्यूनानतिप्रसक्तः लघुरेव धमः, सम्भवति 
लघुधमेत्यावच्छेदकत्वे गुरुधरममेस्य स्वरूपसम्बन्धरूपावच्छेदकत्वानङ्खी- 
कारात्‌ । तथा च पृथिवीत्वपेक्षया अष्टद्रव्यातिरिक्तद्रव्यत्वादेगुर- 
त्वात्‌ न शक्यतावच्छेदकत्वम्‌ । अतस्तत्र शक्यतावच्छेरकत्व ज्ञानं 
प्रमात्मकं न सम्भवतीति नतस्य प्रमात्मकशानब्दबोधहेतुत्वम्‌ । 
लक्षणास्थले तु "तीरं प्रवाहसम्बन्धवत्‌ इत्याकारकस्येव गङ्कातीरं 
प्रवाहसम्बन्धवत्‌' इत्याकारकस्यापि लक्षणाज्ञानस्यान्‌भवस्सिद्धतयाए 
गुरावपि स्वरूपसम्बन्ध षूपलक्ष्यतावच्छेडकत्वज्ञानं शान्दबोधदेतुरूपेथते। 

30 

तथा च शवितस्थले परथिवीत्वेन॑व शक्त्या पृथिवीपदात्‌ पुथिवीबोधः, न 
तु अष्टद्रव्यातिरिक्तद्रव्यत्वादिनेति नियमः, लक्षणास्थले कदाचित्‌ 
तीरत्वेन कदाचित्‌ गङ्कातीरत्वेन बोध इत्यनियमश्चोपपद्यत इति 
लक्ष्यतावच्छेदके यथा न लक्षणा तथा शक्यतावच्छेदकंऽपि न शक््ति- 
रिति नवीनानामाश्यः। तदेतत्सवं छक्ष्यतावच्छेदफग्रहमा तण सक्यता- 
वच्छेद्कत्वग्रहमात्रेण इति पदाभ्यां सूचितमिति ध्येयम्‌ । 
दीपिका 

। शक्तिग्रहोपायप्रतिपादनम्‌ ` 

शक्तिग्रहश्च वृद्धव्यवहारेण । व्युत्पित्सुर्बालः शगामानयः इति 
उत्तमवृद्धवाक्यश्रवणानन्तरं मध्यमवृद्धस्य प्रवृत्तिमुपलभ्य गवानयनं 
च द्ष्ट्वा मध्यमवृद्धप्रवृत्तिजनकज्ञानस्य अन्वयव्यतिरेकाभ्यां वाक्य- 
जन्यत्वं निश्चित्य अश्वमानय, गां बधान' इति वाक्यान्तरे आवापो- 
, द्वापाभ्यां गोपदस्य गोत्वविशिष्टे शक्तिः, अश्चवपदस्य अश्वत्ववि शिष्टे 
शक्तिरिति व्युत्पद्यते । 

प्रकाशिका 

शक्तिग्रहश्च शृद्धव्यवहारेणेति । शक्तिग्रहस्तु वृदधन्यवहारादिना 
सम्भवतीत्य्थः । आदिना व्याकरणादिपरिग्रहः । अत एव - 

“शक्तिग्रहं व्याकरणोपमानकोशाप्तवाक्याद्‌व्यवहारतश्च । 

वावयस्य शेषाद्विवृतेवंदन्ति सान्निध्यतः सिद्धपदस्य वृद्धाः ॥ 
इत्यभियुक्तो क्तिः सङ्गच्छते । व्याकरणात्‌ प्रकृतिप्रत्ययादीनां शक्िति- 
ग्रहः । उपमानात्‌ शक्तिग्रहस्तु अधस्ताटशितः । 

अप्येकदन्तहूरम्बलम्बोदरगजाननाः इति कोशादेकदन्तादि- 
शब्दाः गणे शत्ववि शिष्टे शक्ता इत्यथंकात्‌ गणेशत्ववि शिष्टे शक्तिग्रहः 
तत्रकदन्तादिशब्दानामेव पदाथंतया तेषां विधिन्नत्वेन दन्द्रोपपत्तिः । 
"कोकिलः पिकशब्दवाच्यः इत्याप्तवाक्यात्‌ पिकपदस्य कोकिले 


शक्तिग्रहः । 

व्यवहारतः शक्तिग्रहं उपपादयति - च्युतित्पुरिंति। शक्ति- 
ग्रहेच्छावानित्य्थः । उत्तम्रति। प्रयोजक्रवृद्धेत्ययः। मध्यम- 
ृद्रस्येति । .प्रयोज्यवृद्धस्येत्यथः ! गवानयनं दृष्ट्वा प्रवृत्तिमुपलभ्य 
चेत्यन्वयः । उपङभ्येत्यस्यानुमायेत्यथः । “इयं क्रिया प्रयत्नपुविका 
विलक्षणक्रिपात्वात्‌ स्वीयक्रिपरावत्‌" इत्यनुमानप्रयोगो वोध्यः । प्रद्रत्ति- 
जनकज्ञानस्य. - गवानयनगोचरप्रयत्नजनक गवानयनज्ञानस्य । वाक्यस्य 
विशिष्टेऽथं शक्तिनं कल्पनीया, तादृशाथस्य समभिव्यादारलम्यत्वात्‌ | 
अनन्यलभ्यो हि शब्दार्थे" इति न्यरायादित्यभिमन्धिमाह - अश्वपानपे 
त्यादि । आवापोदापाभ्यामिति । आवापः - सङ्ग्रहः 1 उद्वापः - त्यागः । 
व्युत्पद्यत इति । व्युत्पच्याश्रयो भवतीत्ययंः । 


वाक्यशेषात्‌ यथा - यवमयश्च रुभवतिः इत्यत्र यवशब्द: आयं - 
व्यवहारात्‌ दीघंशूुकविशिष्टस्य वाचकः, म्नेच्छञ्यवहारात्‌ त्रिषङ्खो- 
वाचको वेति सन्देहे - 


'वसन्ते सवंसस्यानां जायते पत्रशातनम्‌ । 
मोदमानाश्च तिष्ठन्ति यवाः कणिशशालिनः ॥' 


इति वाक्यशेषात्‌ दीघेशूकविशिष्टे शक्तिनिगेयः । त्रियद्धौ तु शक्ति- 
श्रमात्‌ प्रयोगः। | 


विवरणात्‌ यथा-पचति पाकं करोति! इत्यत्र यत्नायंककरोतिना 
सर्वाख्यातव्याख्यानात्‌ आख्यातस्य यत्नत्वविशिष्टे शक्तिप्रदः 1 प्रसिद्ध- 
पदसाचनिध्यात्‌ शक्तिग्रहस्तु °विकसितपये मधुकरः इत्याद्यभ्रिमग्रन्थेन 
स्फ़टीभ विष्यति इत्यलं पल्लवितेन । 

वाटग्रिया 

बदरन्यवहारेणेति । वृद्धयोः ज्ञानव्रतोः व्यत्रहारः प्रवृत्तिः शब्द- 
प्रयोगश्च वृद्धव्यवहारः । प्रङ्तिप्रत्यवादोनामिति। भ्रु सत्तायाम्‌' इत्या- 
दिव्याकरणात्‌ भूप्रभृतीनां प्रकृतोनां सत्तादिषूनायं शक्तिग्रहः । लः 

कर्मणि च भावे चाकमेकेभ्यः' इत्यादिव्याकरणात्‌ प्रत्ययस्यार्थविशेषे 
शक्तिग्रहः । अधस्तादर्थित इति । पूवेमूपमानपरिच्छेदे दशितः । ननु 
अप्येकदन्तहरम्ब' इत्यादिकोओे एकदन्तहे रम्बादिशब्दानां पर्यायत्वेन 
एका्थवाचकतया कथं दन्दसमासः । पदाथभेद एव द्रन्दसमासाद्खी- 
कारादित्यत्राह - तत्रैकदन्तादीति । एते शब्दाः एतादृशा्थबोधका इति 
ज्ञापनार्थं हि कोशः । त्रेकदन्तादयः शब्दाः तत्तदानुपूर्वीकशब्दा्थेका 
एवेति भावः । 

` दीपिकायाम्र व्युलिसुबांर इत्यादि । कश्चित्‌ बालकः गवादि- 
पदानां कस्मिन्नर्थे शक्तिरिति जिज्ञासते । स कदाचित्‌ केनचित्‌ 
प्रेरकेण आचार्यादिना शिष्यं प्रति उक्तं 'गामानय!'इति वाक्यं श्युण्वतः 
शिष्यस्य गवानयनं पश्यति । ततः गवानयनरूपक्रियां प्रति कारण- 
भूतं प्रयत्नमनुमिनोति । ततः किचित्करियाविषयकप्रयत्नं प्रति तत्कि 
याविषयकज्ञानस्य कारणत्वात्‌ तादृशज्ञानं प्रति प्रयोजकवद्ध प्रयुक्तं 
वाक्यमेव कारणमित्यन्वयन्यतिरेकाभ्यां निश्चिनोति । ततश्च प्रयोज्य- 
वृद्धस्य गोकर्मकानयन विषयकं ज्ञान“गामानय!'इति वाक्यजन्यमिति नि- 
श्चिनोति । त्र गोपदस्य गोत्वविशिष्टे शक्ति विना गोपदार्थस्य कर्म॑- 
त्वेऽन्वयासम्भवात्‌ गोपदस्य गोत्वविशिष्टे शक्तिरित्यपि निश्चिनोति 
इत्यनया रीत्या व्यवहारस्य शक्तिग्राहकत्वमिति भावः । प्रद््तिक्चब्दः 


प्रयत्नपर्‌ः: । 


ननु प्रवृत्तिजनकस्य गवानयनविषयकन्ञानस्य वाक्यजन्यत्वात्‌ 
वाक्यस्यैव गोक्मकानयने शक्तिः कल्प्यतामित्यत्राह - प्रकाशिकायाम्‌ 
वाक्यस्येति । विचिष्टऽथं इति । गोकर्मकत्वविशिष्टानयनरूपे वाक्याथ 
इत्यथः । तथा च पदशक्त्या उपस्थितानामर्थानां अन्वयरूपस्य वा- ` 
क्या्थंस्य समभिन्याहाररूपाकाङक्षयैव भानोपपत्या वाक्यार्थे न 
शक्तिरिति भावः । अपि च गोपदस्यानयनान्वितगवि शक्तिस्वीकारे 
गां बधान इत्यत्रापि तादुशगोबोधोपपत्तिः । एवमानयपदस्य गोकर्म- 

कानयने शक्तिस्वीकारे अश्वमानय इत्यत्रापि तद्वोधापत्तिः । अतः गो- 
पदस्य गोत्वविशिष्टे आनयपदस्य आनयनत्ववि शिष्टे च शक्तिनिश्ची- 
यते । क्रियाकारकयो रन्वितत्वं तु समभितव्याहारलभ्यमित्यावापोद्धापा- 
भ्यां सुनिश्चयम्‌ । एतदभिप्रायेणेव आवापोद्वापोपन्यास इति भावः । 
व्युत्यत्याश्रयो भव्रतीति । शक््तिनिश्चयवान्‌ भवतीत्यथंः। 
विप्ररणाद्यथेति । तत्समाना्थकपदान्तरेण तदर्थकथनं विवरणम्‌ । 
“शक्तिग्रहं व्याकरणोपमानः इत्यादिश्लोकानुक्तानां अङ्गुलिनिर्देश- 
पूवेकशब्दप्रयोगादीनामपि शक्िग्राहुकत्वं मनसिक्ृत्योक्तम्‌ - अल्ल 
पट्छबितनेति । 
दीपिका 
दाढ्दानां सिद्धपरत्वमपीति निरूपणम्‌ 
ननु सरवेत्र कायेपरत्वात्‌ व्यवहारस्य का्यपरवाक्य एव व्युत्पत्तिः 
न सिद्धपर इति चेत्‌ -न। काश्यां चरिभुवनतिलको भूपतिरास्ते, 
इत्यादौ सिद्धेऽपि व्यवहारात्‌ %विकसितपद्मे मधुकरः तिष्ठति इत्यादौ 
प्रसिद्धपदसमभिन्याहारात्‌ सिद्धेऽपि मधुकरादिव्युत्पत्तिदशेनात्‌ च । 
प्रकाशिका 
व्यवहारस्य । कार्यपरत्वादिति योजना । कायंपरत्वं च कृति- 
साध्यानयनादिरूपक्रियातात्पयेकत्वम्‌ । व्युतत्तिः - शक्तिग्रहः । व्यव- 
च्छेयं स्फुटयति - न सिद्रेति । सिद्धेऽपि व्यवहारादिति । तथा च 
सिद्धेऽपि शक्तिग्रहस्त्वावश्यकः । अन्यथा त्नानुभवसिद्धस्य शाब्दबो- 
धस्य अपलापापत्तेरिति भावः| 
ाटग्रिया 
सिद्धेऽपि शक्तिग्रह इत्यत्र सिद्धशब्दः क्रियाव्यतिरिक्तपरः । 
दीपिका 
रक्षणानिरूपणम्‌ 
लक्षणापि शब्दवृत्तिः । शक्यसम्बन्धो लक्षणा । गङ्कायां घोष 
इत्यत्र गङ्कापदवाच्यप्रवाहसम्बन्धादेव तीरोपस्थितौ तीरेऽपि 

शक्तिनं कल्न्यतने । सन्यवादरौ लवगाश्वयोः परस्ररसम्बन्धाभावात्‌ 


नानाशक्तिकल्पनम्‌ । 

लक्षणा चिविधा ~ जहल्लक्षणा, अजहल्लक्षणा, जहदजहल्ल- 
क्षणा चेति ' यत्र॒ वाच्याथस्यान्वयाभावः तत्र जहल्लभ्णा । यथा 
मखाः कोशन्तीति । यत्र वाच्प्राथस्याप्यन्वयः तत्र अजह्दिति ¦ यथा 
छत्रिणो गच्छन्तीति । यत वाच्यैकदेशत्यागेन एकदेशान्वयः तवर जह 
दजहदिति । यया ततत्वमसोति । 

प्रकाशिका 

तीरेऽपि शक्तिम कटप्यत इति । गङ्गापदस्येति शेषः । ननु एवं 
सेन्धवादिपदानां नानाथकत्वानुपपत्तिः, एकत्र शक्तिः अन्यत्र लक्ष गेत्येव 
निर्वाहादत आह - सेन्धवादाविति । आदिना हर्यादिपरिग्रहः । सम्बन्धा- 
मव्रादिति 1 संयोगादिरूपसम्बन्धाभावादित्यथंः । इदमुपलक्षणम्‌-प्रसि- 
द्वयो रथयोः कुत्र लक्षणेत्यत्र विनिगमकाभावेन उभयत्र शक्तिकल्पन- 
स्यावश्यकतेति । 


मश्वा इति । मचपदं मचत्थपुरुषे लाक्षणिकम्‌ । वाच्याय 
क्रोशनकतंत्वान्वयाभावादित्यथंः । वाच्याश्रस्यापीति । अपिना लध्य- 
समुच्चयः । छत्रेण इति । एकसार्थवाहित्वेन छल्यच्छच्तिषु गमनकतं- 
त्वान्वयः । तात्पयानुप्रपत्तिरेव लभ्नगावीजम्‌ । न च छत्रीत्यस्य मतु- 
बथकेनिप्रत्ययान्तस्य पदपमूहरूपत्वेन तच्छगप्राप्रसिद्ध्या ततसम्बन्ध- 
रूपलक्षणाया अभावेन कथमिदमुदाहरणमि।त वाच्यम्‌ । ्रतिपाद्य- 
सम्बन्ध एव लक्षणा, इत्येतदभिप्रायेण तदुदाहरणदानात्‌ । अन्यथा 
काकेभ्यो दधि रक्ष्यताम्‌" इत्याद्युदाहतेव्यम्‌ । तत्र॒ काकपदस्य 
काकतदितरक्राधारणदध्युपवातकर्त्वावचिठिचपरत्वात्‌ । 


केचित्तु - छत्रपदस्य एकाथ लक्षणा । तद्धितार्थः सम्बन्धी । 
तंथा चंकसार्थ्॑षम्बन्धिनो गच्छन्तोत्यन्व वयावः इत्याहुः । 

तत््वमसीति। तत्पदवाच्ये सवज्ञत्वादि विशिष्टे त्वंपदवाच्यस्यान्तः- 
करणादिविशिष्टस्याभेदान्वयानुपपत्या उभयत्र विशेषणांशपरित्यागः। 
तथा च तत्पदलक्ष्यस्य शुद्धस्य त्वपदलक्ष्येण सह्‌ -अभेदान्वयोपपत्ति- 
रित्यनिप्रायः । इदमृदाहुरणं तु जीवब्रह्मणोरेक्यं बृवतां ब्रह्मवादिनां 
मताभिप्रायेण । नेयायिकमते तस्यासंमतत्वात्‌ । नेयायिकमतरीत्या तु 
“सोऽयम्‌ देवदत्ते इत्यादौ तत्तांशस्य इदानीमसम्भवाद्धानम्‌, इदंत्वां- 
शस्य सम्भवादहानमिति जहदजहल्लक्षणामाचक्षते । 


परे तु - धटो नित्यः' इत्यादौ घटत्वस्येव सोऽयम्‌ देवदत्त, 
इत्यादौ तत्तांशस्योपलक्षणतया भाने न किचित्‌ बाधकमिति कि जह- 
दजहल्लक्षणयेति वदन्ति । 
वारग्रिया 
संयोगादिरूपसम्बन्धाभावादिति । तथा च शक्यसम्बन्धरूपलक्ष- 
णाया असम्भवात्‌ लवणाश्वयोरूभयोरेव संन्धवपदस्य शक्तिरित्यर्थः | 


मञ्चस्थपुरुष इति । मचचस्थशिशाविति युक्तम्‌, रोदनादिरूप- 
क्रोशनकतत्वस्य तत्रैव स्वारसिकत्वादित्याहुः । वाच्याधस्येति । मच- 
पदशक्याथेस्य मखस्य समभिव्याहूतक्रोशतिपदाथक्रोशनकतुत्वान्वय- 
विरहात्‌ अन्वयानुपपत्तिरूपलक्षणावीजसतवात्‌ मशपदस्य मश्वस्थे 
पुरुषे लक्षणेति भावः । तथा च यादृ शपदे वाच्यार्थविशेष्यक्रेतरपदा- 
यन्वियविषयकशाब्दबोधजनकत्वं न सम्भवति तत्र' पदे जहल्लक्षणा, 


` या लक्षणा वाच्यार्थं त्यजति सा जहल्लक्षणा, जहती च सा लक्षणा 


चेति कर्मधारयात्‌ । अथवा शक्यार्थ जहतः त्यजतः पदस्य लक्षणा 
जहल्लक्षणेति षष्ठीतत्पुरुषः । यत्र शक्यार्थो न परित्यज्यते शक्यार्था- 
परित्यागेन लक्ष्याथबोधः तत्र अजहल्लक्षणा । “यथा छ्िणो गच्छन्ति 
इति । अत्र छत्िपदस्य छल्यच्छत्रिघटितसमुदाये लक्षणा । एकमाथवादहि- 
त्वेनेति । एकसमुदायघटकत्वेनेत्यथेः .। तृतीयायाः वैशिष्टयमर्थः । 
तस्य छल्यच्छतिष्वन्वयः । छततिपदलक्ष्येषु एकसमुदायघटकत्वविशि- 
ष्टेषु छल्यच्छव्रिषु गमनकतृत्वान्वय इति भावः । 

नन्वन्वयानुपपत्तिनं लक्षणाया बीजम्‌। यष्टीः प्रवेशय" इत्यादौ 
यष्टिपदवाच्यानां यष्टीनामपि प्रवेशनकममेत्वान्वयसम्भवेनान्वयानुप- 
पत्तिरूपनीजाभावात्‌ यष्टिपदस्य यष्टिधरे लक्षणाया अयोगादित्यत , 
आह - तात्पर्यानुपपत्निरव लक्षणाबीजमिति । यष्टिधरतात्पर्येणैव “यष्टीः 
प्रवेशय' इति वाक्यप्रयोगात्‌ लक्षणानङ्खोकारे तादृगतात्पयं नोपपयेते- 
ति लक्षणाबीजं तत्राप्यस्तीति भावः । एवकारेणान्वयानुपपत्तिव्यव- 
च्छेदः । 

ननु ताकिकमते शक्तं पदमिति पदलक्षणात्‌ छतिन्‌ इति वाक्य- 
मेव | छत्रपदस्य छत्रे शक्तत्वात्‌ इनिप्रत्ययस्य सम्बन्धे शवतत्वात्‌ 
प्रक्रतिप्रत्ययरूपपदद्रयसमूहरूपत्वात्‌ छतिपदस्य । वाक्ये च शक्त्य 
भावात्‌ वाक्यशक्यार्थाप्रिसिद्ध्या शक्यसम्बन्धरूपा लक्षणा न सम्भवति। 
तथा च छविन्नित्यस्य अजहल्लक्षणोदाह रणत्वं न सम्भवतीति श _्ते- 
न च छत्रीत्यस्येति । मतुध्रथकेति । सम्बन्धार्थकेत्यर्थः | प्रतिपाध्षम्बन्ध 
इति । वोध्यार्थसम्बन्ध इत्यथः । तथा च छतिधिति वाक्यशक्यार्था- 
प्रसिद्धावपि तादृशवाक्यजन्यबोधविषयो योऽथः छत्रवानिति तत्सम्ब- 
नस्य समुदाये सत्त्वात्‌ वाक्येऽपि लक्षणोपपद्यत इति भावः । अन्य- 
थेति । शक्यसम्बन्ध एव लक्षणेति स्वीकार इत्यर्थः । काकतदितरेति । 
काकतदितरविडालादिसाधारणं यत्‌ दधिनाशकत्वं तदवच्छिन्ने काक- 
पदस्य लक्षणेत्यर्थः । दविनाशक्प्वेन रूपेण काकस्यापि बोधात्‌ अज- 


हल्लक्षणात्वम्‌ । 


पदलक्षणयैव निर्वाहं वदतां मतमाह - केचिचिति । एकसाथ 
इति । एकसमुदायत्व इत्यर्थः । छक्चिणो गच्छन्तीत्यस्य एकसमुदायत्वव- 
वन्तो गच्छन्तीत्ययः । समुदायत्वं चापेक्षावुद्धिविशेषविषयत्वम्‌ । अथ 
वा छत्रपदस्य एकसमृदायोऽर्थेः, इनि प्रत्ययस्य. घटकत्वरूपसम्बन्ध- 
विशिष्टोऽथः । आहुः इत्यस्वरसो द्धावनम्‌ । तद्बीजं तु छत्रपदस्य 
छतिवटितसमुदायत्वार्थकत्वे छत्रपदजन्यशाब्दबोधे छत्रपदमुख्या्थस्य 

छत्रस्य मुख्यविशेष्यतया भानाभावात्‌ अब्रत्यलक्षणाया अजहत्स्वा- 
ेत्वानुपपत्तिरिति । 


अत्र तत्पदवाच्य इत्यादि । तत््वमसीत्यत्र तत्पदस्य सर्व्ञत्वादि- 
विशिष्टचेतन्यं वाच्योऽथेः । त्वपदस्य अन्तःकरणविशिष्टचेतन्यं 
वाच्योऽ्थः। समानविभक्तेरभेदोऽथंः । स च विशिष्टयोर्बाधितः । अतः 
वाच्यार्थेकदेशयोः सर्वज्ञत्व-अन्तःकरणरूपविशेषणयोः त्यागेन चंतन्यमात्र 
दवाभ्यां पदाभ्यां लक्ष्यते । सोऽय देवदत्त इत्यादाविति । तत्पदस्य तहेश- 
तत्कालवृत्तित्वविशिष्टोऽथेः । इदंपदस्य एतदेशतत्काल विशिष्टोऽर्थः । 
विशिष्टयोरेक्यं च बाधितम्‌ । अतः तत्पदशक्याथंविशिष्टैकदेशस्य 
तत्तटेणतत्तत्कालवृत्तित्वरूपविशेषणस्य त्यागेन विशेष्ये देवदत्ते तत्प- 
दस्य लक्षणा 1 एवं च यत्न विशेषणस्य शक्ये कदेशस्य त्यागेन विशेष्यस्य 
णक्येकदेशस्य बोधस्तत्र जहदजहल्लक्षणेत्युक्तं भवति । 


परे तिति । यथा घटोऽनित्य इत्यत्र घटत्वविशिष्टे अनित्यत्व- 
विशिष्टाभेदो न सम्भवति, घटत्वेऽनित्यत्वाभावादिति घटत्वोपलस्षि- 
तेऽनित्यत्वान्वयस्वीकारेणोपपत्तिः, तथा सोऽयं देवदत्त इत्यादावपि 
तत्तोपलक्षिते इदन्त्वान्वयेनोपपत्या जहदजहल्लक्षणा मास्त्विति भावः। 

दीपिका 
गौणीन्यज्ञनयोब्रेसच्यन्तरस्वखण्डनम्‌ 

गौण्यपि लक्षणेव लक्ष्यमाणगुणसम्बन्धस्वरूपा । यथा अग्निर्माण- 
वक इति । व्यञ्जनापि शक्तिलक्षणान्तर्भूता, शब्दशक्तिमूला, अर्थं- 
शक्तिमूला च अनुमानादिना अन्यशासिद्धा । 


प्रकाशिका 
गौण्या वृत्त्यन्तरत्वं निराचष्टे - गौण्यपीति । ननु गङ्खायां 
घोष* इत्यत्र तीरे शक्यस्य प्रवाहस्येव अग्निर्माणवक" इत्यादौ माण- 
वके शक्यस्य अग्नेः साक्षात्सम्बन्धो न संभवति इति कथं लक्षणया 


निर्वाह इत्यत आह - लस्यमणिति । लक्ष्यमाणो यो गुणः शुचित्वादिः 
31 

तत्सम्बन्धरूपा इत्यथः 1 अयमभि प्रायः - शक्यसम्बन्धो हि लक्षणा । 
स च क्वचित्साक्षात्सस्बन्धः, क्वचित्परम्परासम्बन्धः । एवं च शक्य- 
स्यागनेः स्वनिष्ठशुचित्ववत्त्वसम्बन्ध एव लक्षणेति । 


आलङ्कारिकाः पुनरेवमाहुः - (तीरे घोष" इति शब्दप्रयोगे 
स्वायत्ते गङ्कायां घोषः इत्यनन्विताभिधानं शेत्यपावनत्वादिप्रती- 
व्यर्थम्‌ । न च सा प्रतीतिर्लंक्षणया उपपद्यते केवलतीरलक्षणयैव 
अन्वयानुपपत्तिपरिहारे शेत्यपावनत्वादिविशिष्टलक्षणायां सानाभा- 
वात्‌ । तस्मात्‌ व्यञ्जनावृत्तिरङ्खीकर्तव्येति । तन्मतं निरस्यति - 
व्यञ्जनापीति । शक्तिलक्वणान्तभूतेति । अयम्भावः - नानार्थकस्थले 
"दूरस्था भूधरा रम्याः' इत्यादौ भूधरशब्देन पवेतानामिव राज्ञामपि 
शक्त्यव प्रतीतिः सम्भवति । गङ्कायां घोष इत्यादौ तु शैत्यपावन- 
त्वादिविशिष्टतीरप्रतीतिरपि लक्षणासाग्राज्यादेव । तत्र लक्षणाकलत्पि- 
कायाः तात्पर्यानुपपत्तेरेव सद्धावात्‌ कि व्यञ्जनयेति । 


ननु शब्दशक्तिमूलाया व्यञ्जनाया अन्यथासिद्धत्वेऽपि अर्थ 
शक्तिमूलायास्तस्या नान्यथासिद्धिः । तथा हि - 


“गच्छ गच्छसि चेत्कान्त पन्थानः सन्तु ते शिवाः । 
ममापि जन्म तत्रेव भूयात्‌ यत्र गतो भवान्‌ ॥" 


इत्यादौ हे प्रिय तव गमनोत्तरं मम प्राणनाशो भविष्यति । अतो न 
गन्तव्यम्‌ इत्याद्यर्थो व्यज्यते । न ह्यत्र शक्तिलक्षणाभ्यां निर्वाहः । 
इत्यं च व्यञ्जनाया मावश्यकतेत्यत आह्‌ - अथेशक्तिमूरा चेति । 
चस्त्वर्थः । अयुमानादिनेति । अनुमानप्रयोगस्तु - “इयं मदीयगमनोत्तर- 
कालिकप्राणवियोगवती विलक्षणशब्दप्रयोक्तृत्वात्‌' इत्यादिरूपः । 
आदिना संभावनादि परिग्रहः । उत्कटेकतरकोटिकसंशयस्सस्भावना । 
ओत्कटचयं च विषयताविशेषः । यदि पुनरानुभविको लोकानां स्वर- 
सवाही "शब्दात्‌ अमूमर्थं प्रत्येमि इत्यनुभवः तदा . वेयज्जनिकी 

प्रतीतिः गीर्वाणगुरूणाप्यशक्यवांरणेति व्यञ्जनासिद्धिः निष्प्रत्यूहैवेति 
मन्तव्यम्‌ । ् | 
बारप्रिया 

लक्ष्यमाणो यो गुण हत्यादि । लक्ष्यमाणः शक्या्थेवृत्तिर्यो गणः 
तत्सजातीयगुणवत्त्वं गौणीवृत्तिरित्यथंः । अग्निर्माणवक इत्यत्र अग्नि- 
पदणक्याथवद्भिवृत्तिर्यो गुणः शुचित्वं तत्सजातीयशुचित्ववान्‌ माण- 
वक इति बोधः । नन्वेतादृष्याः गौण्या वृत्तेः कथं शक्यसम्बन्धरूप- 
लक्षणायामन्तर्भाव इत्यत्राह - अयमभिप्राय इति । एक्यारथप्रतियोगिकः 
सम्बन्धो लक्षणा । सम्बन्धश्च साक्षात्परम्परासाधारणः । गङ्गायां 
घोष इत्यादौ ग द्धापदशक्याथेस्य संयोगरूपः साक्षात्सम्बन्धस्तीरेऽ- 
स्ति । अग्निर्माणवक इत्यत्र तु शक्याथस्यागनेः स्ववृत्तिगुणसजातीय- 
गृणवत्त्वरूपः परम्परासम्बन्धः माणवकेऽस्ति । उभयोरपि सम्बन्धयो- 
लंक्षणात्वमेवेति भावः । 


व्यञ्जनाख्यामतिरिक्तां वृत्ति वदतामालङ्कारिकाणां मतमनु- 
वदति - आलङ्ाश्किाः पुनरिति । यदि गङ्कखायां घोष" इत्यादौ तीर- 
वृत्तिघषि इत्याकारकबोधो विवक्षितः, तहि तीरवाचक शब्दमेव 
प्रयुञ्जीत तीरे घोष इति । घोषानन्विताथवाचकं गङ्खापदं न प्रयुञ्जीत। 
अतोऽत्र शक्याथेवृत्तिशेत्यपावनत्वादिरूपोऽर्थोऽपि घोषे विवक्षितः । 
स च 'तीरे घोष" इत्यतो न बुध्येत । गङ्खापदगप्रयोगे तु तत्सामर्थ्यात्‌ 
ग ङ्घ प्रवाहगतशेत्यपावनत्वादिग्यंज्यत इति वक्तुं शक्यते । न च गङ्खा- 
पदस्यैव शैत्यपावनत्वादिविशिष्टतीरे लक्षणाऽस्तु, तथा च लक्षणयैव 
णत्यपावनत्वादिप्रतीत्युपपत्तेः व्यञ्जनया न प्रयोजनमिति वाच्यम्‌ । 
अन्वथानुपपर्तिहि लक्षणाबीजम्‌ । सा च तीरलक्षणयैव परिहरतु शक्येति 
रोत्यपावनत्वादिलक्षणायां प्रमाणाभावात्‌ । तस्मात्‌ व्यञ्जनाख्या 
अतिरिक्ता वृत्तिः स्वीकरणीया, या शक्तिलक्षणाभ्यामनवगस्यमर्थं 
प्रत्याययतीत्यालङ्कारिकाणां भावः । 

अय भाव इत्यादि । शुरस्थो भूधरो रम्य" इत्यत्र भूधरशब्द- 
वाच्यस्य पवेतस्य दूरस्थितस्य रम्यत्वं प्रकृतोऽथः । अस्थिरचित्तत्वात्‌ 
राजानोऽपि दूरस्था एव रम्या इत्यप्रकृतोऽर्थोऽप्यत्र प्रतीयते । सा च 
प्रतीतिः भूधरशब्दशक्तिमूला । तथा च नानाथस्थले अथंप्रकरणादिना 
निवारितस्य।प्रकरृताथस्य प्रतीतिः यद्रलात्‌ भवति सा शब्दशक्तमूला- 
व्यञ्जना इत्यालङ्कारिकाः । तत्र भूधरशब्देन पवंतानामिव राज्ञामपि 
शन्दशक्त्येव प्रतीतिसम्भवात्‌ नास्ति व्यञ्जनायाः आवश्यकतेति नं- 
यायिकाः। एवं गङ्खायां घोष इत्यादौ गङ्गापदस्य शेत्यपावनत्वादि- 
विशिष्टतीरे लक्षणाद्धोकारेणंव शत्यादिप्रतीतिरुपपद्यते । यद्यप्यत्रा- 
न्वयानुपपत्तिर्नास्ति, तथापि तात्पर्यानुपपत्तिरस्ति, शेत्यपावनत्वादि- 
बोधतात्पर्येणेव तीरपदं परित्यज्य गङ्कापदप्रयोगात्‌ तस्य तात्पर्यस्य 
लक्षणां विनाऽनुपपत्तेः । तात्पर्यानुपपत्तिरेव लक्षणाबीजम्‌ नान्वयानु- 
पपत्तिरिति पूवंमेवोक्तं वक्ष्यति च दीपिकायाम्‌ । तथा च क्रतं 
व्यञ्जनयेति भावः । 
शङ्कते - नन्विति । अन्यथासिद्धत्वेऽपि - शक्त्या लक्षणया वा 
गताथत्वेऽपि । अथेसामर््यात्‌ यत्रार्थान्तरं प्रतीयते तत्नाथंशक्तिसूला 
व्यञ्जना । यथा “गच्छ गच्छसि चेत्‌' इत्यत्र भर्ता यत्र गच्छति ततर देशे 
नायिकायाः जन्मकथनेन जन्मनश्च मरणानन्तरकालिकत्वेन जन्मरूप- 
पदार्थसामर्थ्यात्‌ प्रवासोत्तरकालिकमरणसरूपोऽर्थोऽ भिन्यज्यते । तेन च 
गमनाभावो व्यज्यते । अस्याथंस्य पदवृत््या शक्त्या लक्षणया वा 
प्रतीत्यसम्भवात्‌ व्यञ्जनाख्या वृत्तिः स्वीकार्यत्याशयः शङ्कितुः । 
शिष्टं स्पष्टम्‌ । 
दीपिका 
कक्षणानीजनिरूपणम्‌ 
तात्पयनुपपत्तिः लक्षणाबीजम्‌ । तत्प्रतीतीच्छयोच्चरितत्वं 
तात्पयम्‌ । तात्पयज्ञानं च वाक्यार्थज्ञाने ठेतुः नानार्थानु रोधात्‌ । 


ग्रकरणादिक तात्पयग्राहकम्‌ । 


मि 

प्रकालिका 


अन्वयानुपपत्तेः लक्षणावीजत्वे यष्टीः प्रवेशय इत्यादौ लक्ष- 
णानुपपत्तिः । तात्पयनुपपत्तेः तथात्वे तु तस्यास्तत्रापि सत्त्वेन यष्टि- 
पदस्य यष्टिधरे लक्षणा सम्भवतीत्याशयेनाह - तास्र्यानुपपत्तिरिति 1 
ततप्रतीतीति । तीरादिरूफाथंप्रतीतीत्यर्थः । नानार्थति 1 सैन्धवमानय' 
इत्यादिनानार्थकस्थले संन्धवपदस्य अश्वे लवणे च शक्तेः तुल्यतया 
शाब्दबोधे तात्पयेग्रहस्य कारणत्वमन्तरा नियतकाले तत्तद्रोधोपपत्तिः 
नास्तीति तत्र तत्कारणत्वस्यावश्यकत्वे तदनृ रोधेन सवत्र तदावब्य- 
कतेति भावः । न "च मौनिश्लोकादौ शाब्दबोधानृपपत्तिः । तत्र नि- 
रक्ततात्पयेस्य असत्त्वादिति वाच्यम्‌ , तात्पयेस्य तत्प्रतीतीच्छारूपत्व- 
प्येवसानेन तच्र तादुशतात्पयंस्य सतत्वेनादोषात्‌ । न च तथापि तत्प्रती- 
तीच्छारहितशुकादयच्चरितवाक्यादपि शाब्दबोधस्यानुभविकतया तत्रा- 
नुपपत्तेः परिहारासम्भव इति शङ्क्यम्‌ । तव्रेश्वरेच्छामादायैवानुप- 
पत्तेः परिहारसम्भवात्‌ इत्यलमधिकजल्पनेन । प्रकरणादिकमिति । 
आदिना 'सशद्कचक्रो हरिः पज्यः' इत्यादौ हरिशब्दस्य भगवति ता- 
त्प्यैनिर्णायकस्य सश द्चक्र' इति विशेषणादेः परिग्रहः । कथं प्रक- 
रणादेः तात्पयंग्राहुकत्वमिति चेत्‌ - इत्थम्‌ । “इदं सेन्धवपदं लवण- 
नोधेच्छया उच्चरितम्‌ भोजनप्रकरणे उक्तत्वात्‌" इति रीत्या गृहाण । 


बारप्रिया 


नियतकार इति । कदाचित्‌ लवणविषयकः. कदाचित्‌ अश्चविष- 
यक इत्येवं कालव्यवस्थेत्यथंः । तदूनुरोधेनेति । नाना्थंकस्थले शाब्द- 
बोधे तात्पर्यज्ञानस्य कारणत्वानुसारेणेत्यथंः । तदावश्यकतेति । तात्प - 
ज्ञानस्यावश्यकतेत्यथंः । ननु तत्प्रती तीच्छयोच्चरितत्वरूपतात्पयेज्ञानस्य 
शाब्द बोधहेतुत्वस्वीकारे मौनिकतुकेण वाक्यबोधकलिप्यादिना यत्र 
णाब्दबो धस्तत्र तस्प्रतीतीच्छयोच्चरितत्वरूपतात्पर्याभावात्‌ तात्पय- 
ज्ञानमसम्भवीति शङ्कते - न च मीनिरलोकादाविति । मौनिकतकवाक्य- 

बोधकलिप्यादावित्यर्थः। निरुक्ततातपयस्य - तत्प्रतीतीच्छया उच्चरित- 
त्वरूपतात्पयंस्य । तात्पयं तत्प्रतीतौ च्छामात्रम्‌। तत्तु मौनिनामप्यस्ति । 
तज्ज्ञानाच्च लिप्यादितः शाब्दबोध उपपद्यत इत्याणयेन समाधत्ते - 
तात्ययस्येति । ननु तत्प्रतीतीच्छापि न तात्पर्यम्‌ । शुकादेः तादशेच्छा- 
विरहेऽपि शुकादयुच्चारितवाक्यात्‌ शगाब्दबोधस्यानुभवसिद्धत्वादित्या- 
शङ्कते - न च तथापीति । इईश्वरेच्छामिति । शुकोच्चारितादस्माद्राक्यात्‌ 
एतादशा्थबोधो भवतु इत्याकारकैश्वरेच्छेतर॒ तत्र॒ तात्पर्यम्‌ । तज्जा- 
नाच्च शाब्दबोध इति भावः । 
ननु प्रमाजनकशुकवाक्यादौ ईश्वरेच्छायास्तात्पयंत्वेऽपि श्रम- 
जनके "वद्धिना सिशखति'इत्यादिशुकवाक्ये ईश्वरेच्छायास्तात्पर्यत्वं न 
सम्भवति, तथा सतीश्वरेच्छायाः विसंवादित्वापत्तेरित्यत्राह - अल- 
मधिकजल्पनेनेति । विसंवादिशुकवाक्ये शिक्षकप्येच्छेवर तात्पथंम्‌, अतो 
न दोष इति भावः । 
एकाथंवाचकशब्दघरितवाक्यात्‌ शाब्दबोधो यच, तत्र ॒तात्पयं- 
ज्ञानस्यानुपयोगेऽपि नानाथेकपषन्धवादिपदघटित।त्‌ सेन्धव मानय'इत्या- 
दिवाक्यात्‌ कदाचिदश्वानयनबोधः कदाचिल्लवण{नयनबोधः इति 
व्यवस्थायाः तात्पयेज्ञानेनेव निर्वाहात्‌ तात्पयेज्ञानस्य शाब्दबोधहेतु- 
त्वमावश्यकम्‌ । सैन्धवपदस्य अस्मिन्नथं तात्पयेमिति ज्ञानं च प्रकर- 
णादिना भवतीति दीपिकायाम्‌ उक्तम्‌ । तव्रादिपदग्राह्यमाह्‌ - आदि- 
नेति । प्रकरणं नाम भोजनगमनादिप्रस्तावः । विरोषणादेः इत्यादि- 
पदेन आभिमूख्यादिपरिग्रहः । भोजनप्रकरणे उक्तत्वादिति । यन्नैवं तन्नैवं 
यथा प्रमाणध्रकरणे प्रयुक्तं सेन्धवपदमिति- शेषः पूरणीयः । इति 
रीत्येति । इत्यनुमानविधयेत्यथंः। 
दीपिका 
अथर्ध्याहारखण्डनम्‌ 
द्वारम्‌" इत्यादौ "पिधेहि! इति शब्दाध्याहारः । ननु अथंन्ञाना्थं- 
त्वात्‌ शब्दस्याथमविज्ञाय शन्दाध्याहारासम्भवात्‌ अर्थाध्याहार एव 

युवत इति चेत्‌-न । पदविशेषजन्यपदार्थोपस्थितेः शाब्दज्ञाने हेतुत्वात्‌ 
अन्यथा "घटः कमेत्वमानयनं कृतिः" इत्यत्रापि शाब्दज्ञानप्रसङ्खात्‌ । 


प्रकाशिका 


प्राभाकरमतं निराकरिष्यमाणः स्वसिद्धान्तं दशयति - द्ारमिति। 
अ्न्ञानार्थलाच्छब्दस्येति । शब्दज्ञानस्य अर्थज्ञानफलकत्वादित्यर्थः। 
एतावता प्रथमत एवाथनुसन्धाने लाघवमिति सूचितम्‌ । कि च “अर्थं 
बुद्ध्वा शब्दरचना" इति न्यायेनाथंज्ञानमन्तरा आकाड्क्षादिमच्छन्दा- 
नसन्धानरूपशब्दाध्याहारस्येवासम्भवेन प्रथमतः अर्थाध्याहारस्यैवाव- 
श्यकतेत्याह्‌-अथमविज्ञायेति। यथाकथंचिदुपस्थितपदार्थानां शाब्दबोधा- 
नृदयेन पदजन्यत्वस्योपस्थितिविशेषणताया आवश्यकतया तादृशोप- 
स्थितिसम्पत्तये शब्दाध्याहार एव अनायत्त्या अनुसतंव्य इत्याह - 
पदविशेषेति । विशेषपदस्यापि प्रयोजनं दशंयितुं “घट: कममत्वम्‌' 
-इत्याद्नु धावनम्‌ । तत्र॒ कममंत्वादिपदजन्यकमंत्वाद्युपस्थितेः सत्त्वेऽपि 
घटपदोत्तराम्पदजन्यकर्मत्वाद्युपस्थितेरसत्त्वेन न सिद्धान्तिमते शाब्द 
बोधप्रसङ्क इति भावः । पदविश्ेषजन्येत्यत्र वृत्त्या पदविशेषजन्येत्यपि 
बोध्यम्‌ । तेन “घटमानय इत्यादौ घटादिपदादाकाशादेरुपस्थितावपि 
न शाब्दबोध इति दिक्‌ । 


बालप्रिया 


अथेज्ञानफलकत्वादिति । गाब्दबोधात्मकार्थज्ञानहेतुत्वादित्य्थः । 
इति न्यायेनेति । यथा शब्दप्रयोगात्मकशन्दरचनां प्रति अथज्ञानं का- 
रणम्‌ , तथा शब्दानुसन्धानरूपशब्दाध्याहारं प्रत्यपि अथेज्ञानं कारणम्‌। 
ततश्च शब्दाध्याहारात्‌ पूवंभाविना अथंज्ञानात्मकेन अर्थाध्यहारेणैव 
शान्दबोधनिर्वहि कि शन्दाध्याहारेणेति भावः । यथाकथञ्चिदिति । 
शाब्दबोधं प्रति पदा्थंस्मरणं कारणम्‌ । पदा्थस्मरणे पदज्ञानजन्यत्वं 
विशेषणं देयम्‌ । अन्यथा यद्र पदात्‌ न पदारथस्मरणम्‌ , अपि तूद्रोध- 
क।दिना, ` तव्रोद्रोधकादिजन्यपदारथस्मरणस्य . शाब्दबोधहेतुत्वापत्तेः 

एवं च द्वारमित्यादौ पदज्ञानजन्यपिधनोपस्थितिसम्पत्तये प्रदज्ञान- 
रूपशणब्दाध्याहार एवावश्यक इति भावः | यथ।[क्रथंचिदित्यस्य पद- 
ज्ञानातिरिक्तेनोद्रोधकादिरूपोपायेनेत्ययथेः । तादशोपस्थितिक्तम्पत्तय इति। 
पदजन्यपदार्थोपस्थितिनिष्पत्तय इत्यथः । अनायत्या - अगत्या । 
घटादिषदादिति । घटादिपदस्य शब्दरूपस्याकाशे समवायसम्बन्धेन 
विद्यमानतया समवायस्य घटादिशब्दः आकाशश्चेति द्रौ सम्बन्धिनौ | 
तत्रैकस्य घटादिपदस्य ज्ञानात्‌ अपरस्य आकाशस्य स्मरणं भवति, एक- 
सम्बन्धिज्ञानमपरसम्बन्धिस्मारकमिति न्यायात्‌ । तथा च तादुशस्म- 
रणविषयस्याकाशस्य शाब्दबोधवारणाय वृत्त्या पदज्ञानजन्यपदाथेस्म- 
रणं शाब्दबोधहेतुरिति वाच्यम्‌ । वृत्तिश्च शक्तिलक्षणान्यतररूपः 
सम्बन्धः । घटपदादाकाशस्मरणस्य घटपदवृत्तिप्रयोज्यत्वाभावात्‌ न 
तस्य शान्दबोधहेतुत्वमिति भावः । वृत्त्या पदज्ञानजन्यत्वं च वृत्ति- 
ज्ञानसहकतपदज्ञानजन्यत्वम्‌ | 
दीपिका 
पदविभागः 
पङ्कजादिपदेषु योगरूढिः । अवयवशक्तिर्थोगः । समुदायशक्ती 
रूढिः । नियतपद्मत्वादिज्ञानाथं समुदायशक्तिः । अन्यथा कुमुदेऽपि 
प्रयोगप्रसङ्गात्‌ । 
प्रकाशिका 


यद्यपि, पदम्‌ तावत्‌ चतुविधम्‌ - यौगिकम्‌, डम्‌, योगरूडम्‌, 
योगिकरूढम्‌ चति । योगोऽवयवशक्तिः । तन्माव्रेणाथप्रतिपादक- 
-माद्यम्‌ । यथा पाचकादिपदम्‌ । रूढिः समुदायशक्तिः । तन्मातरेणा्थं- 
प्रतिपादक द्वितीयम्‌ । यथा गवादिपदम्‌ । योगरूढिभ्यां परस्परसह- 
कारेणाथंप्रतिपादकं तृतीयम्‌ । यथा पङ्कजादिपदम्‌ । योगशक्त्या 
समुदायशक्त्या. च परस्परसहायेन विभिन्नाथघ्रतिपादकं चतुर्थम्‌ । 
-यथा उद्ध्ित्पदम्‌ योगेन तरुगुल्मादेः रूढ्या तु यागविशेषस्य च 

वाचकम्‌ । तथापि योगरूढं प्रदश्यं ` तत्र॒ योगरूढयोः स्वरूपगप्रदशंनेन' 
तद्रीत्या अन्यत्रापि बोद्ध शक्यमित्यभिप्रायेण पङ्कुजादिपदे योगरूढि 
प्रदर्शयति - पङ्जादीति 1 योगरूटिरिति 1 


योगसहिता रूढिरित्यथेः । ननु पङ्कजादिशब्देष्वपि योग 
एवास्तु तावतंव निर्वाहात्‌ इत्याशङ्क्य पङ्कुजशब्दस्य पद्यत्वावच्छिन्न 
वृत्तिमन्तरा नियमेन पद्मत्वावच्छिन्चभानमनुभवसिद्धं न निवंहतीति 
पद्मत्वावच्छिच्े रूढि रावर्यिकीत्याह्‌ ~ नियतेति । नियतपद्त्वा वच्छिन्न- 
भानानुभवे विप्रतिपन्नं प्रत्याह - अन्यथेति । नियतपद्यत्वावच्छिन्नभानो- 
पयोगिसमुदायणक्ल्यन ज्गीकार इत्यथः । प्रयोगेति । पङ्कजपदप्रयोगे- 
त्यथः । | 

बाग्रिया 


योगोऽवयवश्चक्तिरित्यादि । अवयवशक्तिमात्रेणा्थबोधकं पदं 
यौगिकम्‌ ¦ पाचकपदे पच्‌ अक इत्यवयद्रयमस्ति । तत्र॒ पचधातोः 
पाकोऽथः, अकंप्रत्ययस्य कर्ता अथः । पाचकपदेन पाककर्तां बुध्यते । 
अवयवा्थेमात्रस्येव बोधात्‌ पाचकपदं यौगिकम्‌ । मात्रपदेन योगरूढ- 
पदव्यवच्छेदः । समुदायशक््तिमाव्रेणार्थबोधक रूढम्‌, माव्रपदेनावयव- 
णक्तिव्यवच्छेदद्वारा योगरूढप दव्यावृत्तिः । यथा गवादिपदे समूदाय- 
गता शक्तिरेव वतते । शक्तपदघटितत्वे सति समासभिन्नत्वे सति 
शक्तिनिरूपकत्वं यौगिकत्वम्‌ । यथा पाचकपदे पाकशक्तपचधातु - 
कतृंशक्त-अकपदघटितत्वे सति पाककतुंत्वरूपकधर्माव च्छिन्न शक्िकत्व- 
मस्तीति समन्वयः । रूढेऽतिव्याप्तिवारणाय शक्तपदघटितत्वे सतीति । 
1 समासेऽतिव्याप्तिवारणाय समासभिन्नत्वे सतीति । यद्यप्येवमपि योग- 
रूढे पङ्कुजादिपदेऽतिव्याप्तिः प्रसजति, तथापि अवेयवार्थघटितधर्मा- 
1. समासेऽतिव्याप्तिवारणायेति । न च समासे दाक्त्यनङ्गीकारात्‌ चाक्तिनिरूपकत्वा- 
भावात्‌ कथमतिष्याप्तिप्रसक्तिरिति वाच्यम्‌ 1 पाचक्पदस्य यथा पाककर्तृत्व- 
रूपंकधर्मावच्छिननदाक्ततव तथा राजपुरुषादिसमासस्यापि राज वि दि्पुरुषत्वरूपेक- 


धर्मा व च्छिज्नदाक्तिकत्वमस्तीत्याश्यात्‌ । 
32 

वच्छित्नशक्तिकरत्वं शक्तिनिरूपकत्वमित्यनेन विवक्षितम्‌ । पाककंतृत्व- 
रूपतादुशधर्मावच्छिन्नशक्तिकत्वात्‌ पाचकपदे समन्वयः । प द्धुजपदं तु 
अवयवार्थाघटितपद्यत्वावच्छिन्न शक्तिमिति न तत्रातिव्याप्तिः । 
रूढत्वं तु पदाघटितत्वे सति शक्तिनिरूपकत्वम्‌ । गवादिपदे न शक्तं 
पदं घटकमिति पदाघटितत्वमस्ति, गोत्वावच्छिन्नशक्तत्वाच्च शक्ति 
निरूपकत्वमस्तीति समन्वयः । यौ गिकेऽतिव्याप्तिवारणाय सत्यन्तम्‌ । 
अपश्रंशेऽतिव्याप्तिवारणाय विशेष्यम्‌ । शक्तपदघटितत्वे सति अवय- 
वार्थाघटितधर्मावच्छिन्नशक्तिकरत्वं योगरूढत्वम्‌ । प ङ्कुजपदे “प _्कु' “ज 
इति शक्तपदद्वयघटितत्वमस्ति, अवयवार्थाघटितपद्मत्वावच्छिन्नशक्ति- 
कत्वं चास्तीति समन्वयः 1 रूढिनिरूपकतावच्छेदकरूढचयथंतावच्छेद- 
कासमानाधिकरणधमविच्छिन्नशक्तपदघटितसमूदायत्ववत्तवं यौगिक- 
रूढत्वम्‌ । उद्धिदादिपदे शरूढयथंतावच्छेदकयागत्वासमानाधिकरणो- 
ध्व॑भेदनत्वावच्छिन्नरशक्त - भिद्‌ - धातु - घटितं याग निरूपितरूडिनि- 
रूपकतावच्छेदक यत्‌ उद्‌ - भिद्‌ - समुदायत्वं तद्र त्वसत्त्वात्‌ समन्वयः । 
यो गिके पाचकादिपदेऽतिव्याप्तिवारणाय समुदायत्वे रूढिनिरूपकता- 
वच्छदकत्वं विशेषणम्‌ । रूढे गवादिपदेऽतिव्याप्तिवारणाय शक्तपद- 
घटितत्वनिवेशः। योगरूढे पङ्कजादिपदेऽतिव्याप्तिवारणाय रूढयथेता- 
वच्छेदकासमानाधिकरणधर्मावच्छिन्नशक्तत्वं पदविशेषणमिति नृसिंह 
शास्रिप्रदशितः पन्थाः । योगङटिभ्यां परस्परसहकारेणेति । योगशक्त्या 
पङ्कजनिकतृं उच्यते, रूढया पड्यमुच्यते । ताभ्यां परस्परसहकारेण 
` पङ्काञ्जायमानं पद्ममुच्यते । 
दीपिका 
{ल्ल व् 

'इतरान्विते शक्तिः" इति प्राभाकराः । अन्वयस्य वाक्या्थंतया 
भानसम्भवात्‌ अन्वयांशेऽपि शक्तिनं कल्पनीयेति गौतमीयाः । 
1. 1. रूढिनिरूपकतावस्छे द इति सञुदटायस्वेऽन्वेति । रूढयथेतावच्छेदकासमानाधि- रूढिनिखूपकरता वच्छे दकं इति ससुदरायव्वेऽन्वेति । रूढयथतावच्छेदक्ासमानाधि- 

करणेति धमविशहोषणम्‌ । 

यद्यपि "कार्यान्विते शवितः'इति प्राभाकरमतम्‌, तथापि सिद्धाथं- 
परवाक्ये व्युत्पत्तेव्ये वस्थापितत्वेन तत्साधारण्याय तन्मतं परिष्कृत्य 
दशयति - इतरान्वित इति । अन्विते शक्तिः इति तु निष्कषः । अय- 
मभिगप्रायः - कथंचिदुपस्थितानां पदार्थानां शाब्दबोधवारणाय तद्धिष- 
यकशाब्दवो्ं प्रति वृत्तिज्ञानजन्यतदुपस्थितित्वेन हेतुतायाः कल्पनी- 
यतया अन्वयांशेऽपि शक्तिरपेक्षिता । अन्यथा ताद्‌ शसामान्यकार्यकारणः 
भावभङ्खप्रसङ्खात्‌ । न च संसगंविषयताभिन्नतत्तदिषयताशालिशाब्द- 
बोधं प्रति वृत्तिज्ञानाधीनतत्तदुपस्थितित्वेन दहेतुत्वमास्ताम्‌, तथा 
चान्वयांशे शक्त्यन द्खीकारेऽपि न क्षतिरिति वाच्यम्‌ । तथा सति 
कायेतावच्छेदकगौ रवापत्तेः । एवं च “अन्वितो घटो घटपदवाच्यः) इ्‌- 
त्याकारकशक्तिनानमेव शाब्दबोध प्रयोजकमिति । केचित्तु-इत रान्विते 
शक्तिरित्यस्य कायोन्विते शक्तिरित्यर्थं आहुः । 


सयुक्तिकं नैयायिकमतं दशयति - अन्वयस्येति । पदाथंसं- 
सगेस्य पदसमभिव्याहारबलादेव शाब्दबोधे भानसम्भवात्‌ ताद्‌शसं- 
सर्गाशिऽपि शक्तिनं कल्पनीयेति समुदिताथेनिष्कषंः । अयमाशयः- 
तत्तद्विषयकशाब्दनबुद्धि प्रति वृत्तिज्ञानाधीनतत्तदुपस्थितित्वेन अनुगत- 
का्यैकारणभावो न सम्भवति, शक्तिलक्षणोभयसाधारणस्य वृत्तित्वस्य 
दुर्वचत्वात्‌ । अपि तु तच्छक्तपदज्ञानजन्यतदुपस्थितित्वेनैका कारणता । 
तल्लाक्षणिकपदज्ानजन्यतदुप स्थितित्वेन च अपरा कारणता स्वीकतं- 
व्या | परस्परतत्तदुपस्थितिजन्यशाब्दबोधे व्यभिचारवारणाय च तत्त- 
त्कारणाव्यवहितोत्तरत्वं तत्तत्कायंतावच्छेदककोटौ निवेशनीयम्‌ । एवं 
च वृत्त्यनुपस्थितस्यापि पदाथेदयसंसगेस्य शाब्दबोधोपगमे व्यभिचार- 
प्रसक्ता दशितद्विविधका्येकारणभावस्य निष्प्रत्यूहतेति किमन्वयांशे 
शक्तिकल्पनेन । 

बालप्रिया ॑ 
ननु -इतरान्विते शक्तिः इति प्राभाकराः" इत्ययुक्तम्‌ । "कार्या 
न्विते शक्तिः" इत्येव तत्सिद्धान्तात्‌ इत्याश _्कयाह - यद्यपि कार्यानित 
इति । तथापीति । काश्यां तिभुवनतिलको भूपतिरास्ते" इत्यादौ सि- 
देऽप्यथं शब्दप्रयोगात्‌ सिद्धेऽप्यथं पदानां शक्तिग्रह इति पूर्वमेव निरू- 
पितत्वात्‌ कृतिसाध्यक्रियान्विते शक्तिरिति न युक्तमित्यालोच्य “इतरा- 
न्विते शक्तिः इति प्राभाकरकदेशिनः परिष्करृतवन्त इति तन्मतमन्‌- 
दयत इति भावः । सिद्धपरवाक्येऽपि पदार्थस्य इतरान्वितत्व मस्तीति 
इतरान्विते शक्तिरित्युक्तो सवेत्रोपपत्तिरिति । इतरः स्वसमभिव्या- 
हृतपदा्थः तदन्विते शक्तिः समभिव्याहूतपदा्थेश्च कार्यरूपो वा सि- 
रूपो वा । इतरांशस्यापि पदान्तरेण लाभात्‌ अन्विते शक्तिरित्येव ` 
परिष्करणीयमित्याशयेनाह - अन्विते - शक्तिरिति । ननु अन्वयां शस्य 
समभिव्याहाररूपाकाङ्क्नालभ्यत्वात्‌ तदंशे णक्तिकल्पनमयुक्तमित्य- 
तः अन्वयांशे शक्ति वदतां प्राभाकराणामाशयमद्घाटयति - अयम- 
भिप्राय इति । ` कथविदुपस्थितानामिति । पदवृत्तिज्ञानातिरिक्तकारण- 
जन्योपस्थितिविषयाणामित्यधः । पदार्थानामन्वयः शाब्दवोधे भापते। 
अन्वयांशे शक्त्यस्वी क्रारे अन्वयविषयकपदशक्तिज्ञानरूपकारणाभावात्‌ 
अन्वयविषयकः शाब्दबोधः न स्यादिति भावः । न चेति। घटमानय 
इत्यत्र संसगंताख्यविषयताभिन्ना या घटनिष्ठविषयता तच्छालिशा- 
ब्दबोधं प्रति घटः घटपदशक्यः इत्याकारकवृत्तिज्ञानजन्यघटोपस्थि- 
तिः कारणम्‌ । अन्वयनिष्ठा या संसगंता तच्छालिशाब्दबोधं प्रति तु 
शक्तिज्ञानजन्या अन्वयोपस्थितिनपिक्षिता । अन्वयविषयकशाब्दवो- 
धस्य संसगंताभित्नविषयताशालिशाब्दबोधत्वरूपका्यतावच्छदकाना- 
क्रान्तत्वादिति भावः । कायतावच्छेदकगोरवापत्तेरिति । तद्िषयकशाब्द- ` 
बोधत्वापेक्षया संसगंताभिन्नतद्विषयताशालिशाब्दबोधत्वस्य गुरुत्वा- 
दिति भावः। एतन्मते शक्तिग्रहस्याकारमाह - एवचेति । तथा च घट- 
मानयेत्यत्र घटकर्मत्वयोः कमत्वानयनयोः आनयनलोडथेयोश्चान्वयः . 

शाब्दबोधे भासते ।  घटनिष्ठकमंतानिरूपकमानयनं कार्यमिति शान्द- ` 
बोधात्‌ । तत्न घटपदस्य घटरूपाथेमाव्रे श. क्तस्वीकारे घटकर्मत्वयोरयः 

आधेयत्वरूपः संसगः तद्वाचकपदाभावात्‌ तस्य श्राव्दबोषे भानं न 

स्यात्‌ । अतः घटपदस्य स्वसमभिव्याहूताम्पदाथेकमंत्वानुयो गिकाधेय- 

त्वरूपसंसगंविशिष्टघटे शक्तिः । संसर्गविशिष्टत्वं च घटस्य संसगं- 

प्रतियो गित्वरूपम्‌। तत्र च कर्म॑त्वरूपस्येतरपदा्थस्य अम्पदेनेव लाभात्‌ 

अनन्यलभ्यस्येव शब्दार्थत्वात्‌ कर्म॑त्वांशे न घटपदस्य शवितः । अपि 

तु कमंत्वानुयोगिकत्वोपलक्षितान्वयवि शिष्टे घटे शक्तिः । एवं अम्प- 

दस्यापि घटप्रतियोगिकत्वोपलक्षितान्वयविशिष्टे कर्मत्वे शक्तिः । 

एवं च घटकमेत्वयोः संसगैः घटपद-अम्ब्रदशक्ितिभ्यां लभ्य इति अन्व 
यांश: पदशक्त्यैव भासते । एवं अम्पदाथकर्मत्वधात्वर्थानयनयोः संस- 
गोऽपि पदद्रयणक्तिलिभ्य इति प्राभाकराशयः । 


नैयायिकाशयमाविष्करोति - पदाथपं पशस्पेव्यादिना । प्राभाक- 
रमतेऽपि अम्‌ घट इत्यतः शाब्दबोधवारणाय घटपदाग्यवहितोत्तरव- 
त्येम्पदत्वज्ञानं शाब्दबोधकारणमित्यवष्यं वाच्यम्‌ । तथा च तादुश- 
कारणवलादेव संसर्गाशस्य शाब्दबोधे भानसम्भये संसग णकिनकल्पनं 
नोचितम्‌ । अनन्यलभ्यस्यैव शब्दा्थेत्वादिति भावः। पदक्तमभिग्याद।रेति। 
पदसमभिव्याहारो नाम अनव्यवहितोत्तरत्वसम्बन्धेन पदविशिष्टपद - 
त्वम्‌ । ननु तद्विषयकशाब्दबोधं प्रति वृत्तिज्ञानजन्यतद्विषयकोपस्थि- 
तिः कारणमिति कायेकारणभावस्य यथाकथं चिदृपस्थितपदार्थानां शा- 
ब्दवोधे भानवारणाय स्वीकायेतया वृत्त्याऽनुपस्थितस्य संसगेस्य शा- 
ब्दवोधे कथं भानम्‌ | तथा सति उक्तकरायंकारणभावे व्यत्तिरेकव्यभि- 
चारप्रस द्खात्‌ इत्यतो नैयायिकानां भावं स्पष्टीकरोति - अयमाश्चय 
इत्यादिना । तथा च पूर्वोक्तः सामान्यकायकारणभावः न, सम्भवति, 
शक्तिलक्षणोभयसाधारणस्य वृत्तित्वस्य दुवेचत्वात्‌ । अतस्तदथंविष- 
यकश वितिज्ञानजन्यतदर्थोपस्थितिः तदर्थविषयकशाब्दबोधे कारणम्‌ । 
तदथविषयकलक्षणाज्ञानजन्यतदर्थोपस्थितिः तदथंविषयकशाब्दबोधे 

कारणमिति कार्यकारणभावद्वयं कत्पनीयम्‌ । एवमपि यत्र॒ घटविष- 
यकशक्तिज्ञानजन्यघटोपस्थित्या घटविषयक शाब्दबोधः तत्र॒ घटविष- 
यकलक्षणाज्ञानजन्यघटोपस्थितिरूपकारणाभावात्‌ यत्र॒ लक्षणाज्ञान- 
जन्यघटोपस्थित्या शाब्दबोधः तत॑ शक्तिज्ञानजन्यतदुपस्थितिरूपका- 
रणाभावाच्च कारणाभावेऽपि कार्योप्पित्तिरूपः व्यतिरेकन्यभिचारो 
भवतीति तद्वारणाय काययंतावच्छेदककोटव्रन्यवहितोत्तरत्वं निवेश्य 
तद्विषयकशवितिज्ञानजन्यतदुपस्थित्यग्यवहितोत्तरशाब्दबोधं प्रति तद्धि 
षयकशक्तिन्ञानजन्यतदुपस्थितिः कारणम्‌ , तद्विषयकलक्षणाज्ञान- 
जन्यतदुपस्थित्यव्यवहितोत्तरशाब्दबोधं प्रति तद्विषयकलक्षणाज्ञान- 
जन्यतदुपस्थितिः कारणमिति कायेकारणभावो वक्तव्यः | लक्षणा- 
ज्ञानाधीनशाब्दबोधस्य शक्तिज्ञानजन्योपस्थित्यव्यव हितोत्तरत्वरूप- 
का्य॑तावच्छेदकानाक्रान्ततया तत्र॒ शक्तिज्ञानजन्योपस्थित्यभावेऽपि न 
व्यतिरेकन्यभिचारः । कारणाभावेऽपि तत्कार्यतावच्छेदकवि शिष्टस्यो- 
त्पत्तावेव व्यतिरेकव्यभिचारदोषात्‌ । तथा च अन्वयविषयकशान्द- 
बोधस्य शक्तिलक्षणाज्ञानजन्योपस्थिव्युत्तरत्वाभावेन द्विविधकायेता- 
वच्छदकानाक्रान्ततया तत्र द्विविधकारणाभावेऽपि न व्यतिरेकन्यभि- 
चारभ्रसङ्गः । अतः कार्यकारणभावे व्यभिचारभिया नान्वयांशे शक्ति 
कल्पनीयेति भावः । 

वृत्तिखस्य दुवचघ्वादिति । न च शव्तिलक्षणान्यतरत्वमेव वृत्ति- 
त्वं ` सुवचमिति वाच्यम्‌ । तद्धिच्रभिन्नत्वं ह्यन्यतरत्वम्‌ । तथा च 
भेदद्रयावच्छिन्नभेदवत्वं तत्‌ । भेदद्वयत्वं च एकभेदविशिष्टापरभेद- 
त्वम्‌ । तथा च भेदयोविशेष्यविशेषणभावे विनिगमनाविरहात्‌ शक्ति- 
भेदविशिष्टलक्षणाभेदावच्छिन्नप्रतियोगिकभेदवत्त्वं वा लक्षणाभेदवि- 
शिष्टशक्तिभेदावच्छिन्नप्रतियोगिताकभेदवत्त्वं वा अन्यतरत्वमित्यत्र 
विनिगमनाविरहेण तदुभयावच्छिन्नवृत्तिज्ञानस्य कारणताद्वयं कल्प- 
नीयमिति एककायंकारणभावो न सम्भवति इत्याशयात्‌ । तथा च 
अन्वयांशः आकाडक्षालभ्य एवेति स्थितम्‌ । 

तकंसद्ग्रहः ` 
आकाङ्धक्षादिनिरूपणम्‌ 


आकाङ्क्षा योग्यता सच्निधिश्च वाक्या्थज्ञानहेतुः । पदस्य पदा- 
न्तरबव्यतिरेकप्रयुक्तान्वयाननुभावकत्वमाकाङक्षा। अर्थाबाधो योग्यता । 
पदानामविलम्बेनोच्छारणं सन्निधिः । आकाङ्क्षादिरहितं वाक्यं न 
प्रमाणम्‌ | यथा गौरश्वः पुरुषो हस्ती इति वाक्यं न प्रमाणम्‌ । आका 
क्षाविरहात्‌ । अग्निना स्िचतीति वाक्यं न प्रमाणम्‌ । योग्यता- 
विरहात्‌ । प्रहरे प्रहरेऽसहोच्चरितानि गामानय इत्यादिपदानि न 
प्रमाणं साननिध्याभावात्‌ । 


दीपिका 


अक्राङक्षति । आकाडक्षादिज्ञानमित्यर्थः। अन्यथा आकाङ्क्षा- 
दिश्रमात्‌ शाब्दश्रमो न स्यात्‌। आकाङ्क्षां लक्षयति - पदस्येति । 
योग्यतालक्षणमाह्‌ - अर्थति । सचिधिलक्षणमाह - पदानामिति । 
अविलम्बेन पदार्थोपस्थितिः सन्निधिः। उच्चारणं तु तदुपयोगितयोक्तम्‌। 
गोश्च इति । घटः कमेत्वमिव्यपि अनाकाङक्षोदाहरणं द्रष्टव्यम्‌ । 


प्रकाशिक्रा 


आक्राङक्षादिरहितपदसमुदायात्‌ शाब्दबोधवारणाय आकाङ- 
क्षादेः शाब्दबोधहेतुत्वं अभिहितं मूलक्रता । तच्च नवीनमते न सम्भ- 
वतीति तज्ज्ञानस्य हेतुतामाह - आकरा ङक्षादिज्ञानमिति। आदिना योग्य- 
तापरिग्रहः । अन्यथा - आकाङ्क्षादेः शाब्दबोधहेतुत्वे । मूङे पदस्ये- 
त्यादि । यत्पदस्य यत्पदाभावप्रयुक्तमन्वयबोधाजनकत्वं तत्पदसमभि- 
व्याहूततत्पदत्वं आकाङक्षेत्य्थः । प्रयुक्तत्वं च 'कारणाभावात्कार्या- 
भावः इति प्रतीतिसाकषिकः स्वरूपसम्बन्धविशेषः। अजनकत्वान्तं 
परिचायकम्‌ । एकपदाथंऽपरपदाथेवत्वं योग्यतेति मते संशयनिश्चय- 
साधारणतत्तज्ञानत्वावच्छिन्नं शाब्दधीहेतुः । बाधनिश्चयाभावो योग्य- 
तेति नवीनमते तु स्वरूपसत्येव योग्यता तद्धेतुरिति दिक्‌ । 

` बासत्रिया 
तच्च नवीनमते न सम्भवतीति । आकाडक्षायाः शान्दबोधहेतुत्वे 
यत्र आकाङ्क्षा नास्ति, पर तु आकाङ्क्षा अस्तीति श्नरमोऽस्ति तत्र 
शाब्दबोध इष्यमाणो न स्यात्‌ 1 आकाङक्षाज्ञानस्य हेतुत्वे तु आकाड- 
क्षाविरदैऽपि तद्विषयकश्रमात्मकन्ञानात्‌ शाब्दबोध उपपद्यत इति 
भावः । एवं योग्यतायाः शाब्दबोवहेतुत्वे योग्यताविरदेऽपि योग्यता- 
श्रमाच्छान्दबोधो न स्यात्‌ । अतो योग्यताज्ञानस्य शाब्दवोधदहेतुत्वं 
वक्तव्यमिति भावः । यत्पदस्येति । यत्पदस्य घटपदस्य अम्पदाभाव- 
प्रयुक्तं घटनिष्ठं कर्मत्वं इत्याकारकशान्दबोधाजनकत्वमिति घटपदस्य 
अम्पदसमभिव्याहृतत्वं आकाङ्क्षा । कारणाभावात्‌ कार्याभाव इति । 
अम्पदरूपकारणाभावात्‌ शराब्दबोधरूपकार्याभाव इत्यथः । अजनकता- 
न्त परिचायकमिति । तथा च तत्पदसमभिग्याहूततत्पदत्वमेवाकाङ्‌- 
क्षा । कीदुणपदसमभिष्याहृतकीदुशपदत्वमिति जिज्ञासायां यत्पदेऽ- 
सति यत्पदं न बोध जनक तत्समभिव्याहूतत्वमिति जापनाय अजनकान्त- 
मुक्तम्‌ न तु तदपि लक्षणघटकम्‌, प्रयोजनाभावादिति भावः । परि 
चायकत्वं च लक्षणाघटकत्वे सति लक्षणघटकपदाथज्ञापकत्वम्‌ । एक- 
पदां इत्यादि । स्वघटकंकपदप्रतिपा्ा्थेविशिष्टापरपदा्थप्रतिपादः- 
कत्वं योग्यता । स्वं पयसा सतीति वाक्यम्‌ तद्‌घटकमेकपदं पय- 
सेति पदं तत्प्रतिपाद्योऽथंः पयः करणकत्वं तद्वि शिष्टेऽपरपदाथेः सेकः 
तत्प्रतिपादकत्वं पयसा सिचतीति वाक्येऽस्तीति तादृशवाक्यस्य यो- 
ग्यता | एताद्शयोग्यताविषयक संशयात्मकं निश्चयात्मकं वा ज्ञानं 
शाब्दवो धहेतुः। एकपदाथं अपरपदार्थवत्त्वाभावरूपवाधविषयक्रनिश्चः 
याभावो योग्यतेति नव्यमते तु वाधनिश्चयाभावरूपयोग्यता प्रतिबन्ध- 
काभावविधया स्वरूपतः सती हतुः न तु ताद्‌शयोग्यताज्ञानं कारण- 
मिति भावः । 
नन्वेकपदार्थेऽपरपदार्थवत्त्वं योग्यतेति पक्षे यत्र॒ वाक्यार्थोऽपूवंः 
तत्र पूर्वं तादृशयोग्यताज्ञानस्यासंभवः । बाधनिश्चयाभावो योग्यतेति 

मते तस्य शाब्दबुरद्धिं प्रति क(रणत्वरकत्पनमनावश्यकम्‌ । तद्रत्त[बुद्धि 

प्रति तदभाववत्तानिश्चयः प्रतिवन्यक्र इति सामान्यप्रतिवनध्यप्रतिवन्व- 
कभावेनैव निवोहात्‌ इत्यत आह - दिगिति । तत्तद्राक्यघटकतत्तत्पदा- 
स्मरणे सति क्वचिन्निश्वयरूपं क्वचित्संशयरूपं वा योग्यताज्ञान 
सम्भवतति। भूतले घट इति प्रात्यक्षिकनिश्चयोत्तरं जायमाने शाब्दबोधे 
तादुशप्रात्यक्षिकनिश्चयात्मक योग्यताज्ञानं कारणम्‌ । यत्र तु वाक्या- 
्थोऽपूवेः नद्यास्तीरे पच्च फलानि सन्ति इत्यादौ तत्र संशयात्मकं 
योग्यताज्ञानं कारणम्‌ । अतःप्रधभपश्ने न॒ दोवः। तद्रत्ताज्ानसामान्ये 
तदभावनिश्चयत्वेन सामान्यप्रतिवन्धकता न सम्भवति । घटाभाववत्‌ 
भूतलमिति निश्चयोत्तरमपि "वटप्रकारकभूतलवि शेष्यकचाक्षुषं मे जा- 
यताम्‌” इति इच्छावलात्‌ घटवद्‌भूतलमिति चाक्षुषज्ञानोत्पत्या व्यभि- 
चारप्रसद्धात्‌। अपितु तद्धिषयकचाक्षुषेच्छाविरहविशिष्टतदभावनि- 
श्चयत्वेन विशिष्येव प्रतिवध्यप्रतिवन्धकभावो वक्तव्यः | आहार्यानु- 
मितेरनङ्धीकारात्‌ अनुमिति प्रति तदभावनिश्चयप्रतिबन्धकतायां 
इच्छाविरहो न निवेश्यत इति तत्प्रकारकानुमिति प्रति तदभावप्रकारक- 
निश्चयत्वेनं प्रथगेव प्रतिबन्धकता । एवमेव शाब्दबोधेऽपि पृथगेव प्रति- 
बन्धकत्वं कल्पनीयमिति बाधनिश्चयाभावरूपयोग्यतायाः शाब्दबोध 
कारणत्वमवणश्यकल्पनीयमिति द्वितीयपक्षेऽपि नदोष इति भावः । 


१ <-> 


तकेसङ्धयरहः 


वाक्यं द्विविधम्‌ - वेदिकं लौकिक चेति । वेदिकं ईश्व रोक्तत्वात्‌ 
सवेमपि प्रमाणम्‌ । लौकिक तु आप्तवाक्यं प्रमाणम्‌ । अन्यदप्रमाणम्‌ । 
वाक्यार्थज्ञानं शाब्दज्ञानम्‌ । तत्करणं शब्दः। एवं यथार्थानुभवो 
निरूपितः । 


इति तकेसङ्ग्रहे शब्दपरिच्छेदः 
33 

द्‌पिकिा 
वक्यं विभजते - बाक्पमिति । वैदिकस्य विशेवपाह्‌ - वेदिक 
मीश्वरोक्त स्वादिति | 
वेदपीरुपेयतम्‌ 
नन॒॒ वेदस्य अनादित्वात्‌ कथमीश्चरोक्तत्वमिति चेत्‌ -न। 
विदः पौरुषेयः वाक्यसम्‌हत्वात्‌ भारतादिवत्‌, इत्यनुमानेन पौरुषेय- 
त्वसिद्धेः । न च स्मर्यमाणकतुंकत्वमुपाधिः, गौतमादिभिः शिष्यपर- 
म्परया वेदेऽपि सकतंकत्वस्मरणेन साधनव्यापकत्वात्‌ । ततस्मात्तेपा- 
नात्त्रयो वेदा अजायन्त इति श्रुतेश्च । 


नन्‌ वर्णाः नित्याः, स एवायं गकार इति प्रत्यभिज्ञाबलात्‌ । 
तथा च कथं वेदस्य अनित्यत्वम्‌ इति चेत्‌ - न । "उत्पन्नो गकारः, 
विनष्टो गकारः” इत्यादिप्रतीत्या वर्णानामनित्यत्वात्‌, सोऽयं गकारः 
इति प्रत्यभिज्ञायाः “सेयं दीपज्त्राला' इतिवत्‌ साजात्यावलम्बनत्वात्‌ । . 
वर्णानां नित्यत्वेऽप्यानुपूर्वीविशिष्टवाक्यस्य अनित्यत्वाच्च। तस्मात्‌ 
ईश्च रोक्ताः वेदाः । 

प्रकारिका 

मीमांसकः शङ्कते - नन्विति | वेदस्य ईश्वरोक्तत्वं अनुमानेन 
व्यवस्थापयति - वेद इति । ननु अष्टादशपुराणानां कर्तां सत्यवती- 
सुतः" इत्यादि प्रमाणवलेन भारतादौ कर्ता उपलभ्यते। न॒हि तथा 
वेदे । तथा च स्मयमाणकतंकत्वस्य भारतादौ साध्यव्यापकत्वेन पक्षे 
साधनाव्यपकत्वेन च उपाधित्वात्‌ कथमिदमनुमान साधक्र भवेदित्या- 
शङ्कते - न चेति । गौतमादिभिःशिष्यपरम्परया वेदे कतुरूपदेशे वि- 
वदन्तं प्रत्याह - तस्मादिति । 


स॒ एवाय गक्रार इति । अत्र एतत्कालिकगकारे पूवंकालिकग- 
का[राभेदो भासते। स व वर्गानामनित्यत्त्रे न सम्मवतोति भावः| 

अनित्यतलादिति । तर्हि प्रत्यभिज्ञाविरोध इत्यत आह - सोऽयमिति । 
उत्पत्तिविनाणप्रत्यययोरन्यार्थकल्वकल्पनापेक्षया तत्प्रत्ययस्य तथात्व- 
कल्पने लाघवमिति हदयम्‌ । अग्तिमीले' इत्यादौ आनुपूर्वीं - अका 
रोत्तरगकारोत्तरनत्वादिरूपा । तव्रोत्तरत्वमव्यवहितोत्तरक्चणवृत्तित्वं 
वाच्यम्‌ । इत्थं च वर्णानां अनित्यत्वान द्खीकारेऽप्यनित्यक्षणघटिताया 
आनुपूर्व्या अनित्यत्वात्‌ तद्विशिष्ट वाक्यसमुदायत्मकवेदस्य त्वदभिमत- 
मनित्यत्वं न सिध्यतीति वर्णानामनित्यत्वमेवोचितमित्याह-बणानामिति। 
बालप्रिया 

मीमांसक इति । वेदापौ रुषेयत्ववादीति शेषः | व्यवस्थापयतीति । 
साधयतीत्यर्थः । दीपिकायाम्‌ पौरुषेयत्वसिद्वैरिति । तथा चोक्तानुमानेन 
वेदानां पुरुषनिमितत्वसिद्ध्या अनादित्वमसिद्धम्‌ । अतोऽनादित्वात्‌ 
कथमीश्व रोक्तत्वमिति श _्धाया नावसर इति भावः। उपाधित्वादिति । 
यत्रयत्र पौरुषेयत्वं भारतादौ तत्त स्मर्यमाणकतंकत्वमस्तीति स्मर्य॑माण- 
कतृकत्वस्य पौरुषेयत्वरूपसाध्यन्यापकत्वम्‌ - यत्न साधनं वाक्यसमृह- 
त्वमस्ति पक्षे वेदे तत्र स्मथ॑माणकतुकत्वं नास्तीति तस्य साधनाव्याप- 
कत्वम्‌ । अतः स्मय॑माणकतृंकत्वमूपाधिरिति उक्तानुमानं सोपाधि- 
कत्वात्‌ दुष्टमिति कथं पौरुषेयत्वसाधकमित्यथंः । गोतमादिभिरिति । 
गोतमः स्वशिष्याय वेदाः सकतंका इत्युपदिदेश, सोऽपि स्वशिष्याय 
तथोपदिदेशेत्येवं शिष्यपरम्परया गौतमीयाः वेदानां सकतुंकत्वं स्मरन्ति। 
तथा च स्मर्यमाणकतृकत्वस्य पक्षवृत्तितया साधनाव्यापकत्वाभावात्‌ 
नोपाधित्वमिति दीपिकोक्तं न सङ्कच्छते । गोतमादयः तथोपदिदि- 
शुरित्यवर प्रमाणाभावात्‌ इति शङ्काया अथः । तस्मादितीति । तेपानात्‌ 
तपः कूवंत ईश्वरात्‌ तयो वेदा अजायन्तेति श्रुत्यर्थः । तथा च अनया 
श्रत्यैव वेदानामीश्वरसूष्टत्वरूपं पौरुषेयत्वं प्रमितमिति अनुमानस्य 
नापेक्षेति भावः । ्‌ 

अनित्यत्वे न सम्भवतीति । यदि वर्णाः उत्पक्तिविनाशवन्तः 
तहि पूवेकालिकगकारस्य नष्टत्वात्‌ एतत्कालिकगकारे तदभेदाव- 

गाहिनी प्रत्यभिज्ञा न सङ्गच्छेतेति भावः । ननु वणनिामुत्पत्तिविना- 
णशावगाहिप्रतीतिबलात्‌ उत्पत्तिविनाशवत्वे सिद्धे पूर्वोत्तिरकालिक- 
गक्रारयोरभेदासम्भवात्‌ “सोऽयं गक्रारः इति प्रत्यभिज्ञा नाभेदमव- 
गाहते । अपि तु तज्जातीयत्वम्‌ ।  पूवेकालिकगकारवृत्तिगत्वजाति- 
मान्‌ एतत्कालिकगकार इति प्रतिज्ञाया अर्थः इति दीपिकोक्तं न युज्यते । 
“सोऽयं गकार इति प्रत्यभिज्ञया गकारयोरभेदे सिद्धे तद्विरोधात्‌ 
"उत्पन्नो गकारः, विनष्टो गकारः इति प्रतीतिः न गकारे उत्पत्ति 
विनाशं वा अवगाहते, अपि तु व्णव्यञ्जकवायुविशेषसंयोगादिगतस्य 
उत्पत्तेविनाशस्य च वणे आरोपमात्रमित्यपि वक्तुं शक्यत्वात्‌ । अथ 
वा उत्पच्च इत्यस्य अभिव्यक्त इति विनष्ट इत्यस्य नाभिव्यक्त इति 
चाथ इत्यपि वक्तुं शक्यत्वात्‌ । तथा च वणंनित्यत्वं निर्बाधिमित्याश- 
ङ्कः 1ह - उत्पत्तिविनाशग्रत्यययोरिति । उत्पन्नो गकारः विनष्टो गकारः; 
इति प्रतीत्योरित्य्थः । अन्याथकत्वकल्पनेति । अभिव्यक्त्याद्र्थकत्व- 
कल्पनमपेक्ष्येत्यथंः । 
दोपिका 
स्द्रत्याचारयोः प्रामाण्यम्‌ 

मन्वादिस्मृतीनां आचाराणां च वेदमूलकतया प्रामाण्यम्‌ । 
स्मृतिमूलवाक्यानां इदानी मनध्ययनात्‌ तन्मूलभ्रूता काचित्‌ शाखा 
उत्सन्नेति कल्प्यते । ननु पठयमानवेदवाक्योत्सादनस्य कल्पयितुमशक्य- 
तया विप्रकीर्णं वादस्यायुक्तत्वात्‌ नित्यानुमेयो वेदो मूलमिति चेत्‌ - 
न । तथा सति कदापि वर्णानुपूर्वजिानाभावेन बोधकत्वासम्भवात्‌ । 


प्रकाशिका 


यद्यपि स्मृत्यादीनां आप्तोक्तत्वादेव प्रमाणत्वं सिध्यति तत्कर्त- 
मन्वादीनामाप्तत्वात्‌, तथापि तेषामाप्तत्वे विप्रतिपन्नं प्रत्याह - मन्वा- 
दीति । आचाराणामिति 1 आचारप्रतिपादकशिष्टवाक्यानामित्यर्थः । 

एतेन प्रमाणविभागज्यावातश ङ्का निरस्ता । वेदार्थः ज्ञात्वैव मन्वादि- 
भिः: तदथंकस्मृत्यादीनि विरचितानि । अतस्तेषां प्रामाण्यमिति मन- 
सि कृत्वाह - वेदम्रूलकरतयेति । ननु तहि स वेदः कुतो नोपलभ्यत 
इत्यत आह - स्परतिमूकेति । तन्मूलेत्यादि । स्मृत्यादिमूलभूता काचित्‌ 
णाख। पाठतः परिश्रष्टेत्यनुमीयत इत्यथः । वाक्योतादनस्य - वाक्यो- 
च्छेदस्य । ननु समानानुपूर्वीक्रवेदपाठस्य संप्रदायसिद्धत्वात्‌ ताद्‌ शवेदे 
कतिपयवाक्योच्छेदस्य कल्पयितुमशक्यत्वेऽपि पठ्यमानवेद एव॒ विश- 
कलिततया विद्यमानवाक्यानां स्मृतिमूलत्वमस्तीत्यतओआह- विप्रकीर्णति। 
अयुक्तसादिति । स्मृत्यादिस्रमानाथेकवाक्यानां पठ्चमानवेदेऽनुपलम्भा- 
दिति भावः । नित्यानुमेय इति । नित्योऽनुमेयरूप इत्यथैः । वणानु- 
पूवीज्ञानामावेनेति । ताद्‌ शज्ञानस्यापिशाब्दबोधहेतुत्वात्‌ । अन्यथा नदी- 
दीनादिशब्दः अ्थविशेषबोधानापत्तिरिति भावः । 
` बालप्रिया 

ननु आचारस्य वेदमूलकतया प्रमाणत्वा _्गीकार कृतिख्पस्याचा- 
रस्य विभक्तेषु प्रत्यक्षादिषु चतुषु प्रमाणेष्वनन्तगंततया अतिरिक्तप्रमा- 
णत्वापत्तौ चतुधा प्रमाणविभजनमसङ्खतसित्यतो व्याचष्टे - आचारः 
प्रतिपादकेति । आचारस्य अनुष्ठानस्य बोधकानि यानि शिष्टानां वा- 
क्यानि तेषामित्यथेः। एतेनेति। आचारपदस्योक्तवाक्यपरतयाव्याख्याने- 
नेत्यर्थः । वेदाथ ज्ञात्वेवेति । तथा च वेदार्थज्ञानपूर्वैकं विरचितत्वं वेदा- 
थेज्ञानजन्यत्वं वा वेदमूलकत्वमिव्युक्तं भवति । 

दीपिका 
दाट्दस्यानुमानान्तभावरवण्डनम्‌ 

ननु एतानि प्रदानि स्मारिताथंसंसगेवन्ति आकाङ्क्नादिमत्पद- 
कदम्बकत्वात्‌ गामानय दण्डेनेति मद्राक्यवत्‌' इत्यनुमानादेव संसगंज्ञान- 
सम्भवात्‌ शब्दो न प्रमाणान्तरमिति चेत्‌ - न । अनुमित्यपेक्षया वि- 
लक्षणस्य शाब्दज्ञार्नस्य “शब्दात्प्रत्येमि' इत्यनुव्यवसायसाल्लिकस्य सवे- 
संमतत्वात्‌ । 

प्रकारिका 
शब्दस्य पथक्‌ प्रमाणत्वमनङ्खीकुवेतां वंशेषिकाणां मतं दूष- 
यितुमुपन्यस्यति - नन्वेतानीव्यादिना। एतानि पदानि - घटमानय इत्या- 
दिपदानि।स्मारितार्थसंसर्गवन्तीति । स्मारितार्थसंसगेज्ञानपूरवैकाणीत्यथः । 
संसर्गे तात्पयं विषयत्वं निवेशनीयम्‌ 1 तेन संसर्गन्तिरमादाय नार्थन्ति- 
रता । आकाङक्षादीत्यादिना योग्यतासत्योः परिग्रहः । आकाङक्षादि- 


रहिते पदकदम्बके व्यभिचारवारणाय आकाङ्क्षादीति । सवैसंमतत्वा- 
दिति । तथा च का्यवेलक्षण्यानु रोधेन शब्दः प्रमाणान्तरं इति भावः। 


बालप्रिया 

स्मारिताथसंसगीज्ञानपूैकाणीत्यथ इति । घटमानयेत्यादिवाक्य- 
घटकघटादिपदेः स्मारिताः तादुशपदजन्यस्मृतिविषयभूताः ये पदार्थाः 
तेषां यः संसगः तद्विषयकन्ञानपूवंकाणीत्यथैः । तथा च स्मारितार्थज्ञा- 
नपू्वैकत्वं साध्यम्‌ । साध्यघटक यत्‌ ज्ञानं तत्‌ “अर्थं बुद्ध्वा शब्द- 
रचनाः इति न्यायसिद्धं शब्दरचनाहेतुभूतं वक्तुगतं ज्ञानं, तज्जन्यत्वा- 
त्मकं तत्पूवेकत्वं घट मानयेत्यादिवाक्यघटकपदेषु वतेते । न चैवमपि 
वाक्यार्थज्ञानपूवेकत्वस्य वाक्याथेज्ञानस्य वा साध्यत्वेऽपि संस्रूपस्य 
वाक्यार्थस्यासाध्यत्वात्‌ वाक्याथेज्ञानस्य कथमनुमितिरूपत्वम्‌, 
तदभावे कथं तज्जनकवाक्यस्यानुमानविधया प्रमाणत्वमिति वाच्यम्‌ । 
संसगं विषयकत्वविशिष्टज्ञानस्य साध्यत्वेन विधेयकोटिप्रविष्टस्य संस्ग- 
स्यापि साध्यत्वात्‌ । संसर्गान्तरमादायेति। घटमानयेत्यादौ घटकर्मत्वयोः 
कर्म॑त्वानयनयोश्च तात्पर्याविषयकालीकसंसगंज्ञानपूवेकत्वसिद्धिप्रयुक्त- 
स्यार्थान्तिरस्य वारणाय संसगं तात्पयेविषयत्वं विशेषणमिति 
भावः । पदाः स्मारितत्वविशेषणस्य प्रयोजनमित्थमृक्तम्‌ अुक्तावली- 
प्रमायाम्‌-“नैयायिकमते घटमित्यादिवाक्यजन्ये आधेयतासम्बन्धेन घट- 
भ्रकारककर्मत्वविशेष्यकशान्दबोधे घटमिति वाक्यम्‌ घटपदार्थप्रकार- 
काधेयत्वसंसर्गंकाम्पदाथंविणेष्यकप्रतीतीच्छया उच्चरितम्‌" इत्या- . 

कारक पदाथंत्वेन पदार्थावगाहितात्पयेज्ञानमेव कारणम्‌ । तथा चाम्प- 
दाथेविशेष्यकाधेयतासंसगंकघटपदाथंप्रकारकनज्ञानस्यापि तात्पयंविषय- 
पदाथप्ंसगज्ञानरूपतया तादुशज्ञानपवंकत्वसिद्धिमादायार्थान्तरम्‌ । 
कर्मत्वम्‌ आधेयतासम्बन्धेन घट विशिष्टमिति घटत्वावच्छिच्नवटीयत्वे- 
नाधेयतासंसगेकज्ञानस्यैवाभिमतत्वात्‌ । अतःस्मारितत्वं पदाथेविशेष- 
णम्‌ पदनिरूपितवृत्तिज्ञानजन्योपस्थितिव्रिषयताव्च्छेदकत्वोपलक्षित- . 
धर्मावच्छिन्न इत्यर्थः । एवं चाम्पदा्थः आधेयत्वसम्बन्धेन घटपदाथं- 
विशिष्ट इति ज्ञानस्य घटपदा्थंत्वविशिष्टीयतवेन आधेयतासंसर्गावगा- 
हित्वेऽपि निरुक्तविषयतावच्छेदकत्वोपलक्ितघटत्वाद्यवच्छिन्नीयत्वेन 
आधेयत्वानवगाहित्वान्नार्थान्तर प्रसक्ति इति । दिनक्यामपि - “ता- 
त्पयज्ञाने इतरपदाथेस्येतरपदाथेत्वेन प्रवेशात्‌ घटत्वादिना स्मृतस्य 
संसर्गो न सिध्येत्‌ अतः स्मारितेति” इति सडिक्षप्योक्तमवरानुसन्धेयम्‌ । 
आकाडक्षादिरदहिते पदकदम्बक इति । घटः कर्मत्वम्‌ आनयनं कतिरि- 
त्यादौ । कायवैलक्षण्यानुरोधेमेति । कार्यमघ्रानुव्यवसायः अनुमितिस्थले 
अनुमिनोमीत्याकारकः शाब्दवोधस्थले शब्दात्‌ प्रत्येमीत्येकारकः । 
अथ वा कायं अनुमितिः शाब्दवोधश्च तयोविलक्षणत्वानुसारेणेत्यथेः । 
दीपिका | 
अ्थापद्यादीनां प्रमाणान्तरत्वनिरासः 

ननु अर्थापत्तिरपि प्रमाणान्तरमस्ति, “पीनो देवदत्तो दिवा न 
भुङक्ते इति दष्टे श्रुते वा पीनत्वान्यथानुपपत््या रात्रिभोजनं अ्था- 
पत्या कल्प्यत इति चेत्‌ - न । देवदत्तो रात्रौ भूडक्ते दिवाऽभुजञ्जा- 
नत्वे सति पीनत्वात्‌' इत्यनुमानेनेव रात्रिभोजनस्य सिद्धत्वात्‌ । शते 
पचछचाणदिति सम्भवोऽप्यनुमानमेव । "इह वटे यक्षस्तिष्ठति' इत्यैतिह्य- 
मपि अज्ञातमूलवक्तृकशब्द एव । चेष्टापि शब्दानुमानद्वारा व्यवहार - 
हेतुरिति न प्रमाणान्तरम्‌ । तस्मात्‌ प्रत्यक्षानुमानोपमानशब्दाः चत्वा- 
येव प्रमाणानि । 

इति दीपिकायां शब्दपरिच्छेदः 

मीमांसकः शङ्कते - नन्विति । दिवा न भुङ्क्ते" इत्यथ दृष्टे - 
प्रत्यक्षतो ज्ञाते, श्रते - शब्दादवगते । एतेन दृष्टार्थापत्तिः श्रुता्थपित्ति- 
श्चेत्यर्थापत्तिद्रेविध्यं सूचितम्‌ । पीनत्वान्यथानुपपच्येति । पीनत्वस्य 
रात्रिभोजनं विनाऽनुपपत्त्येत्यथेः । अव्रेदमवधेयम्‌ - यद्विना यदनुप- 
पन्नं तत्तदुपपादकमिति सत्निभोजनमूपपादकम्‌, पीनत्वमुपपाद्यम्‌, उप- ` 
पादकज्ञानं फलम्‌, उपपाद्यज्ञानं करणम्‌ । फलकरणयोर्थापत्तिशब्दो 
वतंते । फले अथस्य आपत्तिः कल्पनाः इति व्युत्पत्या । करणे तु 
अथस्य आपत्तिः कल्पना यस्मात्‌" इति व्युत्पत्येति । व्यतिरेक्यनु- 
मानेनंव गताथेत्वात्‌ अथपिन्तेः प्रमाणान्तरत्वं अनुचितमिति समाधत्ते 
देवदत्त इति । दिवामात्रभोजिनि पीने व्यभिचारवारणाय सत्यन्तम्‌ । 
अहोरात्राभोजिन्यपीने व्यभिचारवारणाय विशेष्यम्‌ । तच्च योगाद्य- 

जन्यपीनत्वपरम्‌ । तेन भोजनशून्ये योगिनि पीने न व्यभिचारः| 


सम्भवेतिह्ययोरतिरिक्तप्रमाणत्वं वदतां पौराणिकानां मतं 
दूषयति - शते पश्चाशचदित्यादिना । अनुभानमेवेति । अनुमानमेव, न तु 
प्रसाणान्तरमित्यथंः । शतवानित्युक्ते पच्चाशद्रानिति ज्ञानं सम्भवति 
तस्यानुमानेनैव निर्वाहात्‌ । शतस्य पच्वाशद्रयाप्यत्वादिति भावः । 
अज्ञातमूकेति । विशिष्यानिश्ितप्रथमवक्तृकः शब्दः न तु प्रमाणान्तर- 
मित्यथः । तादुशशब्दस्य यथाथेत्वे शब्दप्रमाणमध्येऽन्तभावः । अन्यथा 
तु अप्रमाणमेवेति हृदयम्‌ | नन्वनया चेष्टया अयमर्थो बोद्धव्य इति 
सङ्कतितवचेष्टया विजातीयप्रमाजननात्‌ चेष्टाया अपि प्रमाणान्तरत्वं 
इति वदन्तं निरस्यति - चेष्टापीति । शब्दानुमानद्रारेति । शब्दद्वारा 
अनुमानष्टारा वा, न तु स्वातन्द्येगेत्यर्थः । चेष्टया कल्पितस्य शब्दस्य 
प्रमापकत्वे गौरवात्‌ अनुमानानुसरणम्‌ । व्यवहारेति । प्रमात्मकनश्चाने- 
त्यर्थः 1 उपसंहरति - तस्मादिति । 

इति प्रकाशिकायां शब्दपरिच्छेदः 

इत्यथ इति । दिवा भोजनाभावरूपेऽथे इत्यथंः। दृष्टाथापत्तिरिति । | 
प्रत्यक्षतो ज्ञातस्य दिवा अभुञ्जाननिष्ठस्य पीनत्वस्य यमर्थं राति- 
भोजनाख्यं विनाऽनुपपत्तिः तस्य राचिभोजनाख्यस्याथेस्य कल्पनं 
दृष्टार्थापत्तिः । श्रुतस्य "पीनो देवदत्तो दिवा न भुङ्क्ते इत्यादिवा- 
क्यादवगतस्थ पीनत्वस्य यमर्थं विनाऽनुपपत्तिः तस्य रात्रिभोजनस्य 
कल्पनं श्रुतार्थापत्तिः । नन्वर्थापत्तिप्रमितेः अर्थापत्तिप्रमाणस्य च कि 
लक्षणम्‌ । न हि तल्लक्षणमविज्ञाय तत्प्रमाणान्तरत्ववि चारः कतुं शक्य 
इत्यत आह्‌ - अत्रेदमवधेयमित्यादि । यद्धिना राचिभोजनं विना यदन्‌- 
पपन्नं पीनत्वमनुपपन्नम्‌ तत्‌ रात्रिभोजनं तदुपपादकं पीनत्वस्योप- ` 
पादकम्‌ । उपपाचज्ञानेन उपपादकन्ञानमर्थापत्तिरूपा प्रमितिः । उपपा- 
यस्य पीनत्वश्य ज्ञातेन उपपादकस्य राव्रिभोजनस्य ज्ञानं भवति इति ` 
समन्वयः । न च उपपाद्यज्ञानविषयको योऽनुव्यवसायः पीनत्वमह्‌ 
जानामीत्याकारकः तस्यापि उपपाद्यज्ञानजन्यत्वात्‌ तत्रातिन्याप्तिरिति 
वाच्प्रम्‌ । उपपद्यज्ञानत्वेनोपपादयज्ञानजन्यत्वस्य विवक्षितत्वात्‌ । 
अनुव्यवसायात्मकमानसप्रत्यक्षस्य विषयविधया उपपाद्यज्ञानजन्यत्वेऽपि 
उपपाथनज्ञानत्वेन तञ्जन्यत्वाभ।वात्‌ नातिव्याम्तिः। तथा चोपपाद्यविष- 
यकन्ञानत्वावच्छि्नजनक्रतानिरूपितजन्यताशालिज्ञानत्वमर्थापत्तिप्रमा- 
याः लक्षणम्‌ इत्युक्तं भवति । ताद्‌शज्ञानकरणत्वमर्थापत्तिप्रमाणस्य 
लक्षणम्‌ । फर्करणयोरिति । प्रमितौ प्रमाणे चेत्यथैः। व्यतिरेक्यसुमाने- 
नैवेति । “ देवदत्तो रात्रौ भुङ्क्ते दिवा अभुञ्जानत्वे सति पीनत्वात्‌ 
यो रात्रौ न भुङक्ते स दिवा अभुञ्जानत्वे सति पीनो न भवति यथा 
रात्रौ दिवा चाभुञ्जानः कृशो महषिः न तथा चायम्‌ तस्मान्न तथा” 
इति प्रयोगोऽत्र विवक्षितः । केचित्तु - यो दिवा अभुञ्जानत्वे सति 
पीनः सः रात्रौ भुङ्क्ते यथा प्रतिनक्तमातनं भुञ्जानो यज्ञदत्तः इत्यन्वय्य- 
नुमानेनाप्यर्थापत्तेर्गता्थताम।हुः। सत्यन्तमिति । सत्यन्तानुपादाने राि- 


भोजनरूपसाध्यराभाववति - दिवामाजभोजनकतंरि पीने यज्ञदत्ते पीन 
34 

त्वरूपहेतुसत्वात्‌ व्यभिचारः । तद्वारणाय दिवा अभुञ्जानत्वे सतीति 
विशेषणम्‌ । ` दिवा भुञ्जानत्वमेव यज्ञदत्तेऽस्तीति न व्यभिचारः। 
अहोरात्राभोजिनीति । तथा च पीनत्वादिति विशेष्यानुपादाने देवदत्तो 
रात्रौ भुङक्ते दिवा अभुज्जानत्वादित्येव हेतुः स्यात्‌। तथा सति यस्ता- 
पसः दिवापि न भुङ्क्ते रात्रावपि न भृङ्क्तं अत एव कणः तस्मिन्‌ 
रात्रिभोजनरूपसाध्याभाववति दिवा अभुञ्जानत्वरूपहेतुसत्वात्‌ तत्र 
व्यभिचारः । तद्वारणाय पीनत्वादिति । तस्मिस्तापसे च पीनत्वा- 
भावात्‌ न व्यभिचारः । नन्वेवमपि यो योगी न भुङ्क्ते अथापि योग- 
माहात्म्यात्‌ पीनो भवति, तस्मिन्‌ राच्निभोजनकतंत्वरूपसाध्याभाव- 
वति दिवा अभुञ्जानत्वे सति पीनत्वरूपहेतुसत्वात्‌ व्यभिचार इत्या- 
शङ्क्याह - तच्च योगाधजन्यपीनत्वपरमिति । तथा च योगिनि यत्‌ 
पीनत्वं तत्‌ योगजन्यमिति योणजन्यमोनसवाम।वत्‌ि न व्यभिचार इति 
भावः । 


दातवानित्युक्त इत्यादि । शतसङ्रव्याकब्राह्यण।धिकरणे अधि- 
वेशने पचाणशत्सङरव्याकब्राह्यमणाः सन्ति न वेति सन्देहानन्तरं शत- 
त्वसङ्रव्यावतः समूहस्य पचाशत्सङ्रव्यावद्घटितत्वेन शतवस्त्वधि- 
करणे पचाशद्रस्तुसम्भव इत्याकारकजानरूपात्‌ सम्भवप्रमाणात्‌ इह 
प्ाशत्‌ ब्राह्यणाः सन्तीति निणेयात्मकप्रमित्त्युत्पत्या सम्भवोऽपि प्रमा- 
णान्तरमिति केचित्‌ । तन्न - इदमधिवेशनं पचाशद्ब्राह्यणवत्‌ शतत्रा- 
ह्यणवत्वात्‌ यत्‌ शतसङ्ख्याकवस्तुमत्‌ तत्‌ पच्ाशत्सङ्रव्याकवस्तुमत्‌ 
यथा शतघटाधिकरणं भूतलम्‌ इति सामान्यमूखन्याप्तिपरामशंजन्यानु- 
मितिरूपेव सम्भवात्मिका प्रमितिः, अतो न सम्भवः प्रमाणान्तरमिति 
भावः । चतस्य पञ्चाशब्याप्यत्वादिति । यत्र श्तसङ्व्याकपदार्थाः ततर 
पच्चाशत्सङ्ख्याकपदार्था इति व्याप्तिः । 


शब्दद्वारेति । यथा लिपिदशेनं शब्दस्मृति जनयित्वा शाब्दबोधं 
प्रयोजयतीति परम्परया कारणत्वेऽपि करणत्वाभावात्‌ न प्रमाणम्‌, 

तथा चेष्टापि द्वित्वबोधकशब्दस्मृतिद्रारा द्वित्वादिबोधप्रयोजिका न 
तत्करणमिति न प्रमाणमिति भावः अनुमानद्वारेति । चेष्टमानस्याभि- ` 
प्रायविशेषानुमानद्वारेत्यथैः । अयं द्वित्ववोधतात्पयेवान्‌ द्वित्वबोधकलत्वा- 
विनाभ्रूतविलक्षणचेष्टावत्वादित्यनूमानाकारो विवक्षितः । ननु व्यव- 
हा रहेतुरित्यत्र व्यवहारपदस्य प्रवृत्तिपरत्वे तद्धेतुत्वं द्वित्वादिज्ञान 


एवास्ति न तु परम्परया ज्ञानजनकचेष्टायामित्याशङ्क्य व्यवहारपदं 


प्रमापरतया व्याचष्टे - प्रमात्मकज्ञानेत्यथ इति । व्यवद्धियते अनेनेति 
व्युत्पत्या व्यवहारपदं प्रकृते प्रमात्मकज्ञानार्थकमित्यथः । 


इति तकषङ्यददीपिकाप्रकाशिकान्यारव्यायां बालप्रियायां शब्दपरिच्छेदः 


६ ० ` €> 


प्रामाण्यवादः 





दीपिका 
तव विप्रतिपत्तिप्रदह्नम्‌ 
ज्ञानानां .तद्वति तत्प्रकारकत्वं स्वतोग्राह्यं परतो वेति विचार्यते। 
` तत्र॒ विप्रतिपत्तिः - ज्ञानप्रामाण्यं तदप्रामाण्याग्राहुकयावज्ज्ञानम्राहुक- 
सामग्रीग्राह्यं न वा इति । अतर विधिकोटिः स्वतस्त्वम्‌ निषेधकोटिः 


परतस्त्वम्‌ । 
प्रकाशिका | 

प्रमाणप्रस ङ्गात्‌ प्रमात्वस्य परतो ग्राह्यत्वं व्यवस्थापयिष्यन्‌ 
आह्‌ - ज्ञानानामिति । षष्टचथं आधेयत्वम्‌। तस्य चान्वयः तदति तत्प्र 
कारकत्वे । तच्च तद्रद्विशेष्यकत्वावच्छिन्नतत्प्रकारकत्वम्‌ । तच्छन्दार्थो 
घटत्वादिरूपः । स्वतोग्राह्यमिति । ज्ञानम्राहकसामग्रीजन्यग्रहुविषय 
इत्यथः । परत इति । ग्राह्यमित्यनुषज्यते । अनुमानादिजन्यग्रहुविषय 
इत्यथैः । तत्र - विचारे । प्रयोजकत्वं सप्तम्यर्थः विप्रतिपत्तावन्वेति । 
कथं तस्याः विचारप्रयोजकत्वमिति चेत्‌ - अत्र. वदन्ति| विरुद्धा्थ- 
प्रतिपादकवाक्यद्वयं हि विप्रतिपत्तिः । तया अप्रामाण्यशङ्काकबलित- 
तत्तद्वाक्याथेबोधद्वारा मध्यस्थस्य संशयो जन्यत इत्येकतरकोटिनिश्च- 
याय न्यायप्रयोगादिरूपो विचारः। एवं च विचारोपयोगिसंशयजनन्या 
विप्रतिपत्तेविचारोपयो गित्वमक्षतमिति । ज्ञानप्रामाण्यमिति पक्षनि- 
दंशः । अत्र तदति तत्प्रकारकन्ञानत्वरूपमेव प्रामाण्यं पक्षः, नतु 
प्रमितिकरणत्वरूपम्‌ इति तात्पयंग्राहकं ज्ञानपदम्‌ । वस्तुतस्तु तर्त 
तत्प्रकारकत्वस्य घटत्वपटत्वादिरूपाथंभेदेन भिन्नतया कस्यापि 
प्रामाण्यस्य यावज्ज्ञानग्राहुक्रसाममग्रीग्राह्यत्वं न सम्भवति इत्यतो 
यद्धर्मघटितप्रामाण्यं यदा पक्षः तदा तद्धमेप्रकारकन्ञानग्राहकयावद्‌म्राह्य- 
त्वमेव साधनीयम्‌ । न तु सामान्यतो ज्ञानग्राहकयावदग्राह्यत्वमिति 


= 
ज 

तात्पर्यग्राहकं ज्ञानपदम्‌ । तदय्रामण्वेत्यादि । तदध्रामाण्याग्राहिका 
यावती ज्ञानग्राहिका सामग्री तज्जन्यग्रहुविषयो न वेत्यथंः । ताद्ृश- 
ग्रहः गुरुमते व्यवसायः 1 मुरारिमिश्रमते अनुव्यवसायः । भाट्टमते 
च ज्ञाततालिङ्खकानुमितिः । अव्र गुरुमते सवैस्मित्रैव ज्ञाने  मिति- 
मातृ-मेय-एतत््रयं भासते | तन्मते 'वटत्वेन घटं अहं जानामि' इत्या- 
कारकस्यैव व्यवसायस्य उत्पत्तेः । एवं च व्यवसायस्य स्वप्रकाशात्मक- 
तया स्वेनेव स्वगतप्रामाण्यस्य ग्रहणात्‌ भवति प्रामाण्यस्य स्वतोग्राह्य- 
त्वम्‌ । विशिष्बरुरद्धि प्रति विशेषणज्ञानस्य कारणतायाः तैरनङ्गी- 
कारात्‌ अनुपस्थितस्यापि प्रामाण्यस्य भानसम्भवात्‌ । मिश्रमते “अयं 
घटः' इत्याकारकन्ञानानन्तरं "घटत्वेन घटमहं जान।(मि' इति ज्ञान. 
विषयकलौकरिकमानसमुत्पद्यते, तेन प्रामाण्यस्य ग्रहणम्‌ । भट्टमते तु 
ज्ञानस्यातीन्द्रियतया ज्ञाततालिद्ककान॒मितेरेव प्राथमिकन्ञानग्रहुरूप- 
तया तया प्रामाण्यं गृह्यते। अनुमानप्रयोगस्तु - घटः घटत्ववद्विशेष्यक- 
घटत्वप्रकारकज्ञानविषयः. घटत्वप्रकारकन्ञाततावत्त्वात्‌ यन्नैवं तन्नैवम्‌ 
इति । जातता च सविषयको ज्ञानजन्यः अतिरिक्तः पदां इति मतवि- 
वेकः । 
बालप्रिया 

एतावता प्रबन्धेन चत्वारि प्रमाणानि निरूपितानि । एवं च 
प्रमाणे ज्ञाते 'तद्घटकस्यः प्रमात्वस्योपस्थितिः भवतीति स्मृतस्योपे- 
क्षानहत्वरूपप्रस द्गस ङ्गत्या प्रमात्वविषयकं विचारं प्रवतेयीत्याह्‌ 
प्रमाणप्रसङ्कादिति । प्रमाणनिरूपितप्रसङ्खस क्त्येत्यथैः । व्यवस्थापयिष्य- 
निति।परमतनिराकरणपूर्वकं साधयिष्यन्‌ इत्यर्थः 1 षष्ट आधेयत्वमि- 
त्यादि | तथा च अयं घट इत्यादिज्ञाननिष्ठं घटत्ववद्विशेष्यकत्वावच््छिन्न- 
घटत्वप्रकारकत्वादिरूपप्रमात्वं स्वतोग्राह्यं परतो वेति विचाययत इत्यर्थः। 
इच्छादिनिष्ठप्रमात्वस्य मीमांसकरपि परतोग्राह्यत्वस्वीकारात्‌ तत्र 
विवादो नास्तोति तस्य विचारोऽनावश्यक इति सूचनाय ज्ञाननिष्ठ- ` 





1, तद्धयकस्येति । प्रमात्वविश्िष्टप्रमाजनकस्य प्रमाणश्ञब्दराथत्वाद्विति मावः। 

मिति प्रमात्वे विशेषणमुपात्तम्‌ । सकलज्ञानसाधारणमेकं प्रमात्वं 
नास्ति, जात्यतिरिक्तस्य घटत्वादिविषयघटितस्य तस्य प्रतिज्ञानं भि- 
न्रत्वादिति सूचनाय ज्ञानानां इति बहुवचनम्‌ । ज्ञानग्राहफेति । ज्ञान- 
विषयकज्ञानजनिका या सामग्री तज्जन्यं यत्‌ ज्ञानं तद्विषय इत्यथः । 
अस्य समन्वयप्रकारः पश्चाद्धविष्यति। अनुमानादि इत्यादिपदेन आप्त- 
वाक्यरूपः शब्दो गृह्यते । वाक्यद्रयमिति । प्रमात्वं स्वतोग्राह्यं इत्येकं 
वाक्यम्‌, प्रमात्वं परतो ग्राह्यम्‌ इत्यपरं वाक्यम्‌। तत्र प्रथमं मीमांसकस्य, 
द्वितीयं नयायिकस्य । एतत्‌ परस्परविरुद्धारथप्रतिपादकवाक्यद्रयं शृण्वतः 
मध्यस्थस्य प्रथमं अप्रामाण्यशङ्काविषयभूतः तत्तद्राक्याथेबोधो जायते, 
ततः प्रमात्वं स्वतोग्राह्यं वा परतोग्राह्यं वेति संणयो जायते । ततः 
मध्यस्थस्य एकतरकोटिकनिश्चयमूत्पादयितु न्यायप्रयोगरूपो विचारः 
क्रियते। तथा च न्यायप्रयोगरूपविचारं प्रति मध्यस्थसंशयः कारणम्‌ । 
मध्यस्थसंशयं प्रति विप्रतिपत्तिः कारणमिति विप्रतिपत्तेः विचारप्रयो- 
जकत्वमिति भावः| अव्र “विचारो जल्पः, विपरीतो दधावकपरविजिगी- 
षया न्यायप्रयोगरूपः । जिज्ञासासम्पादनेन तद ङ्खस्य तदुपयोगिनो 
मध्यस्थसंशयस्य जननीविप्रतिपत्तीरित्यथं ” इति गदाधरग्रन्थोऽनु- 
सन्धेयः । दीपिकायां प्रदशितं विप्रतिपत्तिवाक्यं तत्तन्मतानुवादरूपं 
दीपीकाकारस्येवेत्याहः । संश्चयजनन्या इति । संशयजनिकाया इत्यथैः । 


ननु ज्ञानप्रामाण्यमिति पक्षनिदेश इत्युक्तम्‌ । तवर प्रामाण्यमि- 
त्येव पक्षनिदंशोऽस्तु, ज्ञानपदं किमथमित्याशङ्कायामाह-अत्र तद तीति ! 
करणार्थकल्युडन्तात्‌ प्रमाणशब्दात्‌ भावेष्यज्ञा निष्पन्नस्य प्रामाण्य- 
शब्दस्य प्रमाकरणत्वम्थेः । भावा्थकल्युडन्तात्‌ प्रमाणशब्दात्‌ भावे 
ष्यजा निष्पन्नस्य प्रामाण्यशब्दस्य प्रमात्वमथः । प्रकृते च प्रमात्वरूपः 
प्रामाण्यपदाथं एव पक्षः, न तु प्रमाकरणत्वरूप इति सूचनाय ज्ञान- 
पदम्‌ । न च प्रमाकरणत्वमेव पक्षोऽस्त्विति वाच्यम्‌ । तत्र स्वतोग्रा- 
ह्यत्वरूपसाध्याभावेन बाधात्‌ । न च ज्ञानपदोपादानेन कथं प्रमाकर- 
णत्वव्यावत्तिः । प्रमाकरणत्वस्य व्याप्तिज्ञानसादृश्यज्ञानादि ताननिष्ठ- 

त्वात्‌ इति वाच्यम्‌ । ज्ञानस्यैव प्रामाण्यं ज्ञानप्रामाण्यमित्यवधारण- 
स्याभिप्रेतत्वात्‌ ज्ञानमाव्वृत्तिप्रामाण्यं पक्षतयाभिमतम्‌ । प्रमाकर- 
णत्वरूपं प्रामाण्यं तु न ज्ञानमात्नवृत्ति, तस्य "मनः प्रभृतिवृत्तित्वात्‌ । 
प्रमात्वरूपं प्रामाण्यं तु ज्ञानमाव्रवृत्तीति ज्ञानपदेन प्रमितिकरणत्व- 
व्यवच्छेद इत्याणयात्‌ । 


ननु ज्ञानमात्रवृत्तीति विशेषणे दत्तेऽपि व्याप्तिज्ञानादिनिष्ठं यत्‌ 
अनुमित्यादिप्रमाकरणत्वं तत्‌ ज्ञानमात्र वृत्तीति तद्वचयवच्छेदः कथमिति 
चेत्‌ - अत्राहुः । विशेष्यतावच्छेदकावच्छेदेन विशेषणान्वयस्यौत्सगि- 
कत्वात्‌ प्रक्रत प्रमाकरणत्वत्वरूपविशेष्यतावच्छेदकावच्छेदेन ज्ञान- 
माव्रवृत्तित्वान्वयो वाच्यः । प्रमाकरणत्वत्वाक्रान्ते [मत्यक्षप्रमाकरणत्वे 
ज्ञानमात्रवृत्ित्वबाधात्‌ । अतः प्रमात्वमेवाव्र प्रामाण्यपदा्थः । तद्वति 
तत्प्रकारकनज्ञानत्वत्वरूपप्रमात्वत्वावच्छिन्ने तु ज्ञानमात्रवृत्ित्वान्वयः 
सम्भवतीति तद्रलात्‌ अत्र प्रमात्वरूपं प्रामाण्यमेव गृह्यत इति । 


ननु प्रामाण्यपदाथेत्वेन प्रामाण्यपदा्थेस्य पक्षत्वे भवेदेवं ज्ञान- 
पदसार्थक्यम्‌ । विशिष्य तद्रति तत्प्रकारकज्ञानत्वस्य पक्षत्वे ज्ञानपदं 
व्यथमित्यतस्तात्पयंग्राहकतया तत्सा्थक्यमाह - वस्तुत +इति । कस्यापि 
प्रामाण्यस्येति । घटत्ववति घटत्वप्रकारकन्ञानत्वरूपप्रामाण्यस्य तदा- 
श्रयभूतज्ञानम्राहकसामग्रीग्राह्यत्वेऽपि तदनाश्चययावदन्तगंतपटादिज्ञान- 
ग्राहकसामग्रीग्राह्यत्वं नास्तीति बाधः स्यात्‌ । अतो घटत्वघटितं घट- 
त्ववद्विशेष्यकत्वावच्छिन्न घवटत्वप्रकारकन्ञानत्वरूपं प्रामाण्यं यदा पक्षः 
तदा घटत्वप्रकारकन्ञानग्राहकसामग्रीग्राह्यत्वमेव साध्यम्‌ । न तु ज्ञान- 
त्वेन सामान्येन जानधटितं ज्ञानग्राहकसामग्रीग्राह्यत्वमिति सूचनाय 
ज्ञानपदमिति भावः । नतु सामान्यत इति । इदमुपलक्षणम्‌, धर्मा 
न्तरभकारकज्ञानग्राहकयावत्सामाग्रीम्राह्यत्वं न साध्यमिति लाभाये- 
त्यपि बोध्यम्‌ । 





1. मनः प्रतीति । मनसः मानसम्रव्यक्षरूपप्रमाकरणत्वादिति भावः। 

तद्प्रामाण्येत्यादि । ज्ञानं यया सामग्रया ज्ञायते तयैव सामग्रया 
ज्ञानगतं प्रमात्वमपि ज्ञायते। ज्ञानविषयकन्ञाने एव ज्ञानगतं प्रमात्वमपि 
विषय इत्यथः । ततर प्राभाकरमते ज्ञानं तिपुटीरूपम ्गीक्रियते । 
त्रिपुटीत्यस्य ज्ञात्र-ज्ेय-ज्ञानेतत्तितयविषयक्रमित्यथैः । तन्मते आदौ 
“अयं घट, इति व्यवसायात्मकं ज्ञानं ततः "घटमहं जानामि इत्यनु- 
व्यवसायात्मकं ज्ञानमिति नाङ्खीक्रिपते । अपि तु प्रयमत एव घटमहं 
जानामीत्याकारकमेव ज्ञानं जायते, तदेव व्यव ायात्मकम्‌ । तस्मिन्‌ 
ज्ञाने विषयः घटः, ज्ञाता अहमथंः, ज्ञाधात्व्थज्ञानं चेति त्रयं विषयः । 
अत एव ज्ञानस्य स्वविषयकत्वरूपं स्वयप्रकाशत्वम्‌ । तथा च ज्ञान- 
विषयक स्वात्मक्‌ ज्ञानं स्वगतप्रमात्वमपि विषयीकरोति, यथा ज्ञान- 
गतं ज्ञानत्वमपि विषयीकरोति तद्त्‌ । जञ।नत्वविशिष्टज्ञानविषथकः्व- 
वत्‌ प्रमात्वविशिष्टज(नविषयकत्वमपि व्यवसायस्य स्वीक्रिपते। न च 
विशिष्टबुद्धौ विशेषणज्ञानस्य कारणत्वात्‌ पूवेमनुपस्थितस्य प्रमात्वस्य 
कथं भानमिति वाच्यम्‌ । तादृशकारणताया अनङ्घीकारात्‌ । तथा च 
जञानविषयकन्ञानविषयत्वस्येव स्वतस्त्वरूपतयथा गुरुमते ज्ञानविषयकं 
ज्ञानं स्वयमेव तद्विषयत्वं प्र मात्वस्यास्तीति स्वतस्त्वोपपत्तिः | 
मुरारिमिश्राणां सते आदौ अयं घट इति व्यवसायात्मकं 

ज्ञानम्‌, ततः घटत्वेन घटमहं जानामीत्यकारकः अनुव्यवसायः । तस्य 
घटत्वप्रकारकघटविशेष्यकज्ञानवानित्य्थः । तथा च तन्मते ज्ञानविषय- 
कनज्ञानमनुव्यवसायः । तेन ज्ञाने विषयीक्रियमाणे तद्विशेषणतया घट- 
त्वप्रकारकत्वावच्छिन्नवटविशेष्यकत्वरूपं प्रमात्वमपि विषयीक्रियते । 
अतः ज्ञानविषयकनज्ञानविषयत्वरूपस्वतस्त्वोपपत्िः। 

` भाद्रानां मते ज्ञानस्यातीन्द्रियतया एन्द्रियकं घटादिज्ञानं ज्ञान- 
विषयकं न भवतीति प्रथमतः अयं घट इत्येव ज्ञानमुदेति । तेन 
ज्ञानेन घटे ज्ञाततारव्यः कश्चित्‌ सविषथको धर्मो जायते । तया ज्ञात- 
तया ज्ञानमनुमीयते । तथा च ज्ञाततालि ङ्गकानुमितिरेव तन्मते ज्ञान- 
विषयकन्ञानम्‌ । तया अनुमित्या ज्ञानगतं प्रमात्वमपि विषयीक्रियत 
इति ज्ञानविषयत्वरूपस्वतस्त्वौपपत्तिः । 

" प्राथमिकन्ञानमग्रहुविषयत्वं स्वतोमग्राह्यत्वमिति मतत्रयसाधारणं 
निर्वाच्यम्‌ । ज्ानग्रहं प्राथमिकत्वविशेषणात्‌ नयायिकसंमतप्रवृत्त्या- 
दिलिङ्खकानुमित्यात्मकद्वितीयनज्ञानग्रहो व्यवच्छिद्यते । 


व्यवसायस्य स्वप्रकाश्ञात्मकतयेति । स्वविषयकतयेत्यथेः । ग्रह 
णादिति । विषयीकरणादित्य्थः। ज्ञानविषयकल्लोकिकमानस्तमिति । ज्ञान 
वषयकमात्ममनस्संयोगरूपलौ किकसन्निकषेजन्यं मानसप्रत्यक्षमित्यथंः। 
इदमेव मानसम्‌ अनुव्यवसाय इत्युच्यते । तेन प्रामाण्यस्य ग्रहणमिति । 
तेन मानसप्रत्यक्षेण प्रमात्वस्य विषयीकरणमित्यथः । ज्ानविषयक- 
मानसप्रत्यक्षनिरूपिता भ्रमात्वनिष्ठविषयतेति यावत्‌ । तया प्राप्राण्य 
गृह्यते - अनुमित्या प्रामाण्यं विषयीक्रियते । घटलखवद्विञचेष्यकरेति । तथा 
चास्यामनुमितौ घटलत्ववद्विशेष्यकघटत्वप्रकारकज्ञानं विषयः, ज्ान- 
विशेषणतया घटत्ववद्विशेष्यकघटत्वप्रकारकत्वरूपप्रमात्वमपि विषयः। 


दीपिका 


स्वतस्त्वघटकदुरश्रयोजनम्‌ 


अनुमानादिग्राह्यत्वेन सिद्धसाधनवारणाय यावदिति । “इदं 
ज्ञानं अप्रमा इति ज्ञानेन प्रामाण्याग्रहात्‌ बाधवारणाय अप्रामाण्या- 
ग्राहकेति । "इदं ज्ञानं अप्रमा" इत्यनुव्यवसायनिष्ठप्रामाण्यग्राहकस्यापि 
अप्रामाण्याग्राहकत्वाभावात्‌ स्वतस्त्वं न स्यात्‌ अतः तदिति । तस्मिन्‌ 
ग्राह्य प्रामाण्याश्रये अप्रामाण्याग्राहुकेत्यथः । उदाहूतस्थले व्यवसायेऽ- 
प्रामाण्यग्राहुकस्याप्यनुव्यवसाये तदग्राहुकत्वात्‌ स्वतस्त्वसिद्धिः । 


प्रकाशिका 


यावत्त्वविशेषणे सत्येव अग्राहकान्तं साथकमित्यभिप्रेत्य प्रथम- 
तस्तस्येव प्रयोजनं दशेयति - अञुमानेति । प्रामाण्यस्येत्यादिः । सिद्धः 
साधनेति । नैयायिकमतेऽपि इदम्‌ ज्ञानम्‌ प्रमा समथेप्रवृत्तिजन कत्वात्‌ 





1. प्राथमिकेति । प्राथमिकं यत्‌ ज्ञानविषयकल्लानं तद्विषयत्वमित्यथैः । 
35 

इत्यनुमानेन “इदम्‌ ज्ञानम्‌ प्रमा इत्याप्तवाक्येन च ग्राह्यत्वादिति 
भावः । नेयायिकमतेऽपि निषेधे साध्ये बाधवारणायेत्यपि वोध्यम्‌ । 
यावदितीति । ननु सामग्रचां यावत्त्वविशेषणमयुक्तम्‌, यावत्सामग्री- 
जन्यग्रहा प्रसिद्धेः । न हि सर्वाभिः ज्ञानसामम्रीभिः एकं ज्ञानं जन्यते । 
न च यावतीः सामग्रीः विशिष्योपादाय तत्तज्जन्यग्रहु विषयत्वं साध्यत 
इति वाच्यम्‌ । अनुव्यवसायादिसामग्रीणां ताद्रूप्येण निवेशे मतत्रय- 
साधारण्यानिर्वाहादिति चेत्‌ - न । यतो यावदिति फलतो म्रहविशे- 
षणम्‌ । तथा च ज्ानग्राहकसाममग्रीजन्ययावद्‌म्रहुविषयत्वमिति फलि- 
तम्‌ । तत्तद्धमंप्रकारकन्ञानग्राहकसामग्रीजन्यग्रहत्वव्यापकविषयिता- 
प्रतियोगित्वमिति रनिष्कषे इति सङक्षेपः। प्रामाण्याग्रहादिति । व्यवसा- 
यनिष्ठेत्यादिः । प्रामाण्याविषयीकरणादित्यथेः। अप्रामाण्याग्राहफेतीति । 
तथा च तादृशज्ञानसामग्रयाः साध्यकोटयप्रविष्टत्वात्‌ तया प्रामाण्य 
स्याग्रहणेऽपि न बाध इति भावः । अनुव्यवप्तायनिष्ेत्यादि । तादुशानु- 
व्यवसायनिष्ठं यदप्रामाण्यवद्विशेष्यकत्वविशिष्टाप्रामाण्यप्रकारकलत्वरूप- 
प्रामाण्यं तदुग्राहकस्येत्यथः । (सामान्ये नपुंसकम्‌" इति नपंसकनिदंशः। 
स्वतस्त्वं न स्यादिति | यदा निरुक्तप्रामाण्यस्य पक्षता, तदा अप्रामाण्या- 
ग्राहकप्रामाण्यग्राहकसामग्रया एव साध्यकोटौ निवेशनीयतया तादश- 
सामग्रया अप्रसिद्धत्वात्‌ तस्य स्वतोग्राह्यत्वं नसिध्येदित्यथः । सप्त- 
मीतत्पुरुषमभि प्रत्याह - तस्मिनिति । एतस्यैव विवरणं ग्राह्यप्रामाण्या- 
श्रय इति । यादृशप्रामाण्यं प्रकृतानुमितावृद्धेश्यं तादृशप्रामाण्याश्रयवि- 
शेष्यकाप्रामाण्यप्रकारकनज्ञानाजनकेति अग्राहकान्तार्थः । इदं ज्ञानं 
अप्रमा इत्यनुव्यवसायनिष्टप्रामाण्यग्राहकसामग्रयाः व्यवसायविशे- 
ष्यकाप्रामाण्यग्रहजनकत्वेऽपि  अनुव्यवसायविशेष्यकाप्रामाण्यग्रहाजन- 
कत्वात्‌ ज्ञानग्राहकत्वाच्च अप्रामाण्यवद्धिशेष्यकत्वादिषवटितप्रामाण्यस्य 
स्वतोग्राह्यत्वसिद्धिरित्याह्‌ - उदाहृतस्थल इति । इदं जानं अप्रमेत्य- 
व्ेत्यथेः । अधिकं अस्मदीयमणिदीधितिन्याख्यायामनुसन्धेयम्‌ । 


-~ ` ~ ----- ~~~ 

बालप्रिया 

तदप्रामाण्याग्राहुकयावज्ज्ञानम्राहुकसामग्री्राह्यत्वं स्वतस्त्वम्‌ इति 
दीपिकायामुक्तम्‌ । तस्मिन्‌ अप्रामाण्याम्राहिका यावती ज्ञानम्राहिका 
सामग्री तज्जन्यग्रहुविषयत्वमिति तदथः। अप्रामाण्याग्राहुकेत्यस्य अप्रा- 
माण्यप्रकारकन्ञानाजनकेत्यथंः । तदेकदेशज्ाने तस्मिन्निति सम्तम्य- 
न्ताथेस्य तद्विगेष्यकत्वस्यान्वयः । तच्छब्देन यादशं प्रामाण्यं अनुमित्या 
ग्राह्यं तादुशप्रामाण्याश्रय उच्यते । तथा च ग्राह्यप्रामाण्याश्रयविशे- 
प्यक प्रामाण्य प्रकारकज्ञानाजनकनज्ञानविषयकन्ानजनकयावत्सामग्रीज- 


` न्यज्ञानविषयत्वं स्वतस्त्वमिति पयंवसन्नम्‌ । अयं घटः इत्याकारक- 


ज्ञाने इदं ज्ञानं प्रमा समथप्रवृत्तिजनकत्वात्‌ इत्यनुमित्या ग्राह्यं यत्‌ 
घटत्ववति घटत्व प्रकारकत्वरूपं प्रमात्वं अस्ति तदाश्रयः अयं घट इति 
जानम्‌, तद्विशेष्यकं यत्‌ अप्रमात्वप्रकारक ज्ञानं इदं ज्ञानमप्रमेत्याका- 
रकं तदजनिका भवति घटज्ञानविषयकज्ञानजनिका सामग्री, न॒हि 
तया घटज्ञानविशेष्यकाप्रमात्वन्ञानं जायत इति । तादृशसामम्रीजन्यं 
ज्ञानं च ज्ञानविषयकं ज्ञानं पूर्वोक्तरीत्या व्यवसाय-अनुव्यवसाय-अनु- 
मित्यात्मक मतभेदेन, तद्विषयत्वं प्रमात्वेऽस्तीति. समन्वयः । अत्र 
दलप्रयोजनकथनावसरे प्रथमं यावत्पदस्य प्रयोजनमुक्त्वा तदनन्तरं तद- 
प्रामाण्याग्राहकेत्यस्य प्रयोजनमुक्तं दीपिकायाम्‌ । तत्र प्रथमोपस्थितस्य 
अग्राहुकान्तस्य प्रथमं प्रयोजनमुक्त्वा तदनन्तरमेवानन्तरोपस्थितस्य 
यावत्पदस्य प्रयोजनकथनं न्याय्यम्‌ । तत्परित्यज्य किमर्थं विपयेयेण 
प्रयोजनमुक्तमित्याशङ्कायामाह - यावत्वविशेषणे सत्येवेति । इदं तु 
योरपि विशेषणयोः प्रयोजने ज्ञाते सत्येव स्पष्टीकतुं शक्यत इति 
आदौ तयोः प्रयोजनं प्रतिपायते । अप्रामाण्याग्राहकेति विशेषणानुपा- 


, दाने यावज्ज्ञानमग्राहकसामग्रीम्राह्यत्वं स्वतस्त्वमिति भवेत्‌ । तथा च 


'इदं ज्ञानं अप्रमा इत्याकारकन्ञानमपि ज्ञानविषयकयावज्ज्ञानान्तगेतं 
तद्ग्राह्यत्वमप्रमात्व एवास्ति, न तु प्रमात्व इति बाधः स्यात्‌ । तद्रा- 
रणाय सामम्रचां अप्रामाण्याग्राहकेति विशेषणम्‌पात्तम्‌ । इद ज्ञानं अप्रमा 

इत्याकारको यो जानग्रहः तज्जनकसामग्री अप्रामाण्यग्राहिकंव भवेत्‌ 
ताद्शग्रहस्याप्रामाण्यविषयकतया तादृशग्रहजनकसामग्रयाः अप्रामाण्य- 
ग्राहकत्वावश्यम्भावात्‌ । तथा च तादुशसामग्रयाः अप्रामाण्यामग्राहकत्वा- 
भावात्‌ अप्रामाण्याग्राहिका ज्ञानम्राहुकसामग्री अनुव्यवसायादिसामग्रयेव 
तज्जन्यानुव्यवसायादिरूपनज्ञानग्रहुविषयत्वं प्रमात्वे अस्तीति न बाधः। 
यावत्पदानुपादाने अग्रमात्वाग्राहिका या ज्ञानमग्राहुकसाममग्री इत्यनेन इदं 
ज्ञानं प्रमा समथंप्वृत्तिजनकत्वात्‌ इत्यनुमानरूपां इदं ज्ञानं प्रमा इत्याप्त- 
वाक्यरूपां वा सामग्रीमुपादाय तज्जन्यानुमिति-शाब्दबोधरूपयोः “इदं 
ज्ञानं प्रमा! इत्याकारकयोः ज्ञानग्रहयो विषयत्वं प्रमात्वे नेयायिकस्या- 
प्यभिमतमिति तत्साधने सिद्धसाधनं स्यादिति तद्वारणाय यावत्पदम्‌ । 
तथा सति व्यवसायानृव्यवसायादीनामपि यावज्जानग्रहान्तगंतलया 
तद्विषयत्वस्य प्रमात्वेऽनङ्खीकारात्‌ न सिद्धसाधनमिति दयोः दलयोः 
प्रयोजन स्थितिः । तत्र यावत्त्वदले सत्येव अप्रामाण्याग्राहकेति साथकम्‌ । 
अन्यथा ज्ञानग्राहकसामग्रीजन्यग्रह॒ विषयत्वं स्वतस्त्वमित्युक्तौ न वाध- 
प्रसक्तिः, ज्ञानग्रहेपदेन व्यवसायस्यानुव्यवसायस्य ज्ञाततालिङ्खकानु- 
मितेर्वा ग्रहणेन तद्विषयत्वस्य प्रमात्वे सम्भवात्‌ 1 तथा च वाधाप्रसक्त्या 
तद्वारणफलकमग्राहकान्तं व्यर्थं स्यात्‌ । यावत्पदे सति तु इदं ज्ञानं 
अप्रमा इत्याकारकम्रहस्यापि यावज्ज्ञानग्रहान्तगंततया तद्विषयत्वं 
प्रमात्वे नास्तीति बाधः प्रसज्यते, तद्वारकतया चाग्राहुकान्तं सा्थंक- 
मित्याशयेन यावत्वविशेषणे सत्येव अग्राहकान्तं सा्थकमित्युक्तं प्रका- 
शिक्रयामिति । 
निषेधे साध्ये बाधवारणायेति। तदगप्रामाण्याग्राहकयावज्जानग्राहक- 
सामग्री्राह्यत्वाभावः नयायिकस्य साध्यः । तत्र या वत्पदाभावे समर्थ- 
प्रवृत्तिजनकतंवलि द्गुकानुमान-जाप्तवाक्यग्राह्यत्वात्‌ तदभावरूपसाध्या- 
भावात्‌ बाधः तद्वारणाय यावत्पदमिति भावः। अभावसाध्यकस्थले 
पक्षे प्रतियोगिमतत्वमेव बाध इत्याशयेनेदम्‌ । ननु स्रामग्रयामिति । या- 
वत्पदस्य साममग्रीपदविशेषणत्वे यावत्यः ज्ञानग्रहजनकसामग्रयः तज्ज- 

न्यग्रहु विषयत्वं साध्यमिति फलति । तथा सति यावत्सामग्रीजन्यः एकः 
लञानग्रहः अप्रसिद्ध इति साध्याप्रसिद्धिः प्रसज्यते । यतः अनुव्यवसाय- 
जनक-उयवसायजनक-ज्ञाततालि ङ्ग कनुमितिजनक-समथप्रवृत्तिलिङद्ख - 
कानुमितिजनकसामग्रीणां सर्वासामपि प्रत्येक ज्ञानग्राहकतया ताद्श- 
यावत्सामम्रीजन्यः एको ज्ञानग्रहो न भवतीति । सामभ्रीणां यावत्वेन न 
निवेशः, अपि तु विशिष्यैव । तथा च तत्तज्ज्ञानग्रहुजनकतत्तत्सामग्री- 

जन्यतत्तद्‌गृहविषयत्वं स्वतस्त्वमिति परिष्कारेण साध्याप्रसिदद्धिवार- 
णेऽपि मतव्रयसाधारण्यं न निर्वहतीति शङ्काम्रन्थाथंः । 


समाधत्ते - यतो यावदिति । ननु ज्ञानग्राहकसामग्रीजन्य याव- 
दु्रह॒विषयत्वस्य साध्यत्वेऽपि पटज्ञानमग्राहकसामग्रीजन्ययावद्‌ग्रहान्त- 
गंतपटज्ञानज्ञानेन घटत्वघटितप्रामाण्यस्याग्रहात्‌ बाधो दुर्वार इत्या- 
णङ्कय ज्ञानग्राहकेत्यत्र ज्ञाने तदधम प्रकारकत्वविशेषणात्‌ न दोष इति 
समाधानं विवक्षुः यावत्पदस्य स्वसमभिव्याहूतपदाथंतावच्छेदकन्याप- 
कत्वबोधकत्वनव्युत्पत्तिमप्यभिसन्धाय फलितार्थमाह - तत्तद्भ्भति । 
यद्ध्मघटितप्रामाण्यं पक्षः तद्धम॑प्रकारकेत्यथैः । तथा च॒ घटत्ववद्विशे- 
ष्यकत्वाव च्छिन्नघटत्वप्रकारकत्वं घटलत्वप्रकारकन्ञानग्राहकसामग्रीजन्य- 
ग्रहत्वव्यापकविषयितानिरूपकमिति प्रतिज्ञावाक्यम्‌ \! घटत्वप्रकारक- 
ज्ञानम्‌ अयं घट इत्याकारकज्ञानं तद्विषयकनज्ञानजनकसामग्रो अनुव्य- 
वसायादिसाममग्री तज्जन्यग्रहत्वं यत्र यत्र॒ अनुन्यवसायादौ त्र घटत्व- 
वद्विशेष्यकघटत्वप्रकारकत्वरूपप्रमात्वनिरूपितविषयितास्ति, तादुशवि- 
पयितानिरूपकत्वं च प्रमात्वेऽस्तीति समन्वयः । 


ननु नेयायिकमतेऽपि प्रामाण्यनिरूपितविषयितायाः घटत्ववद्धि- 
शेष्यकत्वावच्छिन्नवटत्वनिरूपितप्रकारितात्वेन ताद्शम्रहत्वव्यापकत्वा- 
भावेऽपि घटत्वनिरूपितप्रकारितात्वेन अनुव्यवसायादिसामग्रीजन्य- 
` म्रहत्वव्यापकत्वात्‌ सिद्धसाधनम्‌ । घटत्ववद्विशेष्यकत्वावच्छिन्नवटत्व्‌- 
` निरूपितप्रकारितात्वेन प्रासाण्यविषयितायाः व्यापकत्वं तु न विवक्षितुं 

शक्यम्‌ । नैयायिकमते साध्याप्रसिद्धेः । घटत्वेन इमं जानामि' इत्या- 
कारकानुव्यवसाये घटत्वनिरूपितप्रकारितात्वेनेव तादुशप्रकारितायाः 
भानात्‌ न तु घटत्ववद्विशेष्यकत्वावच्छिन्नघटत्वप्रकारितात्वेनेत्य शङ्‌ 
व्याह - सडक्षेप इति । 


अत्र घटत्ववति घटत्वप्रकारकत्वं घटत्वप्रकारकन्ञानम्राह- 
कसाममग्रीजन्यग्रहनिष्ठाभावप्रतियोगितानवच्छेदकधममेवद्विषयितानिरूपः- 
कमिति प्रतिज्ञा न विवक्षिता, येनोक्तदोषः स्यात्‌ । अपितु घटत्व- 
परकारकनज्ञानग्राहकसामग्रीजन्यग्रहनिष्ठाभावप्रतियोगिता, घटत्ववद्वि- 
शेष्यकत्वावच्छिन्नघटत्वप्रकारकत्वरूपप्रामाण्यविषयकत्वत्वानवच्छिन्ना 
इति प्रतिज्ञा विवक्षिता । अतो न साध्याप्रसिद्धयादिकमिति भावः| 
अधिकं प्रामाण्यवादगादाधर्या द्रष्टव्यम्‌ । 


दीपिकायाम्‌ इद्‌ ज्ञानमप्रमेति ज्ञानेनेति । तथा च अप्रामाण्या- 
ग्राहकेति सामग्रीविशेषणानुपादाने ज्ञानम्राहकसाममग्रीजन्ययावद्ग्रह- 
विषयत्वं स्वतस्त्वमिति स्यात्‌ । तथा सति रजते इदं रजतमिति व्यव- 
सायानन्तरं यत्‌ इदं ज्ञानमप्रमेति श्रमात्मकं ज्ञानं तस्य ज्ञानग्रहरूप- 
तया तज्जनकसामग्रीजन्ययावद्‌ग्रहान्तगेतताद्‌ शज्ञानविषयत्वमप्रमात्व 
एवास्ति न तु प्रमात्वरूपपक्ष इति बाधः स्यात्‌ । तद्वारणाय अप्रा- 
माण्यामग्राहुकेतिविशेषणम्‌ । अप्रमात्वग्राहाजनकेति तदथः । निरुक्त- 
जानग्रहस्य अप्रमात्वविषयकत्वेन अप्रमात्वग्रहरूपतया निरूक्तज्ञान- 
ग्रह॒जनकसामग्रचाः अ्रमात्वग्रहुजनकत्वात्‌ तदजनकत्वं नास्तीति ज्ञान- 
ग्रहपदेन “इदं ज्ञानमप्रमा" इत्याकारको ज्ञानग्रहोन भ्राह्यः, अपि तु 
(रजतत्वेन इमं जानामि"इत्यनुव्यवसायादिरेव ग्राह्यः तज्जनकसामभ्रयाः 
अघ्रामाण्यग्राहकत्वात्‌ तज्जन्यानुव्यवसायाद्यात्मकमग्रहविषयत्वं प्रमात्वेऽ- 
स्तीति न बाध इति भावः । 

प्रकाशिकायाम्‌ व्यवसरायनिष्ठत्यादिरिति। इदं रजतम्‌ इत्याकारक- 


व्यस्रायनिष्ठं यत्‌ प्रमात्वं रजतत्ववत्नि रजतत्व प्रकारकत्वरूपं तदविष- 
यकत्वादित्यर्थः । तथा च प्रमात्वे यावदन्तगंततादुशज्ञानाविषयत्वात्‌ ` 

वाध इति भावः । तादृशज्ञानप्तामग्रया इति । इदं ज्ञानं अप्रमा इत्या- 
कारकन्ञानजनकसाममग्रया इत्यर्थः । साध्यकोटयप्रविष्टत्वादिति । अप्रमा- 
त्वगूाहकत्वेन अप्रामाण्यागाहुकत्वरूपविशेषणानाक्रान्तत्वादिति भावः । 


तदप्रामाण्यग्राहकेत्यत्र तत्पदस्य दीपिकोक्तं प्रयोजनमेवम्‌ - 
इदं रजतमितिश्मात्मकन्यवसायोत्तर-इदं ज्ञानम्‌ अप्रमा इत्याकारक- 


ज्ञाननिष्ठस्य अप्रमात्ववति अप्रमात्वप्रकारकन्ञानत्वरूपस्य प्रमात्वस्य 


अप्रमात्वग्राहुकसामग्रयेव ग्रहणात्‌ अप्रामाण्याग्राहकसामग्रीम्राह्यत्वात्म- 
कस्वतस्त्वबाघधः तादुशप्रमात्वे स्यादिति तद्वारणाय तदगप्रामाण्या- 


ग्राहकेति तत्पदम्‌ । तस्मिन्‌ अप्रामाण्यग्राहकेति तदथः । यादुशप्रमा- 
त्वे स्वतस्त्वमिष्यते तादृशप्रमात्वाश्रयविशेष्यकाप्रमात्वप्रकारकनज्ञाना- 
जनकेति तदपामाण्याग्राहुकेत्यस्याथंः । इदं ज्ञानं अप्रमा इत्याकारक- 
ज्ञान निष्टप्रमात्वम्राहकसाममग्रयाः इदज्ञानपदेन विवक्षितं यत्‌ इदं 
रजतम्‌ इत्याकारकन्ञानं तद्विशेष्यकाप्रमात्वमग्राहुकत्वेऽपि प्रकृतस्या- 
प्रमात्ववति अप्रमात्वप्रकारकत्वरूपप्रमात्वस्य आश्रयभ्रूतं यत्‌ इदं ज्ञानं 
अप्रमेत्याकारकन्ञानं तद्िशेष्यकाप्रमात्वप्रकारकज्ञानजनकत्वात्‌ नोक्त- 
दोष इति । इदं ज्ञाने अप्रमेत्यनुव्यवसायनिष्ठति । ज्ञानविषयकरत्वादस्य 
ज्ञानस्यानुव्यवसायशब्देन व्यपदेशः। अतः जानामीत्या्याकारकता- 
विरहात्‌ कथमस्यानुग्यवसायत्वमिति नाशङ्कनीयम्‌ । 


ननु विशेष्यभूतसामग्रीपदानुसारेण प्रामाण्यग्राहिकाया अपीति 
वक्तव्ये कथं प्रामाण्यग्राहकस्यापीत्युक्तं दीपिकायाम्‌ इत्याशङ्क्याह - 
सामान्ये नपुसकमिति । (ग्राहुकत्वरूप ) सामान्यवर्माश्रयविवक्षया तदा- 
श्रयविशेषाविवक्षायां नपुसकमित्यनुणासनात्‌ अत्र नपुंसकत्वमिति 
भावः। निरुक्त प्रामाण्यस्येति । अप्रामाण्यवद्धिशेष्यकत्वविशिष्टा- 
प्रामाण्यप्रकारकत्वरूपप्रामाण्यस्येत्यथः । तस्येति । निरुक्तप्रामाण्यस्ये- 
त्यर्थः । न सिध्येदिति । तथा च बाध इति भावः । स्वतोग्राह्यत्सिद्धि- 
रिति । तादशग्रामाण्याश्चयभरतः यः इदं ज्ञानं अप्रमेत्याकारकानुव्यव- 

सायः तद्धिषयकन्ञानजनकसामग्रयाः स्वाश्रयतादुशानुव्यवसायवि- 
शेष्यकप्रामाण्यप्रकारकन्ञानाजनकतया तादुशसामग्रचाः प्रसिद्धत्वात्‌ 
तज्जन्यानुव्यवसायविषयकन्ञानविषयत्वस्य अनृव्यवसायनिष्ठप्रमात्वे 
सत्वात्‌ न बाध इति भावः ॥ 
दीपिका 
प्रामाण्यल्लक्तिवादपूवेपक्षः 

ननु स्वत एव प्रामाण्यं गृह्यते, घटमहं जानामि इत्यनुव्यव- 
सायेन घटघटरत्वयोरिव तत्सम्बन्धस्यापि विषयीकरणात्‌ -व्यवसाय- 
रूपप्रत्यासत्तस्तुल्यत्वात्‌ । पुरोवतिनि प्रकारसम्बन्धस्येव भरमात्व- 
पदार्थत्वादिति चेत्‌- | 


प्रकाशिका 


इत्थं विप्रतिपत्तिमुपन्यस्य मीमांसकमतमुपन्यस्यति - नन्विति । 

स्रत एवेत्यादि । घटत्वादिघटितप्रामाण्यं निरुक्तसामग्रीत एव गृह्यत ` 
इत्यर्थः | अप्यथेकेनेवकारेण अनुमानादिपरिग्रहः । अचुग्यवस्षायेनेति । 
इदं च मिश्रमताभिप्रायेण । मतत्रयसाधारण्येन तु प्राथमिकज्ञानग्रहे- ्‌ 
णेति ध्येयम्‌ । तत्सम्बन्धस्यापीति । घटघटत्वयोः यः सम्बन्धः तस्या- 
` पीत्यथेः । ननु अनुव्यवसाये कथं सम्बन्धस्य भानमित्याशङ्क्य यथा 
घटघटत्वयोः व्यवसायरूपप्रत्यासतत्या भानम्‌ तथा तत्सम्बन्धस्यापि, 
व्यवसायरूपप्रत्यासत्तेरविशेषादित्याह - व्यवक्षायेति । तावता कथं 
प्रामाण्यस्य भानमत आह - पुरोवतिंनि प्रकारसम्बन्धस्यैवेति । पुरो- 
विनि यः प्रकारसम्बन्धः तद्‌घटितस्येवेत्य्थः । 


अयमाशयः - नैयायिका अपि अनुव्यवसाये विशेष्यत्वप्रकार- 
त्वयोर्भानमङ्खगीकुवेन्ति, पुरोवतिनं घटत्वेन जानामीत्याकारक- 
स्यैव अनुव्यवसायस्य तंरद्धीकारात्‌ । परन्तु पुरोवतिनि घटादौ 
घटत्वादिरूपप्रकारसम्बन्धभानं नाङ्ख कुवन्ति । अतस्तत्र प्रकारसम्बन्ध- 
भानस्य व्यवस्थापने किमपि नावशिष्टमिति प्रामाण्यस्य भानं सिध्यति, 

अनुपस्थितयोरपि विशेष्यत्वप्रकारत्वयोर्भानस्य सर्वसंमतत्वादिति । 
बालप्रिया 

घटत्वादिषटितप्रामाण्यमिति । घटत्ववद्विशेष्यकत्वावच्छिन्नघट- 
त्वप्रकार कत्वरूपं प्रामाण्यं तदाश्रयज्ञानग्राहकसाममग्रयव गृह्यत इत्यरथः । 
अयं घट इत्याकारक्रव्यवसायविषयक यत्‌ ज्ञानं घटमहं जानामीत्या- 
कारकं तस्मिन्‌ अहमथेः आत्मा ज्ञानं च आत्ममनस्संयोगेन मनस्संयुक्त- 
समवायेन च भासेते इति तदंशे लौकिकत्वम्‌ । घटघटत्वयोस्तु ज्ञान 
लक्षणया प्रत्यासत्या भानम्‌ । तादृणशान॒व्यवसायात्‌ पूर्वं अयं घट 
इत्याकारकव्यवसायस्य सत्त्वात्‌ व्यवसायस्य घटघटत्वोभयविषयक- 
त्वात्‌ । तथा च घटघटत्वविषयकन्यवसायात्मकनज्ञानलक्षणसचिक- 
षेण यथा वा घटमहं जानामि इत्यनुव्यवसाये घटघटत्वयोर्भानम्‌, 
तथेव घटघटत्वयोः यः सम्बन्धः समवायरूपः तस्यापि भानमावश्यकम्‌। 
व्यवसाये तस्यापि भानेन व्यवसायात्मकसन्निकर्षात्‌ तत्सम्बन्धभान- 
स्यावश्यम्भावात्‌ । न च घटवटत्वसम्बन्धो भासताम्‌, तावता प्रमा- 
त्वाभानात्‌ प्रमात्वस्य ज्ञानविषयकग्रहविषयत्वारन्यं स्वतस्त्वं कथं 
सिध्येदिति वाच्यम्‌ । पुरोवतिनि प्रकारसम्बन्धस्येव प्रमात्वपदाथे- 
त्वात्‌ सम्बन्धभानस्यैव प्रमात्वभानरूपत्वात्‌ । एतदेव कथमिति चेत्‌- 
श्रूयताम्‌ - ज्ञानस्य प्रामाण्ये विशोध्यमाने विषयतथात्व एव तत्पयंव- 
स्यति । विषयो यादुशधर्मवत्तया व्यवसाये भासते तादुशधमंसम्बन्ध 
एव विषयस्य तथात्वम्‌, तदेव च प्रमात्वमिति तस्यानुव्यवसायेन 
विषयीकरणात्‌ प्रमात्वस्य स्वतोग्राह्यत्वमिति मीमांसकाशयः । 
स एव दीपिकायां प्रकाशिकायां चान्‌दित इति । यद्यपि अर्थतथात्वस्य 
विषयनिष्ठस्य ज्ञानगतप्रमात्वरूपत्वं न सम्भवतीति तद्लिष्ठविशेष्य- 
तानिरूपकत्वे सति तन्निष्ठप्रकारताशालिज्ञानत्वमेव प्रमात्वं वाच्य- 
मिति शङ्का अवतरति, तथापि नेयायिकंः पुरोवसिनिष्ठविशेष्यता- 


` निरूपकत्वे सति रजतत्वनिष्ठप्रकारतानिरूपकत्वमनृव्यवसाये भासत 
इति स्वीक्रियते । तन्न विशेष्यताप्रकारतयोरनुपस्थितयोरपि भानम्‌ । 


36 

पुरोवतिरजतत्वयोः व्यवसायल्यप्रत्यासत्या भानम्‌, पुरोवतिनि रजत- 
त्ववत्वं न भासते इत्य द्धीक्रियते 1 मीमांसकास्तु व्यवसायरूपप्रत्यास- 
्तिसाम्यात्‌ रजतत्ववत्वमपि भासत इति निरूप्य तदृघटितप्रमात्वं 
अनुव्यवसायेन विषयीक्रियत इति निरूपयन्तीति विशेषः । पुरोवततिन 
घटत्वेन जानामीत्याकारकस्येति । पुरोवतिनिष्ठविशेष्यतानिरूपकघटलत्व- 
निष्ठप्रकारतानिरूपकनज्ञानवानहमित्यथेः । 
दीपिका 
प्रामाण्यज्ञ्तिवादसतिद्धान्तः 

स्वतःपरामाण्यग्रहे "जलज्ञानं प्रमान वाः इत्यनभ्यासदशायां 
प्रमात्वसंशयो न स्यात्‌ । अनुव्यवसायेन प्रामाण्यस्य निश्चितत्वात्‌ । 
तस्मात्‌ स्वतोग्राह्यत्वाभावात्‌ परतो म्राह्यत्वमेव । तथाहि - प्रथमं 
जलज्ञानानन्तरं प्रवृत्तौ सत्यां जललाभे सति पूर्वोत्पन्नं जलज्ञानं प्रमा 
समथंप्रवृत्तिजनकत्वात्‌ यन्नेवं तन्नेव, यथा अप्रमा इति व्यतिरेकिणा 
प्रमात्वं निश्चीयते । द्वितीयादिज्ञानेषु पृवेज्ञानदष्टान्तेन तत्सजातीय- 
त्वलिङ्धेन अन्वयव्यतिरेकिणापि गृह्यते ॥ 

प्रकारिका 

जलज्ञानमित्यादि । जलज्ञानं प्रमान वा इत्याकारकः । अनभ्या- 
सदज्ायाम्‌ - प्राथमिकजलनज्ञानग्रहोत्तरदशायाम्‌ । अनुभवसिद्धः प्रमा- 
त्वसंशयो न स्यादित्यथंः । निक्वितत्वादिति । तद्रत्तानिश्चवयस्य तदभाव- 
वत्ताज्ञानं प्रति प्रतिबन्धकत्वादिति भावः । अत्र श्ञातो घटः इति 
भरतीतेः ज्ञानविषयताविषयकत्वकल्पनेनव निवहि अतिरिक्तन्ातता 
न कल्पनीया गौरवात्‌ मानाभावाच्च इति तच्निरसनप्रकारो बोध्यः । 
तस्मादिति । अनभ्यासदशायां संशयानुभवादित्य्थः । एतस्य स्वतोग्रा- 
ह्यत्वाभावेऽन्वयः । परतोग्राह्यत्मिति । प्रामाण्यस्यानुमानादित एव 
ग्राह्यत्वमित्य्थः । प्रवृत्तौ सत्यामिति । 

एतेन मीमांसकंरभ्युपगतायां प्रामाण्यनिश्चयस्य प्रवृत्तिहेतुतायां 
व्यभिचारो दशितः । न च निष्कम्पप्रवृत्तावेव प्रामण्यनिश्चस्य ठेतु- 

ता, सकम्पप्रवृत्तौ तु प्रमाण्यसंशयस्य, निष्कम्पत्वं सकम्पत्वं च वि- 
षयिताविशेषः एवं च तत्र सकम्पप्रवृत्त्यङ्खीकारेऽपि प्रामाण्यनिश्चयस्य 
हेतुतायां कथं व्यभिचार इति वाच्यम्‌, तथापि यत्र प्रामाण्यस्याप्रामा- 
ण्यस्य वा जानं नासीत्‌, आसीच्च केवलजलादिज्ञानं तत्र प्रवृत्ति- 
प्रदशंनेन प्रामाण्यसंणयहेतुतायां व्यभिचारस्य दुर्वारत्वात्‌ 1 न चेवं 
जलादिज्ञाने अप्रामाण्यनिश्चयकाले प्रवृत्तिःस्यादिति शङ्कनीयम्‌, अगृ- 
हीताप्रामाण्यकजलादिज्ञानत्वेन 'तद्धेतुतास्वीकारेण अदोषादिति सड- 
क्षेपः । जक्सामे सतीति । एतावता वक्ष्यमाणस्य प्रामाण्यव्यवस्थापक- 
हेतोः स्वरूपासिद्धिश ङ्का निराकृता । इदानीं पक्षस्यासत्त्वादाह -पूर्वा 
त्पन्नमिति । समर्थेति । तद्रद्विणेष्यकतत्प्रकारकेत्यथेः । अन्वय्युदाहरणा- 
सम्भवात्‌ व्यतिरेक्युदाहरणं सदृष्टान्तमाह - यन्नैव तन्नैवमिति । 
यदगप्रमा तत्समथंप्रवृत्यजनकमित्यथेः । व्यतिरेकिणा - व्यतिरेकन्याप्ति- 
मता । निश्चीयते - अनुमीयते । दितीयादिज्ञानेषु - द्वितीयादिजल- 
तानेषु । तत्सजातीयत्वलिङ्गेन - पूर्वज्ञानसजातीयत्वरूपलिङ्केन । समथ- 
प्रवृत्तिजनकत्वेनेति यावत्‌+ गृह्यत इति | प्रामाण्यमनुमीयत इत्यथः । 


बालप्रिया 


प्राथमिकजलन्ञानग्रहोत्तरदशायामिति । प्राथमिकं यत्‌ जलज्ञानं 

तद्विषयको यो ग्रहः जलमहं जानामीत्याकारकः तदुत्तरकाले इत्यथैः । 

तथा च प्राथमिकजलज्ञानग्रहे यदि जलज्ञाननिष्ठं प्रमात्वमपि गृहीतं 
तहि जलज्ञानं प्रमा नवेति जलज्ञानधर्मिकप्रमात्वसंशयो न स्यात्‌, 
जलज्ञानधमिकप्रमात्वनिश्चयात्मकप्र तिबन्धकसत्वादिति भावः । जातु 
जलाशये जलमालोक्य तत्र विहितस्नानपानादेः पुंसः परदिने मध्या 
दूरात्‌ तत्र॒ यज्जलदशंनं तत्‌ द्वितीयं जलज्ञानं अभ्यासदशापन्नमि- 
त्युच्यते । तस्य गृहीतप्रामाण्यकधूवेज्ञानसजातीयत्वानुसन्धानेन इदं 
ज्ञानं प्रमा न वा इति संशयस्य न प्रसक्तिरिति पर्यालोच्य प्राथमिक- 
जलज्ञानग्रहोत्तरमित्युक्तम्‌ । तदभाववत्ताज्ञान प्रतीति । प्रमात्वसंशये 


284 


प्रसात्वाभावकोटेरपि भानेन .-तदंशन्ञानं प्रति प्रमात्वनिश्चयस्य प्रति- 
बन्धकत्वादित्यथः। तन्निरसनप्रकार इति। ज्ञाततानिरासप्रकार इत्यथः | 


एतेनेति । प्राथमिकजलनज्ञानानन्तरमेव प्रवृत्तिरिति कथनेने- 
त्यर्थः । मीमांसकैरभ्युपगतायामिति । कस्मिश्चित्‌ विषये ज्ञाते सति 
जाते जाने प्रामाण्यनिश्चयं विना विषये प्रवृत्तिः न भवतीति तद्विष- 
यकप्रवृत्ति प्रति तद्विषयकज्ञानधमिकप्रामाण्यनिश्चयः कारणमिति मी- 
मसिकाः वदन्ति । तन्न युक्तम्‌ । जलज्ञानानन्तरं इदं ज्ञानं प्रमा इत्या- 
कारकजलन्ञानधमिकमप्रासाण्यनिश्चयं विनापि प्रवृत्तेरूत्पतत्या व्यति- 
रेकव्यभिचारादिति भावः। न च निष्कम्पेति | प्रवृत्तिदिविधा - नि- 
ष्कम्पा सकम्पा चेति । उत्कटा प्रवृत्तिः निष्कम्पा, अनुत्कटा प्रवृत्तिः 
सकस्पा । उत्कटत्वानुत्कटत्वे प्रवृत्तिगतौ विषयिताविशेंषौ । त्र 
तद्विषयिणीं उत्कटग्रवृत्ति प्रति तद्विषयकनज्ञाने प्रामाण्यनिश्चयः 
कारणम्‌, तद्विषयकानुत्कटप्रवृत्ति प्रति तु प्रामाण्यसंशयः कारणम्‌| 
प्रामाण्यनिश्चयस्य निष्कम्पप्रवृत्तित्वं कार्यतावच्छेदकम्‌, प्रामाण्यसं- 
शयस्य सकम्पप्रवृत्तित्वं कायतावच्छदकम्‌ । यत्र॒ जलज्ञानानन्तरं तत्र 
प्रामाण्यनिश्चयं विनापि प्रवृत्तिः जायते तत्र सा प्रवृत्तिः सकम्पेत्य- 
द्धीक्रियते। तस्यां च निष्कम्पग्रवृत्तित्वरूपका्यंतावच्छेदकविरहात्‌ 
प्रामाण्यनिश्चयं विना निष्कम्पप्रवृत्तित्वावच्छिन्नस्यानुत्पत्या न व्य 
तिरेकन्यभिचार इति प्रामाण्यनिश्चयस्य प्रवृत्तिहेतुत्वं निर्वाधिमिति 
शङ्कितुराशयः । तथापीति । यत्र प्रामाण्यस्य अप्रामाण्यस्य वा संशयो 
वा निश्चयो वा नाभूत्‌ जलज्ञानं परमभूत्‌ तत्रापि प्रवृत्तेदंशंनेन सकम्पायाः 
तादृशप्रवृत्तेः प्रामाण्यसंशयं विनाप्युत्पत्या व्यतिरेकव्यभिचारात्‌ 
प्रामाण्यसंशयस्य प्रवृत्तिदेतुता न भवतीति समाधातुराशयः । न चव- 
मिति । प्रामाण्यनिश्चयस्य वा प्रामाण्यसंशयस्य वा प्रवृत्ति प्रति हेतु- 
त्वानङ्खीकारे यत्र॒ जलज्ञाने अप्रामाण्यनिश्वयः तत्कालेऽपि प्रवृत्तिः 


स्यात्‌, प्रवृत्तिहेतोः जलज्ञानस्य सत्वादित्यर्थः । अगरृहीतेति । अप्रामा- 

ण्यज्ञानाभावविशिष्टजलादिज्ञानमेव जलादिविषयकप्रवृत्तिहेतुरित्यङ्गी- 
कारात जलादिज्ञाने अप्रामाण्यज्ञानकाले अप्रामाण्यज्ञानविशिष्टजला- 
दिज्ञानमेवास्तीति न प्रवत्यापत्तिः, अप्रामाण्यज्ञानाभावविशिष्ट- 
जलज्ञानरूपस्य प्रवृत्तिहेतोरभावादिति भावः । 


नन॒बहुवित्तव्ययायाससाध्येषु वेदिकेषु व्यवहारेषु प्रामाण्य 
निश्चयं विना निष्कम्पप्रवत्तिनं दृष्यत इति प्रामाण्यश्रहविशिष्टाथं- 
निश्चयस्यंव प्रवृत्तिहेतुत्वम्‌ । युक्तं चंतत्‌-अ प्रामाण्यज्ञानाभावविशि- 
ष्टाथनिश्चयस्य प्रवृत्तिहेतुत्वे तच्छरीरे तदभाववति तत्प्रकारकत्व- 
रूपस्य तदति तत्प्रकारत्वाभावरूपस्य चाप्रामाण्यस्य निवेशपेक्षया 
प्रामाण्यग्रहविशिष्टत्वनिवेगे लाघवादित्यागङ्क्याह - सृक्षेप इति । 
प्रामाण्यग्रहस्य कथश्ित्‌ प्रवृत््युपयोगित्वेऽपि परतः प्रामाण्यग्रहसंभ- 
वात्‌ स्वत एव प्रामाण्यग्रह इति नाभिनिवेष्टव्यमिति भावः । 


एतावतेति । जललाभे सतीति कथनेनेत्यथंः । वक्ष्यमाणस्य 
प्रामाण्यव्यवस्थापकहेतोरिति । प्रामाण्यसाधकस्य समर्थ॑प्रवृत्तिजनकत्व- 
रूपहेतोरित्यथः । स्वरूपासिद्िशङ्ा - पक्नावृत्तित्वशङ्धुा । प्रवृत्तेः 
साम्यं हि जललाभेनेव । तथा च जललाभकथनेन जलज्ञाने समथे- 
प्रवृत्तिजनकत्वरूपहे तु रस्तीति सूचितमिति भावः। इदानीमिति । 
प्रामाण्यानुमितिसमय इत्यर्थः । पृधेज्ञानस्षज।तीयत्वेति । गृहीतप्रामाण्य- 
कपूवेज्ञानसजातीयत्वलि द्खेनेत्यथः । द्वितीयादिज्ञानस्य पृवेज्ञानसजा- 
तीयत्वं च सफलप्रवृत्तिजनकत्वरूपेण । तथा च सफलप्रवृत्तिजन कत्व- 
मेव हेतुः, पूर्वज्ञानमन्वयदृष्टान्त इति सूचनाय पूवेज्ञानसजातीयेत्यु- 
क्तम्‌ । अनृमानप्रयोगस्तु-द्वितीयादिजलज्ञानं प्रमा समथंप्रवृत्तिजन- 
कत्वात्‌ यत्‌ समथप्रवृत्तिजनकम्‌ तत्प्रमा यथा प्राथमिकजलज्ञानमिति। 


अत्रेदं तत्त्वम्‌-अयं घट इति ज्ञानानन्तरं इमं घटं जानामि, 
इमं घटत्वेन जानामि इत्यनुव्यवसायो भवति, न तु घटं घटत्वेन 
जानामीति । प्रमात्वं तु न केवलं ध्मिविशेष्यकलत्वविशिष्टघटत्व- 

प्रकारकत्वम्‌ , तस्य प्रमाश्रमोभयनिष्ठत्वात्‌ । कि तु घटत्ववद्िशे- 
ष्यकत्वविशिष्टघटलत्वप्रकारकत्वम्‌ । इदं च नानुव्यवसाये भासते । 
तत्न घटत्वविशिष्टनिष्ठतया विशेष्यताया अग्रहणात्‌ । व्यवसाये इद- 
तत्वेनेव घटस्य विशेष्यत्वात्‌ घटत्वविशिष्टत्वेन घटस्य विशेष्यत्वा- 
भावात्‌ घटत्वविशिष्टनिष्ठतया विशेष्यतायाः अनुव्यवसायेन ग्रहणा- 
संभवात्‌ । अतः प्रामाण्यं न स्वतोग्राह्यमिति नैयायिकानामाशयः 
इति केचित्‌ । “तथाप्यनुव्यवसायानन्तरं व्यवसायस्य प्रामाण्ये अथस्य 
तद्वत्त्वे च संशयस्यानुभ वसिदधत्वात्‌ ना्थेतद्रत्त्वं तद्विषयः'' इति सणि- 
ग्रन्थः तेषामनुकूलः । 


दीधितिकारा अपि-्रामाण्यस्य संशयान्यथानुपपत्या तद्धम- 
विशिष्टे तत्प्रकारकत्वस्य म्राहकत्वेऽनुव्यवसायस्यासाम्यं कल्प्यते । 
तेन पुरोवतिनि रजतत्वप्रकारकमिति ग्रहेऽपि पुरोवतिनि रजते रज- 
तत्वप्रकारकमिति न ग्रहः ' इति प्राहुः । 


गदाधरभद्भाचार्यास्तु- ““तद्रद्िशेष्यकत्वतत्प्रकारकलत्वयो रवच्छेद्या- 
वच्छेदकभावाग्रहेण प्रामाण्यसंशयस्य तदधीनस्या्थतद्र त्वसंशयस्य 
चोपपत्तेः अथंतद्रत्वाविषयक्त्वे निभरो नोचितः" इत्याहुः । 

दीपिका 
प्रामाण्योत्पत्तिपरतस्त्वनिरूपणम्‌ 

प्रमाया गुणजन्यत्वमूत्पतौ परतस्त्वम्‌ । प्रमासाधारणकारण 
गुणः, अप्रमासाधारणकारणं दोषः । तवर प्रत्यक्षे विशेषणवद्विशेष्य- 
सच्लिकर्षो गुणः । अनुमितौ व्यापकवति व्याप्यज्ञानम्‌ । उपमितौ 
यथार्थसादुश्यज्ञानम्‌ । शाब्दज्ञाने यथाथंयोग्यतानज्ञानम्‌ इत्याद्यूहनीयम्‌ । 





1. इत्याहृरिति । ज्ञाने गरहीतेऽपि ज्ञाने प्रामाण्यस्य संशयो भवतीति तदनुरोधेन 
प्रामाण्यघटकः कशिदच्ाः ज्ञानज्ञाने न भासत इति वक्तव्यम्‌ । स चांशः पुरो- 
वर्तिनि घटत्ववत्वरूप इति दीधितिकारादयः । बटत्ववद्विशोभ्यकत्ववटत्वभरकारक- ` 
त्वयोरवच्छे्यावच्छेदकमावरूपः स इति गद्‌ाधरमट्टा चायं इति विवेकः । 

प्रकारिका 

एवं ज्ञप्तौ परतस्त्वं व्यवस्थाप्य उत्पत्तौ परतस्त्वं निरूपयति 
प्रमाया इति । प्रमास्ाधारणकारणमिति । प्रमात्वाधिकदेशवृत्तिधर्मानव- 
च्छिन्नप्रमानिष्ठकायंतानिरूपितकारणताशालीत्यथेः । तेन जानमाव्र- 
देतुभूतात्ममनस्संयोगादेः ्रमजनकपित्तादिदोषाणां च व्युदासः । 
अप्रमासाधारणकारणत्वमप्येवं परिष्कतव्यम्‌ । चतुविधप्रमायां हेतु- 
भूतं गुणं क्रमेणोपपादय्रति तत्रेति । चतुविधप्रमामध्य इत्यर्थः । इत्या- 
ध्रहनीयमिति । "पीतः शङ्खः” इत्यादिभ्रमे पित्तादिदोषः, इदं रजत- 
मित्यादिश्रमें च चाकचक्यादिः इति ऊहनीयमित्यर्थः । 


वालप्रिया 


प्रमात्वाधिकदेव्रत्तीति। प्रमात्वव्यापकधर्मानवच्छिन्ना या 
प्रमा निष्ठा कायेता तच्चिरूपितकारणत्वं प्रमात्वप्रयोजकस्य गुणस्य 
लक्षणमित्यर्थः । प्रमानिष्टकरार्य॑तानिरूपितकारणत्वमाव्रोक्तौ ज्ञान- 
सामान्यं प्रति देतुभूते आत्ममनस्सयोगादावतिव्याप्तिः 1 तद्वारणाय 
कायेतायां प्रमात्वाधिकदेशवृत्तिधमनिवच्छिन्नत्वनिवेशः । आत्ममन- 
स्संयोगादौ तु प्रमात्वाधिकदेशवृत्तिः यो धमं: ज्ञानत्वं तदवच्छिन्न- 
कार्यतानिरूपितकारणत्वमेवास्ति, न तदनवच््छिन्नकायंतानिरूपितकार- 
णत्वमिति नातिव्याप्तिः । भ्रमासाधारणकारणेषु पित्तादिदोषेषु प्रमा- 
त्वव्यापकन्ञानत्वाद्यनवच्छिन्नकायंतानिरूपितकारणत्वसत्त्वात्‌ तत्रा- 
तिव्याप्तिवारणाय कायेतायां प्रमानिष्ठत्वनिवेशः । पित्तादेः 
श्रमनिष्ठकायतानिरूपितकारणताशालित्वेऽपि प्रमानिष्ठकार्यतानिरू- 
पितकारणताशालित्वाभावात्‌ नातिव्याप्तिः । तदाह - तेनेति । एवं 
परिष्करव्यमिति । अप्रमात्वाधिकदेशवृत्तिधर्मानवच्छिन्नाप्रमानिष्ठकाये- 
तानिरूपितकारणताशालित्वं दोषस्य लक्षणमित्यथः । 

अप्रामाण्यस्य परतस्त्वनिर्पणम्‌ 


पुरोवतिनि प्रकाराभावस्य अनृव्यवसायेन अनुपस्थितत्वात्‌ 
अप्रमात्वं परत एव गृह्यते । पित्तादिदोषजन्यत्वमुत्पत्तौ परतस्त्वम्‌ । 
| प्रकाशिका 
अप्रमात्वस्य परतस्त्वं सयुक्तिकं दर्शयति - पुरोवर्तिनीति । 
अदुपस्थिततल्रादिति । अविषयीकरणादित्य्थः । तथा च प्रत्यासत्तेर- 
भावात्‌ अप्रमात्वस्यानुव्यवसायेन ग्रहणं न सम्भवतीति भावः| 
अप्रमातम्‌ - तदभाववद्विशेष्यकत्वविशिष्टतत्प्रकारकत्वम्‌ । परत एव 
गृह्यत इति । अनुमानादित एव गृह्यत इत्यथः । अनुमानप्रयोगस्तु 
-इदं ज्ञानं अप्रमा विसंवादिप्रवृत्तिजनकत्वात्‌ यच्चैवं तच्चैवं यथा प्रमा 
इति । 
वाटग्रिया 


म्रत्यासत्तरभावादिति । संनिकर्षभिावादित्य्थः । विशेष्ये प्रकार- 
सम्बन्धस्य व्यवसायविषयत्वात्‌ व्यवसायरूपन्ञानलक्षणप्रत्यासत्त्या 
अमुव्यवसायेन प्रकारसंबन्धघटितगप्रमात्वग्रहणं कथंचित्‌ प्रसक्तं पूर्वं 
निराकृतम्‌ । पुरोवतिनि प्रकाराभावसम्बन्धस्य व्यवसायविषयत्वात्‌ 
तद्घटितस्याप्रमात्वस्य कथमपि श्रमानुव्यवसायेन ग्रहणं न सम्भ- 
वतीति अप्रमात्वं न प्राथमिकन्ञानग्रहविषयत्वरूपस्वतस्त्ववत्‌ । अपि 
तु अनुमानवेद्यत्वाख्यपरतस्त्ववदिति भावः । विसंवादिप्रबत्तीति । विफ- 
-लघ्रवृत्तीत्यथः। 

दीपिका 
अन्यथाख्यातिस्षमथनम्‌ 

ननु स्वेषां ज्ञानानां यथाथत्वात्‌ अयथाथेज्ञानमेव नास्तीति । 
-न च शुक्तौ इदं रजतम्‌ इति ज्ञानात्‌ प्रवृत्तिदशनात्‌ अन्यथाख्याति- 
सिद्धिरिति वाच्यम्‌ । रजतस्मृतिपुरोवतिज्ञानाभ्यामेव प्रवृत्ति- 

सम्भवात्‌ । स्वतन्त्ोपस्थितेष्टभेदाग्रहस्येव सवत्र प्रवतेकत्वेन नेदम्‌ 
रजतम्‌' इत्यादौ अतिप्रसद्खाभावादिति चेत्‌ - न । सत्यरजतस्थले 
पुरोवतिविशेष्यकरजतत्वप्रकारकन्ञानस्य लाघवेन प्रवृत्तिजनकतया 
शुक्तावपि रजताधिगप्रवृत्तिजनकत्वेन विशिष्टज्ञानस्यैव कल्पनात्‌ । 


प्रकाशिका 

गुरुमतं निरस्य अन्यथाख्याति व्यवस्थापयति - नन्वित्यादिना । 
यथाथखात्‌ - प्रमाखात्‌ । अयथाथ्नानमेव नास्तीति । तदभाववद्धि- 
शेष्यकतत्प्रकारकत्वरूपायथाथेत्वं ज्ञानवृत्ति नेत्यथैः । तेन न सिद्ध्य- 
सिद्धिभ्यां व्याघातः। अयथा्थेत्वस्य तु प्रसिद्धिरिच्छादौ बोध्या 1 अन्य- 
थाख्यातीति। तदन _्खीकरारे पुरोवत्तिविशेष्यकरजतत्वादिरूपेष्टतावच्छे- 
दकप्रकारकनज्ञानस्य संवादिविसंवादिसाधारणप्रवृत्तिजनकतया तत्र 
प्रवृत्तिरेव न स्यादिति भावः । रजतस्प्रतीति । क्लृप्तनियतपूवेवति- 
भ्यामित्यादिः । सम्भवादिति । तथा च प्रवृत्ति प्रति विशिष्टज्ञानत्वेन 
कारणतेव नास्तीति तदनुरोधेन अन्यथाख्यातिकल्पनं न सम्भवतीति 
भावः । नन्वेवं यत्र नेदम्‌ रजतम्‌ इत्यादिवाधम्रहः तत्लापि प्रवृत्तिः 
स्यादित्यत आह - उपस्थितेति । एतावता स्मृतिरूपकारणपेक्षा 
स्फटीकृता । इष्टमेदाग्रहस्यैव - रजतादिरूपेष्टभेदग्रहाभावस्यैव 1 एव- 
कारेण विशिष्टज्ञानस्य प्रवतकत्वन्यवच्छेदः । सरत्रेति । रजते शुक्तौ 
चेत्यथेः । सत्यरजतस्थले वि शिष्टज्ञानत्वेनैव प्रवृत्ति प्रति कारणत्व- 
मेष्टन्यम्‌ । अन्यथा ध्मेधर्मिज्ञानयोः इष्टभेदाग्रहत्वरूपगृरुधर्माव- 
च्छिन्नस्य च कारणतापत्तेः। एवं च त्र प्रवृत्ति प्रत्यन्वयव्यतिरेकाभ्यां 
विशिष्टज्ञानस्य कारणतायां लाघवात्‌ सामान्यतः प्रवृत्तित्वावच््छिन्न 
प्रति विशिष्टज्ञानत्वेन अनुगतकायेकारणभावस्येव कल्पनीयतया वि- 
संवादिप्रवृत्तेरपि तत्कायंतावच्छेदकावलीढतया तत्पूर्वं विशिष्टज्ञानस्य 
कल्पनीयत्वात्‌ अन्यश्राख्यातिनिरावाधेवेति समाधत्ते - सत्यरजतेति । 
रजतत्वप्रकारकज्ञानस्येति । तादु शज्ञानत्वावच्छिन्नस्येत्यथेः । प्र्त्तिज- 


नकतया - प्रवृत्तित्वावच्छिन्नजनकतया । बिशिषटज्ञानस्येव - पुरोवति- 
37 

विशेष्यकेष्टतावच्छेदकप्रकारकज्ञानस्यैव । एतेन इष्टभेदाग्रहस्य व्यव- 
च्छेदः । फेसपनात्‌ - अनुमानात्‌ । तत्म्रयोगस्तु - “इयम्‌ पुरोवतिविशे- 
` ष्यकेष्टतावच्छेदकप्रकारकन्ञानजन्या, प्रवृत्तित्वात्‌, रजतस्थलीयप्रवृ- 
स्तिवत्‌' इति । स्यादेतत्‌ - प्रत्यक्षे सच्चिकषेस्य कारणतया रजतत्वांशे 
तदभावेन कथं शुक्तौ “इदम्‌ रजतम्‌' इति प्रत्यक्षमिति चे, मेवम्‌ । 
अलोकिकसच्निकषेस्यापि प्रत्यक्षजनकताया व्यवस्थापितत्वेन ज्ञानलक्ष- 
णश्रत्यासत्तेरेव प्रकते सम्भवात्‌ । 


वारप्रिया 


गुरुमतमिति । सर्वाणि ज्ञानानि तद्वति तत्प्रकारकत्वरूपप्रमा- 
त्ववन्ति । तदभाववति तत्प्रकारकत्वरूपाप्रमात्ववत्‌ किमपि जानं न 
भवतीति प्राभाकरमतमित्यथेः । ननु दीपिक्रायाम्र्‌ अयथा्थन्ञानमेव 
नास्तीति गुरुमतानुवादो न युक्तः । अयथा्थंन्नानस्य प्रसिद्धत्वे तन्नि- 
षेधो न युक्तः । अयथाथन्ञानस्याप्रसिद्धत्वे च प्रतियोग्यप्रसिद्धया 
तन्निषेधो न युक्त इति सिदधयसिद्धिभ्यां वग्याघातादित्यत आह्‌ - तद्‌- 
भाववदिति । अयथाथत्वं पक्षः, ज्ञानवृत्तित्वाभावः साध्यः, ज्ञानत्वव्या- 
पकप्रमात्वविरुद्धत्वात्‌ इति हेतुः 1 तदनङ्गीकार इति । तदभाववद्धि- 
शेष्यकतत्प्रकारकन्ञानरूपान्यथाख्यात्यनङ्खीकार इत्यथः । पुरोवति- 
विष्यति । पुरोवतिविशेष्यकप्रवृत्ति प्रति पुरोव्तिविशेष्यकेष्टता- 
वच्छदकप्रकारकन्ञानं हेतुः । रजताथिनः पुरुषस्य पुरोवतिनि इद- 
कारास्पदे वस्तुनि इष्टतावच्छेदकरजतत्वज्ञानं विना प्रवृत्तेरनुदयात्‌ । 
तथा च शुक्तिविशेष्यकरजतत्वप्रकारकञ्ञानात्मकान्यथाख्यातिमन्तरेण 
.प्रवृत्तिनं घटते । अतः प्रवृतत्यनुसारेण तद्धेतुभूता अन्यथाख्यातिरङ्गी- 
कारयेति शङ्कितुराशयः । संवादिप्रवृत्तिः सफलप्रवृत्तिः । विसंवादि- 
प्रवृत्तिः विफलप्रवृत्तिः । 


ननु विशिष्टज्ञानं प्रवृत्तिकारणं वा ज्ञानद्वयं तत्कारणं वेत्यत्र 
विनिगमनाविरहात्‌ “रजतस्मरतिपुरोवतिन्ञानाभ्यामेव प्रवृत्तिसम्भवात्‌ 

इत्ययुक्तमित्यत्राह - क्टृप्तनियतपूैवतिभ्ामित्यादिरिति । विशिष्ट- 
ज्ञानस्य प्रवृत्तिकारणत्वं वदता नेयायिकेनापि विशिष्टज्ञानात्पू्वं इद- 
मित्याकारकं पुरोवतिविषयकं प्रत्यक्षं रजतस्मरणं चेति ज्ञानद्वयं 
भवतीत्य ङ्कीक्रियते । तथा च क्लुप्तनियतपूवेवतिभ्यां इदंज्ञानरजत- 
स्मरणाभ्यामेव प्रवृत्तेः सम्भवे विशिष्टज्ञानमनावश्यकमिति भावः । 
` विशिष्टज्ञानत्वेनेति । पुरोवतिविशेष्यकरजतत्वादिप्रकारकन्ञानत्वेने- 
त्यथः नन्बेषमिति। रजतस्मृतिपुरोवतिज्ञाने. एव प्रवृत्तिकारणे ; विशि- 
ष्टज्ञानं तु न प्रवृत्तिकारणमित्यङ्खोकार इत्यथैः । प्रवर्ति; स्यादिति । 
रजतस्मरृतिपुरोवततिज्ञानयोः सत्वादिति भावः । रजतादिरूपेति । . रज- 
तादिरूपं यत्‌ इष्टं तत्प्रतियोगिकभेदनज्ञानाभ।[वस्येत्यथेः । तथा च 
पुरोवतिविशे्यकरजतादिरूपेष्टग्रतियोगिकमेदप्रकारकनज्ञानाभाववि - 
शिष्टे पुरोवतिज्ञानरजतस्मरणे पुरोवततिनि रजताधिप्रवृत्तिहेतुरिति 
नेदम्‌ रजतम्‌ इति बाधन्ञानकाले न प्रवृत्यापत्तिरिति भावः। 
इदमिति धमिन्ञान-रजतत्वज्ञानभेदाग्रहाणां त्रयाणां कारणत्व पक्षया ` 
विशिष्टज्ञानस्येकस्य कारणत्वे लाघवमिति मूलेऽभिग्रेतम्‌ । तदाह - 
सत्यरजतस्थरु इत्यादिना । यथ्पि ध्मधरिज्ञानयोः कारणत्वं विशिष्ट- 
ज्ञानकारणतावाद्यपि अङ्गीकरोति, तथापि नेदं रजतम्‌' इति बाध- 
ग्रहकाले प्रवृत्तिवारणाय इष्टभेदग्रहाभावत्वावच्छिन्नस्य कारणत्वं 
प्राभाकरेणोच्यते नयाथिकेन विशिष्टज्ञानत्वावच्छिन्नस्य कारणत्व- 
मुच्यते । तत्न कारणतावच्छेदकलाघवं नेयायिकस्येवेति भावः । 
सामान्यतः प्रद्त्तित्ावच्छिन प्रतीति । संवादिविसंवादिप्रवृत्तिसधारण- 
प्रवृत्तित्वावच्छिन्नं प्रतीत्यर्थः । तत्कायेतावच्छेदकावरीढतयेतति । तस्य 
विशिष्टज्ञानस्य यत्‌ कार्यतावच्छेदकं प्रवृत्तित्वं तदाश्चरयतयेत्यथेः। तस्पूै- 
भिति । विसंवादिप्रवृत्तेःपूवेमित्यथः । रजतत्वांशे तदभावेनेति । सन्नि- 
-कर्षाभावेन चक्षुस्संयुक्तश॒क्तिसमवायाभावेनेत्यथः । ज्ञानरक्षणेति । 
रजतस्मरणात्मकं यत्‌ रजतत्वप्रकारकन्ञानं स एव रजतत्वभानप्रयो- 
"जकः संनिकेषं इति भावः । 


तकेसड्ग्रहः 
| अयथाथर्वुभवनिरूपणम्‌ 
अयथार्थानुभवस्त्रिविधः - संशय-विपयय-तकंभेदात्‌ । एक~ 
स्मिन्‌ धमिणि विरुद्धनानाधमेवेशिष्टयक्षानं संशयः । यथा स्थाणूर्वा 
पुरुषो वेति । मिथ्याज्ञानं विपयेयः । यथा शुक्तौ इदं ।रजतम्‌ इति । 
व्याप्यारोपेण व्यापकारोपस्तकंः । यथा यदि वद्लिनंस्यात्‌ तहि 


-घमोऽपि न स्यात्‌ इति । 


दीपिका 
अयथार्थानुभवं विभजते ~ अयथाथे इति । स्वप्नस्य मानस- 
विपर्ययरूपत्वात्‌ न व्ैविध्यविरोधः । संशयलक्षणमाह - एकेति । 
घटपटाविति समूहालम्बनेऽतिव्याप्तिवारणाय एकेति । “वटः द्रन्यम्‌' 
इत्यादावतिव्याम्तिवारणाय विरुद्धेति । ॥घटत्वविरुढपटत्ववान्‌' 
इत्यत्र अतिव्याप्तिवारणाय नानेति । विपययलक्षणमाह - सिथ्येति । 
तदभाववति तत्प्रकारकनिणंय इत्यथः । तक्‌ लक्षयति - व्याप्येति । 
यद्यपि तकंः विपययेऽन्तभवति, तथापि प्रमाणानुम्राहकत्वात्‌ भेदेन 
सङ्कीतंनम्‌ । 
प्रकाशिका 
ननु अयथार्थानुभवस्य त्रंविध्यकथनम्‌ मूलेऽसङ्कतम्‌ , स्वप्न- 
ज्ञानस्य अनुभ्रूतपदाथस्मरणकफपित्तादिरूपदोषशुभाशुभादुष्टर्जाय- 
मानस्य बाधिताथंविषयकस्य अनुभवसिद्धत्वादत आह्‌ - स्वप्नस्येति । 
यद्यपि देशविशेषावस्थितमनस्सयोगः स्वप्नः । तथापि तदसमवा- 
यिकारणकन्ञानें स्वप्नशब्दो भाक्त इत्यवधेयम्‌ । चाक्षृषादिरूपत्वा- 
सखम्भवादाह - मानसेति । यत्तु स्मृतिरूपं स्वप्नज्ञानमिति तत्‌ 
भाष्यादिविरुद्धमित्युपेक्षितम्‌ । कोटयोरव्याप्यवृत्तित्वज्ञानौत्तरं जाय- 
माने एकस्मिन्‌ धमिणि घटतदभावोभयप्रकारकसमुच्चयेऽतिन्याप्ति- 
वारणाय विरोधविषयकत्वस्य निवेशेऽपि नानेत्यस्यावश्यकतेति दं- 

यितुमाह ~ घटलविरुद्रेति. । नानेतीति । एकधममिनिष्ठविशेष्यतानिरू- 
पितविरुदढनानाधममनिष्ठप्रकारताकत्वाभावात्‌ नातिन्स्राप्तिरिति भावः। 
न च विभिन्नरूपेणैकधमिविशेष्यकविरुद्धानेकधमप्रकारकन्ञानेऽतिव्या- 
प्तिरिति शङ्क्यम्‌ । एकधर्मावच्छिन्नविशेष्यताघटितपरिष्कारकार- 
णेन अदोषादिति दिक्‌ । तन्त्रान्तरे ब्रह्मभिन्ने सवेस्मिन्नेवमिथ्या- 
शब्दस्य प्रयोगदशनादाह - तदमावरबतीति । प्रमावारणाय इदम्‌ । 
तदभाववद्िशेऽ्यकत्वाव च्छव्रतत्प्रक। रकत्वेत्या्यथं विवक्षणात्‌ न सम्‌- 
हालम्बनेऽतिप्रस ङ्गः । संशयस्य इच्छायाश्च वारणाय संशयान्यज्ञाना- 
थक निश्चयपदमिति सडक्षेपः । 


मठे व्याप्यारोपेणेति । आहा्येन्याप्यवत्ताश्रमजन्य - आहा्यव्या- 
पकवत्ताभ्रमस्तकं इत्यथः । आहार्य॑ज्ञानमात्रेऽतिप्रसङ्कवारणाय 
जन्यान्तम्‌ । यत्र नायम्‌ पुरुष इति निश्चयसतत्वे शाखादौ करादि- 
श्रमात्‌ अयं पुरुषः' इत्याद्याहार्यारोपः तत्रातिन्याप्तिवारणाय प्रथम- 
माहायेपदम्‌ । रजतत्वव्याप्याभाववत्ताग्रहकाले आहार्यं यद्रजतत्व- 
व्याप्यवत्ताज्ञानम्‌ तज्जन्ये इदम्‌ रजतम्‌” इत्यनाहायेज्ञानेऽतिव्याप्ति- 
वारणाय द्वितीयमाहायंपदम्‌ । तक आपाद्यन्यतिरेकनिश्चय आपाद्या- 
पादकयोर्व्याप्तिनिश्चयश्च कारणमिति ध्येयम्‌। तकंस्तु मानसविपयेयरूप 
एवेति कथमयथार्थस्य ते विध्यकथनमित्याह - यदपीति । प्रमाणाचु- 
ग्राहकत्वम्‌ - प्रमाणेन प्रमायां जननीयायां प्रतिबन्धकविवटनद्वारोप- 
योगित्वम्‌ । भेदेनेति । तकंत्वरूपवेलक्षण्येनेत्यथंः ! तकंस्य प्रामाणा- 
नुग्राहकत्वज्ञापनाय तथा कथनमिति भावः । 


बारग्रिया 
भाक्त इति । लाक्षणिकः कायं कारणोपचार इत्यथः । तथा च 
स्वाप्नं विज्ञानं विप्ययेऽन्तभ्‌तमिति भावः। भाष्यादिविरुद्रमिति। “उप- 
रतेन्द्रियम्रामस्य प्रलीनमनस्कस्य इन्द्रियद्वारेणेव यदनुभवनं मानसम्‌, 
तत्‌ स्वप्नज्ञानम्‌"" इति प्रशस्तपादभाष्ये तद्वयाख्यानकन्द्स्यादिग्रन्थे च 

स्वप्तस्यानुभवरूपताप्रतिपादनादिति भावः। एकधमिविशेष्यकविरुद- 
नानाधमप्रकारकन्ञानं संशयः । घटपटाविति ज्ञानस्य विरुद्वटत्व- 
पटत्वरूपानेकधमंप्रकारकत्वात्‌ तत्रातिव्याप्तिः । तद्वारणाय एक्वमि- 
विशेष्यकेत्युक्तम्‌ । घटपटरूपानेकवर्मिविशेष्यकं घटपटाविति ज्ञानमि- 
मिति नातिव्याप्तिः । घटो द्रव्यमिति ज्ञानस्य घटल्पेकघभिविशेष्य- 
कत्वात्‌ घटत्व-द्रव्यत्वरूपानेकधमेप्रक।रकत्वाच्च तत्रातिन्याप्तिः | 
तद्वारणाय विरुद्धेति धमविशेषणम्‌ । घटत्वद्रव्यत्वयोरेकतव घटे 
वतंमानयोरेकत्रावतंमानत्वरूपविरुद्धत्वाभावात्‌ नातिव्याप्तिः । घट- 
ठवविरुद्धपटत्ववान्‌ इति ज्ञानस्यापि एकध्मिपट विशेष्यक विरुद्धपटत्व- 
रूपधमंप्रकारकत्वात्‌ तत्रातिव्याप्तिः । तद्वारणाय नानाधसंप्रकारके- 
त्युक्तम्‌ । यद्यपि घटत्वविरुदढपटत्ववानिति ज्ञानस्यापि घटत्वपटत्व- 
रूपनानाधमेप्रकारकत्वमस्ति, तथापि तस्मिन्‌ ज्ञाने घटत्वं विरोधांशे 
स्रक।रः पटत्वं तु पटशि प्रकार इति एकस्मिन्‌ धर्मिणि तथोः प्रकार- 
-कत्वं नास्तीति नातिन्याप्तिः । 


ननु अयं पटत्ववानिति ज्ञानस्यापि वस्तुतो घटत्वविरुद्रं यत्‌ 
पटत्वं तत्प्रकारकत्वेन तत्रातिन्याप्तिवारणमेव नानेत्यस्य प्रयोजनं 
भवितुमहंतीति “घटत्वविरूढपटत्ववान्‌' इति ज्ञानपर्यन्तानुधावनं 
दीपिकायामथुक्तमित्यव्राह - कोटयोरिति । घटः तदभावश्चाव्याप्य- 
वृत्तिः इति ज्ञानानन्तरं जायमाने अयं घटवान्‌ घटाभाववांश्च 


इत्याकारके समुच्चयसंज्ञके ज्ञाने वस्तुतः घटविर्द्धः यो घटाभावः 


तत्प्रकारकत्वात्‌ तत्नातिव्याप्तिवारणाय कोरिद्रयविरोधविषयकत्वमपि 
निवेशनीयम्‌। कोटयो रव्याप्यवृत्तित्वज्ञानशून्यकालीने समुच्चये एव 
कोटयोविरोवो विषयः । तथो रव्याप्यवृत्तित्वन्नानकालीने समुच्चये 
तु कोट्योविरोधो न भासते । तथ। चोक्तपप्ुच्वध्य त्रिरोधविषयक- 
त्वाभावात्‌ नातिन्याप्तिः । तथा चायं पटत्ववानिति ज्ञानस्य वस्तुतः 
चटत्वविरुद्धं यत्‌ पटत्वं तद्विषथक्रत्वेऽपि विरोधविषथक्रत्वाभ(वत्‌ न 

तत्रातिव्याप्तिः वक्त शक्यत इत्याशयेन अयं घटत्वविरुद्धपटरटत्ववान्‌ 
इति ज्ानपर्थन्तानुधावनम्‌ । तस्य ज्ञानस्य विरोधविषयकत्वात्‌ 
प्रसक्ताया अतिव्याप्तेर्वारणाय नानेति विशेषणमिति भावः । 


एकध भि निष्टविशयेष्यतेस्यादि । अयं घटत्वविरुद्धपटत्ववान्‌ इति 
ज्ञाने घटत्वमपि प्रकारः पटत्वमपि प्रकारः । परन्तु घटत्वनिष्ठप्रका- 
रता विरोधनिष्ठविशेष्यतानिरूपिता, पटत्वनिष्ठप्रकारता पटनिष्ठ- 
विशेष्यतानिरूपिता । द्रयोः घटरत्वपटत्वनिष्ठप्रकारतयोः एकधमि- 
निष्ठविशेव्यतानिङूपितत्वं नास्तीति तादृशज्ञाने एकघमिनिष्ठविशेष्य- 
तानिरूपितनानाधमनिष्ठगप्रकारतानिरूपकत्वाभावात्‌ नातिव्याप्तिरिति 
भावः। विभिन्नरूपेणेति । पवतो वल्भिमान्‌ द्रव्यं वह्मयभाववत्‌' इत्या- 
कारके समूहालम्बने पवंतत्वद्रव्यत्वाभ्यां पवेतरूपेकधमिविशेष्यके- 
ऽतिन्याप्तिः । पवंतनिष्ठविशेष्यतानिरूपितवद्भितदभावरूपनानाधमं- 
निष्ठप्रकारतानिरूपकत्वादिति भावः । एकधर्माबच्छिन्ेति । तथा च 
एकधर्मावच्छिच्न विशेष्यतानिरूपितनानाधमनिष्ठप्रकारतानिरूपकनज्ञान- 
त्वं संशयस्य लक्षणम्‌ । पवतो वद्भिमान्‌, द्रव्यं वह्मयभाववत्‌' इति 
ज्ञाने वदभ निष्टग्रकारता पवतत्वावच्छिन्नविशेष्यतानिरूपिता वह्लच- 
भावनिष्टप्रकारता द्रव्यत्वावच्छिन्नविशेष्यतानिरूपितेति दयोः प्रकारः 
तयोः एकधर्मावच्छिन्नविशेष्यतानिरूपितत्वं नास्तीति नातिन्याप्ति- 
रिति भावः| 


नन्वेवमपि घटतदभावयोरव्याप्यवृत्तित्वनज्ञानकालीने “भूतलं 
घटवत्‌ घटाभाववच्चः इत्याकारके समसुच्चयेऽतिव्याप्तिः । तस्यापि 
भूतलत्वरूपेकधर्मावच्छिन्विशेष्यतानिरूपितघटतदभाव रूपनानाधमं ~. 
निष्टप्रकारतानिरूपकत्वादित्यत आह्‌ - दिगिति । `'स्वघषटितधर्मा- 





1. स्वघरितेत्यादि। स्थ भतरं घटवन्न वेति संरायनिष्ठा घटनिरूपिता प्रकारिता तद्‌- 
चरितो धर्म; घटनिरूपितप्रकारित्वावच्छिन्नभूतरनिरूपितविरोष्यिताह्ारिज्ञानसवं 
तदवच्छिन्ना भूतरु घटवदित्याकारकज्ञाननिष्ठा प्रतिबन्घकता तश्िरूपिता या प्रति- 

वच्छिन्नप्रतिबन्धकतानिरूपितप्र तिबध्यतावच्छेदकीभूता या स्वनिरूप- 
कतावच्छेदकधर्मावच्छिन्ननिरूपितविरोधविषयितानिरूपिता प्रकारिता 
सामानाधिकरण्यसम्बन्धेन तद्विशिष्टभ्रकारितंव संशयत्वम्‌ । तच्च 
समुच्चयव्यावृत्तम्‌ । समुच्चये विरोधाभानेन कोटिद्धयविषयितयोः 
विरोधविषयित्वानिरूपितल्वात्‌ । संशये चान्ततः कोटयोः संसगंतया 
परस्परविरोधभानोपगमेन लक्षणसमन्वय इति भावः । एतेन समुच्च- 
येऽतिव्याप्तिवारणाय जाने विरोधविषयकत्वविशेषणदाने तत एव 
घटपटाविति ज्ञानस्य घटः द्रव्म्‌ इति ज्ञानस्य च वारणसम्भवात्‌ 
-एकध्मिविशेष्यकत्व विशेषणं धमं विरुद्धत्ववि शेषणं च व्यम्‌ । तयो- 
्नियोः विरोधविषयकत्वाभावेनव वारणादिति शङ्कायाः नावसरः |. 
उक्तपरिष्कार एव प्रकृतम्रन्थतात्पर्यादिति । 


तन्त्रान्तरे - अद्रेतवेदान्ते । तथा च मिथ्याविषयकं ज्ञानं विपर्यय 
इत्युक्तौ ब्रह्यातिरिक्तविषयकस्य सवेस्यापि ज्ञानस्य अद्वैतिमते सिथ्या- 
विषयकत्वात्‌ विपयेयत्वापत्तिः, अतः भिथ्यान्ञानमित्यस्य तदभाववति 
तत्प्रकारकनिर्णय इति व्याख्यानं कृतमिति भावः । प्रमावारणायेदमिति। 
तत्प्रकारकनिणेयः विपर्ययः इत्येतावन्मात्रोक्तौ अयं चट इत्यादिप्रमा- 
यामतिन्याप्तिः, तस्या अपि घटत्वादिप्रकारकत्वात्‌ । तद्वारणाय तद- 
भाववतीति विशेषणम्‌ । अयं घट इत्यादिप्रमायाः घटत्ववद्विशेष्यकत्वेन 
घटत्वाभाववद्विशेष्यकत्वाभावात्‌ नातिव्याप्तिरिति भावः । न सपूहा- 
लम्बनेऽतिग्रसङ्क इति । र ङ्करजतयोः “इमे र ङ्करजते" इति प्रमायां 
नातिव्याप्तिरित्यथः । तस्याः प्रमायाः रजतत्वाभाववद्रङ्कविशेष्यकत्वे 
रजतत्वप्रकारकत्वे च सत्यपि रद्धत्वाभाववद्विशेष्यकत्वावच्छिन्न- 





बध्यता भूतलं वटाभावचदिति ज्ञाननिष्ठा तद्‌वच्छेदकीभूता चवटाभावनिरूपिता 
प्रकारिता, एव रवे धघटनिरूपितप्रकारिता तज्निरूपकता घटनिष्ठा तदवन्छेदकधर्मः 
घरस्वं तदच ञि छिन्ननिरूपितो यो विरोधः तन्निष्टविषयत्ानिरूपिता सा घवटाभावनि. 
रूपित्ा प्रकारिता भवति एकाधिकरणन्रत्तिदव सम्बन्धेन तद्िक्िप्रकारिता घटनि- 
रूपितप्रकारिता भूरे घरवद्‌ न वेति संश्नयेऽस्तीति समन्वयः । 

रजतत्वप्रकारकत्वं नास्ति, रजतत्व निष्टप्रकारतायाः रजतत्ववद्रजत- 
निष्ठविशेष्यतानिरूपितत्वेन रजतत्वाभाववद्र द्धनिष्ठविशेष्यतानि- 
रूपितत्वाभावात्‌ र क्कांशे रजतत्वस्याप्रकारत्वादिति भावः। अव- 
शिष्टं सर्वं प्रत्यक्षपरिच्छेद एवोक्तमित्याशयेनोक्तम्‌ सद्श्षेप इति । 


व्याप्यारोपेण व्यापकारोपस्तकंः । आरोपशब्दस्य आहा्यश्रम 
इत्यथः । आहार्यत्वं च बाधकालीनेच्छाजन्यत्वम्‌ । त्रतीयायाः 
जन्यत्वमर्थः । तस्य व्यापकारोपेऽन्वयः | व्याप्यस्यारोपः व्याप्यारोपः । 
षष्ठ्याः विषयत्वमर्थः । तथा च वाधकालीनेच्छाजन्यव्याप्यविषयक- 
भ्रमजन्यः वाधकालीनेच्छाजन्यव्यापकवि पयको श्रमस्तकं इति फलति । 
यदि पवेतो वह्वयभाववान्‌ स्यात्‌ तहि. धूमाभाववान्‌ स्यात्‌ इत्या- 
कारकस्तकः । तत्र॒ व्याप्यः वह्वयभावः तद्विषयकः आरोपः पवतो 
वह्वंयमानिति बाधकालीनया इच्छया जन्यः श्रमः यदि पवंतो वह्भच्च 
भाववान्‌ स्यात्‌ इत्याकारकः,तज्जन्यः व्यापकस्य धूमाभावस्य आरोपः 
तहि धूमाभाववान्‌ स्यादित्याकारकः । स एव तकः । व्याप्यविषयक- 
श्रमे आहायत्वविशेषणादाने शाखायां पुरुषत्वग्याप्यकरश्रमात्‌ यत्र 
अयं पुरुष इत्याहार्यारोपः तत्रातिव्याप्तिः, तद्वारणाय आहायंत्व- 
विशेषणम्‌ । शाखायां करश्रमः न आहायं इति नातिव्याप्तिः । 
न्यापकारोपे आहार्यत्वविशेषणादाने आहार्यात्‌ रजतत्वव्याप्यवत्‌ 
इदमिति ज्ञानात्‌ जायमाने इदं रजतं इत्याकारके अनाहायंश्रमेऽति- 
व्याप्तिः । तद्वारणाय तत्‌ । तदाह - आहार्यव्याप्यवत्तेत्यादि । नायं 
पुरुष इति निश्वयक्षत्र इति । “अयं पुरुष इत्ति श्रमस्य आहा्यत्व- 
सम्पादनायेतदुक्तम्‌ । रजतत्वव्याप्यवत्ताज्ञानस्य आहार्यत्वसम्पादनाय 
-रजतत्वव्याप्याभाववत्ताग्रहकाङठे इति । 


आपाधव्यतिरेकनिश्वय इति । आपाद्यः प्रसञ्जनीयः, धूमाभाव 
'तद्न्यतिरेकः धमाभावाभावः धूमरूपः तन्निश्चयः, आपायस्य 


-धूमाभावस्य आपादकस्य वह्मयभावस्य च या व्याप्तिः तच्िश्चयश्च 
38 

तकं कारणमित्यथैः । कथमयथाथेस्य तरैविष्यकथनमिति । संशयो विपर्य- 
यश्चेति दे विध्यकथनस्यैव युक्तत्वादित्यथेः । प्रतिबन्धकविषटनदवारेति । 
प्रतिबन्धकीभूतन्यसिचारश _्कानिवतंनद्वारेत्यथः । तर्कातिरिक्तवि- 
पयेयाणां तु नास्ति प्रमाणानुग्राहकत्वम्‌, तकंस्य तु तदस्तीति वेलक्ष- 
ण्यसूचनाय विपयेययान्तभूतस्यापि तकंस्य परृथङ्निदंणश इत्यथः । 
तथा च विपयेये तकंत्वाकारः प्रमाणानुग्राहुकतावच्छेदकः, वि पर्ययत्वं 
तु न तथेति विशेषज्ञ(पनाय विपयेयत्वतकंत्वाभ्यां विभाग इति भावः। 


तकेसङग्रदः 
| स्छतिनिरूपणम्‌ 
स्मृतिरपि द्विविधा - यथार्था अयथार्था चेति । प्रमाजन्या 
यथार्था । अप्रमाजन्या अयथार्था । 
सुखादिनिरूपणम्‌ 
सर्वेषां अनुकूलतया वेदनीयं सुखम्‌ । प्रतिकूलतया वेदनीयं 
दुःखम्‌ । इच्छा कामः । क्रोधो देषः । कृतिः प्रयत्नः । विहितकर्मजन्यो 
घर्मः । निषिद्धकमंजन्योऽधर्मः । बुद्ध्यादयः अष्टौ आत्ममात्रविशेष- 
गुणाः। बुद्धीच्छाप्रयत्ना नित्या अनित्यश्च । नित्या ईश्वरस्य । अनित्या 
जीवस्य । 
दोपिका 
स्मृति विभजते - स्म्रतिरिति । सुखं लक्षयति - सर्वेषामिति । 
सुखी अहम्‌” इत्या्यनुव्यसायगम्यं सुखत्वादिकमेव लक्षणम्‌ । यथा- 
श्रुतं तु स्वरूपकथनमिति द्रष्टव्यम्‌ । ॑ 
प्रकािका 
ननु “सर्वेषां अनुकूलतया वेदनीयम्‌" इत्यादि मूलं सृखादि- 
लक्षणपरं न सम्भवति, परद्रव्योपभोगादिजन्यसुखे साधूनां देष- 
दषोनात्‌ अन्याप्तेरित्याशद्कायां सुख्यहम्‌' इत्यादिगप्रत्यक्षसिद्धं 

सुखत्वादिकमेव लक्षणमित्याह - सुखी अहमित्याघययुग्यवषायेति । 
सुखत्वादीत्यादिना दुखत्वपरिग्रहः । यथाश्चतं लिति 1 स्वंषामनु- 
कलतया इत्यादि कमित्यथंः । 
बालप्रिया 
सर्वेषां अनुक्लतया वेदनीयं सुखम्‌ इति मूलात्‌ अनुक्‌लत्व- 
प्रकारकनज्ञानविषयत्वं सुखस्य लक्षणमिति प्रतीयते । तथा सति पर- 
कोयद्रव्योपभोगजन्ये सुखे साधूनां द्वेषदशनेन साधुवृत्तिप्रतिकलत्व- 
प्रकारकन्ञानविषयत्वस्येव ततर सत्वेन सवषां अनुक्लतया वेदनीयत्वस्य 
तादुशसूखेऽभावेनाव्याप्त्यापत्तेः इदं लक्षणं अयुक्तमिति शङ्कानिवार- 
णाथेः सुख्यह मित्यादिदीपिकाग्रन्थ इत्याह - ननु सर्वे षाभित्यादिना । 
<-> 
तकेसड्ग्रहः 
संस्कारनिख्पणम्‌ 
संस्कारः त्रिविधः - वेगः भावना स्थितस्थापकश्चेति । वेणः 
पुथिव्यादिचतुष्टयमनोवृत्तिः। अनुभवजन्या स्मृतिहेतुः भावना । 
आत्ममात्रवृत्तिः । अन्यथा कृतस्य (स्थितस्य ) पुनः तादवस्थ्यापादकः 
स्थितस्थापकः । कटादिपृथिवीमात्रवृत्तिः । 
दीपिका 
संस्कारं विभजते - संस्कार इति । संस्कारत्वजातिमान्‌ 
संस्कार. । वेगस्याश्रयमाह - वेग इति । वेगत्वजातिमान्‌ वेगः । भावनां 
लक्षयति - अनुभवेति । अनुभवध्वंसेऽतिव्याप्तिवारणाय स्मृतीति । 
आत्मादावतिन्याप्तिवारणाय अनुभवेति । स्मृतेरपि संस्कारजनकत्वं 
 नवीनेरुक्तम्‌ । स्थितस्थापकं लक्षयति - अन्यथेति । सङ्ख्यादयः अष्टौ 
ने मित्तिकद्रवत्ववेगस्थितस्थापकाः सामान्यगुणाः । 
प्रकारिका 
अनुभवेतीति । स्मृति संस्कारं प्रति च अनुभवत्वेनेव कारणत्वं 
वदतां प्राचां अयमभिप्रायः - तत्तद्विषयकस्मृति प्रति तत्तद्विषयक- 

संच्छारं प्रति च तत्तद्विषयकानुभवत्वेनैव हेतुता न तु तत्तद्धिषयक- 
ज्ञानत्वेन, अनुभवत्वस्यापि जातित्वेन ज्ञानत्वापेक्षया गौ रवासंभवात्‌ । 
न च विनिगसनाविरह इति शङ्क्यम्‌, व्याप्यधमंपूरस्कारेण कारण- 
त्वसम्भवे व्यापकधमेस्यान्यथासिद्धिनिरूपकत्वादिति । 


नवीनाः पनः - अनुभवानां तत्तद्विषयकस्मृति तादु गसंस्कारं प्रति 
च तत्तद्विषयकन्ञानत्वेनेव हेतुता, न तु अनुभवत्वेन, संस्कारस्य 
फलनाश्यतया प्रथमस्मरणेनंव अनुभवजन्यसंस्कारस्य नाशेन सकृदनु- 
नतस्य स्मरणोत्तरं अस्मरणप्रसङ्कात्‌ । न च स्वजन्यस्मरणस्यः 
संस्कारनाशकत्वे स्मृतिसाधारणेन ज्ञानत्वेन हेतुत्वेऽपि घटपटादि- 
रूपनानाविषयावगाटिना अनुभवेन जनितस्य तावद्विषयकरसंस्कारस्य 
घटरादेकंकगोचरस्मरणेनापि विनाशात्‌ तदुत्तरं पटादिस्मरणानुपफत्तिः, 
तत्तदिषयकसंस्काराभावात्‌ । स्मृतिजन्यपटादिगोचरसंस्कारस्य च 
भिन्नविषयकतया पटादिस्मारकत्वायोगात्‌ । अतः स्वजन्यचरमस्मृते- 
रेवानायत्या तत्तद्व्यक्तित्वेन तत्तत्संस्कारनाशकताया भङ्गी कतेव्यतया 
अनुभवत्वेन जनकतायामपि न दोष इति वाच्यम्‌, अन्यून विषयकस्यैव 
फलस्य नाशकत्वाङ्खीकारेण अदोषात्‌ । जायते च पुनः पुनः स्मरणात्‌ 
दृढतरः संस्कारः । दाढ्यं च संस्कारगतः जातिविशेषः इटिति 
स्मरृत्युत्पादप्रयोजकः । न च देववशसस्पन्नात्‌ क्टिति उद्बोधकसमव- 
धानादेव अटिति स्मृतिनियमोपपत्तो न॒तत्प्रयोजकतया संस्कारगतः 
जातिविशेषः सिद्ध्यतीति वाच्यम्‌ । क्ञटिति स्मृतेः दैवाधीन्षटित्युद्‌- 
बोधकसमवधानावोनत्वसभ्युपगम्य सस्कारातिषायखण्डने शास्त्रादाव- 
ध्यासस्यैवानापत्तेः । कि च परित्यज्य च निश्चिताव्यभिचारकं ` रूपं 
गृह्यमाणव्यभिचारकेण कारणत्वकल्पनं सः सम्भवतीति नानुभवंत्वेन 
स्मृतिसंस्कारदेतुतासम्भवः - इति प्राहुः । तन्मतं दशयति - स्म्रतेरपीति । 
भपिना अनृभवपरिग्रहः । एतन्मते लक्षणं च अनुभवजन्या इति स्थाने 
ज्ञानजन्येति निवेशनीयम्‌ । 

बालप्रिया 


व्याप्यधरमेपुरस्कारेणेति। व्याप्यधर्मः अनुभवत्वम्‌ , व्यापकधमैः 
ज्ञानत्वम्‌ । अन्यथासिद्धिनिरूपकलत्ादिति । न हि दण्डस्य द्रव्यत्वेन 
रूपेण घटकारणत्वमिति भावः । संस्कारस्य फलना इ्यतयेति । स्मरण- 
रूयेण फलेन नाष्यतयेत्यथः । तथा च संस्कारं प्रति अनुभवत्वेन ठेतु-: 
त्वे यत्र घटविषयकानुभवजन्यसंस्कारेण घटस्मरणं जातम्‌ , तत्र पुनः 
कालान्तरे घटस्मरणं न स्यात्‌ घटसंस्कारस्य प्राथमिकघटस्मरणेन 
नष्टत्वात्‌ । न च घटस्मरणात्‌ पुनः संस्कारो जायते तेन पुनघेटस्म- 
रणमिति भवता वक्तुं शक्यत । अनुभवत्वेन कारणत्वपक्षे घटस्मरणे 
संस्कारकारणतावच्छेदकानुभवत्वाधावेन तस्य संस्कारोत्पादकत्वायो- 
गात्‌ । ज्ञानत्वेन कारणत्वे तु स्मरणेऽपि ज्ञानत्वसत्तवेन तस्यापि 
संर्कारकारणतया प्रथमोत्पन्नवटस्मरणात्‌ पुनः संस्कारः ततः 
स्मरणमिति स्मरणोत्तरं स्मरणमुपपद्यत इति भावः । 


न च स्वजन्येत्यादि । संस्कारजन्यस्मरणेन संस्कारो नश्यतीति 
स्वीकारे तद्विषयकनानं तद्विषयकस्मृ तिहेतुरिति ज्ञानत्वेन रूपेण 
कारणत्वाद्खीकारेऽपि तत्र॒ समूहालम्बनात्मकवटपटादिनानापदाथं- ` 
विषयकानुभवानन्तरं घटपटादीनां प्रत्येकशः स्मरणमजनिष्ट, न तु 
अनुभूतसकलपदाथविषयककस्मरणम्‌ तत्र॒ घटस्मरणेन समूहालम्ब- 
नानुभवजन्यस्य घटपटादिनानापदाथंविषयकसंस्कारस्य नाशात्‌ पटा- 
दिस्मरणानुृपपत्तिः पटादिविषयकसंस्कारस्य नष्टत्वात्‌ । नच तवर 
घटस्मरणजन्यसंस्कारः पटादिस्मृति जनयतीति वाच्यम्‌ 1 घटस्मरण- 
जन्यसंस्कारस्य घटविषयकतया तस्य पटादिस्मृतिजनकत्वायोगात्‌ । 
तद्विषयकस्मृति प्रति तद्विषयकसंस्कारस्य हेतुत्वात्‌ अन्यदिषयक- 
संस्कारेणान्यविषयकस्मरणासम्भवात्‌ । तथा च अन्तिमस्मृतिरेव 
तद्व्यक्तित्वेन संस्कारनाशं प्रति हेतुरिति वाच्यम्‌ । इत्थं च अनु- 
भवत्वावच्छिच्नं संस्कारस्मत्योहेतुरिति पक्षेऽपि प्राथमिकघटस्मरणेन 

घट(तृपतरननप गस्कारो न नश्यतोति तद्रलात्‌ पुनः घटस्मरणं भवितु- 
महतीति अनुभवत्वेनैव स्मृतिहेनु्मप्तु इति शङ्कुग्रन्याभिप्रायः। 
अन्यु पविषयकस्यैवेत्यादि । संस्कारे यावन्तः पदार्थाः विषयाः 
तावत्पदाथंतिषपकस्मरणमेव संस्कारनाशक्रम्‌ । तथा-च घटपटादिना- 
नापदायेविषयकप्तमूहालम्बनानुभवजन्यतावद्विषयक्षंस्कारस्य घट- 
मात्रस्मरणेन तत्संस्कारन्यूनविषयकेण नाशो न भवतीति क्रमशः 
पटादिस्मरणमूपपद्यत इति भावः । स्मरणे संस्कारन्यूनविषयकत्वं 
च संस्कारविषयताव्यापकविषयताकत्वम्‌ । संस्कारं प्रति ज्ञान- 
स्वेनेव हेतुत्वे युक्त्यन्तरमाह - जायते चेति । पुनः पुनः घटस्मरणात्‌ 
कटिति घटस्मृतिप्रयोजकदाढयकूपजातिवि शेष विशष्टसंस्कारो जायत 
इत्यनुभवसिद्धम्‌। तच्च ज्ञानत्वेन संस्कारहेतुत्व एव स गच्छते, स्मरण- 
स्थापि ज्ञानत्वेन ततः संस्कारोत्पत्तिपतम्भवात्‌ इति भावः । उद्रोधक- 
समरधानादिति । उद्रोधकं सम्बन्धिदशेनादि । संस्कारातिक्षयखण्डन 
इति । संस्कारगतदाढर्यष्यिजातिविशेषखण्डन इत्यर्थः । अभ्यास्रस्यैषा- 
नापत्तरिति । संस्कारदाढचर्थिमेव अभ्यासकरणादिति भावः । ननु 
रिति स्मृत्यथं ज्टिति स्मृतिभ्रयोजकोद्रोधकसमवधानार्थं वा 
शास्त्राभ्यासः, न संस्कारदाढर्यार्थं इत्यतः दोषान्तरमाह - रि चेति । 
निधिताव्यभिचारकं रूपमिति । यद्धर्मावच््छिन्ने कार्याव्यवहितपूवेवृत्त्य- 
भावाघ्रतियोगित्वरूपाव्यभिचारनिश्चयोऽस्ति तादृशं ध्म॑मित्य्थैः। 
कार्याव्यिवहितपुवेवृत्यभावप्रतियोगितानवच्छेदकतया निश्चितं धर्म 
मिति यावत्‌ । गृह्यमाणव्यभिचारकेणति । यद्धर्मावच्छिन्वे व्यभिचारो 
गृह्यते तेन धममणेत्यथेः । प्रकृते स्मरणात्पूवंमनुभवत्वावच््छिन्नं न निय- 
मेनास्ति द्वितीयस्मरणात्पूवेमनुभवाभावात्‌ । तथा चानुभवत्वावच्छिन्न 
-गृह्यमाणव्यभिचारकम्‌ 1 द्ितीयस्मरणात्पूवंमपि ज्ञानत्वावच्छिन्नस्य 
प्रथमस्मरणस्य सत्त्वात्‌ ज्ञानत्वं निश्चितान्यभिचारकम्‌ । अतः निश्चि- 
ताव्यभिचारेण ज्ञानत्वेनव स्मृतिहेतुत्वम्‌,न तु गृहीतव्यभिचारेणानुभव- 
त्वेनेति भावः । ननु नवीनमते अनुभवस्येव स्मृतेरपि संस्कारं प्रति 

हेतुतया स्मृतिजल्ये संस्कारेऽनुभवजन्यत्वाभावात्‌ 'अनुभवजन्था- 
स्मतिहेतुः भावना' इति लक्षणं तच्नाव्याप्तमित्यत आह्‌- एतन्मत इति । 
तथा च एतन्मते ज्ञानजन्यत्वे सति स्मृतिहेतुत्वमेव संस्कारस्य 
लक्षणम्‌ । स्मृतिजन्यसंस्कारेऽपि स्मृतिरूपज्ञानजन्यत्वमस्तीति 
नाव्याप्तिरिति भावः । 
दीपिका 
विकशोषगुणरश्चषणम्‌ 
अन्ये रूपादयो विशेषगुणाः । द्रन्यविभाजकोपाधिट्रयसमानाधि- 
क रणावृत्तिजातिमदृगुणत्वं विशेषगृणत्वम्‌ । 
प्रकाशिका 


दरव्यविभाजकोपाधीति । पृथिवीत्वजलत्वादिरूपं यद्‌ द्रव्यविभाज- 
कोपाधिट्रयं प्रत्येकं तत्समानाधिकरणाः द्वित्वपुथक्त्वसंयोगादयः तद- 
वृत्तिजातिमद्गुणत्वमित्य्थंः । रूपादिषु चतुषु नीलत्वादिकम्‌ , [रूप- 
त्वादिकम्‌ ?] सांसिद्धिकद्रवत्वे च द्रवत्वावान्तरजातिम्‌ , स्नेहादिषु 
दग्रासु स्नेहत्वादिकम्‌ , भावनायां संस्कारत्वावान्तरजाति चादाय 
लक्षणसमन्वयः । ननु इदं लक्षणं एकत्वादिष्व तिव्याप्तम्‌ एकत्वतवादि 
जातेरपि तादुणत्वात्‌ । न च तादुगोपाधिद्रयसमानाधिकरणवृत्ति- 
गृणत्वत्यूनवृत्तिजातिशून्यगुणत्वमिति तदथः । एवं चैकत्वादिषु 
सङ्ख्यात्वादेः सत्त्वात्‌ ताद्‌शजातिशून्यत्वस्यासत्तवेन नातिव्याप्ति- 
रिति वाच्यम्‌ । एवमपि परिमाणादिष्वत्िव्याप्तेः । परिमाणत्वादेः 
ताद्‌ ण़जातित्वासम्भवात्‌ इति चेत्‌ - 


अत्र प्रवदन्त्य्भिज्ञाः - यदयद्रूपावच्छिन्नसमानाधिकरणं यत्कि- 
 चिदद्रव्यविभाजकोपाधिद्रयं तत्तद्भिन्ना स्थितस्थापकवृत्तिभिन्नाच या 
जातिः तद्रत्वे सति गुणत्वमिति तदर्थः । यदरूपावच्छिन्सामानाधि- 
करण्यस्य समवायसम्बन्धघटितस्य॑व निवेशनीयतया यद्रूपपदेन घट- 
त्वादेधरतृमशक्यत्वात्‌ घटादौ अतिव्याप्तिः, अतो विशेष्यम्‌ । स्थित- 

स्थापकेऽतिन्याप्तिवारणाय स्थितस्थापकवृत्तिभिन्नेति । स्थितस्थाप- 
कस्य पृथिन्यादिचतुष्टयवृत्तित्वमते तुन देयम्‌ । रूपत्वादेः यद्रूप- 
पदेन धतुं अशक्यत्वेऽप्यवान्तरजातिमादाय रूपादिषु लक्षणसमन्वयः । 
पाथिवानृष्णाशीतस्पशेस्य वायवीयपेक्षया विजातीयस्येव अनुभव- 
सिद्धत्वात्‌ । सङ्ख्यादयस्तु सामान्यगुणा इति न तत्र वैजात्यं जल- 
पृथिव्यादिभेदेन सिद्धान्तसिद्धम्‌ , अतः तत्र नातिव्याप्तिः । तादृश- 
जातिमद्धिन्नगुणत्वमेव सामान्यगुणानां लक्षणमवसेयम्‌ । 
बालप्रिया 

नन्‌ द्रव्यविभाजकोपाधघिट्रयसमानाधिकरणावृत्तिजाति मद्‌ गुणत्वं 
विशेषगुणस्य दीपिकायां लक्षणमूक्तम्‌ । तत्र द्रव्यविभाजकोपाधिद्र 
पुथिवीत्वजलत्वादि तदधिकरणमप्रसिद्धम्‌ , प्रथिवीत्वजलत्वयोरेक- 
त्रासतत्वात्‌, तथा च लक्षणमिदमसम्भवीत्यतो व्याचष्टे - परथिवी 
जलत्वादिरूपमिति । प्रथिवीत्वजलत्वयोरुभयोः अधिकरणस्याप्रसिद्ध- 
त्वेऽपि प्रत्येकं तयोरविकरणं पृथिवी जलं च प्रसिद्धम्‌ । तद्रत्तय 
द्वित्वपृथक्त्वसंयोगादयः तदवृत्तिर्जातिः रूपत्वरसत्वादिः तद्वान्‌ नण 
रूपरसादिरिति तादुशजातिमद्मुणत्वस्य रूपरसादौ सत्त्वात्‌ लश्नण- 
समन्वयः । रूपादिकं तु द्रव्यविभाजकोपाधिद्रयसमानाधिकरणं न 
भवति, द्रव्यविभाजकपृथिवीत्वजलत्वद्रयाधिकरणपृथिवीजलयोः 
एकस्य रूपस्य रसादेः वा अवृत्तेः | अतो द्विनिष्ठं द्वित्वादिकमेव 
तादृशं तदवृत्तित्वं रूपत्वादिजातावस्तीति भावः। अव्र प्रत्येकमित्यस्य 
तत्समानाधिकरणेत्यत्राधिकरण एवान्वयः न तु तदधिकरणवृत्तित्वेऽ- 
पीत्यवधेयम्‌ । नीकत्वादिकमिति । आदिपदेन रसत्वव्याप्यं मधुरत्वादि 
स्पशेत्वव्याप्यं अनृष्णाशीतत्वादि च गृह्यते ।-न॒ च रूपत्वरसत्वादि-. 
जातिमादायेव समन्वयसम्भवे तद्व्याप्यनीलत्वादिजातिमादाय सम- 
न्वयकरणं -.किमर्थमिति वाच्यम्‌ । “अत्र प्रबदन्ती''त्यादिनाः वक्ष्य 
 माणपरिष्कार एव लक्षणस्यास्य तात्पर्यात्‌ तत्र रूपत्वादिव्याप्यजाति- 
मादायेव समन्वयस्य . कतंन्यत्वात्‌ । द्रवल्वावान्तरजातिमिति । द्रवत्व- 

त्वव्याप्यां सां सिद्धिकद्रवत्वत्वरूपां जातिमित्यथः। स्नेहादिषु दशस्िति। 
स्नेहशन्दवबुद्धिसुखदुःखेच्छाद्वेषप्रयत्नधर्माधिमेष्वित्यथः। संस्कारत्ाब।न्तर 
-जनातिमिति । संस्कारत्वन्याप्यां भावनात्वजातिमित्यथः । 


शङ्कते - नन्विदमिति । पृथिवीत्वजलत्वरूपयोः द्रव्यविभा- 
जकयोद्रयो रुपाध्योः प्रत्येकमधिकरणे पृथिव्यां जले च एकत्वं नास्ति । 
पृथिवीवृत्त्येकत्वस्य जलवृत््येकत्वस्य च भिन्नत्वेन एकस्य एकत्वस्य 
उभयत्रावृत्तेः । तथा च तादृशोपाधिद्रयसषमानाधिकरणाः दवित्वसंयो- 
गादय एव, तदवृत्तिः या जातिः एकत्वत्वरूपा जातिः तद्रद्गुणत्व- 
स्य॑कत्वे सत्त्वात्‌ विशेषगुणलक्षणस्य सामान्यगुणे एकत्वेऽतिव्याप्ति 
रिति भावः1 ताद्श्चत्वादिति । द्रव्यविभाजकोपाधिद्यसमानाधिकरणा- 
वृत्तित्वादित्यथः । न च तादृशेति । तादृशेत्यस्य द्रव्यविभाजकेत्य्थः । 
तथा च द्रव्यविभाजकोपाधिट्रयं पृथिवीत्वजलत्वादि प्रत्येकं तदधि- 
करणपृथिवीजलवृत्तिः द्वित्वपृथक्त्वादिः तद्वृत्तिः गुणत्वन्याप्यजातिः 
सङ्ख्यात्व-पुथक्त्वत्वादिः तच्छन्यगुणत्वं रूपादावस्ति । एकत्वे तु 
नास्ति,सङ्ख्यात्वरूपतादुशजातिमत्त्वस्यव सत्वात्‌ । अतो नातिव्याप्ति 
रिति भावः . गुणतन्युनडृक्तीति । गुणत्वव्याप्येत्यथंः । एवमपीति । 
द्रव्यविभाजकोपाधिद्रयसमानाधिकरण वृत्तिगुणत्वन्याप्यजातिशुन्यगुण- 
त्वस्य विशेषगुणलक्षणत्वेऽपीत्यथंः । परिमाणादिष्वतिव्याप्तेरिति । अण्‌- 
त्वमहत्त्वादिरूपं परिमाणं प्रत्येकवृत्ति न व्यासज्यवृत्ति । अतः द्रव्य 
विभाजकोपाधिदयसमानाधिकरणं न परिमाणम्‌ , अपि तु द्ित्वादिक- 
मेव तद्वृत्तिर्या गुणत्वव्याष्यजातिः सङ्ख्यात्वादिः तच्छन्यत्वे सति ` 
गुणत्वस्य परिमाणे सत्त्वात्‌ तत्रातिव्याप्तिरिति भावः । तादशषजाति- ` 
-त्वास्म्भवादिति । द्रव्यविभाजकोपाधिद्रयसमानाधिकरणवृत्तिगुणत्व- ` 
व्याप्यजातित्वासम्भवादित्यथः । 


यद्यद्रपेति । यद्यद्रूपं संयोयत्वपृथक्त्वत्वादिकं ` तदवच्छिन्न- 


-संमोगपथक्त्वादेरधिकरणे जले पथिन्यां च प्रत्येकं वतमानं -दव्यवि- ` 
39 

भाजकोपाधिद्रयं जलत्वपृथिवीत्वरूपम्‌ , तत्तद्भिन्ना संयोगत्वपुथक्त्व- 
त्वादिभिन्ना या जातिः नीलत्वादिः तद्वत्त्वे सति गुणत्वं नीलादिष्व- 
स्तीति समन्वयः । अत्र गुणत्वरूपविशेष्यदलस्य प्रयोजनमाह - बद्रू- 
पावच्छ्िन्नेति । तथा च यद्रूपपदेन घटत्वं नोपादातुः शक्यम्‌ । तदव- 
च्छिन्नस्य घटस्याधिकरणे कपाले द्रव्यविभाजकोपाधिद्रयस्य जलत्व- 
पृथिवीत्वद्रयस्यासत्त्वात्‌ । अतः संयोगत्वादिकमेव यद्रूपपदेनोपादेयम्‌ 
तद्धिता या घटत्वजातिः तद्वत्त्वस्य धटे सत्त्वात्‌ तत्रातिव्याप्ति 
तद्वारणाय गुणपदम्‌ । न च यद्रूपपदेन घटत्वमप्युपादातुं शक्यते तद- 
वच्छि्चस्य घटस्य. कालिकसम्बन्धेनाधिकरणे काले कालिकसम्बन्धेन 
जलत्वपुथिवीत्वात्मकोपाधिद्रयसतत्वात्‌ तद्ध्िच्रत्वं च घटत्वे नास्तीति 
कथं अतिव्याप्तिप्रसक्तिरिति वाच्यम्‌ । शुक्लत्वावच्छिन्नस्य कालिक- 
सम्बन्धेनाधिकरणे जले पृथिव्यां च जलत्वपृथिवीत्वट्रयसत्त्वात्‌ 
तद्धिच्नत्वं शुक्लत्वादिजातो नास्तीत्यसस्भववारणाय समवायसम्ब- ` 
न्धेन यद्रूपावच्छिन्नाधिकरणे समवायसम्बन्धेन वतंमानमित्यर्थस्यैव 
यद्रूपावच्छिन्नसमानाधिकरणमित्यनेन . विवक्षितत्वात्‌ काले घटत्वा- 
वच्छिन्नस्य समवायेनासत्त्वात्‌ कालो न समवायेन घटत्वावच्छिन्ना- ` 
धिकरणम्‌, अपि तु कपाल एवेति तदु ्तित्वस्य जलत्वपुथिवीत्व- .. 
दयेऽभावात्‌ यद्रूपपदेन घटत्वस्योपादात॒मशक्यतया संयोगत्वादिक- .: 
मुपादाय तद्धिच्ला या घटत्वजातिः तद्वत्वात्‌ घटेऽतिव्याप्तिप्रसक्ति- 


रित्याशयात्‌ । 


स्थितस्थापक इति । स्थितस्थापकत्वावच्छिन्नाधिकरणकटादौ 
जलेत्वपु थिवीत्वोभयाभावेन यद्रूपपदेन स्थितस्थापकत्वं नोपादातुं 
शक्यते, अपि तु संयोगत्वादिकमेव तद्धिन्ना या जातिः स्थितस्थापकः- ` 
त्वरूपा जातिः तद्वदगुणत्वस्य स्थितस्थापके सत्त्वात्‌ तत्रातिव्याप्तिः । 
तद्वारणाय जातौ स्थितस्थापकवृत्तिभिन्नेति विशेषणम्‌ । स्थितस्था- 
पकत्वं स्थितस्थापकवत्ति, न तद्धिन्नमिति न दोष इति भावः । 
न देयमिति । तन्मते स्थितस्थापकाधिकरणं जलं पृथिवी च तद्वृत्ति 

त्वं जलत्वपृथिवीत्वयारस्तीति यद्रुपपदेन स्थितस्थापकत्वमपि ग्रहीतु 
शक्यते त्िन्नत्वं नास्ति तस्येत्यत एव॒ अतिव्याप्तिवारणसम्भवात्‌ 
स्थितस्थापकवृत्तिभिच्चेति विशेषणं न देयमिति भावः । 


ननु यद्रूपपदेन रूपत्वमपि ग्रहीतुं शक्यम्‌ , रूपत्वावच्छिन्न- 
रूपाधिकरणे जले पुथिव्यां च जलत्वपृथिवीत्वद्रयसतत्वात्‌ तद्धिता 
 रूपत्वभिन्ना रूपत्वजातिः न भवतीति कथं रूपे लक्षणसमन्वय इत्यत 
आह - शूपत्वादेरिति । तथा च रपत्वभिन्नां नीलत्वादिजातिमादाय 
नीलादौ समन्वय इति भावः । ननु स्पशं कथं लक्षणसमन्वयः 1 न 
तावत्‌ स्पशेत्वमादाय । तस्यापि यद्रूपपदेनोपादातुं शक्यत्वात्‌ 1 तथा 
हि-यद्रपं स्पशेत्वम्‌ तदवच्छिन्नाधिकरणं जलं पुथिवी च, तद्रृत्ति जल- 
त्वपृथिवीत्वद्रयं भवति, अतः स्पशत्वभिच्चा स्पशंत्वजातिः न भवति 
इति स्पशेत्वमादाय समन्वयः कर्तुमशक्यः । नापि अनुष्णाशीतस्पशं- 
त्वादिकमादाय, तत्र शीतोष्णत्वे आदाय शीतोष्णस्पशंयोः समन्वय- 
सम्भवेऽपि अनुष्णाशीतत्वमादाय अनुष्णाशीते समन्वयो न सम्भवति, 
यद्रूपपदेन अनुष्णाशीतत्वमप्युपादातुं शक्यते तदवच्छिन्नाधिकरणे 
-पृशिव्यां वायौ च द्रव्यविभाजकोपाधिद्धयस्य वायुत्वपृथिवीत्वरूपस्य 
सत्त्वात्‌ तद्रूपभिन्नत्वं अनुष्णाशीतत्वे नास्तीत्याशङ्क्याह - पाथिवा- 
नुष्णाशीतरस्पशस्येति । तथा चअनुष्णाशीतत्वव्याप्या पाथिवानुष्णाशी- 
तस्पर्णे, वायवीयस्पशंऽविद्यमाना काचन विलक्षणजातिरस्ति, एवं 
वायवीयानुष्णाशीतस्पशं च पाथिवस्पशंऽविद्यमाना काचन जातिरस्ति। 
तां तामादाय पाथिवस्पशं वायवीयस्पशं च समन्वयः । तथा हि - 
यद्रूपपदेन सा जातिः न ग्रहणयोग्या तादृशजात्यवच्छिन्नाधिकरणे 
पृथिव्यां वायुत्वपुथिवीत्वरूपोपाधिद्रयासतत्वात्‌ अपि तु संयोगत्वादि- 
रेव ग्राह्या, तद्धिन्नत्वं च पाथिवस्पशेगतविजातौ वतंते तद्वत्वात्‌ 
पाथिवस्पर्शं समन्वयः । एवं वायनीयस्पशेऽपि समन्वयो बोध्य इति 
भावः | 

नन्वेवं पृथिवीगतेकत्वे जलीयकत्वेऽविद्यमाना काचन जाति 
रस्तीति स्वीकृत्य एकत्वेऽतिन्याप्तिप्रसक्तिरित्यत आह - सङ्ख्या- 
दयस्तु सामान्यगुणा इति । तथा चैकत्वे वेजात्याभावात्‌ सकलेकत्व- 
साधारणमेकत्वत्वं यद्रूपपदेनोपादेयम्‌ तदवच्छिन्नाधिकरणं जलं पृथिवी 
च तद्रत्ति जलत्वपुथिवीत्वरूपोपाधिद्रयम्‌ । अतस्तद्धिन्ना एकत्वत्व- 
भिन्ना एकत्वत्वजातिः न भवतीति नकत्वेऽतिव्याण्ठिरित्याशयः । 
तादशजातिमद्धिनशुण तमिति । द्रव्यविभाजकोपाधिद्रयसमानाधिक रणाः 
वृत्तिजातिमद्धित्गुणत्वमि त्यथः । 
€> 
$ ¢ 
तच्रसद्धग्रहः 
कमनिरूपणम्‌ 
चलनात्मकं कमं । उध्वेदेशसंयोगहेतुः उत्क्षेपणम्‌ । अधोदेश- 
संयोगहेतुः अपक्षेपणम्‌ । शरीरसन्निङृष्टसंयोगहेतुः आक्‌चनम्‌ ॥: 
शारीर विप्रकृष्टसंयोगहेतुः प्रसारणम्‌ । अन्यत्सर्वं गमनम्‌ । 
 सामा(न्यनिरूपणभ्‌ 
नित्यमेकं अनेकानुगतं सामान्यम्‌ । द्रव्यगरुणकमेवृत्ति । परं 
स्ता । अपरं द्रव्यत्वादिः । 
विश्ठोषनिङूपणम्‌ 
नित्यद्रव्यकृक्तयो व्यावतंकां विशेषाः । 
दीपिका 
कर्मणो लक्षणमाह - चल्नेति । उत्क्षेपणदीनां का्थेभेदमादह < 
छर्ष्वेति । श्रीरेति । वक्रतासंपादकं आकृञ्चनम्‌ । ऋजुतासम्पादकं 
श्रसारणमित्यर्थः । | 


सामान्यं लक्षयति - नित्यमिति । संयोगेऽतिव्याप्तिवारणाय 
नित्यमिति । जलपरमाणगतरूपेऽतिव्याप्तिवारणाय एकेति । परमाणू- 

परिमाणादावतिव्याप्तिवारणाय अनेकेति अनुगतत्वं समवेतवम्‌ 
तेन नाभावादौ अतिन्याप्तिः । 
विशेषं लक्षयति - नित्येति । 
प्रकाशिका 
मूलोक्तं सर्व॑सङग्राहकं न भवतीत्याह - वक्रतेति । 
नित्यमितीति । अत्र नित्यत्वं प्रागभावाप्रतियोगित्वं ध्वंसाप्रति- 


योगित्वं वा, एकतरनिवेशेनापि संयोगादेर्वारणात्‌ । एकपदं स्वरूप- 
को्तनमावपरमिति द्रष्टव्यम्‌ । 


मूले व्यावतेक्रा इति । नित्यद्रव्याणां परस्पर भे दसाधका इरयथः 
अथं विशेषपदार्थ कि प्रमाणम्‌ । न च अत्यन्तस _ङ्ीर्णानां परमाणूनां 
भेदकधर्मं विना भेदासिद्धिरतः विशेषा अङ्खीकतंन्या इति वाच्यम्‌,. 
एकत्वादिव्यक्तेरेव भेदकत्वसंम्भवात्‌ इति चेत्‌ - न । यतः ` एतत्परः- 
माणौ तत्परमाणभेदसाधने एकत्वादेः व्यभिचारितया एतदेकत्वादेरेव 
हेतूता वाच्या । न च तयोः परमाण्वोः भेदासिद्धौ एकत्वादौ एतत्वं 
सुग्रहम्‌ । एतत्परमाणुसमवेतत्वं हि तस्यंतत्वम्‌ । तस्मात्‌ प्रतिनित्य- 
द्रव्यमेष्टव्यो विणोषपदाथः। स एव स्वसजातीयानां परस्परं भेदसाधक 
इत्ति तत्रापि विशेषान्तरापेक्षा नास्ति । अतो नानवस्था इति 
सम्प्रदायः । 

बालप्रिया 

ननुं नित्यद्रव्यवृत्तयः व्यावतेकाः विशेषाः इति परममूलात्‌ 
चित्यद्रव्यवृत्तित्वे सति भेदसाधकत्वं विशेषस्य लक्षणमिति लभ्यते । 
दथा च सति गगनपरिमाणादीनामपि नित्यद्रव्यवृत्तित्वात्‌ इतरभेद- 
साधकत्वाच्च तत्रातिव्याप्तिः इत्यतो व्याचष्टे - नित्यद्रव्याणां परस्पर 
मेदसाधका इत्यर्थं इति । अत्यन्तसङ्कीर्णानामिति । अत्यन्तं मिधिताना- 
मित्यर्थः । एकत्वादिन्यकतेरेवेति । अयं परमाणुः तत्परमाणोः भितं 
एकत्वात्‌ इत्यनुमानमव्र विवक्षितम्‌ । यत एतत्परमाणाविति । तत्परमा- 
गृभेदरूपसाध्याभाववति तत्पर्माणावप्येकत्वरूपहेतुसत्वाद्‌ व्यिचारः, 

तद्वारणाय एतदेकत्वादिति हेतुः प्रयोक्तव्यः । एतदेकत्वं नाम॒ एत- 
त्परमाणुमात्रसमवेतमेकत्वम्‌ । एकत्वे एतत्परमाणुमाव्रसमवेतत्वं च 
एतत्परमाणुभिन्नासमवेतत्वे सति एतत्परमाणुसमवेतत्वरूपं एतत्पर- 
माणौ तत्परमाण्वपेश्षया भेदेऽज्ञाते दुग्रंहम्‌ । तथा च हितुज्ञानाभावात्‌ 
नानुमितिः । पूवमेव भेदे ज्ञाते चानुमानवेयथ्यम्‌ । अनुमानस्य भेद- 
सिद्ध्यथत्वादिति भावः । ननु एतत्परमाणुः तत्परमाणोः भिन्नः 
एतद्विशेषात्‌ इति हेतुना परमाणुभेदस्साधनीयः । तत्र एतत्परमाणु- 
गतविशेषे परमाण्वन्तरगतात्‌ विशेषात्‌ भेदसिरद्धि विना एतद्धिशेषस्य 
परमाण्वन्तरभेदसाधकत्वं न भवति 1 तदर्थं विशेषे विशेषान्तरस्वीकारे 
अनवस्थेत्यत आह - ष एव . स्वसजातीयानामिति । विशेषः यथा 
परमाणृनां भेदं साधयति तथा सजातीयविशेषान्तरभेदमपि साधयति, 
स्वप रनिर्वाहुकत्वा द्धीकारात्‌, अतो तानवस्थेति भावः । 
| ल्<<>> 


तकेसड्ग्रहः ` 
. समवायनिरूपणम्‌ 

नित्यसम्बन्धः समवायः । अयुतसिद्धवृत्तिः । ययोर्मध्ये एकम- 
मविनश्यदवस्थं अपराश्रितमेवावतिष्ठते तौ अयूतसिद्धौ । यथा अवय- 
वावयविनौ, गुणगुणिनौ, क्रियाक्रियावन्तौ, जातिव्यक्ती, विशेषनित्य- 
द्रव्ये चेति । ्‌ 
दीपिका 

समवायं लक्षयति - नित्येति । संयोगे अतिव्याप्तिवारणाय 
नित्येति । आकाशादावतिव्याप्त्रिवारणाय सम्बन्धेति । अयुतसिद्ध- 
- लक्षणमाह - ययोरिति । नीलो घट इति विशिष्टप्रतीतिधिशेषण- 
:विशेष्यसम्बन्धविषया, विशिष्टबुद्धित्वात्‌, दण्डीति विशिष्टबुद्धिवत्‌ 
-इति समवायसिद्धिः । अवयवावयविनाविति । द्रव्यसमवायिकारण- 
मवयवः, तज्जन्यं द्रव्यं अवयवि । 

प्रकाशिका 


वैशेषिकमतसाधारण्येन समवाये अनुमानं प्रमाणयति - नील इति। 
समवायिकारणत्वस्य अन्त्यावयविनि सत्त्वात्‌ द्रव्येति 1 परमाणुवारः- ` 
णाय जन्येति । अविनश्यदवस्थमपराध्ितमेवावतिष्ठते विनश्यदवस्थं 
त्वनाच्रितं क्षणमवतिष्ठते यथा तन्त्वादिनाशे पटादिरिति मनसिकृत्य ` 
मूले अविनश्यदित्युक्तम्‌ । | | 
बालप्रिया 
द्र व्यसमवायिकारणम्‌ अवयवः' इति दीपिकातः द्रव्यनिरूपित- 
समवायिकारणत्वं अवयवस्य लक्षणमिति लभ्यते । घटरूपद्रव्यसम- 
वायिकारणत्वस्य कपाले सत्त्वात्‌ लक्षणसमन्वयः । तत्र समवायि- 
कारणत्वमात्लोक्तौ अवयविनि घटेऽपि तत्समवेतरूपादिसमवायिकार- 
णत्वसत्त्वात्‌ तत्रातिव्याप्तिः । तद्वारणाय समवायिकारणत्वे द्रव्य 
निरूपितेति विशेषणम्‌ । अवयविनः घटस्य गुणादिनिरूपितसमवायि- 
कारणत्वसत्त्वेऽपि द्रव्यनिरूपितसमवायिकारणत्वाभावात्‌ नातिन्या- 
प्तिः । तदाह - समवायिक्रारणतवस्येति । कपालरूपेऽवयविनि अवयवत्व- 
स्येष्टतया तत्रातिग्याप्तिनंति सूचनाय अन्त्यावयविनीत्युक्तम्‌ । जन्यं 
दरव्यमवयवी ति ग्रन्थेन जन्यत्वे सति द्रव्यत्वम्‌ अवयविनो लक्षणमुक्तम्‌ । 
तत्र जन्यत्वमात्रोक्तौ जन्यगुणदावतिव्याप्तिः । तद्वारणाय द्रव्यत्व- 
मुपात्तम्‌ । द्रव्यत्वमाव्रोक्तौ अवयवे परमाणावतिव्याप्तिः । तद्रार- 
णाय जन्यत्वमुपात्तम्‌ । तदाह - परमाणुवारणायेति 1 परममूले ययो- 
मध्ये एकमविनश्यदवस्थमपराश्चितमेवावतिष्ठते तावयुतसिद्धौ इति 
ग्रन्थेन अयुतसिद्धयोलंक्षणमुक्तम्‌ 1 ययोमंध्ये तन्तुपटयोर्मध्ये एकः पटः 
तन्त्वाश्रितं एवावतिष्ठते इति . तौ तन्तुपटावयुतसिद्धौ 1 तत्र 'विनश्य- 
दवस्थ इत्यस्य. नाशपूवेक्षणस्थ इत्यथे: । अविनश्यदवस्थ इत्यस्य 
नाशाव्यवहितपूवेक्षणात्‌ पूवेक्षणेषु ` विद्यमान इत्यथः । . स्वाव्यवहित- - ` 
परवेक्षणवृत्तित्व-स्वप्रतियोगित्वोभयसम्बन्धेन . नाशविशिष्टत्वं विनश्य- 
दवस्थत्वमिति यावत्‌ । तत्न अविनश्यदवस्थमिति . विशेषणस्य प्रयो- ` 

-जनमाह - अविनश्यदवस्थमित्यादिना । अयमव्राशयः-यदि एकमित्यस्य 
अविनश्यदवस्थमिति विशेषणं न दीयते, तहि ययोमेध्ये एकमपरा- 
क्रितमेवावतिष्ठते तावयुतसिद्धाविति अयुतसिद्धलक्षणं स्यात्‌ । तथा 
सति तन्तुपटयोरव्याप्तिः ! तन्तुपटयोमेध्ये एकस्य पटस्य तन्त्वाश्रित- 
तयेकावस्थानमिति नियमाभावात्‌ , यदा तन्तुनाशात्‌ पटनाशः तदा 
-तन्तुनाशक्षणे पटस्य तन्त्वनाध्चितस्येवावस्थानात्‌ । अतः पटस्य अवि- 
नश्यदवस्थेति विशेषणम्‌ । तन्तुनाशक्षणस्थः पटः विनश्यदवस्थः, 
उत्तरक्षणे पटस्य नाशात्‌ , नाशानग्यवहितपूवंक्नषणस्थत्वरूपविनश्यद- 
वस्थलक्षणाक्रान्तत्वात्‌ । अतः अविनश्यदवस्थः पटः तन्तुनाशपृवक्षणा- 
` वच्छिन्नपटः तस्य तु तन्त्वाश्निततयेवावस्थानात्‌ नाव्याप्तिरिति । 
-तन्त्रादिनाश्च इति । तन्त्वादिनाशक्षणे इत्यथः । . 
६ 
तकसङ्ग्रदः 
अभावनिरूपणम्‌ 

अनादिः सान्तः प्रागभावः 1 उत्पत्तेः पूर्वं कायस्य । सादि- 
रनन्तः प्रध्वंसाभावः । उत्पत्तेरनन्तरं कार्यस्य । वेकालिकः संसर्गा- 
वच्छिन्नाभावः अत्यन्ताभावः । यथा भूतले घटो नास्ति इति । तादा- 
 त्म्यावच्छिन्न प्रतियोगिताकाभावोऽन्योन्याभावः। यथा घटः पटो न 
भवतीति । 

दीपिक्रा 


प्रागभावं लक्षयति - भनादिरिति । आकाशादौ अतिव्याप्ति 
वारणाय सान्त इति । घटादौ अतिव्याप्तिवारणाय अनादिरिति । 
भ्रतियोगिसमवायिकारणवृत्तिः प्रतियोगिजनको भविष्यतीति व्यव- 
हारहेतुः प्रागभावः । ध्वंसं लक्षयति-सादिरिति । वटादौ अतिव्याप्ति- 
वारणाण अनन्त इति । आकाशादौ अतिव्याप्तिवारणाय सादिरिति । 
ग्रतियोगिजन्यः प्रकयोगिसमवायिकारणवृत्तिः ध्वस्त इति व्यबहार- 

हेतुः ध्वंसः । अत्यन्ताभावं लक्षयति - त्रैकाजिकेति । अन्योन्याभावे 
अतिव्याप्तिवारणाय संसर्गंति । ध्वंसप्रागभावयोरतिव्याप्तिवारणाय 
तेकालिक इति । अन्योन्याभावं लक्षयति - तादात्म्येति । प्रतियोगिता- 
वच्छेदकारोप्यसंसगेभेदादेकप्र तियोभिकयो रत्यन्तान्योन्या भावयोभिन्त- 
त्वम्‌ । केवलदेवदत्ताभावात्‌ "दण्डचंभाव' इति प्रतीत्या विशिष्टा- 
भावः, "एकसत्त्वेपि द्रौ न स्तः इति प्रतीत्या द्वित्वावच्छिन्नाभावः, 
संयोगेन घटवति समवायेन घटाभावः, तत्तद्घटाभावात्‌ चघटत्वाव- 
च्छिन्नप्रतियोगिताकसामान्याभावश्चर अतिरिक्तः 1 एवमन्योन्याभा- 
वोऽ्पि । 


प्रकाशिका 


प्रागभावे प्रमाणमाह - भविष्यतीति । संसरति । तादात्म्या- 
तिरिक्तसंसगेत्यर्थः 1 ध्वंसप्रागभावयोरपि प्रतियोगितावच्छेदकसम्बन्धः 
वतत इति मताभिप्रायेण त्रैकालिकेति विशेषणम्‌ । अन्यथा अन्यो- 
न्याभाववारकेणैव तयोर्वारणात्‌ तद्न्य्थ॑तापत्तेः । यदि संसर्गावच्छि- 
न्नेत्यदेः अन्योन्याभावभिन्नाभाव इत्यर्थः तदा व्रैकालिकेतिः सिढा- 
न्तेऽपि साधक त्रैकालिकत्वमिह नित्यत्वरूपम्‌ । 


मृ भृतङे घटो नास्तीति । अत्न घटाभावांशे भूतलस्य वि- 
शेष्यत्वं सम्बन्धः, घटाभाववत्‌ भूतलम्‌ इत्यत्र तु भूतलांशे अभावस्य 
विशेषणत्वं संसर्भं इति वदतां प्राचां अयमभिप्रायः - विशेष्यत्वविशे- 
षणत्वे स्वरूपसम्बन्धविशेषौ न ज्ञानीयविषयताविशेषौ 1 न च वि- 
शेषणताख्यः स्वरूपसम्बन्ध एक एव अस्तु, भूतले घटो नास्ति" इति 
प्रतीतौ “भूतलं घटाभाववत्‌' इति प्रतीतितो वेलक्ष्यस्य विशेषणत्वा- 
वच्छिन्नाधेयताविषयकत्वकल्पनेनेव निर्वाहादिति वाच्यम्‌ । तादृश- 
प्रतीत्योः वेलक्षण्याय प्रथमायां विशेषंणत्वावच्छिन्नाधेयता सल्लिकषः, 
द्वितीयायां विशेषणता संसगः इत्युपेयते; कि वा प्रथमायां विशेषणता 


संसगः, द्वितीयायां विशेषणत्वावच्छन्नाधारता इत्यत्र विनिगमकस्य 
40 

दुर्लभत्वात्‌ । न च तादुशप्रतीत्योः संसग शिऽविलक्षणत्वेऽपि विशेषण- 
विशेष्यभावभेदात्‌ वैलक्षण्योपपत्तिः इत्युभयद्र विशेदणताया एव 
सम्बन्धतास्त्विति वाच्यम्‌ । तावतापि “भूतले घटो नास्ति “भूतल- 
वान्‌ घटाभावः' इत्यनयोः "भूतलं घटाभाववत्‌' !घटामावे भूतलम्‌ 
इत्यनयोश्च प्रतीत्योः वैलक्षण्यानिर्राहात्‌ । तस्मात्‌ विणेष्यत्व- 
विशेषणत्वनामकयोः उभयोः स्वरूपसम्बन्धविणेषयोः संसगंता । तथा 
च 'भूतलवान्‌ घटाभावः' इत्यत्र घटाभावांगे भूतलस्य विशेषणत्वं 
संसगः, घटाभावे भूतलम्‌ इत्यत्र च॒ भूतलांशेऽमावस्य विशेष्यता- 
संसगः भासते । स च तत्र अबाधित इति अश्रमत्वनिर्वाह इति 


सङ्क्षेपः । 


ध्वं सप्रागभावयोरिव एकप्रतियोगिकयोः अत्यन्ताभावान्यो- 
न्याभावयोः किम्‌. एकविधत्वं, नेत्याह - प्रतियोगितेति । आरोप्येति । 
प्रारीनमताभिभ्रायेण । अ्र यथायोगं प्रतियोगितावच्छदकधममभेदइव 
संसगंभेदोऽप्यत्यन्ताभाववबहृत्व प्रयोजकः । प्रतियोगितावच्छेदकधर्मभेदः 
अन्योन्याभाववबहत्वप्रयोजक इति द्रष्टव्यम्‌ । तदेव दशंयति - केवलेति । 
केवलदेवदत्ताभावात्‌ विशिष्टाभावोऽतिरिक्त इत्यन्वयः । अन्यथा 
केवलदेवदत्तवति "दण्डो नास्ति इति प्रत्ययानापत्तेः। उभया- 
भावस्यातिरिक्तत्वे प्रतीति प्रमाणयति - एकप्षस्वेऽपीति । घटपटौ दौ 
न स्त इत्यादौ घटत्वं पटत्वं उभयत्वं चंतत्त्रितयं प्रतियोगितावच्छे- 
दकम्‌, केवलघटवति केवलपटवति यत्किचिदुभयवति च तथा 
प्रत्ययात्‌ । सम्बन्धभेदेनाभावस्याति रिक्तत्वं दशयति - संयोगेनेति । 
सामान्यविशेषाभावयोः भेदं दशंयति - तत्तदिति । अतिरिक्त इति) 


अन्यथा यत्किचित्‌ घटवति घटो नास्तीति प्रत्ययापत्तेः। एवमन्योन्या- 


भावोऽपीति । अवच्छेदकभेदात्‌ तत्तद्घटभेदः ततः उभयभेदः घटभेदश्चः 
अतिरिक्तं इत्यर्थः । 

बालप्रिया 

"त्रैकालिकः संसर्गाभावः अत्यन्ताभावः इति . मूलम्‌ । 
संसर्गाभाव इत्यस्य संसर्गावच्छिन्च प्रतियोगिताकाभाव इत्यथः । तत्र 
त्रैकालिकत्वमालोक्तौ अन्योन्याभावेऽतिव्याप्तिः, तस्यापि नित्यत्वात्‌ । 
तद्वारणाय खंसर्गावच््छिन्नप्रतियोगिताक इत्युक्तम्‌ 1 न॒ च संसर्गाव- 
च्छिन्चप्रतियो गिताकत्वनिवेगेऽपि अन्योन्याभावस्य तादात्म्यसम्बनधा- 
वच्छिन्न प्रतियोगिताकत्वात्‌ अतिव्याप्तितादवस्थ्यमिति वाच्यम्‌ । 
संसर्गाभाव इत्यनेन तादात्म्यातिरिक्तसंबन्धावच्छिन्लप्रतियोगिताका- 
भावस्य विवक्षितत्वात्‌ | तदाह - तादात्म्यारिरिक्तषंसर्मलयथ इति । 
संसर्गाभावत्नमात्ोक्तौ ध्वंस प्रागभावयोरतिन्पाप्तिः, तद्वारणाय वेका- 
लिक इति । ननु समवायेन घटाधिकरणे संयोगेन घटो नास्ति, सं- 
योगेन घटाधिकरणे सभवायेन घटो नास्ति इति प्रतीत्युपपत्तयं 
संयोगसम्बन्धावच्छिन्नवटाभाव- समवायसम्बन्धावच्छिन्नघवटाभावयो- 
भेदो वक्तव्यः । तदर्थं चात्यन्ताभावीयप्रतियोगितायां सम्बन्धाव- 
च्छिन्नत्वं अङ्कीक्रियते । ध्वंसप्रागभावयोस्तु ताद्शयुक्त्यसम्भवेन 
तयोः संसर्मावच्छिन्नप्रतियोगिताकत्वं अप्रामाणिकम्‌ । तथा च सं- 
सर्गाभाव इत्यनेनेवं ध्वंसप्रागभावयोर्वारणसम्भवात्‌ त्रैकालिकेति वि- 
शेषणं व्यर्थं इत्यत आह - ध्वैसप्रागभावयोरपीति । ध्वंसप्रागभावयो 
अत्यन्ताभाववि रोधितासतेश्यामघटे समवायेन रक्तो तास्ति, (रक्तघटे 
समवायेन श्यामो नास्ति" इति प्रतीतौ प्रागभ।वध्वंस्तयोरेव विषयतया 
तयोरपि समवायसम्बन्धावच्छिन्नप्रतियोगिताकत्वमस्तीति तन्मत्तानु* 
सारेण ध्वंसप्रागभावयोरतिव्याप्तिवारणाय त्र॑कालिकेति विशेषण- 
मिति भावः । अन्यथेति । ध्वंसप्रागभावयोः सम्बन्धावच्छिन्नप्रतियो- 
गिताकत्वानङ्गीकार इत्यर्थः! अन्योन्याभावतरारफेणेवेति । अन्योन्या- 
भावेऽतिव्याप्तिवारणाय उपात्तेन तादातम्यातिरिक्तसम्बन्धावच््छि- 
न्प्रतियोगिताकत्वविशेषणेनैवेत्यथः । तयो्बारणात्‌ - ध्वंसघ्रागभावयो- 
रतिव्याप्तिवारणसम्भवात्‌ । तद्रचर्थेतापत्तेः - त्रकालिकेति विशेषण- 

वेय्यपित्तेः । यदीति । तथा च संसर्गाभाव इत्यस्य अन्योन्याभाव- 
भिल्लाभाव इत्यथैः । ध्वंसप्रागभावयोरपि अन्योन्याभावाभिन्नाभावत्व- 
मस्तीति तत्रातिव्याप्तिवारणाय वेकालिकेति विशेषणमिति भावः। 
अनित्यपदा्ेष्वपि पूवैदिनश्वोदिनाद्यदिनाख्यभूतभविप्यटरतमानरूप- 
कालत्रयवृत्तित्वसम्भवात्‌ व्रकालिकेति विशेषणे दत्तेऽपि व्वंसप्राग- 
भावयोः अतिव्याप्तिः तदवस्थेत्यत आह - त्रैकालिकत्वमिह नित्यत्वरूप- 
मिति । नित्यत्वं च ध्वंसाप्रतियोगित्वे सति प्रागभावाप्रतियोगित्वम्‌ । 
घ्वंसाप्रतियोगित्वनिवेशात्‌ प्रागभावनिरासः । प्रागभावाप्रतियोगित्व- 
निवेशात्‌ ध्वसनिरासः । 


ननु भूतले घटो नास्ति इत्यत्र घटाभावांशे भूतलस्य 
विशेष्यत्वं सम्बन्धः, भूतलं घटाभाववत्‌ इत्यत्र भूतलांशे घटाभावस्य 
विशेषणत्वं सम्बन्धः इति प्राचीनेंरुक्तं न सद्धच्छते । भूतलं घटा- 
भाववत्‌ इति प्रतीतौ भूतलस्य विशेष्यतया घटाभावस्य विशेषणतया 
च भानात्‌ भूतलांशे घटाभावस्य विशेषणत्वं सम्बन्ध इत्युक्तेः 
सङ्घतत्वेऽपि भूतले घटो नास्ति इति प्रतीतौ घटाभावस्य विशेष्यतया 
भूतलस्य च प्रकारतया भानेन भूतलस्य विशेष्यत्वाभावेन भुतलस्य 
विशेष्यत्वं सम्बन्ध इत्युक्तेरस गतत्वात्‌ ¦ तथा वाधितवि शेष्यत्वरूप- 
संसगावगाहितया तादशप्रतीतेः श्रमत्वापत्तिः इत्यतः प्राची नानामाशयं 
वक्तुं आरभते - तत्र॒ धटाभावांश्ष इत्यादिना ) 


”* विशेष्यत्वविशेषणत्वेस्वरूपसम्बन्धविदोषाविति । यथा दण्ड विशिष्ट, 
पुरुष इत्यत्र दण्डनिरूपितं विषयत्वं पुरुषगतं दण्ड वि शिष्टत्वात्मक दण्ड- 
व्यावत्येत्वरूपं वा आधारपुरुषस्वरूपं तथा भूतलनिष्ठ घटाभावनिरूपितं 
विशेष्यत्वमपि घटाभावविशिष्टत्वात्मकं आधारभरूतलस्वरूपम्‌, यथा 
वा दण्डनिष्ठं विशेषणत्वं आधेयदण्डस्वरूपम्‌ तथा घटाभावनिष्ठं विशे- 
षणत्वमपि घंटाभावस्वरूपम्‌ । सम्बन्धतयोच्यमानं विशेष्यत्वं विशेष _ 
णत्वं च न ज्ञामीयविशेष्यताप्रकारताख्यविषयताविशेषरूपम्‌, कि तु 


॥ 


+ 
॥; 
+ 
१ 
भ्र 

स्वरूपसम्बन्धात्मक्रम्‌ । तथा च “भूतले घटो नास्ति" इत्यत्र विशेष्य- 
तारूपविषयतायाः भूतलेऽभावेऽपि स्वरूपसम्बन्धात्मकविशेष्यत्वस- 
त्वात्‌ तेन सम्बन्धेन घटाभावांशे भूतलस्य प्रकारतया भानात्‌ प्रतीतेः 
प्रमात्व मेवेति भावः । न च विशेषणताख्य इति । तथा च भूतलघटा- 
भावयोः विशेषणत्वमिति एक एव सम्बन्धः । न च एकस्येव सम्बन्धस्य 
योरपि प्रतीत्योविषयत्वे तयोवलक्षण्यं कथमिति वाच्यम्‌ । 
सम्बन्धेक्येऽपि “भूतले घटो नास्ति इति प्रतीतौ विशेष णतासम्बन्धा- 
वच्छिन्नाधेयत्वं विषयः,“भूतलं घटाभाववत्‌' इति प्रतीतौ विशेषणत्वं 
विषय इत्येवं प्रतीत्योः वलक्ष ण्यस्य वक्तुं अरक्यत्वादिति शङ्कितुः 
आणयः। समाधत्ते - तादृश्चप्रतीत्योरिति । प्रथमायामिति। “भूतले घटो 
नास्ति इति प्रतीतावित्यथैः । द्वितीयायामिति । भूतलं घटाभाववत्‌' 
इति प्रतीतावित्यथः । 


पुनः शङ्कते - न च तादृश्भ्रतीत्योरिति। तथा चोभयत्रापि 
प्रतीत्योः विशेषणत्वनामकः एक एव सम्बन्धः विषयः । तथापि भ्रूतले 
घटो नास्ति" इति प्रतीतौ विशेष्यताख्यविषयता धवटाभावनिष्ठा 
विशेषणताख्यविषयता भूतलनिष्ठा । भूतलं घटाभाववत्‌ इति 
प्रतीतौ विशेष्यताख्यविषयता भूतलनिष्ठा विशेषणताख्यविषयता 
घटाभावनिष्ठा इत्येवं विषयतावं लक्षण्यादेव तादुप्रतीत्योवंलक्षण्यं न 
सम्बन्धवंलक्षण्यादिति शङ्कितुरभिप्रायः। विशेषणविशेष्यभावमेद्‌ा- 
दिति । विशेषणता-विशेष्यताख्यविषयतावेंलक्षण्यादित्यथंः । 


समाधत्ते - तावतापीति । “भूतले घटो नास्ति इति प्रतीतौ 
घटाभावे विशेष्यताख्यविषयता भूतले विशेषणताख्यविषयता 
भूतलवान्‌ घटभावः' इत्यत्रापि तथैवेति विषयतावेलक्षण्या- 
भावात्‌ तयोः वैलक्षण्यं न स्यात्‌ । एवं भूतलं घटाभाववत्‌ इति 
प्रतीतौ भूतलनिष्ठा विशेष्यताख्यविषयता, घटाभावनिष्ठा विशेषण- 
ताख्यविषयता, "घटाभावे भूतलम्‌” इति प्रतीतावपि तथेवेति विषयता- 

वैलक्षण्याभावात्‌ तयोः वैलक्षण्यं दुरुपपादमिति भावः । एवं च 
स्वरूपात्मकविशेषणताख्यमेकमेव सम्बन्धमद्खकृत्य विष यतावेलक्षण्यात्‌ 
प्रतीतिवेलक्षण्यस्य दुरुपपादत्वात्‌ विशेषणत्वं विशेष्यत्वं चेति स्वरू 
पात्मकसम्बन्धद्रयमङ्गीकरत्य सम्बन्धवेलक्षण्यादेव परतीतिवेलक्षण्य 
निर्वोढव्यमिति वदन्‌ उपक्रान्तं प्रतीतेरश्रमत्वसुपसंहरति - तस्मादिति। 
तथा च भूतले घटो नास्ति" इत्यत्र घटाभावे भूतलस्य विशेष्यत्वं 
संसगः, 'भूतलवान्‌ घटाभावः, इत्यत ` घटाभावे भूतलस्य विशेषणत्वं 
सम्बन्ध इत्यनयोर्वेलक्षण्यम्‌ । भूतलं घटाभाववत्‌' इत्यत्र भूतलांशे 
घटाभावस्य विशेषणत्वं संसगः । "घटाभावे भूतलम्‌ इत्यत्र भूतलांशे 
घटाभावस्य विशेष्यत्वं सम्बन्ध इति तयोः  वेलक्षण्यमिति भावः । 


नन्वेवमपि घटाभावे भूतलम्‌”, "भूतले घटो नास्ति इत्यनयो; 
विशेष्यताविषयकत्वात्‌ वेलक्षण्यं न स्यात्‌ । एवं 'भूतलवान्‌ घटाभावः, 
भूतलं घटाभाववत्‌” इत्यनयोः वैलक्षण्यं न स्यात्‌, उभयत्र विशेषण- 
तारूपसम्बन्धस्यैव विषयत्वादित्यत आह - सद्धक्षेप१ इति । विषयता- 
विशेषात्मकविशेष्यविशेषणभावववेलक्षण्यस्चहकृतस्वरूपसम्बन्धात्स क वि- 
शेष्यविशेषणभाववेलक्ष्येन प्रतीतीनां वेलक्षण्यमुपपादनीयम्‌ । 
ययोः प्रतीत्योः विषयतावेंलक्षण्यं नास्ति तयोः सम्बन्धवेलक्षण्यमस्ति । 
ययोः सम्बन्धवैलक्नण्यं नास्ति, तयोः विषयतावेलक्षण्यमंस्ति इत्येवं 
प्रतीतीनां वैलक्षण्यम्‌ । तत्तस्सम्बन्धस्याबाधितत्वात्‌ प्रमात्वं चोपपद्यत 
इति भावः । 


अस्य सन्दभेस्य बरहुवारमालोडने तेऽपि तात्पर्याज्ञानात्‌ आचाय- 
चरणान्‌ अण्च्छम्‌ । तेऽपि बहुधा आलोच्य प्रकारिक्रायामीषत्‌ 
शोधनं कत्वा तात्पयमवणयन्‌ । तथैवाहमत्राछिखम्‌ । 


प्रतियोगितावच्छेदकधमेभेदात्‌ प्रतियोगितावच्छेदकसम्बन्धभे- 
दाच्च एकप्रतियोगिकोऽप्यत्यन्ताभावः भिद्यते । एवं प्रतियोगितावच्छे- 

दकधर्मभेदात्‌ एकप्रतियोमिकोऽप्यन्योन्याभावः भिद्यत इति सोदाहरणं 
दीपिकायां निरूप्यते । ध्वंस प्रागभावयोस्तु तथा भेदो न निरूपितः, 
तच्च कारणमाह - ष्व॑स्प्रागसभावयेरिति । अयं भावः - ध्वंसप्रागभावयोः 
सस्वन्धावच्छिन्नप्रतियो गिताकत्त्र वा किचिद्भर्मावच्छिन्नव्रतियोगिता- 
कत्वं वा नाद्धीक्रियते । अतः एकप्रतियो गिकानां ध्वंसानां एकप्रतियो- 
गिकानां प्रागभावानां चैकविघधत्वमेव । अत्यन्तान्योन्याभावयोस्तु तद- 
द्धीकारात्‌ एकप्रतियोगिकानासत्यन्ताभावानां भिन्नभिन्नधर्मसम्बन्धा- 
वच्छिन्न प्रतियो गिताकत्वे प्रतियो गितावच्छदकधमेभेदात्‌ प्र'तयोगिताव- 
च्छेदकसम्बन्धभेदाच्च भिन्नत्वमेव । एकप्रतियोगिकानां अन्योत्याभा- 
वानां यद्यपि सम्बन्धभेदात्‌ भेदो वक्तुमशक्यः, तादात्म्यस्यैव प्रति- 
योगितावच्छेदकसम्बन्धत्वात्‌ । तथापि प्रतियो गितावच्छेदकधममभेदात्‌ 
भेदो वक्तुं शक्यत इति भावः । 


आरोप्येति भ्राचीनमतामिप्रायेणेति । संसग रोपजन्य प्रतीति- 
विषयोऽभावः अत्यन्ताभावः । संसगारोपो नाम तादात्म्यातिरिक्त- 


सम्बन्धेन प्रतियोग्यारोप इति प्रचीना आहुः । तथा चात्यन्ताभावबुद्धि- 
जनकारोपविषयसंयोगसमवायादिसम्बन्धभेदात्‌ अत्यन्ताभावभेद इति 
आरोप्यसंसगेभेदादिति दीपिकाया अथं इति भावः । 


नवीनास्तु- प्रतियोग्यारोपस्याभावबुद्धिहेतुतायाः नियुक्तिकत्वात्‌ 
तादात्म्यातिरिक्तसम्बन्धावच्छिन्नप्रतियोगिताकाभावत्वमेव संसर्गा 
भावत्वम्‌, लैकालिकत्वविशेषितं तदेवात्यन्ताभावत्वमित्याहुः 1 तन्म- 
तानुसारेण तु प्रतियोगितावच्छेदकसम्बन्धभेदादत्यन्ताभावभेद इत्य्‌- 
ह्यम्‌ । 

 प्रतियोगिताबच्छेदकधर्भमेद्‌ इत्ति । तादात्म्यरूपस्य प्रतियोगि- 
तावच्छेदकसम्बन्धस्य एकविघत्वात्‌ प्रतियोगितावच्छेदकसम्बन्धभेदः 
नान्योन्याभावभेदप्रयोजकतया उक्त इत्यवधेयम्‌ । केवर्देवदत्ताभावा- 
दिति । देवदत्ताभावस्य दण्डविशिष्टदेवदत्ताभावस्य च यद्यपि देवदत्त 


320 


एक एव प्रतियोगी, तथापि एकत्र देवदत्तत्वं प्रतियो गितावच्छेदकम्‌, 
अन्यत्र दण्ड इति प्रतियोगितावच्छेदकध संभेदात्‌ देवदक्ताभाव-दण्डय- 
भावयोभेदः । यदि तु तयोभेदो नाङ्गीक्रियते तहि केवलदेवदत्तवति 
भूतले देवदत्तो नास्ति इति प्रतीतिः यथा न भवति, तथा दण्डी ना- 
स्तीति प्रतीतिरपि न भवेत्‌ । भवति तु तादुणी प्रतीतिः । अतः कंवल- 
देवदत्ताभावात्‌ दण्डविशिष्टदेवदत्ताभावोऽतिरिक्त इति भावः । 


घटपटौ द्रौ न स्त इति । केवलघटवति वा केवलपटवति वा 
प्रदेशे घटपटौ दौ न स्तः' इति प्रतीतिः भवति, घटो नास्ति 
इति वा “पटो नास्ति इति वा प्रतीतिः न भवति । अतः कवलघटा- 
भावात्‌ केवलपट {भावाच्च अतिरिक्ततया घटपटोभयाभावः स्वी- 
कृतेव्यः । घटपटौ न स्त, इत्यत्र घटत्वमाव्रं वा पटत्वमात्रं वा उभयः 
त्वमात्रं वा न प्रतियोगितावच्छेदकम्‌ , प्रतियोगितावच्छेदक वि शिष्ट- 
प्रतियोगिना साकमभावस्य विरोधात्‌ घटमात्रवति भूतले प्रतियोगिता- 
 वच्छदकघटत्वविशिष्टघटरूपवि रोधिसत्त्वेन "घटपटौ न स्तः" इत्या- 
कारकोभयाभावावगाहिप्रतीत्यनुपपत्तेः । तथा केवलपटवति धटपटा- 
तिरिक्तयत्किञिदुभयवति च प्रदेशे पटत्वविशिष्टस्य उभयत्वविशि- 
ष्टस्य च विरोधिनः सत्त्वेन तादृशप्रतीतिः न स्यात्‌ । अतः घटत्वं 
पटत्वं उभयत्वं चेति वरितयं प्रतियोगि तावच्छेदकम्‌ । प्रतियोगिताव- 
च्छेदकतापयप्त्यिधिकरणधर्मावच्छिननप्रतियोगिना साकमभावस्य 
विरोध इति तादशत्रितयावच्छिन्न-घटपटोभयमेव घटपटोभयाभाव- 
स्य विरोधीति घटपटोभयवत्येव प्रदेशे 'वटपटौ न स्त' इति प्रतीतिनं 
भवति, कवलघटादिमति तु भवितुमर्हतीति भावः । 


संयोगेनेतीति । तथा च संयोगसम्बन्धावच्छिद्धवटाभावात्‌ 
< मवायसम्बन्धावाच्छन्नघटाभावोऽन्य इति स्वीकरणीयम्‌ । अन्यथा 
संयोगेन घटवति भूतले संयोयेन घटो नास्तीति प्रतीतिः यथा न 
भवति तथा समवायेन घटो नास्तीति प्रतीतिरपि न स्यात्‌ । एवं तत्रेव 

समवायेन घटो नास्तीति प्रतीतिः यथा भवति तथा संयोगेन घटो 
नास्तीति प्रतीतिरपि स्यादिति सावः। 


पामान्ययिहेषाभावयोरिति। सामान्याभावविशेषाभावयो रित्यर्थः 
सामान्यधर्मावच्छिन्नप्रतियोगिताकाभावः सामान्याभावः । विशेषधर्मा 
वच्छिच्प्रतियोगिताकाभावः विश्ैबाभावः। वटो नास्ति इति प्रती 
तिसिद्धः घटत्वावच्छन्नप्रतियोगिताकाभावः सामान्याभावः। नील- 
घटो नास्ति", 'रक्तघवटो नास्ति" इत्यादिप्रती तिसिद्धः नीलघटत्वाद्यव- 
च्छिन्नप्रतियो गिताकाभावः विशेषाभावः । यदि सामान्याभावो नाति- 
रिक्तः तदा नीलघटवति भूतले रक्तवटाभावस्य सत्त्वात्‌ रक्तघटा- 
भावरूपस्य घटसामान्याभावस्यापि सतत्वमावश्यकमिति “घटो नास्ति 
इति घटसामान्याभावावगाहिनी प्रतीतिः स्यात्‌। सामान्याभावस्यातिः- 
रिक्तत्वे तु नीलघटवति भूतले रक्तघटाभावस्य सत्त्वेऽपि घटसामा- 
त्याभावस्यासत्त्वात्‌ न तादृशी प्रतीतिरिति वक्तुं शक्यते । अतः विशे- 
षाभावातिरिक्तः सामान्याभावोऽद्खीकरणीय इति भावः । 


अबच्छेदकमेदादिति । नीलघवटभेदस्य नीलघटत्वं प्रतियोगिता- 
वच्छेदकम्‌, घटपटोभयभेदस्य घटपटोभयत्वं प्रतियो गितावच्छेदकम्‌ 
घटभेदस्य घटत्वं प्रतियो गितावच्छेदकम्‌ इत्येवं प्रतियोगितावच्छेदक - 
धर्मभेदात्‌ नायं नीलघटः" नेमौ घटपटौ' नायं घटः' इत्यादिप्रती- 
तिसिद्धानां नीलघटभेदघटपटोभयभेद-घटभेदादीनां भिन्नत्वं वक्त- 
व्यमित्यथेः । 


दीपिका 


घयधिकरणधर्माव च्छिन्नाभावः 


"घटत्वेन पटो नास्ति" इति प्रतीत्या व्यधिकरणधर्मावच्छिन्ना- 
भावो नाङ्कीक्रियते । पटे घटत्वं नास्तीति तदथः । अतिरिक्तत्वे 


स केवलान्वयी । 
41 

प्रकारिका 

प्रसङ्गादाह - षटत्वेनेति । नाङ्गीक्रियत इति । अभावधियः 
विशिष्टवेशिष्टयावगाहिमर्यादोपबृं हिततया “घटत्वेन पटो नास्ति 
इत्यादिप्रत्ययस्य विशिष्टवैशिष्टयानवगाहिनिः घटत्वादेः प्रतियोगिताः 
वच्छेदकत्वन्यवस्थापकत्वाभावेन न्यधिकरणधर्मावच्छिन्लाभावे माना- 
भावादिति भावः । ननु तहि तादृशप्रत्ययस्य का गतिरिति अत आह- 
पट इति । ननु “घटत्वेन पटो नास्ति" इति प्रतीतेः पटाधिकरणक- 
घटत्वाभावावगाहित्वं न सम्भवति । असति बाधके तच्छन्दोल्लेखि- 
भ्रतीतेः तच्छब्दप्रतिपाद्याथेविषयकत्वपरित्यागायोगात्‌ पटाधिकरणक- 
घटत्वाभावस्य "घटत्वेन पटो नास्ति' इति शब्दात्‌ कथमप्यप्रतीतेः । 
किन्तु अवच्छिन्नप्रतियोगिताकत्वसम्बन्धेन अभावांशे स्वातन्त्येण 
घटत्वावगाहित्वमेव । 'अभावबुद्धिः विशिष्टवंशिष्टयावगाहिमर्यादां 
नातिशेते इति नियमस्तु न । एवं च व्याधकरणधर्मावच्छिन्नपरति- 
योगिताकाभावः सप्रमाण इति चेत्‌ - अस्तु ताहि अतिरिक्तत्वं 
तस्येत्याह - भतिर्क्छित्र इति । एः - व्यधिकरणधर्मावच्छि्प्रति- 
योगिताकः। केवरन्वयीति । प्रतियोगितावच्छेदकावच्छिन्नप्रतियोगि- 
रूपविरोधिविरहादिति भावः । 

बालप्रिया 

ननु अभावानां अनेकविधत्वनिरूपणप्रस ङ्के व्यधिकरणधर्माव- 
च्छिल्नाभावखण्डनं अयुक्तमित्यत आह - प्रसङ्गादिति । स्मृतस्य 
उपेक्षानहंत्वरूपप्रसङ्कसद्धव्येत्यथः । प्रतियोगितावच्छदकधमं संबन्ध- 
भेदादिव प्रतियोगितावच्छदकधमंगतात्‌ प्रतियोगितासामानाधि- 
करण्यतदसमानाधिकरण्यभेदादपि अभावभेदः भवति, तथेव व्यधि- 
कृरणसमानाधिकरणधर्मावच्छिन्नप्रतियोगिताकयोरभावयोभंद सि द्धेरि- 
त्याशङ्क्य व्यधिकरणधमविच्छिन्नाभाव एव नास्ति, कूतस्तदर्थं 
भेदकान्तरान्वेषणमित्याशयेन व्यधिकरणधर्मावच्छिन्नाभावखण्डनमपि 
सङ्गतमेव इति तु दरसिदशाच्िचरणाः प्राहुः । 

दीपिकायाम्‌ घटत्वेन पटो नास्तीत्यादि । घटत्वेन पटो नास्तीति 
प्रतीत्या सिदधचयतीत्युक्तः व्यधिकरणधर्मावच्छिन्नाभावो नास्माभि- 
र ङ्गीक्रियते । तादृशप्रतीतेः पटानुयोगिकघटत्वाभावविषयकत्वेन 
घटत्वावच्छिन्नपटनिष्ठप्रतियोभितानिरूपकाभावाविषयकत्वादित्यथेः | 
अतर सौन्दडोपाध्यायाः - अभावः द्विविधः - व्यधिकरणधर्मावच्छिन्न- 
प्रतियोगिताकः समानाधिकरणधर्मावच्छिन्नप्रतियोगिताकश्चेति । 
प्रतियोगिताश्चरयावृत्तिधेमः व्यधिकरणधमंः । प्रतियोगिताश्रयवृत्ति- 
धमः समानाधिकरणधममः । "घटत्वेन पटो नास्ति इत्यत्र प्रति- 
योगिताश्रयः पटः तदवृत्तिधेमंः घटत्वं तदवच्छिन्ना या पटनिष्ठा 
प्रतियोगिता तचिरूपकोऽभावः व्यधिकरणधर्मावच्छिन्नाभावः ॥ 
"वटो नास्ति” इत्यत्र प्रतियोगिताश्रयः घटः तदत्तिधमेः घटत्वम्‌ 


तदवच्छिच्घषटनिष्टप्रतियोगिताकोऽभावः समानाधिकर णधर्मावच्छि- 
च्राभावः इत्याहुः । 


तत्वण्डनप्रकारमाह्‌ प्रकाशिकायाम्‌ - अभावधिय इति । अभाव- 
बुदधिविशिष्टवेशिष्टययावगाहिमर्यादां नातिशेते" इति नियमात्‌ अभा- 
वत्वप्रकारकबुद्धिः सर्वापि प्रतियोगितावच्छेरक विशिष्ट प्रतियो गि- 
वेशिष्टयभभावेऽवगाहत इति वक्तव्यम्‌ । प्रकृते धटत्वविशिष्टपटा- 
प्रसिद्ध्या तद्वशिष्ट्यावगाहित्वं न सम्भवतीति “घटत्वेन पटो नास्ति 
इति प्रतीतिः न॒ घटत्वावच्छिन्नपटनिष्ठप्रतियोगिताकभिावं विषयी- 
करोति । अपितु शशशृङ्गं नास्तीति प्रतीतिः यथा शुङ्खं शशीयत्वा- 
भावं विषयीकरोति तथा घटत्वेन पटो नास्तीति प्रतीतिरपि पटे घट- 


त्वाभावमवगाहते । अतः उक्तप्रतीतिः व्यधिकरणधमेस्य प्रतियोगिता- 
वच्छेदकत्वसाधनाय नालमिति भावः । 


नलु घटत्वेनेत्यादि । असति बाधके तच्छन्दोल्लिखितप्रतीं- 
तेस्तच्छब्दप्रतिपाद्याथविषयकत्वमिति नियमात्‌ घटत्वेन पटो नास्ति! 


इति शब्दात्‌ योऽथः प्रतिपाद्यते स एव तदुट्लिखतप्रतीतावपि विषय 

इति वाच्यम्‌ । तत्र॒ तादशशब्दात्‌ घटत्वावच्छिन्नपटनिष्टप्रतियोभि- 
ताकाभावस्येव प्रतिपत्तेः तादुशशब्दोत्लिखितप्रतीतेरपि तद्िषयकत्व- 
मेव युक्तमिति भावः । किन्तु इति । घट्त्वेनेत्यत्र तृतीयायाः अव- 
च्छिन्नप्रतियोगिताकत्वमथेः, तस्याभवेऽन्वय इत्यभिप्रायः । वि- 
भक्त्य्थरूपेण सम्बन्धेनान्वय इष्ट एव 1 अतं एव दिनशच्याम््‌ ““भूतले 
घट' इत्यादौ आधेयतासंसगणापि घटभूतलयोरन्वयात्‌ साक्षादित्य- 
स्यापि च्युत्पत्तौ निवेशात्‌” इत्युक्तम्‌ । तद्र शमरुद्रीये - “यद्यपि घटे 
भूतल वृत्तित्वप्रकारकबोधस्वीकारेणेवोपपत्तौ आधेयतासस्बन्धेन 
भूतलस्यापि घटे प्रकारत्वोपगम्गेऽनुचितः, पदार्थस्य संसगं विधया 
भानानङ्खीकारात्‌ । तथापि भूतले घट” इति वाक्यजज्ञानानन्तरं घटो 
भूतलीयो न वेति संशयानृत्पादस्याप्यनुभवसिद्धतया विभक्त्यर्थस्य 
ससगंविधयापि भानमादुतम्‌'' इत्युक्तम्‌ ! एतेन अवच्छिन्प्रतियोगि- 
ताकत्वस्य तृतीयाविभक्त्यथंत्वात्‌ तस्य प्रकारतया भानस्यंवोचित- 
त्वात्‌ अवच्छिन्नप्रतियोगिताकत्वसम्बन्धेनेत्युक्तिनं युक्तेति शङ्का 
अपस्ता । 


ननु वटत्वेन घटो नास्ति इत्यादावप्युक्तन्यायेन घटत्वस्य 
अवच्छिन्नप्रतियो गिताकत्वसम्बन्धेनाभावेऽन्वयो वक्तव्यः । तथा च 
घटे घटत्वस्यानन्वयात्‌ घटत्वविशिष्टवेशिष्टयावगाहित्वं नास्तीति 
अभावबुद्धि विशिष्टवंशिष्टयावगाहित्वमर्यादां नातिशेते" इति निय- 
मस्य भ ङ्क इत्यत आह - अभावबुद्विरिति । “घटत्वेन घटो नास्ति 
इत्याकारकस्याभावप्रत्ययस्यानुभविकतया यत्न प्रतियोगितावच्छेदक- 
त्वं भासते तद्विशिष्टवेशिष्टयावगाहित्वमभावबुद्धेरिति नियमासम्भवः। 
तथा च तादृशनियसभङ्क्‌ इष्ट एव इति भावः । 


अस्तु तर्हीति । तथा च घटत्वेन घटो नास्तीति प्रतीत्या यथा 
स्वातन्त्येण भासमाने घटत्वादौ प्रतियोगितावच्छदकत्वावगाहनात्‌ 
प्रतियोगिविशेषणतापन्नस्यैव प्रतियोगितावच्छेदकत्वमिति नियमो 

नास्तीति समानाधिकरणधर्मावच्छिन्नप्रतियोगिता काभावः सिध्यति, 
तथेव घटत्वेन पटो नास्तीति प्रतील्यापि व्यधिकरणे घटत्वेऽवच्छेदक- 
त्वावगाहनात्‌ व्यधिकरणधर्मावच्छिन्लप्रतियो गिताकाभावोऽपि सिध्य 
तीति भावः । 


विरोधिविरहादिति । प्रतियोगितावच्छेदकविशिष्टः प्रतियोगि- 
योगिताश्रयः अभावस्य विरोधी । घटत्वविशिष्टस्य घटस्य सत्त्वे 
घटत्वावच्छि्नघटाभावः न सम्भवति । घटशृन्यस्थल एव तादशा- 
भाव इति स न केवलान्वयी । घटत्वेन पटाभावस्तु घटविशिष्टपट- 
रूपवि रोध्यप्रसिद्ध्या तदभावात्‌ पटवति पटशून्ये च स्वत्रास्तीति 
केवलान्वयीति भावः । 


दीपिका 
सामयिकाभावस्यातिरिक्तत्वखण्डनम्‌ 
सामयिकाभावोऽपि अत्यन्ताभाव एव समयविशेषे प्रतीयमानः। 
घटाभाववति घटानयने अत्यन्ताभावस्य अन्यत्र गमनाभावेऽपि अप्र- 
तीतेः, घटापसरणे सति प्रतीतेः, भूतलघटसंयोगप्रागभावध्वंसयोः 
घटात्यन्ताभावप्रतीतिनियासकत्वं कल्प्यते । घटवति तत्सयोगप्राग- 
भावध्वंसयोरसच्वादेव अत्यन्ताभावस्याप्रतीतिः । घटापसरणे तु संयो- 
गध्वंसस्य सत्त्वात्‌ प्रतीतिरिति । 

प्रकाशिका 
तनु भूतलादौ घटसत्तवदशायां न तदभावबुद्धिः अन्यदा तु 
जायते । अतः सामयिकाभावोऽतिरिक्त एवाद्खोकलतंव्य इति वदन्तं 
निराकर्तृमाह ~ सामयिकेति । प्रतियो गिविरहसमये प्रतीयमानोऽत्य- 
न्ताभाव एव सामयिकाभावः । न तु उत्पादविनाशशाल्यतिरिक्त इति 
समुदितोऽथैः । नन्वेवं भूतले घटस्य आनयनदशायामपि तदभावस्य 
नित्यत्वेन तत्प्रत्ययापत्तिः अत आह - धटाभाववतीति । नियामकत्व- 
': मेव समूपपादयति - घटबतीति । तत्तत्कालावच्छिन्नभूतलादेरेव घटा- 


326 


यभावसंसगंतया घटकाले च तच्छन्यकालविशिष्टभूतलादिरूपसंसर्गा- 
भावेन तदा न तदत्यन्ताभावबुद्धिरित्यपि द्रष्टव्यम्‌ । 


बालप्रिया 

नतु उत्पादविनाश्चश्चाल्यतिरिक्त इति । प्रतियोगिविरहकाले 
उत्पद्यमानः प्रतियोगिकाले विनश्यंश्चात्यन्ताभावः सामयिकोऽत्यन्ता- 
भावः । तथा च घटाद्यत्यन्ताभावः सामयिकात्यन्ताभावः, शशशृङ्खा- 
यत्यन्ताभावस्तु वेकालिकोऽ्त्यन्ताभाव इति तेषामाशयः । दीपिका- 
कारास्तु सामयिकाभावस्तु त्रेकालिकात्यन्ताभावात्‌ नातिरिच्यते। 
स्वेदा विद्यमानोऽपि समयविशेषे प्रतीयमानत्वमात्रेण सामयिकाभाव 
इत्युच्यते, न तु समयविशेषे उत्पत्तिमत्वेन । ननु सामयिकाभावस्य 
अत्यन्ताभावादनतिरिक्तत्वे घटाभाववति भूतले घटानयनानन्तरमपि 
घटात्यन्ताभावत्रतीतिप्रस ङ्गः, घटात्यन्ताभावस्य नित्यत्वात्‌ निष्कि 
यत्वेन अन्यत्र अगमनाच्च घटानयनानन्तरं घटवति भूतले घटात्य- 
न्ताभावरूपविषयसत्त्वात्‌ इति चेत्‌-न । यतः वटानयनानन्तरं विद्य- 
मानोऽपि घटात्यन्ताभावो न प्रतीयते, घटापसरणानन्तरं प्रतीयते,अतः 
घटात्यन्ताभावप्रत्यक्तं प्रति भूतलघटसंयोग प्रागभावः भूतलघट संयोग- 
ध्वसश्च प्रयोजक इति कल्प्यते । घटानयनानन्तरं तु भूतलघट संयोग- 
स्यव सत्त्वात्‌ तत्प्रागभावो वा तद्ध्वंसो वा नास्तीति कारणा- 
भावात्‌ न वटात्यन्ताभावप्रत्यक्नम्‌ । घटापसरणानन्तरं तु भृतलघट- 
संयोगध्वंसस्य सत्त्वात्‌ घटात्यन्ताभावप्रत्यक्षं भवति । एवं च नित्यस्यै- 
वात्यन्ताभावस्य समयविशेषे प्रती तितदभावयोरूपपत्त्या तदथं सामयि- 
काभावोऽतिरिक्ततया न स्वीकर्तव्य इति निरूपयन्तीति प्रघटकार्थः । 


प्रकारिक्रायां समाधानान्तरमाह्‌ - तत्तत्कालावच्छिन्नेति । यस्मिन्‌ 
घटशृन्यकाले भूतले घटात्यन्ताभावबुद्धि भेवति तादुशघटशून्यकाला- 
वच्छिन्नभूतलस्वक्पमेव भूतलव टात्यन्ताभावयोः सम्बन्धः, घटानयना- 
नन्तरं च भूतलध्य घटात्यन्त।भावस्थ च सत्त्वेऽपि घटशून्य: यः काल" 

तदवच्छिन्नभूतलस्वरूपात्म कस्य सम्बन्धस्याभावात्‌ न भूतले घटा- 
त्यन्ताभावप्रतीतिरिति भावः । 


दीपिका 
अभावस्याधिकरणार्मकत्वखण्डनम्‌ 
केवलाधिकरणादेव नास्तीति व्यवहारोपपत्तौ अभावः न पदार्था- 
्तरमिति गुरवः। तन्न-अभावानद्खीकारे कंवल्यस्य निवेक्तुमशक्यत्वात्‌॥ 


प्रकािका 


नन्वभावः नास्ति अतिरिक्तः पदाथः, यस्मिन्‌ अधिकरणे 'चटो 
नास्ति इत्यादिप्रत्ययः तस्मिन्‌ अधिकरणे पटाद्यभावत्वकल्पनेनेव 
तथा प्रतीतिनिर्वाहात्‌ , क्लृप्तधमिणि धमंकल्पनाया अक्लृप्तधसि- 
कल्पनातो लघीयस्त्वादिति गुरुमतमाशङ्कय नि राचष्टे - केवरेति । 
यद्यप्यनन्तेषु अधिकरणेषु धमंकल्पनातोऽतिरिक्तकधममिकल्पनस्यैव 
लघीयस्त्वात्‌ अवरोक्तन्यायस्यानवतारः । कि च अभावस्याधिकरण- 
स्वरूपत्वे जलादौ विद्यमानस्य गन्धाद्यभावस्य जलादिरूपत्वादितरे- 
 न्द्रियग्राह्य तापत्तिरित्यादिद्‌षणानि प्रस्फुरन्ति,तथापिकेवलाधिकरणा- 
देव' इति तद्रचननिरासादेव तचल्िवृत्तिसम्भवे किमे तान्यपेकषितानीत्या- 
लोच्य तदेव निराकरोति - अभावानङ्गीकार इति । अतिरिक्ताभावा- 
नद्खीकार इत्यथः । अथ किमिदं कंवल्यम्‌ ? भूतलस्वरूपमिति चेत्‌ - 
घटवद्‌भूतलस्यापि तदभावस्वरूपतापतत्या तदानीमपि घटाभाववत्ता- 
बुद्धिप्रसद्खः । घटाभाववत्त्वमिति चेत्‌ सिद्धम तिरिक्ताभावेन, अतः 
कौवल्यनिवेचनमशक्यमित्याह - कैवस्यस्येति । 


मालग्रिया 


यद्यप्यनन्तेष्विति । येषु येषु अधिकरणेषु घटात्यन्ताभावप्रतीतिः 
भवति तेषु तेषु अधिकरणेषु घटाभावत्वकल्पनयपेक्षया क्लृप्तेषु ताव- 
` त्स्वधिकरणेषु एकस्य घटात्यन्ताभावरूपस्य धर्मिणः कल्पनं लघुतर- 
मिति भावः । ननु धर्मिकल्पनापक्षे अभावरूपो धर्मी अभावत्वरूप- 

धर्मश्च इत्युभयं कल्पनीयम्‌ । धमं कल्पनापक्षे तु अभावत्वरूपधर्ममातं 
कल्पनीयम्‌ । धमिणामधिकरणानां क्लुप्तत्वादिति कृतो लाघवाव- 
काश इत्यतो दूषणान्तरमाह - फ वेति । अभावः यद्यधिकरण- 
स्वरूपः तहि जले विद्यमानस्य गन्धाभावस्य जलस्वरूपतया यो 
गुणो यदिन्दियग्राह्यः, तन्निष्ठा जातिः तदभावश्च तदिन्द्रियश्राह्यः 
इति न्यायात्‌ गन्धाभावस्य घ्रणिद्रियग्राह्यतया गन्धाभावात्मकस्य 
जलस्य घ्राणेन्दियग्राह्यत्वापत्तिः, जलस्य चनुरादिग्राह्यतया घ्राणे 
न्द्ियाग्राह्यतया च जलात्मकस्य गन्धभ।वस्य चश्ुरादिभ्राह्यःव।पत्ति: 
व्रणेन्रिय ग्राह्यत्वापत्तिर्वा इति भावः । इतरेन्द्िथप्राद्य रापत्तिरिति । 
 च्रणेतरचक्षुरादिश्राह्यतापत्तिरित्यर्थः । इत्यादिदृषणानीति । अभावस्या- 
धिकरणात्मकत्वे भूतलवराभ।वयो राधारधेयमावानुपपत्तिः आधारा- 
धेयभावस्य भेदव्याप्यत्वादिति दूषणमादिपदग्राह्यम्‌ । 


दीपिका 
अभावाभावस्य मावङरू्पता 


अभावाभावः भाव एव । नातिरिक्तः, अनवस्थाप्रसङ्गात्‌ ॥ 
ध्वक्तश्रागभ।वः प्रागभ।वध्वंसश्च प्रतियोग्येवेति प्राचः । अभावाभावः 
अतिरिक्त एव तृतीयाभावस्य प्रथमाभावरूपत्वात्‌ न अनवस्थेति 
नवीनाः । 


प्रकाशिका 


नन्वभावस्य अतिरिक्तत्वे तदभावोऽप्यतिरिक्तः, तस्याप्य- 
भावः तथेत्यनवस्था स्यादत आह - अभधवाभव इति । ध्वसेत्यादि । 
ध्वंसप्रागभावः प्रतियोगिस्वरूपः, तत्प्रागभावरूपश्च । प्रागभावध्वं- 
सस्तु प्रतियोगिस्वरूपः, तद्ध्वंसलूपश्च इत्यस्याथः अवसेयः । तेन 
प्रतियोगिश्रागम।वदश।(यामपि ध्वंसो भविष्यति इति प्रत्ययस्य 
प्रतिधोगिष्वंघदश।य(मपिश्रागम(वो नध्टः'इति प्रत्यय स्य चोप पत्तिः । 
ननु कले द्रन्यत्वं नास्ति इति प्रत्यथः नजायते, द्रन्यत्वाभाव इति 

-तु जायते इति वैषम्यनिर्वाहाय नास्तीति प्रत्यये दंशिकसम्बन्धाव- 
च्छिन्नावेयत्वभानं कल्पनीयम्‌ । इत्थं च घटाभावाभावादेः घटादि- 
रूपठवे त्विह घटाभावो नास्तीति प्रत्ययस्य श्रमत्वमेव स्यात्‌ । भावस्य 
विशेषणताविशेषेण वृत्त्यन द्गीका रात्‌ । अतः अभावाभावः अतिरिक्तः 
न तु भावरूप इति नवीनमतं दशयति - अभावेति । तहि अनवस्थे- 
त्यत आह्‌ - तृतीयेति । 


चालप्रिया 


ननु ध्वंसप्रागभावः प्रागभावध्वंसश्च प्रतियोग्येव इति दीपिकातः 
घटध्वंसप्रागभावः घटप्रागभावध्वंसश्च घटस्वरूप इति लभ्यते । तथा 
सति घटानुत्पत्तिदणशायां “घटध्वंसो भविष्यतिः इति घटध्वंसप्राग- 
भावविषयकप्रतीतिः न स्यात्‌ तदानीं घवटाभावात्‌ । एवं घटणध्वंस- 
दशायां 'घटप्रागभावो नष्टः इति घटप्रागभावध्वंसविषयकप्रती तिनं 
स्यात्‌, तदात्मकस्य घटस्याभावादित्यतः तात्पयंमाह - भ्वसप्रागभाव 
इति । घटध्वंसप्रागभावः घटस्वरूपः घटप्रागभावस्वरूपश्च । तथा 
च घटानुत्पत्तिदशायां घटप्रागभावस्य सत्त्वात्‌ तदात्मक घट- 
ध्वंसप्रागभावं विषयीकूवेन्‌ "“वटध्वंसो भविष्यति इति प्रतीतिः 
उदयते । घटोत्पत्यनन्तरं जायमाना “घटध्वंसो भविष्यति इति 
प्रतीतिस्तु घटात्मक घटध्वंसप्रागभावं विषयीकरोति । एवं घटग्राग- 
भावध्वंसः घटस्वरूपः, घटघ्वंसस्वरूपश्च । अतः घटकाले `घटप्राग- 
भावो नष्टः इति प्रतीतिः घटरूपं घटप्रागभावध्वंसं विषयीकरोति । 
घटध्वंसकाले 'घटप्रागभावो . नष्टः इति प्रतीतिः षटध्वंसरूपं घट- 
प्रागभावध्वंसं विषयोकरोति । तथा च न काप्यनुपपत्तिरिति भावः । 


नलु काले द्रव्यत्व नास्तीत्यादि । काले द्रव्यत्वं नास्तीति भीतिः 
न जायते, काले द्रव्यत्वाभाव इति प्रतीतिस्तु जायते । तदर्थं नजञ्पदः 
दैशिकविशेषणतासम्बन्धावच्छिन्नाधेयत्वान्विताभावबोधकमिति व्यु- 


त्पत्तिः स्वीकरणीया । घटे पटत्वं नास्तीत्यस्य घटनिरूपितदंशिक- 
42 

विगेषणतासम्बन्धावच्छिन्नाधेयतावान्‌ पटत्वाभाव इत्यथैः । काले 
कालिकसंम्बन्धेन द्रव्यत्वाभावस्य सत्वेऽपि दंशिकविशेषणतासम्बा 
न्धेन द्रव्यत्वाभावं प्रति समवायसम्बन्धेन द्रव्यत्वस्य विरोधिततय- 
काले समवायेन द्रव्यत्वसत्त्वात्‌ कालनिरूपितदंशिकविशेषणतासम्ब- 
न्धावच्छिन्नाधेयतावान्‌ द्रव्यत्वाभावो न भवतीति काले द्रव्यत्वं ना- 
स्तीति प्रतीतिः न भवतीति वक्तव्यम्‌ । इत्थं च भूतले घटाभावो 
नास्तीति प्रतीतिरपि घटाभावाभावे भूतलनिरूपितदंशिकविशेषण- 
तासम्बन्धावच्छिन्नाधेयत्वमवगाहत इति वक्तव्यम्‌ । घटाभावाभावो 
यदि घटस्वरूपः स्यात्‌ तदा भावानां दैशिकविशेषणतासम्बन्धेन वृत्त 
रनङ्खोकारात्‌ तत्सम्बन्धावच्छिन्नाधेयत्वाभाववति घटे तदवगाहितया 
ताद्‌शप्रतीतेश्र॑मत्वं स्यात्‌ । इष्यते तु प्रमात्वम्‌ । अतः अभावाभावः 
न भावरूपः अपि तु अतिरिक्तः। न च अनवस्था । घटाभावाभावस्य 
अतिरिक्तत्वेऽपि घटाभावाभावाभावस्य घटाभावरूपत्वा ज्खीकारात्‌ 
इति नवीनानामाशयः । नवीनतरास्त भावानामपि दंशिकविशेषणता- 
सम्बन्धेन वृत्ति अद्खीकूवंन्ति । तन्मते अभावाभावः नातिरिक्तः। 
एतत्तत्त्वं कूटघटितरक्षणगादाध्या द्रष्टव्यम्‌ । 

>> 
तकसद्धगरदः 
घोडदापदाथनिां सक्चषपदा्थष्वन्तभावः ॑ 
सर्वेषामपि पदार्थानां उक्तेष्वेव अन्तर्भावात्‌ सप्तेव पदार्था इति 
. सिद्धम्‌ । 
दीपिका | | 
नन॒ “श्रमाणप्रमेयसंशयग्रयोजनद््टान्तसिद्धान्तावयवतकैनिणैयवाद्‌- 
जल्पवितण्डाहेत्वाभासच्छंजातिनिग्रहस्थानानां तच्ज्ञानात्‌ निःश्रेयसाधि- 
ममः" [न्या सू. १-१-१] इति न्यायसूत्रे षोडशपदार्थानामुक्तत्वात्‌ 
कथं सप्तैवेत्यत आह - सर्वेषामिति । सर्वेषां सप्तस्वेवान्तभवि इत्यर्थः । 

“आत्मक्रीरेन्द्रियाथबुद्धिमनः प्रवरृत्तिदोषतरेत्यभावफलदुःखापवगांस्तु॒ मप्रमे- 
यप्‌” इति द्वादशविधं प्रमेयम्‌ । प्रृत्तिः-धर्माधमा । रागद्रेषमोहाः 
दोषाः । रागः-इच्छा । द्वेषः-मन्युः । मोहः-शरीरादौ आत्मभ्रमः । 
्ेत्यभावः-मरणम्‌ । फएलम्‌-भोगः । अप्गः-मोश्षः 1 स च स्वसमाना- 
धिकरणदुःखप्रागभावासमानकालीनदुःखध्वंसः । प्रयोजनम्‌-सुखप्राप्तिः 
दुःखहानिश्च । दृष्टान्तः-महानसादिः । प्रामाणिकत्वेन अभ्युपग तोऽथः 
सिद्धान्तः | निर्णयः-निश्चयः । स च प्रमाणफलम्‌ । 


प्रकाशिका 


परमकारुणिकेन मुनिना दुःखपङ्कनिमग्नं जनं उदिधीर्षणा 
प्रणीतम्‌ “प्रमाणगप्रमेय'' इत्यादिसूत्रं, तद्विरोधं परिहतं आक्षिपति - 
नन्विति । प्रत्यक्षप्रमाणस्य द्रव्ये, अनुमानादीनां च गुणेऽन्तर्भावस्य 
स्फ़टत्वात्‌ प्रमेयादीनां द्रव्यादिष्वन्तर्भावमाह - आत्मेत्यादिना । आत्म- 
शरीरेन्द्रियाणां द्रव्ये, अथस्य परृथिव्यादिरूपस्य द्रव्यादिषु, बुद्धेः गुणे, 
अन्तरिन्द्रियस्य मनसः द्रव्येऽन्तर्भावः । एवमग्रेऽपि यथायथमन्तर्भावः 
द्रष्टव्यः । धर्माधर्म इति । तज्जनिकेत्य्थः । एतच्च स्फूटमाकरे । 
रागः - इच्छाविशेषः । मरणमिति । मरणानन्तरभावि जननमित्य्थः । 
तथा च पदव्युत्पत्तिः प्रेत्य मृत्वा भावः जननमितिः। चरमप्राणशरी- 
रसंयोगध्वंसः मरणम्‌ । आद्यशरीरप्राणसंयोगः जननम्‌ । मुक्तात्मसंयो- 
गध्वसवतः घटस्य मुक्तत्वापत्तिवारणाय - दुःखध्वंस इति । दु-खध्वंस- 
वतां अस्मदादीनामपि. मुक्तत्वापत्तिवारणाय कालीनान्तम्‌ । अन्य- ` 
दोयदुःखप्रागभावसमानकालिक्दुःखध्वंसवतां शुकाद्यात्मनामप्यमुक्त- 
त्वप्रसङ्गात्‌ स्वसमानाधिकरणेति दुःखध्रागभावविशेषणम्‌ । न च 
स्वसंमानाधिकरणदुःखासमानकालीनेत्यनेनेव सुषुप्तिकालिकदुःख- 
ध्वंसस्यापि अभ्रिमदुःखक्नषणवृत्तेर्वारणात्‌ प्रागभावेति व्यथेमिति 
वाच्यम्‌ । यथासन्तिवेशे वेयर्थ्याभावादिति दिक्‌ । संशयस्य निरूपि- 
"तत्वात्‌ प्रमोजनस्वरूपं दशयति - प्रयोजनमिति । 

प्रत्यक्षप्रमाणस्य द्रव्य इति । इन्द्रियं प्रत्यक्प्रमाकरणम्‌ । तत्र 
चक्षुषः तेजसि, रसनायाः जले, घ्राणस्य पृथिव्याम्‌, त्वचः वायौ, 
श्रोत्रस्य आकाशेऽन्तर्भावात्‌ मनसः पृथक्‌ द्रव्यत्वाच्च प्रत्यक्ष 
प्रमाणस्य द्रव्येऽन्तर्भाव इत्यथः । अनुमानादीनां च गुण इति । न्याप्ति- 
ज्ञानमनुमानम्‌, सादुश्यज्ञानसुपमानम्‌, पदज्ञानं शब्द ॒इत्येवमनुमाना- 
दीनां ज्ञानरूपे गरणेऽन्त्भाव इत्यथः । एवमग्रेऽपीति । प्रवृत्तिदोषादीना- 
मपि यथायथं सप्तस्वेवान्तर्भाव इत्यथे: । ननु प्रवृत्तेः प्रयत्नविशेष- 
रूपत्वात्‌ धर्माधर्मयोस्तु अदृष्टविशेषरूपत्वात्‌ "प्रवृत्तिः धर्माधर्मा इति 


दीपिकाम्रन्थोऽसङ्गत इत्यत आह - तज्जनिकेत्यथ इति । ध्मधिर्मयो- ` 


जनिका प्रवृत्तिरित्यर्थः ¦ कायं कारणोपचार इति भावः । तथा च 


प्रवृत्तः गुणेऽन्तर्भावः । स्फुटमाकर इति । “ध्रवृत्तिसाधनौ धर्माधिमा 


प्रवत्तिशब्देनोक्तौ यथा अन्नसाधनाः प्राणाः'” इति द्वितीयसूत्रे भाष्ये, 
“श्रवृत्तिफले धर्माधिमां आस्मिन्‌ सूत्रे प्रवृत्तिरित्युच्येते । कस्मात्‌, 
तत्साधनत्वात्‌ अन्नं वं प्राणिनः प्राणा इति यथा"“इति सप्तद शसूव्रे वा- 
तिके चोक्तत्वात्‌ प्रवृत्तेधर्माधमंजनकत्वं मूलग्रन्थेषु स्पष्टमिति भावः । 
इच्छाविदेष इति । उत्कटेच्छेत्य्थः। तथा च रागस्येच्छात्मके गुणेऽन्त- 
भविः, द्वेषस्य गुणे, मिथ्याज्ञानरूपस्य मोहस्य च गुणेऽन्तभविः । 
मिथ्याज्ञानं नाम श्रमात्मकज्ञानम्‌ । मरणानन्तरेति । प्रेत्य-मृत्वा भावः 
जननमिति व्युत्पत्त्या मरणानन्तरकालिकजन्म प्रेत्यभावशब्दार्थः । चर- 
मस्य भ्राणशरीरसंयोगस्य ध्वंसः मरणम्‌ । आद्यः शरीरप्राणसंयोगः 


जन्म । तथा च प्रेत्यभावस्य सयोगरूपे गुणेऽन्तर्भावः । प्राणशरीर- 


संयोगे चरमत्वं च स्वसजातीयशरीरवृत्तिप्राणसंयोगप्रागभावानधि- 


करणत्वम्‌ । आद्यत्वं च॒ स्वसजातीयशरीरवृत्तिप्राणसंयोगध्वंसान- 


धिकरणत्वम्‌ । 
दीपिकायाम्‌ फलं भोग इति । भोगो नाम सुखदुःखानुभवः । 
तथा च फलस्य अनुभवरूपज्ञानात्मके गुणेऽन्तर्भावः । स्वसमानाधि- 


न 

करणेति । स्वसमानाधिकरणः यः दुःखप्रागभावः तदसमानकालीनः 
दुःखध्वंसः मोक्ष इत्यथः । इदानी मस्माक विद्यमानः यरत्किचिद्दुःख- 
ध्वंसः भविष्यद्दुःखप्रागभावसमानकालिकः । मुक्तौ यः दुःखध्वंसः 
सः दुःखप्रागभावासमानकालिकः पुनदुःखस्याजनिष्य माणत्वादिति 
भावः । अपवगेलक्षणघटकदलानां प्रयोजनमाह प्रकाशिकायाम्‌ - युक्ता- 
रमंयोगेत्यादिना । दुःखध्वंसः इत्यत्र दुःखपरदानुफादाने स्वसमानाधि- 
करणद्‌ःखप्रागभावासमानक्रालोनः ध्वंसः मोक्ष इति एतावन्माव्रोक्तौ 
मुक्तात्मनो घटस्य च यः संयोगः तद्ध्वंसोऽपि दु: खप्रागभावासमान- 
कालीन इति तादुशसंयोगध्वरंसवतो घटस्यापि मुक्तत्वं स्यात्‌ । तद्वारणाय 
दुःखध्वंस इत्युक्तम्‌ । संयोगध्वंसो न दुःखध्वंस इति तस्य न मुक्तित्व- 
मिति भावः । 


ननु मूक्तात्मनो विभृत्वात्‌ यावद्‌घटस्थिति घटे मुक्तात्मसंयो- 
गोऽस्त्येवेति तद्ध्वंसवत्वं घटस्य कथं भवेत्‌ । घटे नष्टे तु मूक्तात्म- 
घटसंयोगध्वंससत्त्वेऽपि घटस्याभावात्‌ सुतरां न घटस्य मुक्तत्वमिति 
कथमियमाशङ्का? अत्रोच्यते - घटः आदौ कुत्रचित्‌ प्रदेशेऽस्ति, तदा 
तत्प्रदेशावच्छेदेन मृक्तात्मघटसंयोगोऽस्ति । स एव घटः प्रदेशान्तरं 
नीतश्चेत्‌ पूर्॑प्रदेशावच्छिन्नात्मसंयोगो नश्यति, प्रदेशान्तरावच्छेदेन 
अन्यः संयोगो जायते । तथा चानष्टे एव॒ घटे प्रदेशविशेषावच्छिन्न- 
मुक्तात्मसंयोगध्वंसोऽस्तीति घटस्य मुक्तत्वप्रसङ्ख इत्याशयात्‌ । दुःख- 
ध्वे ्वताभिति । तथा च दुःखध्वंसो मोक्ष इत्येतावन्मात्रोवतौ संसारिणा- 
मस्मदादीनामपि सुषुप्तिकाले दुःखध्वससच्वात्‌ मूक्तत्वापत्तिः । तद्रा- 
रणाय कालीनान्तम्‌ । अद्य विद्यमानस्य अस्मदीय दुःखध्वंसस्य श्वोभा- 
विदधुःखप्रागभावसमानकालीनत्वात्‌ ताद्शदुःखप्रागभावासमानकाली- 
नत्वं नास्तीति न मुक्तित्वमिति भावः। अन्यदीयेति । तथा च दुःखप्राग- 
भावे स्वसमानाधिकरणेति विशेषणानुपादाने मुक्तानां शुकादीनां यो 
दुःखध्वंसः सः शुकाद्यन्यसंसार्यात्मवृत्ति यत्‌ भावि दुःखं तत्प्रागभाव- 
समानकालीनमेव भवतीति तदसमानकालीनढ :खध्वंस वत्वाभावात्‌ 


334 


शुकादीनाममुक्तत्वं स्यात्‌ । तद्वारणाय स्वसमानाधिकरणेति विशे- 
षणम्‌। तदुपादाने च स्वं शुकात्मवृत्तिः दुःखध्वंसः तदधिकरणं शुकात्मा 
तद्टत्तित्वं अन्यदीयदुःखप्रागभावे नास्तीति न तत्समानकालीनत्व- 
मादाय पूर्वोक्तदोष इति भावः। 


ननु स्वसमानाधिकरणदुःखासमानकालीनेत्येवास्तु, कि तादुश- 
दुःखप्रागभावासमानकालीनेति विशेषणेन । न च अस्माकं सुषुप्तौ यो 
दुःखध्वंसः तस्य दुःखसमानकालीनत्वं नास्ति, सुषुप्तौ दुःखाभावात्‌ । 
तथा च दुःखासमानकालीनदुःखध्वंससत्त्वात्‌ अस्माकं मुक्तत्वापत्ति- 
भवेत्‌ दुःखासमानकालीनेत्युक्तौ । दुःख प्रागभावासमानकालीनेत्युक्तौ 
तु सुषुष्तौ अस्मासु भाविदुःखप्रागभावोऽस्तीति तदातनदुःखध्वंसस्य 
दुःखप्रागभावसमानकालीनत्वात्‌ वारणमिति वाच्यम्‌ । ध्वंसस्य 
घ्वंसासम्भवेन सुषुप्तिक्रालिको यो दुःखध्वंसः तस्य जाग्रतक्षणेऽप्यनु- 
वतंमानतया जाग्रत्काले यद्‌दुखं तत्समानकालीनत्वमस्तीति समानाधि- 
करणदुःखासमानकालीनत्वाभावात्‌ वारणं भवतीति दुःखप्रागभावा- 
-समानकालीनत्वपयन्तस्यानावश्यकत्वात्‌ इत्याशयेन शङ्कते - नच 


स्वसमानाधिकरणेति । 


समाधत्ते - यथासं निवेश इति । यद्यपि दुःखासमानकालीनत्व- 
विशेषणेन वारणं भवति, तथापि दु-खप्रागभावासमानकालीनत्वे- 
नापि वारणक्षम्भवात्‌ तस्य न वेयथ्यंमिति भावः। नच लघुना 
दुःखसमानकालोनत्वेनेव वारणे गुरुणः दुःखप्रागभावासमानकालीन- 
त्वविशेषणस्य वैयथ्येमेवेत्ि वाच्यम्‌ । यत्र गुरुधर्मघटकेन लघुधर्मेण 
निर्वाहः तव्रेव गुरुधर्मस्य वेयथ्येम्‌ । प्रकृते तु दुःखास मानकालीनत्व- 
त्वावच्छिन्नाभावः दुःखासमानकालीनत्वम्‌ । दुःखप्रागभावसमान- 
कालीनत्वत्वावच्छिन्नाभावः दु-खप्रागभावासमानकालीनत्वम्‌ । अन- 
-योश्चाभावयोः प्रतियोगितावच्छेदकभोदेन भिन्नत्वात्‌ एकस्मिन्‌ 
-अभावेऽन्यस्य घटकत्वाभावात्‌ न वेयथ्यविकाश्च इत्याशयात्‌ । ननु 

स्वत्वस्याननुगततया तद्‌घटितमुक्तेरप्यनेकत्वेन मुक्तिपदस्य नानार्थ 
कलत्वापत्तिः इत्यत आह्‌ - दिमिति । अत्नानूयोगिनि स्वत्वं न विवक्षि- 
तम्‌, कि तु प्रतियोगिनि । तथा च स्वसमानाधिकरणदुःखप्रागभाव- 
समानकालीनं यद्यत्स्वं तत्तद्व्यक्तिभेदवि शिष्टदुःखध्वंसो मोक्षः । एवं 
च ताद्‌णभेदकूट विशिष्टत्वोपलक्षितदुःखध्वसत्वस्य सकलमुक्तिसाधार- 
णतया न मूक्तिपदस्य नानाथेकतापत्तिरिति भावः । इत्थं चाप- 
व गस्य मोक्षेऽन्तभावः । संशयस्य अयथार्थानुभवरूपत्वस्य पूवेमृक्त- 
स्वात्‌ ज्ञानरूपे गुणेऽन्तर्भावः उक्त इत्याशयेन मूले संशय स्याकथनम्‌। 
तदाह - संशयस्य निरूपिततादिति । सुखप्राप्तिर्नाम सुखमेव । दुःखहा- 
निश्च दुःखध्वसः। तथा च प्रयोजनस्य गुणेऽभावे चान्तर्भावः । दुष्टा- 
न्तस्य यथायथं द्रव्यगुणादिष्वन्त्भवः । सिद्धान्तोऽपि द्रव्यादिरूप 
एव । प्रामाणिकत्वेन स्वीकृतार्थस्यैव सिद्धान्तत्वात्‌ । निर्णयस्य ज्ञानरूपे 
गुणेऽन्तर्भावः । अवयवानां शब्दरूपतया प्रागुक्तत्वात्‌ गुणेऽन्तर्भावः, 
तकस्यारोपरूपताया उक्तत्वात्‌ श्रमात्मकन्ञानेऽन्तभावः इति तयोः 
अल्राकथनम्‌ । वादजल्पवितण्डानां शब्दरूपतया गृणेऽन्तर्भावः । 


दीपिका 
कथानिरूपणम्‌ 
तत्त्ववबुभूत्सोः कथा वादः । उभयसाधनवती विजिगीषुकथा 
जल्पः । स्वपक्षस्थापनाहीना अपरपक्ष विदलनमाव्रावसाना वितण्डा । 
कथा नाम नानावक्तरृकपूरवोत्तिरपक्षप्रतिपादकवाक्यसन्दर्भः । 


प्रकारका 


उभयसाधनवतीति । परपक्षनिराकरणस्वपक्षसाधनवती । इदं 
च वितण्डायां अतिव्याप्तिवारणायेति ध्येयम्‌ । स्वपक्षेति । अत्र विजि- 
गीषु कथेत्यनुवतंते । नानेति । एकेन पूवेपक्षः क्रियते, अन्येन च 
समाधानम्‌ , एवं क्रमेण नानाकतृकल्वं वाक्यसमूहस्यावसेयम्‌ ! 

ालप्रिया 
परपक्षत्यादि । विजिगीषुकथा जल्पः इत्येतावन्मात्रोक्तौ वित- 
ण्डायामतिव्याप्तिः। अतः स्वपक्षसाधनवतीत्युक्तम्‌ । परपक्षनिराकरण- 
स्वपक्षसाधनवतीत्यत्र॒परपक्षनिराकरणमपि जल्पे आवश्यकमिति 
सूचनाय अन्तर्भावितम्‌ , नातिव्याप्त्यादिवारणाय । विजिगीषुपदेनेव 
वादस्य वारणसम्भवात्‌ । द्ष्टहेतुरूपाणां हेत्वाभासानां यथायथं 
द्व्यादिष्वन्तभावः 1 
दीपिका 
छलनिरूपणम्‌ 
अभिप्रायान्तरेण प्रत्युक्तस्यार्थान्तरं परिकल्प्य दषणं छलम्‌ । 
प्रकािका 
छलमिति । यथा नवकम्बलोऽयं देवदत्तः" इति नृतन तात्पर्येण 
प्रयुक्तस्य नवत्वसङख्याविशिष्टमर्थान्तरं परिकल्प्य कश्चित्‌ दूषयति 
नास्य नव कम्बलाः सन्ति अति दरिद्रत्वात्‌' इत्यादि । 
बालत्रिया 
छलमपि शब्दरूपत्वात्‌ गुणेऽन्तभंवति । 
दीपिका 
 जातिनिरूपणम्‌ 
असदुत्तरं जातिः । 
प्रकाञ्चिकरा 
असदुत्तरमिति । उत्तरस्य असत्वं तु स्वासाधकतासाधारण्येन 
परासाध्कतासाधकतया स्वव्याघातकत्वम्‌ । तथा च स्वव्याघातसुत्तरं 
जातिरिति लक्षणं पयंवस्यति । 
बालप्रिया 


स्वाप्ाधकताप्षाधारण्येनेति । परमतासाधकत्वसाधधनाय हि जाति- 
रूपमूत्तरम्‌ च्यते । तच्चेत्‌ स्वमतासाधकतामपि साधयेत्‌ तदा जाति- 
रित्यर्थः । परकीयहेतोः परासाधक त्वे साध्यमाने स्वकीयहेतोः स्वा- | 

साधकत्वमपि येन भवति तत्‌ जात्युत्तरमिति भावः । परमतबाध- 
नार्थं उच्यमानमुत्तरं स्वमतमपि विहन्ति चेत्‌ तादगुत्तरविशेषो 
जातिरिति फलितोऽथेः । 
दीपिका 
साधम्यं- वेधम्यं-उत्कषे- अपकषे-वण्ये-अवण्यं-विकल्प-साध्य-प्रा- 
प्ति-अप्राप्ति-प्रसङ्क-प्रतिदष्टान्त-अनुत्पत्ति-संशय-प्रकरण-अहेतु- अर्था- 
पत्ति-अविशेष-उपपत्ति-उपलन्धि - अनुपलब्धि - नित्य - अनित्य - कार्य- 
अका्यं-समा जातयाः । 
प्रकाश्चिका 
साधम्यसमालक्चषणम्‌ 
` तदवान्तरभेदान्‌ दशेयति - साधर्म्यत्यादिना । दन्द्रान्ते श्रुयमा- 
णस्य समाशब्दस्य प्रत्येकं योगः । साधम्यंसमा वंधम्यंसमेत्यादयः 
चतुविशतिः जातयः । साधर्म्येण स्थापनाहेतुद्षकमुत्तरम्‌ साधम्येसमा। 
यथा आत्मा सक्रियः क्रियाहेतुगुणवत्त्वात्‌ लोष्टवत्‌,क्रिया हेतुगुणश्चात्र 
क्रियाजनकवायुसंयोगादिरेवेति स्थापनायमृत्तरम्‌ - “यदि सक्रिय- 
साधर्म्यात्‌ सक्रियः तदा विभुत्वरूपनिष्करयसाधर्म्यात्‌ निष्क्रिय 


एव कि नस्यात्‌ । न च अत्र किञ्चित्‌ विनिगमकमस्ति इति । 


बालप्रिया 
साधम्यैसमायाः सोदाहरणं लक्षणमाह - साधर्म्येणेति । 
वादिना स्वसाध्यसाधनाथं हेतो प्रयुक्ते. सति प्रतिवादिनः द्ष्टान्त- 
सादुश्यमाल्रावष्टन्धेन हेतुना वाद्यभिमतसाध्याभावसाधनमूखेन वा- 
दय॒क्तहेतोः स्वसाध्यासाधकत्वसाधकमृत्तरं साधम्येसमेत्यथेः । यथा 
आत्मेत्यादि । यो यः क्रियाहेतुभूतगुणवान्‌ स क्रियावान्‌; यथा, लोष्टः 
क्रियाहैतुभूतवायुसंयोगरूपगुणवत्त्वात्‌ क्रियावान्‌ तद्त्‌ आत्मापि तादृश- 


गुणवतत्वात्‌ क्रियावान्‌ इति वादिनोक्ते सति, प्रतिवादो वदति “मदि 
43 

क्रियाहेतुगुणवत्वेन रूपेण लोष्टसादुश्यात्‌ आत्मनः क्रियावत्त्वं तहि 
यथा परममहत्परिमाणवतः आकाशस्य निष्क्रियत्वं तथा आत्मनोऽपि 
परममहत्परिमाणवत्त्वात्‌ निष्करियत्वं कि नस्यात्‌ ; आत्सा निष्क्रियः 
परममहत्परिमाणवत्त्वात्‌ आकाशवदित्यपि वक्तुं शक्यत्वात्‌! इति 
दूषयति । एतादृशं दषणं साधम्य॑समेत्यथः । | 
प्रकाशिका 
वेधम्बसमारुक्चषणम्‌ 

वैधर्म्येण दूषकमुकत्तरम्‌ वैषम्यक्षमा । यथा तत्रैव क्रियावतो 
लोष्टस्य साधर्म्यात्‌ यदि क्रियावानात्मा, तदा विनृत्वरूपतद्रक्षस्यात्‌ 
निष्क्रिय एव कि न स्यात्‌। न हि तत्साधर्म्यात्‌ क्रियावता भवितन्यस्‌+ 
तद्वैधर्म्यात्‌ निष्क्रयेण न भवितव्यम्‌ इत्यत्र किञ्चित्‌ नियामकमस्ति 
इति । 


नालप्रिया 
एवं दुष्टान्तावृत्तिधरममवत्त्वरूपेण दुष्टान्तवेधम्यंण वाचुक्तहेतोः 
स्वसाध्यासाधकत्वकथनं वैधर्म्यसमा । विश्ुस्वख्पेति । विधुत्वं 


परसमहत्परिमाणवत्त्वम्‌ । तथा च वादिना आत्मा क्रियावान्‌ क्रिया- 
हेत॒गणवत्त्वात्‌ लोष्टवत्‌ इत्युक्ते, आत्मा निष्क्रियः स क्रियलोष्टवि- 
धर्मत्वात्‌ इति प्रतिवादी वदति 1 सक्रिये लोष्टे विद्यमानस्य धर्मस्य 
सत्त्वात्‌ आत्मा लोष्टवत्‌ सक्रिय्चत्‌ लोष्टे अविद्यमानस्य विभृत्वस्य 
आत्मनि सत्त्वात्‌ आत्मा निष्क्रिय एव कूतो न स्यादिति दूषणं वधम्यं- 
समेत्युक्तं भवति 1 
प्रकाशिका 
उत्कर्षेसमाकूक्षणम्‌ 


परोक्तसाधनादेव तदव्यापकस्य धममस्य पक्षे आपादनम्‌ 
उत्कषैसमा । यथा शब्दोऽनित्यः कृतकत्वात्‌ घटवत्‌ इत्यादौ कश्चिदेवमाह 

4्यदि कृतकत्वेन हेतुना शब्दः घटवदनित्यः स्यात्‌ , तहि तेनेव शब्दः 
चटवदश्रावणोऽपि स्यात्‌" इति । 
चालग्रिया 

उत्कषेसमाया लक्षणमाह - परोक्तसाधनादेवेति । परेण स्व- 
 साध्यसाधनाय यो हेतुरुच्यते तेनेव तादृशहेतोरव्यापको यः धर्मः तस्य 
पक्षे प्रसञ्जनं उत्कषेसमेत्यथेः । यथा शब्दोऽनित्यः कृतकत्वादित्यत्र 
कश्चिदाह - यदि कृतकत्वेन हेतुना शब्दः घटवदनित्यः तहि तेनेव 
हेतुना शब्दः घटवद्‌ अश्रावणोऽपि स्यादिति । अत्र हेतोः कृतकत्वस्य 
अव्यापकः धमः अश्रावणत्वं तस्य पक्षे आपादनं क्रियते । ईदृशसुत्तरं 
 उत्कषेसमा । ““व्याप्तिमपुरस्कृत्य पक्षद्ष्टान्तान्यतरस्मिन्‌ साध्य- 
साधनान्यतरेण अविद्यमानधमेप्रसञ्जनं उत्कषेसमः । यथा शब्दोऽ- 
नित्यः कृतकत्वात्‌ इति स्थापनायाम्‌ अनित्यत्वं कृतकत्वं च घटे रूप- 
सहचरितम्‌, अतः शब्दोऽपि रूपवान्‌ स्यात्‌ । एवं श्रावणशब्दसा” 
धर्म्यात्‌ कृतकत्वात्‌ घटोऽपि श्रावणः स्यादविशेषात्‌" इति विश्वनाथः । 

प्रकाशिका 
अपक्षसमाङक्षणन्‌ 

परोक्तदष्टान्तसाधम्यंण पक्षे पराभिमतधर्मान्तरस्य अभाव- 
साधनम्‌ अपकषंसमा । यथा तस्मिनेव अनुमाने “यदि कृतकत्वेन शब्दः 
घटवदनित्यः स्यात्‌ तहि तेनेव शब्दो घटवदश्रावणोऽपि स्यात्‌' इति । 

बालप्रिया 

अविद्यमानधमेप्रसञ्जनं उत्कर्षसमा । . विद्यमानधर्माभाव- 
प्रसञ्जनं अपकषेसमा । तदाह - परोक्तदष्टान्तसाधम्थणेति । परेण 
वादिना उक्तो यो दृष्टान्तः तत्साधर्म्येण पक्षे वाद्यभिमतस्य 
अर्थान्तरस्याभावसाधनम्‌ अपकषंसमा । यथा शब्दोऽनित्यः कृतकत्वात्‌ 
इति वादिनोक्ते प्रतिवादी वदति - यदि कृतकत्वरूपात्‌ घटसाधर्म्यात्‌ 
शब्दो घटवदनित्यः ताहि तस्मादेव हेतोः शब्दः घटवत्‌ अश्नावणोऽपि 

स्यादिति । अत्र पक्षे शब्दे अनित्यत्ववत्‌ वाद्यभिमतं अर्थान्तरं 
श्रावणत्वं तदभावस्य प्रसज्जनं क्रियते इति समन्वयः । “साध्ये धर्मा 
भावं दष्टान्तात्‌ प्रसजतोऽपकषंसमः' इति भाष्यम्‌ । 
प्रकाशिका 
वण्यैसमारुक्षणम्‌ 
वण्यस्य स्थापनीयस्य दुष्टान्तधर्मस्य पक्षे साधनम्‌ वण्यसमा । 
यथा पूर्वोक्तानुमाने क्रियाजनकनोदनाख्यसंयोगवत्त्वात्‌ लोष्टादेः 
भवतु क्रियावत्त्वम्‌ । आत्मनस्तु क्रियावत्वे तज्जनकनोदनाख्यसंयोग- 
वत्त्वमपि स्यात्‌ इति । 
बालग्रिया 


| वण्यंसमां लक्षयति - वण्यस्येति । दृष्टान्ते विद्यमानस्य पक्ष 
स्थापनीयस्य साधनं वण्यसमा । यथा आत्मा क्रियावान्‌ क्रियाहेतुगुण- 
वत्वात्‌ ' लोष्टवदिति वादिनोक्ते प्रतिवादी उत्तरयति-लोष्टादेः क्रिया- 
जनकनोदनाख्यसंयोगवत्त्वात्‌ क्रियावत्त्वं भवतु । आत्मनस्तु क्रियावत्त्वे 
लोष्टवत्‌ क्रियाजनकनोदनाख्यसंयोगवानात्मा भवेदिति । ईदृशमुत्तरं 

वर्ण्यसमा । “ख्यापनीयो वर्ण्यो विपयंयादवण्ये इति भाष्यम्‌ । 

प्रकाशिका र 
अवण्यसमारूक्षणम्‌ 

साध्येव्वोर्ध्मयोरपि पक्षे तुल्यतासाधनम्‌ अवण्यंसमा । ` यथा 
तव्रेवानुमाने लोष्टादिगतनोदनादिरूपक्रियाहेतुगुणवत्त्वं आत्मन्य- 
सिद्धम्‌ । तथा च तुल्यतया यथा असिद्धेन क्रियाहेतुगुणेन आत्मनि 


क्रियावत्त्वं साध्यते, तथा तादशेन क्रियावत्त्वेन तज्जनकगणवत्त्वमपि' 


किमिति न साध्यते नियामकाभावात्‌ इति । 
नाटप्रिया 


अवर्यसमामाह - साध्यहेलोरिति । पक्षे साध्यहेत्वोदंयोरपि 


तुल्यत्वात्‌ थत्‌-वादिदूषकमूंत्तरं तदवण्य॑सममा † यथा आत्मा सक्रियः 

क्रियाहेतुगुणवत्त्वात्‌ लोष्टवत्‌ इत्यनुमाने एव आत्मनि क्रियावत्त्वमपि 

असिद्धम्‌, क्रियाहेतुनोदनाख्यसंयोगवत्त्वमप्यसिद्धम्‌ । तव्रासिद्धेन नोद- 
नाख्येन क्रियाहेतुगुणेन आत्मनः सक्रियत्वं साध्यते ` चेत्‌ असिद्धेन 
क्रियावत्त्वेन क्रियाजनकनोदनाख्यसंयोगवत्त्वमपि कुतो न साध्यते 
नियामकाभावात्‌ इत्येवं यदुत्तरं तदवण्यसमेत्यर्थः । 


प्रकाशिका 
विकल्पस्मारुक्चषणमर्‌ 
दृष्टान्तविकल्पं प्रदश्यं दारष्टमन्तिकिविकल्पकथनं विकल्पसमा । 
यथा तत्रैव अनुमाने क्रियाहेतुगणयुक्तं किञ्चित्‌ गुरु यथा लोष्टादिकम्‌+ 
किञ्चित्‌ लघु, यथा वायुः, एवं क्रियाहेतुगुणयुक्तं किञ्चित्‌ क्रियावत्‌ 
स्यात्‌ यथा लोष्टादि किथ्िदक्रियम्‌ यथा आत्मा । पू्वेविकल्पो 
भवति अयं तु न भवतीत्यत्र कि नियामकं स्यात्‌" इति । 


बारप्रिया 


विकल्पसमामाह - टष्टान्तविक्य ` प्रदस्यति । दृष्टान्ते विविधं 
कल्पं प्रदश्य॑दार्ष्टान्तिकेऽपि विविधकल्पग्रदशेनं वि कल्पसमेत्यथः । 
यथा पूर्वोक्ति आत्मा सक्रियः. क्रियाहेतुगुणवत्त्वात्‌ इत्यनुमाने एव 
क्रियाहेतुगुणयुक्तं किचित्‌ गुरु यथा लोष्टादि किञिल्लघु यथा वायूः, 
एवं क्रियाहेतुगणयुक्तं किचित्सक्रियं यथा घटादि, किञ्चिदक्रियं यथा 
आत्मा । तत्र पूर्वो विकल्प एव समीचीनः अयं तु विकल्पः न॒ समी- 
चीनः इत्यत्र नियामकं किमपि नास्ति । तथा च क्रियाहेतुगुणवत्त्वे 
समानेऽपि कस्यचित्‌ सक्रियत्वमित्यपि सम्भवतीति तेन हेतुना 
आत्मनो निष्क्रियत्त्वमेवास्तु इति रीत्या यदुत्तरं तत्‌ विकल्पसमा ॥ 


प्रकाशिका 
साभ्यसमारुक्षणम्‌ 
दष्टान्तस्य पक्षतुल्यताकथनम्‌ साध्यसमा । साध्यशब्दोऽत्र 
पक्नवाची । यथा तवैव यदि यथा लोष्टः तथा आत्मा इति त्वया 

उच्यते तदा "यथा आत्मा तथा लोष्टः इत्यप्यायातम्‌ । तश ५ 
यद्यात्मनि क्रियावत्त्वं साध्यते तहि लोष्टेऽपि तत्साधनीयम्‌ नेति 
चेत्तहि यथा लोष्टः तथा आत्मेति न वाच्यम्‌ । लोष्टसदृश आत्मा, 
नात्मसदशो लोष्टः इत्यत्र नियामकाभावात्‌ इति । 


बालप्रिया 


साध्यसमामाह - चष्टान्तस्य पश्ष॒तुस्यताकथनमिति । साध्यतेऽ- 
स्मिन्निति व्युत्पत्या साध्यशब्दः पक्षवाची । दृष्टान्तः पक्षतुल्य इत्या- 
पादनं साध्यसमा । शिष्टं स्पष्टम्‌ । “हेत्वायवयवसामथ्ययोगी धमः 
साध्यः तं दुष्टान्ते प्रसजतः साध्यसमः । यदि यथा लोष्टः तथा 
आत्मा, प्राप्तस्ताहि यथा आत्मा तथा लोष्ट इति । साध्यश्चायमात्मा 
क्रियावानिति कामं लोष्टोऽपि साध्यः । अथ नैवम्‌, न तहि यथा 
लोष्टः तथा आत्मा इति भाष्यम्‌ । 


प्रकाशिका 
प्रा्तिसमारुक्षणम्‌ 
प्राप्त्या प्रत्यवस्थानम्‌ प्राप्तिसिमा । प्राप्तिश्च साध्यहेत्वोः सा- 


मानाधिकरण्यम्‌ । यथा तत्रेव क्रियाहेतुगणवत्त्वेनव किमिति क्रियावत्त्वं 
साध्यते किमिति क्रियावत्त्वेन तादृशगृणवत्त्वं न॒ उभयो रविशेषात्‌ 


इति । 
बालप्रिया 


प्राप्तिसमामाह - प्राप्त्या ग्रत्यवस्थानमिति । साध्यन सह 


एकाधिकरणवृत्तित्वं हेतोरस्ति चेत्‌ हेतुना साकं एकाधिकरणवृत्तित्वं 


साध्यस्याप्यस्तीत्यङ्गीकरणीयम्‌ । तथा च साध्यसामानाधिकरण्यं 
पुरस्कृत्य हेतुना साध्यं साध्यते चेत्‌ हेतुसामानाधिकरण्यं पुरस्कृत्य 
साध्येनैव हेतुः साध्यताम्‌ । एवं च आत्मा क्रियावान्‌ क्रियाहेतु- 
गुणवत्त्वात्‌ इतिवत्‌ आत्मा क्रियाहेतुगुणवान्‌ क्रियावत्त्वात्‌ इत्यपि 

साध्यताम्‌ अविशेषात्‌ इति प्रत्यवस्थानं प्राप्तिसमेत्यथैः। उभयोर- 
विदेषादिति । उभयोः सामानाधिकरण्याविशेषादित्यर्थः । 


प्रकाशिका 
जग्राक्िसमारुक्षणस्‌ 


अप्राप्त्या प्रत्यवस्थानम्‌ अप्राप्तिसिमा । यथा तत्रव पूर्वोक्ति- 
दोषादग्राप्तस्य हेनोः साध्यसाधकत्वं वाच्यम्‌, तथा चाप्राप्तत्वावि- 
शेषात्‌ सवैः सर्वं साधयेत्‌ इति । अयमेव हेतुः साध्याभावं किमिति 
न साधयेत्‌ । साध्यमेव तु साघयेदित्यत्र विनिगमकाभावात्‌ इति । 


बारप्रिया 


अप्राप्तिसिमामाह - अप्राप्त्या प्रत्यवस्थानमिति। अप्राप्तिः 
साध्यहेत्वोः असामानाधिकरण्यम्‌ । अव्रेवं विकल्पः कतव्य: । आत्मा 
क्रियावान्‌ क्रियाहेतुगुण वत्त्वाल्‌ इत्युक्ते मयं हेतुः साध्यसमानाधिकरणः 
सन्‌ साध्यं साधयति वा? साध्यासमानाधिकरणः सन्‌ साध्यं साधयति 
वा? आये सामानाधिकरण्याविशेषात्‌ साध्येनापि कुतो न हेतुः साध्यत 
इति प्रत्मवस्थानात्‌ प्राप्तिसमा । द्वितीये असामानाध्िकरण्याविशे- 
षात्‌ साध्यमिव अन्यत्‌ सर्वमपि हेतुः कुतो न साधयेत्‌ । तथा च सवः 
सर्वं साधयेत्‌ । तथा हेतुयेथा साध्येनाससानाधिकरणोऽपि साध्यं साध- 
यति तथा साध्याभावेनासमानाधिकरणत्वात्‌ साध्याभवमेव तो 
न साधयेत्‌? । इति रीत्या प्रत्यवस्थानम्‌ - दुषणकथनम्‌ अप्राप्ति- 
समेत्यथंः । 


प्रकाशिका 
प्रषङ्गखमकक्षिणम्‌ 


साधनपरम्पराप्रश्नः प्रसङ्गसमा । यथा क्रियावत्त्वे क्रियाहेत्‌- 
गुणवत्त्वं साधनम्‌ । तन्न कि साधनम्‌ { न हि साधनं विना कस्यचित्‌ 
सिद्धिरस्ति । एवं तघ्लापि कि साधनमित्यादि । 

षालप्रिया 
प्रस क्समां लक्षयति ~ साधनपरम्पराश्ररन इति । साधनपरम्परा 
“विषयकः प्रश्नः प्रसङ्खसमा। “साधनस्यापि साधनं वक्तन्यमिति 
 प्रसङ्खेन प्रत्यवस्थानं प्रसङ्घसमः” इति भाष्यम्‌ | शिष्टं स्पष्टम्‌ 
प्रकाशिका 


` ग्रतिचश्टान्तसमारुकश्चषणम्‌ 
द्ष्टान्तान्तरेण साध्याभावसाधनम्‌ प्रतिदुष्टान्तसमा । यथा 
“तत्रेव लोष्टदष्टान्तेन क्रियावत्त्वे साधिते निष्करियाकाशदृष्टान्तेन 
आत्मनो निष्क्रियत्त्वमेव कि न स्यात्‌ । लोष्टदृष्टान्तेन क्रियावत्त्वं 
आकाशदुष्टान्तेन निष्क्रियत्त्वं न इत्यत्र नियामकाभावात्‌" इति । 
` बार्रिया 
प्रतिद्ष्टान्तसमामाह - दष्टन्तान्तरेणेति । आत्मा क्रियावान्‌ 
 क्रियाहेतुगृणयुक्तत्वात्‌ . लोष्टवत्‌ इति लोष्टदृष्टान्तेन क्रियावत्तवं 
साध्यते चेत्‌ आत्मा निष्क्रियः क्रियाहेतुवायुसंयोगवत्त्वात्‌ आकाशवत्‌ 
इत्याकाशदुष्टान्तेन कुतो न साधयितुं शक्यत इति प्रकृतसाध्यशून्यं 
द्ष्टान्तं प्रदश्ये दूषणो धावनं प्रतिद्ष्टान्तसमा । “क्रियावान्‌ सात्मा 
क्रियाहेतुगणयोगात्‌ लोष्टवत्‌ इत्युक्ते प्रतिदुष्टान्त उपादीयते 
क्रियाहेतुगुण युक्तं आकाशं निष्क्रियं दुष्टमिति । कः पुनराकाशस्यं 
क्रियाहेतुगुणः, वायुना संयोगः इति भाष्यम्‌ । 
प्रकाशिका 
अचुतपर्तिसमारुक्षणम्‌ 
अनुत्पत्त्या प्रत्यवस्थानम्‌ अनुत्पत्तिसमा । यथा “वटो न नित्यः 
जन्यैकत्वात्‌" इत्यादौ कश्चिदाह - यदि जन्यैकत्वं अनित्यत्वं प्रमाणम्‌ 
तदा घटे एकत्वोत्पत्तः पूर्वं तदभावात्‌ नित्यत्वम्‌ । नित्यश्चेत्‌ तहि 


अनुत्पन्न एवेति | 


४... 

बालप्रिया - 
अनुत्पत्तिसमामाह - अनुत्यस्या प्रस्यवस्थानमिति । जन्येकत्वा- 
दिति । जन्यं च तत्‌ एकत्वं च जन्थैकत्वम्‌, तस्मात्‌ । अचुतन्न एवेति । 
तथा च अनित्यत्वं बाधितमिति भावः। “तथा च साधनाद्धपक्षहेतु- 
दृष्टान्तानां उत्पत्तेः प्राक्‌ हेत्वभाव इत्यनुत्पत्त्या प्रत्यवस्थानं अनु- 
त्पत्तिसमः 1 उत्पत्तेः पूर्वं हेत्वाद्यभावेन प्रत्यवस्थानस्यैव लक्षणत्वात्‌” 
इति विश्नाथः । 
प्रकाशिका 
संशयसमारक्षणम्‌ 
साधारणधरमं प्रदर्श्य संशयो दधधावनं संशयसमा । यथा "शब्दोऽ- 
नित्यः कायेत्वात्‌" इत्यादौ शब्दस्य अनित्यघटेन सह॒ कायत्वरूपं 
साधम्यं यथा अस्ति तथा नित्येन शब्दत्वेन सह श्रावणप्रत्यक्ष विषयत्वं 


साधर्म्यं अस्तीति उभयसाधम्येदशेनात्‌ संशयः स्यात्‌ । एकपरिशेषे 
नियामक्राभावात्‌' इति । 


बाटग्रिया 


संशयसमामाह - साधारणधमं प्रदश्यैति । स्पष्टार्थम्‌ । “नित्या- 
नित्यसाधर्म्यादिति संशयकारणोपलक्षणम्‌ । तेन समानधमंदर्शनादि 
यत्किश्ित्संशयकारणबलात्‌ संशयेन प्रत्यवस्थानं संशयसमः इति 


विश्वनाथः! । 


प्रकाशिका 


प्रकरणसमालक्षणम्‌ 
वादुक्तहेतोः साध्यविपरीतसाधकहेत्वन्तरोद्‌भावनम्‌ प्रकरण- 
समा । सपत्प्रतिपक्षोदाहरणमेव अब्रोदाहरणं बोध्यम्‌ । 


बाङप्रिया 


प्रक रणसमामाह - वाद्युक्तहेतोरिति । शब्दः अनित्यः कृतकत्वात्‌ 


घटवत्‌ इति वादिना अनित्यत्वसाधनाय कृतकत्वहेतौ उक्ते सति 
44 

तादुशहेतुसाध्यस्य अनित्यत्वस्य विपरीतं यत्‌ शब्दः नित्यः श्रावण- 
त्वात्‌ शब्दत्ववत्‌ इत्येवं प्रयुज्यमानं हेत्वन्तरम्‌ श्रावणत्वाख्यं तदुद्‌- 
भावनेन प्रत्यवस्थानं प्रकरणसमेत्य्थेः । 


प्रकाशिका 
अहेतुसमालरक्चषणम्‌ 
कालत्रयेऽपि हेतुत्वासम्भवेन अहेतुत्वकथनम्‌ अहेतुसमा । यथा 

कायंत्वादिरूपसाधनं साध्यादनित्यत्वात्‌ पूवेकालवृत्ति चेत्‌ तदाऽनित्य- 
त्वरूपसाध्यस्य तदानीमभावात्‌ कस्य साधकम्‌ । अथ पश्चात्काल- 
वृत्ति चेत्‌ तदा पूर्वकाले साधनाभावात्‌ कस्य साध्यमनित्यत्वम्‌ । 
यदि च उभयं एकक्रालवृत्ति तदा कि कस्य साधनं कि कस्य साध्यम्‌ । . 
विनिगमकाभावादिति । हेतुसमेति पठे तु कालत्रयेऽपि हेतुत्वस्य 
असम्भवकथनं हेतुसमेत्यथंः । 

बालप्रिया 


अहेतुसमां लक्षयति - कालत्रयेऽपीति । कालत्रयेऽपि हेतुत्वासम्भव- 
कथनपृवेकं अहेतुत्वकथनम्‌ अहेतुसमा । कस्य साधकमिति । अनित्य- 
त्वस्य कार्यत्वं न साधकमित्य्थः । पूवंकालावच्छेदेन अ विद्यमानस्य 
साध्यस्य हेतुः कथं साधको भवेत्‌ इति भावः । कस्य साध्यमनित्यतल- 
मिति । अनित्यत्वं कार्यत्वस्य साध्यं न भवतीत्यर्थः । कालत्रयशब्देन 
कायेकालतत्पूवैकालतत्पश्चात्कालाः विवक्षिताः । “हेतुरहेतुना न 
विशिष्यते । अहेतुना साधर्म्यात्‌ प्रत्यवस्थानम्‌ अहेतुसमः'' इति 
माष्यम्‌ । 

परकाक्षिका 
भथ पित्तिसमारक्षणम्‌ 

अर्थापत्तिपुरस्कारेण साध्याभावोद्भावनम्‌ अ्थापत्तिसमा ॥ 

यथा (पृ्वोक्तानुमाने शब्दस्य अनित्यसाधर्म्यादनित्यत्वं यदि, तदा 


341 


अर्थापत्त्या सिद्धं नित्यसाधर्म्यात्‌ नित्यत्वमपि एकतरावधारणे निया- 
मकाभावात्‌' इति । 


वालप्रिया 


अथपित्तिसमां लक्षयति - अथां पत्तिपुरस्कारेणेति । शब्दः अनित्यः 
कृतकत्वात्‌ इति अनित्येन घटेन कृतकत्वसाधर्म्यात्‌ शब्दः अनित्य; 
इत्युक्ते अर्थाबापद्यते नित्यसाधर्म्यात्‌ नित्य इति । अस्ति च 
नित्येन आकाशेन अस्पशेत्वरूपं साधर्म्यं शब्दस्य इति शब्दो नित्य 
एव क्रि न स्यादित्येवम्‌ अर्थापत्तिपूवेकं दूषणोद्भावनं अर्थापत्ति- 
समेत्यथेः । “अर्थापच्या प्रतिपक्षं साधयतः अर्थापत्तिसमः । यदि प्रय- 
त्तानन्तरीयकत्वात्‌ अनित्यसाधर्म्यात्‌ अनित्यः शब्द इति, तदा अर्था- 
दाप्यते नित्यसाधर्म्यात्‌ नित्य इति । अस्ति त्वस्य नित्येन साधम्यं 


अस्पशेत्वम्‌' इति भाष्यम्‌ । एकतरावधारण इति । . अनित्यसाधर्म्याद- 
नित्यत्वमेवेत्यवधारण इत्यथः । | . 


प्रकाशिका 


अविरोषसमारुक्षणम्‌ 


सर्वाविशेषप्रसङ्खोद्भावनम्‌ अविशेषसमा । यथा तव्रेव यदि 
कृतकत्वादिना अनित्यघटादिसाधम्यण शब्दस्य अनित्यतवं तदा प्रमे- 
यत्वादिरूपेण तत्साधर्म्येण सववस्यैवानित्यत्वं स्यात्‌ । मदुक्तसाधर्म्येण 
तत्सिध्यति, न तु त्वदुक्तेनेत्यत्र नियामकाभावात्‌" इति । 


बालप्रिया 
` अविशेषसमां लक्षयति - सवांविशेषप्रसङ्गोद्धावनमिति । शब्दोऽ- 
नित्यः कृतकत्वात्‌ इत्यत्र एकस्य ध्मेस्य कृतकत्वादेः शब्दे घटे च 
सत्त्वात्‌ यदि शब्दधटयोरनित्यत्वेनाविशेष उच्यते, तदा सर्वेषाम- 
विशेषभरस द्गः 1 सत्त्वप्रमेयत्वा दिरूपस्य एकस्य धर्मस्य सर्वषु सत्त्वात्‌ 1 
तथा च सन्मात्नवृत्तिधर्मणाविशेषापादनमविशेषसमा । तथा च स्वं- 

षामभेदे पक्षादिविभागो न स्यात्‌ । सवेषामेकजा तीयत्वेऽवान्तरजा- 
त्युच्छेदः, सवेषामनित्यत्वे जात्यादिविलय इति विश्वनाथः निरूपयति! 


प्रकाशिका 
उपपत्तिसमारक्षणम्‌ 
उभयपक्षसाधरम्येण साधनोपपत्तिकथनम्‌ उपपत्तिसमा । यथा 
यदि अनित्यत्वसाधनं कायेत्वमुपपद्ययत इति शब्दस्यानित्यत्वं तदा 
नित्यत्वसाधनमपि किचिदुपपद्यत इति नित्यत्वं कि न स्यात्‌" इति । 
बालप्रिया 
.उपपत्तिसमां लक्षयति - उभयपक्षप्षाधर्म्येणेति । द्वयोरपि 
पक्षयोः साधनमुपपद्यत इति कथनम्‌ उपपत्तिसमा । शब्दस्य अनित्य- 
त्वपक्षे यथा साधनं कायंत्वमुपपदयते, तथा शन्दनित्यत्वपक्षेऽपि साधनं 
श्रावणत्वादिकमूपपद्यत इति द्वयोरपि पक्षयोः साधनस्योपपन्नत्वाख्यं 
समानधर्म॒पुरस्कृत्य प्रत्यवस्थानम्‌ उपपत्तिसमेति यावत्‌ । 
प्रकाशिका 
उपरुल्धिसमारक्चषणम्‌ 
वाद्युपदशितसाधनाभावेऽपि साध्यस्य उपलब्धिकथनम्‌ उप- 
लन्धिसमा । यथा शब्दोऽनित्यः प्रयत्नानुविधायित्वात्‌ घटवत्‌ इत्यत्र 
प्रयत्नं विनापि वायूनोदनवशात्‌ वृक्षशाखाभङ्खजन्यस्य शब्दस्य उप- 
लब्धे: न प्रयत्नानुविधायित्वं शब्देऽस्ति इति । 
बालप्रिया 


उपलब्धिसमां सोदाहरणं लक्षयति - बाद्युक्तेति। वादिना 


निदिष्टस्य कारणस्याभावेऽपि साध्योपलम्भात्‌ प्रत्यवस्थानम्‌ उप- 
लबन्धिसमः । तथा हि - पवतो वल्भिमान्‌ धूमात्‌ इत्यादिक वह्वय- 
वधारणार्थं उच्यते, न च तत्सम्भवति, धूमं विना आलोकादितोऽपि 


वद्िसिद्धेः । तथा च न तस्य साधकत्वमिति प्रतिकूलतकः इति विश्व- 

अनुपरुन्धिसमारक्षणम्‌ 

वादिनाऽनुपलब्धिवशात्‌ कस्यचित्‌ पदाथंस्य अनङ्खीकारे अनु- 
पलब्धिवशादेव वाद्यभिमतस्यापि यत्किचित्पदाथंस्य अभावसाधनम्‌ 
अनुपलबन्धिसमा। यथा-जलादेः विद्यमानस्यापि आवरणवशात्‌ यथाऽ 
नृपलब्धिः तथा उच्चारणात्पूर्वं शब्दस्य विद्यमानस्यापि आवरण- 
वशात्‌ अनुपलब्धिः इत्येतन्मतं वादिना दूष्यते-यद्यावरणवशात्‌ शब्दो 
नोपलभ्येते, तदा जलाद्यावरणमिव शब्दाद्यावरणमप्युपलभ्येतेति । 
अत्रोत्तरम्‌-यदि भवद्भिः अनुपलबन्धित आवरणं नाभ्युपेयते तदा अनु- 
पलन्धेरपि अनुपलन्ध्याभावे सिद्धे तदभावात्‌ आवरणाभावासिद्धौ 
आवरणसिद्धिः इति । 

बालत्रिषा 

अनुपलब्धिसमां लक्षयति - बादिनेति । नेयायिकंस्तावत्‌ शंब्दा- 
नित्यत्वं एवं साध्यते - यदि शब्दः नित्यः स्यात्‌ तहि उच्चारणात्‌ प्राक्‌ 
कुतो नोपलभ्यते । न हि घषटाद्यावरणकूडचयादिवत्‌ शब्दस्यावरणमस्ति, 
तदनुपलब्धेरिति । तव्रेवं जातिवादी प्रत्यवतिष्ठते-यद्यावरणानुपलब्धेः 
आवरणाभावः सिध्यति तदा आवरणानुपलब्धेरप्यनु पलम्भात्‌ आव- 
रणानुपलब्धेरप्यभावः सिध्येत्‌ । तथा च अनुपलबन्धिप्रमाणकः आव- 
रणाभावो न स्यात्‌ अपि तु आवरणोपपत्तिरेव स्यादिति शब्दनित्यत्वे' 
नोक्तं बाधक युक्तमिति । इत्थं च एवंरूपेण प्रत्यवस्थानम्‌ अनुप- 
लबन्धिसमेत्यथं इति विश्वनाथः । 


प्रकाशिका 
निव्यसमारक्षणम्‌ 


धर्मस्य नित्यत्वानित्यत्वविकल्पात्‌ धर्मिणो नित्यत्वसाधनम्‌ 
नित्यसमा । यथा "शब्दस्य यत्‌ अनित्यत्वं भवद्छिः उच्यते तत्‌ नित्य 
अनित्यं वा । यदि नित्यं तदा शब्दवृत्तेरेव तस्य सदातनत्वात्‌ शब्द- 

स्यापि तथात्वमागतम्‌ \ अथ अनित्यं तदा शब्दे कदाचित्‌ अनित्य- 
त्वाभावोऽस्तीति नित्य एव शब्द इत्य भयथापि शब्दस्य नित्यत्वम्‌ 
इति । 
बालप्रिया 
नित्यसमां लक्षयति - धर्मस्येति । शब्दस्यापि तथालमागतमिति 1 
शब्दस्यापि नित्यत्वं प्रसक्तमित्यथः । धर्मिणं विना धर्मस्य स्थित्य- 
भावेन धमेस्यानित्यत्वस्य नित्यत्वे सदातनत्वे धर्मी शब्दोऽपि नित्यः 
स्यादिति भावः । शब्दे अनित्यत्वस्य नित्यं सवकालं स्वीकारे अनित्ये 
शब्दे नित्यत्वं स्यादित्यापादनं नित्यसमा इति विश्वनाथः । 
प्रकाशिका 
अनित्यसमालश्चणम्‌ 
अनित्यदुष्टान्तसाधर्म्यात्‌ सर्वानित्यत्वप्रस द्धोद्धावनम्‌ अनि- 
त्यसमा । यथा “यदि अनित्येन घटेन सादृश्यात्‌ शब्दः अनित्यः इत्यु- 
च्यते तदा येन केनचित्‌ धर्मेण सवेस्येव तत्सदृशत्वात्‌ सवेस्यानित्य- 
त्वप्रसङद्खः' इति । 
बालप्रिया 
अनित्यसमां लक्षयति - अनित्यदष्टान्तेति । अनित्येन घटेन साध- 
म्यात्‌ (कृतकत्वरूपात्‌) अनित्यः शब्द इति ब्रुवतः अस्ति घटेना- 
` नित्येन स्वभावानां साधर्म्यं (सत्त्वादिरूपम्‌) इति सर्वस्य अनित्यत्व- 
मनिष्टं सम्पद्यते । सोऽयं अनित्यत्वेन प्रत्यवस्थानात्‌ अनित्यसम इति 
भाष्यम्‌ । व्याप्तिमपुरस्कृत्य यत्कि दुदष्टान्तसाधर्म्यण सवस्य 
साध्यवतत्वपादनात्‌ अनित्यसमा । स्प्रपदादविशेषसम।तो व्यवच्छेदः 
तव सर्वाविशेष एवापद्यते न तु सवस्य साध्यवत्वम्‌ इति विश्वनाथः । 
प्रकारिका 
कायेसमालक्षणम्‌ 
वादयक्तहेतोः अन्यकाययेंणापि सम्भवाभिधानं का्यसमा । यथा 
त्रैव प्रयत्नानुविधायित्वं उभयथापि सम्भवति घटादिवत्‌ श्धस्व- 

रूपोत्पत्तौ जलादिवत्‌ आवरकनिवृत्तौ च उभयत्रापि प्रयत्नान्‌विधा- 
यित्वदशंनात्‌ । तथा च तस्य आवरकनिवृत्तिरूप कार्यान्तरस्य सम्भ- 
वात्‌ नानित्यल्वनियतत्वं इति । क्वचित्‌ कारणसमेति पाठः 1 तस्यापि 
(कारणस्य प्रयत्नानुविधायित्वस्य उभयत्र शब्दस्योत्पत्तौ तदावरक- 
निवृत्तौ च समत्वाभिधानम्‌' इति रीत्या उक्त एवाथं प्यवसानमव- 
सेयम्‌ । अत्र ग्रन्थगौरवभयात्‌ सूक्ष्मपरकाराः न दशिता: इत्यभियुक्ते- 
रन्यत्र तेऽनुसन्धेयाः । 
ारप्रिया 

कार्यं समां लक्षयति - बाद्यक्तहेतीरिति । यथा शब्दः अनित्यः 
प्रयत्नानुविधायित्वात्‌ इत्यत्र प्रयत्नानुविधायित्वं कायंद्रयेऽस्ति स्व- 
रूपोत्पत्तौ आव रकनिवृत्तौ चेति । तत्र स्वरूपोत्पत्त्यभिप्रायेण वादि- 
नोक्ते जातिवादौ आह्‌ आवरकनिवृत्तावेव प्रयत्नानुविधायित्वस्योप- 
योगः न स्वरूपोत्पत्ताविति शब्दस्यानित्यत्वं न सिध्यतीति । एवंरीत्या 
प्रत्यवस्थानं कायंसमेत्यथः । 

अत्रेदमवधेयम्‌-केषुचित्‌ ग्रन्थेषु साधम्य॑समा वेधम्य॑समा इत्या- 
दिरूपेण स्तरीलिङद्धतया समशब्दः प्रयुज्यते, केषुचित्त॒ साधम्यंसमः 
वेधम्येसमः इत्यादिरूपेण पुल्ल द्खतया प्रयूज्यते । तत्र जातेविशेष्यत्व- 
विवक्षायां समशब्दस्य स्तीलिङ्घत्वम्‌ । न्यायघ्वकारस्तु-साधम्यं- 
वेधम्येसमौ' इत्यादिरूपेण पुल्लिद्धतयेव निदिशति । तस्यायं भावः - 
वादुक्तस्य प्रतिषेधः किल जातिवादिना क्रियते, तत्र प्रतिषेधशब्दः 
पुल्ल इति तदनुरोधेन समशब्दस्य पूल्लिङद्खतेति । तदुक्तं न्याय- 
परिशद्धौ वेदान्तदेधिकैः - “अक्षपादीयेषु च जातिविशेषलक्षणसूत्रेषु 
पुल्ल ्गान्तसमशब्दनिदशः स्वपक्षस्थापनपरपक्ष प्रतिक्षेपरूपेण विभागे 
प्रत्यवस्थाने प्रतिषेधभागेनात्र जातित्वं विवक्षितम्‌ इत्युक्तरूपजाति- 
विशेषाभिप्राय इत्याहुः इति । न्यायभाष्यकारादयोऽपीति प्रतिषेध - 
शब्दस्य सूत्रे बहुलं प्रयोगात्‌ प्रतिषेधशब्दमादायेव समशब्दे पुल्लिङ्ख- 
निर्वाहं मन्यन्ते । विश्वनाथन्यायपश्चाननस्तु “साधम्यंसमादयो जाति- 

-विकल्पाः । विविधः कल्पः विकल्पः प्रभेदः" इति वदन्‌ विकल्पशब्दा- 
नुसारेण समशब्दस्य पुल्लिङ्गतां निवेहति । एवं वादिना साधने 
क्रियमाणे तत्र प्रतिवादिना उद्धान्यमानः असदुत्तरविशेषः जातिः । 
तस्य जातिशब्दवाच्यता जायमानत्वनिबन्धना । तथा च “साधम्य- 
वैधर्म्याभ्याम्‌ प्रत्यवस्थानम्‌ जातिः" इति सूत्रे भाष्यम्‌ - “श्रयुक्ते 
हि हेतौ यः प्रसङ्गो जायते सः जातिः" इति ।, कथायां प्रवृत्तयोः वा- 
दिप्रतिवादिनोः मध्ये वादिना साधने कृते यथावस्थितोत्तरस्फ्‌तिरहि- 
तस्य जिगीषोः प्रतिवादिनः मुखात्‌ यः: कश्चित्‌ हेत्वाभासः अवशात्‌ 
आगतः जायमान एव भवति न तु जातः सन्‌ कायंकरोऽपीत्याशयेन 
अवधारणार्थतया जातिशब्दः प्रवतत इति उन्तमूरूवीरराधवाचाय- 
स्वामिनः निरूपयन्ति । ते एव स्वामिनः साम्याथकसमशब्दघटनस्य 
तात्प्यमेवं बणैयन्ति - वादिप्रतिवादिप्रयुक्तयोहत्वोः साम्यम्‌,वादिप्रति- 
वादिनोरपि साम्यं च समशब्देन लक्ष्यते । घप्र समशब्दः प्रतिषेध- 
रूपहेतुविशेषणीभरतः हेतुगतं साम्यं दशयति । अथापि वक्तृगतसाम्य- 
मपि विवक्षितम्‌ । तदाह वातिककारः - “समीकरणार्थं प्रयोग 
समः । साधम्यमेव समं यस्य प्रयोगस्य स साधम्यसमः' इति । 
अव्र समीकरणाथंमितव्यनेन वस्तुतः साम्याभावेऽपि समीकरणोद्धेशो 
ज्ञाप्यते । न हि सद्धेतोरसद्धेतुना निराकरणं साम्यापादनं वा भवति । 
केन कस्य समींकरणमिति चेत्‌ - वादिना प्रतिवादिनः समीकरणम्‌ । 
तथा च प्रतिवादिना स्वापकषपरिहाराथमन्ततः समीकरणार्थं जाति- 
म्रयोगः क्रियतं इत्युक्तं भवति । देशिकचरणास्तु न्यायपरिदयद्धौ जाति- 
वादिप्रयुक्तहेतोः परघातकत्ववत्‌ स्वव्याघातकत्वमप्यस्तीति तदेव 
साम्यं समशब्देन प्रतिपाद्यत इति निवंहन्ति । 


एवं चतुविशतिधा निदिष्टासु जातिषु कासांचित्‌ जातीनां 
लक्षणेषु परिशील्यमानेषु समानत्वं स्थूलदुष्टया प्रतीयते । ततः नाम- 
भेदमाव्रमिति शङ्का अवतरति । तत्रापि सूष्मदृष्टया विचार्यमाणे 
-लक्षणेषु भेदोऽवगन्तुं शक्यते । तदेतन्मनसि निधायाह - अत्र ग्रन्थगोरव- 

मयात्‌ स्रमप्रकाराः न दशिताः इति । कि च असां जतनां सप्ता- 


्खानि भवन्तीति उदयना चर्ये । न्यायपरिशिषटस्यान्ते 2 


“लक्ष्यं लक्षणमुत्थितिः स्थितिपदं मूलं फलं शातनं 
जातीनां सविशेषमेतदखिलं प्रव्यक्तमुक्तं रहः” ॥ 


इति श्लोकधंन प्रतिपादितम्‌ । तत्र प्रतिवादिना यत्‌ अखदुत्तरमुच्यते 
तदेव लक्ष्यम्‌ । तस्य साधम्यंसमादिषु यत्रान्तर्भावः तल्लक्षणमेव 
लक्षणम्‌ । उत्थितिर्नाम जन्म 1 स्थितेः पदं स्थितिपदं जात्युत्तरस्थितेः 
आश्रयः । भसति साघनप्रयोगे जात्युत्तराप्रवृत्तेः दूष्यो हेतुरेव स्थिति- 
पदत्वेन विवक्षितः । ईदशजातिप्रयोगस्य मूलं साधर्म्पाद्यक।रदशंनम्‌ । 
फलं तु वादिनः स्वोक्तटेतौ प्रतिवादिना दुष्टत्वश्रमोत्पादनम्‌ । 
णातनं वादिना प्रतिवादुक्तस्यासदुत्तरस्य जातिरूपस्य निराक्ररणम्‌ । 


म्ूत्रक्रस्तु जात्युत्तरस्य निराकरणध्रकार प्रतिज(ति विशदं प्रतिषा- 


क क च 


दितवान्‌ । सप्ताङ्ककत्वं तु न्यायपरिशिष्टे तत्र तत्र सूचितमेव । सवं- 
मिदं विस्तरभयात्‌ अल्रोपेक्षितमिति भावः । 


दीपिका 
निग्रहस्थाननिरूपणम्‌ 
वादिनः अपजयहेतुः निग्रहस्थानम्‌ । 


प्रकाशिका 
निग्रहस्थानं लक्षयति - व(दिन इति । इदं च यद्यपि छल दा- 
वप्यस्ति तथाप्यर्थान्त रादिरूपनिग्रहस्थानमध्येऽन्तभावात्‌ अदोषः । 
छलत्वादिनापि ज्ञानस्योपयो गित्वात्‌ पृथगुपादानं हेत्वाभासवत्‌ । 


दोपिका ` 
प्रतिज्ञाहानिः, प्रतिज्ञान्तरम्‌, प्रतिज्ञाविरोधः, प्रतिज्ञासन्नयासः, 


हेत्वन्तरम्‌, अर्थान्तरम्‌,निरथकम्‌,अविज्ञाताथेकम्‌, अपार्थकम्‌, अघ्राप्त- 
कालम्‌, न्यूनम्‌, अधिक्रम्‌, पुनरुक्तत्‌, अननुभाषणम्‌, अज्ञानम्‌, अ- 

प्रतिभा, विक्षेपः, मतानुज्ञा, प्नूयोज्योपेक्षणम्‌, निरनुयोज्यानुयोगः, 
अपसिद्धान्तः, हेत्वाभासाश्च निग्रहस्थानानि । शेषं सुगमम्‌ । 

प्रकाशिका 
प्रतिज्ञाहानिलक्षणम्‌ 

तस्यावान्तरभेदान्‌ दशेयति- प्रतिज्ञेत्यादिना । यत प्रतिज्ञाताथ- 
विरुद्धाभ्युपगमः प्रतिज्ञातार्थपरित्यागो वा तत्न प्रतिज्ञाहानिः । यथा 
“शब्दोऽनित्यः प्रत्यक्षगुणत्वात्‌" इत्यत्र सोऽयम्‌ गकारः इत्यादिप्रत्य- 
` भिज्ञाबलात्परेण बाधे उ द्धाविते अस्तु तहि नित्यः शब्दः" इति नि- 
त्यत्वम ङ्गी कुवन्‌ वादी शब्दस्य अनित्यत्वप्रतिज्ञां जहाति । 

बालप्रिया 

प्रतिज्ञाहानि लक्षयति - यत्र प्रतिज्ञातार्थति । प्रतिज्ञातस्य 
साध्यस्य यत्‌ विरुद्धं तद्धी कारः प्रतिज्ञातस्य साध्यस्य त्यागो वा 
प्रतिज्ञाहानिः । इदं च “साध्यधरमंप्रत्यनीकेन धर्मेण प्रत्यवस्थिते 
प्र तिद्ष्टान्तधमं स्वद्ष्टान्तेऽभ्यनुजानन्‌ प्रतिज्ञां जहातीति प्रतिज्ञा- 
हानिः” इत्यादि भाष्यानुसारि लक्षणम्‌ । विश्वनाथस्तु ~ “स्वपक्षे 
परपक्षधर्माभ्यनुन्ञा प्रतिज्ञाहानिः । स्वयं विशिष्याभिहितपरित्याग 
इति फलितार्थः । सेयं पक्षहेतुदुष्टान्तसाध्यतदन्यहानिभेदात्‌ पञ्चधा 
भवति । यथा शब्दः अनित्यः कृतकत्वात्‌ इत्युक्ते प्रत्यभिज्ञावाधित- 
विषयोऽय मित्युत्तरिते अस्तु तहि घट एव पक्ष इसि । एवं तत्रेव 
शब्दोऽनित्यः एेन्द्रियकत्वात्‌ इत्युक्ते हेतो रनेकान्तिकलत्वमिति प्रत्युक्ते 
अस्तु कृतकत्वादिति हेतुरिति । एवं पवेतो वद्भिमान्‌ धूमात्‌ आलोक- 
वदित्युक्ते द्ष्टान्तः साधनविकल इति प्रत्युक्ते अस्तु तहि महान- 
सवदिति । एवं अत्रेव सिद्धसाधनेन प्रत्युक्ते अस्तु तहि इन्धनवानिति । 
अन्यहानिस्तुः विशेषणहान्यादिः, यथा तव्रेव नीलधूमादित्युक्तेऽसमथे- 
विशेषणत्वेन प्रत्युक्ते अस्तु तहि धूमादिति हतोरिति इत्याह । 
तदनुसारेण दिनकर्याम्‌ - “विशिष्य प्रतिज्ञातस्य पक्षादेः पर्त्यागरूप- 
म्रतिज्ञाहानेः' इति प्रोक्तम्‌ । 

प्रकाशिका 
प्रतिज्ञान्तररक्षणम्‌ 


परोक्तदोषोहिधीषेया पूर्वानुक्तविशेषणविशिष्टतया प्रतिज्ञा - 
ता्थकथनम्‌ प्रतिज्ञान्तरम्‌ । यथा ~ क्षित्यादिकं गुणजन्यम्‌ कायत्वात्‌ 
इत्यत्र अदुष्टजन्यत्वेन सिद्धसाधनो दावने 'सविषयक' इति गण - 
विशेषणदानम्‌ । 

बालप्रिया 

प्रतिज्ञान्तरं लक्षयत्ति - परोक्तति। गुणविहोषणदानमिति 1 
सविषयकगुणजन्यत्वं साध्यम्‌ । अदृष्टस्य तु सविषयकत्वाभावात्‌ 
तज्जन्यत्वमादाय न सिद्धसाधनमिति भावः! ध्रतिज्ञाताथेस्ये- 
त्युपलक्षणम्‌ । हेत्वतिरिक्तार्थस्येति तत्त्वम्‌ । तेन उदाहरणान्तरम्‌ , 
उपनयान्तरम्‌, निगमनान्तरं च प्रतिन्ञान्तरत्वेन सङ्गृहीतं भवतिः 
इति विंश्वनाथः। हेत्वन्तरं तु सूत्रकारेण पृथङ्निग्रहस्थानत्वेन 
निदिष्टम्‌ । 


प्रकाशिका 
प्रतिज्ञाविरोधङक्षणम्‌ 
स्वोक्तसाध्यविरद्धहेतुकथनम्‌ प्रतिज्ञाविरोधः । यथा - द्रव्यं 
गृणभिन्नम्‌ रूपादितः पृथक्त्वेन अनुपलभ्यमानत्वात्‌ इति । 
बालप्रिया 
प्रतिज्ञाविरोधं लक्षयति - स्वोक्तसाध्येति 1 रूपादितः पृथक्त्वेन 
अनुपलभ्यमानत्वं हि गुणािन्नत्वव्याप्यम्‌, न गुणभिन्नत्वसाधकम्‌ । 
अतो गुणभिन्नत्वाभावन्याप्तस्य हेतोः कथनात्‌ प्रतिज्ञाविरोध इत्यथः । 
प्रका्चिका 
प्रतिज्ञासन्न्यासखरक्षणम्‌ 
स्वोक्तेऽ्थ परेण दूषिते तदपलापः प्रतिज्ञासन्न्यासः । यथा - 
“शब्दोऽनित्यः एेन्द्रियकत्वात्‌' इत्युक्ते परेण सामान्ये व्यभिचारमुद्धान्य 
द्‌षिते स्वोक्तमपलपति किनोच्यते शब्दोऽनित्यः" इति । 

बारप्रिया 
प्रतिज्ञासन्न्यासं लक्षयति - स्वोक्तंऽ्थं इति । प्रतिज्ञाहानौ 
प्रतिज्ञाता्थंस्य त्यागः प्रतिज्ञासन्न्यासे तु तस्यापलाप इति भेदः । 
प्रकाशिका 
हेत्वन्तरलक्षणम्‌ 
परोक्तद्षणोदिधीषंया पूर्वोक्तहेतुकोटौ विशेषणान्तरोपादानम्‌ 
हेत्वन्तरम्‌ । यथा शब्दोऽनित्यः प्रत्यक्षत्वात्‌" इत्यत सामान्ये व्थभि- 
चारोद्धावने जातिमत्त्वे सतिः इति विशेषणदानम्‌ । 
बालप्रिया 
हेत्वन्तरं लक्षयति - परोक्तेति । परोक्तद्‌षणोदिधीर्षया पूर्वोक्त- 
हेतुतावच्छेदकातिरिक्तहेतुतावच्छेदकविशिष्टव चनं हेत्वन्तरमित्यर्थः । 


जातिमत्त्वे सतीति विशेषणे दत्ते तु सामान्ये जातिमच्वाभावात्‌ न 
व्यभिचारः । 





प्रकाशिका 
अथरतिरलक्षणम्‌ 
प्रकृतानुपयुक्ताथंकथनम्‌ अर्थान्तरम्‌ | यथा-नित्यः शब्दः अस्प- 
शंवत्त्वात्‌ इति हेतुः । हेतुपदं च हिनोतेस्तुनिप्रत्यये निष्पन्नम्‌ ; पदं च 
सुप्तिङन्तम्‌ इत्यादि । 
बालप्रिया 


अर्थान्तरं लक्षयति - श्रकृतानुपयुक्तंति । प्रकृतोनाकाङ्क्षिता- 
थभिधानमित्यथंः। | 
प्रकाशिका 
निरथेकरक्षणम्‌ 
अवाचकशब्दग्रयोगो निरथंकम्‌ । यथा शब्दः अनित्यः जब- 
गडदशत्वात्‌ इत्यादि । 

अविज्ञाताथक्षणम्‌ 
परिषत्प्रतिवाद्यबोधप्रयोजकपदप्रयोगः अविज्ञातार्थम्‌ । तच्च 
"विलिष्टान्वयं अप्रसिद्धाथेक त्वरितोच्चारितम्‌! इत्यादिरूपम्‌ । 
बालप्रिया 
अविज्ञातार्थं लक्षयति - परिषदिति । वादिना वत्रिवारमुक्तमपि 
प्रतिवादिना सदस्यैश्च यन्न बुध्यते तत्‌ अविज्ञातार्थम्‌ । अवहिता- 
विकलब्युत्पच्नपरिषत्प्रतिवादिबोधानुक्‌लोपस्थित्य जनकवाचकवाक्यप्र- 
योगोऽ विज्ञातार्थम्‌ । वाचकेत्यनेन निरथेकापार्थकन्युदासः' इति विश्व- 
नाथ! । तादृशं वाक्यं ^भूस्तनं हिमभेषजवत्‌, इत्यादिकम्‌ । भूस्तन- 
मित्यस्य पवंत इत्यर्थः । हिमस्य भेषजम्‌ अग्निः तद्रान्‌ . इति हिम- 
भेषजवदित्यस्थाथः । अग्तिहिमस्य भेषजम्‌" इति श्रुतेः । 
प्रकाशिका 
अपाथकरक्षणम्‌ 
परस्परानन्वितपदसमूहः अपाथेकम्‌ । यथा-शब्दत्वं घटः पटः 
नित्यं अनित्यं च प्रमेयत्वात्‌ इत्यादि । 
बारुप्रिया 
अपार्थकं लक्षयति - परस्परेति । अभिमतवाक्यार्थबोधानुकूला- 
काङक्षाशृन्यपदसमूहः अपाथेकमित्यथंः । 
प्रकाशिका 
अप्राक्षकारुरक्षणम्‌ 
अवयवानां व्युत्क्रमेण कथनम्‌ अप्राप्तकालम्‌ । यथा शब्दत्वात्‌ 
शब्दः अनित्यः इत्यादि । 
बालप्रिया 
अप्राप्तकालं लक्षयति - अवयवानाभिति । “प्रतिज्ञादीनां अव- 
यवानां यथालक्षणं अर्थवशात्‌ क्रमः 1 तत्रावयवविपर्यासेन वचनं 
अप्राप्तकालम्‌" इति भाष्यानुसारीदं लक्षणम्‌ । बिश्वनाथस्तु-जवय- 

वस्य कथेकदेशस्य विपर्यासः वपरीत्यम्‌ । तथा च समयबन्धविषयी- 
भूतकथाक्रमविपरीतक्रमेणाभिधानं पयवसन्नम्‌ । तत्नायं क्रमः-वादिना 
साधनमुक्त्वा सामान्यतो हेत्वाभासा उदद्धरणीयाः इत्येकः पादः, 
प्रतिवादिनश्च तत्रोपालम्भः द्वितीयः पादः, प्रतिवादिनः स्वपक्षसाधनं 
तत्र हेत्वाभासोद्धारणं चेति तृतीयः पादः । जयप राजयन्यवस्था चतुथः 
पादः । एवं प्रतिज्ञाहेत्वादीनां क्रमः| तत्र. सभाक्षोभव्यामोहादिना 
व्यत्यस्ताभिधानं अप्राप्तकालम्‌" इति प्रतिपादयति । 


प्रकाशिका 

न्यूनलक्षणम्‌ 
यरत्किचिदवयवशून्यावयवाभिधानम्‌ न्यूनम्‌ । स्पष्टम्‌ । 

अधिक्रक्षणम्‌ 


अधिकहेत्वादिकथनम्‌ अधिकम्‌ । यथा शब्दः अनित्यः शब्दत्वात्‌ 
श्रावणत्वाच्च इत्यादि । । 
पुनरुक्तरुक्षणम्‌ 
अनुवादं विना कथितस्य पूनः कथनम्‌ पुनस्क्तम्‌ । यथा - 
शब्दः अनित्यः, शब्दः अनित्यः इत्यादि । 
बालप्रिया 
पुनरुक्तं लक्षयति - अनुवादं विनेति । निष्प्रयोजनं पुनरभिधानं 
पुनस्क्तम्‌ । अनुवादस्तु व्यख्यारूपः सप्रयोजनकः। अतो न तवत्राति- 
व्याप्तिः । तथा च समानाथकसमानानुपूर्वीकशब्दस्य निष्प्रयोजनं 
पुनरभिधानं शब्दपुनस्क्तम्‌ । यथा शब्दः अनित्यः शब्दः अनित्य इति| 
समानार्थकभिन्नानुपूर्वीकशब्दस्य निष्प्रयोजनं पुनः अभिधानमर्थ- 
पुनरुक्तम्‌ । यथा शब्दः अनित्यः ध्वनिनिरोधधमेक इति । 
प्रकाश्चिका 
अननुभाषणलक्षणम्‌ 
परिषदा त्रिरभिहितस्यापि अननुवादः अननुभाषणम्‌ । 

बालप्रिया 
अननुभाषणं लक्षयति - परिदेति। वादिना चिसुक्तस्यः 
परिषदा विज्ञाताथंस्य वाक्यस्य प्रतिवादिना अननुवादः अननुभाषणम्‌। 
अन्ञानसाङ्कयेनिरासाय अज्ञानमनाविष्कुवेतेति विक्षेपसाङ्कयनिरासाय 
कथामविच्छिन्दतेति च विशेषणीयम्‌ इत्याचार्याः । न च अप्रतिभा- 
सा ङ्कुयेम्‌,उत्तरप्रतिपत्तावपि सभाक्षो भादिना अननुभाषणसम्भवादिति 
विश्वनाथः । 
प्रकाशिका 
अलानरक्षणम्‌ 
परिषदा विज्ञातस्य वादिना चिरभिहितस्यापि वाक्याथंस्या- 
बोधः अज्ञानम्‌ । 
अप्रतिभारक्षणम्‌ 
उत्तरा्हं परोक्तं बुद्ध्वाऽपि उत्तरस्य अस्फूतिव शात्‌ तृष्णीं 
भावः अप्रतिभा। 
बालप्रिया 
अप्रतिभां लक्षयति - उत्तरा हमिति । न चात्र अननुभाषणस्या- 
वश्यकत्वात्‌ तदेव दूषणमस्त्विति वाच्यम्‌ । परोक्ताननुवादे हि तत्‌ । 
अप्रतिभायां तु परोक्तानुवादेऽपि उत्तराप्रतिपत्तिरिति विशेषात्‌ । 
प्रकाशिका 
विक्षेपरक्षणम्‌ 
असम्भवत्कालान्तरकायेग्यासद्खानुद्धाव्य कथाविच्छेदः वि- 


बाठप्रिया 
विक्षेपं लक्षयति - अक्षम्भवदिति । कालन्तरे कतुं शक्यं वस्तुत 
इदानीं भवितुमनर्ह यत्‌ कार्यं॑तव्र॒व्यासङ्खम्‌ धाव्य कथाविच्छेदो 
। वक्षेपः । तेन राजपुरुषादिभिराकारणे गृहजनादिभिर्वां आवश्यक- 

कार्याथमाकारण स्वगृहदाहादिकं पश्यतो गमने वास्तवशिरोरोगादिना 
प्रतिबन्धे वा न विक्षेपः। यत्र कतेव्यं व्यासज्य कथां व्यवच्छिन्नत्ति 
इदं मे करणीयं विद्यते तस्मिन्नवसिते पश्चात्‌ कथयामीति विक्षेपो 
-नाम निग्रहस्थानम्‌' इति भाष्यम्‌ । 
प्रकाशिका 
मताचुज्ञारक्षणम्‌ 
स्वपक्षे दोषमनुद्धत्य परपक्षे दोषाभिधानम्‌ मतानुज्ञा । 
बालप्रिया 
मतानुज्ञा लक्षयति - स्वपक्ष इति । स्वसिद्धान्ते परोक्तं दोष- 
मद्खीकृत्यानुद्धृत्य च परसिद्धान्तेऽपि समानो दोष इत्युद्ध्‌ावनं मतानु- 
जेत्यथः । यथा-पुरुषत्वाच्चेदहं चोरः तत एव भवानपि चोर इत्या- 
दिकम्‌ । 
प्रकाशिका 
पयनुयोज्योपेक्चषणलक्षणम्‌ 
उद्भावनाहंपरकीयनिग्रहस्थानानुद्भावनं पयनुयोज्योपेक्ष णम्‌ । 
घालग्रिया 
पर्यनूयोज्योपेक्षणं लक्षयति - उद्धाबनार्हेति । पयैनुयोज्यो नाम 
निग्रहोपपत्त्या चोदनीयः, तस्योपेक्षणं निग्रहस्थानं प्राप्तोऽपीत्यननु- 
योगः । एतच्च कस्य पराजय इत्यनुयुक्तया परिषदा वचनीयम्‌ । न 
खलु निग्रह प्राप्तः स्वकोपीनं विवृणुथात्‌ ' इति भध्यधू । 
ननु वादिना कथमिदमुद्भाव्यम्‌ , स्वकोपीनविवरणस्यायुक्त- 
त्वादिति चेत्‌-सत्यम्‌ । मध्थस्थेनेव इदमुदभ।व्यम्‌ , वादे च स्वय- 
मुद्भावनेऽप्यदोषः' इति विश्वनाथः । शिष्टं स्पष्टम्‌ । 
अव्र जातिनिग्रहस्थानविषये भाष्य-वातिक-तात्पयेटीका-परि- 
-शुद्धि-न्यायपरिशिष्ट-न्यायमजञ्जरी-ताकिकरक्षादिषु ग्रन्थेषु वेदान्त 

देशिककृतन्यायपरिशुद्धौ च बहुविवेचितमस्ति । तत्सवं सावधानं 
परामृश्य कश्िन्महान्प्रवन्धः पृथगेव लेखनीयः । प्रकरणग्रन्थे एताव- 
देव पर्याप्तमिति विस्तरभयादुपरम्यते । 


प्रकाशिका 
निरनुयोञ्यानुयोगरक्षणम्‌ 
निग्रहस्थानरहिते निग्रहस्थानोद्‌भावनम्‌ निरनुयोज्यानुयोगः । 
अपसिद्धान्तरक्षणम्‌ 


एकसिद्धान्तमतमाश्रित्य कथाप्रवृत्तौ तद्विरुद्धसिद्धान्तम तमाल- 
म्ब्योत्तरदानम्‌ अपसिद्धान्तः । 


प्रतिज्ञाहानि - अननुभाषण - अज्ञान - अप्रतिभा - विक्षेपपर्यनू- 
योज्योपेक्षणानामभावे, अन्येषां हेत्वाभासनव्यतिरिक्तनिग्रहस्थानानां 
गुणे, हेत्वाभासानां च द्रव्यादिषु अन्तर्भावः यथायथं बोध्यः । अति- 
रिक्तः सूत्राथेः सुगम इत्यभिप्रायेणाह - शेषमिति । 

बालप्रिया 

जातीनां निग्रहस्थानानां च क्लृप्तेषु सप्तसु पदार्थेषु अन्तर्भाव- 
प्रकारमाह - प्रतिज्ञाहानीस्यादिना । दिनकरीग्रन्थे प्रतिज्ञाहान्यादीनां 
निग्रहस्थानानां प्रत्येकमुपादानेन तत्र॒ तत्रान्तर्भावः विशदमुक्तः तत 


एवावसेयः । असदृत्तररूपजातेः स्वाभिमताथेव्याघातकस्वोत्तरवाक्य- 
रूपतया शब्दात्मक गुणेऽन्तर्भावः । 


दीपिका 
हाक्तेरतिरिक्तपद्‌ाथत्वखण्डनम्‌ 
ननु करतलानलसंयोगे सत्यपि प्रतिबन्धके सति दाहानुत्पत्तः 


शक्तिः पदार्थान्तरमिति चेत्‌ - न । प्रतिबन्धकाभावस्य कार्यमात्रे 


कारणत्वेन शक्तेरनुपयोगात्‌ । कारणत्वस्यैव शक्तिपदाथेत्वात्‌ । 
46 

प्रकाशिका 
ननु अनलसंयोगे सत्यपि मण्यादिसमवधाने दाहो न जायत 


् 


इति मण्यादेः प्रतिबन्धकता वाच्या । साच वह्भौ दाहानुक्लशक््ति- 
स्वीकार एव निवेहति । प्रतिबन्धकतायाः का्यनुकूलशक्तिविघटकत्व- 


रूपत्वात्‌ 1 अतः तदन्यथानुपपत्तिसिद्धायाः शकंतेरतिरिक्तत्वात्‌ सप्तैव 
पदार्थाः इत्यसद्घतमिति प्राभाकरः शङ्कते - नन्विति । नन्वेवं 
शक्तिसिद्धावपि तस्या अतिरिक्तत्वासिद्धिरिति चेत्‌ -न। यतो न 
तावदद्रन्यात्मिका शक्तिः गृणादिवृत्तित्वात्‌ । अत एव न गृणकर्मन्यि- 
तररूपा, न च सामान्याद्न्यतमरूपा, उत्पत्ति विनाशशालित्वात्‌ । 
एवं चातिरिक्तपदाथंत्वसिद्धिरिति । ननु प्रतिबन्धकत्वं न कार्यानुकूल- 
शक्तिविघटकत्वम्‌, कि तु कारणीभूताभावप्रतियोगित्वम्‌ । तच्च 
मण्यभावस्य हेतुत्वादेव उपपद्यते, मणिसमवधानदशायां च तदभाव- 
रूपकारणान्तराभावादेव दाहानुत्पत्तिसम्भवः । इत्थं चातिरि क्तशक््ति- 
स्वीकारोऽनुचित इति समाधत्ते - प्रतिबन्धकाभावस्येति । ननु "दाहो 
त्पादे वर्हः शक्तः इति व्यवहारान्यथानुपपत्त्या सेत्स्यति अतिरिक्ता 
शक्तिरित्याशङ्क्य तस्याः कारणतारूपत्वेऽपि व्यवहारोपपत्तेः नाति- 
रिक्ता शक्तिरित्याह - कारणत्वस्येति । ननु मण्याद्यभावस्य हेतुत्वे 
मणिसमवधानदशायां सत्यप्युत्तेजके दाहो न स्यात्‌ । मन्मते तु मण्या- 
दयपसारणदशायामिव उत्तेजकसमवधानदशायामपि वल्लौ दाहानुकूल- 
शक्त्यन्तरोत्पत्तेः अङ्खगीकारेण न दोष इति चेत्‌ - न । उत्तेजकाभाव- 
विशिष्टमण्याद्यभावस्य कारणत्वाङ्खीकारेण अदोषात्‌ । नच उत्ते- 
जकानां अननृगतत्वात्‌ तत्तदुत्तेजकाभावकूटविशिष्टमण्याद्यभावस्यैव 
कारणतायाः कल्पनीयतया गौरवमिति वाच्यम्‌ । दाहानुक्लशक्ि 
प्रति एतादुशकारणतायाः तवाप्यावश्यकत्वात्‌ अनन्तशक्तितत्प्रागभाव- 
तद्ध्वंस्रकल्पने गौरवादिति सडक्षेपः । 

करतलस्य अग्नेश्च संयोगे सत्यपि मणिरूपप्रतिबन्धकसत्तवे 
करतलस्य दाहो न जायत इति शक्तिः पदार्थान्तरम्‌ इत्याशङ्कितं 
दीपिकायाम्‌ । तत्र॒ दाहानुत्पत्तिमाव्रेण शक्तेः पदार्थान्तरत्वं कथं 
सिध्येत्‌, अतः शङ्कयमनुपपच्चा इत्यतः श _्काग्रन्थस्याशयं वदन्‌ अव- 
तारयति - नन्वनरसंयोओे सत्यपीति । करतलस्य अनलसंयोगे सत्यपि 
मण्यादिसत्तवे करतलस्य दाहो न जायते मण्याद्यसत्तवे दाहो जायते । 
यत्सत्त्वे कार्यं नोत्पद्यते यदसत्त्वे चोत्पद्यते तस्य प्रतिबन्धकत्वात्‌ 
मण्यादेः सत्त्वे दाहो न जायते तदसत्त्वे दाहो जायत इति मण्यादेः 
दाहप्रतिबन्धकत्वं वाच्यम्‌। प्रतिबन्धकत्वं च कार्यनुक्लशक्तिविघटक- 
त्वम्‌ । तथा च दाहानृकूला या अग्तिनिष्ठा शक्तिः सा मणिना 
नाश्यते । अतः शक्तिविशिष्टवह्वरेव दाहजनकत्वात्‌ मणिसत्त्वे 
दाहशक्तेर्नाशात्‌ शक्तिविशिष्टवद्भिरूपकारणाभावात्‌ न दाहः । इत्थं 
च कार्यानुकूलशक्तिविघटकत्वात्‌ मणेः प्रतिबन्धकत्वम्‌ । ईदृशं च 
प्रतिबन्धकत्वं शक्त्याख्यपदार्थं विना नोपपद्यत इत्येवमर्थापत्तिप्रमाणेन 
शक्तिरूपस्यातिरि क्तस्य पदाथस्य सिद्धौ कथं सप्तेव पदार्था इत्युक्तिः 
सद्खच्छत इति शङ्कतुर्भावः । 


नन्वेवमिति । अर्थापत्तिप्रमाणेन पूर्वोक्तरीत्या शक्तिरूप- 
` पदार्थस्य सिद्धावपि तस्याः सप्तपदार्थातिरिक्तत्वं कथ मित्यथः । 
यतो न तावत्‌ द्रव्यास्मिकेव्यादि । शक्तिः द्रव्यभिन्ना गुणादिवृत्तित्वात्‌ 
गुणत्वादिवत्‌ । शक्तिहि रूपादिगुणेषु क्रियादौ चास्ति अवयवरूपादौ 
अवयविरूपादिकारणत्वेन तदनुगृणशक्तेः सत्त्वात्‌ तस्याः सूपादिगुण- 
वृत्तित्वात्‌ क्रियायाः संयोगादिजनकत्वेन तदनुकूलशक्तिमत्त्वात्‌ शक्तेः 
क्रियावृत्तित्वाच्च । तथा च गुणादिवृत्तिगुणत्वक्रियात्वादिकं यथान 
दरव्यं तथा शक्तिरपि गुणादिवृत्तित्वात्‌ न द्रव्यमित्यथः । अत एवेति ॥ 
गृणादिवृत्तित्वादेवेत्यथैः । शक्तिः गुणकमोन्यतरभिन्ना गुणादिवृक्तित्वात्‌ 


क 

गृणत्वादिवत्‌ । गुणकर्मोभयभेदस्य साध्यत्वे गुणरूपत्वे कर्म॑रूपत्वेऽपि 
च "एकं नोभयम्‌ इति न्यायेन उभयभेदसम्भवात्‌ उद्धेश्यासिद्धिः 
स्यादित्यालोच्य अन्यतरभेदस्य साध्यत्वमनुसृतम्‌ । यत्र गुणभेदः 
कमंभेदश्च उभयमस्ति तव्रेव गुणकर्मन्यितरभेदः संभवतीति भावः । 


न च सामान्याघयन्यतमरूपेति । शक्तिः सामान्याद्यन्यतमभिन्नं 
उत्पत्तिविनाशशालित्वात्‌ घटादिवत्‌ । उत्पत्तिमत्त्वमात्रस्य हेतुत्व 
सामान्याद्न्यतमभेदाभाववति ध्वंसे उत्पत्तिमत्त्वसत्त्वात्‌ व्यभिचारः| 
तद्वारणाय विनाशशालित्वादिति । ध्वंसस्य विनाशाभावात्‌ न व्यभि- 
चारः । विनाशशालित्वमात्रोक्तौ उक्तसाध्याभाववति प्रागभावे विना- 
शित्वसत्त्वात्‌ व्यभिचारः । तद्वारणाय उत्पत्तिनिवेशः । प्रागभावस्या- 
नादे: उत्पत्तिविरहात्‌ न व्यभिचारः तथा च उत्पत्तिविनाशोभयवत्त्वं 
उत्पत्िविशिष्टविनाशवत्त्वं वा हेतुः । सामान्यादीत्यत्र आदिशब्देन 
विशेषसमवायाभावा गृह्यन्ते । एवं चेति । पूर्वोक्तानुमानैरर्थापत्त्या 
चानुगृहीतेन शक्तिः अतिरिक्तः पदाथः क्लृप्तपदार्थानन्तभूतत्वे सति 
पदार्थत्वात्‌ इति परिशेषानुमानेन शक्तेरतिरिक्तपदार्थत्वं सिध्यतीति 
भावः । 


ननु श्रतिबन्धकाभावस्य काय माद्रे कारणत्वेन शक्तेरनुपयोगात्‌' 
इति दीपिकाग्रन्थः शक्तेः प दा्थेत्व खण्डनाय प्रवृत्तः । कायंमात्रे प्रति- 
बन्धकाभावस्य कारणत्वमस्तु नाम । तावता शक्तेः पदाथेत्वं कुतो न 
भवति इति शङ्कायां दीपिकायाः तात्पयमाहु-प्रतिबन्धकतं नेति। तच्चेति। 
प्रतिबन्धकत्वं चेत्यथः । मण्यभावस्य हेतुत्वादेवेति । एवकारेण कार्या- 
नक्लशक्तिविघटकत्वव्यवच्छेदः । तथा च मणेः कार्यानुकूल शक्ति- 
विघटकत्वाभावेऽपि कारणभूतो यो मण्यभावः तत्प्रतियोगित्वात्‌ 
प्रतिबन्धकत्वमूुपपद्यते । तथा च अन्यथानुपपत्तिरूपार्थापत्तिप्रमाणस्या- 
भावात्‌ न शक्तिसिद्धिरिति भावः । तद्भावरूपकारणान्तराभावादेवेति । 
मण्यभावरूपं यत्‌ कारणान्तरं तदभावादेवेत्य्थः । अन्नरअन्तरशब्दप्रयो- 

गात्‌ दाहं प्रति वह्भिः मण्यभावश्च इत्युभयं पृथक्‌ कारणम्‌, न तुः 
मण्यभावविशिष्टवद्भिः कारणम्‌ । वद्भिविशिष्टमण्यभावः कारणं वा 
मण्यभावविशिष्टवल्लिः कारणं वेति विशेष्यविशेषणभावे विनिगमना- 
विरहेण गुरुभूतकायंकारणभावट्रयापत्तेरिति सूचितम्‌ । 


ननु प्रतिबन्धकत्वान्यथान॒पपतत्या शक्त्यसिद्धावपि व्यवहारा- 
न्यथानुपपत्त्या शक्तिः सिध्यतीति शङ्कते - ननु दाहो्पाद इति । 
शक्तिरूपातिरिक्तपदार्थं विनापि क्लृप्तेन कारणत्वरूपपदार्थेनेव 
व्यवहा रस्योपपत्त्या न व्यवहा रानुपपत्तिरस्तीत्याह्‌ - तस्याः कारणता- 
रूपत्वेऽपीति । ननु कारणत्वं कथं नातिरिक्तं इति चेत्‌ - अत्राहुः । 
का यंपूर्वकालनियतजातीयत्वम्‌, सहकायेभावप्रयुक्तकार्याभाववत्वं वा 
कारणत्वमिति अग्तित्वादिजातौ वा अभावे वा कारणत्वस्यान्तर्भाव 
इति । स्पष्टमिदं इसमाञ्ञल्यादो । 


शङ्कते - ननु मण्याद्यभावस्य हेतुत्व इति । चन्द्रकान्तमणिः 
दाहप्रतिबन्धकः तदभावः दाहहेतुः । यत्र बह्लौ चन्द्रकान्तमणिसंयोगभ- 
काले सूयंकान्तमणिस्ंयोगो वा मन्त्रोद्धेश्यत्वं वा अस्ति तदा दाहो 
जायते। तत्न चन्द्रकान्तमण्यभावरूपस्य कारणस्याभावात्‌ तव मते कथं 
दाहः१ मम मते तु मण्यभावः न दाहुकारणम्‌। अपि तु शक्तिवि- 
शिष्टर्वाह्भिरेव कारणम्‌ । चन्द्रकान्तमणिना वदल्भिगतशक्तेनशिऽपि 
सूयकान्तमणिमन्तादिसमवधानदशायां पूनः वल्लौ दाहानुक्ल- 
शक्त्यन्तरमुत्पद्यत इति स्वीकारेण शक्तिविशिष्टवल्बः सत्त्वात्‌ दाहः 
सम्भवति, अतः शक्तिः अद्खीकरणीयेति शङ्कितुर्भावः । अव्र उत्तेजक- 
शब्देन प्रतिबन्धकसत्वेऽपि कार्योत्पत्तिप्रयोजकः सूयेकान्तमण्यादि- 
रुच्यते । प्रतिबन्धकसमवधानकालिककार्योत्पत्तिप्रयो जकत्वं उत्तेजकत्व- 
मित्युक्तं भवति । 


कि क आ, 


समाधत्ते - उत्तेजकाभावविशिष्टेति । यत्र॒ मणिः उत्तेजकं च 
वतते तन्न उत्तेजकाभावरूपविशेषणाभावात्‌ विशिष्टाभावरूपं कारणं 

अस्तीति दाहोत्पत्तिरूपपद्यत इति शक्तेरनुपयोग इति भावः । 
अननुगतत्वादिति । अनेकत्वादित्यर्थः । गौरवमिति । अनेकेषां उत्तेज- 
क।[भावानां कारणतावच्छेदककृक्षो प्रवेशादिति भावः। दाहानुदूल- 
शर्वित प्रतीति । मणिसत्त्वे दाहानुक्लशक्तेर्नाशाङ्खीकारात्‌ मण्य 
पसारणे तादशशक्त्युत्पत्तेश्च अद्खीकारात्‌ वल्िनिष्ठां दाहानुकूल- 
शक्ति प्रति मण्यभावः कारणम्‌, तत्रापि मणिसत्त्वे शक्तिनाशात्‌ 
उत्तेजके सति शक्तेरुत्पत्तेश्च उत्तेजकाभावविशिष्टमण्यभावः शविति 
प्रति कारणमिति वाच्यम्‌ । तदपेक्षया दाहुं प्रत्येव तस्य कारणत्व- 
मस्तु कि अनन्तानां शक्तीनां तत्प्रागभावतद्ध्वंसादीनां च कल्पनेनेति 
भावः| ननु उत्तेजक्राभावकूटविशिष्टमण्यभावस्य दाहं प्रति हेतुत्वे 
मन्त्ररपोत्तेजकदशायामपि शब्दात्मकस्य मन्त्रस्य गगननिष्ठत्वेन 
वह्भयाधिकरणे देशे तदभावसत्वात्‌ सामानाधिकरण्यसम्बन्धेन 
तद्ुत्तेजकाभावविशिष्टमणिसत््वात्‌ दाहानुत्पादप्रसङ्खः। कि च सं 
योगवत्‌ संयोगेन द्रव्यस्यापि अन्याप्यवृत्तितया मणिसत्त्वेपि किचिद- 
वच्छेदेन संयोगेन मण्यभावसतत्वात्‌ दाहोत्पत्तिप्रस गश्च इत्यत आह- 
सङ्क्षेप इति । अभावीयविशेषणतासम्बन्धेन दाहत्वावच्छिन्नं प्रति 
उदेश्यता-दंशिकविशेषणतान्यतरसम्बन्धावच्छिन्नप्रतियोगिताकानां त. 
लदुत्तेजकाभावानां सामानाधिकरण्यरूपं यद्रशिष्टचं तदवच्छिन्नस्य 
मण्यादेः दशिकविशेषणता-उहेश्यतान्यतरसम्बन्धावच्छिन्नप्रतियोगिता- 
काभावस्याभावीयविशेषणतासम्बन्धेन हेतुत्वमिति दिनकर्युक्तरीत्या 
कायेकारणभावं परिकल्प्य पूर्वोक्तदोषौ वारणीयौ इति भावः। एतावता 
सहजशक्तिनिराकृता । 
। दीपिका 
आधेयश्यक्तिनिरासः 

ननु भस्मादिना कांस्यादौ शुद्धिदशनात्‌ आधेयशक्तिः अङ्खी- 
कार्या इति चेत्‌ - न । भस्मादिसंयोगसमानकालीनास्पृश्यस्पश प्रति- 
योगिकयावदभावसहितभस्मादिसंयोगध्वंसस्य शुद्धिपदाथत्वात्‌ । 

प्रकाशिका 

ननु एवमपि कांस्यादेः अस्पृश्यवस्नुस्पशं सति .न  भोजनादि- 
रूपकार्याहिंता शक्तिमत्कांस्थदिरेव तदहेत्वात्‌ । अस्पृश्यस्पर्णे 
सति शक्तेनाशात्‌ भस्मसंयोगे तु पुनः शक्तेरत्पादात्‌ तदर्हता । 
एवं च कांस्यादौ आधेयशक्तिः स्वीकार्या! न च कांस्यादौ भोज- 
नादिक प्रति अस्पृश्यस्पशस्य प्रतिबन्धकरतवरकस्पनदेव उपपत्तौ सद- 
न द्खोक।र इति वाच्यम्‌ । प्रकृते च अस्पृश्यस्पशंस्य असंस्पृश्यसंयोग- 
रूपतया सति तन्नाशे प्रतिवन्धकाभावसद्धावात्‌, कांस्यादौ अन्तरा 
भरस्म।दिसंयोजनं भोजनाद्यहंतापत्तेरिति पनः प्रत्यवतिष्ठते - नयु 
भस्मादिनेति । प्रथमेनादिपदेन अम्लादेः द्वितीयेन च ताम्रादेः परि- 
ग्रहः । क्लृप्तध्वंसविशेषेणेव कांस्यादेः शुद्धत्वोपपत्तौ अतिरि क्तशक्त्य- 
द्गीका रोऽनुचित इति समाधत्ते - भस्मादिसंयोगेति । यत्र॒ कांस्यादौ 
भस्मादिसंयोगध्वंसानन्तरं पुनरस्पृश्यस्पशंः तत्रापि भस्मादिसंयोग- 
ध्वंसस्य सत्त्वात्‌ शुद्ध्यापत्तिः अतः सहितान्तं ध्वं सविशेषणम्‌ । 
साहित्यं चात्र सम्बन्धविशेषनियन्त्रितं सामानाधिकरण्यम्‌ अस्पृश्यव- 
स्तूनां अनुगमकरूपस्य दुवेचतया सामान्यधर्मावच्छिच्ाभावनिवेशा- 
सम्भवात्‌ ्याक्तचिदस्पृश्यस्पर्जाभावस्य च तत्र सत्त्वात्‌ तदापत्तिः तद- 
वस्थेव इत्यतः यावदिति । तथा च तत्र यावतां अस्पृश्यस्पर्शाभावानां 
निरवच्छिन्नविशेषणतासम्बन्धेन असत्त्वात्‌ नोक्तदोष इति भावः । 
यत्र च॒ भस्मादिसंयोगास्पृश्यवस्तुस्पशा यूुगपदेवोत्पन्नौ विनष्टौ च 
तत्र तत्तदस्पुश्यस्पर्शाभाव कूटसामानाधिकरण्यविशिष्टभस्मादिसंयोग- 
ध्वंसम्ादाय शुद्धतापत्तिः अतः भस्मादिसंयोगकालावच्छेदेन तत्र 
विद्यमानाथकं कालीनान्तमभावविशेषणम्‌ । तथा च तव भस्मादि- 
संयोगक्षणावच्छेदेन यावत्तदभावानामसतत्वात्‌ न दोष इति भावः । 


बालप्रिया 
अथ प्रोक्षणादिभिः त्रीह्यादिषु भस्मादिना कांस्यादिषु आधेया 
शक्तिनिराक्रियते "ननु भस्मादिना! इत्यादिना दीपिकायाम्‌। सहज- 

शक्तिः आधेयशक्तिश्चेति शक्तिद्रयस्य मीमांसकंरङ्खीकारात्‌ । 
अ्रथमेनादिपदेनाम्लादेरिति । 

भस्मना गुध्यते कांस्यं तास्रमाम्लेन शुध्यति । 

गोमयात्‌ गुध्यते भूमिः नारी तु रजसा तथा ।' 


इति वचनमव्रान॒संहितम्‌ । दीपिकायाम्‌ भस्मादिसंयोगेति । नभस्मा- 
दिस्योगस्मानकालीनाः यावन्तः अप्पुङ्यस्पशंप्रतियोगिकाभावाः 
तत्समुदायविजिष्टः नत्मादिक्तयोगध्वं्त एव कांस्यादेः जुदधि- 
स्त्यियेः 1 यत्र कतस्यादौ आदौ अस्वरृच्यवतस्तुसंयोगः ततः भस्मादि 


संकागः ततः चस्मादित्तयागनायानन्तरं पुनरस्पुर्यवस्तुस्सगः तत्काले 











ह (= 2 भे {> 2 ` = 
<्वत्ततसत्नदक्तयायत्वन्त्तत्वतत त्न दन्वकागत्वकन्तमात्स्य जुद्ध- 
ग्वे दिः किः किः पि क क 
पद्धायत्व तददपलासलपि ुदत्ववत्तः । कदटास्माच तह्तिन्त चत्नाद- 
ह ~~ ~~ ~ र - स ~ 
< १२१2 {च+ । =^ =+ + 5.4 =< र र्वराज त्तवायक्छा- 
नावो नास्तीति चत्यदव्दियियध्वदरे अस्पञ्यस्पजंप्रतियोनिकाचाव 
चवा चन्त त्त नतन स्तय यस्व अन्टुरवत्यव्रतयायकाचाव- 
~ ~ 








द्लस्टत्तव चास्तं चत दसः | त्य च अद्र स्वक्पसकत्वधा<त- 


ऋादाताष्कक्रव्यङ्पय्‌ । अत्तः व्यच्क्रण काचकादन्रस्वनल्धन 
मना त्यच्क्स्य का अन्दृच्यतस्पलत्रततयायकानावसादाय तादज- 
------------ ------~-~ ~ -- इन्-) च्नृर्यादो यत्किचिदस्पु वस्तु 

त्पजक्यादय दत्वाय त चका5 । कात्यादा यात्काचदतस्पश्यवस्त्‌- 


स्पलक्ादेऽपि अन्छरुच्यवत्त्वन्तरस्तयोगाचावसत्त्वात्‌ तद्विशिष्टः पूर्द॑तन- 
सत्यादिरयोगध्वरोञ्त्तोति जुद्धत्वापत्तिः । अतः यावत्त्वनिवेः 1 
त्नं यावदश्रावान्तयंतत्य यादुलास्प्रूरयवस्तुस्पर्गोऽस्ति तदभावस्य 
असत्त्वात्‌ न दोषः । न चाननावे यावत्त्वनिवेशपेक्षया अस्पृश्यवस्तु- 
स्यजेतत्वावच्छिन्नााव एव निवेश्यतामिति वाच्यम्‌ 1 विजातीयेष्व- 
नकेषु अस्प्ृष्यवस्तुष्वनुगतघमंस्याभावात्‌ प्रतियोगितावच्छेदकस्य 
सामान्यधसस्यात्रासम्भवात्‌ । संयोगस्याव्याप्यवृत्तितया कास्यादाव- 
स्पृश्यवस्तुसयोगकालेऽपि किचिदवच्छेदेन तदभावस्य दशिकवि- 
ओोषणतासम्बन्धेन सत्त्वात्‌ तद्विशिष्टं पुवेकालीनभस्मादिसंयोगध्वंस- 

मादाय शुद्धत्वापत्तिवारणाय सामानाधिकरण्यघटकाधेयताय 
निरवच्छिच्देशिकविशेषणतासम्बन्व।वच्छिघ्लत्वं निवेश्यम्‌ । यत्र 
कांस्यादिपात्रे भस्मादिसंयोगः अस्पृष्यस्पशेश्च एककाले उत्पन्नौ 
विनष्टौ च तत्र॒ भस्मादिसंयोगध्वंस्ः अस्पृश्यस्पर्शाभावविशिष्टो 
भवतीति पात्रस्य तदतः शुद्धत्वापत्तिवारणाय अस्पृश्यस्पशप्रतिः 
योगिकाभावे भस्मादिसंयोगसमानकालीनत्वविशेषणम्‌ । भस्मादि- 
संयोगावच्छेदकक्षणावच्छेदेन भस्मादिसंयोगाधिकरणे विद्यमान इति 
दर्थः । एवं च तत्र॒ विद्यमानस्य अस्पृश्यस्पर्शाभावस्य भस्मादि- 
संयोगध्वंसकालिक्रत्वेऽपि भस्मादिसंयोगक्षणावच्छेदेन विद्यमानत्वं 
नास्तीति न दोषः। एवं च भस्मादिसंयोगावच्छेदकक्षणावच्छिन्न- 
तदधिकरणवृत्तिकास्पृश्यस्पशेप्रतियोगिकयावदभावनिष्ठनिरवच्छिन्न - 
दैशिकविशेषणतासंबन्धावच्छिन्नाधेयतानिरूपिताधिकरणतावद्र्ति - 
भस्मादिसंयोगध्वंसः णुदधिरिति फलितम्‌ । तदाह - यत्र॒ कास्यादा- 
वित्यादिना । संबन्धविशेषनियन्त्रितमिति । निरवच्छिन्नदैशिकविशेषण 
तासम्बन्धवटितमित्यथेः । 
दीपिका 


स्वत्वस्यातिरिक्तपद्‌ाथेत्वखण्डनम्‌ 


स्वत्वमपि न पदार्थान्तरम्‌, यथेष्टविनियोगयोग्यत्वस्य स्वत्व- 
रूपत्वात्‌ । तदवच्छेदकं च प्र तिग्रहादिलब्धत्वमेवेति । 


प्रकाशिका 


(चरस्य इदं धनम्‌' इत्यादो धनादौ यत्स्वत्वं प्रतीयते तत्पदा- 
थान्तरमिति मतं निरस्यति - सखतवमपीति । अपिना अचुक्तसभुच्चायकेन 
प्रतियोगित्वादिपरिग्रहः । ननु तहि स्वत्वं .किस्वरूपम्‌ इत्यत आह - 
यथेषटेति । तदवच्छेदकं चेति 1 तादशयोग्यत्वप्रयोजकमित्यथंः । प्रति- 
योगित्वं प्रतियोगिरूपं प्रतियोगितावच्छेदकरूपं वेत्यादिक बहुतरम्‌ह- 
नीयम्‌ । 

बारप्रिया 
यत्स्वत्वं प्रतीयत इति । षष्ट्येति शेषः । तत्पदाथान्तरन्निति । 
स्वत्वं न द्रव्यात्मकम्‌ गणादिवृत्तित्वात्‌ । अत एव न गुणक्मान्य- 
तरात्मकम्‌ । न च सामान्यादिरूषम्‌, नित्यत्वप्रस ङ्कात्‌ । मम स्वत्वं 
उत्पन्नम्‌, तव स्वत्वं विनष्टं इत्यादि प्रतीत्या स्वत्वस्यानित्यत्वाव- 
गमेन इष्टापत्तेः कतुमशक्यत्वात्‌ । नाप्यभावात्मकम्‌, भावत्वेन 
प्रतीयमानत्वात्‌ । अतः क्लृप्तपदार्थानन्त भूतत्वात्‌ स्वत्वं पदा्थन्तिर- 
मिति पूवेपक्षः । यथेष्टविनियोगयोग्यतानियामक प्रतिग्रहादिना 
लब्धत्वमेव स्वत्वम्‌ । तच्च संयोगादिरूपम्‌, नातिरिक्तपदाथं इति 
सिद्धान्तः । 
दीपिका 
विधिवादः 
अथ विधिः निरूप्यते ~ प्रयत्नजनकचिकीर्षाजनक्रज्ञान विषयो 
विधिः । तत्प्रतिपादकः लिडादिर्वा । कृत्यसाध्ये प्रवृतत्यदशंनात्‌- 
कृतिसाध्ये प्रवृत्तिदशंनात्‌ कृतिसाध्यताज्ञानं प्रवतंक्रम्‌ । न च विष- 
भक्षणादौ प्रवत्तिप्रसद्धः, इष्टसाधनतालिङ्घककृतिसाध्यताज्ञानस्य 
काम्यस्थले विहितकालशुचिजीवित्वनिमित्तज्ञानजन्यस्य नित्यनेमित्ति- 
कस्थले प्रवतंकत्वात्‌ । न चाननुगमः, स्वविशेषणवत्ताप्रतिसन्धान- 
जन्यत्वस्थानुगतत्वादिति गुरवः । तन्न - लाघवेन कतिसाध्येष्ट- 
साधनताज्ञानस्यैव चिकीर्षाद्वारा प्रयत्नजनकत्वात्‌ । नच नित्यने- 
मित्तिकस्थले इष्टसाधनत्वाभावात्‌ अप्रवृत्तिप्रस ङ्खः, तत्रापि प्रत्यवाय- 
परिहारस्य पापक्षयस्य च फलत्वकल्पनात्‌ । तस्मात्‌ कतिसाध्येष्ट- 
साधनत्वंमेव लिङाद्यर्थः । 
प्रकाश्चिका 


सर्वेषां पदार्थानां उक्तपदार्थेषु यथायथमन्तर्भावं निर्प्य॒मूल- 


न्यूनतां परिहर्त विधि निरूपयिष्यमाणः शिष्यावधानाय त्िरूपणं 


४.4 
6 क. 

प्रतिजानीते - अथेति । स्वपरमतसाधारणं विधित्वं तावत्‌ निवेक्ति - 
प्रयत्नेति । प्रयत्नजनिका या चिकीर्षां तज्जनकं यज्ज्ञानं तद्विषय 
इत्यथैः । गुरुमते कृतिसाध्यताज्ञानस्य, स्वमते कृतिसाध्यत्ववि- 
शिष्टेष्टसाधनतानज्ञानस्य चिकीषद्भारा प्रयत्नजनकत्वात्‌ तन्मते कृति- 
साध्यत्वे स्वमते कृतिसाध्यत्वविशिष्टेष्टसाधधनत्वे च लक्षणसद्धतिः । 
अभिधायकस्य विधिमताभिप्रायेणाह - तस््रतीति । तादृशज्ञान- 
विषयकार्यत्वादिप्रतिपादकलिडादिरित्यथेः । लिडादिरित्यादिना 
लोट्तव्यादिसङ्ग्रहः । वाक्रारोऽनास्थायाम्‌ । गुरुमतमाशङ्कते - 
करत्यसाध्य इति । कृत्यसाध्यत्वेनावगत इत्यर्थः । प्रवतेकमिति । 
चिकी्षद्वारा प्रवृत्तिजनकसित्यथेः । नच कृत्यसाध्यत्वज्ञानाभाव 
एव॒ प्रवर्तकोऽस्त्विति शङ्क्यम्‌, कृत्यसाध्यत्वज्ञानाभावत्वन तत्त्वे 
गौरवात्‌ । कृतिसाध्यत्वाभावकृतिसाध्यभेदतत्तद्‌व्याप्यादिदशंनानां 
प्रवृतौ प्रतिबन्धकत्वकेल्पनेन महागौरवाच्च इति दिक्‌ । 


ननु विषभनरणादौ प्रवृत्त्यापत्तिः। कृतिसाध्यताज्ञानस्य 
तत्रापि सत्त्वादित्याशङ्कां निराचष्टे - न चेस्यादिना 1 इष्टसाधनता- 
लिङ्गकेति । “अयम्‌ मत्करृतिसाध्यः, मलत्कृति विना अनुपपद्यमानत्वे 
सति मदिष्टसाधनत्वात्‌' इत्यानुमानिकेत्यथेः । कामभ्यस्थल इति । 
प्रवतैकत्वादित्यनेनान्वयः । ज्योतिष्टोमयागादावित्यथेः । विहितकाडे- 
त्यादि । विहितकालशुचिजी वित्वन्ञानाधीनस्य कतिसाध्यताज्ञानस्य 
नित्ये सन्ध्यावन्दनादौ, आशौचादिरूपनिमित्तज्ञानाधीनस्य तस्य 
नैमित्तिके स्नानादौ प्रवतंकत्वादित्य्थः । अहम्‌ एतत्कालिककृति- 
साध्यसन्ध्यावन्दनकः, एतत्कालिक शुचिजी वित्वात्‌" इत्येव रीत्या कृति- 
साध्यत्वन्ञानस्य विहितकालशुचिजी वित्वा दिज्ञानजन्यत्वमवसेयम्‌ । 


अननुगम इति । प्रवृत्तिसामान्यप्रयोजकस्य एकस्याभावादिति 
भावः । स्वविदोषणवत्तेत्यादि । स्वं प्रवतंमानपुरुषः, तस्य विशेषणं 
तन्निष्ठो धर्मः कामनादिः, तद्रत्तायाः स्वविषयसाधनत्वादिरूपस्य 

तत्सम्बन्धस्य प्रतिसन्धानं ज्ञानं तज्जन्यत्वस्येत्यथः । लाघवेनेति । 
कारणतावच्छदकलाघवेनेत्यथैः । तन्मते कारणतावच्छेदकस्य जन्य- 
त्वादिषटितत्वात्‌ गौरवमिति भावः । 


कृतिसाध्येष्टसाधनतेति । अत्र बलवदनिष्टाननुबन्धित्वमप्यन्त- 
भवनीयम्‌ । तेन न कृतिस्राध्यत्वेन तृप्तिरूपेष्टस्धनत्वेन चावगते 
विषसंपृक्ते भोजनादौ ब्रवृत्त्यापत्तिः। विशिष्टज्ञानत्वावच्छिन्नस्य 
कारणत्वकथनं तु प्राचां मतेन । नव्यमते कृतिसाध्यत्वादिन्ञानानां 
पृथगेव दण्डचक्रादिन्यायेन कारणत्वात्‌ । प्रयत्नेति । प्रवृत्तीत्यर्थः । 
प्रत्यवायेति । प्रत्यवायस्य परिहारः प्रागभावः, तस्य दुःखजनकाभाव- 
तया तन्नाशस्येव इष्टत्वेन फलत्वमिति भावः । न च कथं तत्प्राग- 
भावस्य फलत्वं तस्याजन्यत्वादिति वाच्यम्‌; यत्सत्त्वे यंसत्त्वमिति 
व्यवहारलभ्यस्य स्वरूपसंबन्धरूपस्य सन्ध्यावन्दनप्रयोज्यत्वस्य तत्र 
सत्त्वेन फलत्वाक्षतेरित्यवधेयम्‌ । 
ालत्रिया 
मृलन्यूनतां परिहतमिति। न च विध्यनिरूपणेन कथं मूलस्य न्यू 
नता, सप्तानां षोडशानां वा पदार्थानां निरूपणेनेव क्रियते तकंसंग्रहु 
इति प्रतिज्ञायाः निरूढत्वादिति वाच्यम्‌ । सवंप्रमेयसंग्राहुकेऽत्र 
मण्यादिग्रन्थेषु विस्तरेण निरूपितस्प विधेरनिरूपणे न्मूनतेवेत्या शयात्‌ । 
्रयत्नजनिकेत्यादि । प्रवृत्तिरूपप्रयत्नं प्रति “इदं कुर्याम्‌” इत्याकारिका 
चिकीर्षां कारणम्‌ । चिकीर्षा प्रति गुरुमते इदं मत्करृतिसाध्यम्‌' इत्या- 
कारकं कृतिसाध्यताज्ञानं कारणम्‌ । नैयायिकमते “इदं मत्कृतिसाध्यत्वे 
सति मदिष्टसाधनम्‌' इत्याकारकं ज्ञानं कारणम्‌, तद्विषयत्वं कति- 
साध्यत्वे, क तिसाध्यत्ववि शिष्टेष्टसाधनत्वे चास्तीति विधिलक्षणस्य 
तयोः समन्वय इत्यर्थः । अभिधायकस्येति \ विधिवाचकस्य लिङादेरपि 
विधिशब्दवाच्यत्वमिति मताभिप्रायेणेत्यथेः 1 तथा च वात्स्यायन 
भाष्यम्‌ - “यद्वाक्यं विधायकं चोदकं स विधिः” [न्या.सु-२-९-६३ | 

इति । “यद्वाक्यं विधायक देशक स विधिः" इति तत्र वार्तिकम्‌ । 

वाकारोऽनास्थायामिति । विधिनिमन््रणेत्यादिपाणिनिसूत्रस्वारस्यात्‌ 
लिडाद्यभिधेये एव विधिशब्दः प्रवतेते, न त्वभिध।यके इत्यवगमात्‌ 
इति भावः। ननु कृत्यसाध्ये प्रवृत््यदशेनात्‌' इति दपि कोक्तमयुक्तम्‌ । 

कृत्यसाध्येऽपि कृतिसाध्यताश्रमेण प्रवृत्तिदशं नादित्यत आह - 
छत्यसाध्यत्वेनावगत ,इत्यथं इति । कृत्यसाध्ये कृतिसाध्यत्वश्रमात्‌ 
प्रवृत्तावपि कृत्यसाध्यत्वज्ञाने सति न प्रवृत्तिः अतः नासङ्गतिरिति 
भावः| ननु प्रवृत्ति प्रति चिकीर्षया एव कारणत्वात्‌ कृतिसाध्यता- 
ज्ञानं प्रवतंकमि।त न स ङ्कतमित्यत आह - चिकीर्षाद्वारा प्रबत्तिजनक- 
भित्यथ इति । न च कृत्य्ताध्यत्वेति । कत्यसाध्यत्वज्ञानकाले प्रवृत्ति- 
वारणाय हि कृतिसाध्यताज्ञानस्य प्रवृत्तिहेतुत्वमुक्तम्‌ । प्रवृत्ति 
प्रति कृत्यसाध्यताज्ञानाभावः कारणमित्युक्त्यैव कृत्यसाध्यत्वज्ञानकाले 
प्वृत्तिर्वारयितुं शक्यते । न च लाघवानवकाश इति वाच्यम्‌ । 
प्रतिबन्धकाभावस्य कायंसामान्ये कारणतायाः क्लृप्तत्वात्‌ कृत्य- 
साध्यताज्ञानाभावस्य कारणत्वं न कल्पनीयम्‌ इति लाघवम्‌, कृति- 
साध्यताज्ञानस्य तु अक्लृप्तं कारणत्वं कल्पनीयम्‌ इति गौरवमिति 
शङ्कितुराशयात्‌ । समाधत्ते ~ कत्यसाध्यताज्ञानाभावत्वेनेति । ऊति- 
साध्यताज्ञानत्वापेक्षया कृत्यसाध्यताज्ञानाभावत्वस्य कारणताव- 
च्छेदकस्य गुरुत्वादित्यथः । कृतिसाध्यत्वाभावेति । प्रवृत्ति प्रति कृति- 
साध्यत्वाभावज्ञानस्य कृतिसाध्यभेदज्ञानस्य कृतिसाध्यत्वाभावव्याप्य- 
वत्ताज्ञानस्य कृतिसाध्यभेदनव्याप्यवत्ताज्ञानस्य च प्रतिबन्धकत्वात्‌ 
तेषां येऽभावाः तेषां अपि कारणत्वं वक्तव्यमिति महागौरवम्‌ । 
तदपेक्षया कतिसाध्यताज्ञानस्यकस्य कारणत्वे लाघवमिति भावः । 


दीपिकायाम्‌ इष्टसाधनतालिङ्गकेत्यादि । काम्यकमेसु प्रवृ त्ति प्रति 
इष्टसाधनत्वलि द्गककृतिसाध्यत्वविधेयकानुमित्यात्मक कृतिसाध्यत्व- 
ज्ञानं हेतुः । “इदं ज्योतिष्टोमादिरूपं काम्यकमं मल्छृतिसाघ्यम्‌, 

सत्कृति विना असत्त्वे सति मदिष्टसाधनत्वात्‌ यन्चेवं तच्चेवं यथा 
चेत्यवन्दनम्‌, इत्यनुमानं द्रष्टव्यम्‌ । सन्ध्यावन्दनादिनित्यनेमित्तिक- 
कर्मसु प्रवृत्ति प्रति निमित्तरूपलिङ्घन्ञानजन्यकृतिसाध्यत्वविधेयकानु- 
मित्यात्मकं कृतिसाध्यताज्ञानं कारणम्‌ । विहितकाले शुचित्वे सति 
जीवित्वं सन्ध्यावन्दनादिनित्यक्मसु निमित्तम्‌ । स्नानादिरूपनं- 
मित्तिककमेखु अशुचित्त्वे सति जीवित्वं निमित्तम्‌। तथा च तत्र अहम्‌ 
इदानीन्तनकृतिसाध्यसन्ध्यावन्दनकः एतत्काले शुचित्वे सति जी वित्वात्‌ 
यो नैवम्‌ स नेवम्‌ यथा बौद्धः", अह्म्‌ एतत्कालिककृतिसाध्यस्नानकः 
एतत्काले अशुचित्वे सति जीवित्वात्‌ यो नैवं स॒ नैवं यथा नास्तिकः 
इत्यनुमानं प्रवतेते । न च क्वचित्‌ इष्टसाधन तालिद्धककृतिसाध्यता- 
ज्ञानस्य क्वचि द्विहितकालिकशुचिजी वित्वादिलिङ्ककक़ तिसंध्यता- 
ज्ञ।नस्य च प्रवृत्तिहेतुत्वे तयोः परस्परं विनापि प्रवृत्तेरजायमानतया 
व्यतिरेकव्यभिचारात्‌ प्रवृत्तिसामान्यं प्रति कृ तिसाध्यताज्ञानस्य हेतुत्वं 
न सम्भवति, उभयसाधारणस्यंकस्य कारणतावच्छेदकधमंस्या- 
भावादिति वाच्यम्‌ । स्वविशेषणवत्ताज्ञानजन्यत्वस्यानुगतस्य कारण- 
तावच्छेदकस्य सदावात । स्वं प्रवतंमानः पुरुषः तस्य विशेषणं 
तद्व्तिधमंः फलकामना तद्वत्त्वं तद्विषयफलसाधनत्वरूपः तत्सम्बन्धः 
तज्ज्ञानं काम्यं इष्टसाधनम्‌' इत्याकारक तज्जन्यत्वं इष्टसाधनता- 
लिङद्कककृतिसाध्यताज्नाने, एवं स्वं प्रवतंमानपुरुषः तद्विशेषणं विहित- 
कालिकशुचित्वविशिष्टजी वित्वम्‌, अशुचित्वविशिष्टजीवित्वं च 
तद्रत्ताज्ञानं “ताद्‌शधर्मवानहम्‌' इत्याकारकज्ञानं तज्जन्यत्वं सन्ध्या- 
वन्दनस्नानादिनित्यनैमित्तिककर्मंविशेष्यकङ़ृतिसाध्यताज्ञाने निमित्त 
लिङ्ककानुमित्यात्मकेऽस्तीति स्वविशेषणवत्ताज्ञानजन्यत्वस्यानुगत- 
कारणतावच्छेदकत्वमिति भावः। 
प्रकारिकायामर्‌ अय मत्छृतिस्राध्य इत्यादि । अयम्‌ काम्यः 
ज्योतिष्टोमादिः । अव्र हेतौ मदिष्टसाधनत्वमात्नोपादाने मत्कृति- 
साध्यत्वरूपसाध्याभाववति वृष्टचादौ मदिष्टसाधनत्वरूपहेतुसत्त्वात्‌ 


एकरा = 

व्यभिचारः । तद्वारणाय सत्यन्तम्‌ । वृष्टचयादेः मत्कृति विनापि 
सत्त्वात्‌ मत्कति विना असत्त्वं नास्तीति न व्यभिचारः| अनुपपद्य- 
मातत्वे सति इत्यस्य असत्त्वे सतीत्यथेः 1 मत्कृति विनेत्यत्र मत्पदानु- 
पादाने मदिष्टसाधने परकृतपाकादौ मत्कृतिसाध्यत्वरूपसाध्या- 
भाववति कृति विना अनुपपद्यमानत्वे सति मदिष्टसाधनत्वरूपहेतु- 
सत्त्वात्‌ व्यभिचारः । तद्वारणाय तत्र मत्पदम्‌ । परकृतपाकस्य 
मत्कति विनापि परकोयकृत्या उपपद्यमानतया सत्यन्ताभावात्‌ न 
व्यसिचारः । दुःखविशेषरूपे श्रमे स्वेच्छाघधीनकतिसाध्यत्वरूपसाध्या- 
भाववत्ति त्ति विना असत्वरूपदतुसत्वात्‌ व्यसिचारः ) तद्वारणाय 
इष्टसाधनत्वादिति विशेष्यम्‌ । मदीयश्रमे मच्छर रिष्टसाधनत्वात्‌ 
व्यभिचारतादवस्थ्यम्‌ । तद्वारणाय मदिष्टसाधनत्वादिति । मदीय- 
श्रमस्य मच्छव्विष्टसाधनत्वेऽपि मदिष्टसाधनत्वं नास्तीति न 
व्यभिचारः । अत्र साध्ये कतौ स्वेच्छाधीनत्वं विशेषणं देयम्‌ । 

अन्यथा नान्तरीयकश्रमेऽपि उक्तदेतुज्ञानजन्यकृतिसाध्यताज्ञानसत्त्वेन 
तदुहेशेन प्रवृ्यापत्तेः । स्वपदं यत्र प्रवतंते तत्परम्‌ । नान्तरीयक- 
श्रमे तु न तद्विषयकच्छाधीनक्‌तिसाध्यताज्ञानमिति न तत्र प्रवृत्त्या 
पत्तिः । एवं च हेतावपि मत्क ति विनेत्यत्रापि कृतौ स्वेच्छाधीनत्वं 
विशेषणं देयम । अन्यथा अन्येच्छाधीनमत्कृतिसाध्ये मदिष्टसाधने 
नान्त रोयकजलसंयोगादौ व्यभिचारापत्तेः । न चवं सति नान्तरीयक- 
श्रमे स्वेच्छाधीनमत्कति विना सत्त्वेन सत्यन्ताभावादेव व्यभिचार- 
वारणसम्भवे इष्टसाधनत्वादिति विशेष्यदलवेयथ्यंम्‌ इति वाच्यम्‌ । 
इष्टापत्तेः । अस्य हेत्वन्तरत्वात्‌ न दोष इति वदन्ति । विहितकाल- 
छुचिजीविखज्ञानाधीनस्येति 1 विहितकालिकं यत्‌ शुचित्वविशिष्ट- 
जीवित्वं तद्विषयकन्ञानजन्यस्येत्यर्थः । आश्ञोचम्‌ । अशुचित्वम्‌ । तस्य 
कतिसाध्यताज्ञानस्य । प्रदृत्तिसामान्यश्रयोजकस्येति । ञवृत्तित्वावच्छिन्न- 
कार्यता निरूपितकारणतावच्छेदकस्येत्य्थः । कारणतावच्छेदकराघ- 
वेनेत्य्ं इति । स्वविशेषणवत्ताज्ञानजन्यत्वापेक्षया कृतिसाध्यत्व- 

`विशिष्टेष्टसाधनत्वज्ञानत्वरूपस्य कारणतावच्छेदकस्य लघुत्वेनेत्य्थः । 
लघृत्वमेवोपपादयति -- तन्मत इति । गुरुमत इत्यथः । जन्यत्वादि- 
घटितत्वा दित्यत्र आदिपदेन कायंताज्ञानत्वं परामृश्यते । तथा हि - 
स्वविशेषणवत्ताज्ञानजन्यत्वमात्रं न प्रवृत्तिकारणतावच्छेदकम्‌, ता- 
द्शज्ञान विषयकानुग्यवसायस्यापि तज्जन्यत्वेन प्रवृत्ति प्रति कारणत्वा- 
पत्तेः । अपि तु स्वविशेषणवत्ताज्ञानजन्यकं तिसाध्यताज्ञानत्वेनेव 
कारणत्वं वाच्यम्‌ । तत्र च नियमघटितजन्यत्वस्य कृतिसाध्यताज्ञान- 
त्वस्य च प्रवेशात्‌ गौरवमिति भावः । 

ननु कृतिसाध्यत्वविशिष्टेष्टसाधनत्वप्रकारकन्ञानस्य प्रवृत्ति- 
हेतुत्वे सधुविषसम्पृक्तान्चभोजनेऽपि इदं मत्क तिसाध्यत्वे सति मत्तप्ति- 
रूपेष्टसाधनमिति ज्ञानसच्वात्‌ प्रव॒त्त्यापत्तिरित्यत आह - अत्र षल- 
बदनिष्टेति । तथा च बलवदनिष्टाजनकत्वविशिष्टकतिसाध्यत्वविशि- 
ष्टेष्टसाधनत्वप्रकारकन्ञानं प्रवृत्तिहेतुः । मधुविषसम्पृक्तान्नभोजने तु 
तत्काले त्ृप्तिरूपेष्टसाधनत्वेऽपि कालान्तरे मरणरूपबलवदनिष्ट- 
साधनमितिज्ञानस्यैव सत्त्वेन तव्र न प्रवृत्तिरिति भावः । बलवदनिष्टा- 
ननुबन्धित्वं नाम इष्टोत्पत्तिनान्तरीयकदुःखाधिकदुःखाजनकत्वम्‌ । 
बलवदद्रेषविषयदुःखाजनकत्वं वा । ननु बलवदनिष्टाजनकत्वविशि- 
ष्टकृतिसाध्यत्वविशिष्टेष्टसाधनताज्ञानस्य कारणत्वे बलवदनिष्टा- 
जनकलत्वादीनां विशेष्यविशेषणभावे विनिगमनाविरहात्‌ गुरुभूताः 
अनेके कार्यंकारणभावाः प्रसज्यन्त इति कथं तत्कारणत्वं दौपिका- 
कारेणोक्तमित्याशङ्क्य प्राचीनमतानुसारेण तथोक्तमित्याह - विशिष्ट 
ज्ञानत्वावच्छिननस्येति । नव्यमत इति । पूर्वोक्तास्वारस्यात्‌ न विशिष्ट- 
ज्ञानत्वावच्छिन्नस्य कारणत्वम्‌ । किन्तु बलवदनिष्टाननुबन्धित्वज्ञान- 
त्वावच्छिच्नस्य कतिसाध्यताज्ञानत्वावच्छिन्नस्य इष्टसाधनताज्ञान- 
त्वावच्छिन्नस्य च पृथगेव कारणत्वम्‌ । यथा दण्डचक्रादीनां घटं 
प्रति दण्डत्वचक्रत्वादिना पथगेव कारणत्वम्‌ न तु दण्डविशिष्टचक्रत्वा- 
दिना तद्वदिति भावः । निष्फले प्रवृत्त्यभावात्‌ इष्टसाधनताज्ञानस्य- 

इष्टसाधनत्वेन ज्ञायमानेऽपि मधुविषसम्पृक्तन्नभोजने अप्रवृत्तेः बल- 
वदनिष्टाननुबन्धित्वज्ञानस्य, कृत्यसाध्ये सुमेरुशुद्ख(नयनादो प्रवृत्त्य- 
भावात्‌ कृतिसाध्यताज्ञानस्य चेति तयाणामपि प्रवृत्तिहेतुत्वमावश्यक- 
मिति भावः । निवृत्त्यात्मकप्रयत्नव्यावतेनायोक्तम्‌ प्रबृत्तीत्यथ इति । न 
हि निवृत्तिरूपयत्नं प्रति कृतिसाध्येष्टसाधनताज्ञानस्य हेतुत्वमिति 
भावः 1 दुःखजनकराभावतयेति । दुःखजनकप्रतियोगिकाभावतयेत्य्थः । 
प्रत्यवायस्य दुःखजनकतया तदभावस्य दुःखजनकाभावत्वम्‌ । स्वरूप्‌- 
स॒म्बन्धरूपस्येति । सिद्धस्य संरक्षणरूपो यः तत्कारणत्वमत्र॒विव- 
क्षितम्‌ । अतः प्रत्यवायप्रागभावसत्तारूपः क्षेमः सन्ध्यावन्दन प्रयोज्य- 
त्वेनाभिमत इति भावः । 
दीपिका 
अपूर्वस्य किङ््‌थत्वखण्डनम्‌ 

ननु “ज्योतिष्टोमेन स्वगेकामो यजेत” इत्यत्र लिडा स्वगंसाधन- 
मप वं कार्यं प्रतीयते । यागस्य आशुतरविनाशिनः कालान्तरभावि- 
स्वगेसाधनत्वायो गात्‌ तद्योग्यं स्थायि कार्यमपूवेमेव लिङादयः । कार्यं 
कृतिसाध्यम्‌ । कृतेः सविषयत्वात्‌ विषयाकाङ्क्षायां यागो विषयत्वे. 
नान्वेति । कस्य कायम्‌ इति नियोज्याकाङक्षायां स्वगेकामपदं 
नियोज्यपरतयान्वेति । कायेबोद्धा नियोज्यः । तेन “ज्योतिष्टोमना- 
मकयागविषयकम्‌ स्वगंकामस्य कायम्‌" इति वाक्यार्थः सम्पद्यते । 
वेदिकलिङ्त्वात्‌ यावज्जीवमग्निहोत्रं जहुयात्‌' इति नित्यवाक्येऽप्य- ` 
पूवेमेव वाच्यम्‌ कल्प्यते । “आरोग्यकामो भेषजपानम्‌ कुर्यात्‌' इत्यादि 
लौकिकलिडःः क्रियाकायं लक्षणा इति चेत्‌ - न । यागस्याप्ययोग्य- 
तानिश्चयाभावेन इष्टसाधनतया प्रतीत्यनन्तरं त्चिर्वाहाथम्‌ अवान्त- 
रव्यापारतया अपूवेकल्पनात्‌ । कीतंनादिना नाश्रुते: न॒ यागध्वंसो 
व्यापारः । 

प्रकाशिका 

लिङादेः काये एव शक्तिरिति गुरुमतं आशङ्कते - नन्विति । 
-इच्छाविशेषरूपस्य यागस्य आशुतरविनाशिनः स्वगेसाधनत्वेन भानं 
48 

न सम्भवति, अयोग्यत्वादित्यपूवरूप एव कार्ये शक्तिर द्धी कायंत्याह्‌ - 
यागस्येति । आश्चतरविनाकशिनः - तृतीयक्षणवत्तिध्वंसप्रतियोगिनः । 
स्थायि - फलप्यन्तस्थायि । अन्वयप्रकारं दशयति - कायं छृतिषाध्य- 
मिति । यागे कृतिसाध्यत्वं साक्षात्‌ । अपूर्वं तु यागद्वारेति वोध्यम्‌ । 
कायबोद्धेति । इदम्‌ मत्करृतिसाघ्यमिति ज्ञानवानित्यथेः । विध्यथेसुख्य- 
विशेष्यकं शाब्दबोधं दशयति - तेनेति । स्वगंकामस्य लिङ्थं कायं 
तदेकदेगे च यागस्य अन्वयेनेत्यथेः । न्यायमते तु तत्र कृतिसाध्यबल- 
वदनिष्टाजनकेष्टसाधनयागानुकलकृतिमान्‌ स्वगेकामः' इति वाक्याथे- 
बोधः । ननु अपूवंस्य पूवेमनुपस्थितत्वात्‌ कथं तत्र॒ शक्तिग्रह इति 
चेत्‌ , अत्र प्रवदन्ति अभिज्ञा: - तन्मते तद्धर्मावच्छिन्नविषयकशाब्द- 
बोधं प्रति तद्धर्मावच्छिच्चविषयकशक्तिग्रहस्य ताद्‌गोपस्थितेश्च हेतुता, 
न तु ससानविषयकत्वेन देतुहैतुम धावः । एवं च कार्य॑त्वावच्छिचे 
यत्र कूतरचित्‌ शक्तिग्रहः । योग्यतावलाच्च अपूवेरूपका्येस्य शाब्दबोधे 
भानं,न हि यागविषयकमन्यत्कार्य सम्भवतीति । ननु नित्ये फलाभावात्‌ 
कथं तत्न अपूर्वेवोधकता इत्यत आह्‌ - यावज्जीवमिति । अपूर्मेवेति 
कायंत्वेनेत्यादिः। पण्डापूवेमित्सथः । लौ किकस्थले अपव भानासम्भवा- 
दाह - आरोगभ्येति । क्रियाक्षाय इति । धात्व्थनिष्ठकार्यत्व इत्यर्थः । 
लौकिकालौकिकसाधारण्येन का्यंत्वादावेव लिङादेः शक्तिर ङ्खीकार्ये- 
त्याशयेन समाधत्ते - यागस्येति । अयोग्यत्वात्‌ यागस्य स्वर्गसाधनत्वेन 
भानं न सम्भवतीव्युक्तदोषं निराचष्टे - अयोभ्येति । अयोग्यतासंशय- 
सत्त्वेऽपि तस्याविघटकत्वात्‌ शाब्दबोधो भवत्येवेति भावः । वाक्या- 
दिष्टसाधनत्वेन यागेऽवगते तस्याशुतरविनाशिनः व्यापारं विना 
फलजनकत्वासम्भवात्‌ तच्चिर्वाहाय अपूर्वं कल्प्यत इत्याह - पनिर्वादा- 
मिति । ननु यागध्वंसस्यैव व्यापारत्वमस्तु किमपूवेकल्पनेनेत्यत 
आह-करीतेनादिनेति । आदिना 
कमेनाशाजलस्पशत्किरतोयाविलङघनात्‌ । 
गण्डकीबाहृतरणात्‌ धर्म॑: क्षरति कीतंनात्‌ ॥” ` 


क. 

इत्यत्रोक्तकमेनाशाजलस्पर्शादिपरिग्रहः । ध्वंसस्य व्यापारत्वे स्वगं- 
धारापत्तिरित्यपि दूषणान्तरं विभावनीयम्‌ 1 कर्मनाशा, करतोया, 
गण्डको इति नदी विशेषाः । 


बालप्रिया 
मूके अपूव कायं प्रतीयत इति । अपूर्वं कायंत्ेन प्रतीयत इत्यथः । 
| लिड हि कार्येत्वावच्छिन्ते शक्तिः । प्रकाशिकायाम्‌ अयोग्यतल्वादिति । स्व- 
गंसाधनत्वान्वययोग्यतावि रहा दित्यर्थः । द्वितीयक्षणवृत्तिघ्वंसप्रतियोगि- 
त्वरूपस्य क्षणिकत्वस्य बौद्धेरेवाद्धीकारादाह्-वृतीयक्षणेति । मासादि- 
पर्यन्तस्थायित्वस्यानुपयोगादाह - फरुपयन्तस्थायीति । स्वर्गोत्पत्ति- 
पयेन्तं व्त॑मानसित्यथैः । विष्यथेश्ुख्यविजञेष्यकमिति । लिङ्थ॑कार्यमुख्य- 
विशेष्यकसित्यर्थः । स्वगकासस्येत्यादि । लिडः कृतिसाध्यमित्यथैः । 
कृतौ स्वगंकामस्य समवेतत्वसम्बन्घेनान्वयः, विषयतासम्बन्धेन याग- 
स्यान्वयः । तथा च स्वगंकामसमवेता यागविषयिणी या कृतिः तत्सा- 
ध्यम्‌ (अपूवेम्‌) इत्याकारको बोध इत्याशयः। स्वर्गकामस्य कायेऽ- 
न्वय इत्युक्तावपि प्राप्ताप्राप्तविवेकेन कतावन्वय एव॒ विवक्षितः । 
तदेकदेश इति । कार्येकदेशे कतावित्यथः । न्यायमते सिति । तन्मते 
लिङ्त्वेन रूपेण लिङा कृतिसाध्यत्वं बलवदनिष्टाजनकत्वं इष्टसाध- 
नत्वं च अभिधीयते । आख्यातत्वेन रूपेण कृतिरभिधीयते कतिसाध्य- 
त्वादीनां व्याणां धात्वथं यागे आश्रयतासम्बन्धेनान्वयः । यागस्यानु- 
कूलतासम्बन्धेन आख्याताथंकृतावन्वयः । कृतेराश्रयतासम्बन्धेन प्रथ- 
मान्ताथं स्वगेकामेऽन्वयः । तथा च कृतिसाध्यत्व-बलवदनिष्टाजन५ 
कत्व-इष्टसाधनत्वाश्रय-यागान्‌क्‌लकृतिमान्‌ स्वगकाम इति बोधः । 
न तु समानविषयकत्वेनेति । तद्धर्मावच्छिन्नतद्विषयकशाब्दबोधं प्रति 
तद्धमविच्छिन्नतद्विषयकशक्तिन्ञानस्य तद्धर्मावच्छिन्तद्विषयकोपस्थि- 
तेश्च हेतुतेति नेत्यथैः । यत्र डुत्रचिदिति । यागादिक्रियायामित्यथैः | 
योग्यताथलादिति । स्वगंसाधनत्वान्वययोग्यताबलादित्यर्थः । पण्डापूवे- 
मिति । निष्फलमपूर्वं पण्डापृवेमित्युच्यते । नित्यस्थले तस्य स्वतः - 

प्रयोजनत्वं प्राभाकरंरुच्यते । क्रियारूपस्य कार्यस्य धातुनैव लाभात्‌ 
तत्र॒ लक्षणोक्तिरसङ्घतेत्यत आह - धालथनिष्ठकायैलर इति । का्यं- 
शक्तस्य लिडः तत्र॒ काययत्वे लक्षणेत्यथेः । “भेषजपानरूपक्रियाजन्ये 
आरोग्यसाधनभेषजप्रतियोगिनाडीनिष्ठविलक्षणसंयोगे लक्षणेत्यथेः” 
इति नृसिहशाक्चिणः प्राहुः । वाक्यादिष्टषाधनतवेनेत्यादि । "ज्यो तिष्टो- 
मेन स्वगेकामो यजतः इति वाक्यात्‌ “ज्योतिष्टोमयागः स्वगंसाधनम्‌' 
इति शाब्दबोधः आदौ जायते । तदनन्तरं द्विक्षणावस्थायिनो यागस्य 
श्रुतिबोधितं स्वगंसाधनत्वं अनुपपन्नमित्यनुपपत्तिप्रतिसन्धानात्‌ कत्मि- 
तस्य अपूवेस्य प्रथमोत्पन्चशाब्दबोधा विषयतया अपूवेस्य लिङ्त्वं न 
सम्भवतीति तात्पयेम्‌ । कमेनाश्चेति । कर्मनाशा, करतोया, गण्डकी, 
इति नदी विशेषाणां संज्ञाः । 
दीपिका 


आख्यातस्य यतनाथेकत्वस्थापनम्‌ 


लोकन्युत्पत्तिब लात्‌ क्रियायामेव कृतिसाध्येष्टसाधनत्वं लिड 
बोध्यत इति लिङ्तत्वेन विध्यथेकत्वम्‌ , आख्यातत्वेन यत्नाथेकत्वम्‌ । 
पचति पाकं करोतीति वि वरणदशेनात्‌ , कि करोति इति प्रश्ने पच- 
तीव्युत्तराच्च आख्यातस्य प्रयत्नाथेकत्वनिश्चयात्‌ । रथो गच्छती - 
स्यादौ अनुक्लव्यापारे लक्षणा । देवदत्तः पचति", देवदत्तेन पच्यते 
तण्डलः' इत्यादौ कलतृकर्मणोः नाख्याताथेत्वम्‌ । किन्तु तद्गतंकत्वा- 
दीनामेव 1 तयोराक्षेपादेव लाभः 1 


प्रकाशिका 


लोकव्युत्यत्तीति । लोकव्यवहारेत्यथैः । स च यो यत्र प्रवतंते स 
कृतिसाध्यत्वेनेष्टसाधनत्वेन च तज्ज्ञानवानित्येवंरूपः । केचित्तु यदि- 
च्छया यत्र प्रवृत्तिः तत्तत्साधनमिति लोकव्यवहार इत्याहुः । नन्या; 
पूनः लोके पचेतेत्यादिलिडादिसमभिन्याहारस्थले क्रियायामेव कति- 
साध्यत्वविशिष्टेष्टसाधनत्वबोध . इति नियमवलादिति तदथः । सर्वै- 

तेति शेष इति व्याचख्युः । आख्यातत्वेनेति । तच्च सङ्‌ केतसम्बन्धे- 
नाख्यातपदवत्त्वं तिप्त्वादिकमेव शक्ततावच्छेदकमिति तु नव्याः। 
यत्नाथेकःवम्‌ - कृतित्वावच्छिन्नवाचकत्वम्‌ । किं करोतीति । कति- 
त्वावच्छि्ने जिन्ञासितसम्बन्धवोधकं तत्प्रण्नवाक्यम्‌ | उत्तरवाक्यस्य 
कतित्वावच्छिन्चे पाकसम्बन्धवोधकत्व एव तचिवतंकलत्वं नान्यथेति 
भावः । ननु रथो गच्छति इत्यादौ आख्यातस्य कृतिबोधकत्वासम्भ- 
वात्‌ तदनुरोधेन व्यापार एव शक्तिः वक्तव्येत्यत आह्‌ - रथो गच्छ 
तीव्यादाविति । व्यापारे अनुकूलत्वोत्कीतंनं तु तेन सम्बन्धेन व्यापारे 
गमनस्यान्वयलाभाय । नव्याः पुनः गच्छतीत्यत्र आख्यातस्य जाना- 
तीत्यादाविव आश्रयत्वे निरूढलक्षणा । न चाश्चरयतासम्बन्धेनैव प्रथमा- 
न्ता्थे गमनादेरन्वयेन निवहि आश्रयत्वे निरूढनक्षणाकल्पनं निर्थक.-. 
मिति वाच्यम्‌ । नामाथेयोरिव धात्वथनामार्थयोरभेदातिरिक्तसम्बन्धे- 
नान्वयस्याव्युत्पन्नत्वात्‌ तत्र तथान्वयासम्भवात्‌ । स्तोकं पचतीत्यादौ 
स्तो कादेः धात्वथं पाकेऽन्वयात्‌ अभेदातिरिक्तेति ध्येयम्‌ । वैयाकरणः 
मतं निराचष्टे - देवदत्त इति। नाख्यातार्थत्रमिति । आख्यातस्य 
कर््रादौ शक्तिस्वीकारेऽनन्तद्रःत्यादेः शव्यतावच्छेदकत्वमद्खीकतेव्यम्‌ | 
कृत्यादौ शक्तिस्वीकारे तु कृतित्वादिजातेः शक्यतावच्छेदकत्वात्‌ ला- 
घवमिति भावः । तद्वतकत्वादीनामेवेति । आख्यातार्थत्वमिति पूर्वेणा- 
न्वयः | आदिना कृत्यादिपरिग्रहः । नन्‌ तहि कतुंकममणोः कथं 
लाभ इत्यत आह - तयोरिति । आशक्षेपादेवेति । . परमतेन । स्वमते तु 
प्रथमान्तपदेनेव तल्लाभात्‌ । देवदत्तः तण्डलं पचति" इत्यत्र ^तण्डल- 
क्मकपाकान्‌कूलकृतिमान्‌ देवदत्तः" इत्यन्वयबोधः । देवदत्तेन पच्यते 
तण्डलः इत्यत्र तु देवदत्तसमवेतकृतिजन्यपाककर्मीभरुतस्तण्डुलः इति 
शाब्दबोधः। न च देवदत्तः पचतिः इत्यत्र तृतीया, (तण्डुलः 
पच्यते" इत्यत्र च द्वितीया स्यात्‌ । तत्र कतृकमंणोः आख्यातेनानभि- 
धानादिति वाच्यम्‌ । अनभिहिते कतेत्वे तृतीयायाः तादृशे च 
कर्मत्वे द्वितीयाया विधानेनादोषादिति ध्येयम्‌ । 

बारप्रिया 

यो यत्रेति । यः पुरुषः यत्र॒ यागादौ प्रवतंते स पुरूषः ऊति- 
साध्यत्व-इष्टसाधनत्वप्रकारकयाग विशेष्यकनज्ञानवानित्येवंरूपात्‌ लोक- 
व्यवहारात्‌ यागादिक्रियायामेव लिड कृतिसाध्यत्कमिष्टसाधनत्वं 
चावगम्यत इत्यथः । व्यवहारपरतया व्युत्पत्तिपदं व्याख्याय, नियम- 
परतया व्युत्पत्तिपदं व्याचक्षाणानां नव्यानां मतमाह - नव्याः पुनरिति । 
तच्च सङ्केतसंबन्धेनेति 1 आख्यातपदस्य यत्र॒ तिवबादौ पाणिन्यादीनां 
इच्छाविशेषात्मकः स _्खेतोऽस्ति स तिवादिः सङ्केतसंबन्धेन आख्या- 
तपदवान्‌ । आख्यातपद वत्त्वं तिवादिनिष्ठम्‌ । तत्‌ शक्ततावच्छेदक- 
मित्यथंः 1 यथा तिबादिषु अष्टादशसु आख्यातपदस्य पाणिनैरन्यस्य 
वा सङ्केतः तथा शब्दान्तरसंकेतस्यापि अन्यपुरुषीयस्य सम्भवात्‌ 
तत्तच्छब्दवत्त्वस्यापि विनिगमनाविरहेण शक्ततावच्छेदकत्वं स्यादि- 
त्यालोच्य नवीनाः तिप्त्वादिकमेव कृतिशक्ततावच्छेदकमित्याहुः । 
तन्मतमाह - तिष्त्वादिकमेवेति । अत्र ^“तिबादेरेव यत्र॒ वएचकतामग्रहु- 
तदनुरोधेन पचतीत्याद्ानुपूवीज्ञानस्य तिबादिजन्योपस्थितिसहकारेण 
शाब्दबोधोपधधायकताकल्पनस्य आवश्यकतया तिवदेरेव ताद्रूप्येण 
शक्तताकल्पनायाः उचितत्वम्‌'' इति व्यु्पत्तिवादग्रन्थोऽनुसन्धेयः । 
कत्रेथकत्वापेक्षया यत्नाथंकत्वे शक्यतावच्छेदकलाघवमस्तीति 
सूचनाय कृतित्वावच्छिन्नवाचकत्वं इत्युक्तम्‌ । दीपिकायां पचति पार्क 
करोतीति । तत्समानाथंकपदान्तरेण तदथेकथनं विवरणम्‌ । “पचतिः 
इति वि वरणीयपदे पच्‌ ति इति भागद्रयमस्ति । पाकं करोति" इति 
विवरणवाक्ये “पाकम्‌'इत्यनेन धातोः विवरणम्‌,+'करोति' इत्यनेन ^ति' 
इत्याख्यातस्य विवरणम्‌ । यत्नः कृधातोरर्थः । तथा च करोतिना 
विवरणात्‌ आख्यात स्य यत्नाथंकत्वम्‌ । एवं कि करोति इति प्रश्नस्य 
पचति इत्युत्तरं दीयते । तन्न प्र्नवाक्ये कि शब्दस्य जिज्ञासाविषय- 
धर्मावच््छिन्नोऽथं : । द्वितीयायाः विषयत्वमथः । तव्राधेयतासम्बन्धेन 
-किपदाथेस्यान्वयः । विषयत्वस्य निरूपकतासम्बन्धेन कृतावन्वयः । 

तथा च जिज्ञासाविषयधर्मावच्छिन्ननिष्ठविषयतानिरूपककरृतिरिति 
बोधो जायते । 'पचति' इति वाक्येन पाकनिष्ठविषयतानिरूपककरति- 
रिति वोधो भवति । तथा च जिज्ञासितधर्ममवच्छिन्नविषयककरति- 
वाचकस्य प्रष्नस्य विशेषधर्मावच्छिन्नविषयकयत्नवाचकशब्द एवोत्तर 
भवितुमहंतीति आख्यातस्य यत्नवाचकत्वमिति भावः । प्रकाशिकायाम्‌ 
जिज्ञासितघस्वन्धवोधकसिति । जिज्ञासाविषयधर्मावच्छिन्नप्रतियो गिक- 
विषयत्वरूपसस्बन्धबोधक मित्यर्थः 1 पाकसम्बन्धथोधकत्व इति । पाक- 
विषयकत्ववोधकत्व इत्यर्थः । तननिवतेकस्वमिति । जिज्ञासानिवर्तकलत्व- 
मित्यर्थः । छतिवोधशलास्भ्भवादिति 1 अचेतने रथे यत्नरूपक्रतेर्बाधि- 
तत्वादिति भावः । ननु रथो गच्छतीत्यादौ आख्यातस्यानुक्लव्यापारे 
लक्षणेत्यृक्तिनं युक्ता । अनुकूलत्वस्य संसगंतया भानसम्भवेन तदंशे 
शब्दवृत्तेरनावश्यकत्वात्‌ व्यापारमाव्रे लक्षणायाः वक्तुमूचितत्वादि- 
त्याशङ्क्य दीपिकराया अपि तथैव तात्पयंमित्याह्‌ - व्यापारे अनुकूल- 
त्वोत्कीतनमिति । नव्याः पुनरिति । दीधितिकारादयः इत्यर्थः । मणि- 
करन्मतमाशङ्कते - न॒ चाश्रयताप्तम्बन्धेनैबेति । अग्युत्पन्नखादिति । 
अन्यथा “चेतः पच्यते, इत्यत्र धात्वथेपाकस्य कतृतासम्बन्धेन चैत्रे, 
तण्डलः पचतीत्यादौ कमंतासम्बन्धेन तण्डुलस्य धात्वथे पाकेऽन्वया- 
पत्तेरिति भावः । 


वैयाकरणमतमिति 1 देवदत्तः तण्डलं पचति" इत्यत्र तण्डलपदो- 
तरद्ितीयायाः कमे अथेः तव्राभेदेन तण्ड़लस्यान्वयः । कमणः स्वनि- 
ष्ठकर्म॑ता निरूपकत्वसम्बन्धेन धात्वर्थे पाकेऽन्वयः । "पचति"इत्यत्न 
तिपः कर्ता अर्थः। तत्र देवदत्तस्याभेदेनान्वयः । कर्तुः धात्वथेपाके 
स्वनिष्ठकतेतानिरूपकत्वसम्बन्धेनान्वयः। तथा च देवदत्ताभिन्नकतुंकः 
तण्डलाभिन्नकर्मकः पाकः इति धात्वथैमूख्यविशेष्यको बोधः । देव- 
दत्तेन पच्यते तण्डुलः इत्यत्र तृतीयायाः कर्तां अथः । तत्र देवदत्तस्य 
अभेदेनान्वयः,. कर्तुश्च .पाकेऽन्वयः । - आख्यातस्य कमं अथः तत्र तण्डुल 

-स्याभेदेन कमेणश्च धात्वर्थेऽन्वयः । देवदत्ताभिन्नकतृकः तण्ड्ला भिन्न- 
कृमेकः पाक इति शाब्दबोधः । 


नैयायिकमते तु देवदत्तः तण्डलं पचति इत्यत्र द्वितीयायाः क्म- 
त्वमथैः । तत्राधेयतासम्बन्धेन तण्डलस्यान्वयः। कमेत्वस्य निरूपकता- 
- ` सम्बन्धेन धात्वथं पाकेऽन्वयः 1 आख्यातस्य कृतिरथेः 1 तत्रानुक्‌लता- 
सम्बन्धेन धात्व्थपाकध्यान्वयः । कृतेराश्रयतासम्बन्धेन देवदत्तेऽन्वय 
इति तण्डलनिष्ठकमेतानिरूपकपाकन्‌क्लकृतिमान्‌ देवदत्त इति प्रथ- 
मान्ताथेमुख्य विशेष्यो बोधः । देवदत्तेन पच्यते तण्डल इत्यत्र तृती- 
यायाः कृतिरथेः 1 तत्र देवदत्तस्य समवायेनान्वयः ¦ कृतेजेन्यतासम्ब- 
न्धेन धात्वथेपाकेऽन्वयः । आख्यातस्य कमेत्वमथेः । ततर निरूपितत्व- 
सम्बन्धेन पाकस्यान्वयः । कमेत्वस्याश्रयतासम्बन्धेन प्रथमान्ताथं 
तण्डलेऽन्वय इति देवदत्तसमवेतकृतिजन्यपाकनिरूपितक मेतावान्‌ 
तण्डल इति बोधः । 


भादुमीमांसक्रानां मते देवदत्तः ओदनं पचति इत्यतरार्या- 
` तस्य कृतिरूपा भावना अर्थः। ओदनपदोत्तरद्वितीधायाः अण्डो पाधि- 
रूपं कमेत्वमथंः । तव्राधेयतासम्बन्घेन तण्डलस्यान्वयः । कर्मत्वस्य 
स्वनिरूपकधात्वथपाकानुक्लत्वसम्बन्धेन आख्यातार्थकृतावन्वयः । देव- 
दत्तस्यापि तव्रेवान्वयः । धात्वथपाकस्य करणत्वसम्बन्धेन कृतावन्वयः 
स्वनिष्ठकरणतानिरूपकौदनोटेश्यकत्वसम्बन्धेन पाकस्य कृतावन्वय इति 
पयवस्यति । तथा च देवदत्तसमवेता तण्ड्लकर्मकपाकानुकूला पाक- 
करणिका कृतिरिति बोधः । एतेषां मते आख्यात्थक्ृतिः शाब्दबोधे 
मुख्यविशेष्यतया भासते । पाकस्य कृतौ करणत्वं च कृति प्रति 
उदेश्यभूतोदनकरणत्वात्‌ । यत्र तु द्वितीयान्तं विना पचति इत्येता- 
वन्मात्रमुक्तम्‌ तत्र॒ धात्वथपाकस्य कमेतासम्बन्धेन कृतावन्वयः । 
देवदत्तसमवेता पाककर्मिका कृतिरिति बोधः । वचेत्रेण ओदनः 
"पच्यते इत्यत्रापि तृतीयायाः कतृत्वमर्थः । तस्य ॒स्वनिरूपकपाकानु - 

क्‌ लत्वसम्बन्धेन आख्याताथंकृतावन्वयः । धात्वर्थस्य पाकस्य स्वरक्ररण- 
कौ दनोहेश्यकत्वसम्बन्धेन कृतावन्वयः । आख्यातस्य तत्रे कर्मत्वं 
भावना चार्थः । कर्मत्वे ओदनस्यान्वथः । कर्मत्वस्य स्वनिरूपक- 
पाकानुक्‌लत्वसम्बन्धेन भावनायामन्वयः । तथा च देवदत्तकतंकपा- 
कानुकूला ओदनकममंकपाकानुकूला पाककरणकोदनोहेश्यिका भावनेति 
शाब्दबोध इति । | 


पूर्ेणान्वय इति । तथा च कतृक्मगता एकत्वादिसङ्ख्या कृतिः 
कालश्च आख्याताथः । अस्मिन्‌ मते अनभिहिते इति सूत्रस्य कतंकमे- 
गतसङ्ख्यायामनभिहितायामित्यथैः । अथ वा कतुत्वे कमेत्वें 
चानभिहिते इत्यथे: । नातः देवदत्तः पचति इत्यत्र देवदत्तपदोत्तरं 
तृतीयायाः, तण्डलः पच्यते इत्यत्र तण्डलपदोत्तरं द्वितीयाया वा 
आपत्तिः । अग्रे च स्पष्टमिदम्‌ । ृत्यादिपरिग्रह इति । आदिना 
कालो गृह्यते । परमतेनेति । मीमांसकमतेनेत्यथैः । "कर्ता चाक्षेपलभ्यः, 
इति न्यायप्रकाश्चादौ निरूपितत्वात्‌ । 


दीपिका 
उपसर्गाणां द्योतकस्वम्‌ 


प्रजयति इत्यादौ धातोरेव पकषं शक्तिः । उपसर्गाणां दयोत- 
कत्वमेव, न तत्र शक्तिः । 


प्रकाशिका 


उपसर्गाणां वाचकत्वमतं निरस्यति प्रजयतीत्यादाविति । नन्‌ 
धातु नैव प्रकषदिबेधि प्रशब्दादेर्ेयथ्य॑मत आह - उपसर्गांणामिति । 
धोतकत्वम्‌ - तात्पयंग्राहकत्वम्‌ । तेन “इतरनिपातानाम्‌ वाचकत्वम्‌ 
इति सूचितम्‌ । तथा हि-एवकारस्य अयोगव्यवच्छेदोऽ्थेः "शङ्खः पा- 
ण्ड्र एवः इत्यादौ, अन्ययोगव्यवच्छेदश्च “पाथं एव धनुधंरः इत्यादौ 


इत्यादिकं बहुतरमूहनीयम्‌ । 

बालप्रिया 


तात्य्ग्राहकत्म्‌ - यत्र प्र इति उपसर्गः धातुना सह॒ उच्चार्यते 
तत्र धातोः प्रकरषें तात्पयेमिति ग्रहो भवति । अतः धातोरथंविशेषे 
तात्पयंग्रहजनकत्वमुपसर्गाणामिति भावः । इतरनिपातानामिति । उप- 
सर्गातिरिक्तनिपातानामित्य्थः । इत्यादिकं बहुतरमूहनीयमिति । नीलम 
सरोजं भवत्येव इत्यादौ एवकारस्य अत्यन्तायोगव्यवच्छेदोऽथं इत्य्‌- 
हनी यमित्यथंः । | 


अत्रेदं बोध्यम्‌ - एवकाराथस्त्िविधः-अन्ययोगव्यवच्छेदः, अयोग- 
व्यवच्छेदः, अत्यन्तायोगव्यवच्छेदश्चेति । विशेष्यस ङ्क तंवकारस्य अन्य- 
योगव्यवच्छेदोऽथः । यथा पाथं एव धनुवेर इत्यादौ पार्थान्यस्मिन्‌ 
धनुधंरत्वयोगो व्यवच्छिद्यते । तत्र अन्यः, योगः, अभावश्चेति ब्नयः 
एवकारस्य पृथक्‌ शक्याः । अन्यशब्दाथः भेदवान्‌ । भेदे पार्थस्य प्रति- 
योगितासम्बन्धेनान्वयः । सम्बन्धरूपे योगे प्रकृते लादात्म्यात्मके प्रति- 
यों गित्वेन धनुर्धरस्यान्वयः। योगस्याभावे प्रतियोगित्वेनान्वयः । अभा- 
वस्य स्वरूपसम्बन्धेन अन्यस्मिन्नन्वयः । एवं धनुधेरस्य अभेदसम्बन्धेन 
पाथेऽन्वयः । तथा च पाथैप्रतियोगिकभेदवान्‌ (पार्थ्यः)  धनुधैर- 
प्रतियोगिकतादात्म्याभाववान्‌ (धनुरधंरत्वाभाववान्‌) पाथैः धनुधंरा- 
भिन्नश्चेति शाब्दबोधो जायते । पाथंस्य विशेष्यतया अन्यविशेषण- 
तया च द्विर्भानम्‌ । एवं धनुधंरस्य एवकारा्थयोगविशेषणतयः पाथ - 
विशेषणतया च द्विभानम्‌ | 

विशेषणसङ्घतंवकारस्य अयोगव्यवच्छेदोऽथंः । यथा “शङ्खः 
पाण्डर एवः इत्यादौ शङ्कं पाण्डरायोगो व्यवच्छिद्यते । तव्रेव- 
कारस्य योगाभावे अभावे च शक्तिः । सम्बन्धात्मके योगे पाण्डरस्य 
प्रतियोगितया अन्वयः । योगाभावस्य प्रतियोगितया अभावेऽन्वयः । 
अभावस्य स्वरूपसंबन्धेन शद्केऽन्वयः । तथा च शङ्खः पाण्डरयोगा- 
भावाभाववान्‌ इति शाब्दबोधः । 

क्रियासङ्कतेवकारस्य अत्यन्तायोगग्यवच्छेदोऽथेः । यया नीलं 
सरोजं भवत्येव इत्यादौ सरोजे नीलभवनात्यन्तायोगो व्यव- 
च्छद्यते । अत्यन्तत्वं अभावश्च तत्र एवकारार्थः । अत्यन्तत्वं च व्या- 
पकत्वम्‌ । तच्च भेदप्रतियोगितानवच्छेदकत्वम्‌ । भेदे सरोजस्याधे- 
यतासम्बन्धेनान्वयः । भेदप्रतियोगितानवच्छेदकत्वस्य प्रतियोगितथा 
अभावेऽन्वयः । अभावस्य स्वरूपसम्बन्धन अयोगेऽन्वयः । एवं नील- 
कतुकभवनस्य नीलत्वात्मकस्य अयोगेकदेशे योगे प्रतियो गित्वेनान्वयः । 
तथा च सरोजनिष्ठभेदभ्रतियोगितानवच्छेदकत्वाभाववान्‌ नीलत्व- 
प्रतियो गिकसम्बन्धाभावः इति शाब्दबोधः । नीलत्वसम्बन्धाभावे 
सरोजत्वव्यापकत्वस्यासम्भवेन सरोजत्वव्यापकत्वविशिष्टायोगा- 
भावस्य वोधयितुमशक्यत्वात्‌ अयोगे सरोजत्वन्यापकत्वन्यवच्छेद- 
बोधो वणित इति ! अधिक्रम्‌ दीधिकारीयेवकाराथविवेचने जयरामन्याय- 
पञ्चाननकरतपदाथमालायां च द्रष्टव्यम्‌ । 

दीपिका 
पदुथतत्वज्ञानस्य मोश्चहेतुत्वनिख्पणम्‌ 

पदाथेज्ञानस्य परमप्रयोजनं मोक्षः । तथा हि- (आत्मा 
वाऽरे द्रष्टव्यः श्रोतव्यो मन्तव्यो निदिध्यासितव्यः ईति श्रुत्या 
श्रवणादीनां आत्मसाक्षात्कारहैतुत्वबोधनात्‌. श्रुत्या देहादिविलक्षणा- 
त्मज्ञाने सत्यप्यसम्भावनानिवृत्तेः युक्त्यनुसन्धानरूपमननसाध्यत्वात्‌ । 
मननोपयोभिपदा्थनिरूपणद्रारा शास्त॑स्यापि मोक्षोपयोगित्वम्‌ । 
तदनन्तरं श्रुव्युपदिष्टयोगविधिना निदिध्यासने कते तदनन्तरं देहा- 
दिविलक्षणातमसाक्षात्कारे सति देहादौ अहमित्यभिमानरूपमिथ्या- 
ज्ञाननाशे दोषाभावात्‌ प्रवृत्त्यभावे धर्माधिमयोरभावे जन्माभावे 
पूर्वधर्माधरमेयोरनुभवेन नाशे चरमदुःखध्वंसलक्षणमोक्षो जायते । 
ज्ञानमेव मोक्षसाधनम्‌ । मिथ्याज्नाननिवृत्तेज्ञानमात्रसाध्यत्वात्‌ । तमेवं 
विदित्वाऽतिमृत्युमेति नान्यः पन्था विद्यतेऽयनाय -इति श्रुत्या 


` साधनान्तरनिषेधाच्च । 

ं प्रकारिका 

्रक्षावत्प्रवृत्तये सकलकामनाविषयमुक्तिप्रयोजनकतां भ्रन्थस्य 
दर्शयति - पदारथज्ञानस्येति । पदार्थतत्त्वज्ञानस्येत्यर्थः । अन्येषा- 
मवान्तरप्रयोजनानामपि सद्धावादाह - परमेति । श्रुतेरयमर्थः - 
अरे मृमृक्षुणा आत्मा द्रष्टव्यः मुमुक्षोः आत्मदशनमिष्टसाधनमिति 
यावत्‌ । आत्मदशेनोपायं दशेयति -- श्रोतव्य इत्यादिना । आथे 
क्रमेण शाब्दक्रमः त्यक्तो भवति, अग्तिहोतरं जुहोति 'यावगूं पचति, 
इत्यादिवत्‌ । असम्भावनानिदत्तेरिति । अप्रामाण्यज्ञाननिवृत्तेरित्यर्थः । 
युक्त्यञुसन्धानेति । अयं भावः-- युक्तिभिरनुचिन्तनं मनर्नम्‌ । तच्चं 
आत्मन इतरभिन्नत्वेनानुमानम्‌ । तच्च भेदप्रतियोगीतरन्ञानसाध्यम्‌ ! 
तदर्थं सकलपदाथनिरूपणमिति । मोक्षोपयोगित्वं विशदयति-- 
तद्नन्तरमिति। मननानन्तरमित्य्थः । श्रुतस्याथेस्य नै रन्तयेणानुसन्धान- 
रूपनिदिध्यासनस्य उपायमाह- योगविधिनेति । इन्द्रियाणि विषयेभ्यः 
प्रत्याहृत्य इन्द्रियेभ्यो मनः प्रत्याहृत्य साक्षात्कर्तव्य वस्तुनि मनः 
प्रणिधानं योगः । तदनन्तरम्‌ निदिध्यासनानन्तरम्‌ । मिथ्याज्ञान 
नाशे- वासनासहितमिथ्याज्ञाननाशे । दोषः- रागादिः । ज्ञानमिति । 
एवकारेण कमंव्यवच्छेदः । मिथ्याज्ञानेति । शुक्त्यादौ रजतश्रमो 
विशेषदर्शनेनेव यथा निवतंते तथा प्रकृतेऽपीति भावः । 

बालत्रिया 

सकलक्रामनानिपयेति । अपुनभेवरूपत्वात्‌ सर्वेषामपीष्टः यो 
मोक्षः तत्प्रयोजनकत्वमित्यर्थः । यदपेक्षया अन्यत्‌ प्रयोजनं न भवति 
तत्‌ परमप्रयोजनम्‌ । यदपेक्षया अन्यत्‌ प्रयोजनं भवति तत्‌ अवान्तर- 
प्रयोजनम्‌ । प्रयोजनान्तरासाधनत्वे सति प्रयोजनत्वं परमप्रयोजनत्वम्‌ । 
प्रयोजनान्तरसाधनत्वे सति प्रयोजनत्वं अवान्तरग्रयोजनत्वम्‌ । 
ननु “आत्मा वा अरे द्रष्टव्यः श्रोतव्यः” इति श्रुतौ पाठक्रमानुसारेण 
दशंनस्येव श्रवणसाधनत्वमवगम्यते न तु श्रवणादेदंशंनसाधनत्व- 
मित्याशङ्क्याह - आ्थ॑क्रमेणेति । प्रयोजनवशेन यः कमः सः आथेक्रमः।, 

यथा अग्तिहोत्रयवागृपाकयोः । अत्र हि यवाग्वाः होमप्रयोजनकत्वेनः 
तत्पाकः प्रयोजनवशेन प्‌ वमनुष्ठीयते । पदाथेवोधकवाक्यानां यः क्रमः 
सः पाठक्रमः । तेन च पदार्थानां क्रमः आश्रीयते । अप्रामाण्य ज्ञाननिवत्त- 
रिति  श्रुतिवावय जन्ये देहादिविलक्षणात्मविषयकशाब्द बोधात्मकश्चवणे 
अप्रामाण्यज्ञानस्य निवृत्तिः मननेन भवति । मननं चानु मित्यात्मकम्‌ । 
आत्मा देहादिभिन्नः ज्ञानेच्छादयाश्रयत्वात्‌ यच्चैवं तच्चैवम्‌ इति व्यति- 
रेक्यनुमानप्रयोगो द्रष्टव्यः । मेद्प्रतियोगीतरज्ञान साध्यमिति । आत्मानु- 
योगिकभेदप्रतियो गिभूताः ये अत्मेतरपदार्थाः तद्विष यकज्ञानजन्य- 
मनुमित्यात्मकं मननमिव्यर्थः । तदथंनिति । आत्मेतर पदा्थविषयक- 
ज्ञानोत्पादनार्थमित्य्थः । प्रत्याहूत्य-निगृह्य, विषयसंयुक्तानि यथा न 
भवेयुस्तथा कत्वेत्यथः । मनःप्रत्याहुत्य - मनः इन्द्रियसंयुक्तं यथा न 
स्यात्‌ तथा कृत्वा । साक्षात्कतंव्ये आत्मनि मनसः प्रणि धानं स्थापनं 
योगः । विशेषद्नेनैवेति । रजतव्यावतंकस्य शुक्तिगतस्यासाधारण- 
धर्मस्य शुक्तित्वस्य दशंनेनेवेत्यर्थः । तथा प्रृतेऽपीति। आत्मगतस्य 
तदितरव्यावतंकस्य धर्मस्य दशेनेनेव देहादिश्रमरूपं मिथ्याज्ञानं 
निवतंते इत्यथः । 

> 

तकंसंग्हः 

काणादन्यायमतयोर्बालब्युत्पत्तिसिद्धये । 
अन्नम्भट्टेन विदुषा रचितस्तकसङ्ग्रहः ॥ 
॥ इति तककैसंग्रहः समाप्तः ॥ 
ॐ 
दीपिका 
ज्ञानकर्मससु्चयवादनिरासः 
ननु ^तत्प्राप्तिहेतुविज्ञानं कममंचोक्तं महामुने" इति कमंणोऽपि 

मोक्षसाधनत्वस्मरणात्‌ ज्ञानकर्मणोः समुच्चय इति चेत्‌ - न । 

ज्ञानं च विमलीकूुवेन्नभ्यासेन च पाचयेत्‌ ॥ 
अभ्यासाच्च क्वचिज्ज्ञानात्‌ कंवल्यं लभते नरः” ॥ 
इत्यादिना कर्मणो ज्ञानसाधनत्वप्रतिपादनात्‌ ज्ञानद्वारेव कर्मणो मोक्ष- 
साधनत्वं न साक्षात्‌ 1 तस्मात्‌ पदाथंतत्त्वज्ञानस्य मोक्षः परमप्रयोजन- 
मिति सवं रमणीयम्‌ ॥ 
इति तकसं ग्रहदीपिका समाप्ता 
65 
प्रकाशिका 
कस्य मते नरः' इत्यादिनेति । आदिना क्षीयन्ते चास्य 
कर्माणि तस्मिन्‌ दुष्टे परावरे इत्यादिश्रतेः न्ञानाग्निः सर्वकर्माणि 
भस्मसात्कुरुते तथा” इत्यादिस्मृतेश्च संग्रहः । ज्ञानदरैवेति । अवायं 
क्रमः -- निष्कामनया भगवत्प्रीत्यर्थं कृतेः कर्मभिः दुरितक्षय रूपात्म- 
शुद्धिभंवति । ततो विषयेषु वैराग्यम्‌ । ततः श्रवणादौ प्रव॒त्तिः । 
ततः श्रवणादिक्रमेण तत्त्वज्ञानोत्पत्तौ पूर्वोक्तमिथ्याज्ञाननाशादिक्रमेण 
मोक्षनिष्पत्तिः । मधिकम्‌ अस्मदीयचिन्तामणिदीधितिव्याख्यायामनुस- 
न्धेयं तकेककंशविचारचातुरीधुरीणैरिति । 
कौण्डिन्यगोत्रसम्भूतो नीलकण्ठाख्यपण्डितः । 
कृति मापिपदेतस्मे चन्द्रचूडाय मङ्गलम्‌ ॥ 
इति प्रकाशिका समाप्ता 
€ॐॐॐ> 
बालभ्रिया 
क्षीयन्ते चेति । परावरे- परे अवरा यस्मात्‌ तस्मिन्‌ पर- 
-मात्मनि साक्षात्कृते सति पुण्यपापरूपाणि. कर्माणि नश्यन्तीत्यर्थः । 
ज्ञानाग्निरिति । ज्ञानरूपोऽग्निः सवण्यिपि पुण्यपापरूपाणि कर्माणि 


-भस्मीकरोतीत्यथंः । 

दीपिकायाम्‌ अत्मसाक्षात्कारे सतीत्यादि । “दुः खजन्मप्रवृत्तिदोषः 
मिथ्याज्ञानानामुत्तरोत्तरापाये तदनन्तरापायादपवर्गः” इति न्याय- 
सूत्रमत्राभिसंहितम्‌ । प्रथमतः अविच्छिन्नतेलधारावत्‌ श्रवणमनन 
समान विषयकानवरतात्मानुसन्धानरूपे निदिध्यासने सति आत्मा ` 
देहा दिभिन्नत्वेन साक्षात्क्रियते । अयं साक्षात्कार एव॒ ततत्वज्ञानमि- 
त्युच्यते । अनेन तत्त्वज्ञानेन देहादौ आत्माभेदश्रमरूपं मिथ्याज्ञानं 
निवतंते । तादृशमिथ्याज्ञाननिवृत्तौ रागद्रेषमोहरूपा दोषाः नोत्प- 
चन्ते । तादशदोषाणामनुत्पत्तौ विहितनिषिद्धकर्मसु प्रवृत्तिः न 
भवति । प्रवृत्यभावाच्च पुण्यपापरूपौ धर्माधमां नोत्पद्यते । धर्मा- 
ध मयो रनुत्पत्तौ च शरीरप्राण संयो गरूपं जन्म आत्मनो न भवति । 
जन्मान्तराभावे अस्मिन्‌ जन्मनि प्रारन्धयोः पुण्यपापयोरनुभवेन 
विनाशे च चरमदुःखस्य ध्वंसरूपो मोक्षो भवति इति भावः। 


तमेव विदित्वेति । तं परमात्मानं विदित्वैव ज्ञात्वैव पुमान्‌ 
मृत्यु संसारं अत्येति अतिक्रामति । आत्मतत्त्वज्ञानवानेव संसार- 
नाशवान्‌ भ वतीत्यथेः । अयनाय-मोक्षप्राप्तये अन्यः त त्वज्ञानादन्य 
पन्थाः उपायः न विद्यते इत्यर्थः । साधनान्तरनिपेधादिति । आत्म- 
तत्त्वज्ञानादन्यस्य साधनस्य निषेधादित्यर्थः। तस्प्रापिहेतरिति । 
मोक्षप्राप्तेः तत्त्वज्ञानं भगवत्प्रीणनयागादिरूपं कमं चोभयं साधन- 
मित्यर्थः । सञ्चय इति । ज्ञानकर्मसमुदायः मोक्षसाधनम्‌ । परस्पर- 
सहकारेण ज्ञानकमंणोरूभयोः मोक्षसाधनत्वं न ज्ञानमातरस्येत्यर्थः । 
ज्ञानं च विमीङ्कर्वैननिति। देहेन्द्रियादि विलक्षणात्मज्ञानं मननेनाप्रा- 
माण्यज्ञानानास्कन्दितं कूववंन्नित्यर्थः । अभ्यासेनेति 1 इन्द्रियनिग्रह 
पूवेकासकृत्स्मरणरूपनिदिध्यासनेन पाचयेत्‌ फलोन्मुखं कूर्यादित्यथः। 
प्रकाशिकायां तर्ककरैशेति । तकंमूलकः य: कर्कशः कठिनतरः विचारः 
विमशंः तव्र या चातुरी चातुर्यं तया तत्र वा धुरिणः समर्थरित्यरथः। 
चन्द्रचूडाय मङ्गलमिति । मङ्गलमिति समपंणक्रियाविशेषणम्‌ । म गलं 
यथा स्यात्‌ तथा चन्द्रचूडाय समापयदित्यथेः । यथा ईश्वरापणबुद्धया 


नि 

क्रियमाणं यागदानादि मङ्कलकरं तथा तत्त्वज्ञानद्वारा सकलो- 
ज्जीवकस्य ग्रन्थस्य ईश्वराय समपेणमपि स्वस्य परेषां च मङ्गलकर- 
मिति भावः॥ 


निरञ्जनाञ्जनाद्रीशश्रीनिवासकरपाबलात्‌ । 
सदाचार्यकटाक्षाच्च व्याख्येयं ससपूयंत ॥ 

प्रौढ विदन्मनस्तुष्टि व्याख्येषा जनये वा । 
बालानां तु मनः प्रीति परामावक्ष्यति ध्रुवम्‌ ॥ 


इति श्रीकृष्णताताचायांतमजस्य श्रीदेवनाथताताचायंकटाकषरन्ध- 
सामान्यविरोषश्चास्त्रविज्ञानस्य चतुश्शास््रशिरोमणेः 
वि धावारिधेः नावद्पाकम्‌ - शठकोपरामानुज- 
ताताचायेस्य कतिषु प्रकाशिक्राव्याख्या 
बालप्रिया समाप्ता 


6 


॥ श्रीगुरचरणारविन्दाभ्यां नमः ॥ 


॥ प्रकारिकाम्यास्या प्रारणा ॥ 
मङ्गख्वाद्‌ः 

[प.१] निधायेत्यादिश्लोकस्यायं वाक्याथ: । तथा हि - हृदि इत्यव 
सप्तम्याः निरूपितत्वमथेः । तस्य च वृत्तित्वभ्रकारकाहायेज्ञानरूपनि- 
पूरवकधाधात्व्थैवटकवृत्तित्वेऽन्वयः । १] विशे शमिरयत्र निह्पकतय। 
ज्ञानान्वयि आश्रयतया तदन्वयि वा विशेष्यत्वं विशेष्यित्वं वाऽथेः । 
प्रकृत्यर्थस्य विशेष्यत्वे आधेयतया विशेष्यत्वे वा निरूपितत्वसम्बन्धे- 
नान्वयः ) ल्यपः समानकतुंकत्वसहितोत्तरकालीनत्व परत्वात्‌ ल्यप्‌- 
प्रत्ययस्य ध्वंसोऽ्थः । तत्र प्रकृत्यथेस्य प्रतियो गितयाऽन्वथः । ध्वंसस्य 
च॒ स्वप्रतियोगिसमानकतुकत्वस्वाधिकरणक[लवृत्तित्वोमथसम्बन्धेन 
क्रियत इत्यत्र कृधात्वर्थकृतावन्वयः। [१] गुक्बन्दनभित्यतर स्वोच्चार- 
यित्रतावच्छेदकंककालीनोभयावृत्तिजा तित्वोपलक्षितज।तिधुक्त शरी रा- 
वच्छिन्नचेतननिष्ठापकर्षावधित्वप्रकारकथोघानुक्‌लताद्शचेतनकतंको 
व्यापारो वन्दनम्‌ । गुरुपदस्य समासान्तगततया लुप्तष्टीक्य वि- 
शेष्यतानिरूपितोऽथः । तस्य॒ च(भेदक्तम्बन्येन प्रकारताय(सन्वषः । 
प्रकृत्यथेस्याधेयतया विशेष्यत्वेऽन्वयः । विूवेक्धाधत्वथंक्ृत्यन्वितं 
विधेयत्वं विधेयित्वं वा द्वितीयाथेः । अत्रापि ल्यपः पूवेवदेवार्थः । 
[१]बालानामित्यत्र षष्ठयाः बोधान्वयि समवेतत्वम्‌ अथंः। तत्र निरूपि- 
तत्वसम्बन्धेन प्रकृद॑यर्थस्यान्वयः ।[१]खुखबोधायेव्यत्र सुखं यथा स्यात्तथा 
नोधः । सुखश्चासौ बोधश्चेति समानाधिकरणसमासः । दीपिकियामू 
[श]ष्खेन बोध इति व्याख्यानम्‌ अर्थप्रदशेनमात्रपरम्‌ । अन्यथा तृतीया- 
समासानुपपत्तेः। सुखशब्दश्च (भारापगमे सुखी संवृत्तोऽहम्‌ इतिवत्‌ 
दुःखाभावे उपचर्यते । स चेह धमिपरः 1 बोधायेत्यत्र एधानाहतु बरज- 


ति “इत्यर्थं "एधेभ्यो ब्रजति'इतिवत्‌"बोधं जनयतु क्रियत'इत्यथं ोधाय 
50 


करके 

क्रियत इति “क्रियार्थोपपदस्य च कर्मणि स्थानिन इति सूत्रेण प्राप्ता 
चतुर्थी उत्पतत्यनुकूलव्यापारविषयकेच्छां बोधयति । तस्याः स्वविष- 
यस्षमामकतृ कत्वस्वप्रयोज्येच्छाविषयत्वोभयसम्बन्धेन कृतावन्वयः । 
उत्पत्तौ च बोधान्वयः । आख्यातस्याधेयतया प्रकृत्यर्थान्वितो वतेमा- 
नक्षणः, आश्रयतया प्रथमान्तार्थान्वयि, विधेयत्वं चार्थः । विशिष्टबो- 
धः स्पष्टः। दीपिकायाम्‌ [१]विश्वश्वरमिति । स्वनिष्ठकमोसाधारणहेतुप्र- 
यत्नवत्त्वसम्बन्धेनाम्बासहितम्‌तिवि शिष्टाभिन्ननिखिलविद्योपदेशकवरे - 
भिन्नविश्वेश्चवरविशेष्यकस्वापकर्षावधित्वप्रकारकन्ञानानुक्लस्वीयन्या - 
पारध्वंसविशेषिततकंसङ्ग्रहप्रतिपाद्यार्थविषयकन्ञानजनकाभिन्न बालस- 
मवेतानायासविशिष्टद्रव्यादिपदाथविषयकबोधजनकाभिन्नव्याख्यान - 
विधेयकवतंमानकालीनक्रतिमानह्‌ं इति बोधः । व्यापारध्वंसवेशिष्टयं 
च स्वप्रतियो गिसमानकतुंकत्वस्वाधिकरणकालवृत्तित्वोभयसम्बन्धेन । 


प्रकाशिकायाम्‌ [२ | बन्दे शिबमित्यादि । पूर्वधस्य उपदेष्ट्भिन्नाम्बा- 
विशिष्टाभिच्नदक्षिणाम्‌तिशिवविशेष्यकस्वापकर्षावधित्वप्रकारकवोधा- 
जूक्लव्यापारानुकूलकृतिमानहमिति बोधः । [ २ | यद्रन्दनेनेत्यायुत्त राधै- 
स्य॒ यन्नमस्कारप्रयोज्यगुरुनिरूपितसाद्‌श्यप्रतियो गिकसम्बन्धाश्रयो 
मन्दोऽपीति बोधः । अपिशब्दार्थः स्वसमभिव्याहूतपदाथेतावच्छेद- 
कृमन्दत्वादिविरोधः, स चंकक्षणावच्छेदेन एकाधिकरणावृत्तित्वं सा- 
दुष्यान्वयि । उपदेशश्चाज्ञातज्ञापनं, विषयता विशिष्टशब्दरूपम्‌। वेशि- 
ष्टयं स्वनिरूपकन्ञानजनकत्वस्वसामानाधिकरण्योभयसम्बन्धेन । सा- 
मानाधिकररण्यधटकचरमवृत्तित्वं स्वप्राक्कालावच्छिन्नज्ञानविषयत्वा- 
भावसम्बन्ेन । अस्याथंस्योपदेश' इत्यादौ षष्ठच्थं आधेयत्वम्‌ । तस्य 
चोपदेशपदाथंघटकविषयतायामन्वय इति बोध्यम्‌ । 


दीपिकायाम्‌ [१ | चिकीर्षितस्थेत्यादि । कृलूधातोः कतिरथंः । सनः 
इच्छा । निष्ठायाश्च कृतिनिष्ठविशेष्यतानिरूपितविषयतासम्बन्धाव- 
च्छिन्नप्रकारताश्रयोऽर्थः। कृतेः विशेष्यतासम्बन्धेनेच्छायामन्वयः । 

तस्याश्च निरूपितत्वसम्बन्धेन प्रकारतायामन्वयः। सा च इच्छा श्रन्थ- 
विषयककृतिभभवतु'इत्याक्रारिका । [१ ] निर्विध्नपरिसमाप्त्यथमित्यत नि- 
विघ्नं यथा तथा समाप्तिरिति विग्रहः । [२] निर्वि्नपरिषमाप्तय 
इत्यत्र तु पूवेवदुत्पादकन्यापारेच्छव चतुथ्यंथः । व्यापारश्च प्रति- 
भादिरूपः । समाप्तिश्च चरमवणेघ्वंसः तदन्वितषष्टयथेः म्रन्थस्ये- 
त्यत्र सम्बन्धः स्वघटकचरमवणेप्रतियो गित्वरूपः । एतत्तत्वमस्मद्िरचि- 
तञ्माति [ विचारे] द्रष्टव्यम्‌ । 


[१ | ्िष्यिक्षाये - शिष्यान्‌ शिक्षयितुमित्यर्थः । (तुमर्थाच्च 
भाववचनात्‌+इति सूत्रण चतुर्थी । "पक्तुं वजति' इत्यथे पाकाय ब्रज 
ति'इट्यादिवत्‌ । तव्रेच्छव चतुर्यंथः । तस्याश्च स्वविषयसमानकतंकत्व- 
स्वप्रयोज्येच्छाविषयत्वोभयस्षम्बन्धेन निबन्धपदाथज्ञानजनकशब्दरूप- 
निबनच्धमेऽन्वथः । “शिष्या अप्येवं कुः इत्याकारकानुग्रहरूपेच्छव 
शिक्षापदाथेः । तत शिष्याणां विशेष्यतासम्बन्धेनान्वयः । अवश्य- 
कतंन्यत्वभ्रकारकनज्लानं शिक्षाः इति तु अस्मदिनकरटिष्पण्यामति- 
विस्तरेण निरस्तम्‌ । क्तप्रत्ययस्य विशेष्यतानिरूपित्तविषयतासम्बन्धा- 
वच्छिन्न प्रकारताश्चयोऽथैः । धात्वथेः आद्यकृतिः । कृतावाद्यत्वं च ध्वंस- 
चिशिष्टान्यत्वपयंवसितम्‌ । वशिष्टं स्वोत्तरत्वस्वप्रतियोगिकृतिवि- 
शिष्टत्वोभयसस्बन्धेन । कृतिव शिष्टयं स्वसामानाधिकरण्यस्वविषय- 
ग्र्थविषयकत्वोभयसम्बन्धेन । अत्र म द्धलतद्पनिबन्धनयोः फल- 
-दशेनात्‌ (तयोराचरणे तत्तद्धमिकेष्टविशेषसाधनताश्रमप्रयुक्ते मङ्कला- 
चरणरूपत्वात्‌, श्रान्तपुरुषीयजलताडनाद्याचरणवत्‌' इत्यनुमानं निर- 
स्तम्‌ । 

यत्त॒ - 'मङ्धलादिकमननुष्ठेयम्‌ निष्फलत्वात्‌" इत्यनुमान- 
प्रदशंनम्‌ - तत्तुच्छम्‌ । श्रान्तपुरुषीयानुष्ठानविषयतया बाधापत्तेः 1 
इष्टसाधनत्वप्रमाधीन'कृतिविशिष्टत्वाभावसाधनेऽपि कृतौ प्रमा- 





1. कृतिविदिटस्वा भावेति । कतिविशिष्टटवे च विषयतासम्बन्धेन । 

धीनत्वाभाव एव पयंवसानेन तदपेक्षया अस्मदुक्तस्येव युक्तत्वात्‌ । 
यदपि (मङ्खलाद्याचरणं पापजनकम्‌ इत्यनुमानम्‌ तदपि हेयम्‌ । न्या- 
पारस्य निष्फलत्वे तदाच रणफलासिद्ध्या अभ्रान्तानां फलविशगेष- 
साधनताज्ञानादेव प्रवृत्त्युपपत्तौ तदाचरणेन पापोत्पत्तिकल्पने प्रमाणा- 
भावात्‌ 1 यद्यपि प्रतिज्ञायां न ॒कू्यादित्यस्यापि इष्टसाधनताज्ञाना- 
भावाधीनाश्रान्तपुरुषीयप्रवृ्यभावानुवा दित्वात्‌, प्राप्तार्थेऽपि “भृञ्जते, 
इत्यादौ विधिप्रत्ययदशंनात्‌, कृतेः "करोमिः, क्रियते, कुवे? 
इत्यादिरूपाया निष्फलत्वात्‌ तदाचरणसयुक्तमिति शङ्का सम्भवति, 
तथापि तस्याः शिष्यावधानफलकत्वात्‌ न दोषः । अत एव “शिष्या- 
वधानाय प्रतिजानीत' इत्यादिलेखनं म्रन्थकरृतां तत्र॒ तत्र स _्कच्छते । 
अवधानं च मनसो विक्षेपराहित्यं विजातीयमनोयोग इति यावत्‌ । 
चतुथ्यंथः उत्पत्त्यनुक्लव्यापारेच्छा । अन्यत्‌ पुर्ववत्‌ । स च व्यापार. 
मया प्रतिज्ञा कता, भवद्धिस्सावधानेन भवितव्यम्‌" इति शिष्यान्‌ 
प्रति गुरोः शब्दभ्रयोगः । [२] श्वग्रन्थस्य इतरग्रन्थेनेत्यादि 1 स्वम्रन्थवि- 
शेष्यकेतरग्रन्थजन्यप्रयोजनजनकत्वाभावप्रकारकज्ञानजनकशब्दानुकूल- 
कृतिमानित्यन्वयवोधः । 


दीपिकरायाग्र [ १] मङ्गलस्य समापिसाधनतवं नास्तीति । मङ्कलं 
समाप्तिसाधनत्वाभाववदित्यथेः । तादुशसाधनत्वाभावो मङ्कलवृत्ति- 
रिति वा। 


[ १] अन्वयव्यधिरेकाभ्यां व्यभिचारादिति । अन्वयव्यभिचारश्च 
कारणसत्त्वेऽपि कार्यानुत्पत्तिरूपः, तन्निष्कषेश्च 1स्वावच्छिन्नव्याप्यतान- 


1. स्वावच्छिन्नेत्यादि । स्वपदेन यद्धमा वच्छिन्नसत्वेऽपि कायं न जायते तदुग्राह्यम्‌ । 
तच्च कपट्छाकाद्वासंयोगस्दं तदवच्छिन्नव्याप्यतावनच्छेदकं कपार्द्रयसंयोगत्वं ग्या- 
प्यतानवच्छेदकं यत्‌ कारणतावनच्छेद्कं दण्डत्वादि तदुवच्छिन्नकारणद्ुटवति कपा- 
छद्रयसंयोग्यल्ये प्रदेदो वतेते यः घटाभावः तस्प्रतियोगितावच्छेदकघटत्वकत्वस्य 
कपारखाकान्रसंयोगत्वे सत्वात्‌ तद्भतः कपाराकाश्संयोगस्य अन्वयघ्यभिचारि- 
त्वम्‌ । अल कारणतावच्छेदके व्याप्यतानवच्छेदकान्तालुपादाने कपाराकाज्संयो- 
गस्यान्वयस्यभिचारित्वं न निवंहति । अतस्तदुपादगनम्‌ । 


क कक च भ क 

वच्छेदककारणतावच्छेदकावच्छिचकारणकूटवनच्निष्ठाभावीयकायेताव - 
च्छेदकसम्बन्धावच्छिन्नप्रतियोगितावच्छेदककायतावच्छेदककत्वम्‌,का- . 
येतावच्छेदकनिरूपितताद्‌शावच्छेदकसम्बन्धावच्छेदकत्वाभिमतधमेव - 
त्वम्‌ । व्यतिरेकव्यभिचारश्च कारणाभावेऽपि कार्योत्पत्तिरूपः। काय- 
तावच्छेदकसम्बन्धेन कायेतावच्छेदकावच्छिन्नाधिकरणविशिष्टकारण- 
तावच्छेदकवत्त्वम्‌। वशिष्टं! स्वनिष्ठाभावीयकारणतावच्छदकस- 
म्बन्धावच्छिन्नप्रतियो गितावच्छेदकत्वस्वावच्छिन्नव्याप्यतानवच्छेदक - 
यावदवच्छिन्नाधिकरणकूटवत्त्वसम्बन्धावच्छिन्नाधेयत्वोभयसम्बन्धेन । 
ताद्‌शकूटवत्त्वं च स्वसमानाधिकरणभेदप्रतियो गितावच्छेदकत्वसम्ब- 
न्धावच््छिन्नस्वनिष्ठावच्छेदकताक प्रतियोगिताकभेदवत्त्वसम्बन्धेन स्व- 
विशिष्टत्वपर्थवसितम्‌ । स्वाधिकरणता स्वविशिष्टकरणतावच्छे- 
दकधर्मावच्छिन्ननिरूपिताधिकरणतात्वसम्बन्धेन । स्ववेशिष्टयं स्वा- 
वच्छिन्नव्याप्यतावच्छेदक्रत्वसम्बन्धावच्छिन्नत्वस्वनिष्ठावच्छेदकताक - 
प्रतियो गिताकभेदवत्त्वसम्बन्धेन । प्रतियो गितावच्छदकता चाधेयता- 
सम्बन्धेन । तादृशाधेयताशून्यकारणतावच्छेदकधमंवत्त्वम्‌ अन्वयसह्‌- 
चारः । निसक्तोभयसम्बन्धेन कार्याधिकरणविशिष्टान्यकारणतावच्छे- 
दकवत््वं व्यतिरेकसहचारः । अन्वयव्यभिचारग्रस्तकपालाकाशसंयो- 
गवारणायान्वयसहचारग्रहः कारणताग्रहहेतुः । व्यतिरेकव्यभिचार- 
ग्रस्तरासभादिवारणाय व्यिरेकसहचारग्रहः तथा । व्यभिचार, 
ग्रहौ च क्रमेण सहचारग्रहुप्रतिबन्धक । 


प्रकािकायाम्‌ [३] अतो न व्यभिचार इत्यनेनान्वय इति । 
मतो न व्यभिचार इत्युत्तरवाक्येनान्वय इत्यथः । विघ्नान्युनसंख्या- 





1. स्वनिष्ठाभावीयेत्यादि । प्रथमस्वपदं कायेतावच्छेद्‌कावच्छिन्नाधिकरणपरम्‌ । द्वि- 
तीयस्वपदं कारणतावच्छेदकपरम्‌ । एव सुपरितनस्वपदानि कारणतावच्छेदकधम- 
पराणि । 


2. व्यभिचारग्रहौचेति । अन्वयन्यभिचार्रहः अन्वयसह चारय्रहप्रतिबन्धकः, ग्यति- 


रेकव्यभिचारमहः व्यतिरेकसह चारम्रहभ्रतिबन्धक इश्यथेः । 

कत्वस्य कारणतावच्छेदकत्वे गौरवमभिसन्धाय कलत्पान्तरमाह्‌ - 
बलवत्तरस्येति । विध्न्व॑सद्वारेति । स्वजन्यविष्नध्वंससम्बन्धेनेत्यथंः । 
एवमग्रेऽपि । अत एव विघ्नबहूत्वेऽपि यत्र बलवत्तरमेकं म ङ्गुलं वर्त॑ते 
तत्रापि समाप्तिभंवति । बलवत्तरत्वं च वंजात्यविशेषः । 
| ३ | आहुः इत्यस्वरसस्सूचितः। तद्बीजन्तु सकृदुच्चरितः शब्दः 
सक्ृदेवाथं गमयतिः इति न्यायात्‌ अत इत्यादिपदानामावृत्तानामथं- 
दयनोधकत्वानुपपत्तिरेव । ननु शिष्टाचारानुमितश्रुतिबोधितकतंव्य- 
ताकमित्यनेन शिष्टाचारस्य मङ्कलकतंव्यतावोधकश्नुत्यन्‌ मापकत्वं 
लभ्यते । तच्च ` नोपपद्यते । शिष्टाचारमान्स्य श्रुतिबोधिताप्रवृत्त- 
प्रवृत्तिविषयत्वलक्नषणकतेव्यतारहितभोजनसाधारणत्वात्‌ । स्नात्वा 
भुञ्जीतइत्यादिः तत्कतंव्यताबोधिकेति वाच्यम्‌ । तस्याः भोजने स्ना- 
नोत्तरकालीनतामात्र विधानपरत्वात्‌ । भोजनस्य रागप्राप्ततया तद्वि- 
धिपरत्वासम्भवात्‌ । “अप्राप्ते हि शास्त्रमर्थवत्‌' इति न्यायेनेत्याशयेन 
शङ्कते - [ १| नु मङ्गलस्य कतेव्यत्व इति । कतेव्यत्वे कृतिविधेयत्वे । 
कि शब्दः क्षेपे । तथा च मङ्खलकर्तव्यताप्रमितिकरणं न किमपीत्यर्थः । 
शिष्टाचारस्योक्तयुक्त्या न्रुत्यनुमापकत्वासम्भवात्‌ इति भावः । यत्त 
कतेव्यत्वं कृतिविधेयताप्रयोजकत्वमित्यर्थः इति, तदपहास्यम्‌ । वि- 
षयतात्मकगोणकर्माथेकस्य तव्यादिप्रत्ययस्य विषयताप्रयोजकधमंवद- 
थंकतायां प्रमाणाभावात्‌ । अन्यथा बोद्धन्यशब्दादावपि तथा प्रस- 
ङ्गात्‌ । अत एव [३] मङ्गलस्य श्रतिबोधितकतव्यताकल्वे व्यवस्थापयितुं 
"शङ्कत इत्यवतरणिकादानमपि सङ्गच्छते । अप्रामाण्यज्ञानानास्कन्दिः 
तनिश्चयानुक्लसमीचीनयुक्तिकथनं व्यवस्थापनम्‌ । तुमुनः इच्छवाथेः । 
तस्य  स्वविषयसमानकतृंकत्वस्वप्रयोज्येच्छाविषयत्वोभयसम्बन्धेन 
-श ङ्कायामन्वयः । 


1. स्वविषयेत्यादवि | स्व॒ व्ववस्थापनेच्छा तद्विषयः व्यवस्थापन तरसमानकतृकत्वं 
शङ्कायाम्‌ , तथा, स्वं व्यवस्थापनेच्छा तस्प्योज्या चाद्धाव्रिषयकेच्छा तद्विषयतवे च 
दाङ्धायापर्‌ । मङ्गकस्य श्तिबोधितकतेग्यताकत्व उवस्थापयेयमितीच्छया पूर्वपक्ष 
क्यमिति पूनपक्षेच्छा जायत इति भावः । 

दीपिकायां समाधत्ते [१] शिष्टेस्थादि । हितुसाध्यादिप्रदशंनपूवैक- 
मनुमानस्वरूपं विवृणोति - [१] तथादीत्यलौकरिकावि गीतशिष्टाचारविषय- 
सवाहिति । अत्रालौकिकत्वसमानाधिकरणाविगीतत्वसमानाधिकरण- 
शिष्टाचारविषयत्वादित्याशयः । कमधारयोपरि श्रूयमाणभावप्रत्ययस्य 
पूवेपदाथतावच्छेदकसमानाधिकरणोत्तरपदाथंतावच्छेदकबोधकत्वव्यु - 
त्पत्तेः । नन॒ शिष्टाचारानुमितश्रुतेरित्यत्र शिष्टसमवेतकृतिविषयक- 
परामशंजन्यानुमितिविधेयत्वं श्रुतौ बोधितं न संघटते । 'मङ्खलं श्रुति- 
बोधितकतंन्यताकम्‌' इत्यनुमिति विधेयत्वस्य श्रुतिबोधितकतंव्यताकत्व 
एव सत्त्वात्‌ । श्रुतेश्च 'तदवच्छदककोटिप्र विष्टत्वात्‌। विधेयकोरिप्र- 
विष्टत्वेऽपि विधेयत्वं न स्वीकतुं शक्यम्‌ । तथा सलि वद्भित्वमनुमित- 
मिति व्यवहारप्रसङ्खात्‌ इत्याश द्धायां श्नूतेवियेयत्वमुपपादयति - [३] 
अत्रायमाश्चय इत्यादिना । अुमितेः पूथैमसिद्धखरादिति । अनुमितिप्रा- 
क्कालीनज्ञानविषयतानवच्छेदकत्वादित्यर्थः। तेन परामशंविषयत्वेऽपि 
महानसीयवल्लयादेः न विधेयतानुपपत्तिः । अब्र च मङ्खलकरतंव्यता- 
बोधकश्रुतिरूपविशेषस्तु पक्षे साध्यसम्बन्धसिद्धिमात्रेणेव सम्भवति । 
पर्वतो वद्िमानित्यादौ पर्वैतीयवह्भचादिवदित्यवधेयम्‌ । ` 


नन्‌ [ १ ] चिष्टाचारदुमितश्चतेरेवेति दीपिकावाक्यस्थेनेवकारेण ता- 
दुशश्रुत्यतिरिक्तस्य मङ्खलकतंव्यतायां प्रमाणत्वं व्यवच्छिद्यते । तच्च 
न युज्यते । भमङ्कलं कतंव्यं समाप्तिफलकत्वात्‌* इत्यनुमानस्य तत्र प्रमा- 
णत्वं सम्भवतीत्यत आह -[२]एवकारोऽव्यथक इति । आहुरित्यस्वरसः । 
तद्बीजन्तु वृतत्यनियामकसम्बन्धस्य व्यापकताघटकत्वसामानाधिकर- 
ण्यघटकत्वयोरसम्भवः । यथाश्रृतदीपिकावाक्यार्थास्वारस्यं चेति । 
विधिमन्तरा रागादीति । अत्र चान्तराशब्दस्याभावोऽर्थः । तस्य सामा- 
नाधिकरण्यसम्बन्धेन रागे अन्वयः । तत्र च विधैः स्व बोधितकतेव्यता- 
कलत्वसम्बन्धावच्छिन्नप्रतियो गिताकत्वसम्बन्धेनान्वयः ।. सामानाधि- 





1. तदवच्छेदकेति । वि धेयतावच्छेद केरयथः । 

करण्यघटकद्वितीयवृत्तिविषयतया । तसिलः प्रयोज्यत्वमथः । प्राप्तिः 
प्रवृत्तिः । क्तप्रत्ययार्थः विधेयः। तथा च विद्ध्यभावसमानाधिकरण- 
रागाधीनपवृत्तिविधेयभिन्नत्वमिति फलितम्‌ । यद्यपि मङ्गले श्रुति- 
बोधितकतेव्यताकत्वसन्देहेन तादृशरागाधीनप्रवृत्तिविषयत्वस्य सन्दि- 
ग्धतया विशिष्टहतोः साध्याविशंषो दुर्वारः, निश्चितहेतोरेव नतिश्चा- 
यकत्वात्‌, तथापि प्रवृत्तिविषयत्वेन उभयवादिमतसिद्धं यदच् धोज- 
नादिकं तत्तद्धित्नत्वनिवेशे तात्पयेम्‌ । अत एव रालिश्राद्धादिवार- 
णायाविगीतत्वविगेषणमपि सफलम्‌ । अन्यथा तत्र श्रुतिवोधितकतं- 
व्यत्वविरहे विधिमन्तरा रागतः प्राप्तत्वेन तद्ेयर्थ्यात्‌ । अविगीतत्वं 
घरममेशास्त्रायधीनतिवृत्तिविषयभिन्नत्वम्‌ । आदिपदेन निष्फलत्वप्रमा- 
सङ्ग्रहः । तेन न कुर्यात्‌ निष्फलम्‌" इत्यादेः अनुवादरूपत्वे व्युत्क्रम- 
कृतदशदौ न व्यभिचारः । एतत्सर्वमभिप्रेत्याग्रे [ ४ | सङ्शेप इत्युक्तम्‌ 


[ ३ | बेदोक्तवज्ञानेनेति । वेदोक्तत्वज्ञानजन्यवेदविहितकर्मानुक्लछक़- 
तिमत्त्वं शिष्टत्वसित्यथः । वेदाविहितहिसादिकर्माणि वेदोक्तत्वभ्रमेण 
यः करोति तद्वारणाय वेदोक्तत्वज्ञानं प्रमारूपमिति भावः ।[२]अरहिंषादि- 
-कतरीति । 1अव्राहिसाशब्देन हिसाविरोधिव्यापारो विवक्षितः । दीषि- 
कायाम्‌ | १ | निषिद्रत्वादिति । इदं चापाततः । न कुर्यादित्यादेरनुवादरूप- 
तायाः प्रागेवोक्तत्वात्‌ । [४] तकैषदस्येत्यादिषष्ठचाः विशेष्यत्वमथैः । 
तस्य श्रमेऽन्वयः । श्रममित्यत् निवृत्त्यन्वयि प्रतियोगित्वं द्वितीयाथेः । 
निवृत्त्यनुकूलव्यापारो वारणं, तुमथं इच्छा, तस्याश्च स्वविषयसमान- 
कतुकत्वस्वप्रयोज्येच्छाविषयत्वोभयसंबन्धेन निवेचनेऽन्वयः । दौपिका- 
-याम्‌ सङ्क्षेपेणेति । स्वल्पत्वेनेत्यथैः। वैशिष्टये तृतीया, तच्च कथना- 
न्वितम्‌ । 





1. अन्रादिखाश्चन्देनेति। अहिसाश्चब्दस्य हिंसाभावाथेकरवे अभावस्य कृत्यविषय- 
त्वात्‌ अदिंसाकतै रीव्यनुपपन्न स्यात्‌ । अतः हिसाविरोधिन्यापारोऽहिंसेत्यथेः । 


/ ननोऽत्र विरोध्यकत्व ^तद्न्यतद्विरूढतद भावेषु नज" इति शास्वङृद् चनात्‌ । 

[ १५] पदत्तम्बन्धितांशस्येति । न च विषयत्वेऽभिधारूपित- 
त्वस्य व्यथेत्वात्‌ कि तदभिधानेनेति वाच्यम्‌ । 1अभिधानिरूपित- 
विषयत्वस्यापि विषयस्य सत्त्वात्‌ अभिधोयविषयत्वस्य पदाथंसामा- 
त्यलक्षणता न संभवतीति भ्रमवारणाय विषयतायामभिधानिरूपित- 
त्वस्य निवेशेनादोषात्‌ । पदसम्बन्धिन्याश्चाभिधायाः विषयतासंबन्धे- 
नैव विषयसंबद्धत्वात्‌ यद्यपि विषयतासम्बन्धेन अभिधावत्त्वस्यैव 
लक्षणत्वं वक्तुसुचितमिति तस्याः प्रकारविधया निवेशो विफलः, तथा- 
पि “व्यावृत्तिव्येवहारो वा लक्षणस्य प्रयोजनम्‌ ` इत्युक्तरीत्या व्यव- 
हारसाधने विषयतायाः वृत्त्यनियामकतया हेतुतावच्छेदकसम्बन्धत्वं 
सविवादमित्यभिप्रायः । न चेवं स्वसमानाधिकरणन्याप्यतावच्छदक- 
विषयतारूपधर्मान्तरघटितत्वात्‌ अभिधेयत्वत्वस्य व्याप्यतानवच्छेदक- 
तया व्याप्यत्वासिद्धिरिति वाच्यम्‌ । अभिधाविषयत्वस्य निरूपितत्व- 
सम्बन्धेनाभिधाविशिष्टत्वेन लक्षणत्वादित्याशयादिति । 


दीपिकायाम्‌ [ १५ ]पदाथान्‌ विभजते इति । विपूर्वकभजधातोः स्व- 
समभिव्याहृतद्ितीयःन्तपदोपस्थाप्यतावच्छदकव्याप्यधर्मपरकारकनज्ञान - 
जनकशब्दोऽथैः । द्वितीयान्तपदोपस्थाप्यतावच्छेदकत्वमुपलक्षणम्‌। एव- 
मुत्तरत्रापि बोध्यम्‌ । ननु पृथिव्यादिपदार्थानामनन्तत्वात्‌ कथं पदा- 
थनिां सप्तत्वकथनं संग्रहे सङ्गच्छत इत्याशङ्क्य सप्लपदस्य द्रव्य- 
त्वादिरूपसप्तोपाध्यन्यतमवत्परतया समाधत्ते प्रकाशिकायाम्‌ [१५] 
दरव्यस्वादिरूणा इति । सप्तोपाधय इति । नन्वत्रोपाधिषु कि नाम 
सप्तत्वम्‌? न तावत्‌ सङ्ख्यारूपं सम्भवति उक्तयुक्तेः । एकत्वस्य 
सङ्ख्यारूपत्वेऽपि द्रन्यत्वादिविशेषणसप्तत्वस्य सङ्ख्यारूपत्वायोगात्‌ । 
न च श्रममादाय तदुपपत्तिरिति वाच्यम्‌ । अभ्रान्तानां ताद्शश्रमा- 
सम्भवेन तेषामूपाधिषु सप्तव्यवहारानुपपत्तिप्रसङ्गात्‌ । तथापि एक- 





1. अभिधानिरूपितेति । अभिधया भनिरूपितं दिषयत्व यस्येस्यथः । 


भमि धीयविषयत्वस्येति । अभिधया निरूपित यत्‌ विषयत्वे तस्येस्यथः । 
51 ¦ 

माव्रवृत्तिधमं एकत्वम्‌ । एकमात्रवृत्तित्वं च स्ववृत्तित्वस्वभिन्नवृत्ति- ` 
त्वोभयसम्बन्धेन किचिद्विशिष्टान्यत्वम्‌ । स्वप्रतियो गिवृत्तित्वस्वानु- 
योगिवृत्तित्वोभयसम्बन्धेन भेदवदन्यत्वं वा । तथा चायमनुगमः-स्वी- 
येकत्वप्रकारतानिरूपितद्रव्यत्वनिष्ठविशेष्यत्वस्वीयेकत्व प्रकारतानिरू - 
पितगुणनिष्ठविशेष्यत्वाद्यन्यतमवद्धमं विशिष्टत्वं सप्तत्वम्‌ । अथात 
स्वीयेकत्वप्रकारतानिरूपितद्रव्यत्वादिनिष्ठविशेष्यत्वा दिसम्बन्धाव- 
च्छिन्न - स्वनिष्ठावच्छदकताकप्रतियो गिताकभेदसप्तकवत्त्वसम्बन्धाव- 
च्छिन्नस्वनिष्ठावच्छदकताकप्रतियोगिताकभेदवत्त्वसम्बन्धेन विशि- 
ष्टत्वं वाच्यम्‌ । एवं च तत्रापि भेदेषु सप्तत्वस्योक्तरित्या अपे- 
क्षाबुद्धिविशेषस्यव वक्तव्यतया अनवस्थाप्रसङ्खादिति चेत्‌ -न। 
अत्रापेक्षाबुद्धिविशेषविषयत्वं च द्रव्यत्वनिष्ठविशेष्यतानिरूपितएकत्व- 
निष्ठप्रकारत्वविशिष्टं यद्गरुणत्वनिष्ठविशेष्यतानिरूपितंकत्वप्रकार- 
तानिरूपकत्वं तदादिविशिष्टा या बुद्धिः विशेष्यतासम्बन्धेनतट्र- 
त्वं, विशिष्टायास्तस्याः विशेष्यतासम्बन्धेन द्रव्यत्वादावेव सत्त्वोप- 
गमात्‌ न समूहालम्बनज्ञानमादायातिप्रसङ्खः। वंशिष्टचं सामाना- 
धिकरण्यसम्बन्धेनेति । [१५] एवमग्रिमग्रन्थस्यापीति । नवैव द्रग्याणी- 
त्यादिरेत्य्थः । दीपिकायाम्‌ अधिकसंख्यान्यवच्छेदाथकत्वादिति। अत्रा- 
धिकसंख्याशब्दः अष्टमपदाथेपरः । व्यवच्छेदो नाम निषेधसिद्धिः। 
तथा च त्रीन्‌ ब्राह्मणान्‌ आनयः इत्यादौ चतुर्थादिन्राह्मणनिषेधवत्‌ 
 अष्टमपदार्थनिषेधसिदधिरिति भावः । स्वाश्रयवृत्तित्वस्वानाश्रय- 
वृत्तित्वोभ यसम्बन्धेन प्रकृतसप्तत्वविशिष्टसंख्या अधिकसख्यापदा- 
थः । [१५] नन्वतिरिक्तः पदाथ इति । यद्यपि अतिरिक्तपदा्थरूप- 
धम्यंभ्रसिद्धिः प्रमितत्वाभावकोटयप्रसिद्धिश्चेति विकल्पोऽयं नोपपयते, 
तथापि प्रमितः पदार्थः पदार्थविभाजकधमः अतिरिक्तो वान वेत्यथः। 





1. स्वाश्रयद्रत्तित्वेति । स्व सक्चव्वसंख्या स्वाश्रयाः सपपदार्थाः तदूडत्तितव अष्ट- 
स्वसंख्यायाम्‌, एवं स्वं सप्तत्वं तद्नाश्रयः अष्टमपदाथः तद्‌ ृत्तित्व अशटत्वसख्या- 
याम्‌ । 

अतिरिक्तत्वं च द्रव्यत्वाद्यभावत्वान्तान्यतमाधिकरणवृत्तित्वम्‌ । तथा 
च पदाथेविभाजकधमंः तादुशाधिकरणवृत्तिनेवेत्यर्थो लभ्यत इति 
धर्मिप्रसिद्धचा कोरिप्रसिद्धचया च विकल्पसिद्धिः । 


यत्त॒ (्रन्यादिभेदक्‌टवत्त्वस्य तादृशभेदक्टात्मकस्य कृूटघटक- 
प्रत्येकानतिरिक्ततया प्रमितपदार्थवृत्तित्वाभावस्य दुघंटत्वात्‌ । 
विकल्पेऽन्यतरकोटेरबाधितत्वनियमात्‌ व्यासज्यवृत्तिधर्मावच्छिन्नानु- 
योगिताकेकदेशवृत्तिप्रतियोगिताकाभावस्याप्रामाणिकत्वात्‌ तादृश- 
कूटाधिकरणत्वस्य चाप्रसिद्धत्वात्‌ कूटत्वस्य दुवंचत्वाच्च । प्रमितः 
पदाथः द्रव्यादिभेदक्‌टवान्‌ न वेति विकल्पार्थः इत्यपि न । भेदानामेक- 
विशिष्टापरत्वेन निवेशेऽप्रसिद्धिप्रसङ्घेन तावद्विविषयकधीविषयत्वस्य 
प्रत्येकमेव भेदेषु सत्त्वात्‌ 1 [१६] इति व्यवच्छेदा्थकत्वादिति । इत्या- 
कारकनिश्चय फलकत्वादित्यथः । न च ताद्शनिश्चय एव मास्तु इति 
शङ्कनीयम्‌ । षोडशपदार्थानां क्लप्तपदार्थान्तिर्भावसाधने ताद्‌श- 
व्याप्तिनिश्चयस्यावश्यापेकषितत्वात्‌ । . [ १५] संग्रहे द्रव्यगुणेत्यादि। 
अत्र च द्रव्याद्यन्यतमत्वसम्बन्धेन एकत्र द्रयम्‌'इति रीत्या पदाथेत्वाव- 
च्छत्रे द्रव्याद्यन्वयो व्युत्पत्तिवे चित्यात्‌ । पदार्थत्वं द्रव्यादिसप्तान्यत- 
मत्वव्याप्यम्‌' इति बोधस्तु ओंत्तरकालिको मानस एव । प्रपञ्चितं 
चेददस्माभिर्रन्यत्र । 

दीपिकायाम्‌ [ १५] द्रव्यादिसप्तान्यतमत्ं नामेत्यादि । अ्राय- 
माशयः-- सामानाधिकरण्यसंबन्धेन द्रव्यभेदविशिष्टो यो गुणभेदः 
तद्विशिष्टो यः कमेभेदः तद्विशिष्टो योऽयं सामान्यभेदः तद्विशिष्टो 
योऽयं विशेषभेदः तद्विशिष्टो योऽयं समवायभेदः तद्विशिष्टो योऽय- 
मभावभेदः तस्याभावत्वावच्छिन्नानुयो गिताकस्वरूपसंबन्धावच्छन्न- 
प्रतियो गिताकाभाव एव द्रव्याद्यन्यतमत्वे, एवं वंपरीत्यमप्येवमूह्यम्‌ । 
अन्यथा द्रव्यादिभेदसप्तत्वावच्छिन्नप्रतिथोगिताकाभावरूपत्वे सप्त- 
त्वस्य दुव॑ चतया तादुशाभावस्यापि अप्रसिद्धयापत्तेः । यद्यपि सप्त- 
-तवस्य तद्विषयकधी विशेषविषयत्वरूपत्वं सुवचम्‌ । तथापि विषयत्वस्य 

व्यासज्यवृत्तित्वे मानाभावः तदवच्छिन्नात्यन्ताभावः द्रव्यादिषु 
प्रत्येक वतंते । अस्मत्पक्षे तु तादुशभेदं प्रति ताद्शसंबन्धस्य न्यधि- 
करणतया व्यधिकरणसम्बन्धावच्छिन्न प्रतियोगिताकाभावप्रसिद्धि- 
सोलभ्यमिति सुधीभिः विभावनीयम्‌ । [१६ [वस्तुतस्त्वित्यादि । इदमत्र 
चिन्त्यम्‌-पदाथेत्वं द्रव्या्यन्यत मत्वन्याप्यम्‌, सप्तत्वं च तद्विषयकधी - 
विषयत्वरूप मित्युक्त्यव सामञ्जस्ये द्रव्यपदस्य द्रव्यत्वपरत्वं अन्यतम- 
पदस्यान्यतमवत्परत्वं च विना लक्षणां न निवेहतीति लक्षणाश्रयण- 
मयुक्तम्‌ । किचिल्लक्षणा हि शक्यसम्बन्धरूपा द्रव्याद्यन्यतमस्य शक्या- 
थेत्वाभावात्‌ तादशान्यतमवति लक्षणा न शक्यते । तथा शक्त्य- 


प्रसिद्धिः उपपादनायैव । 
द्रन्यकिभागः 
[२२ | द्रव्यमिति जात्येकवचनमिति । नन्वत्र किं नाम जाति- 
गतमेकत्वम्‌ 7 न तावत्‌ गुणः । तत्र तदन ्गीकारात्‌ । नापि सजाती- 
यद्वितीयं राहित्यम्‌ , सिद्धयसिद्धिभ्यां व्याघातात्‌ इति चेत्‌, उच्यते-एक- 
माव्रवृत्तिधरमविच्छिन्ने एकवचनस्य शक्तिः । व्य क्त्येक्रत्वपरवाक्यस्थले 
पशुना यजेत' इत्यादौ स्वाश्रयत्वस्ववृत्तिप्रतियोगितावच्छेदकत्वोभय- 
सम्बन्धेन प्रकृत्यथेऽन्वयः । अवच्छेदकत्वं च स्वकरणकयागकरणीभूत- 
पद्वादिवृत्तिभेदग्रतियोगिता वच्छेदकत्वसम्बन्धेन अवच्छेदकता चा- 
श्रयतासम्बन्धेन । जात्येकत्वपरवाक्यस्थने द्रव्यमित्यादौ तु 2स्वाश्रया- 
श्रयत्वस्वकमंकविभागकर्मीभूतद्रव्यवृत्तिभेदप्रतियो गितावच्छेदकत्वस - 
म्बन्धावच्छिन्नस्वनिष्ठप्रतियोगितावच्छदकताकत्वोभयसम्बन्धेन प्रकृ- 
त्य्थेऽन्वयः। सा च स्वाश्रयाश्रयत्वसम्बन्धेन । एकत्वमन्यत्रापि बोध्यम्‌ । ` 
1. स्वाश्रयत्वेति । स्वे एकत्वम्‌, तदाश्रयत्वं प्रकृत्यर्थे परौ, एवं स्वं एकस्व॑ तद्‌ च॒त्तिः 
पड्यमद्धेद्‌; तग्रतियोगितावच्छेदकस्वै च पशौ । स्वकरणकेव्यन्न स्वश्राब्दः प्रक्ृत्य- 
यंपञ्छपरः । | 
2. स्वाश्रयाश्रयत्वेव्यादि । प्रथवस्वकाब्दुः एकत्वपरः । द्वितीयस्वद्ाब्दुः तृतीयस्व- 
दाब्दश्च प्रहत्यथंद्रग्यपरः । स्वनिष्टप्रतियोगितावच्छेदकताकत्वमित्यस्य स्वनिष्ठा या 


भेदश्रतियोगिवावच्छेदकता तत्कत्वमित्यथे; । स्वनिष्टावच्छेदुकताकप्रतियोगिताक - 
भेद वत्वमिति यावत्‌ । 

[२४] मीमांस्कमतमित्यादि । दूषण अनुपपन्नत्वप्रकारकन्ञानानुः- 
कूलयुक्तिकिथनम्‌ । तुमृन इच्छैवार्थः, तस्याः उपन्यासे "पूवं वदेवाऽ- ¦ 
त्वयः । [२४] अतिरिक्तत्वं व्यस्थापयितुम्‌ इत्यत्रापि उक्तरीतिरेव । 
निराकरणं तु अभावप्रकारकन्ञानानुक्लशब्दः । [ २४ ]अन्तमाँबमित्यव् 
द्वितीयायाः प्रतियोगित्वमर्थैः । तस्य निराकरणेकदे शेऽभावेऽन्वयः ।. 
दीपिकायां [२४] प्रतीतिबरादित्यत्र बलशब्देन विषयसाध कत्वं द्योत्यते । 
अतः तस्या भ्रमत्वे न विषयसाधकत्वमिति शङ्कानिरासायाबाधिते- 
त्युक्तम्‌ । नीेत्यादि । अत्र च द्रव्यसाधकहेतुद्रयकथनं °न्यूनाधिकदुष्टा- 
न्तमभिसन्धाय । [२४] कालिकादिसम्बन्धेनेति । अलादिपदेन वि- 
षयतासम्बन्धस्य परिग्रहः । न तु देशिकविशेषणतायाः, तथा सति 
सूतेषु साध्यसत्त्वेन व्यभिचारानवकाशात्‌ । [२४] अतिग्रसक्तष्वेऽपी- 
ति । जन्यगुणदावित्यादिः । द्रव्यत्वे सिद्धे सतीति । अत्र द्रव्यत्व इति 
सप्तम्याः भनुमितिरूपसिद्धिरथंः । तस्या उत्तरकालीनत्वसम्बन्धेन 
निराकरणेऽन्वयः । दीपिकायाम्‌ [२३] तमसो नाकाश्ादिपश्चकेऽन्तभाव 
इति। आकाशादिपच्चकान्यतमत्वत्वावच्छिन्नप्रतियोगिताकाभावः तमो- 
वृत्ति रित्यन्वयवबोधः । [२३] न बायाविति पृथक्करणं वायावनन्तभूत- 
त्वसाधकहेत्वन्तरसत्त्वात्‌ । न हि स्पर्शाभावादेरपि आकाशाद्यनन्तभूत- 
त्वसाधकत्वं सम्भवति, व्यभिचारात्‌ । नवीनमतमनृसृत्य प्रकाश्चि- 
कायाम्‌ [२४] वस्तुतस्त्विति | 


1. पूचैवदेवान्वय इति। स्वचिषयसमानकठैकत्वस्वप्रयोज्येर्छाविषय र बोभयसंबन्धेना- 
न्वयः इत्यथः । 


2, न्यूनाधिकचृष्टान्तमभिसम्न्धायेति । तमसो दष्यस्वसाधकनीरुत्वहेतो; नीरद्रन्या- 
प्येव दृष्टान्तः, तमसो दन्यत्वसाधकक्रियावत्वहेतोस्तु सर्वाणि मूतेद्रग्याणि 
इष्टास्त इत्येवं तात्पयम्र्‌ । 


3. व्यभिचारादिति । तमः आकाञ्ञायनन्तभरत स्पर्दाभिाएवादिति हि प्रयोक्तव्यम्‌ । 


तन्न च साध्याभाववति जाकाद्ादौ स्पर्ाभावसस्वात्‌ व्यभिचार इत्यथः । 


% 

[२४] विषमव्याप्तमिति । विषमव्याप्तत्वं च साध्याव्या- 
पकत्वे सति साध्यव्याप्यत्वम्‌ । समग्याप्तत्वं च साध्यव्यापकत्वे सति 
साध्यव्याप्यत्वम्‌ । ननु सदागतिमत्त्वाभावादित्यत्र हेतौ सदागति- 
शब्देन योगव्युत्पत्या सावेकालिकगमनं लभ्यते । सावेकालिकत्वं च 
कालत्वनिरूपितकालिकसंबन्धावच्छिन्नव्यापकत्वं, प्रलयादौ जन्यवा- 
योरभावात्‌ तदीयक्रियायाः तदानीं विरहेण कालत्वव्यापकगमनरूप- 
सदागतिशब्दाथस्य जन्यवायावभावेन ।तदभावेन वाय्वनन्तर्भूतत्व- 
साधने व्यभिचार इत्यत आह - [२४] सदागतिः विजातीय क्रियेति । 
एवं च वंजात्यविशेषस्य जन्यवायुक्रियायामपि सत्वात्‌ न दोष इति 
भावः । क्टपदरव्येष्वनन्तमांवादित्य्थं इति । इदमल परिशेषानुमानं 
 विवल्लितम्‌ - तमः प्रथिन्यादिभेदकूटद्रन्पत्वोभथवत्‌ पृथिव्याद्यनन्त- 
-भूतत्वद्रव्यत्वोभयस्मात्‌ यन्नैवं तन्नेव यथा घट इति । अत्राभावरूप- 
तया तमसः नैयायिकरभ्ुपगमात्‌ सिद्धसाधनवारणाय साध्यकोटौ 
द्रव्यत्वनिवेशः । गुणादौ व्यभिचारवारणाय हेतुकोटौ द्रव्यत्व निवेशः। 
गणादो व्यभिचारवारणाय हेतुकोटो द्रव्यत्वनिवेशः । पृथिव्यादौ 
व्यभिचारवारणाय पृथिव्यादीति । 


यत्तु-सामानाधिकरण्यसम्बन्धेन पृथिव्यादिभेदक्टविशिष्टद्रव्य- 
त्वं साध्यं प्रथिव्याद्यनन्तभूतत्ववि शिष्टद्रव्यत्वं हेतुरिति । तच्च । 


, नेयायिकमतेऽनुमितेः प्राक्‌ साध्यहेत्वोरप्रसिद्धतया व्यतिरेकव्याप्ते- 


दुगरेहत्वादिति । दीपिक्रायाम्‌ [ २३ | प्रौदेत्या दि । प्रौढत्वमुत्करृष्टत्वं मह्‌- 
त््वाश्रयत्वम्‌^तेजःपरमाणुवारणाय महत्वनिवेशः। तेजस्त्ुटिवारणयोत्कृ- 
ष्टत्वनिवेशः । प्रकाशकत्वं चोद्भूतानभिभूतरूपवतत्वम्‌ । चक्षुरादिवार- 
-णायोद्भूतेति । सुवर्णादिवारणायानभिभूतेति । वटादिवारणाय तेजः- 


-पदम्‌ । यद्यपि उद्भूतत्वस्य वक्ष्यमाणरीत्या तत्तदनुद््‌भूतत्वाभावकूट- 


रूपतया प्रतियोगितानवच्छेदकाननुगमात्‌ तमः-वदाथनानात्वं प्रसज्यते, 





1. तदभावेनेति । खदागतिमत्वभावेने स्यथः । 

तथापि महाप्रभावत्वावच्छिन्नप्रतियो गिताकाभाव एव तमः । प्रौढ- 
प्रकाशकतेजःशब्देन च महाप्रभेव विवक्षितमिति अभिप्रेत्यैवाभे 
दिगित्युक्तम्‌ । प्रकाशिकायाम्‌ [२४] आरोकासहकृतेति । आलोकाजन्य - 
चाक्ुषनिरूपितलौ किकविषयत्वादिति पयंवसिताथः । तेनान्यत्र 
चक्षषः आलोकरूपसहकारिकारणवि शिष्टत्वेऽपि न क्षतिः । 


ननु तमः प्रत्यक्षेऽपि कालविधया आलोकस्य कारणत्वात्‌ असि- 
द्धिरिति चेत्‌ - न । कालत्वावच्छिन्नालोकनिष्ठजनकताकत्वाभावस्य 
निवेशात्‌ । स्पाशनमादाय घटादौ व्यभिचारवारणाय चाक्षुषेति । 
विषयतायां लौकिकत्वनिवेशे प्रयोजनमाह -[२्]तमसश्वाक्चषेऽपि षटादी- 
नामित्यादिना। (वटे तम' इत्याकारकप्रत्यक्षेऽलौकिक्या ज्ञानप्रत्यासत्त्या 
घरादोनां विषयत्वेऽपि न तवर व्यभिचार इत्यथः । 


अत्र चाधुनातनेषु पुस्तकेषु 'तमोवान्‌ घटः' इति पाठोऽनुपपन्नः । 
“अस्माया मेधास्रजोविनिः' इति सूत्रेण तस्मस्वीत्येव रूपनिष्पत्तेः । 
मतुप्‌ गणयोरसम्भवात्‌। उपनीतं विशेषणतयैवेति नियमेनालौकिकन्ञान- 
प्रत्यासत्त्या घटादीनां विशेष्यतया भानासंभवेनालौ कि कविषयता- 
मादाय घटादौ व्यभिचारासम्भवाच्च । अतस्तादृशपाठो भ्रान्ततमः 
प्रक्षिप्त इति विदाङ्कुवेन्तु विद्वांसः । [२४] विशेषाभावं व्याप्य. 
धर्मावच्छिन्न प्र तियो गिताकाभ।वम्‌ । इदं च पक्षदुष्टान्तयोरभेदशङ्का- 
निरासाय । अयमत्र भावः - कायंतावच्छदककोटौ तमोभिन्नत्वस्यः 
द्रग्यविशेषणत्वमुपगस्य तसमोभिन्नद्रव्यवृत्तिलौ किकविषयतासम्बन्धेन 
चाक्षुषं प्रति संयोगेनालोकस्य कारणत्वे यद्यपि न दोषः, तथापि तमसो 
द्रव्यत्वे क।यंतावच्छेदककोटौ तमोभिन्नत्वनिवेशात्‌ गौरव मनन्ता- 
वयवकल्पनयापि । तत्तमश्चाक्षुषस्याकस्मिकत्ववारणाय असाधारण- 
कारणान्त रकल्पनस्यावश्यकतया गौरवमिति । [२५] प्रागमावादी- 
त्यादिपदेनध्वंसपरिग्रहः । [२५] आवश्यकेति । इदं च तमोभाव 
एव तेजः कि न स्यादिति विनिगमनाविरहशङ्कानिरासाय । अन्यथा 
उष्णं तेजः' इति उष्णस्पशप्रतीत्यनुपपत्तिप्रसङ्भात्‌ । 

द्रव्यलक्षणम्‌ 
दीपिकायाम्‌ [३१] द्रव्यत्वजातिमत्वमिति । अव्र जातिपदं 
-समवायेन द्रव्यत्वस्य लक्षणत्वलाभाय । न तु तदपि लक्षणघटक, 
तथा सति स्वसमानाधिकरणव्याप्यतावच्छेदकधर्मान्तरघटिततया 
व्याप्यतानवच्छदकत्वेन व्याप्यत्वासिद्ध्यापातात्‌ । प्रकाशिकायाम्‌ 
[३१] संयोगजनकताबच्छेदकतयेति । अत्रेदमनुमानमभिमतम्‌ - सं- 
योगनिष्ठसमवायसम्बन्धावच्छिन्नकायतानिरूपिततादात्म्यसम्बन्धाव - 
च्छिन्नकारणता किचिद्धर्मावच्छिन्ा कारणतात्वात्‌ दण्डादिनिष्ठ- 
घटादिकारणतावदिति “सिध्यतो धमंस्य जातित्वे लाघवम्‌" इति तकं- 
सहकृताज्जातित्वे बाधकाभावसहिताच्च परामर्श द्रव्यत्वजात्य- 
वच्छिन्नत्वसिद्धिः 1 किचिज्जात्यवच्छिन्नत्वस्य साध्यत्वे प्रतिबन्धका- 
भावनिष्ठकारणतायां व्यभिचारः स्यादिति तदुपेक्षितम्‌ । न च सत्तां 
पृथिवीत्वादिकां च जातिमादायानुमानपयंवसानात्‌ अर्थान्तरमिति 
वाच्यम्‌ । तत्समनियतधमंस्यव तदवच्छेदकत्वात्‌ सत्तादौ तद्न्याप्य- 
त्वादिग्रहस्य प्रकृते सत्त्वेन तदादायानुमानपयेवसानासम्भवात्‌ । ` 
“सत्तादिक यदि संयोगसमवायिकारणतावच्छेदक स्यात्‌ तहि संयोगसम- 
वायिकारणतासमनियतं स्यात्‌ इति तकवलात्‌ सत्तादिजात्यवच्छि- 
चत्वानुमित्यसम्भवात्‌ । एवमृत्तरत्रापि वोध्यम्‌ । समवायेन संयोगं 
प्रति तादात्म्येन द्रव्यत्वेन कारणत्वं गुणादौ समवायेन संयोगापत्ति- 
वारणाय बोध्यम्‌ । 

[३१] रक्षणरक्ष्यतावच्छेदकयोरमेद इति । तथा सति लक्षणे- 
नेतरभेदानुमाने परामशंकाले इतरभेदसमानाधिकरणद्रव्यत्वं द्रव्यत्व- 
व्यापकेतरभेदः इत्याकारकसिद्धिसतत्वात्‌ अनुमित्यनुपपत्तिः । अस- 

 मानाकारकनिश्चयस्यापि प्रतिबन्धकत्वात्‌ । सिषाधयिषानुधावने च 
म्रयासगौरवमित्यभिप्रायः । 


यत्त॒ - लक्षणलक्ष्यतावच्छेदकयोरभेदे उपनयवाक्यात्‌ शाब्द 
-बोधानुपपत्तिः प्रकृतेऽपि सम्भवति इति, तत्तुच्छम्‌ - द्रव्यत्वस्य स्व- 

रूपतो लक्ष्यतावच्छेदकत्वात्‌ , द्रव्यत्वत्वेन च लक्षणत्वात्‌ द्रन्यत्ववत्‌ 
द्रव्यम्‌" इत्याकारकप्राचीनमतोपनयस्य बाधकाभावात्‌ । तद्धमंनि- 
ष्ठप्रकारतानिरूपितविशेष्यतानिरूपितावच्छेदकतावच्छेदकतासम्बन्धेन 
णाब्दबुद्धि प्रत्येव तद्धमेभेदस्य कारणत्वस्य वक्तव्यत्वात्‌ । अन्यथा 
द्रव्यं जातिमत्‌' इत्यादिप्रयोगानुपपत्तेः । 
भग्याप्त्यादिरक्षणम्‌ 

[३२] लक्षणतावच्छेदश्त्वाभिमतसंबन्धेन यक्किचिद््ष्याव्र्तिख- 
मित्यथे इति । लक्ष्यतावच्छेदकसमानाधिकरणाभावीयलक्षणताव- 
च्छेदकसम्बन्धावच्छिन्न प्रतियो गित्वे सति लक्ष्यतावच्छेदकाधिकरणनि- 
रूपितलक्षणतावच्छेदकसंबन्धेनाधेयत्वमव्याप्तिरिति निष्कषेः 1 
अन्यथा यथानध्रुते लक्ष्यकदेशमाव्रसाधारणानुगतानतिप्रसक्तस्य 
दुवेचतया असम्भवापत्तेः । असम्भविनो वारणाय द्वितीयदलम्‌, गन्धा- 
दिसल्लक्षणवारणाय प्रथमदलम्‌, प्रथिव्यादौ संयोगादिना गन्धाद्य- 
भावस्य सत्त्वात्‌ अभावप्रतियोगितायां लक्षणतावच्छेदकसमस्बन्धाव- 
च्छिन्नत्वनिवेशः । कालिकसम्बन्धेन गवावृत्तावेकशफादौ तद्वारणाय 
द्वितीयदलघटकाधेयतायां तत्सम्बन्धावच्छिच्चत्वनिवेशः । 


न चैवमपि गन्धघटोभयाभावघटादिवृत्तित्वविशिष्टगन्धायभावा- 
देघंटादौ सत्त्वात्‌ तहोषतादवस्थ्यमिति वाच्यम्‌ । तादशाभावप्रतियो- 
गितावच्छेदकः तादुशाधेयतावच्छेदकश्च यो लक्षणतावच्छेदकधमः तस्य 
विवक्षितत्वात्‌ । यद्यपि तादृशाभावघ्रतियोगितावच्छेदकं घटत्वगन्धत्वा- 
दिकमपि, तथापि तादृशप्रतियोगितावच्छेदकतापर्याप्ट्यधिकरणत्ववि- 
वक्षया न दोषः । [३३] अरुक्ष्ये लक्षणस्येति । 1 विशेषणताचिशेषेण 
लक्ष्यताव॑च्छेदकावच्छिन्नप्रतियो गिताकभेदव्निरूपितलक्षणताधटकस- 

म्बन्धावच्छिच्नाधेयत्वमित्यथैः । घटादौ घटादिभेदासत्त्वात्‌ गन्धादौ 
नातिव्याप्तिः । न वा कालिकेन जलादौ गन्धसतत्वमादाय । 





4. विदोषणत्ाविकशशेषेणेव्यस्य मेदवत्वेऽन्बयः । 

नापि परथिव्यादावेव प्ृथिव्यादिभेदस्य कालिकसंबन्धेन 
सत्त्वात्‌ तटोषतादवस्थ्यम्‌ 1 रक्ष्यमात्राद्त्तितखमिति दीपिकावाक्यात्‌ 
मात्रपदस्येतरव्यवच्छेदपरत्वे लक्ष्येत रावृत्तिःव वि शिष्टलक्ष्यवृत्तित्व- 
स्याभावः असम्भव इति लभ्यते । तच्च न युज्यते - अतिव्याप्तधमेऽ- 
तिप्रसङ्कात्‌ इत्यतः प्रकाशिकायां मात्रपदं कत्स्नाथेकतया व्याचष्टे 
[३ ३{मात्रपदमिति । [३ ३]पम्बन्धविशेषेत्यादि । लक्षणतावच्छेदकसम्ब- 
न्धावच्छिन्नाधेयताप्रतियोगिताकस्वरूपमेवात्रसंबन्धविशेषः । लक्षण- 
तावच्छेदकसम्बन्धावच्छिन्नाधेयताप्रतियो गिकस्वरूपसमस्बन्धावच्छिन्न- 
लक्ष्यवृत्तित्वत्वावच्छिन्नप्रतियो गिताकाभावोऽसम्भव इति पयेव सितम्‌ । 
तेन॒ द्ित्वाद्यवच्छिन्नाधेयताप्रतियो गिताकस्वरूपस्य गुणादिवृत्तित्वं 
प्रति व्यधिकरणत्वात्‌ । अव्र च मात्रपदस्य समभिव्याहूतपदाथंताव- 
च्छेदकव्यापकत्वाथेकतया निरूपकतासम्बन्धावच्छिन्नलक्ष्यतावच्छेद- 
कव्यापकत्वं आधेयत्वे लभ्यते । तथा सत्यतिव्याप्तधमंऽतिप्रसङ्ात्‌ 
यावत्यो लक्ष्यव्यक्तयः तत्तद्व्या्तत्वाभावक्टवत्त्वं तु दुन्ञेयम्‌, विनि- 
गमनाविरहाभ्यां विवक्नितुमशक्यं चेत्यालोच्य एतत्‌ [३३] टक्ष्यव्र्ति- 
त्वसामान्याभावस्फोरकमिति । 
वस्तुतस्तु लक्ष्यतावच्छेदकव्यापकाभावीयलक्षणताघटकसम्ब- 
-न्धावच्छिन्नप्रतियोगितावच्छेदकलक्षणतावच्छेदकधर्मवत्वमसम्भवः । 
लक्ष्यतावच्छेदकव्यापकत्वं च॒ लक्ष्यतावच्छेदकसमानाधिकरणात्य- 
न्ताभावप्रतियोगितानवच्छेदकधमंवत्त्वम्‌, न तु तादुशाभावाप्रतियोगि- 
त्वम्‌; स्वेषामेव द्वित्वाद्यवच्छिन्चप्रतियो गितया असम्भवापत्तेः । एतेन 
विशेषरूपेण संसगेत्वानभ्युपगमेऽपि न क्षतिः । लक्ष्यतावच्छेदकता- 
घटकसम्बन्धादिना लक्ष्यतावच्छेदकादिप्रकारेणेवाधिकरणप्रवेशः । तेन 
सम्बन्धान्तरेण लक्ष्यतावच्छेदकाद्यधिक्ररणमादाय न दोषः । न वाऽ 
नवस्था । 
[३३] एकलफवचमितीति । यद्यपि शते पश्वाशन्न्यायेन' 
गवादेरप्येकशफवत्व मक्षतम्‌ , तथाप्येकत्वमत्र न सडख्यारूपम्‌ । अपि ` 

तु स्वाश्रयपादवृत्तित्वस्वभिच्वत्वोभयसम्बन्धेन शफविशिष्टान्यत्वरूपं 
पारिभाषिकं ज्ञेयम्‌ । अतिव्याप्तिशरीरे लक्ष्यवृत्तित्वनिवेशनमनावश्य- 
कमित्यभिप्रायेण [३३ | दुष्टसङ्करेषीति, न्यायादिति । दुष्टस्वरूपेक्येऽपि 
दोषस्वरूपयोः परस्परं भिन्नत्वात्‌ तन्िवेशनमनावश्यकमिति भावः । 


अत्र क्वचित्‌ प्राचीनग्रन्थेषु दिभिति दृश्यते । तत्र चायं भावः - 
असम्भविन्येकशफवत्वादो (इदमवरातिन्प्राप्तम्‌' इति व्यवहाराभावात्‌ 
लक्ष्यवृत्तित्वमवश्यं निवेशनीयमिति न ततरोक्तन्यायावकाशः । एक- 


तर।सम्भविन एवान्यत्र व्यवहारे बाधकाभावात्‌ तत्रोक्तन्यायावकाश 
इति । 


रुश्चणङक्चषणविचारः 


ननु [३०] 'एतद्‌दूषणलयरहितो धम" इति दीपिकावाक्यात्‌ 
तादृशदोषटलयत्वावच्छिन्नप्रतियो गिताकाभाव एव लक्षणलक्षणमिति 
लभ्यते। तच्च न युज्यते अनव्याप्त्यादिप्रत्येकदोषग्रस्तधमेऽपि 
तत्सत्तवेनातिव्याप्तेः इत्यत आह [३८] उक्तदूषणाभावत्रयविशिष्ट 
इत्यथ इति । यावत्‌ प्रत्येकाधिकरणस्यैव कूटाधिकरणत्वात्‌ न दोष 
इति भावः । [ ३८] अन्याप्त्यादौत्यादिपदेनासम्भवपरिग्रहः । [३८] 
अन्याहश्चमिति । तथा च असाधारणपदं वक्ष्यमाणां पारिभाषिक- 
मिति । साधारणं न भवतीत्यसाधारणं इति व्युत्पत्या साधारण- 
पदाथः लक्ष्यवृत्तित्वविशिष्टालक्ष्यवृत्तित्वरूपः तदभावरूप।स।ध।(रण- 
पदार्थस्य यौ गिकस्याग्याप्त्यसम्भवम्रस्तयोः सत्वेन तादृ शार्थानुपपत्तिः, 
कि च 'एतद्‌द्षणत्रयरहितधर्मो लक्षणम्‌ इति ग्रन्थेन विरोधश्च इत्य- 
स्वारस्यदवयं मनसि निधाय पारिभाषिकं निवेक्तीत्यपि बोध्यमिति 
भकाशिकावतरणिकातात्पयेम्‌ । अग्याष्त्यसम्भवम्रस्तयोर्वारणाय सत्य- 
न्तम्‌" इति पाठः प्रामादिकः । एकशफवत्त्वादिरूपस्यासम्भविनः स्व- 
व्यापकतत्कत्वरूपलक्ष्यतावच्छेदकव्याप्यत्ववि रहेण तत्राव्याप्त्यप्रसक्तेः। 
[३८] अनग्याप्तस्येति प्राचीनकोशेषु पाठो दृश्यते । स एव युक्तः । 

यत्तु - पृथिव्यादिकं समवायेन लक्षणमित्यादावसम्भविनि 
गगनदावतिनव्याप्तिः । लक्ष्यतावच्छेदकाभाववदुत्तित्वरूपस्य लक्ष्यताव- 
च्छेदकव्याप्यत्वस्य तल सत्त्वात्‌ इत्यव्याप्त्यसम्भवग्रस्तयोरिति पाठोऽ- 
पि साधुरिति - तच्च - अभिधेयत्वादावतिव्याप्तेः वक्ष्यमाणाया: अस 
्धतिप्रसद्खात्‌ स्वव्यापकतत्कत्वरूपव्याप्यत्वस्यावश्यं निवेशनीयतया 
तत्पाठसाधुत्वासम्भवात्‌ । यदि च तत्पाठसाधुत्वेऽप्याग्रहः, तदा स्वा- 
भाववद्रृत्तित्वसम्बन्धावच्छिन्न लक्ष्यतावच्छेदकनिष्ठप्रतियो गितावच्छे- 
दकनिष्ठाभावीयस्वसमानाधिकरणभेदप्रतियो गितावच्छेदकत्वसम्बन्धा- 
वच्छिन्चप्रतियो गित्वर्पव्याप्यत्वस्य निवेगेन तद्पपादनीयम्‌ । [३८] 
स एवासाधारण धम्‌ इत्युच्यत इति दीपिकावाक्यात्‌ असाधारणत्वे सति 
घ मेत्वमिति लभ्यते, तत्न धर्म॑त्वां शस्य निवेशनमफलम्‌ अवृत्तिग गनादेः 
लक्ष्यतावच्छेदकव्यापकत्वविरहात्‌ तत्राव्याप्तेरप्रसरात्‌ अतः तत्परस्य 
सार्थक्यमाह - [३८ | धमेपदमिति । [३८] लक्षणताघटकसम्बन्ेकैति 1 
लक्ष्यतावच्छेदकसम्बन्धेन लक्ष्यतावच्छेदकाधिकरणवृत्त्यभावीयलक्षण- 
तावच्छेदकसंबन्धावच्छिच्नप्रतियोगितानवच्छेदकः लक्षणतावच्छेदक- 
सम्बन्धेन स्वावच्छिन्नाधिकरणवृत्तिभेदगप्रतियो गितानवच्छदक .क्ष्यता- 
वच्छेदक कश्च यो लक्षणतावच्छदकधमंः तद्वत्वं विवक्षणीयसित्य्थैः । 
[३८] व्यापकत्वादित्यादिना व्याप्यत्वपरिग्रहः । तथा च लक्ष्यताव- 
च्छेदक विशिष्ट लक्षणतावच्छेदकवत्त्वं असाधारणत्वमिति निष्कर्षः । 
वेशिष्यं च स्ववृत्तिभेदप्रतियोगितावच्छेदकत्वस्वाधिकरणवृत्त्यभावीय- 
तादृशप्रतियो गितावच्छेदकत्वसम्बन्धावच्छिन्नस्वनिष्ठावच्छेदकताकप्र - 
तियोगिताकभेदवतत्वोभयसम्बन्धेन । 1भवच्छेदकत्वं लक्षणताघटक- 





1. अवन्छेदुकत्वमिति । प्रथमस्षम्बन्धधरकमवच्छेदकत्वमित्यथः | तथा च रक्ष्यताव- 
"छेदक गोत्वे यो भेदः सास्नादित्ववद्ेद;, तथा हि स्वे सास्नादिस्वरूपं कक्षणता- 
चच्छेदुकं तदवच्छिन्नस्य सास्नादेः रुश्चणतावच्छेद्‌कसमवायसम्बन्धेन यदधिकरणं 
गोः तदू डत्तिमेदश्रतियोगितावच्छेदकस्वस्य गोत्वेऽभावात्‌ तादृशमेदभ्रतियोगिता- 
बच्छेदकत्व सम्बन्धेन न सास्नादिव्ववत्‌ गोत्व इति गोत्वद्ृत्तिः सास्नादित्ववदूमेद्‌; 
भवति घत्मतियोगितावच्छेदकत्वं स{स्नादिष्वे । एवं शव गोत्वं तदुधिकरणद्द्य- 

सम्बन्धेन स्वावच्छिन्नाधिकरणवृत्तिभेदप्रतियोगितावच्छेदकत्वसंबन्धे- 
न । संयोगादिना गन्धाद्यभाववारणाय व्यापकरतायां लक्षणताघटकसं- 
बन्धावच्छिन्नत्वनिवेशः । जलादौ कालिकादिना गन्धादिसत्त्वात्‌ 
व्याप्यतायां तन्निवेशः । अन्यच्च स्वयमूह्यम्‌ । [३८] अाधारणत्वस्य 
विटा इति । अत्त विपूवेघटधातोः अभावोऽ्थः । ण्वलस्सम्पादकः । 
तथा च लक्ष्यतावच्छेदकव्यापकत्वसहितलक्ष्यतावच्छेदक1व्याप्यत्व- 
रूपविशिष्टाभावसम्पादका इत्यथः 1 तादुगाभावश्चातिव्याप्तेःविशे- 
ष्याभावप्रयुक्तः । अव्याप्त्यसस्भविनोश्च विशेषणाभावप्रयुक्त इत्यभि- 
प्रत्याह - [३८] अतिव्याप्ताविति । पक्षतावच्छेदक सामानाधिकरण्य- 
मात्रेण हेत्वभाववत्त्वं भागासिद्धिः । तद वच्छेदेन तदभाववत्त्वं स्वरू- 
पासिद्धिरिति विवेकः । अत्र च भागासिद्धेः अवच्छेदकावच्छेदेन पक्षे 
हेतुमत्ताज्ञानविरोधितया, स्वरूपासिद्धेः अवच्छेदकावच्छेदेन सामाना- 
धिकरण्येन च पक्षे हेतुमत्ताज्ञानविरोधितया द्रयोरपि पक्षधसंताज्ञानं 
प्रति विरोधितया हेत्वाभासत्वमिति ध्येयम्‌ । 


३९] व्याच्रत्तिरेवेति । अयमाशयः - व्यावृत्तिव्यैवहारो वा 
लक्षणस्य प्रयोजनम्‌ इति । व्यावृत्तिः इतरभदः । व्यवहारः ज्ञान- 
जनक शब्दः । प्रयोजनं ज्वाप्यम्‌ । तथा च व्यावतंकत्वम्‌ इतरभेदानु- 
मापकत्वम्‌ । व्यावहारिकत्वं व्यवहारानुमापकत्वम्‌ । प्रकृते च व्यावृत्ति- 
रेव लक्षणज्ञाप्या इत्येकं मतम्‌ । व्यावृत्तिव्यवहा रोभयं ज्ञाप्यमित्यपरं 
मतम्‌ । तत्राद्यपक्षे व्यावतेकत्वस्येव लक्ष्यतावच्छेदकतया वक्ष्यमाण- 


भा वप्रत्तियोगितावच्छेद्‌कत्व सास्नादिस्त्वे नास्तीति तादश प्रतियोगितावच्छेदक- 
त्वसम्बन्धेन गोत्ववद्‌भेद्‌ः सास्नादित्वेऽस्तीति उभयसम्बन्धेन रक्ष्यतावच्छेदक- 
गोत्वविश्चिष्टस्व रुक्षणतावच्छेदके सास्नादित्वे द्रष्टव्यम्‌ । एव च प्रथमद्धितीयत्‌- 
ती यस्व पदानि रक्ष्यतावच्छेद्‌कपराणि,चतुथेस्व पद छक्चषणतावच्छेदकपरमिति विचेकः। 


1. व्याप्यत्वरूपविदिष्टेति । ग्याष्यत्वरूप यत्‌ विद्िष्ट तदभावसंपादकाः। 


2. िशोष्याभावेति । लक्ष्यतावच्छेद्‌कव्याप्यत्वरूपे यद्विशोष्यं तद्‌ भावश्रयुक्त इत्यथः ॥ 
चिशोषणा भावेति । रक्ष्यतावच्छेद कन्यापकरवरूपे यद्विरोषण तदभावप्रयुक्त इत्यथः । 

रीत्या अतिग्याप्तिरिति ! व्यावतेकस्येत्यत्र व्याङ्पूवेकवृतुधातोरितर- 
भेदोऽथंः । अकप्रत्ययस्यान्‌मितिजनक इत्यभिप्रायेणाह [३९] इतरमेदा- 
जुमितिजनकस्येत्यथं इति । अनुमितिजनकत्वं लिङ्खपरामशेस्यैव, न तु 
परामृश्यमानलिङ्खस्य । तथा च गन्धादेर््यावर्तंकत्वानुपपत्तिः। न 
चेतरभेदानुमितिजनकज्ञानविषयत्वं व्यावतंकत्नमिति न दोष इति 
वाच्यम्‌ । एवमपि समूहालम्बनपरामशंविषयोदासीनावरणात्‌, 
अभिधेयत्वादावतिव्याप्तिकथनासङद्धतेश्च । तस्याप्युक्तरीत्या लक्ष्य- 
त्वात्‌ । न च तादुशजनकतावच्छेदकविषयताश्रयत्वं तदिति वाच्यम्‌ । 
एवमपि इतरभेदव्याप्तिघटकाभावादावतिव्याप्तेः गोत्वाद्यवच्छेदेन 
गवेतरभेदन्यापककपिलरूपवती गौः इत्याद्याकारकश्रमात्मकपरामशं- 
विषयतामादाय कपिलरूपादेरपि व्यावतंकतापत्तेश्च । तथा च धर्म॑त्व- 
मेव लक्षणलक्षणमित्याशङ्कायां निष्कर्षाथंमाह [२९] इतरमेद विधेये- 
त्यादि । इतरभेद विधेयकानुमितिजनकन्ञानीय पक्षतावच्छेदकावच्छिन्न- 
विशेष्यतानिरूपितविषयतेत्यथंः । 


यत्तु - श्रमीयविषयतामादाय दोषवारणाय श्रमानिरूपितत्वं 
निवेश्यमिति - तदसत्‌ । समानाकारकनज्ञानेषु विषयताभेदाभावेन उदा- 
 सीनांशे समूहालंबनमादायासम्भवस्य दुर्वारत्वात्‌ । सामानाधिकरण्य- 
-घटकपक्षवि शेष्यतानिरूपितां इतरभेदग्रकारतामादाय इतरभेदेऽतिप्रस- 
्गवारणाय पश्चतावच्छदकवच्छिन्चत्वनिवे शः । किचिदवच्छिन्नत्वनि- 
वेशेऽपि पक्षस्य सामानाधिकरण्यघटकत्वेन तदोषतादवस्थ्यमिति तदुपे- 
क्षितम्‌ । वस्तुतस्तु मूख्यविशेष्यतानिरूपितत्वमेव प्रकारतायां निवेशनी- 
यम्‌। अन्यथा भावस्याधेयत्वं लक्षणमित्यादौ भावत्वाभावहेतुकानुमिति- 
जनकतावच्छेदकन्याप्तिनिष्ठविशेष्यतानिरूपितप्रकारतामादायाधेयत्वे- 
ऽतिप्रसङ्गात्‌ । अव्र चेतरभेदविषयकत्वस्यानुमितौ निवेशे “इतरभेदः 
श्रमेयः अभिधेयत्वात्‌" इत्यनुमितिजनकतां आदाय अभिधेयत्वादौ व्या- 
-वतंकताप्रसङ्गः। अत इतरभेदविधेयकत्वस्य तत्न निवेशः । इतरभेदत्वा- 
वच्छिन्नविधेयताकत्वं विवक्षणीयम्‌ । “वटः स्वरूपसम्बन्धेन अभिधेय- 

त्ववान्‌ प्रमेयत्वात्‌" इत्यनुमितिजनकतामादाय तदोषात्‌ विधेयतायां 
पक्षतावच्छेदकव्यापकत्व वि शेषितस्वरूपसम्बन्धावच्छिन्नत्वं निवेश्यम्‌ । 
अन्यथा गोत्वादिसामानाधिकरण्यमात्रावगाहिगौरितरभिन्नेत्याकार- 
कानुमितिहेतुभूतप्रमात्मकतादशपरामर्शीयजनकतामादायान्याप्तिग्र - 
स्तधर्मेऽतिप्रसङद्धात्‌ । ताद्‌शविधेयताकत्वसहितानुमितित्वावच्छिन्नज- 
न्यताप्रतियोगिकजनकता निवेश्या । अन्यथा पक्षतावच्छेदकावच्छेदेन 
तत्सामानाधिकरण्यमात्रेण चेतरभेदावगाहिसमूहालम्बनानुमितिजनक- 
सामानाधिकरण्यमा्रावगाहिप राम्शींयजनकतामादाय तदोषतादव- 
स्थ्यम्‌ 1 अथैवमपि परृथिवीतरभेदव्याप्यघटेतरभेदादिमत्ताज्ञानसाधार- 
ण्येन कालिकादिसम्बन्धेन पृथिवीतरभेदन्याप्यपृथिवीतरभेदवत्ताज्ञान- 
साधारण्येन वा कल्पनीयानुमि तिजनकतामादाय पृथिवीतरभेदादाव- 
तिन्याप्तिदुर्वारेव । न च तादुशानुमित्युपधायकन्ञानीयत्वस्य विषय- 
तायां निवेशात्‌ न दोष इति वाच्यम्‌ । एवमपि पृथिवीतरभेदाद्यंशेऽ- 
प्रामाण्य तानास्कन्दितस्य धृथिवीतरभेदव्याप्यपृथिवीतरभेदवती तद्‌- 
व्याप्यद्रव्येतरभेदवती च भृथिवी!इत्याकारकन्ञानस्य तथात्वात्‌ । ताद्‌- 
शानुसित्यनुपधायकन्ञानवृत्तित्वस्य तादृशानुमित्यनृपधायकसंशयादि- 
साधारणगन्धादि विषयत्वासङ्ग्राहकतया निवेशासंभवात्‌ इति चेल । 
ताद्‌शानुमितित्वावच्छिन्नजन्यतानिरूपितजनकतावच्छेदिका ताद्शानु- 
मित्युपधायकन्ञानवृत्तियां अप्रामाण्यज्ञानानास्कन्दितज्ञानीयविषयता 
तदाश्रयत्वस्य विवक्षितत्वात्‌ । ताद्‌शजन्यताविशिष्टविषयत्वमिति 
निष्कषेः । वंशिष्टचं स्वनिरूपितजनकतावच्छेदकत्वस्वाश्चयानुमित्यु- 
पधायकाप्रामाण्यज्ञानानास्कन्दितज्ञानीयत्वोभयसम्बन्धेन । अप्रामा- 
ण्यज्ञानानास्कन्दितत्वं विषयत्वसामानाधिकरण्यकालिकविशेषणत्व- 
्रितयसम्बन्धेन श्रमविशिष्टान्यत्वम्‌ । स्वप्रतियोगिनिष्ठत्वस्वानु- 
योगिनिष्ठविशेष्यतानिरूपितत्वस्वावच्छिन्नत्वत्रयसम्बन्धेन संसगंवि- 
शिष्टान्य प्रकारतानिरूपकत्वमिति मदेकपरिशीरितः पन्थाः 1 

[३९] एवेनेति । एवकारेणेत्यथः । नन्‌ सास्नादीनां गवादि- 
लक्षणत्वस्य कथं अतिव्याप्तिप्रयोजकत्वं, पृष्ठताडनेन दण्डभद्ध- 
न्यायात्‌; अत आह [३९] उक्तलक्षणेति [३९] अभिघेयतादि- 
मिन्नत्व चेति । इदमत्र चिन्त्यम्‌ - व्यावतेकमातरस्योक्तलक्षणलक्ष्यत्वे 
लक्ष्यतावच्छेदकाभाववदवृत्तित्वरूपलक्ष्यतावच्छेद क व्याप्यत्व निवेशेन - 
वव्यावहारिकवारणे स्वन्यापकतत्कत्वरूपलक्ष्यतावच्छेदकन्याप्यत्वं नि- 
वेश्याभिधेयत्वादावतिव्याप्ति संपाद्य तद्वारणाय तद्धिचत्वनिवेशनं 
प्रक्षालनादिन्यायेनायुक्तम्‌ । 


यत्त॒ - पृथिवित्वादिरूपलक्ष्यतावच्छदकशृन्ये जलादौ कालि- 
कादिना सत्त्वात्‌ अतिव्याप्तिः - इति, तन्न । घटादिलक्षणे ज्ञानवद- 
न्यत्वादावेव लक्षणगमनात्‌ । अतो लक्ष्यतावच्छेदकाभावव्यापकीभूता- 
भावीयलक्षणताघटकसम्बन्धावच्छिन्चप्रतिथो गित्वरूप लक्ष्यतावच्छेदक - 
व्याप्यत्वस्य विवक्षितत्वादिति । [३९] ग तावस््षामान्यतो सेदाद्धमा- 
पकत्वमिति । सामान्यतो भेदत्वेन । तसिलोऽवच्छिचत्वमथेः । तस्य च 
भेदान्‌मापकत्वघटकभेदविधेयतायामन्वयः । [३९ | यरिकिचिदुभयला- 
वच्छिन्नप्रतियोगिताकेति । वटः घटपटोभयभिन्नः अभिधेयत्वात्‌", “ुथि- 
वी घटपटोभयभिन्ना पृथिवीतरभेदात्‌" इत्याद्यनुमितिजनकतामादाय 
तत्र व्यावर्तकत्वस्य सूपपादत्वात्‌ इति भावः । यद्यपि "वटो भेदवान्‌ 
अभिधेयत्वात्‌ इत्याद्यनुमितिजनकतामादाय तत्‌ सुवचं इति द्ित्वा- 
वच्छिन्नभेदसाध्यकान्‌मानपयेन्तानुधावनं विफलम्‌, तथापि किचिद्ध- 
मावच्छिन्नप्रतियो गिताकत्वसहितभेदत्वावच्छिन्नविधेयतापयेन्तनिवेशे- 
ऽपि कथं दोषो भवति इत्येतदर्थं व्यावृत्तिसाधारण्यार्थंमपि तथोक्तिः । 
अन्यथा सिद्धसाधनापत्तेः इति ध्येयम्‌ । 


ननु व्यासन्यवृत्यतिरिक्तकिञ्चिद्धमविच्छिन्नप्रतियोभिताकत्व- 
सहितभेदत्वावच्छिन्नविधेयतानिवेशात्‌ न कोऽपि दोष इत्यत आह - 
[३ ९सर्वेषामपि व्यतिरेकिंधर्माणां यर्किचिव्ावतेकतयेति । गौः पटभिन्ना- 

शरद्कित्वात्‌", "कपिलगौः घटभिन्ना कपिलरूपवत्त्वात्‌' इत्याद्यन्‌[भति- 
जनकतामादाय श्रुङ्कगित्वकपिलरूपादो तदुपपादनसम्भवादिति भावः । 
[३९] नापि विशिष्येत्यादि । प्रथिवीव्यापकत्वविशिष्टस्वरूपसम्बन्धा- 
वच्छिन्नपृथिवीत्वा्यवच्छिन्न - इतरभेदत्वावच्छिन्न विधेयताकानुमिति- 
जनकतावच्छेदकनिरुक्तविषयताश्रयत्वमित्यथंः । यद्यपिकपिलगौः चट- 
भिन्ना कपिलरूपवत्त्वात्‌' इत्यनृमितिमादाय क पिलरूपादेर्व्यावतंकता- 
प्रसंगः , तथापि धमितावच्छेदकेत्यादिन्यायेन न दोषः। [४०] 
गोत्वादिसमनेयत्यस्य तत्राप्चच्यादिति 1 पदार्थत्वसमनियतत्वस्य लक्ष्या- 
प्रसिद्धया अलक्षणत्वेन तत्र तत्सतत्वस्याकिश्ित्करत्वात्‌ इति भावः । 


४० | गोत्।वच्छ्िन्नितर मेदानुमापकस्वे साध्य इति । स्वावच्छिन्नेतर- 
भेदानुमापकत्वसम्बन्धेन गोत्वे साध्य इत्यर्थः । तेनाग्रेऽभिधे यत्वादौ 
व्यभिचारकथनं संगच्छते । अन्यथा पदाथत्वावच्छिन्नेतराप्रसिद्‌ध्या 
तद्‌षटितसाघ्याभावस्य सुतरामप्रसिद्धत्वेन साध्याभाववद्वृत्तित्वरूप- 
व्यभिचारस्य दुवंचत्वात्‌ । अस्मत्पक्षे तु पदाथंत्वं प्रति उक्तसम्बन्धस्य 
व्यधिकरणतया साध्याभावस्य प्रसिद्धत्वेन व्यभिचारः सुवच एव । 


८० | अभिधेयस्वादिभिन्नख चेति । चकारो वाकारा्थैः । अन्यथा 
तद्धर्मावच्छिन्नेतरभेदभिन्नत्वस्य निवेशेनेव पदाथंतराप्रसिद्ध्या अभिधे- 
यत्वादौ व्यभिचारवारणेन अभिधेयत्वादिभिन्नत्वस्व दहेतुकोटो नि- 
वेशस्य निष्फलतया तत्समुच्चायकत्वासम्भवादसङ्खगतेः । अत्र सामा- 
न्यव्याप्तिस्थले तद्धेतुधर्मिकतत्तत्साध्यन्याप्तिग्रहाभावविशिष्टतत्तत्सा- 
ध्यहेत्‌भयस्थितेः अनुमितिग्रमायाः सिद्धान्तलक्षणप्रामाण्यवादयोरुक्तत्वात्‌ 
न प्रकृतेऽनुमितिसम्भवः इत्यभिप्रेत्याह - [४०] अधिकविचार इति । 


[४० ] तेन रूपेण व्यवहतेव्यज्ञाने विनेति । इतरभेदादिप्रकारेण 
 पक्षविषयकपराम्शं विनेत्यथंः । तद्रपावच्छिनिति । लक्ष्यतावच्छेदक- 
-पृथिवीत्वाद्यवच्छिन्नप्रतिपादकेत्यथेः । व्यवहाराषम्मवात्‌ - व्यवहारानु- 


-मानासम्भवात्‌ । तथा च तद्धमविच्छिन्नबोधकशब्दरूपव्यवहारवि- 
33 

धेयकानुमितिजनकतावच्छेदकत्वं तद्धर्मावच्छिन्नव्यावहारिकत्वम्‌ । 
तच्च “घटः पृथिवीति व्यवहतंव्यः, प्रथिवीतरभेदात्‌", “वटः पदाथ इति 
व्यवहतव्यः, अभिधेयत्वात्‌" इत्याद्यनुमितिमादाय व्यावृत्यभिधेयत्वा- 
दावपि अक्षतमिति भावः। एतेन दीपिकायां रक्चणप्रयोजनस्दे लक्षण- 
ज्ञाप्यत्वे व्यवहारसाधनत्वात्‌ व्यवहा रानुमापकत्वादित्यर्थो वोध्यः । 
गुणवत्वस्य द्रव्यरुक्चणत्वस्थापनम्‌ 
घ्वृसप्रागभाववति अत्यन्ताभावस्य प्राचीनैरननुमतत्वात्‌ 
नात्यन्ताभावघटिता व्याप्तिः सम्भवति । यद्वा प्रतिथोगिव्यधिकरण- 
लक्ष्यनिष्ठाभावप्रतियोगित्वस्येव व्याप्तिशरीरे प्रविष्टत्वात्‌ . गन्धा- 
द्यभावस्य चातथात्वात्‌ नाव्याप्तिरित्याशयेन शङ्कते - प्रकाशिकायाम्‌ 
[५३] नन्वित्यादि । गुणाश्रयत्वरक्षणमिति । गुणात्मकलक्षणमित्यर्थः। 
आश्रयत्वकथनं लक्षणताघटकसम्बन्धभ्रदशेनाय । एतेन - गृणाधिकरण- 
त्वस्याप्युत्पत्तिकालावच्छेदेनाभावसत्त्वात्‌ कथमव्याप्तिवारणम्‌ । अ 
व्याप्यवृत्तिनिरूपिताधिकरणताया अब्याप्यवृत्तित्त्वात्‌ । गृणप्रतियोगि- 
कत्वोपलक्षितसमवायेन गुणवत्त्वस्य समवायेक्यपक्षे गुणादावति- 
व्याप्तिः । तत्प्रतियोगिकत्वविशिष्टसमवायस्योत्पत्तिकालावच्छेदेना- 
भावसत्त्वात्‌ अव्याप्तिः इति दूषणमनवकाशम्‌ । सत्तावि शेषणत्व- 
श्रमवारणाय [५३] जारिविषोषणमिति । अत्र च गुणसमानाधि- 
करणत्वं गृणनिष्ठसमवायसम्बन्धावच्छिन्नाधेयतानिरूपकनिरूपित- 
समवायसम्बन्धावच्छिन्नाधेयत्वं, तेन कालिकेन गृणवद्गुणसमवेतस्य, 
कालिकेन गृणसमवायिवृत्तेगुणत्वस्य व्युदासः । [५३] भाव इति । अथः 
एक रूपं रसात्‌ पृथक्‌" इति व्यवहारस्य सामानाधिकरण्यसम्बन्धेन गृणे 
गणविषयकत्वस्योपगमे रूपादावपि स्वस्मात्‌ पृथग्न्यवहारप्रसङ्खः । 
स्वावधिकपृथक्त्वसामानाधिकरण्यस्य स्वस्मिन्नप्यवाधात्‌ इति चेत्‌ - 
न । सामानाधिकरण्यस्य स्वस्मिन्‌ स्वावधिकपृथक्त्वसम्बन्धत्वानुप- 
गमात्‌ । कल्पनाकल्पनयोश्च फलानुरोधित्वात्‌ । वस्तुतस्तु "रूपं रसात्‌ 
पुथक्‌' इत्यादौ पृथक्त्वस्य स्वनिरूपकतावच्छेदकावच्छिन्तभिन्नत्वसा- 

` मानाधिकरण्योभयसम्बन्धेन भानाभ्युपगमात्‌ न दोष इति । [५३] का- 
-छिकादीत्यादिपदेन समवायस्वरूपोभयघटितसामानाधिकरण्यपरिग्रहः । 


[५९ | हेत॒धर्भितावच्छेदकङेति । हेत्ववच्छिन्न विशेष्यताकेत्यथैः । 
असमानाकारकसिद्धेश्चावि रोधित्वादिति भावः । [५६ ] सङ्केप इति । 
अयमत्राशयः - व्यतिरकनव्याप्तेरनुमाना ङ्घत्वेन न काप्यनुपपत्तिः । उप- 
नयवाक्यात्‌ शाब्दवोधानुपपत्तिरपि परार्थानुमानस्थल एव दोषः न 
स्वार्थनुमानस्थलेऽपीति लक्षणप्रयोजनसिद्धिनिराबाधेवेति । 


नन्‌ भूतत्वस्य जातित्वाभावात्‌ कथं तत्सङ्कुरस्य बाधकत्वम 
उपाधिस _्ुरस्यादोषत्वादित्यत आह्‌ - [५७ | जातित्वेनाभिमतेति । 
जातित्वेनापादितेत्यथेः । तथा च तुल्ययुक्त्या भूतपदशक्यतावच्छेदक- 
तया भ्रूतत्वजातिसिद्धचा न सांकयं दोष इति भावः । [५७]ग्यक्तेरमेद 
इ्यादि छोके इति पदाध्याहारेण ज्ञानजनकस्वत्पशब्दरू्पसङ्ग्रहाभेद. 
बोधो वणेनीयः । प्रथमच्िकस्य जातित्वे द्ितीयचिकस्य जातिमत्त्वे 
बाधकत्वमिति विशेषसूचनाय मध्येऽथशब्दः । व्यक्तेरित्यादिष्लोको - 
क्तजातिबाधकत्वं च जातिजातिमत्वान्यतरप्रकारकज्ञानप्रतिबन्धक- 
ज्ञानविषयत्वम्‌ । 


व्यक्तेरभेदः 'स्वसमवेतत्वस्वभिन्नसमवेतत्वोभयसम्बन्धेन प्रमेय- 
विशिष्टान्यत्वं स्वप्रतियो गिस्मवेतत्वस्वानुयोगिसमवेतत्वोभयसम्बन्धेन 
 भेदवदतन्यत्वं वा । तज्ज्ञानस्य तद्रदन्यत्वज्ञानविधया उक्तोभयसम्ब- 
न्धेन प्रमेय विशिष्टत्वादिरूपानेक्रसमवे तत्वघटितजातित्वन्ञानप्रतिबन्ध- 
-कत्वम्‌ । 





1. स्वसमवेतत्वेति । स्वं नीरुघटः तस्समवेतत्व घटत्वे, एवै स्व नीरुघटः तद्धिन्नपीत- 
घट समवेतत्वं च घटत्वे इति उक्तोभयसम्बन्धेन नीरुषटख्पप्रमेय विशिष्ट घटत्व 
तद्धिन्नत्वमाकाङास्वे । एव स्व॒ नीरुषटभमेद्‌ः तस्प्रतियोगिनीरुघटसमचेत€व घटत्वे, 
स्व॑ नीरुघटभेद्‌ः तदनुयोणिपीतघटसमवेतत्व च घटत्वे इति ताटशोभयसंबस्धेन 
मेद्‌ बत्‌ - नीरुघटभेदवत्‌ घटत्वे तदन्यत्वमाकाशे इति बोध्यम्‌ । 

तुस्यत्र स्वभिन्नजातिसमनियतत्वम्‌ , स्वभिन्नत्वस्वस्मनियत- 
त्वोभयसम्बन्धेन जातिविशिष्टत्वपर्यवसितम्‌ । तच्च जातित्वाभाव- 
व्याप्यसिति तद्ग्रहस्य तदभावनव्याप्यवत्ताग्रहविधया कलशत्वादेः घट- 
त्वादिजातिभिन्नजातित्वोपगमे विरोधित्वम्‌ । तस्य च जातित्वाभाव- 
व्याप्यत्वं घटत्वकलणत्वयोर्भि जातित्वे घटादिपदस्य वर्म॑द्यावच्छिच्रे 
शक्तिद्वयकल्पनं काधेकारणभावद्वयकलत्पनं च नान्यथेति लाघवमिति 
धीसहकृतेन जाति विशिष्टत्वपक्षकजातित्वाभावन्याप्यतदभावान्यतर- 
साध्यकप्रमेयत्वा दिहेतुकानुमानेन सिद्धम्‌ । 


सङ्करश्च स्वसामानाधिकरण्यस्वाभावसामानाधिकरण्यस्वसमा- 
नाधिकरणाभावप्रतियोगित्वत्रयसम्बन्घेन जातिविशिष्टत्वम्‌ । तदपि 
च॒ जातित्वाभावव्याप्यमेव । तस्य तथात्वं च धमंशास्त्रसिद्धम्‌ । 
विरुद्धजातीनां परस्पर व्याप्यजात्या व्यापकजातेः, व्यापकजात्या व्या- 
प्यजातेश्च जातिसाङ्कयवारणाय संबन्धत्रयनिवेशः । 


अनवस्थितिः अनवस्था च जात्यनाश्रयवृत्तिपदाथविभाजकोपा- 
धिपरस्परारोपाधीनजातिविशिष्टबुद्धिनिरूपिततत्त ज्जातिन्ञानकारण - 
तानन्त्यरूपानिष्टप्रसञ्जनरूपेह्‌ विवक्षिता । तस्याश्च तदापादककाप- 
्िविघया जातिजतिमतीत्याकारकन्ञानविरोधित्वम्‌ । 


रूपहानिः स्वतोन्यावृत्तत्वरूपलक्षणस्वरूपस्य हानिः । स्वतोव्या- 
वृत्तत्वं च विशेषाणां स्वतः सिद्धपरस्परभेदवत्त्वम्‌ तस्य विशेषाणां जाति- 
मत््वेऽचुपपत्तिः । सजातीयानां पदार्थानां परस्परं भेदः प्रत्यक्षेण व्या- 
वतंकान्तरेण वा सिद्ध्यतीति न्यायात्‌ विशेषो यदि जातिमान्‌ स्यात्‌ 
स्वतोव्यावृत्तत््ववान्‌ न स्यात्‌ इत्यापत्तिविषयतया विशेषस्य जाति- 
मत्वे बाधकत्वम्‌ । “अयं परमाणुः तत्परमाणुभिन्नः एतद्विशेषात्‌' इत्यनु - 
मानेन विशेषस्य जातिमत्त्वे जात्याश्रयस्य जातिपुरस्कारेणेव व्या- 
वतंकत्वं इति नियमेन जातिपुरस्कारेणैव व्यावतंकताया व्यभिचारा- 


पत्तेः । 

असंघन्धः असमवेतत्वम्‌ । तच्च बहूुत्रीहिबलात्‌ समवेतत्वसामा- 
न्याभावपयेवसितम्‌ । तञ्जञानस्य नित्यानेकसमवेतत्वरूपजात्यभावव्या- 
प्यवत्ताज्ञान विधया नित्यानेकसमवेतरूपजातिमत्ताज्ञान विरोधित्वम्‌ । 
एतत्सव मभिप्रेत्य व [५७] सङ्क्षेप इत्युक्तम्‌ । दीपिकायाम्‌ [५६ ] रुघुतस्थ 
गुरुत्वामावरूपत्थादिति । न च गुरुत्वस्य लघृत्वाभावरूपत्वमादाय विनि- 
गसमनाविरह्‌ इति वाच्यम्‌ । स्वतन्त्रैच्छस्येति न्यायेनादोषात्‌ इति भावः) 


कमेविभागः 


[६२] असमवायीति । न चात्र संयोगभिन्नत्वे सति असमवायि- 
कारणमास्तामिति वाच्यम्‌ । आद्यपतनासमवायिक। रणादौ अतिः 
व्याप्तिवारणाय संयोगा शस्यापि सार्थक्यात्‌ । 

सामान्यविभागः 

[६३] सत्तायाः द्रव्यत्वापेक्षयेत्यादि । अपेक्षाशब्दस्य प्रति- 
योगितानिरूपकत्वम्थेः। तृतीयायाश्च वशिष्टम्‌ । अधिकदेश- 
वृत्तित्वं च स्वप्रतियोग्यधिकरणवृत्तित्वस्वाधिकरणवृत्तित्वोभय- 
सम्बन्धेनाभावविशिष्टत्वम्‌ । एकदेशेऽभावे त्ृतीयान्ताथेद्रव्यत्वनिष्ठ- 
प्रतियो गितानिरूपितत्वविशिष्टत्वान्वयः । अधिकदेशवृत्तित्वेनेत्यत्र 
तृतीयाया भभेदोऽथः । द्रव्यत्वनिष्टप्रतियोगिताकाभाववेशिष्टचाभिन्नं 
द्रव्यत्वापेक्षया परत्वमिति वाक्यार्थः 1 [६३] द्रव्यत्वादीनां सत्तातोऽ-; 
परत्वमिति 1 तच्च 'स्वाश्रयाधिकरणवृच्यभावप्रतियो गित्वरूपम्‌ । 

चिदोषविभागः 

[६ ३]विदोषास्सवनन्ता एवेति वाक्ये अनन्तत्वं च न वि दयते अन्तः. 
सङ्ख्यात्वव्याप्यधर्मावच्छिनच्चप्रकारताकास्मदादिसमवेतनिश्चयः विशे- 
ष्यतासम्बन्धेन येषु नास्तीति .. विग्रहात्‌ सङ्ख्यात्वव्याप्यधर्मावच््छि- 
` न्नप्रकारताकताद्शनिश्चयविशेष्यत्वाभाववत्त्वम्‌ । प्रकाशिकायाम्‌ [६३]. 


1. स्वाश्रयेति । स्व सत्ता तदाश्रयः गुणः तन्निष्टाभावः दभ्यत्वाभावः तरप्रतियोगिस्व 
ब्यत्वे इति द्रव्यत्वस्य सत्तातोऽपरत्वमिति भावः। 

विवेक इति । तथा च सामान्यं विविधम्‌ -- केवलपरम्‌,केवलापरम्‌ , 
परापरम्‌ चेति । सङ्ग्रहे च केवलपरापरप्रदशंनादेव परापरजातेः, 
स्फूटतया लाभात्‌ तदकथनमिति भावः । ननु सत्तायाः केवलपरत्व- 
कथनमनुपपच्रम्‌ । प्रेमयत्वादिजातिसतत्वात्‌ सत्तायाः "परापरत्वादित्यत 
आह-- दीपिकायाम्‌ [६२ | सामान्यादिचतुष्टय इति । 


समबायरुक्षणम्‌ 


(६ ४] समवायस्त्वेक एवेत्य सङ्ग्रहपङ्क्तौ समवायस्यैकत्वं समवाय- 
निष्ठभेदप्रतियोगितानवच्छेदकधमवत्त्वं न तु सङ्व्यारूपम्‌ , समवाया- 
वृत्तित्वात्‌ अन्यावतेकत्वात्‌ च । एवकारश्च ईदुशपारिभाषिकत्वे ता- 
त्प्यग्रहः । यद्रा एकल्वमुभयावृत्तिधमेः । उभयावृत्तित्वं च स्वप्रतियो गि - 
वृत्तिःवस्वभिघ्रवृत्तित्वोमथसत्वन्येन किचिद्धिशिव्टन्यत्वम्‌ । एवका- 
रस्य चाधेयताश्रयभेदप्रतियो गितावच्छेदकत्वम्‌ अभावश्च खण्डशोऽ्थेः । 
अधेयतायां व्युत्पत्तिवेचिल्येण प्रथमान्तपदोपस्थाप्यस्यापि समवायस्य 
निरूपितत्वस्म्बन्धेनान्वयः । समवायनिरूपिताधेयताश्रयभेदप्रतियो - 
गितावच्छेदकत्वस्य च विघेषत।(वच्छरकःवभिपततम्बन्वावच्छठित्।व- 
च्छेदकताकप्रतियो गिताकस्वरूपम्बन्यावच्छिन्नप्रतियोगिताकत्वसम्ब - 
न्धेनाभावेऽन्वयः । ताद शाभावत्यचंकपदार्थेऽन्वथः । तथ। च समवायः 
समवायनिरूपिताधेयताश्रयभेदप्रतियो गितावच्छेदकत्वविशेषिताभावव - 
दभिन्न इति वोधः इति अभिप्रायेण।वत।रयति - दीपिकायाम्‌ [६४] 
समवायस्य मेधे नास्तीव्यहेति । अत च भेदः अधेपरताश्रपभेदभतियो- 
गितावच्छेदकधमेः । समवायस्येत्यतवर षभ्टय{ निरूपितत्वमर्थः । तस्य 
च भेदपदाथधटकाधेथतायामन्वयः । अप्तधात्तधथधियतायामपि बव्युत्प- 
्िवेचित्यादन्वयः। अप्तघत्ववथरधिवतायराश्च नजर्थाभवि तस्य च 
प्रथमान्तपदार्थे भेदेऽन्वयः । तथा च समवायनिरूपिताधेयताश्रयभेद- 


भक 





1. परापरत्वादिति । सत्तायाः शरमेथत्वापेश्षया अपरत्वम्‌ , दभ्यत्वायवेश्षथा परत्व 
मिति रीत्या परापरत्वमिति भावः। 

प्रतियो गितावच्छेदकधमेः समवायनिरूपिताधेयत्वाभाववानिति बोधः। 
अनुयोरितावच्छेदकावच्छेदेनाभावबोधकताया नजः व्युत्पन्नतया सम- 
वायद्वित्वपक्षेऽप्युक्तवाक्यार्थसङ्गतिः। यद्रा भेदः अन्योन्याभावः । 
समवायस्येत्यत्र षष्ठयाः एकमात्रवृत्तिधर्मावच्छिन्नप्रतियोगिताकत्व- 
मर्थः! समवायस्येति पुनरावृत्या तदथस्य समवायवृत्तित्वस्यासधा- 
त्वर्थाधेयतायासन्वयः । तथा च समवायनिष्ठा या एकमात्र वृत्तिधर्मा- 
वच्छिच्रप्रतियोगिता तन्निरूपितान्योन्याभावः समवायनिरूपितवृत्तित्व- 
वानिति वोधः। इतिशब्दस्य इत्याकारकमथः । तस्य चाभेदसम्ब- 
न्धेन ज्ञानोत्पत्तिप्रयोजकणब्दरूपनब्रूजर्थंकदेगे ज्ञानेऽन्वयः । तस्य चाख्या- 
ताथकरृतावन्वयः । अनुकूलतासम्बन्धेन तादृशज्ञानं च प्रकृते मानस- 
रूपं बोध्यम्‌ । तेन प्रकृते तस्य शब्दरूपत्वासंभवेऽपि न क्षतिः। 


प्रकाशिकायाश््‌ [६४] ूपस्षमवायेत्ति । अयमत्राशयः-तत्सम्बन्धेन 
तत्प्रकारकश्रमत्वं च तत्सम्बन्धावच्छिन्नप्रतियोगिताकतदभाववद्विगे- 
ष्यकत्वा वच्छिन्चतत्सम्बन्धावच्छिन्नप्रकारकत्वम्‌ । तच्च वायुः समवा- 
येन रूपवान्‌ इति ज्ञानेऽक्षतमेव । तेन सम्बन्धेन तत्प्रकारकप्रमात्वं च न 
` तत्प्रमोपलक्षिततत्सम्बन्धान्‌योगिविशेष्यताकत्वघटितम्‌ , कि तु तत्प्र 
तियोगिकट्वावच्छिन्ननिरूपकताकतत्सम्बन्धान्‌यो गिताश्चरयविशष्यताक- 
त्वघटितम्‌ । वायौ रूपशून्ये रूपप्रतियो गिकत्वावच्छिन्ननिरूपिता सम- 
वायानुयोगिता न स्वीकृता इति न तादु शज्ञानस्य प्रमात्वप्रसङ्खः । 
एवं तत्रतियोगित्ववि शिष्टतन्निरूपितस्य तत्सम्बन्धानुयो गित्वस्य तेन 
सम्बन्धेन तत्सत्त्वव्याप्यत्वस्वीकारात्‌ न वायौ रूपप्रतियो गित्वोपलक्षि- 
तसमवायवति समवायेन रूपवत्ताप्रस द्गः इत्यभिप्रेत्य ६ ४]दिगित्युक्तम्‌ । 


पथिनीनिरूपणम्‌ 


दीपिकायाम्‌ [६५] उदेशक्रमाचु्ारादित्यादि । पम्याः प्रयोज्य- 
त्वमथः । तादुशानुसारप्रयोज्यजलादिलक्षणकथनप्राक्कालीनाभिन्न- 
पृथिव्यादिसमूदाग्रवटकीभरूतपरृथिवी विशेष्यकलक्षणप्रकारकनज्ञानोदेशप्र - 

योज्यशब्दान्‌कलकृतिमानिति बोधः । प्रकाशिकायाम्‌ [ ६५ | प्राथम्ये 
- प्रथमवक्तव्यत्वे । [ ६६ | रक्षणीयवस्तुपरमिति । प्रकृतलक्षणाश्रययाव- 
दस्तुपरिमित्यथः । तेन न घटादिपदे प्रकृतलक्षणाश्रयघटादिप्रतिपाद- 
केऽतिप्रसद्कतादवस्थ्यम्‌ । तथा च प्रकृतलक्षणाश्रययावद्टस्तुनिष्ठवि- 
षयताशालित्वं बोधविशेषणं देयमिति भावः | 

[६६ | मात्रपदमितीति । अत्र केचित्‌-- लक्ष्यतावच्छेदकेतरा- 
प्रकारकत्वं मात्रपदलभ्यम्‌ । लक्षणवाक्यस्य तदितरलक्षणप्रतिपादक- 
त्वाच्च तव्रातिव्याप्तिरिति भावः- इत्याहुः । तत्तुच्छम्‌ । मात्रपदस्य 
समभिव्याहूतपदार्थेतरसंबन्धव्यवच्छेदबोधकताया “अन्न भूतले 
घटोऽस्ति' इत्यादौ व्युत्पन्नतया शब्दे लक्षणाप्रतिपादकत्वस्यव तल्ल- 
'भ्यत्वात्‌ । लक्ष्यत।वच्छेदकेतरस बन्धन्यवच्छेदबोधकतायां व्युत्पत्ति- 
विरोधस्य स्पष्टत्वात्‌ । पदाथंद्रयसंसगंबोधस्येव शाब्दवोधरूपतया 
अन्ततः प्रकृत्यथसङख्याप्रकारकस्यापि पृथिव्यादिविशेष्यकशान्द- 
बोधस्य संभवात्‌ लक्ष्यतावच्छेदकेतराप्रकारकशाब्दबोधाप्रसिद्धेश्च । 
एवं च लक्ष्यतावच्छेदकप्रकारकशाब्दजनकत। वच्छेदकयत्किचिज्ज्ञानी- 
यविषयताश्रयवणंत्वव्यापकसुमुदायत्वम्‌ उदहेगलक्षणम्‌ । अतो न पृथि- 
व्यादिभागेऽतिव्याप्तिः । तादृशसमुदायत्वं च तादुशसमुदायत्वनिष्ठ- 
न्यूनवृत्तितानिरूपक्रत्वेन विशेषणीयम्‌ । तेन न लक्षणादिवाक्येऽति- 
व्याप्तिः । तादुशसमुदायत्वं च व्याप्तिसम्बन्धेन उदैशपदप्रवृत्ति- 
निमित्तम्‌ । तेनाश्रयतया तस्येकदेशप्ताधारणत्वेऽपि न क्षतिः । समु- 
दायत्वस्य व्यासज्यवुत्तित्वेन निवेशः । अतः धीविशेषविषयत्व- 
रूपस्य तस्याननुगमेऽपि न क्षतिः । यदि च विषयत्वमन्य।(सज्यवृत्तीति 
नायं प्रकारः साधीयानित्युच्यते, तदा ताद्‌शवर्णत्वन्यापकधमंवत्वमे- 
वोहेशनक्षणं वक्तव्यम्‌ । ताद्शधमंत्वेन च विशेष्यतावच्छेदकधमं- 
बोधकत्वव्युत्पत्तेः स्वीकारान्नातिप्रस ङ्खावकाशः । यद्यपि पर्यायपदान्त- 
राधीनशाब्दवोधे व्यभिचारवारणाय तत्तत्पदज्ञानाव्यवहितोत्तरत्वस्य 
-कायेतावच्छेदककोटौ अवश्यं निवेश्यतया तत्र विषयनिवेशे प्रयोजना- 

-भावेन लक्ष्यतावच्छेदकोभूतपुथिवोत्वादिप्रकारकत्वावच्छिन्श्वस्य 
जन्यतायामसंभवः । तथापि तत्तत्पदज्ञानाव्यवहितोत्तरशाब्दत्वावच्छि- 
न्नजन्यतंव लक्षणे निवेश्या, अतो न दोषः । पृथिवीपदज्ञानाव्यवहि- 
तोत्तरशाब्दत्वावच्छिन्नजन्यतानिरूपितजनकतावच्छेदकयत्किचिज्ज्ञा - 
नीयविषयताश्रयवणेत्वव्यापकः तादुशव्यापकसमुदायनिष्ठन्यूनवृत्तिता- 
निरूपितश्च योऽयं धर्मः स एव पृथिव्युहेशलक्षणमितिरीत्या तत्तदुहेश- 
लक्षणं बोध्यम्‌ । न च किचित्त्वनिवेशादननुगम इति वाच्यम्‌ । ताद्‌- 
शजनकतानिरूपिताधिकरणताविशिष्टधर्मवत््वस्य विवक्षितत्वात्‌ । 
वैशिष्ट्यं च स्वसमानाधिकरणभेदगप्रतियोगितावच्छेदकत्वसम्बन्धाव- 
च्छिन्नस्वनिष्ठावच्छेदकताकप्रतियोगिताकभेदवत्त्वसम्बन्धेन स्वा- 
धिकरणतास्वविशिष्टविशिष्टविषयताश्रयवर्णंत्वसम्बन्धेन । विषय- 
तायां स्वविशिष्टवेशिष्टयं च स्वनिरूपकजनकतावच्छदकत्वस्वाश्रय- 
ज्ञानीयत्वोभयसम्बन्धेन । ताद्‌ शधमेनिष्ठन्यूनवुत्तितानिरूपकभिन्नत्वं 
च स्वावच्छिन्नप्रतियोगिताकभेदवद्ुत्तित्वस्वसामानाधिकरण्योभयसं- 
बन्धेन तादृशधर्मविशिष्टान्यत्वम्‌ 1 अधिकरणतावेशिष्टयघटकतया 
-स्वविशिष्टधमेविशिष्टत्वसंबन्धावच्छिन्नस्वनिष्ठावच्छेदकताकप्रतियो - 
गिताकभेदवत्त्वसंबन्धः पर्यवसितः । अत एव थिवी गन्धवती' 
इति वाक्ये नातिप्रसङ्ग इति मदेकपरिक्नीरितः पन्थाः । 


[६५] नज सुरभ्यसुरभ्यवयवारन्ध इति दीपिकावाक्ये तादुशाव- 
धवाभ्यामारब्धमिति विग्रहात्‌ तादुशावयवसमवेताद्यकृतिमसवं 
लभ्यते । आङ्पूवेकस्य रभतेः आद्यकृतिनोधकत्वात्‌ । . क्तप्रत्ययस्य 
विधेयत्वमथंः । तच्चासङ्कतम्‌ । कृतेः आत्ममाव्रधमेत्वादित्यत आह- 
[६६] आरन्धे जन्य इति। [६६] प्रस्परविरोधेनेतीति । विरोधः प्रतिबन्ध- 
कृत्वम्‌, तत्र परस्परत्वं च स्वाश्रयनिरूपितप्रतिबन्धकताश्रयनिरूपित- 
त्वं प्रतिबन्धकताविशिष्टत्वपर्यवसितम्‌ स्वनिरूपकवृत्तित्वस्वाश्रय- 
। वाय । [६६] सुरभिगन्धं प्रति असुरमिगन्धस्येव्यादि । 

अत्र समवायेन सुरभिगन्धं प्रति समवायसम्बन्धावच््छिन्नप्रतियोगिता- 
कस्यासुरभिगन्धाभौवस्य समवायसंबन्धावच्छिन्नप्रतियो गिताकस्य 
सुरभिगन्धाभावस्येव वा कायकालवृत्तितया कारणत्वेन प्रतीतिबलेन 
सुरभ्यसुरभ्युभयोरसंबन्धयोरेव समवायेनोत्पत्तौ का्यकालावषेदेन 
प्रतिबन्धकाभावरूपकारणाभावात्‌ नोभयगन्धोत्पत्तिरिति भावः ।. 


यत्तु - समवायेन सुरभिगन्धं प्रति स्वसमवायिसमवेतसमवायेन 
असूरभिगन्धादेः प्रतिबन्धकत्वणेनं - तत्तु प्रतिबन्धकतावच्छेदकसंबन्ध- 
गौरवादनादेयम्‌ । [६६] स्वा श्रयपतमवेतलसंबन्धेनेत्यादिरिति । अताव- 
च्छिन्नसंसगेताकत्वं तृतीयाः । तच्च प्रती तिसंभवेनेत्यत्र प्रतीतावन्वे- 
ति। तृतीयायाः प्रयोज्यत्वम्थः । तस्य समवायेन गन्धप्रतीतौ भ्रमदोष- 
विधया प्रयोजकत्वं बोध्यम्‌ । दीपिकायाम्‌ [६५] चित्रगन्धानङ्गी- 
कारादिति । तथा च चित्रगन्धस्यासत्त्वादव्याप्तिरस्त्येवेति भावः । 


` [६६] प्रकातिकायाम्‌ तुष्यतु दुजन इति न्यायेनेति । अत्राय- 
माशयः- - ` सुरभ्यसूरभिगन्धवत्परमाणुभ्यां द्ेयण्‌कमारन्धम्‌ । तत- 
स्व्यणकादिक्रमेण महावयविपयेन्तमृत्पन्नम्‌। तत्र घटे गन्ध प्रती तिनोपियत 
एव तदवयवकपालादौ गन्धाभावेन तत्र गन्धासंभवात्‌ परम।णु- 
गन्धस्य चाप्रत्यक्षत्वात्‌। वस्तुतस्तु परमाणुगन्धस्य लौोकिकप्रत्यक्ष- 
विषयत्वाभावेऽपि स्वसमवायिघटितपरपरासंबन्धेन तत्र परमाणु- 
गन्धविषयकालौकिकप्रत्यक्षं संभवत्येव । यदि चायं गन्धवानिति 
लौकिकमप्रतीतिर्जायते इत्याग्रहस्तदास्तु चिव्रगन्ध इति। [६५] गन्ध-. 
" समानाधिकरेणेति । अव्रापि पृववदेवार्थो बोध्यः । अन्यथा पूवेरीत्या 
दोषात्‌ । | 
ˆ ननु द्रभ्यत्वापरत्वं द्रग्यभिन्नभिन्नत्वम्‌, तथा च कथमसंभववा- 
रणमित्यत आह ~ [६६] द्रग्यतलन्युनडृत्तीत्यथकमिति । द्रव्यत्वाभाव- 
वंदवृत्तित्वमेव सत्तावारणाय कुतो न निवेश्यत इत्यत आह - [६६] 
तेनेति । [६६] द्रव्यखब्युदास ` इति । द्रव्यत्वस्य स्वाभाववदवृत्ति- 


` ~~ 

त्वेऽपि स्वसमानाधिकरणाभावप्रतियो गित्व विरहात्‌ । कालिकसंबन्धेन 


तादृशधर्मवत्त्वमादायातिन्याप्तिवारणाय [६५] जातीति । नित्यत्व- 


मातमत विवक्षितम्‌ । अनेकसमवेतत्वस्य प्रकृतेऽव्यावतंकत्वात्‌ । 


पुथिवीजलान्यतरत्वस्य समवायसंबन्धघटितसामानाधिकरण्यवि रहात्‌ । 

लिकसंवन्धेन तादणशधमेवतत्वमादायातिग्याप्तिवारणाय समवायेन 
तादशधममंवत्त्वस्य विवक्षणीयतया उक्तान्यतरत्वमादाय दोषप्रसक्तेश्च । 
पृथिवीजलद्वित्वादीनामपि अपेक्षावुद्धिविश्चेषविषयत्वरूपतया नित्यत्व- 


विरहैणैव वारणं वोध्यम्‌ । [६६] स्वाश्रयसंयुक्ततसंबन्धेनेत्यादिरिति । 


अत्रापि पूवेवदेवार्थो वर्णनीयः । [६६ | अनुगतरूपेण - स्वनिष्ठाधेय- 
तावच्छेदकातिरिक्तत्वेनेत्यथः। सर्वनिष्ठाधेयतानवच्छ रकसंबन्धेन 
घटादेः कपालादिलक्षणत्वे भूतलादौ घटादिसंयोगिनि अतिन्याप्तेः 1, 
एवं समवायादीनां तादशरूपेण संबन्धत्वमप्यप्रामाणिकम्‌ । [६६ | 
वस्तुतस्त्विति । बोध्यमिति । पृथिव्याः समवायेन गन्धो लक्षणं, समवायेन 
कपालस्य घटो लक्षणमिति भावः । 
पथिवीविभागः 

संग्रहे [ ६९] सा दिविधा निस्या अनित्या चेति । द्रे विधे यस्याः सा 

द्विविधा, विधा नाम विभाजकवरममः, उहेश्यतावच्छदकषुथिवीत्वादि- 


साक्षादुन्याप्यधर्मं इति यावत्‌ । बहुत्रीहावुत्तरपदस्यान्यपदार्थे निरूढ- 


लक्षणायाः सवैसंमततया द्वित्वसंख्याश्रयविभाजकधमेवति प्रकृते वि- 
धापदस्य निरूढलक्षणा । द्विपदं तात्पयेभ्राहकम्‌ । नित्यानित्ययोः 
नित्यानित्यान्यतरत्वसंबन्धेनान्वयः परथिव्याम्‌ । सवेव॒विभागवाक्य- 
स्थले तथा व्युत्पत्तेः स्वीकारात्‌ । इति शब्दः हेतुगभे विशेषणयोतकः। 
तथा. च यतः तथा ततः पृथिवी द्वित्वाश्रयतादृशधर्मवत्तीति बोधः । 
अत एव नितव्यानित्यपदयोः स्तीलि ्गत्वमूपपन्नम्‌, तयोः प्रथिवीपद- 
समानाधिकरणत्वात्‌ । यत्त-नित्यानित्यपदे नित्यत्वानित्यत्वपरे । तयो- 
रभेदसंबन्धेन विभाजकधमेऽन्वय - इति, तत्तच्छम्‌ । उभयाभेदस्य 


` विभाजकधर्मेऽसंभवात । अन्यतरत्वबोधकपदाभावेन नित्यत्वानित्य- 

त्वान्यतरभेदबोधासंभवात्‌ तयोलंक्षणायां मानाभावात्‌ । यादुशाथेस्य' 
लक्षणया यर्त्किचित्पदाथेबोधः तादशाथबोधस्य शक्तादपि पदादानू- 
भाविकत्वेन पृथिवी द्विविधा नित्यत्वमनित्यत्वमिति प्रयोगापत्तेः । 
विधापदाथेतावच्छेदकविभाजकधमेनिष्ठविशेष्यतानिरूपिताभेदसंबन्धा 
वच््छिन्नप्रकारतासबन्धेन शाब्दबोधं प्रति विधापदसमभिव्याहूतदइति- 
पदसमभिव्याहूतयकिचित्पदनिरूपितशक्तिज्ञानादेः प्रतिबन्धकत्वादि- 
कल्पने महा गौरवापत्तेः । 


अथ परमाणृद्धिविधः-नित्योऽनित्यश्च । द्रव्यं द्विविधम्‌-पृथिवी 
जलं चेति प्रयोगापत्तिरिति चेत्‌-न । द्िविधेत्यादिबहव्रीहौ विधा- 
पदाथेतया यावन्तो धर्माः प्रतीयन्ते तावद्धमंमातविषयकधी विशेष- 
विषयत्वरूपद्ित्वादि विशेषितधमेवति निरूढलक्षणा । विशेषितत्वं च 
स्वव्यापकपृथिवीत्वादिसाक्नादव्याप्यव्याप्यत्वाश्रयत्वस्वाश्रयत्वोभयस - 
म्बन्धेनेत्यदोषः । उदेश्यतावच्छदकीभूतपथिवीत्वायवच्छेरेन तादुश- 
धरभवदन्वयस्वीकारात्‌ न द्रव्यं द्विविधम्‌ परथिवी जलं चेत्यादिप्रयोगः। 
यद्यपि नित्यत्वानित्यत्वयोजं लादिसाधारणतया न पृथिवीत्वादिन्याण्यत्वं 


तथापि प्रथिवीत्वाद्यन्यतमत्वविशिष्टस्वरूपादिसम्बन्धेन तयोस्तथा- 
त्वमक्षतम्‌ । साक्षात्पदं च - “थिवी त्रिविधा नित्यानित्यपट्चेति' 


इत्यादि प्रयोगवारणाय । “आपो द्िविधाः- नित्यानित्याश्चेति' इत्या- 
दावप्युक्तव रीतिः । 


यदि च^पुनस्त्रिविधा - शरीरेन्द्रियविषयभेदात्‌'इत्यादेः परथिवी- 
" .सामान्यविभागपरतामते तादुशभेदग्रयुक्तत्रित्वसङ्ख्याविशिष्टपुथिवी - 
त्वसाक्षादन्याप्यधमेवती पृथिवी इत्यादिरीत्येव बोधस्य वक्तव्यतया 
शरीरत्वादीनां तादुशब्याप्यताविरहेणासङ्धतिरिति विभाव्यते, तदा 
उदेश्यतावच्छदकपुथिवीत्वादिसाक्षादन्याप्यत्वं नोपादेयम्‌ । विभाजक- 
धर्माणां परस्परं वेयधिकरण्यभानव्युत्पत्तेः द्वि विधेत्यादौ स्वीकारात्‌ 
पृथिवी त्रिविधा,नित्यानित्यघटश्च'इति प्रयोगानवकाशः। एवं च बहु- 

व्रीहौ तादृशद्ित्वविशिष्टाश्रयध्मवति निरूढलक्षणा । वंशिष्टचं"स्वसे- 
त्यादिभेदवत्त्वतादात्म्योभयसम्बन्धेन। भेदप्रतियोगि तावच्छदकता उदे- 
क्यतावच्छेदकपुथिवीत्वादिसमानाधिकरणनिष्ठत्वविशेषितस्वनिष्ठा - 
वच्छेदकताकप्रतियो गिताकभेदवत्व अवच्छेदकता निष्ठावच्छेदकताक-- 
प्रतिथोगिताकभेदवत्वोभयसम्बन्धावच्छिन्ना तत्रेकावच्छेदक्रता नित्य- 
त्वातिरिक्ता स्वाश्रयाधिकरणकालवृत्तित्वसम्बन्धावच्छिन्नस्वनिष्ठा- 
वच्छदकताकप्रतियो गिताकभेद वत्त्वसम्बन्धेन । 


तनु पुनस्त्रिविधेति पुथिवीसामान्यविभागो वा का्येपुथिवी- 
विभागो वा । नाद्यः, नित्यपृथिव्याः शरीरादावन्तर्भावासम्भवात्‌ 1 
नापि द्वितीयः, पूनश्णब्दस्वारस्यविरोधात्‌ । तेन हि यद्धर्मावच्छिन्नस्यः 
प्रारिविभागः कृतः तद्धर्मावच्छिन्नस्येव रूपान्तरेण - विभजनं सूच्यत 
इत्यत आह प्रकालिकायाम्‌ [७०] अत्रेति । तथा च पुनस्त्रिविधाः 
इत्यादौ पृथिवीसामान्यस्येव विभागः । विषयो मृत्पाषाणादिः 
इत्यत्र आदिपदेन परमाणुपरिग्रहसम्भवात्‌ । भौमदिव्यौदयांकरजमे- 
दादिति तेजसविषयविभागस्थलेऽपि भूमेरिदं भौममिति विग्रहात्‌ 
भूमि सम्बन्ध्यादिपरत्वात्‌ तेनेव तंजसपरमाणसङग्रहादिति भावः । 
[७०] बणयन्तीति । अत्र पूनश्शब्दास्वारस्यमवसरबीजम्‌ । इदमत्र 
बोध्यम्‌ - अत्र “पुनः चिविधा शरीरेन्द्रियविषयभेदात्‌ ` इत्यत्र 
शरी रप्रतियोगिकत्वेन्द्रिय - प्रतियोगिकत्वान्यतरवन्निष्ठाघेयत्वशरीर- 
प्रतियोभिकत्वविषयप्रतियो गिकत्वान्यतरवच्निष्ठाधेयत्वान्यतमसम्बन्घेन 
शरीरादेरेकव्र॒ यमिति रीत्या भेदपदा्थे अन्योन्याभावे अन्वयः । 
पचचम्याः प्रयोज्यत्वमथः । शरी रादिविशेषितभेदवृत्तिचित्वविशिष्ट- 
विभाजकधमंवतीति बोधः । भेदस्य प्रयोजकत्वं च स्वज्ञानाधीनपेक्षा- 
बुद्धिद्रारा । उक्तरीत्या अन्यत्रापि बोधः ऊह्यः । वेशिष्टयं च पूवे- 





1. ` स्वसेदयादिभेदवषवेति। स्वसमानाधिकरणभेद्‌ प्रतियो गितावच्छेदकर्व संबन्धाव - 
च्छिन्नस्वनिष्ठावच्छेदुकताकप्रतियो गिताकसेद वरवेष्यथः । 

वदिति । [६९] विषयो मृत्पाषाणादिरिति । मृत्ाषाणावादी यस्येति 
व्युत्पत्त्या मृत्पाषाणादिनिष्ठादितानिरूपकः पाथिवक्षिय इति बोधः। 
तद्धमविच्छिन्नस्य तदादित्वं नाम उहेश्यतावच्छेदकनिष्ठतच्चिरूपिता- 
घेयतावि शिष्टत्वम्‌ । वंशिष्टयं स्वाश्रथधमेताविशिष्टतद्धपेवत्वसम्ज- 
-न्धेन.। वेशिष्टयं च स्वनव्याप्यधर्मातिच्ठिलवोध्कपदपृवेपदध्रतिप।च- 
तावच्छेदकत्वस्वव्याप्यत्वोभयसम्बन्धेन । 


केचित्त - स्वविषयकज्ञानविषयसमुदायघटकत्वं आदित्वम्‌ । 
स्वं पाथिवादिविषयः । तथा च मृत्पाषाणादिविषयक्रज्ञानविषयतमु- 
दायघटकतानिरूपकः मृत्पाषाणादिघटितसमरुदायविषयकन्ञानविषयः 
पाथिवविषय इत्यथः-इति व्याचक्रुः । अतस्तन्तुसमुदायत्वस्य धीवि- 
शेषविषयत्वरूपतया विशिष्य तत्तत्पदाथेज्ञने समुदायत्वस्येव दुनि- 
रूपत्वात्‌ । तत्तत्पदासवंज्ञजोवेऽसम्भवत्‌ । सम्बन्धकोटौ स्वव्या- 
प्यत्वोपादनात्‌, विषयो मृत्पाषणजलादिरिति वाक्थिस्य न प्रमाण्यम्‌। 
व्याप्यत्वं चात्र ॒तत्समानाधिकरणभेदप्रतियो गितावच्छेदकत्वे सति 
तत्सामानाधिकरण्यम्‌, न तु तदभाववदवृत्तित्वम्‌ । तेन श्रमेयः पृथि- 
व्यादिः इत्यादिवाक्यस्य न प्रामाण्यानुषपत्तिः । सत्यन्तनिवेशाच्च 
पृथिवी द्रव्यादि गन्धवदादिः पृथिव्यादि 'रित्यादिवाक्यस्य न प्रामा- 
ण्यम्‌. । सामानाधिकरण्यतिवेशाच्च मृत्पाषाणादिरिति वाक्यस्य 
न प्रामाण्यम्‌ इत्यलमतिविस्तरेण । [७०] अन्त्येति । द्रव्यसमानाधि- 
करणभिन्नत्वमन्त्यावयवित्वमिह विवक्षितम्‌ । 


ननु शरीरस्य शरीरत्वजातिरेव कृतो लक्षणतया नोक्ता । 
एवमिन्रियस्यापि इन्द्रियत्वजातिमत्त्वम्‌ । न च शरींरत्वादेर्जातित्वे 
मानाभावः । 'पदवाच्यतापक्षकानुमानस्येव तथात्वात्‌ अत आह - 





4. पदवाच्यताक्षकानुमानस्येति । शरीरपदवाच्यता किंचिदर्माविच्छिन्ञा पदवाच्यता . 
त्वात्‌ घटपद्‌ बाच्यतावत्‌ दत्यलुमानस्येत्यथः । 

श रीरवमिति । शब्देतरेत्यादीन्द्रियलक्षणे विगेषपदवैयर्थ्यं संयोगस्यो- 
द्‌भूतत्वरूपजात्यनाक्रान्तत्वात्‌ । अतः तत्पदं साथेकयितुमाह-[७०]उद्‌-. ` 
तत्वे न जातिरिति [७ ० ]क्छन्वादिना साङ्कयांदिति । सङ्कर एव साङ्ध- 
यम्‌ । चातुवेण्यादित्वात्‌ स्वाथे ष्यञ्‌ । तेन पृथिवीत्वादिना सङ्करादिति 
पूवग्रन्थेनाविरोधः । [७ ० ]कारणत्रायुषपत्तरिति । इदमत्र चिन्त्यम्‌-शुक्न- 
त्वादिव्याप्यनानोद्‌भरूतत्वाभ्युपगमेऽपि तत्तदुद्‌ भूतान यतमत्वेन चाक्षुषं 
प्रति एकहेतुत्वं सुवचम्‌ । अन्यतमत्ववटकरभेदानां मिथो विशेषण. 
विशेष्यभावे विनिगमनाविरह इति तु नाशङ्कनीयम्‌ । उद्भूतत्वस्य 
तत्तदनुद्‌भूतत्वाभावकूटरूपत्वपक्षेऽपि कृटत्वस्य तत्तद्विषयकधीविशेष- 
विषयत्वरूपरूपतया तत्तद्विषयकत्वानां विशेषणविशेष्यभावे विनि-~ 
गमनाविरहस्य तुल्यत्वात्‌ । संयोगादिकमादायाकाशादिचाक्षुषवार्‌- 
णाय रूपत्वस्य कारणतावच्छदककोटौ अन्तर्भावनीयतया रूपत्वता- 
द्‌शोद्‌भूतत्वयोः विशेष णविशेष्यतावच्छेदकभावे विनिगमनाविरहेण 
महागौरव प्रस ङ्का च्चेति ।[७ १] विरोषेतीत्ति। स।मान्यगरुणभिन्नेत्यर्थः। तेन 
द्रव्यत्वादिकमादायासस्भववारणाय गुणपदमिति ध्येयम्‌ । रूपाभावेति । 
उद्‌ भूतरूपाभावेत्य्थः। तेन नाभावस्य योग्यतानुपपत्तिः । [७ १ |सनिक्रष- 
घटकृतयेति । अयमत्र भावः - ज्ञानकारणत्वं ज्ञाननियतपूवेवृत्तित्वं 
तच्च क।लचक्षुस्सयोगेऽक्नतमेव । ` अन्यथा चक्षुस्संयोगविशिष्टनिरू- 
पितविशेषणताविरहेण काले रूपाभावप्रत्यक्षानुपपत्तेरिति।[७१]मनः 
पदमिति । काले सुखं नास्तीति प्रत्यक्षन्तु न सम्भवत्येव, विजातीया- 
तमम नस्संयोगस्य ज्ञानमात्रं प्रति हेतुत्वंस्वीकारात्‌ । तथा च तत्तद्धूद- 
कृटनिवेशगौरवभयेन सवंमतसाधारण्यायोक्तविशेषणं निवेशितमिति 
भावः) [७१ | प्रयोजनकथनपरतयेति । एतेन घ्राणेन्दरियेऽनुमानप्रमाणमपि 
सूचितम्‌ । तथा हि गन्धसाक्षात्कारः मनोभिन्नेन्द्रियकरणकः मानसा- 
स्यप्रत्यक्षसामान्यसाक्नात्कारत्वात्‌ । घटादिचाक्षुषज्ञानसामान्यं प्रति 


समवायिकारणत्वात्‌ सिद्ध ताधनवारणाय सध्यशरीरे मनोभिन्नेति 
मानससाक्षात्कारे व्यभिचारवारणाय हेतुकोटौ मानसान्येति ॥ 

{७१ | एवुत्तरत्र ज्ञेयमिति। शीतस्पशेसमानाधिकरणेति पदं शीतत्वं 
स्पशनिष्ठजातिविशेष इति सूचनाय । शीतस्पशेवत्यः आपः इत्यादि- 
सङ्ग्रहवाक्येऽपि एवमेव बोध्यम्‌ । न तु तदपि लक्षणप्रविष्टम्‌ । एवं 
उत्तरत्रापि । 
तेजोनिरूपणम्‌ 

सङ्ग्रहे [७६] अबिन्धन विद्यदादि आपः इन्धनानि यस्पेति बहु- 
व्रीहि वणेयति । 

केचित्तु-करणे त्युडन्तस्येन्धनशब्दस्याप्‌शब्दस्मानाधिकरणत्वे 
 विशेष्यनिघ्नत्वे न स्त्रीलिङ्कत्वापत्त्या टिद्ढाणनि' त्यादिना डीप्‌ प्रस- 
खेन अबिन्धनमिति रूपानिष्पत्तेः अविन्धनिकमित्येव वक्तन्यत्वात्‌ 
इन्धन शब्दस्य पूवंनिपातापत्तेश्च इन्धन शब्दस्या" तथात्वादित्यभिप्रायेण 
व्यधिकरणवहुत्रीहि प्रदशेयति अद्भिः इन्धनमित्यादिना । तथा च 
इन्धनशब्दः भावे व्युडन्त इति भावः-इत्याहुः । 

सुवणतेजसत्ववादः 

[७७] सुबणस्येत्यादि । सुवणं विशेष्यकतेजसत्वप्रकारकनिश्च- 
यानुकूलपरमतनिराकरणपूवंकःव्यापारविषयकेच्छाविशिष्टपूवेपक्षानु - 
कूलकृतिमानिति बोधः । वैशिष्ट्यं च स्वप्रयोज्येच्छाविषयत्वस्व- 
विषयसमानकतेकत्वोभयसम्बन्धेन । [७६ | सुवर्णं पाथिवमिति दीपिका- 
वाक्यम्‌ सवं वाक्यमसति बाधके सावधारणमिति न्यायेनावधारणगभ॑- 





1. अतथात्वात्‌-भष्शाब्दसमानाधिकरणत्वामावात्‌ विशोष्यनिष्नत्वाभावाच्चेव्यथः । 


-2. भ्यापारविषयकेत्यादि । व्यापारः स्वमत्तस्थापनरूपः । स्वप्रयोज्येति । स्व भ्यापार- 
विषयकेच्छा तश्रयोज्या इन्छा पूवपक्ष कुयमित्याकारा तद्धिषयत्वे पूयपक्षानुकूक.- 
क्रतौ, एवे स्व व्यापारविषयकेच्छा तद्विषयः भ्यापारः तत्समानकतैकस्व च तादश्ल- 
कृतौ । 
सुवबणविरोष्यकेत्यादि । प्रथमविश्िष्टान्तस्य शङ्धानिदरव्यनुद्धरष्यापारे दहितीय- 
विरिष्टान्तस्य कृतौ चान्वयः । प्रथमवेदिष्टयै स्वप्रयोज्यत्वस्वसाम{नाधिकरण्यो- 
भयसंबन्धेन । द्वितीय वे दियं स्वप्रयोज्येच्छाविषयतनस्वचिषयसमानकतेकस्वोभय- 
संबन्धेन । | 

मित्याशणयेनाव तारयति - [७७ |पाथिवत्माधकमित्यादिना । तेन गुर 
त्वस्य जले व्यभिचारेण पाथिवत्वसाघकत्वा पतम्भवात्‌ तेजसत्वाभावस।- 
धकत्वस्यैव वक्तव्यत्वेन तेजसत्वाभावस्य च प्रतिज्ञावाक्येनालाभात्‌ 
तत्साधकटेतुकथनमनुचितमिति शङ्का निरवकाशा । सुवर्णं पाथिवमे- 
वेत्येव प्रतिज्ञार्थस्य वाच्यतया तत्र चैवकारेण तेजसत्वाभावलाभात्‌ । 
[७७] एतेन तैजसत्वाभावसाधकटहेतुकथनेन । [७७] दिगिति । अयं भावः- 
समवायेन पीतरूपं प्रति तादात्म्यसम्बन्धेन पृथिवीत्वेन कारणतायाः 
क्लृप्तत्वात्‌ सुवर्णस्य तेजसत्वे विजातीयपीतरूपं प्रति कारणतान्तरं 
कल्पनीयम्‌ । तस्य पाथिवत्वे तु न तत्कल्पनावश्यम्भाव इति लाघवमिति 
तकरनिगृहीतं "सुवणं पाथिवत्वतदभावान्यतरवत्‌ प्रमेयत्वात्‌"इत्यनुमानं 
तस्य पथिवीत्वसाधकप्रमाणतया सम्भवतीति । 

[ ७७ | सुबणस्थं पीतिमगुरूस्वाश्रयत इत्यादि । सुवणं विशेष्यकपी- 
तिमगरूत्वाश्रयव्यतिरि क्तत्वप्रकारकाप्रामाण्यग्रहानास्कन्दितनिश्चयान्‌- 
कलयुक्िकथनविषयकेच्छाविशिष्टानुमानविशेष्यकाप्रयोजकत्वप्रका र - 
कशङ्कानिवत्त्यन्‌क्लव्यापारविषयकंच्छावि शिष्टानुक्लतकंभ्यव स्थाप - 
नानुक्लकृ तिमानिति बोधः । [७७]अस्ति प्रतिबन्धक इत्यादि । प्रतिबन्ध- 
कात्यन्ताभावविशिष्टात्यन्तानलसंय्ोगविशिष्टद्रवत्वादित्य्थः । अग्ति- 
संयुक्तघटे व्यभिचारवारणाय द्रवत्वनिवेशनम्‌ । वेशिष्टचयद्वयं एकक्षणा- 
वच्छिन्नैकाधिकरणवृत्तित्वरूपम्‌ । [७७] अत्यन्तानरसंयोगी पीतिमाश्रय 
इत्यादि । अन्न चात्यन्तानलसंयोगीति पक्षविशेषणानुपादाने जलमध्य- 
स्थपीतरूपाश्रयद्रवद्रव्यविशेषे सामानाधिकरण्येन सिद्धसाधनवारणा- 
यावच्छेदकावच्छेदेनानुमितेरुटेश्यताया वक्तव्यत्वेन हरिद्रायां सामा- 
नाधिकरण्येन बाधः स्यादिति तदुपादानम्‌ । जलमध्यस्थघुते सामा- 
नाधिकरण्येन सिद्धसाधनवारणायावच्छेदकावच्छेदेनानुमितेरुटेश्यताया 
वाच्यत्वेन घटदावंशतो बाधवारणाय पीतिमाश्रयत्वमुपात्तम्‌ । यद्य- 
प्येवमपि पीत रूपवति ताद्शघटादौ बाधः तथापि स्वाव्यवहितोत्तर- 


क्षणावच्छिन्नसामानाधिकरण्यसंबन्धेन विजतीयागिनिसंयोगविशिष्टपी- 

तरूपवत्त्वस्येव पक्षतावच्छेदकत्वस्वीकारात्‌ न दोष इति भावः । स्वान्य- 
वहितोत्तरक्षणावच्छिन्नेकाधिकरणवृत्तित्वलक्षणसामानाधिकरण्यसंब - 
न्धेनाग्निसंयोगवि शिष्टद्रवत्वसहित गुरुत्वं हेतुः । स्वसमवेतद्रवत्वनाश- 
प्रतिबन्धकद्रवद्रव्यान्तरसंयुक्तत्वं साध्यम्‌ । न च दृष्टान्तपक्षसाधारण-- 
स्वत्वानन॒गमात्‌ पक्षे बाधो दृष्टान्ते साध्यवैकल्यं वा । एवं द्रवद्रव्या- 
न्तरेत्यत्र स्वान्योन्याभावाश्रयद्रवद्रव्यविवक्षायां अन॒पयोगः अन्यथा 
सिद्धिश्चेति वाच्यम्‌ । 'स्वसयुक्तत्व-स्वप्रतिवध्यनाशप्रतियो गिद्रवत्व- 
समवा यित्वस्वासमवेतजातिमतत्वचरितयसम्बन्धेन द्रवद्रव्यविगिष्टत्व- 
स्य साध्यत्वाभ्युपगमात्‌ साध्यशरीरे उदेष्यसिद्धये ततीयसंबन्धनि- 
वेशः । सिध्यति द्रव्ये व्यभिचारवारणाय हेतुकोटौ गुरुत्वनिवेशः। 


यद्यपि तादृशद्रव्यसिद्धितः प्राक्‌ तत्र व्यभिचारग्रहस्य न 
सम्भवः , तथापि यद्यत्यन्तानलसंयोगरविशिष्टद्रवत्वमुक्तसाध्यव्याप्यं 
स्यात्‌ तहि प्रकृतपक्षतावच्छेदकावच्छेदेन दशितसाध्यसाधकं स्या 
दिति रीत्या अनवस्था स्यादिति गुरुत्वोपादानम्‌[७७]नलादिकमादायेति। 
अत्र आदानं ग्रहणम्‌ । तच्च प्रकृते विषयतारूपम्‌ । त्यपः समान 
कतुकत्वमात्रमथः विषयतारूपपयेवसानशब्दार्थान्वितम्‌ । समानकतंक- 
त्वं चेह तन्निरूपकनिरूपितत्वम्‌ । जलादिकमित्यत्र दितीयायाः आधेय- 
त्वमथः । तथा च जलादिनिष्ठ यद्विषयत्वं तन्निरूपकनिरूपितानुमान- 
विषयत्वरूपार्थान्तरधमिकसंभवित्वप्रका रकनज्ञानानुकूलव्यापारकतंति 
वाक्याथः | 





1. स्वसंयुक्तववेत्यादि । श्वं वृंवद्र्यै जरु तरसंयुक्तरवे थते, स्वे जरु तश्रतिबभ्यः- 
उवस्वनाङ्ञः वस्प्रतियोगि ब्रबत्वे तरसमवायिर्व धृते, स्व जक तद्समवेतषथिवीर्व - 
जातिमत्व च धृते इति जकमभ्यस्थधरते समन्वयः । पक्षे तु स्व सुवणेगततेजोभागः 
तसंयुक्तष्वं पार्थिवभागे, स्व तेजोभागः तस्प्रतिवध्यो यो वरवनाश्चः तस्प्रतियोगि.. 
बरव तत्समवायवत्स्व पार्थिवभागे, स्वं तेजोभागः तद्‌ समवेता पथिवीत्वजाश्िः- 
वद्ववस्व पार्थिवभागे इति समन्नयः । 


== 

दीपिकायां [८ र]स्पश्षाचुमे्ो वायुरिति । अव्र च स्पशंपदं स्प्शत्व- 
परम्‌ । तेन पवतानुमेयो वद्भिरिति व्यवहारवारणाय तृतीयायाः 
विशेष्यतार्थकत्वमपहाय प्रकारताथंकत्वस्योपगन्तव्यतया स्पर्शानुमेयो 
वायुरित्यसंगतमित्यपास्तम्‌ । यद्वा तादात्म्यसंबन्धेन स्पशंस्य॑व हेतुत्वं 
विवक्षितमिति नासंगतिः । अनुमानप्रकारश्च 'उपलभ्यमानस्पशंः 
क्वचिदाश्रितः स्पशंत्वात्‌,तादात्म्येन स्पशद्वा,पाथिवादिस्पशंवत्‌'इति । 
[८२]बायौ बातीति । अत्र च वायौ इति सप्तम्याः गगनमर्थः । तस्य च 
समानकालीनत्वसम्बन्धेन उपलम्भेऽन्वयः । यद्यपि गुणत्वाद्रूपवदिति 
हेतुदुष्टान्तयोरभिधानं [न] युक्तम्‌ ; स्पर्शानुमेय इत्यत्र प्रागुक्तवि- 
रोधात्‌; तथापि स्पशेत्वादिहेतुकानुमानमृपलक्षणमित्यभिप्रायेण 
गृणत्व्हेतुकान्‌मानान्तरमप्युक्तमिति ध्येयम्‌ । 


अतर चोपलभ्यमानस्पशविशिष्टः [यदि]पुथिवी स्यात्‌ तद्यंदभ्‌- 
तरूपवान्‌ स्यात्‌, यदि जलादिकं स्यात्‌ तद्यनुष्णाशीतस्५शेवान्न स्यात्‌, 
यद्ययं स्पशंः आकाशादिचतुष्टयान्यतमसमवेतः स्यात्‌ तहि देशान्त- 
रस्थजनसमवेतलौ किकप्रत्यक्षविषयः स्यात्‌, यदि मनस्समवेतः स्यात्‌ 
तहि लोकिकप्रत्यक्षविषयो न स्यात्‌ । यद्ययमुद्‌भृतस्पशेः पृथिवीसमवेतः 
स्यात्‌ उद्‌भूतरूपवद्वुत्तिः स्थात्‌, यदि जलादिसमवेतः स्यात्‌ अनुष्णा - 
शीतो न स्यात्‌, उद्‌भूतस्पर्शाश्रयो यदि विभुः स्यात्‌ देशान्तरस्थ- 
जनसमवेतप्रत्यक्षविषयस्पशंकः स्यात्‌, यदि मनः स्यात्‌, प्रत्यक्षाविषय- 
स्पशेकः स्यात्‌ इति तकः अयं स्पशंः पृथिन्यादिभिन्नकिचित्समवेतः" 
इत्याकारकानुमितिर्जायत इति भावः । 


[८२] उद्भूतस्प्ैवदित्यादि । अत्र च धघ्राणेन्द्रिये व्यभिचारवारणाय 
प्रथममुद्‌भूतेति । उद्भूतत्वस्याभावकूटात्मकस्य द्रव्यत्वेऽपि सत्त्वात्‌ 
तहोष इत्यतः स्पशंपदम्‌ । वायौ तद्वारणाय पाथिवत्वनिवेशः । वाया- 


वप्यनुद्‌भूतरूपसत्वात्‌ द्रन्यत्वसत्वार्च उद्‌भूतरूपनतिवेशः । अल चोप- 

लभ्यमानस्पर्शाश्रयस्य पृथिवीत्वादिकं प्रसक्तंन तु पृथिव्यादेस्तदा- 
श्रयत्वम्‌। अतोऽप्रसक्तप्रतिषेधपरिह्‌ाराय योजन माह्‌-[८ २]अस्येत्यादि। 
दीपिक्नायां(८३] न वि्चतुष्टयमिति । तदन्यतमं नेत्यर्थः। अन्यथा सिद्धसा- 
घनप्रसंगात्‌, एकत्नोभयादिभेदसत्रादिति ध्येयत्‌ । नवीनास्तु वायोः 
प्रत्यक्षतां वणेयन्ति । तन्मतमाक्षेप्तुमनुवदति-[८३]नचु वायुः प्रत्यक्ष 
इत्यादिना । नन्‌ प्रत्यक्षत्वं प्रत्यक्षविषयत्वं, तथा च वायोरपि अलौ. 
किकमानसप्रत्यक्षविषयत्वाभ्युपगमात्‌ सिद्धसाधनमत आह-प्रकाशिकायां 
[८३ प्रत्यक्षः-बहिरिन्द्रयजन्यप्रत्यक्षविषय इति । ययप्यलौकिकतादृशप्रत्य- 
क्षविषयत्वमपि वायोरस्तीति तदहोषतादवस्थ्यम्‌, तथापि मानसानिरू- 
पितलौकिकविषयत्वस्य साध्यत्वे तात्पर्यान्न दोषः। अनिरूपितान्तं च 
मानसविषयतामादायार्थान्तरवारणाय। अत एव वक्ष्यमाणोपाधेरात्मनि 
साघ्यव्यापकताभङ्कस्य नावकाशः | [८३ ]प्रत्यक्षेतीति । लौ किकविष- 
यताश्रयेत्यथेविवक्षणान्नालौकिकप्रत्यक्षविषयस्पशेवति त्वगिन्द्रिये व्य 
भिचारतादवस्थ्यम्‌ । स्पशंपद तु लौकिकविषयताश्रयद्रव्यत्वादिकमा- 
दाय। लोकिकविषयताश्रयगुणेत्युक्तावपि श्चावणप्रत्यक्षविषयशब्दमादाय 
आकाशे व्यभिचारव्युदासाय । स्पशंस्य समवायेन हेतुत्वसूचनाय आ- 
श्रयत्व कथनम्‌ । 
दीपिकायाम्‌ [ ८३ |उद्भूतरूपस्येति । अत्रोद्‌भूतपदं प्राचीनंकदेशिभिः 
वायावप्यनुद्‌भूतरूपस्वीकारात्‌ उपाधेः साधनाव्यापकत्वोपपत्त्यथम्‌ । 
प्रकारिक्रायां [ ८३ | साध्यव्यभिचारोन्नयनक्तस्भवादिति । यद्यपि व्यापकता- 
वच्छदकत्वाभिमतरूपावच्छिन्ननिरूपितन्यभिचारस्य व्याप्यतावच्छेद- 
कत्वाभिमतरूपावच्छिन्निरूपितव्यभिचारस्यानुमापकतय । प्रकृते च 
द्व्यत्वात्मकपक्षधमंविंशिष्टप्रत्यक्षत्वव्यभिचार एव तद्िशिष्टसाध्य- 
व्यापकव्यभिचारेणान॒मातुं शक्यत, न तु शुदधसाध्यव्यभिचारोऽपि,व्या- 
प्तिग्रहविरहात्‌ । तथापि ताद्शोपाधिव्यभिचारेण विशिष्टसाध्य- 
व्यभिचारसिद्धौ विशेषणवद्विशिष्टाभाववद्रत्तित्वेन हेतुना विशेष्या- 
भाववद्रत्तित्वं पश्चादनुमातुं शक्यमिति भावः । अथ वा पक्षधर्मवति 


437 


साधनाव्यापकत्वेन शुद्धसाध्यव्यभिचार एवानुमातुं शक्यः । पक्षधम- 
वति साधनाव्यापकत्वं च साधनाश्रयपक्षधमेवन्निष्ठात्यन्ताभावप्रति-. 
योगित्वम्‌ । एवं पक्ष धम विच्छिन्नसाध्यव्यापकत्वं च साध्याश्रयपक्ष- 
घमं वन्निष्ठाभावाप्रतियोगित्वमिति । एवसमुपाध्यन्तरेऽपि द्रष्टव्यम्‌ । 


वस्तुतस्तु 'उद्‌भूतरूपशून्यत्वद्रव्यत्व(द्रनव्यत्व)उभयाभावः सम- 
वायसम्बन्धावच्छिन्नप्रतियोगिताकस्वाभावीयद्रव्यनिष्ठाधिकरणतासं- 
बन्धाव च्छिन्नस्वनिष्ठावच्छेदकताकप्रतियोगिताकभेदवत्वससंबन्धेन 
उद्भूतरूपं वा उपाधिः । तस्य रूपादावपि सत्वेन साध्यव्यापकत्वात्‌ 
पक्षभृतवायावसत्वेन साधनाव्यापकत्वाच्च । उपदशितधमेविशेषस्य' 
उपाधित्वसूचनायेव पक्षधर्मावच्छिन्नसाध्यव्यापकत्वकोतंनम्‌ 1 उपाधि- 
चातुविध्यकथनमपि तत्र तत्र विवक्षितधमंविशेषस्यर उपाधित्वलाभाय 
विवक्षितसम्बन्धविशेषस्य उपाधितावच्छेदकत्वलाभाय वेति मदेक्परि- 
शीलितः पन्थाः | 


केचित्तु विशेषणान्यभिचारित्वनिश्नयसह्कृतविशिष्टव्यभि 
चारित्वन्याप्तिग्रहात्‌ विशेष्यव्यभिचारसिद्धिः इति वदन्ति । तदसत्‌ । 
यतो विशिष्टव्यभिचारः विशिष्टाभाववद्र्तित्वमेव । न तु विशेषण- 
व्यभि चारसहित विशेष्यव्यभिचारः । प्रत्यक्षस्पशंवत्वादौ तदसंभवात्‌ । 





1. उदु भरूतरूषद्यल्यत्वेति । रूपादिगुणे दव्यत्वाभावप्रयुक्तोभया भावस्य सत्वात्‌, 
घटादिद्रन्बे उद्‌ भूतरूपद्यल्यत्वाभाव प्रयुक्तो भयाभाव स त्वाच जस्य बहिरिन्द्िय- 
जन्यश्रव्यक्षविषयत्वरूपसाध्यग्यापकत्वम्‌ । 


सम वायसेबन्घेव्यादि । स्वाभावीयेत्यस्य  स्वाभावनिरूपितेस्यथेः । उन्यनिष्ठाधि- 
करणतायामन्वयः । रूपादिनिष्ठाधिकरणतायां उद्‌ भूत रूपाभावनिरूपितत्व सत्वेऽपि 
दग्यनिष्ठस्व नास्तीति स्वाभावनिरूपितद्रभ्यनिछटाधिकरणतासंबन्धेन स्ववत्व 
(उद्‌ गरूतरूपव त्वं ) रूपादौ नास्तीति तेन संबन्धेन स्व वद्धिज्नत्वस्य रूपादौ सत्वात्‌ 
स्वकद्धिन्नरव संबन्धेन उद्‌ भूतरूपं तघ्ास्तौति साभ्यन्यापकत्वमिति भावः 1 घटा- 
दिनिष्टाधिकरणतायां इन्यनिष्टस्वसद्धावेऽपि उद्‌भूतरूपाभावनिरूपितत्व नास्ति ॥ ` 
मतः स्वाभा वनिरूपिताधिकरणतासंबन्धेन स्ववद्धिन्नटवसत्वात्‌ तत्संबन्धेन उद्‌- 
 भ्रूतरूपं घटा दावस्तीति साध्यव्यापकता वोध्यः । 

तथा चोपदरशितपरामर्शात्‌ विशिष्टव्यभिचारसिद्धौ न किचिदपि 
बाधक पश्याम इति विशिष्टसाध्यव्याप्तिकोपाधेः शुद्धसाध्यव्यभिचारो- 
च्रायकत्वानिर्वाह्‌ एवेति । 


दीपिकायां [८२] प्राणस्य छत्रान्तर्भाव इत्याद । तथा च दशमद्रव्यत्वं 
प्राणस्य, वायावन्तभविऽपि कार्यवायुचातुविषध्यं वा प्रसज्येतेति भावः । 
शरीरेत्यादिविशेषणेन शरीरेन्द्रियभिन्नत्वरूपविषयलक्षणाक्रान्तत्वात्‌ 
न॒ चतुविध्यम्‌, वाय्वन्तभावाच्च न दशमद्रव्यत्वमित्याशय इति 
भावश्च | “स चेकोऽप्युपाधिभेदात्‌ प्राणादिसंज्ञाभेदं लभत'' इति सं- 
ग्रहवाक्ये उपाधिभेदादित्यव्र पचम्याः प्रयोनज्यत्वमथः। तस्य "लभत" 
इत्यत्र धात्वथंसम्बन्धेऽन्वयः । स॒ चेह वाच्यत्वरूपः । एकोऽपीत्यव 
एकत्वं प्राणत्वन्यूनवृत्तिधमंशुन्यत्वम्‌ 1 अपिरत्र वि रोधाथेकः। विरोधश्च 
समभिन्याहूतपदार्थतावच्छेदकंकरंवाधिकरणनिरूपितोपाधिभेदानव- 
च्छिन्नवृत्तिकत्वाभावः । तस्य च सम्बन्धे अन्वयः । तथा च एकत्ववि- 
रुद्धोपाधिभेदप्रयुक्तप्राणापानादिसंज्ञानिरूपितसंबन्धाश्रयः स इति 


बोधः 1 


कं चित्तु अपिशब्दस्य विरोधाथंकतामाहुः । तदसत्‌ । धमिणि 
ताद्शसम्बन्धाश्रयत्वभानेनेव ताद्‌ शसम्बन्धाश्रयत्वे एकत्वाविरोध- 
लाभेन पृथक्कथनवंयर्थ्यात्‌ । अस्मन्मते तु वि रोधतत्सामानाधिकरण्य- 
योरेकव्र संभव प्रदश्चंनपरतया तत्सार्थक्यात्‌ के ते उपाधय इत्याशङ्का- 
यामुपाधिशब्दाथंमाह दीपिकायाम्‌ | ८२] स्थानेति । तत्र प्रमाणमाह 
-अकालिकायामर [ ८२ ] हदि प्राण इत्यादि इति । 

सृष्टिसंहारप्रक्रिया 

दीपिकायाम्‌ [८५ ] चिकीर्षाबल्लादिति । यद्यपीश्वरेच्छा नित्यैव । 
तथाप्येतत्काले परमाणौ क्रिया भूयादिति रीत्या तस्याः कालविशेषाव- 
गाहितया तत्काल एव तव्र क्रियोत्पत्िः नान्यदेति नियम उपपद्यते । 
शवं संजिहीर्षावशादित्यव्रापि बोध्यम्‌ । चाश्षुषद्रन्यत्वादित्यत्र चाक्षुषं 

यत्‌ द्रव्यत्वमित्यथं विवक्नायामात्मनि व्यभिचारतादवस्थ्यमभिसन्धाय 
द्रव्यपदेन कर्मधारयं "कर्मधारयोपरि" इत्यादिन्यायं चाभिप्रेत्याथमाह्‌ - 
[ ८५ | चाक्षुषत्वे सतीत्यादि ।[ ८५ | रूपादाविति । इदं च जन्यद्रव्यत्वस्य 
साध्यताभिप्रायेण । द्रव्यस्मवेतत्वरूपसावयवत्वसाधने तु घटाभावादौ 
व्यभिचारो बोध्यः । एतत्संग्राहुकमेवादिपदमिति ध्येयम्‌ । [८५ ]काय- 
त्वेऽनवस्थाप्रसङ्गादिति । अवयवत्वव्यापकसावयवत्वकत्वरूपाव्यवस्थित- 
परस्परा धीनमेरुसषेपगतपरिमाणतारतम्यानुपपत्तिरूपानिष्टप्रसज्जना- 
दित्यथः । तथा च ल्यणुकावयवः सावयवः महदारम्भकत्वात्‌' इत्यत्र 
उक्ततकबलात्‌ नित्यावयवसमवेत इत्यनुमितिरुत्पद्यत इति भावः 1 

[८६] प्रकाशिकायां संक्षेप इति । मयमव्रः भावः.। यद्यपि तरूटि- 
महत्वस्य नित्यत्वोपगमे अवयवसंख्यायाः नपेक्षेति दशितानुमानस्या- 
प्रयोज कत्वशङ्का दुर्वारा, तथापि- 

'जालसू्यमरी चिस्थ यत्सृक्ष्ममुपलभ्यते । 

तस्य षष्ठतमो भ।गः परमाणुः प्रकीतितः ॥॥' 
इति स्मृतिप्रामाण्यवलात्‌ द्रणुकपरमाण्वोः स्वीकार आवश्यक इति ¢ 
दिगिति । अन्रायमाशयः- सवेशब्दस्य स्वसमभिव्याहूतपदा्थ॑तावच्छे- 
दकव्यापकत्वाथेकतया कायेद्रव्यत्वव्यापकत्वमवान्तरप्रलयस्य, भावका- 
येत्वव्यापकत्वं महाप्रलस्य च लक्षणम्‌ । व्यापकत्वं च स्वनिष्ठध्वंस- 
प्रतियो गितासंबन्धेन । स्वनिष्ठत्वं च कालिकसंबन्धेन 1 एतेन कार्या- 
णां भावकार्याणां चानन्तानां विशिष्यासवंज्ञदज्ञेयत्वेन तावद्ध्वंससमु- 
दायत्वस्य सुतरां परिज्ञानासम्भवात्‌ एतल्लक्षणकथनमसंगतमित्यपास्त- 
मिति । 

भाकादानिरुवणम्‌ 

[८८] चयोतनायेति । तथा च चब्दगुणकमिति संग्रहवाक्ये "सर्व॑ 

वाक्यमिति न्यायेन शब्द एव गुणो विशेषग्‌णो यस्मिन्निति बहुत्रीहिः 


1. कमंधारयोपरीत्या दिम्यायभिति । कमेधारयोपरि विद्यमानः भावाथकव्रस्ययः 
सामानाधिकरण्यबोधक इति न्यायमिव्यथः । 

रिति भावः। ननु तचैकमिति संग्रहवाक्ये आकाशस्यैकलत्वमुक्तम्‌, 
तन्न युक्तम्‌, घटाकाशो मठाकाश इत्यादिव्यवहारस्य आकाशानेकत्व- 
साधकस्य सत्त्वात्‌, व्यवहारभेदे व्यवहतंन्यभेदस्यैव नियामकत्वात्‌ । 
तथा च “वटाकाशव्यवहारः मठाकाशत्वावच्छिन्नभिन्ननिष्ठव्यवह्तंव्य - 
ताकः मठाकाशत्वभिन्नधर्मावच्छिन्नन्यवहतेग्यताकम्यरवहारत्वात्‌, यो 
यद्धर्मभिन्नधर्मावच्छिन्नव्यवहतेव्यताकन्यवहा रः स तद्धर्मावच्छिन्नभिन्न- 
निष्ठव्यवहतंग्यताकः इति सामान्यव्याप्त्युपष्टभ्यमनुमानमत्र मान- 
मित्याशङ्कायां ¶्यवहतंव्यतावच्छेदकभेद एव व्यवहारभेदनियामकः, 
अन्यथा प्राणापानादिव्यवहारभेदानुपपत्तेः । एवं च दशितानुमाने 
-भ्राणापानादिन्यवहारमादाय व्यभिचारः । तथा च प्रकते घटमठादि- 
-रूपव्यवहतंव्यतावच्छे ;कभेदेन तादृशब्यवहारोपपत्तौ न तस्याकाशभे- 
दसाधकत्वम्‌' इति समाधानमभिसन्धायाट-[८८]षटाकरान्ञो मडाकाञ्च 
इत्यादीति 1 [८८ ]अनेकते - आकाशत्वन्यूनवृत्तिधसंवत्तवे । [८८ प्रमा - 
णम्‌ - प्रमा, तस्य विशेष्यतासम्बन्धावच्छिलभ्रतियोगिताकाभावादि- 
त्यथः । तथा च “आकाशं आकाशत्वन्यूनवृत्तिधममशून्य,तादशधर्मवतत्व- 
प्रकारकप्रमाविशेष्यत्वाभावात्‌, यन्नेवं तच्चवम्‌' इति व्यतिरेक्यनुमान- 
माकाशस्य एकत्व प्रमाणमूुपदशितम्‌ । [८८ | एकतादेषेति । आकाश- 
त्वन्यूनवृत्तिधमंशून्यत्वादेवेत्यथः । केचित्तु - आकाशत्वव्याप्यधर्मं विर- 
इधमव्यापकाकाशत्वकत्वमेव आकाशे एकत्वम्‌ । अन्नायमनुगमः- 
भेद विशिष्टाकाशत्वकत्वं तत्‌ । वशिष्टं च स्वप्रतियोगितावच्छेद- 
कत्वस्वाश्रयत्वोभयसम्बन्धेन । अवच्छेदकता स्वव्याप्यधर्मविशिष्टत्व- 
सम्बन्धेन । वेशिष्टयं च स्वविरुद्धधमेविशिष्टत्वसम्बन्धेन । वंशिष्टयं 
च स्वसेत्यादिभेदवत््वसम्बन्धेन - इत्याहुः । 

यत्त॒ विभाजकधमंढयशून्यत्वं तदिति । तत्तुच्छम्‌ । पदार्थवि- 
भाजकद्रव्यत्व - द्रव्यविभाजकाकाशत्वयोः सतत्वेनासम्भवापत्तेः । 
-आक्राशविभाजकत्वनिवेशने च सिद्धयसिद्धिभ्यां व्याघातापत्तेरिति 
श्येयम्‌ । आकाशकालदिगात्मनां साधारणं विभूत्वं न जातिः । 

तत्साधिकायाः अनुगतप्रत्यक्षधियोऽसंभवात्‌, तेषु रूपाद्यभावात्‌, अन- 
न्यथासिद्धलिङ्घानुपलम्भेनानुमानासम्भवात्‌ । शब्दस्य चाप्तोक्तत्वानि- 
येन सन्दिग्धप्रामाण्यकत्वात्‌, अन्यथा वैपरीत्यस्यापि सुवचत्वात्‌ । 
न च विभुपदवाच्यतावच्छेदकतया विभुत्वजातिसिद्धिरिति वाच्यम्‌ । 
 {तुल्ययुक्त्या भूतत्वस्यापि सिद्धचापत्त्या प्रागुक्तत्रितयसम्बन्धेन 
तद्विशिष्टत्वरूपजातिसां कयस्य जातित्वाभावव्याप्यतया गृहीतस्य जा- 
तिबाधकस्य सत्त्वेन तस्य जातित्वासिद्धेः । 


यत्तु परममहत्परिमाणवत्त्वं विभृत्वमिति । तन्न । 'वेभवात्‌ 
महानाकाशस्तथा चात्मा' इति सूत्रे कणादेन परममहत्वसाधकलिङ्क- 
त्वेन विभूत्वस्योक्तत्वात्‌ परममहत्परिमाणवत्त्वस्य तत्स्वरूपतायाः 
सूत्रकाराननुमतत्वात्‌ इत्यभिप्रायेण प्रका रान्तरेण विभुत्वं निवेक्ति - 
[८८] सवेमूतति । अत्र च पटादिसंयुक्तवटादिवारणाय स्वेपदम्‌ । 
विभूनां क्रियाविरहेण परस्परसंयोगाभावात्‌ अप्षंभवनिरासाय मूतं- 
पदम्‌ | मृतंत्वस्य क्रियासमवायिकारणतावनच्छेदकतया किद्धज।(तिवि- 
शेषरूपत्वपक्षे प्राचीनाभिमतोत्पन्नविनष्टद्रव्यमादायासम्भववारणाय 
द्रव्यपदं संयोगवदथंकम्‌ । अत॒ एवोक्तदोषवारणाय मृतंपदं नित्य- 
मूतंपरमिति प्रलपितमनादेयम्‌ । द्रव्यपदवयर्थ्यापाताच्च । फक्रिया- 
वत्त्वं मूतंत्वम्‌' इति मते उत्पन्नविनष्टद्रन्यानुपगन्तृनये वा नोपादेयमेव 
तत्‌ । 

अथ सवमूतंद्रन्यसंयो गित्वम्‌'इत्यस्य सर्वाणि यानि मूतं द्रव्याणि 
तावत्प्रतियोगिकसंयोगवत्त्वाथकत्वे तावत्प्रतियोगिकेकसंयोगाप्रसिद्धया 
असम्भवः । तावतां प्रत्येकम्रत्येकप्रतियोगिकसंयोगसमुदायवतत्वाथेकत्वे 
घटपटसंयोगादेरपि तादृशसमुदायघटकतया तद्घटितसमुदायवत्त्वस्य 
आकाशादावभावात्‌ स एव दोषः । यत्तु - यवन्ति मृतं द्रव्याणि तेषां 





1. तुल्ययुक्त्येति । भूतप वाच्यता वन्छेदुकतयेत्यथेः । प्रागुक्तेति। स्वसामानाधिक- 
रण्यस्वाभावसामानाधिरूरण्यस्वसमानाधिकरणास्वन्ता भ (व प्रतियो गितम त रिक्रतय- 
 संबन्धेनेव्यथः । | 
56 

म्रत्येकप्रतियोगिकंकसंयोगघटितसमुदायवत्त्वं तदिति - नष दोषः। न च 
मूतंत्वजातिपक्षे उत्पन्नविनष्टपृथिव्यदेरपि तदाश्रयतय। सवेमूर्तान्त- 

गेतत्वेन तत्प्रतियो गिकसयोगाप्रसिद्धया न तद्‌घटि तसंयोगसमुदायवत्त्व- 
माकाशादावित्यसम्भवतादवस्थ्यमिति वाच्यम्‌ | द्रव्यपदस्य संयोगव- 
दथेकतायाः प्रागेवावेदिततया ताद शपृथिव्याद्यसंग्रहात्‌ मूतंपदस्य क्रि- 
यावत्परत्वे सुतरामदोषाच्चेति । तत्तच्छम्‌ । अपेक्षाबुद्धि विशेषवि - 
षयत्वरूपस्य आकाशादिचतुष्टयघटकप्रव्येकमात्रसमवेतसंयोगसमुदाय - 
पर्याप्तसमुदायत्वस्य भिन्नभिन्नतया त।द्‌गेकंकसमुदायत्वावच्छिन्न - 
वत्त्वस्य विभुसामान्यलक्षणत्वोपगमे वाच्यतासम्बन्धेन विभुपदवत्त्व- 
रूपलक्ष्यतावच्छदकवत्यन्यस्मिन्‌ तस्यासतत्वात्‌ अन्याप्तेः । तत्तत्सम्‌ 

दायचतुष्टयवत्तवस्य लक्षणत्वे असंभवापत्तेः । तस्य कुत्राप्यसत्त्वात्‌ । 
तावदन्यतमवत्त्वस्य तथात्वे तादृशान्यत मत्वस्य तत्तत्समुदायत्वावच्छि- 
त्रभेदचतुष्टयवदन्यत्वरूपतया व्यासज्यवृत्तिधर्मावच्छिन्नानुयोगिता- 
काभावानुपगमे असम्भवापत्तेः । तदुपगमे च घटाकाशादिसंयोगस्यापि 
तादृशान्यतमत्वाश्रयतया घटादावतिव्याप्तेः कथमिदं संगच्छते । 


यदपि सवेमृते द्रव्यसंयोगित्वम्‌” इत्यनेन मूतंद्रव्ये गगनादिसं- 
युक्तत्वं नास्तीति लभ्यते । एवं च स्वासंयुक्तमूरतद्रव्यकं यद्यत्स्वं 
तत्तद्ग्यक्तित्वावच्छिन्नप्रतियो गिताकभेदकूटवत्त्वं लक्षणं फलितम्‌ । 
अत्र॒ गगनायसंयुक्तमूतप्रिसिद्धचया स्वपदेन गगनाद्युपादानासम्भवात्‌ 
गगनादौ लक्षणसमन्वयः । गगनादेरपि स्वासंयुक्तगरुणादिकत्वादसम्भव- 
वारणाय मूतति । मतंत्वजातिपक्षे तदाश्चयोत्पन्नविनष्टघटादेरपि 
स्वासयुक्तत्वादसम्भववारणाय सयोग्यथक द्रव्यपदम्‌ । तादृशघटा- 
दश्च गगरनायसयक्तत्वेऽपि सयो गित्वविरहान्नासम्भवः । न चेवं मतं- 
पदवयथ्यम्‌, गुणाद रतथात्वादिति वाच्यम्‌ । तथापि गगनादेः स्वासंयु- 
्गगनादिकत्वात्‌ तदोषवारणाय तस्यावश्यकत्वादिति - तदप्यसत्‌ । 
कालान्तरीणपुरुषान्तरीयमूतंपदाथेव्यक्तीनां विशिष्यास्माभिर्ञातुम- 
शक्यतया ताद्शभेदक्टघरितलक्षणस्य दुष्करत्वात्‌ ¦। स्वासयुक्तम्‌तेसं- 

युक्तकत्वतादात्म्योभयसम्बन्धेन प्रमेय वि शिष्टान्यत्वस्यानुगतस्य लक्ष- 
` णत्वसम्भवेऽपि स्वसंयुक्ताप्रसिद्धया संयुक्तत्वसंबन्धेन स्वावच्छिल्नभिन्च- 
त्वघटितलक्षणस्य रूपादावतिन्याप्तेः, स्वातन्व्येण द्रव्यत्वनिवेशेन तद्वा- 
रणेऽपि उत्पन्चविनष्टपृथिव्यादावतिन्याप्तेः । द्रव्यत्वस्थले संयो गित्वं 
निवेश्य तत्परिहारेऽपि महागौरवात्‌ वक्ष्यमाणरीत्या यथाश्रृतशब्दल- 
भ्यार्थस्य निर्दोषस्य संभवे तत्परित्यागेनार्थान्तरं परिकल्प्य त्र 


दोषान्तरब्युदासाय विशेषणान्तरनिवेशस्य प्रक्षालनाद्धिन्यायेनायुक्त- 
त्वाच्च । 


एतेन स्वासंयुक्तेत्यनेन स्वनिष्ठसंयुक्तत्वसम्बन्धावच्छिच्प्रतियो- 
गिताकात्यन्ताभावविवक्षणान्नोत्पन्न विनष्टुथिव्यादावत्िग्याप्तिः। एवं 
क्रियावदवृत्तिद्रव्यविभाजकधमेवत्त्वं मूतेत्वजातिव्यधिकरणद्रन्यवि- 
भाजकधममवत्त्वं वा सवंमूतंद्रव्यसंयो गित्वमित्यनेन विवक्षितम्‌. । ताद्‌- 
शगधर्मवत्ता च स्वरूपपमवायान्यतरक्षम्बन्धेन । नातः क(ल।(त्म।[द।व्‌- 
ठ्याप्तिरित्यपि परास्तम्‌ । उदक्षरताय्‌। दुर्वारत्वात्‌ । अन्यतरत्वघटकं- 
यो्भेदयोमिथो विशेषणविशेष्यभावे विनिगमनाविरहेण विभपदा्थं- 
दरविध्यप्रसङ्काच्च । 


अत्रोच्यते - सवमूतंत्यादेमूतं द्रव्यत्वग्यापकत्वमथैः । सवेशब्दस्य 
समभिग्य।(हूतपदाथेतावच्छेरकन्यापकत्वाथकत्वात्‌ । व्यापकता च 
स्वानुयो गिकक्षयोगप्रतियो गित्वसंबन्धेन.। एतल्लाभ येव संयो गीत्यक्तप्‌। 
यद्यपि स्वानुयोगिकसंयोगप्रतियो गित्वसम्बन्धेन मूतंद्रन्यत्वन्यापकत्वं 
मूतंद्रव्यनिष्डात्यन्ताभावीयतादुशक्षम्बन्धावच्छिन्नप्र तियो गिताशुन्यत्व - 
पयेवसितम्‌, वृ्यनियामकपम्बन्धस्यात्यन्ताभावप्रतियोगितानवच्छद- 
कतठ्वमते न प्रसिद्धयति, तथापि मूतंद्रव्यनिऽ्ठभेदप्रतियोगितानिरू्पि- 
तनिरुक्तसम्बन्धावच्छित्नावच्छेरकताशून्यत्वरूपं तदिह विवक्षितम्‌ । 
अत्यन्ताभावप्रतियोगितानवच्छेदकस्यापि वृत्त्यनिथामकसंबन्धस्था- 





-4. प्रक्षारूनादधिन्यायेति । श्रक्षारनादधि पड्कष्य दृशवस्पश्चनं वरम्‌" इति न्थायेनेष्यभैः। 

न्योन्याभावमप्रतियोगितावच्छेदकतावच्छेदकतायाः सवेसंमतत्वादिति 
मदेकपरिशीलितः पन्थाः । 

ननु परिमाणे परिच्छन्नत्वं नापकषेरूपम्‌, येनोक्तदोषः स्यात्‌ । 
अपि त्वाकाशाद्यन्यतमासमवेतत्वम्‌ । 


यत्तु - विभ्वसमवेतत्वं तदिति - तदसत्‌ - विभुत्वस्य मूतंत्व- 
घटितत्वेनान्योन्याश्रयप्रसङ्कात्‌ । अतो न परमाणुषु अन्याप्तिरिति 
मनसि निधायाह ~ प्रकाशिकायाम्‌ [८८ ] वस्तुतस्त्विति । 

काकनिरूपणम्‌ 

[८९] अनागतादीत्यादिना वतंमानपरिग्रहः । [ ९० | घटकतये- 
ति 1 अतीतादिव्यवहारं प्रति "अतीतत्वादिप्रकारकज्ञानस्य कारणतया 
तादृशन्यवहारजनकतावच्छेदकप्रतियोगित्वप्रकारतानिरूपितध्वंसप्रका- 
रतानिरू पिताधेयत्वप्रकारतानिरूपितप्रकारताद्याश्रयतयेत्यथः, अभेद- 
स्तरृतीयार्थहेतुत्वान्वितः। वस्तुतस्तु अतीतत्वं स्ववृत्तिध्वंसप्रतियोगित्व- 
सम्बन्धेन, अतीत" इति शब्दप्रयोगाधिकरणकालवत्त्व म्‌ । भविष्यत्वं 
च स्ववृत्तिप्रागभावप्रतियोगित्वसम्बन्धेन भविष्यतीति शब्दप्रयोगाधि- 
करणकालवत्त्वम्‌ । वतंमानत्वं च आधेयतासम्बन्धेन वर्तत इति शब्द- 
प्रयोगाधिकरणकालवत्त्वम्‌ । एवं च व्यवहारे व्यवहृर्तग्यतावच्छेदक- 
प्रकारकज्ञानस्य कारणतया तदवच्छेदकविषयतावत्त्वरूपं व्यवहार- 
हेतुत्वं कालस्याक्षतमेव । घटकतयेत्यस्यापि तादुशविषयताश्रयतये- 
त्यथः । अभेदस्तृतीयाथः । प्रागरभावानूपगमे पनः भविष्यतीति शब्द- 
्रयोगाधिकरणक्षणध्वंसावच्छिन्नक।लोत्पत्तिकत्वरूपं स्वध्वंसावच््छि- 
त्कालोत्पत्तिकत्वसंबन्धेन तादृशक्षणविशिष्टत्वपयवसितं निर्वाच्य 
मिति ध्येयम्‌ । जनकतावच्छेदिका च विषयता मूख्यविशेष्यतानिरू- 





1. अतीतत्वादिप्रकारकल्ञानस्येति । घटः वतेमानकाकड्त्तिभ्वसप्रतियोगो इत्याकार- 
कल्ञानस्येत्यथः । ताद्दाग्यबहारजनकताबच्छेद केत्यस्य अन्तिमप्रकारतायामन्व- 
यः । अतियोगित्वनिष्प्रकारतानिरूपिता या ध्वं सनिष्टभ्रकारता तन्निरूपिता या आ- 
चेयत्वनिष्टप्रकारता तन्निरूपिता या वतैमानकारनिष्टप्रकारतः तव्‌ाश्रयतयेस्यथेः ।. 

पितप्रकारत्वरूपा पूर्वकल्पे । चरमकल्पे तु मुख्यविशेष्यतानिरूपित- 
प्रकारत्वमुख्यविशेष्यतानिरूपितसंसगंतानिरूपितोत्पत्तिविषयतानिरू ~ 
पितविषयत्वान्यतररूपा ग्राह्या, अतो नातिप्रसङ्क इति। [९० 
अ्युगतस्येत्यादि । प्रतिक्षणदिनादिकं सू्यपरिस्पन्दादेभिन्नभिन्नत्वात्‌ 
तत्रातीतादिन्यवहारानुपपत्तेरिति भावः। 


[९० | दिगिति । यद्यपि अतीतादिन्यवहारस्यानुगतकालवि- 
षयकत्वे वतंमानादावपि तादुशन्यवहारापत्याननुगतसूयंपरिस्पन्दादि- 
रूपोपाधिविषयकत्वमेवानायत्या स्वीकततव्यमिति नोक्तरीत्या अति 
रिक्तकानसिद्धिः। तथापि कालिकपरत्वादययसमवायिकारणसंयोगा- 
श्रयतया आकाशादीनां प्रत्येकं विनिगमनाविरहात्‌ अतिरिक्तकालः 
सिध्यतीति कालिकसम्बन्धेन सर्वाधारत्वस्य क्रियादावतिन्याप्तिश्चमं 
निराकरोति - [९०] अत्रेत्यादिना । प्रतीच्यादीत्यादिना उदीचीदक्षि- 
णयोः परिग्रहः । 


जात्मनिरूपणम्‌ 


[९२] समवायेन ज्ञानबदित्यथे इति । अन्यथा कालिकादिना 
ज्ञानवति कालादावतिन्याप्तिरिति भावः। [९२] विरोध इतीति ॥ 
1तया ईश्वरस्य ज्ञानस्वरूपत्वबोधनादिति भावः । “(नित्य) विज्ञा- 
नम्‌' इति श्रुतौ विज्ञानपदस्य अशंआद्यजन्तत्वं वा नच्यादित्वात्‌ 
कतेरिल्युप्रत्ययान्तत्वं वाऽभिप्रेत्याह - [९३] विज्ञानवदथकतेति । न- 
न्वीवरे सुखाभावात्‌ कथमुक्तश्रुतेः प्रामाण्यमित्याशङ्क्याह - [९३] 
अत्रेति । [९३] सुखी संइत्तोऽहमितिवदिति । तादृशवाक्यस्थसुख- 
शब्द ॒इवेत्यथंः । अ्र-उक्तश्नतौ, आनन्दः - आनन्द शब्दः दुःखाभावे 
उपचयं त इति । सप्तम्या आधेयत्वमथंः। उपचारो लक्षणा । निरूपक- 
त्वमाख्याताथेः । तथा च दुःखाभावनिष्ठलक्षणानिरूपकः उक्तश्रुति- ` 
स्थानन्दशब्द इति फलितम्‌ । 





1. तयेति । (नित्ये विज्ञानमानन्दं ब्रह्म इति श्च्येत्यथः । 

श्रुतिवाक्यस्थपदस्यासति बाधके लक्षणा न युक्तेत्यानन्दशब्द- 
स्य मुख्यार्थपरत्वं वर्णयतां नवीनानां मतमाह [९३] नवीनारस्त्विति । 
नन्वीश्वरे जन्थसुखाभावात्‌ कथमानन्दशब्दस्य सुख्या्थकत्वमत आह 
- [९३ | नित्यसुखमिति । दशितश्रुतिबलादित्यादिः। [९ ३] विजातीयेति । 
अन्यथा परात्मनः परेण भनसा प्रत्यक्षापत्तेरिति भावः । 

इदमत्र बोध्यम्‌ - आत्मा बाह्य प्रत्यक्षीयलौ किकविषयताशून्यः 
उद्भूतरूपशून्यद्रव्यत्वात्‌', “जीवगतसुखाद्यति रिक्तं मानसीयलौकिक- 
विषयत्वाभाववत्‌ विजातीयमनोयोगतदाश्रयसमत्रेतत्वादिशून्यत्वात्‌, ` 
` गगनादिवत्‌'इत्यनुमानद्रयं विवक्षितस्‌। तेन न चार्वाकमते पक्लाप्रसिद्धिः। 
अवच्छेदकावच्छेदेन साध्यसिद्धेरुहेष्यत्वात्‌ नांशतस्सिद्धसाधनम्‌। [९२] 
नाप्यनुमानम्‌ लिङ्घाभावादित्यत्रापि प्रमेयसामान्यं स्वव्यतिरिक्तात्मसा- 
¦ धकत्वसम्बन्धावच्छिन्नजीवनिष्ठप्रतियो गित[कत्यन्ताभाववत्‌ वस्तु- 
त्वादित्यनुमानमवसेयमिति । 

[९३] दिगिति । अयमल भावः - यचपि कूलालङ़ृतित्वाद्यव- 
च्छिन्नसतत्वे घटत्वाद्यवच्छिन्नसतत्वं तदभावे तदभाव इत्यन्वयन्यति- 
रेकाभ्यां घटत्वादिकलालादिकृतित्वाभ्यामेव कार्यंकारणभावस्सिध्यति, 
तथापि यद्विशेषयोरितिग्याप्तिबलात्‌ कार्यत्वावच्छिन्नं प्रति कृतित्वेन 
कारणत्वमप्यावश्यकम्‌ । एवं कायेत्वावच्छित्नं प्रति ज्ञानत्वेच्छात्वा- 
भ्यामपि तथात्वं तादृशान्वयव्यतिरेकाविशेषात्‌ । एवं च कायं कृति- 
जन्यं कायेत्वात्‌' इत्यनुमानमिव कार्यं ज्ञानजन्यं इच्छाजन्यञ्च का- 
यत्वात्‌" इत्यनुमानदयमपि विवक्षितमिति, [९३] अपरोक्ष ज्ञाना- 
देरित्यादिपदेन चिकिषपिरिग्रहः । [९३] वचिकषिषादिकमित्यादिपदेन 
कृतिपरिग्रहः । ननु यः सवज्ञः सवेवित्‌"इति श्रुतौ सवेज्न शब्देन व ईश्व- 
रस्य सवेविषयकन्ञानत्वलाभे पुनः सवेवित्पदं व्य्थमित्याशङ्क्याह - 
[९३] सवेविदितीति । वस्तुतस्तु सर्वविदित्यस्य सर्वं॑विदन्तीति 
व्युत्पत्या स्वैव्याप्त इत्यथः । विद लाभ इति धातोः क्विपि तादृशा 
यं सम्भवादिति ध्येयम्‌ । 

ननु [९२] जीवस्य लक्षणमाह - जीव इतीति दीपिकायाम्‌ [९१] 
जोवस्तु प्रतिशरीरं भिन्न इति संग्रहवाक्ष्यावतरणमयुक्तम्‌ । प्रतिशरीरं 
भिन्नत्वस्य इन्द्रियादिसाधारणतया जीवलक्षणत्वासम्भवात्‌, अतो 
लक्षणपदस्य बहुलग्रहणसामर््यात्‌ लक्ष्यत इदमिति व्युत्पत्त्या कमणि 
ल्युडन्ततवमाच्ित्य स्वहूपपरतवमभिसन्धाय व्याचष्टे - [९३] स्वरूप- 
माहेप्यथ इति । [९३] मे प्रति शरीरं भिन्न॒ इति । अत्र च प्रति- 
पदसमभिग्याहृतद्वितीयायाः . आधे यताश्रयभेदगप्रतियो गितावच्छेदक- 
त्वमभावश्च खण्डशोऽथेः। अन्यथा सामान्यतो व्यापकत्वस्य व्याप्यवि- 
` शेषाघटितस्य दु्वेचत्वेन द्वितीया्थेतानुपपत्तेरिति ध्येयम्‌ । 


ननु प्रतिशरीरं भिन्न' इति वाक्यात्‌ प्रतिद्रव्यं सत्तेत्यादिषु 
दरव्यत्वव्यापिका सत्तेत्या्यथवत्‌ प्रतिपदसमभिन्याहूतशरीरपदस्य श- 
रीरत्वव्यापकत्वाथंकतया बरी रत्वव्यापकभेदप्रतियोगीत्यर्थो लभ्यते| 
तच्च न घटते । जीवात्मन्येकत्वोपगमेऽपि ईदुशार्थनिर्वाहात्‌ आत्म» 
भेदस्य शरीरत्वव्यापकत्वाक्षतेः । अत्रोच्यते - न हि भेदस्य शरीरत्व- 
व्यापकत्वं स्वरूपसंबन्धेन विवक्षितम्‌ । येनैवं स्यात्‌ 1 अपि [तु] 
स्व समानाधिकरणभोगावच्छेदकत्वस्वप्रतियोगितावच्छदकत्वोभयसंब- 
न्धेन, अवच्छेदकता स्वविशिष्टयोगजघर्माद्यजन्यशरीरावच्छिन्नभोग- 
घतत्वसं बन्धेन । शरीरे स्ववेशिष्टयं च स्वभिन्न [ त्व | स्वसमानकाली- 
नत्वोभयसंबन्धेन । अतो नोक्तदोषः । एतद वाभिप्रेत्याह्‌ - [९३] 
समानकालिकेत्यादि । किं तहि जीवल क्षणमित्याशङ्ायामाह - दीपि- 
कायाम्‌ [९२] सुखादिकं जीवलक्षणमिति । अत्र सुखोपादानं प्राचीनमत- 
मनुसृत्य । अन्यथा नवीनमते उक्तरीत्या ईश्वरेऽतिव्याप्तेः । आदिना 
दुःखद्वेषयोः परिग्रहः । 


प्रकारिकायाम्‌ [९३] अन्यथा-शरीरातिरिक्तस्यात्मत्वे 1 सि~ .. 
दान्ते मनुष्यादिशब्दस्य स्ववृत्तिचेष्टासाधारण कारणयत्नवत्त्वसंबन्धेनः 

` मनुष्यादिशरीरावच्छिन्नात्मपरतया मनुष्योऽहमित्यादिप्रतीत्युपपत्ति- 
 रित्यभिसन्धायोक्तम्‌ [९३] अभिमान इति । 


[९४] बन्मध्यमपरिमाणमित्यादि । परिमाणे मध्यमत्वं च 
परमाणत्वपरमहत्वभिन्नत्वम्‌ । तथा चात्मनस्तथात्वे यथादेहं तस्या- 
पि सङ्कोचविकासशालित्वापत्त्या अनित्यत्व प्रसङ्ग इति भावः । 


[ ९४ | दिगिति । अयमत्र भावः - यदि च काय्यूहुस्थले शरी. 
रान्तरेऽपि सुखादिसाक्षात्कारोपपत्तये प्रभाप्रसरणमङ्खक्रियते, तदा 
अन्यत्रादष्टस्येह कल्पन मनुपपन्नम्‌; दुष्टानुरोधेनैव कल्पनस्य स्वं- 
सम्मतत्वात्‌ । एकमग्रहवतिदीपप्रसरणस्य ग्रहान्तरेऽदृष्टेः । एवं व्यापि- 
त्वप्रतिपादकागमोऽपि तत्र प्रमाणमिति । 

मनोनिरूपणम्‌ 

दीपिकायाम्‌ [९८] स्परीरहिरस्वे सतीति । वायावतिव्याप्तिभिया 
रूपादिरहितत्वोपेक्षणम्‌ । सङ्ग्रहे [९८] प्रत्यात्मनियतत्वादिति । 
` अत्र केचित्‌ - यावन्तः आत्मानः तावतां मनसां वाच्यत्वात्‌ 
 मनसोऽनन्तत्वमिति विशिष्टाः । तल्लाभः कथमिति चेत्‌ इत्थम्‌ - 
प्रतिपदसमभिव्याहूतमात्मपदं प्रातिस्विकरूपेण तत्तदात्मन्यक्तिपरम्‌ । 
तच्नियतत्वं च तदन्यासम्बन्धित्वम्‌ तच्च तदन्यसमवेतज्ञानाजनकत्वम्‌ । 
तथा च स्वजन्यज्ञानाश्रययत्किचि दात्मभिन्नसमवेतज्ञानाजनकत्वादि- 
त्यथः । एकंकस्य मनस इति शेषः । ज्ञानज्ञाप्यत्वं पम्यथः अन- 
न्तत्वे अन्वेतीति - तत्तुच्छम्‌ । आत्मशब्दस्यात्मत्वजातिविशिष्टशक्ति - 
तया तत्तदव्यक्तित्वावच्छिन्नपरत्वे तस्य लक्षणप्रसङ्गात्‌ । आत्म- 
नामनन्तत्वेन विशिष्य दुन्ञंयत्वाच्च । 


वस्तुतस्तु नियतत्वमवर भेदाश्रयत्वम्‌ ; भेदे चात्मनः प्रतिपद- 
समभिव्याहारबलात्‌ ।स्वसेव्यादिभेदवत्त्वरूपन्याप्रकतासं बन्धेन अन्वयः 





1. स्वसेव्यादिमेदवस्तेति । स्वशभानाधिकरणमेदधरतियो गिता वच्छे दकत्व सं बनधाव- 
च्छिन्नस्वनिष्टावच्छेदकताकप्रतियो गिताकमेद वल्वसंबन्धेनेश्यथः । 

- स्वाधिकरणता तादात्म्यसंबन्धेन । भेदः स्वभिन्नरसमवेतज्ञानजनकत्व- 


सम्बन्धावच्छिन्नस्वप्रतियो गितावच्छेदकत्वस्वाश्रयमनोजन्यनज्ञानसमवा- 
यित्व-उभयसंबन्धेन । एवं चात्मपदस्य मुख्याथपरतापि सुतरां सङ्ख- 
च्छते । अत एव सङ्ग्रहटिष्पण्या्नुक्तमर्थान्तरमपि दरतोऽपास्तम्‌ । 
ननु लाघवात्‌ स्वंघामप्यात्मनां एकमेव मन आस्तामित्यत्राह - [९९] 
स्बात्मनामित्यादि । ननु मनसोऽगुत्व एव उक्तदोषः स्यात्‌ । न हि वयं 
तस्थाणुत्वं स्वीकूमंहे । अपि तु विभृत्वमेव । तथा च सर्वात्मनां मनस 
एकत्वेऽपि सवेंन्द्रियेरेकदा संयोगसम्भवात्‌ नंकस्य एसः ज्ञानदशायां 
अपरस्य तदनुपपत्तिरित्यभिप्रायेण शङ्कते - दीपिकायाम्‌ [९९] नु 
मन इत्यादिना 1 [९९] स्पशरहितत्वे घतीव्यादि । पृथिव्यादौ व्यभि- 
चारवारणाय सत्यन्तम्‌ । गुणादौ व्यभिचारनिरासाय विशेष्यम्‌ । 
अत्र च मनसोऽणृत्वे आनन्त्यं कल्पनीयम्‌ । विभृत्वे तु न तथेति ला- 
घवमिति तकसत्त्वात्‌ नास्यानुमानस्या प्रयोजकत्वमिति भावः । सम- 
वायेन संयोगं प्रति समवायेन क्रियायाः कारणत्वात्‌ विभुषु च क्रिया- 
विरहेण नोक्तसंयोगोपपत्तिरित्याशयेनाह - प्रकाशिकायां [९९] विशरु- 
येति । [९९ | क्रियादीत्यादिना संयोग्रपरिग्रहः । दीपिकायाम्‌ [९९] 
तदा सुषुधिरिति । इदमत्र बोध्यम्‌ - सुषुप्तिः स्वापः पुरीतन्नाडीष्रदेशा- 
वच्छिन्नात्मानुयोगिकःमनःप्रतियोगिकक्षयोगः न तु तादुशदेशानुयो- 
गिकमनःप्रतियोगिक्रसंयोगः । तथा सति "चेत्र: स्वपिति, मव्रः सुषुष्तः' 
इत्यादिवाक्यानामप्रामाण्यापातात्‌ । तवर चंत्रादिपदस्य तत्तच्छरीरा- 
वच्छन्नात्मपरतया आत्मनि च तादृशसंयोगविरहात्‌ । कतुप्रत्ययस्य 
चाश्रयत्वबोधकत्वात्‌ । अत एवोक्तम्‌ व्युत्पत्तिवादरिष्पण्याम्‌ कृष्णम्भ- 
डेनापि 'तव्रेकस्मिन्‌ स्वापे निद्रानाडयवच्छिन्नमनोयोगसरूपे' इति । 


शधात्व्थंस्वापे निद्रानाडयवच्छिन्न(त्ममनोयोगरूपे' इति च । 


यत्त॒ - स्वपितीत्यादौ पुरीतत्प्रदेशमनोयोगानुक्लकृतिमानिति 


-बोधवणेनम्‌ - तदयुक्तम्‌ - स्वापदशायामात्मनि तादुशङ्ृतेरभावात्‌ 
-जीवनयोनिरूपयत्नस्य च प्राणक्रियामाव्रहेतुत्वेन तादृशसयोगानुक्ल- 


37 


450 


त्वविरहात्‌ इष्टसाधनताज्ञानजन्यतावच्छेदकश्रवृत्तित्वजातेरेवाख्याता- 
थतावच्छेदकतायाः गदाधरेण उक्ततया जीवनयोनियत्नस्याख्याताथेता- 
प्रसक्तेरेवाभावाच्च । यद्यपि तादृशमनोयोगस्य स्वापरूपत्वे मनः 
स्वपितीत्यादिवाक्यप्रामाण्यापत्तिः, तथाप्यनुयोगिताया एव तत्र 
प्रत्ययाशत्वस्वीकारेण तस्याश्च प्रतियोगिन्यनभ्यूपगमत्‌ नोक्तापत्तिः । 
यद्यप्याख्यातादेराश्रयत्वादर्थकताया अप्यन्यत्र क्लुप्तत्वात्‌ तत्तात्प्येण 
मनः स्वपिति इत्यादिप्रयोगापत्तिः दुर्वारेव । तथापि कृत्यादावेवाख्या- 
तस्य शक्तिः, आश्रयत्वादौ तु निरूढलक्षणेति सर्वानुमतम्‌ 1 तत्र स्वपि- 
घातुसमभिव्याहूतप्रत्ययस्यानुयोगित्व एवानादितात्प्यं कल्प्यते । 
अतो नदोषः । अथानुयोगित्वादेस्संसगेतया भानेनंवोपपत्तौ कि 
माख्यातादेस्तद्थकतामुपगम्य प्रकारविधया तद्धानस्वीकारेण ! 
अन्यथा तत्संसगंस्यापि शाब्दबोधविषयत्वकल्पनापत्त्या गौरवात्‌ \. 
न चेवं चेतरो न स्वपितीत्यादौ नजर्थाभावान्वयानुपपत्तिः । प्रतियोगि- 
तावदनुयोगिताया अपि वृत्त्यनियामकत्वेनाभावप्रतियोगितानवच्छे- 
दकत्वादिति वाच्यम्‌ । वृत्त्यनियामकस्याप्यभावप्र तियो गितावच्छेदक- 
ताघटकसम्बन्धत्वोपगमेनादोषात्‌ । न च वृतत्यनियामकसम्बन्धा- 
वच्छिन्नप्रतियोगिताकाभावस्यातिरिक्तस्य कल्पने गौरवमिति वाच्यम्‌ ।. 
तादुशसम्बन्धावच्छिन्नप्रतियोगिताकतदभावस्य तदीयतादृशसम्बन्धा- 
भावसमनियतत्वेन तदभिन्नतया अतिरिक्तकल्पनाविरहात्‌ । न चेव- 
मपि वृत्त्यनियामकसम्बन्धावच्छिन्नप्रतियोगिताकल्पने गौरवमिति 
वाच्यम्‌ । भवन्मतेऽपि प्रागुक्तगौ रवसतत्वेन स।म्यात्‌ । न च राजपुरुष- 
वादोक्तयुक्त्यानुयोगित्वस्य शाब्दबोधे प्रकारत्वमावश्यकमिति वाच्यम्‌। 
ताद्शयुक्तीनां विस्तरेणान्यत्रास्माभिनिरस्रत्वात्‌ । स्वपितीत्येतावन्मा- 
त्रस्य बोधकत्वोपपत्तये आख्यातादेरनुयोगिता्थकताया आवश्यकत्वात्‌। 
यद्यपि चैत्रः स्वपितीत्यादौ अनुयोगितायाः पदाथत्वेऽपि शाब्दबोधे 
संसगंतया भाने न कोऽपि दोषः । तथापि तात्प्याथविशेषानु रोधेन 
-तत्संसर्गको  वा- तत्प्रकारको वा बोधो. भवत्विति न तत्रास्माकमाग्रहः । 

चेतो जानातीत्यादावप्येवमेव बोध्यम्‌ । एवं भवन्मते पुरीतत्‌ स्वपि- 
तीत्या दिप्रयोगस्य प्रामाण्यं दुर्वारम्‌ । अस्मन्मते तु नेति मदेकपरि- 
शीलितः पन्थाः । 


[९८ | उखखाद्युपलन्धिप्ताधनमिच्धरिय मन इति सद्परहः । 
अत्र च घटाद्युपलन्धिसाधनीभूतचक्षुरादिनिरासाय सुखादीति । 
आत्मन्यतिग्याप्तिवारणाय विशेष्यम्‌ । यदि च तादुशोपलन्धिसाध- 
नत्वं तादुृशोपलव्धिनिष्ठानुभवत्वव्याप्यघर्मावच्छिन्नजन्यतानिरूपि- 
तजनकत्वम्‌, अन्यथा कालविधया तज्जनके चक्षुरादावतिव्याप्तेः । 
तथा च नात्मन्यतिव्याप्तिरिति इन्द्रियत्वविशेषेणं व्यथेसिति 
विभाव्यते, तदाप्याह - प्रकाक्षिकायाम्‌ आत्ममनोयोगादीति । आदि- 
पदेन सुखादिपरिग्रहः । तथा च सुखादिमानसत्वावच्छिन्नं प्रति मनस; 
करणता निर्वाहार्थं आत्ममनोयोगस्यात्मसमवेतयोग्य विशेषणत्वेन सुखा- 
देवां व्यापरताकल्पनस्यावश्यकतया तद्वारणाय तत्साथक्यमिति 
भावः| [९९] अणुत्वसिद्धिरिति । इदमत्र प्रमाणाभिमतम्‌ (मनः अण्‌- 
त्वतदभावान्यतरवत्‌ प्रमेयत्वात्‌' इत्यनुमानं मनसोऽनणुत्वे उक्तरीत्या 
सुषुप्त्यनुपपत्ति रिति तकंसहकृतमिति । 


| रूपनिख्पणम्‌ 


[ १००] चश्चु्मत्रग्रष्यो गुणो रूपमिति संग्रहवाक्यम्‌ । अत्र च 
चक्षुर्मात्रग्राह्य इत्यनेन चक्षृविशिष्टधर्माश्रियग्राह्य इति बोधः । 
वेशिष्टचं च लौकिकप्रत्यासत्त्या स्वग्राह्यरूपग्राहकेन्द्रियवृत्तिभेदप्रति- 
यो गितावच्छ दकत्वसंबन्धावच्छिन्च-स्वनिष्ठावच्छदकताकप्रतियोगिता- 
कभेदवत्त्वचक्षुष्ट्वनिष्ठाधेयत्वोभयसम्बन्धेन । अधिकम्‌ अन्यत्र प्रपञ्चितं 
अस्माभिः । प्रकाशिकायाम्‌ | १०१]न रूपे सम्भवतीति । रूपस्यात्ममनो- 
ग्राह्यत्वादिति भावः| [ १०१ ] तथापि त्गिन्द्रियेति । य यपि चक्षुरि- 
तरनिरूपितज्ञानत्वानवच्छि्रजन्यताश्र यज्ञानीयलौकिकविषयताशून्य - 
त्वरूपचक्षुरितराग्राह्यत्वविवक्षणे न दोषः । तथापि ^ त्वगपदेः + चाक्ुष- 


452 


प्रत्यक्षं प्रति कालादिविधया जनकतामादायासम्भववारणाय जनक 
तायां कालत्व।द्यनवच्छिघ्नत्वस्य वा जन्यतायामेव वा ज्ञानत्वन्याप्य- 
घरमविच्छिच्त्वस्य वा विवक्षगोयतया चक्ुस्संयुक्तसमवायमादाया- 
सम्भववारणाय चक्षुरितरस्य द्रव्यत्वेन विशेषणीयतया च गौरवमि- 
त्यालोच्य तत्परित्यागः । [१०१] स्रगग्रा्यत्वेत्यादि । त्वाचनिरूपित- 
लौकिकविषयताशन्यत्वं चाक्षृषनिरूपितलौ किकविषयतावत्वं च जा- 
तिविशेषणमत्र वक्तव्यम्‌ । तेन त्वाचप्रत्यक्षे रूपत्वस्पोपनयमर्यादया 
भानेऽपि त्वचश्च कालविधया रूपचाक्षुषन्ञानजनकत्वेऽपि न क्षतिः । 
एवं गुरुत्वादेः चाक्षुषे उपनयमर्यादयां भानेऽपि नातिव्याप्तिः । अत 
रसादिवारणाय चाक्षुषेति । प्रभादिवारणाय गुणविभाजकेति | गुण- 
त्वव्याप्येत्यथेः 1 ननु प्रभाभित्तिसयोगेऽतिव्याप्तिवारणाय गुणपदमेव 
विशेषगरुणपरं कि नोक्तमित्यश कायाम्‌ आह- [१०१] अत एवेत्यादि । 
तथा च दशितातिन्याप्तिवारणाय चक्षर्मात्रम्राह्यसांसिद्धिकद्रवत्ववि- 
गशेषेऽतिव्याप्तिनिरासाय च जातिघटितपरिष्कारस्यावश्यकतया त्व- 
गग्राह्यत्वादेः तद्विशेषणतयैवोपपत्तौ लक्षणे विशेषत्वनिवेशनं गौरवा- 
वह्मिति भावः 1 


दीपिकायाम्‌ [ १०० | अव्याप्यत्रत्तिनीलादीति । अव्राव्याप्तिवृत्ति- 
त्वविशेषणं परस्परवयधिकरण्याशङ्कानिरासाय दंशिकाव्याप्यवृत्तित्व- 
मिह विवक्षितम्‌। तच्च 'स्वप्रतियोगित्वस्वाधिकरणनिरूपितक्रिचिहे- 
शावच्छिन्नाधेयत्वोभयसंबन्धेनाभावविशिष्टत्वम्‌ । ननु [१००] 
खपस्य व्याप्यव्ृत्तितवनियमादिति दीपिकोक्तिरसङ्गता । उत्पन्नं द्रव्यमिति 
त्यायेन रूपादीनां कालिकाव्याप्यवृत्तित्वस्यावश्यकत्वादित्यत आह्‌ - 
प्रकाशिकायाम्‌ [१०१] व्याप्यदृत्तिस्वेति । दैशिकव्याप्य््तित्वेत्यरथं 
इति । दंशिकव्याप्यवृत्तित्वं च पूर्वोक्तोभयसम्बन्धेनाभावविशिष्टान्य- 





1. _ स्वप्रतियोगिव्वेस्यादि । स्व कपिसंयोगाभावः तश्रतियोगितव कपिसंयोगे, एव स्व 
कपिसंयोगाभावः तदधिकरणं बक्षः तन्निरूपिताग्रदेा वच्छिन्नव्रत्तित्व कपिसंयोरोऽ-. 
स्तीति समन्वयः । 


क > क ^ छ 

त्वम्‌ । 1अत्र च नीलादिसमूदायः चित्ररूपमिति प्रतीतिविषयत्वतद- 
भावानयतरवान्‌ प्रमेयत्वादित्यनुमानं नी लादिसमुदायो यदि प्रतीः 
तिविषयः स्यात्‌ तरह्यव्याप्यवृत्तिः स्या?िति तकंसह्कृतं प्रमाणं 
वाच्यम्‌ । तत्र रूपस्य व्याप्यवृत्तित्वनियमे विप्रतिपच्चं प्रति दूषणा 
न्तरमाह - [१०१] इद्रुपलक्षणमित्यादिना । एवं च॒ दशितगौरवज्ञान- 
सहकरृेत म॒क्तान॒मानमेव चिव्ररूपस्यातिरिक्तत्वे प्रमाणमिति भावः। 
प्रागभावा दीत्यादिना ध्वंस्परिग्रहुः। ननु चित्रपटे रूपवत्ताप्रतीते. 
°सासार्ना धकरण्यसम्बन्धेनावयवरूपमादायोपपत्तेः अतिरिक्तचित्ररूपं 
नोपेयते । परस्परविरोधेन व्याप्यवृत्तिनीलादिसमूदायोऽपि न तत्रो- 
त्पत्तम हंतीति आशङ्धुते [१००] नु चित्रेत्यादिना दीपिकायाम्‌ । 
सामानाधिकरण्येन तत्र रूपसत्त्वादाह - ग्रकाशिक्रायाम्‌ [१०१] 
समवा येनेत्यादिरिति । समवेतत्वीयसम्बन्धस्य स्वरूपस्य कारणता- 
वच्छेदकत्वाकल्पनया लाघवमभिसन्धायाह - [ १०१] स्वाश्रयसमवे- 
तत्वस्तम्बन्धेन पमिति । ज्ञान गतप्रत्यक्षत्वजातौ प्रयोजकत्वासम्भवा- 
दाह - [ १०१] प्रप्यक्षविषयत्वेति । ननु द्रव्यवृत्तिलौकिकविषयतास- 
म्बन्धेन प्रत्यक्षं प्रति समवायेन रूपस्य कारणत्वे चित्रपटस्थलेऽतिरि- 
्तरूपतत्प्रागभावतदध्वंसानां कल्पनया महागौरवमिति तदपेक्षया स्वा- 
श्रयसम वेतत्वसम्बन्धेनेव रूपस्य कारणत्वमृचितमित्यतो दूषणान्तर- 
माह - [१०१] चित्रावयवाबयवकेत्यादिना । दीपिकायाम्‌ [ १०१] त- 
समात्‌ पटस्येत्यादि । अयमत्र भावः -- अयं पट: रूपतदभावान्यतर- 


1. अत्र चेति । नीरखादिसखञ्ुदायस्य चिवरूपत्वाभाव इत्यथः । यद्वा रूपस्य व्य!प्य- 


नु्तितव इत्यथः । अथवा चिन्ररूपस्यातिरिक्तत्व इत्यर्थः । ` 


2. सामानाधिकरण्यसंबन्धेनेति । स्वाधिकरणच्रूरितरव संबन्धेनेत्य्थः । स्वे अवयवतन्तु- 
रूपं तदधिकरणे तन्तवः तद्‌ बरृहितत्वं पटस्येति तेन संबन्धेन पटस्य तन्तुरूपवत्वम्‌ । 


3. समवेतत्वीयेति । रूपदत्समवेतत्वस्य प्रत्यक्षव्वभ्रयोजकत्वे तस्य स्वरूपसंबन्धेनेव 
प्रयोजकत्वं वाच्यमिति समवेतत्वप्रतियोगिकस्व रूपसंबन्धस्य कारणतावच्छेदकसं- 
बन्धत्वं वक्तव्यम्‌ । स्वाश्चरयसमवेतरवसंबन्धेन रूपस्य कारणत्वे तु समवेतस्वभेव 
कारणतावच्छेदकसंबन्धः न तु तदीयस्वरूपमिति राघवमिति । कारणतावन्छेदके- 
भमेखाघवमप्यन्र वोध्यम्‌ ।॥ ` ` ` सः षण कन { कःते 

वान्‌ प्रमेयत्षादित्यनुमानेन यद्ययं रूपशून्यः स्यात्‌ तह्येप्रत्यक्षः स्या- 
दिति तकंसहकृतेन सिद्धं रूपं पूर्वोक्तयुक्त्या अतिरि क्तत्वसिद्धेः चित्ररूपः- 
मिति व्यवद्ियत इति । चित्ररसासिद्धौ हेतुमाह - [ १०१ ]द्रव्यलौकि- 
कैत्यादि । तथा चायं रसतदभावान्यतरवान्‌ प्रमेयत्वादित्यनुमान- 
मनुक्लतकंविरहादप्रयोजकमिति भावः । अत्र च नानारसवदवयवद्र- 
यारन्धे वस्तुनि अत्र रस इति प्रतील्युपपत्तये चित्ररसाङ्खीक।र आ- 
वश्यक इति त्वनाशङ्कुनीयम्‌ । तत्रावयवरसस्यव 'सामानाधिकरण्येन 
भानाभ्युपगमात्‌ । यत्र च नानारसवत्परमाणुदधयारनब्धद्वयण्‌कादि- 
क्रमेण महावयविपयेन्तं उत्पन्नं तत्र रसप्रती तिर्नोपियत एव । धमिणः 
रासनप्रत्यक्षे उपनयमर्यादयैव भानाभ्युपगमात्‌ । परमाण्रसस्यापि 
विशेष्यविधयाऽलौकिकप्रत्यक्षासम्भवात्‌ । उपनीतं विशेषणतयेवेति 
नेयायिकसिद्धान्तादिति। वस्तुतस्तु रसस्य व्याप्यवृत्तित्वनियमे प्रमाणा- 
भावात्‌ देशभेदावच्छेदेन एकस्मिल्वेव वस्तुनि नानारसोत्पत्तिसम्भवात्‌ 
समवायेनात्र रस इति प्रतीतेः प्रमारूपाया नानुपपत्तिः । सवेमिदसभि- 
सन्धायोक्तम्‌ [१०१] सङ्क्षेप इति । 
रसनिख्पणम्‌ 
ननु [ १०३] रसनग्राह्यो गुणो रस इति लक्षणवाक्ये परमाण्‌- 
-रसेऽव्याप्तिः । रसनग्राह्यजातिमत्त्व विवक्षायामपि सत्तादिकमादाय 
रूपादावतिव्याप्तिरत आह - | १०४] रसनेत्यादि । [१०४] गुणवि- 
भाजकेति । 2गुणत्वन्यूनवृत्तित्वं विवक्षितम्‌ । 
| स्पदां निरूपणम्‌ 
ननु त्वगिच्द्रियमालमग्राह्य इत्यादिलक्षणेऽसम्भवः । स्पशेस्य 
त्वगितरात्मादिग्राह्यत्वात्‌ । एवं परमाणृस्पशंऽव्याष्तिः 1 त्वगग्राह्य- 


1. सामानाधिकरण्येनेति 1 स्वाश्र यसमवेतत्वसंवन्धेनेवय्थंः । 


2. ननु गुणविभाजकस्वं गुणश्वग्याप्यत्वम्‌, तच्च ॒गुणत्वस्याप्यक्षतमिति- तदादाय 

-रूपादुपवतिग्या्िरित्यत आह ~ गुणत्वन्यूनद्रर्तित्व विवक्षितमिति । गुणद्वन्यून- 

 . ब्रस्तिस्वं च गुणत्वसमानाधिकरणव्वे सति गुणत्वसमानाधिकरणमेद्म्रतियोगिताव- 
-ज्कछेद्कत्वम्‌ । तञ्च गुणत्वस्य नास्तीति भावः| | 

त्वात्‌ इत्यत आह - [ १०५] च्षुरग्रहयेत्यादि । चक्षुरग्राह्यत्वं च चा- 
क्षुषनिरूपितलौ किकविषयताशून्यत्वम्‌ | स्वगिन्द्रियग्रा ह्यत्वं च त्वाचनि- 
रूपितलौकिक विषयतावत्त्वम्‌ । नातः 1५वेवहोषः । गुणविभाजकत्व 
च वायुप्रत्यक्षतावादिनवीनमते वायुत्वजातिमादाय वायावतिग्या- 
प्तिवारणाय उपात्तम्‌ । 
पाकप्रक्रियानिरूपणम्‌ 
[१०६] पराघ्रच्यादीत्यादिना रूपान्तरपरिग्रहः । ननु [ १०५ 


क (र चे, 


आमनिक्षिप्ते घट इति दीपिकावाक्ये सप्तम्यन्तघटपदस्योत्तरलान्वया- 
सम्भवात्‌ असङ्कतिरित्यतो योजनामाह - [१०६] घटे आमनिश्िप्त 
सतीति । तथा च घटपदोत्तरसप्तम्या आमसंयोगोऽथैः । तस्य चोत्तरका- 


लीनत्वसंबन्धेन श्यामघटनाशे अन्वय इति भावः । 


ननु परमाणुषु रूपोत्पत्तौ श्यामघटनाश इति. दीपिकावाक्यात्‌ 
श्यामघटनाशे परमाणृनिष्ठरूपोत्पत्युत्तरकालीनत्वं लभ्यते । तच्चा- 
युक्तम्‌ - अवयविनाशानन्तरमेव परमाणुषु रूपान्तरोत्पत्तेः वेशेषिकंः 
स्वीकारात्‌ अतो योजनया अन्वयमाह - [१०६] इयामघटनाश्च 
इत्यादि । जात इति शेषः । तथा च नाशपदोत्तरसप्तम्याः उत्पत्ति- 
रथः । तस्याश्चोत्तरकालीनत्वसम्बन्धेन रूपान्त रोत्पत्तावन्वय इति 
भावः । [१०६] स्वतन्त्रेष्विति । विशकलितेष्वित्यथः | आरम्भकसंयो- 
ग रहितेष्विति यावत्‌ । [१०६] अपरावयवीति। पूवंविनष्टावयवि- 
व्यतिरिक्तावयवीत्य्थः । [ १०६] अत॒ एवेति । अवयविन्यपि पर- 
माणवत्‌ पाकाद्खीकारादेवेत्यथः । ननु सोऽयं घट इति प्रत्यभिज्ञा 
साजात्यमवलम्बते | निर्वापितारोपितदीपे सेयं दीपज्वालेति प्रतय 
भिज्ञावत्‌ न त्वेकस्या एव व्यक्तेः कालद्वयसम्बन्धम्‌ । अतो न विरोध 
इत्यतो दूषणान्तरमाह - [ १०५] अनन्ताचयवीत्यादि । नाशादीत्या- 
दिना प्रागभावपरिग्रहः 1 [१०७] बारणसम्भवादिति 1 वेजात्यस्याव- 


1. पू्ैवदोष इति । चाष्ुषे उपनयमर्याद्या  स्पशर्वस्य, त्वाचे गुरत्वस्योपनयमर्यां - 
द्या भानेऽपि नासम्भवः भतिष्याप्िवेस्यथेः । 

यवरूपाजन्यावयविरूपन्यावृत्तत्वादिति भावः । [१०७ यथायोग्यमिति । 
तथा च रूपादिचतुष्टयपदं तादृशचतुष्टयान्यतमपरमिति भावः । 


ननु उद्भूतत्वस्य जातिरूपताया इन्द्रियलक्षणावसरे निरस्त- 
त्वात्‌ अत्र च जात्िरूपत्वोक्तेः पूर्वोत्तरप्रन्यविरोव इत्याशङ्क्य मत- 
भेदनोभयग्रन्थसङ्घतिरिति तस्य जातिरूपत्वमेवेत्याह - [ १०७ 
उद्भूतष्वं जातिरित्यादिना । गुणगतेति । गुणघटितेत्यथेः । | १०७ | न 
दोषः - न पूर्वोत्तरग्रन्थविरोध इत्यथैः । अयं भावः - सा द्यस्य जाति- 
बाघधकतायां प्रमाणभूते धर्मशास्त्रे द्रव्यगतसांकयस्येव जातिवाधक- 
त्वोक्तेः । स्वाधिकरणद्रव्यवृत्तित्वस्वाभावाधिकरणद्रन्यवृत्तित्वस्वा- 
धिकरणद्रव्यवृत्त्यभावमप्रतियोगित्वललितयसंवन्धेन जातिविशिश्टत्व- 
रूपद्रव्यघटितजातिसाङ्कयंस्यैव जातित्वाभावव्याप्यताया उपगमेन 
जातिवाधकत्वं स्वीक्रियते । न तु गुणादिाधारणस्वाधिकरणवटितः- 
जातिसाङ्करयस्येति । 

वस्तुतस्तु प्रागुक्तसम्बन्धेन द्रव्यत्वव्याप्यजातिविशिष्टत्वमेव 
जातित्वाभावन्याप्यमित्युपगमात्‌ गणत्वव्याप्यजातिवेशिष्टचस्य चात- 
थाभ्रूतस्य न॒ जातिबाधकत्वमिति ध्येयम्‌ | जातिसाङ्ध्येसामान्यस्यैव 
जातिबाधकत्वमभ्युपेत्य प्रकृतग्रन्थमुपपादयतां मतमाह - फैचिचिति । 
आहुरित्यनेनास्वरसः सूचितः । तद्वीजन्तूदभूतत्वस्य तत्तदनुद्भूतत्वा- 
भावक्टरूपत्वे तस्य गभनादिसंयोगसाधारणतया गगन।दिप्रस्यक्षमिया 
अरत्यक्षप्रयोजकत्वासम्भवात्‌ उद्भूत-वं प्रत्यक्षप्रयोजकमि तिदीपिक। - 
अन्थासद्धतिरिति । 

परिमाणनिरूपणम्‌ 

[१०८] भावप्रधान इति । भ।वः प्रधानं मुख्यविशेष्य: यस्मि- 
न्निति व्युत्पत्त्या धमंनिष्ठमुख्यतानिरूपकत्वं भावघ्रधानत्वम्‌, निरूप - 
कत्वं च ज्ञानद्वारकम्‌, एवं चाणुमहदादिशब्दः .सङ्कग्रहवाक्यस्थः अग्‌- 

ˆ च्वमहत्वादिक लक्षणया बोधयतीति भावः । 





457 
संयोगनिख्पणम्‌ 

[११०] स्राधारणकारणत्वेन - कार्यत्वावच्छिन्नकार्यतानिरूपि- 
तकारणत्वेन । ननु स्वात्यन्ताभावक्षमानाधिकरणत्वमन्याप्यव्ृ्तितवमिति 
दीपिकावाक्ये स्वपदस्य यत्राव्याप्यवृत्तित्वं स्थाप्यम्‌ तद्व्यक्तिपरताया 
आवश्यकतया संयोगादिव्यक्तीना मानन्त्यात्‌ एकव्यक्तयुपाद।नेऽपरन्य- 
क्त्यसंग्रहः । स्वात्यन्ताभावसमानाधिकरणं यद्यत्स्वं तावदन्यतमत्वं तु 
सवज्ञेनेव ज्ञेयम्‌, महागौरवं च, अतो निष्कृष्टाथमाह्‌ - [ ११०] 
स्वप्रतियोगित्वेत्यादि । यद्यपि स्वात्यन्ताभावसमानाधिकरणत्वतादा- 
त्म्योभयसंबन्धेन प्रमेयविशिष्टत्वमनुगतम्‌,तथापि तादात्म्यादिरूपाधि.~ 
कपदाथेनिवेशात्‌ गौरवमिति तदुपेक्षितम्‌ । अथात संयोगादिसम्बन्धा- 
वच्छिच्चप्रतियोगिताक-घटत्वाद्यभावाद्यधिकरणे समवायादिना घट- 
त्वादेस्सत्त्वात्‌ तत्रातिव्याप्तिः 1 न च तत्सम्बन्धावच्छिन्नप्रतियोगिता- 
कतदभावाधिकरणे तत्सम्बन्धेनाधेयत्वस्य विवक्षया न दोष इति 
वाच्यम्‌ । यत्त्वतत्त्वाननुगमेन लक्षणस्य तत्तद्व्यक्तिविश्चमापातात्‌ । 


न चाभावविशिष्टत्वं तत्‌, वशिष्टयं च स्वप्रतियोगित्वस्व- 
विशिष्टाधेयत्वोभयसंबन्धेन । आधेयतायां स्ववेशिष्टयं स्वप्रतियोगि- 
तावच्छेदकसम्बन्धावच्छिन्नत्वस्वाधिकरणनिरूपितत्वोभयसंबन्धेन । 
अतो नाननुगम इति वाच्यम्‌, एवमपि संयोगादिसम्बन्धावच्छिन्नप्र- 
तियोगिताकघवटत्वाद्यभावस्यान्याप्यवृत्तिताप्रसङ्गात्‌ । स्वस्य सयो- 
गादिना योऽभावः तदीयपृवंक्षण। दिवृत्तित्वविशिष्ट स्वाभावनिष्ठप्रति- 
योगितावच्छेदकस्वरूपसंबन्धेन पटादौ तत्सत्त्वात्‌ । 


न च स्वस्मिन्‌ स्वाभावीयं यत्प्रतियोगित्वं तदवच्छेदकसंबन्धेन 
स्वाभावाधिकरणवृत्तित्वनिवेशात्‌ नायं दोषः इति वाच्यम्‌ । यत्त्व 
तत्त्वाननुगमस्य दुर्वारत्वात्‌ । | 


न च अधिकरणताविशिष्टत्वं तत्‌ , वंशिष्टचं च स्वाश्रयाश्रय- 


त्व स्व विशिष्टाधेयत्वोभयसंबन्धेन । आधेयतायां स्ववेशिष्टयं च स्व- 
58 

निरूपकाभावाधिकरणनिरूपितत्वस्वाश्रयाव च्छेदकसंबन्धा वच्छिन्नत्वो- ` 
भयसंबन्धेन । अधिकरणता च स्वनिरूपितप्रतियो गितात्वसम्बन्धाव- 
च्छिन्ना। अतो न कोऽपि दोषः। यद्वा प्रतियोगिताविशिष्टत्वं 
तत्‌ , वैशिष्टचं च स्वाश्रयत्वस्वविशिष्टाधेयत्वोभयसंबन्धेन । स्वव- 
शिष्टचं च स्वावच्छेदकसम्बन्धावच्छिन्नत्वस्वनिरूपकाभावाधिकरण- 
निरूपितत्वोभयसम्बन्धेनेति वाच्यम्‌ । 


एवमपि द्रव्यान्यत्वविशिष्टसत्ताभावादावतिव्याप्तेः । तदभाव-- 
रूपविशिष्टसत्तायाः शुद्धसत्तानतिरिक्ततया तदधिकरणे घटादौ तत्स- 
त्वात्‌ । न चाभावत्वविशिष्टत्वं अधिकरणताविशिष्टत्वं वा तत्‌ । 
प्रथमे वैशिष्ट्यं च स्वनिरूपितप्रतियो गित्वस्वविशिष्टाधेयत्वोभयसम्ब- 
न्धेन । स्ववैशिष्ट्यं च स्वावच्छिन्नाधिकरणनिरूपितत्वस्वनिरूपितप्र- 
तियोगितावच्छदकसम्बन्धावच्छिन्नत्वोभयसम्बन्धेन । द्वितीये अधि- 
करणता स्वनिरूपितप्रतियोगितात्वसम्बन्धेन । वैशिष्ट्यं च स्वा- 
श्रयाश्रयत्वस्वविशिष्टाधेयत्वोभयसम्बन्धेन । स्ववं शिष्टयं च स्वनि- 
रूपकाभावत्वावच्छिन्नाधिकरणनिरूपितत्वस्वाश्रयावच्छेदकसम्बन्धाव- 
च्छिन्नत्वोभयसम्बन्धेन । अतो न दोषः । अत्र द्रव्यान्यत्वविशिष्टसत्ता- 
भावो नास्तीत्यप्रत्ययात्‌ गुणादौ तादुशसत्ताभाव्राभावत्वेन वृत्त्यनुपग- 
मादिति वाच्यम्‌ । एवमप्यभावत्वस्यानुगताखण्डोपाधिरूपताया 
अन्यत्र व्यवस्थापितत्वेन तस्य स्वेत्राभिन्नतया तटहोषतादवस्थ्यात्‌ । 


अन्नोच्यते - अधिकरणता विशिष्टत्वमन्याप्यवृत्तित्वम्‌ । अधि- 
करणता च स्वविशिष्टप्रतियोगितात्वसम्बन्धेन । स्ववेशिष्टयं च 
स्वविशिष्टाभावनिरूपितत्वस्वनिरूपित - किचिद्धर्मावच्छिन्नप्रकारता-. 
निरूपितसंसगत्वोभयसम्बन्धेन । अभावे स्वव शिष्टयं च स्वाश्रयत्व-- 
स्वसेत्यादिभेदवत्त्वोभयसम्बन्धेन । स्वाधिकरणता च स्वावच्छेदकता- - 





1. स्वसेत्यादिभेद वत्वेति । श्वाधिकरणद्रत्तिमेदप्रतियोगितावच्छेदकःव संबन्धावच्छि-- 
शस्व निष्ठावच्छेदकताकप्रतियो गिताकमेद व स्वेव्यर्थः । 

सम्बन्धेन । भेदप्रतियो गितावच्छेदकता च आधेयतासम्बन्धेन | 
अधिकरणताविशिष्टत्वं स्वाश्रयाश्रयत्वस्वविशिष्टाधेयत्वोभयसम्ब- 
न्धेन । स्ववैशिष्ट्यं च स्वाश्रयावच्छदकसम्बन्धावच्छिन्नत्वस्वविशि- 
ष्टाधिकरणनिरूपितत्वीभयसम्बन्धेन। अधिकरणे स्ववेशिष्टयं च 
स्वसेत्यादिभेदवत्त्वसम्बन्धेन । स्वाधिकरणत्वं चः स्वनिरूपकविषय- 
तावच्छेदकतासम्बन्धेन । भेदध्रतियोगितावच्छेदकता स्वरूपसम्बन्धा- 
वच्छिन्नाधेयतावच्छेदकतासम्बन्धेन । यद्यपि कालिकसम्बन्धेन घट- 
त्वाभावादिविशिष्टस्य ध्वंसस्य घटादौ सम्भवात्‌ अतिप्रसङ्कः, तथापि 
स्वविशिष्टाधिकरणनिरूपितत्वस्थाने स्वविशिष्टाधिकरणतावनल्िरूपि- 
तत्वं निवेश्यम्‌ । स्ववेशिष्टयं च स्वावच्छिन्नप्रतियोगिताकभेदनि- 
रूपितत्वस्वसेत्यादिभेदवत््वोभयसम्बन्धेन । भेदप्रतियोगितावच्छेदक- 
ता स्वविशिष्टावच्छेदकतासम्बन्धेन । वशिष्टं च स्वाश्रयनिरूपित- 


स्वरूपसम्बन्धावच्छिन्नाधेयत्वनिरूपितत्वस्व निरूपक विषयतावच्छेदक - 
तावच्छेदक सम्बन्धावच्छिन्नत्वोभयसम्बन्धेन । 


वस्तुतस्तु "प्रतियो गिताविशिष्टत्वमव्याप्यवृत्तित्वम्‌ । वंशिष्टयं 

च स्वाश्रयत्वस्वविशिष्टाधेयत्वोभयसम्बन्धेन । स्ववंशिष्टयं च स्वा- 

वच्छेदकसम्बन्धावच्छिन्नत्वस्वावच्छदकधर्मावच्छिन्नत्वस्वनिरूपकाभा- 

वाधिकरणनिरूपितत्ववितयसम्बन्धेन । :तेन विशिष्टसत्त्वस्य नानग्या- 
प्यवृत्तित्वमिति ध्येयम्‌ । 





1. प्रतियोगिताविशिषटत्वमिस्यादि । प्रतियोगिता कपिसंयोगनिष्टा तद्धिशिष्टट्व कपि- 
संयोगे स्वाश्रयत्वसंबन्धेनास्ति, कपिसंयोगस्य प्रतियोणिताश्रयत्वात्‌ । एव मरति- 
यो गित! वच्छेदकसमवायसंबन्धावच्छिन्ना ्रतियोगितावज्छेदककपिसंयोगत्वावच्छि- 
न्ना प्रतियोगितानिरूपककपिसयोगाभावाधिकरणनब्रक्चनिरूपिता च कपिसंयोगनिष्ठा- 
चेयता भवति इति त्रितय संबन्धेन प्रतियोगिताविशिष्टमाधेयत्व च कपिसंयोगेऽ- 
स्तीति कपिसंयोगस्याग्याप्यद्त्तित्वम्‌ । 


2 , तेन विरि्टसत्वस्येति । विकति्टसत्तानिष्टायाः विशिष्टसत्तानिष्ठप्रतियोगितानिरूप- 
काभावाधिकरणगुणनिरूपिताधेयतायाः मतियोगितावन्छेद क विशिष्टसत्तास्वावच्छि- 
ज्रत्वविरहात्‌ उक्तत्रितयसम्बन्धेन प्रतियोगिताविशिषटत्वाभावादिति भावः ` 

[११ १]केचिदित्यस्वरसस्स्‌चितः। तद्बीजन्तु जन्यमात्रस्य काल- 
त्वपक्षे जन्यरूपादावतिव्याप्तिरिति ¦ परे तित्यादि । अत्र चावच्छिन्ना- 
न्तेन जन्यताविशेषणेन घटितमेकं लक्षणम्‌ । समवायसम्बन्धावच्छिन्न- 
त्वेन कारणताविशेषणेन घटितमपरं लक्षणम्‌ इति विवेकः । अन्यथा 
एकत्र लक्षणे उभयनिवेशने प्रयोजनाभावात्‌ । तत्तद्ध्वंसन्यक्तित्वा- 
वच्छिन्नं प्रति तादात्म्येन तत्तत्प्रतियो गिन्यक्तेः कारणतयेव संयोगा- 
[द्य | (दि) तिव्याप्तिवारणादिति बोध्यम्‌ । 


ननु कायंसामान्यं प्रति तादात्म्येन हेतुभूते कालादौ अतिव्या- 
प्तिविरहात्‌ गुणपदवेयथ्यमित्याश ्कां तस्य द्शितार्थतात्परयम्राहकत्वो- 
पगमेन परिहरति - | १११] एतत्ताव्प्येति । 
परत्वापरत्वनिरूपणम्‌ 
ननु परापरनव्यवहारासाधारणकारणे परत्वापरत्वे इति सङ्क- 
ग्रहवाक्यात्‌ उभयन्यवहारासाधारणकारणत्वमुभयलक्षणमिति लभ्यते । 
तच्चासम्भवि, परत्वादेः प्रत्येकमपरन्यवहाराद्यसाधारणकारणत्व- 
विरहात्‌, अतो व्याचष्टे - [११२] दीपिकायां परव्यवहारेत्यादि। 
असमवायिकारणत्वमात्रस्य गुरुत्वलक्षणत्वे तन्तुद्रयसंयोगादाव- 
तिव्याप्तिः । पतनकारणत्वस्य तथात्वेऽपि आश्रयतया पतनसमवा- 
यिकारणे फलादावतिन्याप्तिः स्फ्टेवेव्यालोच्याद्यपदस्य कृत्यमाह - 
[ ११३] दितीयादीति। नन्वाद्यत्वमिहादौ भवमिति व्युत्पत्या 
पूवेकालोत्पन्नत्वं, तच्च द्वितीयादिपतनस्यापि तृतीयादिपतनपूवेकालो- 
. त्पन्नतया अक्षतमिति कथं तद्रारणसम्भव इत्यत आद्यत्वमन्यादृशं 
निवेक्ति - [१११] प्रकाशिकायाम्‌ आद्यत्वमिहेति । स्वस्मानाधिकरणे- : 
त्यादि । अथात्र स्वपदमनुयोगिपरम्‌ वा प्रतियोगिपरम्‌ वा| नाद्यः, 
आद्यपतनव्यक्तीनामानन्त्यात्‌ । तेनंकोपादाने इतरासङ्ग्रहात्‌ । 
स्वसमानाधिकरणपतनप्रतियोगिकध्वंसासमानकालीनं यद्यत्स्वं ताव~- 
दन्यतमत्त्वं तु असरवंज्ञदर्ञेयम्‌ । अन्यतमत्त्वघटकभेदानां मिथो विशे- 

षणविशेष्यभावे विनिगमना विरह्‌श्च । नाप्युत्तरः, तादुशयत्किचिदेक~- 
पतनव्यक्तिभेदस्य द्वितीयादिपतनसाधारणत्वात्‌ । तादृशं यद्यत्स्वं 
तत्तद्रयक्तित्वावच्छिन्नभेद क्‌टवत्त्वस्य तावदन्यतमल्वावच््छिन्नभेदवत्त्व- 
स्य वा प्रागुक्तदोषदूषितत्वात्‌ । 


अत्रोच्यते - 1तादात्म्यस्वसमानाधिकरणपतनप्रतियोगिकध्वंस~ 
समानकालीनत्वसम्बन्धावच्छि्नस्वनिष्ठावच्छेरकत।कप्रतियोगिताक- 
भेदवत्त्वोभयसम्बन्धेन पतनविशिष्टत्वमाद्यत्वमिति अनुयोगिनि स्व- 
त्वान्तभवि स्थूलानुगमः । “स्वसमानाधिकरणपतनध्वंससमानकालीन-. 
त्वसम्बन्धावच्छिन्नस्वप्रतियो गितावच्छदकत्वाश्रयत्वो भयसंबन्धेनभेद~ 
विशिष्टत्वमिति सूक्ष्मानुगमः । प्रतियोगिनि स्वत्वादरे तु स्वसमा- 
नाधिकरणपतनध्वंससमानकालि कत्वतादात्म्योभयसंबन्धेन पतनविशि- 
ष्टान्यत्वमिति स्थूलानुगमः । ^स्वसमानकालीकत्वस्व समानाधिकरणप- 
तनप्रतियो गिकत्वसम्बन्धावच्छिन्नाधेयत्वोभयसम्बन्धेन ध्वंसविशिष्टा- 





1. तादुास्म्येष्यादि1 स्व प्रथमपतनं तत्समानाधिकरणम्‌ यत्‌ द्वितीयपतनं तदुध्वस- 
समानकालिकत्व प्रथमपतने नास्तीति तारशसमानकाङिकत्वसम्बन्धेन स्ववद्धि- 
न्नत्वस्य स्वतादारम्यस्य च प्रथमपतने सत्वात्‌ तस्य आ यत्वोपपत्तिः । 

2. स्वसमानाधिकरणेव्यादि । नथमस्वशब्दः आद्यपतनपरः। द्वितीयस्वज्ञाडद्‌:: 
आद्यपतनवद्धेदुपरः । आद्यपतनसमानाधिकरण यत्‌ द्वितीयपतन तस्प्रतियोगिकध्व- 
ससमानकारिकत्वसम्बन्धेन यः आद्यपतनवद्धेदः तद्‌ाश्रयरव तस्प्रतियोगितावच्छे-. 
दुकश्व चाद्यपतनेऽस्तीति समन्वयः । 

3. प्रतियोगिनीव्यादि । स्व द्वितीयपतनं तत्समानाधिकरणं यत्‌ प्रथमपतन तदूध्वेस- 
समानकालिकत्व ताद्‌ारम्यं च द्वितीयपतनेऽस्तीति उक्तोभयसम्बन्धेन द्वितीयपतन ~. 
विश्चिष्टं तदेव, तदन्यत्व प्रथमपतनेऽस्तीति समन्वयो बोध्यः । 

4. स्वसमानकाकिकत्वेत्यादि । ध्वसपदेन प्रथमपतनध्वसो आद्यः । तद्धिशिष्टत्व द्विती-~. 
यपतने तदन्यत्वं प्रथमपतन इति समन्वयो वाच्यः । तथाहि - प्रथमस्वपद्‌ प्रथम- 
पतनध्व॑सपरम्‌ । तारराभ्वससमानकाङिकस्व द्वितीय पतनेऽस्ति । द्वितीयस्वपदं दि- 
तीयपतनप्रम्‌ । द्वितीयपतनं हि स्वसमानाधिकरणपतनप्रतियोगिकस्वसम्बन्धेन 
प्रथमपतनध्वसेऽस्ति इति द्वितीयपतननिष्ठा प्रथमपतनभ्वसनिरूपिता आधेयता स्व~. 
समानाधिकरणपतनप्रतियोगशिकत्वसम्बन्धावच्छिन्ञा भवति। तथा च तारश्ा-~ 


, धेयतासम्बन्धेन प्रथमपतनध्वंसविशिष्टं द्वितीयपतनं तद्न्यत्वमाययप्तने इतिः 
नोभ्यम्‌ । 

न्यत्वमिति सृक्ष्मानुगमः । तादृशाधेय-वस्थाने ।स्वध्रतियोगिपतनसमा- 
नाधिकरणत्वं वा निवेश्यमिति न कोऽपि दोषः। एवमन्यत्रापि । यद्यपि 
वृक्षात्‌ सौधे पतितस्य फलादेः सोधत्पतनदशायां ततर निरुक्त पाद्यत्व- 
मसम्भवि । तथापि तत्र सौवावधिक्रपतनं तादुशफजादिगतम्‌ न 
तावत्‌ सामान्यत आदम्‌ , परन्तु सौधावधिकपतनेषु प्राथमिकपतन- 
स्यादयत्वं सम्भवति । तच्च स्वसमानाधिकरणसौघावधिकपतनध्वंसा- 
समानकालीनत्वादिरूपमित्यवधिविशेषघटितमायत्वं वाच्यम्‌ । एवं च 
वृक्षावधिकपतनस्य स्वसमानाधिकरणवृक्षावधिकपतनप्रागभावासमा- 
नकालीनत्वादिरूपं अवधिविशेषघटितमेव चरमत्वं निर्वाच्यम्‌ । प्रका 
-शिकोक्तमवधिविशेषाघटितमादयत्वन्तु सम्भवस्थलाभि प्रायेणेत्यवघेयम्‌ । 
शाब्द निरूपणम्‌ ू 
दीपिकायाम्‌ [११३] गुणपदमिति । न चैवमदुष्टवारणाय पिण्डी- 
भावासाधारणकारणत्वस्य विवक्षणीयतया गुणपदमिति व्यथमिति 
वाच्यम्‌ । असमवायिकारणभूतचू्णददिवारणाय तदावश्यकत्वात्‌ । 
अकारिकायाम्‌ [११३] पिण्डीभावस्संयोगविंशेषर इति । धारणकषेणादि- 
योग्य इत्यर्थः 1 शब्दमाव्रे आकाशस्य समवायिकारणतायाः स्पष्टत्वा- 
दाह - [११३] आये असमवायिकारणमित्यादि । 
उद्धिनिरूपणम 
ननु [ ११४] सवेग्यवहारहेतु्ञानं बुद्धिरिति संग्रहवाक्ये सर्वैव्यव- 
हारहेतुत्वं बुद्धिलक्षणं फलितम्‌ । तच्च न घटते । शुकाद्युच्चरितव्य- 
वहारहेतुत्वस्य बुद्धावभावात्‌ । बुबोधयिषाधीनन्यवहारं प्रति हितुत्वो- 
क्त्या व्यभिचारविरहेऽपि येन ज्ञानेन प्रतिबन्धकवशात्‌ व्यवहारो न 
जनितः तस्य व्यवहारोपधायकत्वाभावात्‌ तत्राव्याप्तिः । स्वरूपयो- 
ग्यतारूपहेतुत्वस्य निवेशेऽपि घटादिज्ञानेषु पटादिन्यवहारहेतुत्वाभा- 
वात्‌ नेकनज्ञानस्य सवेग्यवहारहेतुत्वमित्यत आह - [ ११४ ज्ञानत्व- 


4. स्वप्रतियोगीति। अत्र स्वपदं प्रथमपतनध्वरसपरभू । तत्पतियोनि प्रथमपतनम्‌ , तदस~ 
मानाधिकरणसवं द्वि्तीयपतने । | 

मात्र लक्षणमिति । ननु तहि सङ्ग्रहे सवेव्यवहा रहेतुरिति किमथमुक्त 
मित्यव्राह - इदं चेति। [ ११४] संस्कारस्य न्रिविधलवादिति । तथा च 
इह संस्कारपदेन वेगस्थितस्थापकयोविवक्षणे स्मृतावसम्भव इति 
भावः। [११४] भावनाख्य इतीति । तथा च भावनायाः स्मृतिहेतु- 
त्वात्‌ नायं दोष इति भावः । [ ११४] संस्कारजन्यत्वस्य सेनेति ॥. 
अयं भावः - ज्ञानघ्रत्यासत्तेः अनुहूुद्धसंस्कारान्यसविषयकत्वेन देतुत्व- 
मावश्यकम्‌ , अन्यथा इच्छाद्यनुव्यवसायेन घटादिभानानुपपत्तेः। एवं 
च संस्कारस्यापि उपनयविधया हेतुत्वमिति संस्कारजन्यत्वमिति तेन 
नानुमित्यादावतिग्याप्तिरिति भावः। [११५] तथापि चक्चरादीति । 
न॒ चात्र मनोजन्यत्वाभावानिवेशे “योऽह घटमद्राक्षम्‌ सोऽहं इदानीं 
स्पृशामि" इति मानसप्रत्यभिज्ञायामतिव्याप्तिः । तच्चिवेशे त्वसम्भवः । 
ज्ञानसामान्ये मनसः करणत्वात्‌ । एवं चक्षुरादेः कालादिविधया स्मृ- 
तिह्‌तुत्वादसम्भवश्चेति वाच्यम्‌ । चाक्षषत्वमानसत्वादिरूपजात्यव- 
च्छिन्नप्रतियो गिताकभेदकूटवत्त्वस्य प्रत्यक्षत्वाव च्छिन्नप्रतियोगिताक- 
भेदस्य वा निवेश्यत्वात्‌ । 


इदमत्र चिन्त्यम्‌ - मात्रपदघटितयथाश्रृतशब्दलभ्यस्य संस्कारे- 
तरनिरूपितज्ञानत्वन्याप्यधर्मावच्छिन्नजन्यताशून्यत्वस्य लघोः निवे. 
शेनेवो पपत्तौ उक्तरीत्या भेदनिवेशे उदक्षरतापत्तिरिति । 
यथाथचुभवशूक्षणम्‌ 
ज्ञानत्वनिवेशेनापीच्छादिवारणसम्भवादाह - स्मरतीति ।[११६] 
एतत्फलमनुभवत्वनिवेश्चप्रयोजनम्‌ । [११ ६यत्रेतीति । अव्र च “वटपटो-. 


भयं घट इत्यादिज्ञानानाम पि आंशिकप्रमात्वस्येष्टत्वात न तत्रातिन्या-~ 
प्तिशङ्केति भावः । 


केचित्त्‌-घटपटोभयं घट'इत्यादिज्ञानस्यालक्ष्यत्वेऽपि तवर नाति-- 
प्रस ङ्ख: । तत्सम्बन्धावच्छिन्नतदधिकरणतावच्छेदकधर्मावच्छिन्नविश- 
ष्यतानिवेशात्‌ तत्प्रतियो गिकतत्सम्बन्धानुयोगितावच्छेदकधर्मावच््छि- 


464 


च विशेष्यतानिवेशाद्वा घटपटोभयत्वादेः निरुक्ताधिकरणतानवच्छेद- 
कत्वात्‌ निरुक्तानयो गितानवच्छेदकत्वाच्च ताद्‌ गोभयत्वादेः ताद्‌शा- 
धिकरणतादिन्यूनवृत्तित्वात्‌ । न च निधेमितावच्छेदककप्रमायामग्या- 
प्तिरिति वाच्यम्‌ । तादुशाधिकरणताद्ययतं वच्छेदकधर्मानवच्छिन्नवि- 
शेष्यतानिवेशात्‌ । न च तथा सति निधंमितावच्छेदककश्चमेऽतिव्या- 
प्तिरिति वाच्यम्‌ । तादुशश्रमस्याप्रामाणिकत्व[त्‌ ~ इत्याहुः । 


तदसत्‌ - रजतत्वादिना शुक्त्या्यवगाहिनः रजतत्वांशे निर्धं- 
मितावच्छेदककस्य इह रजतमस्तीद्याकारकस्य भ्रान्तजनानामनुभव- 
सिद्धत्वात्‌ उक्तप्िष्कारे तत्रातिव्याप्तेः दुर्वारत्वात्‌ । 


अन्ये तु - प्रसक्ताधिकरणताद्यवच्छेदकधर्मानवच्छिच्त्वावच्छि- 
च्रत्वोभयाभावस्य विशेष्यतायां निवेशात्‌ उक्तरीत्या घटपटोभयं घट 
इत्यादिश्रमे नातिप्रसङ्गः । नापि निधेमितावच्छेदकप्रमायामन्याप्तिः। 
यत्तु - व्यासज्यवृत्तिधर्मानव च्छिन्न विशेष्यतानिवेशात्‌ नेयमतिव्याप्ति- 
रिति - तत्त॒च्छम्‌ । एतदघटतदघटोभयं घट” इति प्रमायामन्याप्तेरिति 
वदन्ति 1 तदप्यसत्‌ । उक्ताव्याप्तेरेवावरणात्‌ । एतद्वटतद्घटोभय- 
त्वादेः घटलत्वादिन्यूनवृत्तितया घटत्वाद्यधिकरणतानिरूपितस्वरूप- 
सम्बन्धरूपावच्छेदकत्वे मानाभावात्‌ तदन्यूनानतिप्रसक्तस्यैव तद- 
वच्छदकत्वोपगमात्‌ । अन्यथा अनन्तानां तादृशोभयत्वादीनां तद- 
वच्छदकत्वे महागौरवप्रस द्धात्‌ । अनतिरिक्तवृत्तित्वरूपतद वच्छेदक- 
त्वनिवेशे द्रव्यत्वादिसामानाधिकरण्यमाव्रेण घटत्वाद्यवगाहिन्यां ्रव्यं 
घट इत्यादि प्रमायामन्याप्तेः । 


[ ११६] नचु तदतीत्यस्येत्यादि । निरूपकतासम्बन्धस्य वृत्यन- 
' वच्छेदकत्वेनाभावप्रतियोगितानवच्छेदकतया नजथन्वयानुपपत्तेः 
विशेष्यताथंकत्वासम्भवादाह- [११५] सक्चम्यर्थो षिद्चेष्यित्वमिति । यदा 
-भूतलं वद्िमत्‌ , पवतो घटवानित्यादि समूहालम्बनतो वेलक्षण्य- ` 
सिद्धये पर्व॑तो वल्िमानित्यादिज्ञाने विशेष्यत्व प्रकारत्वयोः निरूप्यनि- 

रूपकभावः स्वीकायं इत्येकं मतम्‌ । तच्निरूपितविषयितारूपयोः विशे- 
ष्यिह॑वप्रकारित्वयो रवच्छद्यावच्छेदकभावस्तथेत्यपरं मतम्‌ । तत्र द्िती- 
यमतमनुसृत्याह - विशेष्यित्वमिति । अत्र च विशेष्यतायाः सप्तम्यर्थत्वे 
प्रकारताविशिष्टविशेष्यतानिरूपकान्‌ भवत्वं प्रमात्वम्‌ । विशेष्यिताया- 
स्तदथैत्वे तु प्रकारिताविशिष्टविशेष्यितावदनुभवत्वं तत्‌ । प्रथमे वेशि- 
ष्टयं च 'स्वावच्छेदकसंबन्धेन स्वाश्चरयवच्िष्ठत्वस्वनिरूपितत्वोभय- 
सम्बन्धेन । द्वितीये वंशिष्टयं च स्वावच्छिन्नत्वस्वनिरूपितप्रकारतावि- 
शिष्टविशेष्यतानिरूपितत्वोभयसम्ब्रन्धेन । प्रकारतावेशिष्टयं च स्वा- 
वच्छेदकसम्बन्धेन स्वाश्रयवच्निष्ठत्वसम्बन्धेनेति ध्येयम्‌ । [११९]तद्ती- 
त्यस्य तत्संवन्धिनीत्यथं इति । प्रथमे प्रकारताविशिष्टव्रिशेष्यतानिरूपका- 
नुभवत्वम्‌ । वेशिष्टयं च ?स्वनिरूपितत्वस्वविशिष्टप्रतियो गित्तानिरू- 


1. स्वावच्छेदकेत्यादवि । रजते इदं रजतमिति ज्ञाने समन्वयः क्रियते । स्वै रजतदव- 
निष्टप्रकारता तद्वच्छेदृकसंबन्धः समवायः तेन संबन्धेन श्रकारताश्रयरजतस्ववत्‌ 
रजत तन्निष्ठत्वं विरोष्यतायाम्‌, एव स्व रजतत्वनिष्टप्रकारता तन्निरूपितत्वे च 
विरोष्यतायाम्‌ इति तादश विरोष्यतानिख्पकानु भवत्वं इदं रजतमिति ज्ञानेऽस्तीति 1 
द्वितीया नुगमे स्व प्रकारिता रजतत्वनिषटप्रकारतानिरूपिता ज्ञाननिष्ठा तद्‌वच्छिन्ञटवं 
रजतनिष्टविरोष्यतानिरूपितज्ञाननिष्ठविरोष्यिताया मस्ति, एवे स्वे प्रकारिता तन्नि 
रूपिता या रजतत्वनिष्ठा प्रकारता तदवच्छेदुकसमवायसम्बन्धेन प्रकारताश्रय- 
रजतत्व वन्निष्टविरोष्यता निरूपितत्वे च विशोष्यितायामस्ति, तदृाश्रयानुभवत्वम्‌ इदं 
रजतमिति प्रमायामरुतीति समन्वयः । 
2. स्वनिरूपितत्वेव्यादि । स्व रजतत्वनि्टप्रकारता तन्निरूपितत्वे रजत निष्ठचिरोष्यता- 
याम्‌ । एवं स्वै प्रकारता तद्विशिष्टा रजत्वनिष्ठा प्रतियोगिता (समवायसंबन्ध- 
निरूपिता) वन्निरूपिता अनुयोगिता रजतनिष्टठा रजतत्वसमवायं प्रति रजतस्यानु- 
योगित्वात्‌ तद्ाश्रयरजतनिष्ठव्वं विोन्यतायाम्‌ । रजतत्वनिष्टप्रकारतावे शिष्य च 
रजतस्वनिष्टप्रतियोणित।यमेवस्ुपपादनीयम्‌ ~ स्व प्रकारता स्वाश्रयः रजतत्व 
तज्निष्ठत्वे प्रतियोगितायाम्‌ । एवे सवे प्रकारता तस्याः स्वावच्छेद्कतावच्छेद्कता- 
संबम्धेनाधिकरण समवायत्व, तन्निष्ठो यो मेदः स्वनिरूपकतावच्छेदकतासंबन्धेन 
प्रतियोशिताबद्धेदो न भवति+समवा7यस्य रजतत्वनिष्टप्रतियोगितानिरूपकतया सम- 
बायस्वे रजतत्वनिष्टभ्रतियो गितानिरूपकता वच्छेद्‌ करव सत्वात्‌ तेन संबन्धेन प्रति- 
यो गितावति समवायत्वे तद्वद्धेदासंभवात्‌ । अपि तु अन्यो मेदः तत्परतियोगिताव- 
च्छेद्‌कत्वे प्रतियोगितायां नास्तीति स्वसमानाधिकरणभेदभ्रतियोगितावच्छेद्‌कत्व- 
संबन्धेन स्ववद्धिन्नतव खूप स्वसेव्यादिभेदवत्व च प्रतियोगितायामस्ति। तथा 
चोक्तो भय संबन्धेन प्रकारताविरिष्टा प्रतियोगिता भवतीति । एवसुत्तरत्रापि उह 
नीयम्‌ । 
59 

पितानूयोगिताश्रयनिष्ठत्वोभयसंबन्धेन । प्रतियोगितायां स्ववंशिष्टचं 
च स्वाश्रयनिष्ठत्वस्वसेत्यादिभेदवतत्वोभयसम्बन्धेन | स्वाधिकरणत्वं च 
स्वावच्छेदकतावच्छेदकतासम्बन्धेन । भेदप्रतियोगितावच्छेदकतास्वनि- 
रूपकत्वीयविलक्षणावच्छेदकतासम्बन्धेन । तेन॒ समवायेक्यवादि- 
प्राचीनमते "वायुः समवायेन रूपवान्‌ इति श्रमे नातिव्याप्तिः । नवा 
गुणाद्यन्यत्वविशिष्टसत्तावान्‌ गुण" इत्यादिश्नमे विशिष्टनिरूपितत्वा- 
वच्छिन्समवायस्य संसगेतापक्षेऽतिव्याप्तिः। यद्यपि संयोगसमवा- 
यादीनां स्वरूपतः संसर्गंतापक्षेऽसम्भवः, तथापि तन्मते स्वावच्छेद- 
कसंबन्धनिरूपितत्वमेव प्रतियोगितायां निवेश्यम्‌ । विशिष्टसत्तावा- 
निति श्रमे तु वेशिष्टचयावच्छिन्नसमवायनिष्ठनिरूपकताकाधिकरण- 
ताया एव विलक्षणायाः संसगंत्वमिति नातिप्रसङ्गः । यदि चेवं सतिः 
संयोगसमवायोभयसम्बन्धेन घटत्वादिप्रकारकन्ञानेऽतिन्याप्तिः तादृशो- 
भयसम्बन्धावच्छिन्नप्रकारतामादाय दुर्वारेत्युच्यते । तदा प्रतियोगि- 
तायां स्ववैशिष्ट्यं च स्वाश्रयनिष्ठत॑वस्वसेत्यादिभेदवत्त्वोभयसम्ब- 
न्धेन । स्वाधिकरणता स्वावच्छदकसंसगतासम्बन्धेन । भेदप्रतियोगि- 
तावच्छेदकता स्वनिरूपकतासम्बन्धेन । ` 


यत्त॒ - प्रतियोगितायां स्ववेशिष्टयघटकतया स्वावच्छेदकपर्या- 
प्तावच्छदकतावत्वं निवेश्यम्‌ । तच्च स्वसेत्यादिभेदवत््वपयंवसितम्‌ । 
स्वाधिकरणावच्छदकता च अवच्छेदकतासम्बन्धेन । न चव मनवच्छिन्न- 
घटत्वादिप्रकारताकप्रमायामन्याप्तिरिति वाच्यम्‌ । निरुक्तस्वसेत्यादि- 
सम्बन्धेन. स्ववेशिष्टयमनिवेश्य स्वसमानाधिकरणभेदप्रतियो गिताव- 
च्छेदकत्वसम्बन्धावच्छिन्नस्वनिष्ठप्रतियो गिताकात्यन्ताभाववत्त्वसम्ब ~ 
स्धेन स्ववेशिष्टचनिवेशनादोषात्‌ । अनवच्छिन्नप्रकारतां प्रत्युक्तसंब- 
न्धस्य व्यधिकरणत्वात्‌ । तथा च विशिष्टसत्तावा निति नमे नाति- 
प्रसङ्गः । अथ वा प्रतियोगितायां स्ववेशिष्टचं च स्वाश्रयनिष्ठत्वस्वा-- 
वच्छेदकसम्बन्धनिरूपितत्वस्वनिष्ठभेदप्रतियोगितावच्छंदकत्वत्रितयसं- - 
बन्धेन । अवच्छेदकत्वं स्वविशिष्टधर्मावच्छिन्नत्वसम्बन्धेन । स्ववैशि- 


~ 

- ष्टचं चावच्छेदकतासम्बन्धावच्छिन्नस्वनिष्ठावच्छदकताकप्रतियो गिता- 


कभेदवत्वसम्बन्धेन । स्वानवच्छेदकधर्मानवन््छिन्नत्वं तु न शक्यनिवे- 
शम्‌ । स्वानवच्छेदकत्वस्य स्वावच्छेदकभिन्नत्वरूपत्वे स्वावच्छेदका- 
प्रसिद्धया प्रागुक्तप्रमायामन्याप्तेः । अवच्छेदकसंबन्धावच्छिन्नस्वनिष्ठ- 
प्रतियोगिताकाभावरूपत्वेऽपि प्रतियोगितायां तादुशधर्मावच्छिन्नत्व- 
सत्त्वेन तहोषानिरासादिति । 


तच्च । 'विशिष्टसत्तावान्‌ गुण इत्यादिश्रमेऽतिव्याप्तेः । नुणा- 
दयन्यत्वोपलक्षितसत्तावान्‌ गण इत्यादिज्ञानस्य प्रमारूपतायाः स्वे- 
संमततया गणाद्यन्यत्ववेशिष्टचस्यापि गुणादिनिरूपिताधेयतावच्छेद- 
कत्वानपायात्‌ । आधेयतादि विशेषणस्यैव आधेयताद्यवच्छेदकत्वात्‌ । 
अत एव विशिष्टाभावभ्रतियो गितावच्छदकसम्बन्धत्वादिकं विशि- 
ष्टनिरूपितत्वावच्छिन्नसमवायस्योपलक्निताभावश्रतियो गितावच्छदक - 
सम्बन्धत्वादिकम्‌ अनवच्छिन्नस्मवायस्य च स्वीकृतं गदाधरेण 
सिद्रान्तलक्षणे । अन्यथा विशेषणस्य प्रतियोगितावच्छेदकत्वतदभा- 
वाभ्यामेव विशिष्टाभावोपलक्षिताभावयोः वेलक्षण्यनिर्वाहि दशितः 
रीत्या तदुपपादनस्यासङ्खतत्वापातात्‌ । गुणाद्यन्यत्वविशिष्टसत्तावा- 


` नित्याकारकगृणाद्यन्यत्ववेशिष्टयोपलक्षितसमवायसंसर्गकश्रतीत्य दिर - 


प्रामाणिकतया मन्मते दशितदोषानवकाशात्‌ । . अन्यथा उक्तरीत्या 


अव्यवस्थापत्त्या सिद्धान्तलश्षमवि रोधापत्तेरिति ध्येयम्‌ । 


[११६] प्रमाणान्तरतापत्तरिति । प्रत्यक्षादिचतुष्टयातिरिक्त- 


प्रमाणतापत्तेरित्यथः । भावनारूपसंस्कारात्मकव्यापारवत्ते सति 


असाधारणकारणत्वस्य ततर सत्त्वादिति भावः । 


भयथा्थायुभवनिरूपणम्‌ 


| १ १९] सद्यरे तदभावबतीत्यादि । अवर च प्रकारताविशिष्ट- 


-विशेष्यतानिरूपकत्वविशेषितं प्रकारिताविशिष्टविशेष्यितावत्वविज्ञे- 

षितं वाऽनुभवत्वं भ्रमत्वम्‌ । प्रथमे वशिष्टं च ।स्वविशिष्टकमात्र- 
वृत्तिधर्मावच्छिन्नप्रतियोगिताकाभाववन्निष्ठत्वस्वनिरूपितत्वोभयसम्ब- 
न्धेन । स्व वेशिष्टयं च स्वावच्छदकसम्बन्धावच्छिन्नत्वस्वाश्रयनिष्ठ- 
त्वोभयसम्बन्धेन । द्वितीये वंशिष्टचं चोक्तरीत्या स्वयमूह्यम्‌ । अतर 
संसगेमध्ये स्वाश्रये व्याप्यवृत्तित्वस्य निवेशनीयतया नाव्याप्यवृ्ति- 
प्रकारकप्रमायामतिप्रसद्खः । वस्तुतस्तु निरवच्छिन्नाधिकरणतायाम- 
भावीयत्वेन निवेशात्‌ न कोऽपि दोष इति सारम्‌ । स्वःभावस्य स्वा- 
वच्छेदकतया श्रमे भानविरहादाह - दीपिकायाम्‌ [ १२०] संयोगा- 
भावेति। ननु तदभावावच्छदकदेशावच््छिन्न विशेष्यतेत्यादिश्रमलक्षणस्य 
शुक्ताविदं रजतमित्यादिव्याप्यवृत्तिरजतत्वादिप्रकारकश्रमेऽव्याप्तिरि- 
त्यत आह - [१२०] अत्रेदमवधेयमित्यादि । इदमत्र चिन्तनीयम्‌ - 
प्रकारताविशिष्टविशेष्यतानिरूपकानुभवत्वमिति रीत्या व्याप्याव्या- 
प्यवृत्तिप्रकारभेदेऽपि लक्षणैक्यस्य सुवचतया तद्भेदेन लक्षणभेदवणेन- 
मयुक्ततमम्‌ । वंशिष्टचं च ऽस्वनिरूपितत्वस्व विशिष्टाधिकरणनिष्ठ- 
त्वोभयसम्बन्धेन । स्ववंशिष्टयं च स्वविशिष्टाभाववत्तासम्बन्धेन । 
स्ववेशिष्टयं च अभावे स्वावच्छदकसम्बन्धेन स्वाश्रयानधिकरण- 
वृ ्तित्वस्वविशिष्टग्रतियोगिताकत्वोभयसम्बन्धेन | स्ववेशिष्टचं च स्वा- 
वच्छेदकसम्बन्धावच्छिन्नत्वस्वाश्रयनिष्ठत्वोभ यसम्बन्धेन । 





1. स्वविद्िषटेति । स्वविर्िष्टेव्यस्य एकमा वन्रत्तिधर्मावच्छिन्नप्रतियोगितायामन्वयः । 
तथा च स्व रजतत्वनिष्टभ्रकारता तदवच्छेदकसंबन्धः समवायसंबन्धः तदवच्छिन्ना 
रजतत्वनिष्ठा प्रतियोगिता एव सा प्रकारताश्रयनिष्टा च भवति इति प्रकारता- 
विदिष्टा प्रतियोगिता रजतत्वत्वरूपेकमान्रद्रत्तिधर्मा व च्छिन्ना तन्निरूपकाभाववननि- 
छत्व विरोष्यतायाभिति रीत्या समन्वयः कार्यः | 

2. स्वयमूद्यमिति । प्रकारिताविरिष्टविरोष्ितावद्‌नुभवत्वे अमस्वम्‌ । वैशिष्ट्य च 
स्वावच्छिन्नस्वनिरूपितप्रकारता वििष्टविरोष्यतानिरूपितत्वोभयसंबन्धेन । विशो- 
व्यतायां त्रकारतातरैक्चिष्टयं च स्वविदिेकमाच्रदर्तिधर्मावच्छिन्नप्रतियोगिताका- 
भाववन्निष्टत्वस्व निरूपितत्बोभयसंबन्धेन । प्रतियोगितायां स्वविद्िष्टत्व च स्वा- 
वच्छेदुक सबन्धावच्छिन्नत्वस्वाश्रयनिष्टत्वोभयसम्बन्धेनेत्यूद्यमित्यथः । 

3. स्वनिरूपितत्वेत्यादि । यत्राजुगमे स्वज्ञाब्दाः सर्वेऽपि प्रकारतापराः । समन्वयः 


पूवे वदृद्धः । 


` क्क =+ कः कक ^ 9 

यत्त - दशितसम्बन्धेन स्वविशिष्टविशेष्यतानि रूपितत्वतादा- 
त्म्योभयसम्बन्धेन प्रकारताविशिष्टप्रकारतानिरूपकान्‌भवत्वं तदिति- 
तदसत्‌-प्रकारतवस्य द्विधा निवेशेनाधिकस्य तादात्म्यस्य च प्रवेशेन 
महागौरवप्रसङ्कात्‌ । न च [१२०] यदवच्छेदेन इत्यादि दीपिका-. 
वाक्यस्वारस्यानुरोधेन तथाव्णनमिति वाच्यम्‌ । ताद्‌शदी पिकावाक्य- 
स्य॒ लक्षणभेदपरत्वे मूलोपलक्षितो वृक्षः कपिसंयोगीत्यादिप्रमाया- 
मतिव्याप्तेः । अव्याप्यवृत्तिप्रकारस्थलीयश्रमलक्षणस्य दुर्वारत्वात्‌ । 
विषयवबाधविरहेणेष्टापत्तेरयोगात्‌ । तस्मात्‌ उक्तदीपिकावाक्यं अस्म- 
दुक्तरीत्या च्रमलक्षणपरिष्काराभिप्रायेणाव्याप्यवृत्तिप्रकारकश्मेऽव्या- 
प्तिमाशङ्क्य मूलादि विशिष्टानुयोगिकसंयोगादिवंशिष्टयावगाहिज्ञान- 
स्यैव श्रमत्वेन लक्ष्यताप्रदशेनपरम्‌ । एवं च दीपिकायाम्‌ [ १२०] 
विवक्षितत्वादित्यस्य लक्ष्यत्वेनेत्यादिः [ १२०] विशेष्ित्वेति । अत 
यद्यपि विशेष्यताप्रकारतयोः निरूप्यनिरूपकभावं निवेश्यापि समूहाः 
लम्बनव्यावृत्तिसम्भवः, तथापि शिष्यधीवेशदयाय प्रकारान्तरमप्युक्त- - 
मिति ध्येयम्‌ । 


यथार्थाजुभवविभागः 


दीपिकायाम्‌ [१२३] प्रसद्धादिति । अत्र पचम्यर्थो ज्ञानजन्य- 
जिज्ञासाधीनत्वं विभागान्वितम्‌ । कः प्रसङ्कः इत्याकाङ्क्षायामाह - 
प्रकाशिकायाम्‌ [ १२३] स्प्रतस्योपेक्षानहत्वमित्यादि । स्मृतस्य पूर्वा- 
हितपदा्थसम्बन्धेन स्मृतिगोचरस्योपेक्षानहंत्वं दवेष्यज्ञानविषयतावि- 
रोधिरूपम्‌ । तच्च प्रकृते प्रमितिकरणत्वम्‌ 1 इदं चोपोद्घाता्दि- 
पच्चकभिन्नत्वमनिवेश्यानन्तराभिधानप्रयोज कजिज्ञासाजनकज्ञानप्रका - 
रत्वेनोपोद्घातादीनामपि प्रसद्धं एवान्तर्भाव इत्यभिमानेन अन्यथा 
करणत्वस्य कारणताविशेषरूपतया कारणतासामान्यभेदघटितप्रसङ्ख- 
लक्षणस्य प्रकृतेऽसम्भवेनासङ्धतेः । वस्तुतस्तु अनन्तरा्भिधाननियाम- 


कजिज्ञासाजनकनिरूप्यतावच्छेदकप्रकारकस्मरणप्रयोजकः निरूप्यनिष्ठ- 

उपोद्घातादिव्यतिरिक्तः सम्बन्धः प्रसङ्गसङ्घतिः। प्रकृते च चतुविध 
त्वेन प्रमितिसादृश्यमेव प्रमाणस्य तादृशमिति । 


इदमत्रावधेयम्‌ - धममविशिष्टधमेवत्वं सङ्गतिः वेशिष्टयं च 
स्वभिन्नत्वस्वविशिष्टशब्द विशिष्टत्वोभयसंबन्धेन । स्ववेशिष्टयं च 
स्वविशिष्टशन्योतरत्वसम्बन्धवच्छिञ्चत्वनिऽठ[वच्ठेरकतकप्रतियो - 
गिताकभेदवतवस्वावच्छिन्नकमनिरूपणोत्तरत्वोभय्षम्जन्धेन । स्ववशि- 
ष्टचं च स्वावच्छिच्नकमेकनिरूपणोत्तरत्वस्वभिन्नधर्मावच्छि्रविशेऽयक- 
` लक्षणादिप्रकारकन्ञानजनकत्वोभयसंबन्धेन । शब्दवेशिष्टयं च आधे- 
यत्वस्वप्रयोजकेच्छाविशिष्टत्वोभयसम्बन्धेन । आधेयत्वं च स्वाव- 
च्छिन्नघमिकलन्नणादिप्रकारकञज्ञानकत्वस्म्बन्धेन । इच्छावेशिष्टयं च 
आधेयत्वस्वजनकनज्ञानप्रकारत्वोभयसम्बन्धेन | अधेयत्वं स्वनिष्ठ- 
प्रकारतानिरूपितग्याप्यत्वभ्रकारत।निरूपितधमप्रक।रत।निहूपितप्र करा - 
रत्वप्रकारतानिरूपितनिरूपकत्वप्रकारतानिषशूपितज्ञनत्व व च्छिन्न विशे- 
ष्यताकत्वसंबन्धेन । तथा चानुमानं प्रत्यक्षप्तङ्खतमित्यादौ धमेविशि- 
ष्टम एव सङ्कतिपदाथेः । तत्र॒ प्रत्यक्षत्वनिष्ठाधेयतासम्बन्धेन 
मरत्यक्षस्य प्रथमधर्मेऽन्वयः । घममत्वेनान्वयितावच्छेदकधमेविशेषवोध- 
कत्वं स द्गतिपदस्य गगुत्पत्तिसिद्धम्‌ । एवमन्वयिसमपेकपदप्रवृत्तिनिमि - 
तताघटकसम्बन्धावच्छिन्ननिष्ठनिरूपितत्वसम्बन्धेनप्रत्ययार्थेकदेथाश्र - 
यतायां द्वितीयधर्मन्वयवबोधकत्वमपि तथा । 


वस्तुतस्तु धमेविशिष्टत्वमेव सङ्गतिः । वैशिष्ट्यं च स्वविशि- 
्टाधिकरणताविशिष्टत्वसम्बन्धेन । स्ववेशिष्टचयं च स्वभिन्नधर्माव- 
च्छिन्नप्रतियोगिताकभेदनिरूपितत्वस्वविशिष्टशब्दविशिष्टत्वोभयस- 
म्बन्धेन । शब्दे स्ववेशिष्ट्य च प्राग्वत्‌ । शब्दवेशिष्टयं च आधेयत्व- 
स्वप्रयोजकेच्छा विशिष्टत्वोभयसम्बन्धेन । आधेपता स्वनिरूपकभेदप्र- 
तियोगितावच्छदकधर्मावच्छिन्नविशेष्यकलक्षणादिप्रकारकन्ञानजनक- 
त्वसम्बन्धेन । इच्छावंशिष्टच च स्वनिरूपकभेदप्रतियोगितावच्छदक- 

त्वोपलक्षितधर्मंव्याप्यधमेप्रकारज्नानत्वावच्छिन्नवि शेष्यताकत्वसम्बन्धा- 
वच्छिन्नाधेयत्वप्रयोजकस्मरणवि शिष्टत्वोभयसम्बन्धेन । वैशिष्ट्यं च 
स्वप्रयोजकसंबन्धनिष्ठत्वस्वनिरूपकभेदप्रतियोगितावच्छेदकधरममंप्रकारः- 
कत्वसम्बन्धावच्छिन्नाधेयत्वोभयसम्बन्धेन । अधिकरणतावेशिष्टथ च 
स्वाश्रयाश्रयत्वसम्बन्धेन । अव्र च सद्कतमित्यादौ तत्प्रत्ययार्थेक- 
देशभरूताश्रयतायामधिकरणतायाः येन सम्बन्धेन सम्बन्धज्ञानस्य ` 
स्मारकत्वं तत्सम्बन्धावच्छिन्ननिष्ठस्वाश्रयनिरूपितत्वसंबन्धेन अन्व 
यब्युत्पत्तिः स्वीकार्या । अन्यत्‌ पूवंवदिति । 
कऋरणछखक्षणम्‌ 

[१२४] अदृष्टादेरित्यादिना ईश्व रपरिग्रहः । [ १२४] अनुभव- 
त्वव्याप्येति । यद्यपि कायत्वातिरिक्तधर्मावच््छिन्न कायंतानिरूपित- 
कारणत्वनिवेशादपि काल।दिवारणसम्भवः, तथापि ज्ञानसामान्यहेतु- 
भूतस्यात्मादेरवारणात्‌ तदपेक्षा । [ १२४] प्रमाब्त्तीति। इदं श्रम- 
जनकदोषेऽतिव्याप्तिवारणाय । ननु निरुक्तप्रमाणलक्षणस्य चक्षुस्सयो- 
गादावतिव्याप्तिः। न च द्रव्यत्वनिवेशात्‌ न दोष इति वाच्यम्‌ 
तथा सति व्याप्तिज्ञानादेः प्रमाणत्वानुपपत्तेरित्यत आह्‌ - [१२४] 
व्यापारवच्वे सतीत्यपीति । व्यापारवत्त्वं च स्वजनकत्वस्वजन्यजनकत्वो- 
भयसंबन्धेन किचिद्विशिष्टत्वम्‌ । व्यापारत्वं च तज्जन्यत्वे सति 
तज्जन्यजनकत्वम्‌ । कारणवारणाय सत्यन्तम्‌ । फलवारणाय विशेष्यम्‌ | 
स्वजन्यत्वस्वजन्यजनकत्वोभयसम्बन्धेन प्रमेयविशिष्टत्वमनुगतार्थः । 
यदि च प्रमेयत्वादिरूपाधिकपदा्थनिवेशात्‌ गौरव मित्युच्यते तदा 
जन्यताविशिष्टत्वं तद्राच्यम्‌ । वंशिष्टथं च स्वाश्रयत्वस्वनिरूपक- 
जन्यजनकत्वोभयसम्बन्धेन । अथ वा स्वाश्रयजनकत्वस्वनिरूपक- 
जन्यत्वोभयसम्बन्धेन । जन्यताविशिष्टत्वभित्यनुगसो बोध्यः । 


वस्तुतस्तु फलजनकताप्रयोजकजनकतानिरूपकत्वं व्यापारत्वम्‌ ॥ 
तेन कुलालपुत्रादेः कुलालादिव्यापारताप्रसङ्गस्य नावकाशः । यद्धाः 

तज्जन्यजनकत्वं ताद शजनकता वच्छेदकसम्बन्धत्वरूपमिह बोध्यम्‌ । न 
त्वेवं सति श्रोत्रेन्द्रियस्य प्रमाणतानुपपत्तिः । तत्र समवायस्येव सन्नि- 
कषेतया तस्याजन्यत्वेन निरुक्तव्यापारत्वासम्भवादित्यत आह [१२४] 
श्रोत्रेति । ननु कारणत्वं फलाव्यवहितपूवेवृत्तित्वम्‌ । तच्च कारणता- 
वच्छेदकसम्बन्धेन वाच्यम्‌ । अन्यथा यागादेः स्व्गादिकारणत्वानुप- 
पत्तेः। तथोक्तौ तु स्वजन्यापूर्वसम्बन्धेन यागादेस्तथात्वात्‌ नानुप- 
पत्तिः । एवं च व्यापारसम्बन्धावच्छिन्नकारणत्वमेव करणत्वम्‌ । व्या- 
पारवत्त्वे सतीति पथग्विशेषणस्य व्यथंत्वात्‌ चक्षुस्सयोगादेसक्तरूपा- 
भावेन तत्रानतिप्रसङ्खात्‌ । तथा च शब्दवृत्तिलौकिकविषयतासम्ब- 
न्धेन श्रावणं प्रति स्ववृत्तिमनस्संयोगसम्बन्धेन श्रोत्रस्य कारणत्वं न 
सम्भवतीत्यत आह [ १२४] रब्दो वेति । तथा च स्ववृत्तिशब्दतादा- 
त्म्यसम्बन्धेन श्रोत्रस्य करणत्वं सम्भवतीति भावः । | १२४] बद्‌- 
न्तीति । प्रा इति शेषः । नवीनमतमाह [ १२४] यद्विरम्बादिति । 
स्वेतरयावत्प्रकरतकायकारणसमवधानकालीनकार्योत्पतत्यभावप्रयोजकी - 
भूताभावप्रतियो गित्वं कार्योतितत्यभाववि शिष्टत्वपय्वसितम्‌ असाधार- 
णत्वमिति निष्कषेः । तेन न स्वत्वाननुगमः । वंशिष्टयं च स्व प्रयो- 
जकीभृताभावप्रतियोगित्वस्वाधिकरणक्नषणवृत्तिभेदप्रतियोगितावच्छेद - 
कत्वोभयसम्बन्धेन । भेदप्रतियोगितावच्छेदकता।स्वसेत्यादययवच्छेदक- 
त्वसम्बन्धेन ।. स्वाधिकरणता स्वेतरप्रकृतकार्यकारणाधिकरणत्वसम्ब- 
न्धेन । भेदप्रतियोगितावच्छदकता आधेयत्वसम्बन्धेन । यस्तु स्वविशि- 


41. स्वसेव्याद्यव च्छेद कत्व सम्बन्धेनेति । स्वसमानाधिकरणमेदश्रतियोगितावच्छेदकत्व- 
स्बन्धेनेर्यथः । अत्रेव समन्वयः - स्वश्रयोजकेत्यल् स्वाधिकरणेत्यत्र च स्वडाब्दु 
कार्योत्पच्यभावपरः । स्वसेत्यादीव्यत्र स्वशब्दः दण्डादिकारणपरः । स्वेतरेत्यन्न- 
स्वदाब्द्‌ः दण्डादिकारणपरः । तथा च- 
स्वं घटोत्पत्यभावः तद्विक्षिष्टत्वं दृण्डे इति तस्यासाधारणकारणत्वम्‌ । स्वे घटो- 
त्पस्यभावः तत्प्रयोज कीभ्रूतोऽभावः दण्डाभावः तत्प्रतियोगित्वं दण्डे । एव स्वं 
घटोत्पच्यभावः- तद्धिकरणक्षणे बतेते यः भेदः दण्डवद्धेदुः तस्प्रतियोगितावच्छेद्‌- 
कत्वे च दण्डे। दण्डवद्‌मेदशब्देनात्र स्वेतरप्रकृतका्येकारणाधिकरणन्रूरितभेद- 
अतियोगितानिरपिताधेयता प्म्बन्धावच्छिन्नावच्छेद्‌कतासम्बन्धेन दण्डवदूमेदो 


॥॥॥ 8 ॥६।॥¦ । 

ष्टक्षणवृत्तिप्रकृतकार्योतपत््यभावप्रयोजकाभावगप्रतियोगित्वतादात्म्योभ- 
यसंबन्धेन प्रमेयविशिष्टत्वं तत्‌ , वेशिष्टचं च ।स्वसेत्यादिभेदवत्त्व- 
संबन्धेन । स्वाधिकरणत्वादिकं प्राग्वदिति रीत्या अनुगमः । सतु ता- 
दात्म्यादिनिवेशेन गौ रवद्‌षितत्वादनादरणीयः । 


कारणलक्षणम्‌ 


ननु स्वभिन्नत्वनिवेशनेनापि स्ववारणसम्भव्रः । एवं संयोगा 
दिना घटाद्यधिकरणे भूतलादौ तादात्म्यादिसम्बन्धेन कपालाभाव- 
सत्त्वात्‌ कपालादीनां घटाधिकारणत्वाद्यनुपपत्तिः । एवं कार्याधिकरणे 
कार्याव्यवहितप्‌वेकालावच्छेदेन कार्योत्तिरकालावच्छेदेन च कारणा- 
भावसम्भवात्‌ स एव दोषः । एवं सर्वेषामेव द्वित्वादययवच््छिन्नाभाव- 
प्रतियो गिठवादसम्भवः । तादृशाभावप्रतियोगितानवच्छेदकधमेवत्त्वं तु 
तादुशप्रमेयत्वादिधममादाय रासभादावतिप्रसक्तम्‌,अतो निष्कषेमाह- 
[१२६] कायतावच्छेद्‌ संबन्धेनेत्यादि । अत्र॒ चाभावेत्यतः परं प्रति- 
योगितेत्यतः प्राक्कार“.ताघटक्त्वेनाभिमतसम्बन्धावच्छिन्रेति पूर 
णीयम्‌ । तेन न सम्बन्धान्तरावच्छिन्नकारणाभावमादाय दोष इति 
ध्येयम्‌ । 

अन्यथासिद्धिनिरूपणम्‌ 

[ १२७] येन सहैस्यादि दी पिक्र(वाक्ये तृतीयान्तयत्पदं कारणता- 

वच्छेदकत्वाभिमततन्तुत्वाद्यवच्छिन्नपरम्‌ । षष्ठयन्तयत्पदं अन्यथा- 





आद्यः । दृण्डेतरघटकारणाधिकरणप्रदेश्चस्य घटोत्पत्यभावाधिकरणक्षणङ्क्तित्व- 
नियमात्‌ तादश्चप्रदेरो वतमानः भेदः आधेयतासम्बन्धेन घटोत्पर्यभावाधिकरण- 
क्षणवद्धेदः न भवति, अतः स्वेतरप्रकृतकायैकारणाधिकरणन्रहितमेद्भ्रतियोगिताव- 
च्छेदुकत्वं तादृशाक्षणे नास्तीति तादशावच्छेदकतासंबन्धेन दण्डवान्‌ तादशक्षणो 
न॒ भवति। अतः दुण्डवदूमेद्‌ः तादशश्चगच्ररितः। तः परतियो गितावूच्छेदुकत्व 
दण्डेऽस्तीति उक्तोभयसंबन्धेन घटोतपस्यभाव विशिष्टत्वात्‌ दण्डस्व घटासाधारण- 
कारणत्वनिर्वाहः । 


1. स्वसेत्यादिञेदवत्वसंबन्धरेनेति। स्वसभानाधिकरगसेदधरतियोगितावच्छे दकसंब- 


न्धावच्छिन्नस्वनिष्टावच्छेदकताकपतियोगिताकूमे रवत्वसभ्बन्धेनेव्यथः 1 
60 ॥ 

सिद्धत्वाभिमततन्तुत्वादिपरम्‌ । द्वितीयान्तयत्पदं प्रक्रतकायेतावच्छे- 
दकधर्माविच्छिश्नपरमिति मनसि निधायार्थमाह - [ १२७] येन तन्तु- 
नेत्यादि । अत्र च सहशब्दः साहित्यम्‌ । तच्चकक्रियान्वयः । क्रिया 
च धातुत एव लभ्५त॒ इत्यन्वय एव॒ सहशब्दाथेः | “अनन्यलभ्य 
शब्दाथः' इति न्यायात्‌ । स॒ चाब्र प्रकारतानिरूपकत्वरूपः । येनेति 
तृतीयायाः प्रकारतान्वितमाधेयत्वम्थः । विशेषणसङ्कतेवकारमहिम्ना 
यद्धमविच्छिन्नविशेष्यकप्रकतकायेनियतपूरवेवृत्तित्वप्रकारकज्ञानत्वव्या- 
पकत्वविशिष्टस्वरूपसंबन्धेन अवपूवकगमिधात्व्थज्ञाने तादुशप्रकारता- 
निरूपकत्वान्वयः । आख्यातस्य प्रकारत्वमथेः, यस्येति षण्ठयन्ताथे- 
यद्धर्मावच्छिन्नविशेष्यकत्वस्य ज्ञानेऽन्वयः । प्रकारःवं च प्रथमान्त- 
पदार्थान्वयि । तथा चोक्तसंबन्धेन यन्निष्टप्रकारतानिरूपकत्वविशेषि- 
तयद्धमविच्छिन्नविशेष्यकज्ञानप्रकारीभूतं प्रकृतकायंनियतपूवेवृत्तित्व- 
मिति थेन सहे'त्यादिवाक्याधीनो बोधः । एवं च यद्धर्मावच्छिन्नविशे- 
ष्यकप्रकृतकायेनियतपूवेवृत्तित्वप्रकारकन्ञानसामान्यं यद्धर्माविच्छिन्नप्र- 
कारतानिरूपक तद्धमंवत्त्वमेकम्‌ अन्यथासिद्धत्वमिति फलितम्‌ । 


अयमत्रानुगमः - धमे विशिष्टधमेवत्त्वम्‌ वशिष्टं चाधेयता- 
संबन्धेन । सा च स्वसेत्यादिभेदवत्त्वसम्बन्धेन । स्वाधिकरणता स्वा- 
वच्छिन्नविशेष्यकप्रकृतकायेनियतपूवेवृत्तित्वप्रकारकनज्ञानत्वसम्बन्धेन । 
भेदप्रतियोगितावच्छेदकता स्वावच्छिच्रप्रकारतानिरूपकत्वसम्बन्धेन । 
अत्र च पटादीनां तन्तुत्वादेः समूहालम्बनमादायान्यथासिद्धिवारणाय 
सामान्यपदाथन्यापकत्वनिवेशनम्‌ । विषयतामालनिवेशे दण्डादेः स्वे- 
नान्यथासिद्धिभ्रसङ्गः इति प्रकारतानिवेशनम्‌ । पटं प्रति तन्तुरूपस्य 
रूपत्वेन न कारणत्वं व्यभिचारादेव । अतः तदानीं प्रथमान्यथासिद्धय- 
सम्भवेऽपि न क्षतिरिति सूचनायानतिप्रसक्तेत्युक्तम्‌ । 


[ १२८] तन्तुबिषयकमेवेति । जातिवाचिपदोल्लिखितप्रत्यये 
जातेः किचिद्रूपेणव भानात्‌ तन्तुत्वस्य प्रकृते तन्तुत्वत््वेनव विशेष्यत्वात्‌ 

तन्तुत्वत्वस्य च तन्त्वितरासमवेतत्वे सति निखिलतन्तुसमवेतत्वरूप- 
त्वादिति भावः । [ १२७] सद्कक्षेप इति । यद्यपि तन्तुना तन्तुसंयो- 
गस्यान्यथासिद्धिवारणायावश्यकेन विशेषणेनेव तन्तुत्वेन तन्तो रन्यथा- 
सिद्धिवारणात्‌ येनेत्यस्य स्वतन्त्रान्वयन्यतिरेकशालिनेति विशेषणं 
विफलम्‌, तथापि तन्तुरूपस्य तन्तुत्वेनान्यथासिद्धिवारणाय तदावश्य- 
कता बोध्या । अत एव यत्पदस्य यद्धर्मावच्छिन्नपरतया व्याख्यानादेव 
तन्तुत्वेन तन्तोरन्यथासिद्धिवारणसम्भवः । तन्तुः पटनियतपूवेवृत्ति- 
रिति ज्ञाने तन्तुत्वस्य स्वरूपत एव भानात्‌ । एवं च शून्यान्तविशेषणं 
व्यथमिति शङ्का निरस्ता । ठतन्तुत्वत्वविशिष्टेन तदाश्रयवृत्तिरूपत्वा - 
वच्छिन्नस्यान्यथासिद्धिवारणाय तत्साथक्धात्‌ | स्वतन्त्रान्वयव्यति- 
रेकशालित्वं स्वेतरगतान्वयव्यतिरेकानधीनान्वयनव्यतिरेकवत्वम्‌ । 
अन्वयश्च प्रकरृतका्यसत्ताप्रयोजकसत्तावतत्वम्‌ । व्यरतिरेकश्च प्रकृतकाये- 
विरहुप्रयोजकविरहनिरूपकत्वम्‌ । अत्र च 'तादृशसत्ताविशिष्टत्वे 
सति तादुशव्यतिरेकवि शिष्टत्वमित्यनुगमः । प्रथमे वंशिष्टचयं च स्वा- 
श्रयत्वस्ववृत्तिभेदप्रतियो गितावच्छेरकत्वोभयसंबन्धेन । अवच्छेदकत्वं 
स्वभिन्नगतान्वयाधीनत्वसम्बन्धेन । द्वितीये वेशिष्ट्यं च स्वाश्रथत्व- 
स्ववृत्तिभेदप्रतियोगितावच्छेदकत्वोभयसम्बन्धेन । भेदप्रतियो गिताव- 
च्छेदकता स्वभिन्नगतन्यतिरेकाधीनत्वसम्बन्धेन । अतर च सत्यन्तं वा 
विशेष्यदलं वा एकंकमेवोपादेयम्‌ । उभयमिवेशे प्रयोजनविरहात्‌ 
तादुशविशिष्टाभाव एव स्वतन्त्रान्वयग्यति रेक शून्यत्वम्‌ । 





1. तादश्सत्तेष्यादि । प्रज्ृतकायेसक्ताप्रयोजकसत्ता वि शिष्टत्वे सति प्र तका्यवब्यतिरे- 

कप्रयोजकव्यतिरेकविशिष्ट्वमित्यथः । प्रक्ृतकार्य पटः; तद्वन्ताभ्रयोजकसत्ताश्रयत्व 

तन्तोः । एव तादश सक्तानिष्ठः यो भेदः स्वभिन्नगतानगयाधीनत्वसंबन्धेन तन्तुम- 

दूमेदः तह्रतियोगितावन्छेदुकत्वं तन्तौ । एवं प्रङ्गकायेव्यतिरेकः पटाभावः 

तत्प्रयोजको यो व्यतिरेकः तन्त्वभावः तस््रतियोगित्वरूपं तदाश्रयत्व तन्तौ | एब 

तादशबग्यतिरेकनिष्ठः यः स्वभिन्नगतभ्यतिरेकाधीनत्वसंबन्धेन तन्तुमद्भेदः तत्प 
तियो गिताव=ङेद्‌कस्व तल्ताविति समन्वयो दश्व्यः । 

' वस्तुतस्तु स्वाश्रयान्वयव्यतिरेकगप्रयुक्तत्वसम्बन्धावच्छिन्नस्व- 
निष्ठावच्छेदकताकप्रतियो गिताकभेदवत्त्वसम्बन्धेन स्वविशिष्टान्वय- 
व्यतिरेकवत्ततस्वप्रतियो गित्वोभयसम्बन्धेन वा भेदविशिष्टत्वमित्यनु- 
गमः 1 स्ववेशिष्टयं च स्वप्रतियोगीतरान्वयव्यत्िरे काधीनत्वसम्बन्धेन 
स्वावच्छिन्नभेदवत्तासम्बन्धेनेति । तत्त॒ तादात्म्यादिरूपाधिकपदाथनि- 
वेशनगौरवादुपेक्षणीयमिति ध्येयम्‌ । 


यत्तु - भयेनेव यस्य यं प्रति पृवेवृत्तित्वमवगम्यते' इत्यादुक्त्येव. 
सामञ्जस्ये सहशब्दवंयथ्येमिति - तन्न - तथा सति यस्येति षष्टयथ- 
विशेष्यत्वान्वयिनः अवच्छिन्नत्वस्य तृतीयाथेतया प्रकृतकायेनियत- 
पूवेवृत्तित्वज्ञानीययचिष्ठविशेष्यतासामान्यं यदवच््छिन्नमिति लक्षणं 
सम्पद्यते । तत्र चावच्छेदकको रिप्रविष्टस्यावच्छेदकः<वानादरे दण्डत्वा- 
दावन्याप्तेः। सहशब्दोपादाने चास्मदुक्ता्थंपयंवसानेन दोषविरहादिति। 
अत एव तन्तुसमवेतत्वादिविशिष्टरूपादेस्तन्तुत्वादिनान्यथासिद्धिरपि 
सुवचेति ध्येयमिति भावः| तन्तुत्वस्य तद्व्यक्तित्वेन कारणत्वेऽपि 
प्रथमान्यथासिद्धिमुपपादर तां मतमाह - [ १२७] इतरान्वयेति । स्वा- 
न्वयव्यतिरेकवत्त्वस्वभिन्नत्वोभयसंबन्धेन किचिद्विशिष्टत्वमन्यथा- 
सिद्धत्वमिति तु निष्कषेः । 


[ १२७] दीपिकायाम्‌ अन्यं प्रतीत्यादि । अन्यं प्रति प्रकृतकार्ये- 
तरकार्यं प्रति । पूवेवृत्तित्वे' इत्यत्र सप्तम्याः “यस्य च भावेन'इत्युक्त- 
न्यायेन ज्ञानमथः । तस्य च जन्यतासम्बन्धेनावगमेऽन्वयः । तथा च 
प्रकृतकायेतरकायंपूवेवृत्तित्व प्रकारकन्ञानाधीनप्रकृतका्यपूवेवृत्तित्वप्र - 
कारकज्ञान विशेष्यत्वं द्वितीयान्यथासिद्धस्य लक्षणमिति फलितम्‌ । तत्र 
च कारणताज्ञानं विशिष्टानुयोगिकवंशिष्टयावगाहितया विशेष्यता- 
वच्छेदकभ्रकारकनिणंयं नियमतोऽपेक्षत इति लक्षणगमनमित्याशयेनाह 





1. वस्तुतस्तु स्वाश्रयान्वयेप्यादि । सर्वैन्न स्व्लब्दु; तन्वादिभेदपरः । 

प्रकाशिकायाम्‌ [ १२७] तथा चेति । अनेकद्रेव्यस्तमवेतत्वेति । अणुभिन्न-: 
द्रव्यत्वेत्य्थः । [ १२८] तदुपस्थितेः ~ प्रागभाव।पस्थितेः। 
कारणविभागः 

संग्रहे यसधमवेतमित्यादि । कार्यमित्यत्र यदित्यादि: कार्यं यत्स-. 
मवेतं सदुत्पद्यत इति योजनया यत्समवेतं प्रतियोगितया यदनुयोगि- 
कसमवायवत्‌ उत्पद्यत इत्यथः । धात्वथं आद्यक्षणावच्छिन्नाधेयत्वम्‌ ॥ 
आख्यातार्थं आश्रयत्वम्‌ । उदहेश्विधेयभावमहिम्ना तादुशसमवायाव- 
च्छिन्नत्वमाधेयतायां भासते । सदन्तविशेषणतावच्छेदकस्योहेश्यताव- 
च्छेदकत्वनियमात्‌ । उदहेश्यविधेयभावस्थले उदटेष्यतावच्छेदकविधेय- 
यो रवच्छेद्यावच्छेदकभावभानव्युत्पत्तेः । तथा च यत्काय यदनुयोगि- 
कसमवायावच्छिन्नताद्‌ृशाधेयतावत्‌ तत्कार्यं प्रति तत्समवायिकारण- 
मिति वाक्या्थैः । अत्र च यत्तत्पदयोः कायेकारणव्यक्तिपरत्वे काये- 
कारणभावानन्त्यमित्यालोच्य तयोः यत्तद्धर्मावच्छिन्नपरतामभिसन्धा- 
याह्‌ - प्रकारिकायाम्‌ [१३४] यद्धमाबच्छिन्नमित्यादिना । एवं च सम- 
वायसम्बन्धावच्छिन्नकायेतानिरूपिततादात्म्यसंबन्धावच्छिन्नकारणत्वं 
समवायिकारणस्य लक्षणं फलितम्‌ । त्र च॒ घटादिप्रत्यक्षे घटादि- 
रूप विषयस्य ता्दात्म्यसम्बन्धेन कारणत्वात्‌ घटादिविषयस्य स्वप्रत्यक्षं 
प्रति समवायिकारणतावारणाय कार्यतायां सम वायसम्बन्धावच्छिन्न- 
त्वनिवेशनम्‌ । प्रत्यक्षनिष्ठविषयनिरूपितका्येतायाः विषयतासंबन्धा- 
वच्छिन्नत्वात्‌ न दोषः । असमवायिकारणेऽतिन्याप्तिवारणाय कारण- 
तायां तादात्म्यसंबन्धावच्छिच्त्वनिवेशः । 


संग्रहे [ १३३] कार्येण कारणेन वा सहेत्यादि । अत्र च कार्येण 
सहैकस्मिच्नथं समवेतं सत्‌ यत्कारणं तदेकं असमवायिकारणम्‌ । का- 
रणेन सहकस्मिन्नथे समवेतं सत्‌ यत्कारणं तदपरं असमवायिकारण- 
मिति वाक्यभेदेन योजना । वाकारश्च एतद्द्योतक एव । सहशब्दाथंः 
सहितत्वम्‌, तच्च प्रकृते अधिकरणनिरूपितत्वरूपम्‌ समवेतप्दाथता- 

जच्छेदकसमवेतत्वे अन्वितम्‌ । का्येणेत्यत्र तृतीयायाः अधिकरणता- 
न्वयिनिरूपितत्वमथः 1 एकपदमत्र यत्किचित्परम्‌ । अथेपदोत्तर- 
सप्तम्याः निरूपितत्वमर्थः । तथा च कार्याधिकरणनिरूपितयत्किखि- 
दथेनिरूपितसमवेतत्ववत्‌ कारणमिति एको वाक्यार्थः । एवं कारणेने- 
त्यादिवाक्येऽपि बोध्यम्‌ । 


वस्तुतः संग्रहे [ १३३] कर्येण सहेत्यादि । अत्र सहशब्दार्थः 
साहित्यम्‌ । तच्चैकक्रियान्वयित्वरूपम्‌ । प्रकृते समवेतत्वनिरूपकत्व- 
पयेवसितम्‌ । कायंणेत्यत्र तृतीयाथ आधेयत्वम्‌ , एकशब्दोऽधि- 
करणपरः 1 अथं इत्यत्र समवेतत्वान्वयिनिरूपितत्वमथः 1 तथा च 
कायेनिष्ठसमवेतत्वनिरूपकीभूताधिकरणाथेनिरूपितसमवेतत्ववदित्यथं 
इति फलितम्‌ । कारणेनेत्यादावपि एवमेव बोध्यमिति तु सारम्‌ । 
कारणेनेत्यत्र कस्य कारणमित्याकाङक्षायां आह - प्रकाश्चिकायाम्‌[ १३४ 
स्वश्षर्येति । स्वकायेस्य समवायि ारणेनेत्य्थः । अव्र च समवाय- 
सम्बन्धावच्छिच्कायंतानिरूपितसमवायस्वाश्रयसमवेतत्वान्यतरसम्ब - 
नधावच्छिन्नकारणत्वं असमवायिकारणसामान्यस्य लक्षणम्‌ । कारणः 
तायां समवायसम्बन्धावच्छिच्त्वमात्निवेशे प्रथमासमवायिकारणस्य 
-स्वाश्रयसमवेतत्वसंबन्धावचछ्िन्नत्वमाल्ननिवेशे द्वितीयास्मवायिका रणस्य 
च तदेव लक्षणं बोध्यम्‌ । द्रव्यवृत्तिलौकिक्रविषयतासंवन्धेन द्रव्यसम- 
वेतवृत्तिलौ किकविषयतासंबन्धेन च प्रत्यक्षं प्रति समवायेन स्वाश्रयस- 
मवेतत्वसंबन्धेन च हेतुभूते उद्भूतरूपादावतिव्याप्तिवारणाय नक्षण- 
द्वयेऽपि कायंतायां समवायसम्बन्धावच्छिन्नत्वनिवेशः । द्वितीयासम- 
वायिकारणे अतिव्याप्तिवारणाय प्रथमासमवायिकारणलक्षणें कारण 
तायां समवायसम्बन्धावच्छिनच्चत्वनिवेशः । प्रथमासमवायिकारणे अति- 
व्याप्तिवारणाय द्वितीयासमवायिकारणलक्षणे तत्र स्वाश्रयसमवेतत्व- 
संबन्धावच्छिन्नत्वनिवेशः । अव्र चोक्तान्यतरसंबन्धावच्छिन्नत्वस्थले स- 
मवायसंबन्धावच्छिनच्नस्वनिष्ठावच्छेदकताकमप्रतियोगिताकभेदवत्त्वस्वा. 
यसमवेतत्वसंबन्धावच्छिन्नस्वनिष्ठावच्छेदकताकप्रतियो गिताकभेद - 

वत्त्वोभयसम्बन्धावच्छिन्नस्वनिष्ठावच्छेदकताकप्रतियोगिताकभेदवत्त्व- 
संबन्धावच्छिन्नत्वं निवेशनीयमित्यवधेयम्‌ । तुरीतन्तुसंयोगादेरपि 
तुरीपटसंयोगादिकं प्रत्यसमंवायिकारणत्वात्‌ असमवायिकारणसामा- 
न्यलक्षणे तद्धिन्नत्वनिवेशनमनव्याप्तिसम्पादकमित्यालोच्य उक्तम्‌ 
तत्तदसमवायिकारणलक्षण इति । [ १३४] दिगिति । अयं भावः - 
समवायेन पटं प्रति संयोगेन तुर्या एव कारणत्वस्वीकारात्‌ न वि- 
शेषणलक्षणेऽपि तद्धिचत्वं निवेशनीयमिति तु न सम्यक्‌ । नियतपूवे- 
वृत्तित्वलक्षणस्य कारणत्वस्य तुरीतन्तुसंयोगेऽप्यक्षतत्वा त्‌ । यद्यप्येव- 
मपि तन्त्वाकाशसंयोगादौ विशिष्टलक्षणस्य अतिव्याप्तिः । तद्धित्न- 
त्वख्यापि निवेशे महागौरवम्‌, तथापि तन्त्वादिमात्रसमवेतत्वं तन्त्व- 
्यासमवेतत्वादिपयंवसितं विशेषणं निवेश्यमिति न दोष इति । 
सद्ग्रहे [१३२३] तदुभयभिन्नमित्यादि । निमित्तकारणलक्षणे 
तदुभयपदं समवाय्यसमवायिकारणद्वयपरमिव्याह - दीपिकायाम्‌(१३३] 
समवायीत्यादि । अत्र च तत्कायं विशिष्टं तत्कार्यं प्रति निमित्तकारण- 
मिति लक्षणं वाच्यम्‌ । वेशिष्टयं च स्वनिरूपितसम वायिकारणत्व- 
सम्बन्धावच्छिन्नस्वनिष्ठावच्छेदकताकप्रतियोगिताकभे दवत्त्वस्वनिरू- 
पितासमवायिकारणत्वस्षम्बन्धावच्छिन्नस्वनिष्ठावच्छदकताकप्रतियो- 
गिताकभेदवत्त्वस्वनिरूपितकारणत्वल्नितयसम्बन्धेन । यद्यपि ध्वंसादौ 
प्रतियोग्यादेः नि्मित्तकारणत्वहानिः । अभावकायं समवायिकारणाय- 
प्रसिद्धेः, तथापि स्वनिरूपितसमवायिकारणत्वसम्बन्धावच्छिन्नस्वनिष्ठ- 
प्रतियो गरिताकाभावस्वनिरूपितासमवायिकारणत्वसम्बन्धावच्छिन्नस्व- 
निष्ठप्रतियोगिताकाभावस्वनिरूपितकारणत्वचितयसंबन्धेन तत्कायं- 
वशिष्टं निवेश्यमिति न दोषः । घ्वंसादिकं प्रति समवायिकारण- 
त्वादेव्यंधिकरणसम्बन्धतया तादुशसम्बन्धावच्छिन्नप्रतियोगिताकतद- 
भावसौलभ्यात्‌ । अत एव तुयदिः स्वगतरूपादौ समवायिकारणत्वा- 


दिमत्तवेऽपि सामान्यतस्समवाय्यादिभिन्नत्वासम्भवनिबन्धना न क्षति- 
रिति । 

प्रत्यक्षचिभागः 


[ १३६] तुरीयविषयतानिरूपकत्वस्येति । अन्यथा सविषयकलत्वा- 
भावेन ज्ञानत्वमेव निविकल्पकस्य भज्येत । ज्ञानत्वस्य सविषयत्वव्या- 
स्यतया व्यापकनिवृत्तौ व्याप्यनिवृत्तेरावश्यकत्वादिति भावः । [१३६] 
विद्ञेष्यादिविधयेत्यादि । इदं च विशेषण विशेष्यसम्बन्धानवगाहीति 

यथाश्रुतेऽसम्भवः । निविकल्पके घटादेः चक्षुस्संयोगसतत्वेन भानवत्‌ 
` घटत्वसमवाययोरपि चक्षुस्सयुक्तसमवायचक्षुस्संयुक्तविशेषणतारूप- 
सल्चिकषेसतत्वेन तद्भानस्याप्यवजेनीयत्वात्‌ । परं तु घटघटत्वसमवा- 
येषु तत्र तुरीयविषयतामात्रमित्याशयेन पूरितम्‌ । [ १३६] विरेष्या- 
दीति । आदिपदेन प्रकारसंबन्धयोः परिग्रहः । विशेष्यत्वादिनेत्य्थः। 
 विशेष्याद्यनवगाहीत्यत्र धात्वर्थोऽवगाहनम्‌ , तच्च विषयता, णिनि- 
प्रत्ययार्थो निरूपकम्‌, विधयेत्यव्र तृतीयार्थोऽभेदः विषयतान्वयि निरू- 
पकस्य नजथभेदेऽन्वयः । तथा च विशेष्यत्वाद्यभिन्नविशेष्यादिनिष्ठ- 
विषयतानिरूपकभिन्नत्वलाभः । तत्र चाभेदतादुशनिष्ठत्वांशयोव्यंथ- 
त्वात्‌ विशेष्यतादिनिरूपकाभिन्नमात्रं लक्षणमित्यभिप्रायेणाह - [१३६] 
तथा चेति । [ १३६] ज्ञानत्रधटितमिति । घटादिष्वतिव्याप्तिवारणाय 
इदमुक्तम्‌ । [ १२३५] विशष्यविरोषणसम्बन्धानवगादहीत्यत्र दीपिकावाक्ये 
न द्वन्ध: । अपि तु विशेष्यणविशेष्ययोः यस्ससंम्बन्ध इत्यभि- 
प्रायेण व्याक्षाणानां मतमाह - [१३६] केचिचिति । [ १३६ 
भासमानेति । विषयताश्रयेत्य्थः । तञ्ज्ञानीयविषयताश्चरयवेशिष्टच- 
प्रतियोगित्वं तज्ज्ञाने प्रकारत्वमित्य्थंः। तेन नातिप्रसद्खः। ननु 
` घटभूतलसंयोगा इति ज्ञाने घटस्य प्रकारतापत्तिः। अत आह - 
[१३६] संघगा्रच्छिनने ति । नन्‌ पूर्वोक्तयुक्त्या निविकल्पकेऽपि संस- 
-गेभानस्यावश्यकत्वान्‌ असम्भव इत्यत आह - [ १३६] संसगतेति । 
` लाघवादित्यस्य संसर्गावच्छिन्नविषयताशन्यत्वरूपलक्षणापेक्षयेत्यादिः। 
तथा च संसर्गानवगाहित्वं संसगेनिष्ठविषयत्वानिरूपकत्वम्‌। संसर्गाव- 
च्छिन्नविषयताशून्यत्वं च संसगेनिरूपिताव च्छिन्नत्ववद्विषयताशून्यत्वम्‌। 

तत्र च निरूपितत्वस्याधेयत्वस्थानीयत्वेऽपि अवच्छिन्नत्वस्थाधिकस्य 
निवेशात्‌ संसर्गावच्छिच्रेत्यादिलक्षण पक्षया गौरवम्‌ । संसगंताशून्यत्व- 
लक्षणमपेक्ष्य तु तादुशलक्षणस्य गौरवं स्फुटमेवेति भावः । [१३६ 
बोध्यमिति । अन्यथा उक्तरीत्या निविकल्पकेऽतिन्याप्तेरिति भावः। 
[ १३६] दिगिति । अयमत्र भावः - विशेष्यविशेषणसंबन्धानवगाही- 
त्यत्र षष्ठीतत्पुरुषाश्रयणे संबन्धे विशेऽयविशेषणनिष्ठत्वनिवेशनं वि- 
फलमिति दीपिकावाक्यास्वारस्यम्‌ । अस्मन्मते तु लक्षणत्रयलाभा्थं- 
तया न तदुक्तिवेफल्यमिति। ननु विशिष्टवुद्धिविशेषणज्ञानजन्या विशि- 
ष्टबुद्धित्वात्‌' इत्यनुमानमप्रयोजकम्‌ अनुकूलतकविरहादित्याशङ्क्य 
विशिष्टबुद्धिविशेषणज्ञानयोः कायेकारणभावभ द्ध प्रस ङ्वक्षणस्तर्को- 
ऽत्रास्तीति नास्याप्रयोजकत्वमित्याशयेनाह्‌ - | १३६] विशिष्टबुद्धि 
प्रतीत्यादि । अत्र [यदि] विशिष्टबुद्धित्वं विशेषणजन्यत्वव्यभिचारि 
स्यात्‌ तहि विशेषणज्ञानजन्यतावच्छेदकं न स्यादिति तर्कोऽभिमत 
इत्याशयेनाह - [१३६] भाव इति । दीपिकायां [ १३६] अनवस्था- 
प्रसङ्घादिति । जन्यज्ञानत्वव्यापकं स्वनिरूपकनज्ञानजन्यत्व स्वसमानाधि- 
करणप्रकारतानिरूपकत्वोभयसंबन्धेन विषयताविशिष्टत्वमिति अन्य- 
वस्थितपरम्परारोपात्‌ सुषुप्त्याद्यनुपपत्तिरूपानिष्टप्रसञ्जनसहितात्‌ 
 निष्प्रकारकत्वेन ज्ञानमनुमितौ भासते । अथवा विशेषणनिष्ठायां 
विषयतायामनवच्छिन्नत्वं विषयतानिरूपितत्वसामान्याभावरूपमुक्त- 
तर्क॑संग्रहबलात्‌ तत्र भासत इति भावः। [१३६] गोरितीति । इदं 
च स्वस्मिन्‌ यद्विशेषणं तद्धिषयकधीजन्यत्वरूपसाध्यविशेषलाभायाभि- 
हितम्‌ । अन्यथा यद्विशेषणप्रकारकं ज्ञानं तदन्यविशेषणज्ञानजन्यत्वसि- 
द्विमादायार्थान्तरतापत्तेरिति भावः । 


सद्धगहे [ १३५] इन्द्रियाथेतनिकषजन्यमित्यादि । इदं च जन्य- 
प्रत्यक्षस्यैव लक्ष्यत्वाभिभ्रायेण । तेनेश्वरप्रत्यक्षस्य नित्यत्वात्‌ तत्रा- 


व्याप्तिशङ्कानिरासः । तस्यालक्ष्यत्वात्‌ । अन्यथा पृनरिन्द्रियार्थ- 
61 

सन्निकर्षाजन्यत्वजन्यत्वोभयाभावं जन्यनिष्ठस्वाभाववत्तासंबन्धावच्छि 
न्नस्वनिष्ठावच्छेदकताकप्रतियोगिताकभेदवत्त्वसंबन्धेन इन्द्रियाथंसचि- 
केषेजन्यताविशिष्टत्वपयेवसितं निवेश्य तत्सङ्ग्रहो बोध्यः । अत्र यद्यपि 
आत्ममनःसंयोगस्य ज्ञानसामान्यहेतुत्वात्‌ अनुमित्यादावतिन्याप्तिः । 
मनस इन्द्रियत्वात्‌ आत्मनश्चाथेत्वात्‌ तथापि जन्यतायामनुभवत्वव्या- 
प्यधमौवच्छि्नत्वनिवेशात्‌ न दोषः । यथाश्रुते ज्ञानपदमेतत्तात्पय- 
ग्राहकम्‌ । निसुक्तोभयाभावनिवेशने त्वाकाशादिवारणाय ज्ञानपदम्‌ । 
केचित्त - जन्यनित्यप्रत्यक्षसाधारणं ज्ञानाकरणकत्वे सति ज्ञानत्वं 
लक्षणम्‌ । अन॒मित्यादीनां व्याप्त्यादिज्ञानकरणकत्वात्‌ न तत्रातिः 
व्याप्तिः । ईश्वरघ्त्यक्षस्याजन्यत्वात्‌ । जन्यप्रत्यक्षे तु इन्द्रियस्येव 
करणत्वाच्च लक्षणसमन्वयः । निविकल्पकस्य सविकल्पकारणत्वात्‌ 
कृरणत्वं निवेशितमित्याहुः । 
सन्निकषेविभागः 

दीपिकायाम्‌ [ १३७) द्रव्यग्र्यक्ष इत्यादि । अत्र च द्रव्यवृत्ति- 
लौकिकविषयतासंबन्धेन चाक्षुषं प्रति समवायेन चक्षुस्संयोगस्य 
कारणत्वं वाच्यम्‌ । तत्र रूपादौ व्यभिचारवारणाय कायंदिशि द्रव्य 
वृत्तित्वनिवेशनम्‌ । घटत्वादिसामान्यप्रत्यासत्तिजन्यचक्षुरसम्बद्धाती- 
तानागतघटादिविषयकालो किकचाक्षुषमादाय व्यभिचारवारणाय लौ 
किकत्वप्रवेशः । एवं दण्डाद्यंशे ज्ञानप्रत्यासत्तिजन्ये पूवेदण्डवानय- 
मासीदिति चा्षुषेऽपि तद्बोध्यम्‌ । एवं द्रव्यसमवेतवृत्तिलौ किक- 
विषयतासंबन्धेन चाक्षुषं प्रति स्वरूपसंबन्धेन चक्षुस्संयुक्तसमवायस्य 
कारणत्वम्‌ । अत्र चावयवपरम्परायाः लव्यणुकपयेन्तविश्रामपक्षे 
व्यणुके व्यभिचारनिरासाय कार्यदिशि वृत्त्यन्तम्‌ । यद्यपि द्रव्य- 
समवेतवृत्तित्वनिवेशनेऽपि परमाणुस्वीकारपक्षे तदवस्थोदोषः , 
तथापि द्रव्यान्यत्वस्य समवेतविशेषणत्वाभ्युपगमात्‌ न दोषः । 
वृत्त्यन्तं च रूपत्वादिजातिप्रत्यक्षे व्यभिचारवारणाय बोध्यम्‌ । 
-रूपत्वादिसामान्यप्रत्यासत्तिजन्यातीतादिरूपादिविषयकालौ किकचाक्षु- 


मि 

बमादाय तद्वारणाय विषयतायां लौकिकत्वनिवेशः । एवं नीला- 
दंशे ज्ञानप्रत्यासत्तिजन्यपूर्वनीलरूपवानयमासीदितिप्रत्यक्षेऽपि चक्षु- 
स्संयोगविशिष्टनिरूपितसमवायविरहात्‌ व्यभिचारवारणायापि तथा । 
एवं द्रव्यसमवेतसमवेतवृत्तिलौकिकतिषयतासंबन्धेन चाक्षुषं प्रति 
चक्षस्संयुक्तसमवेतसमवायस्य कारणत्वम्‌ । योगजधर्मप्रत्यासत्ति- 
जन्यनिखिलविषयकयोगिचाक्षुषे जातित्वसामान्यप्रत्यासत्तिनन्यनिवि- 
लजातिचाक्षुषे च व्यभिचारवारणायात्र लौकिकत्वनिवेशः। स्व- 
तन्त्रव्यणुकपक्षे व्यणुकतद्रूपादौ व्यभिचारवारणाय वृत्त्यन्तम्‌ । 
मतान्तरेऽपि तादुशविषयताया आकस्मिकतावारणाय तचनिवेश्यमेव । 
शब्दवृत्तिलौ किकविषयतासंबन्धेन श्रावणप्रत्यक्ं प्रति श्रोत्रसमवायस्य 
कारणत्वम्‌, शब्दत्वादौ व्यभिचारवारणाय वृत्त्यन्तम्‌ 1 शब्दत्व- 
सामान्यप्रत्यासत्तिजन्ये अतीतादिशब्दविषयके योगजप्रत्यासत्तिजन्य- 
तादुशप्रत्यक्षे च व्यभिचारनिरासाय लौकिकत्वनिवेशनम्‌ । शब्द 
समवेतवृत्तिलौकिकविषयतासंबन्धेन श्रावणं प्रति श्रोत्रसमवेतसम- 
वायस्य कारणत्वम्‌ । शब्दे व्यभिचारवारणाय वृत्तित्वविशेषणम्‌ 1 
जातित्वसामान्यप्रत्यासत्यातीतानागतककारादिवृ ्तिकत्वादिजातिप्र- 
त्यक्षे व्यभिचारवारणाय लौकिकत्वनिवेशः । एवमन्यत्रापि बोध्यम्‌ । 


ननु विशेषणतानां संयुक्तविशेषणतासंयुक्तसमवेतविशेषणता- 
दिभेदेन नानात्वात्‌ कथं सल्चिकषंषाडविध्यम्‌ । यदि च तासां विशे. 
 षणतात्वेनानुगमः तहि संयुक्तसमवायादीनां समवायत्वेनानुगमः कि 
न स्यादित्याशंङ्कां निराकरोति - [१३८] अत्रेदमवधेयमित्यादिना । 


अनुपरुब्धेःप्रमाणान्तरस्वनिराकरणम्‌ 


[ १४२] विशेषणविरोष्यभावसननिकर्षति । विशेष्यत्वविशेषण- 
त्वान्यतरसन्निकर्षेत्यर्थः। [ १४२] षटोपरन्धिदश्चायामित्यादि । 
-लौकिकसन्निकर्षाजन्यतदभाववत्ताबुद्धि पत्येव तद्रत्तानिश्चयस्य प्रति- 

बन्धकतया लौकिकसलनिक षेजन्यघटाभावप्रत्यक्षस्य घट वत्तानिश्चय- 
दशायामापत्िः। न च घटाभावरूपविषयविरहादेव न घटवति 
देशे घटाभावप्रत्यक्षप्रसंगः । घटासत्तवे कथं घटवत्तानिश्चयसंभव इति 
वाच्यम्‌ । घटशून्यदेशेऽपि धम्येन्तरघटितसच्निकषेण भ्रमात्मकघटवत्ता- 
निश्चयसम्भवेन तत्र घटाभावप्रत्यक्षापत्तिसम्भवात्‌ । घटादिमति देशे- 
ऽपि धम्येन्तरघटितसनिकषेबलेन घटाभावप्रत्यक्षापत्तिसंभवाच्चेति । 
[१४१] प्रमाणान्तरत्वमित्यादि । यद्यप्यन्यत्‌ प्रमाणं प्रमाणान्तरमिति 
व्युत्पत्त्या प्रत्यक्षाद्यतिरेकंण प्रमितिकरणत्वं लभ्यते तत्तु- 
सहकारितयोपगताया अनुपलब्धेः नेयायिकंरप्युपगतम्‌ । तस्या 
अभावरूएाया एवाभावप्रमाकरणत्वस्य तरभ्युपगमात्‌ , तथाप्यन्तर- 
पदव्यत्यासमुपगम्य प्रत्यक्नाद्यतिरिक्ता या प्रमा तत्करणत्वं प्रत्यक्षादि- 
प्रमितिंविजातीयप्रमितिकरणत्वपयेवसितं विवक्षितमिति न कोऽपि 
दोषः । अभावपरमितेः प्रत्यक्षरूपाया एव नेयायिकंरुपगमात्‌ । अत 
एवाग्रे विजातीयप्रमितिकरणत्वकल्पनमित्युक्तम्‌ । ननु द्रक्ष्येतेत्यन्ते- 
नेवानुपलन्धौ योग्यतोपपादनात्‌ 'दशेनाभावात्‌ नास्तीति वाक्यखण्डवे- 
यर्थ्यमित्याशङ्क्यावतारयति - [ १४२] तकैस्येत्यादिना । [१४२] 
विषयैये ~ आपादकाभावनव्याप्याभावे । प्रतियोगित्वं कोटथयन्वितं 
सप्तम्यर्थः । तत्कोटिपयवसायित्वै - तस्य तकंस्य कोटिः अपाद्यरूपा 
तद्विषयकत्वमित्यथंः । [१४२] स्वस्य - सश्वप्रसक्तेः बिरोधिनी या 
उपलन्धिरिति । उपलब्धेस्सत्त्वप्रसक्तिविरोधित्वं चापत्तिहेतुभूतापाद्य - 
व्यतिरेकनिश्चयविघटनद्रारा, न तु स्वरूपतः । तथा च सत्त्वप्रसक्ति- 
विरोधित्वं तद्धंतुभूतापाद्यन्यतिरेकनिश्चयप्रतिबन्धकत्वम्‌ । प्रतिबन्ध- 
कृत्वं चानाहायेस्य॑व सम्भवतीति अनाहा्य॑त्वमेव विरोधित्वविशेषणेन 
विवक्षणीयम्‌ । अन्यथा आहायं प्रतियोग्युपलम्भदशायाम भावग्रहाना - 
पत्तेरिति वदन्ति [ १४२] बिरोधित्वविश्षेषणमिति । नन्वन्धकारे योग्यो- 
पलम्भविरहात्‌ घटाभावप्रत्यक्षापत्तिरित्याशङ् क्य निष्कृष्टार्थमाह - 
[ १४२] प्रतियोगित्त्तत्यादिना । प्रतियोगिसतत्वविषयकापत्तिजन्या- 

पत्तिविषयेत्यथैः । [ १४२] दक्षे इति । अव्रायमाशयः - सवं- 
ताभावप्रत्यक्षस्थले'यदयत्र प्रतियोगि स्यात्‌ तल्युपलभ्येत' इत्यापादनो- 
त्पत्तौ मानाभाव इति । [ १४२] प्रतियोगिसत्तापादनेत्यादिना प्रतियो- 
गिनिष्ठन्याप्यतानिरूपितव्यापकत्वं विवक्षणीयम्‌ । अधिक भुक्तावलीप्र 
कालादौ द्रष्टव्यमिति । 


अन्धकारे घटाभावप्रत्यक्षापत्तिमनुपलन्धौ निरुक्तयोग्यताविशे- 
षणमनिवेश्येव प्रकारान्तरेण योग्यतां परिष्कृत्य तलिवेशेन वारयतां 
तर्कितेत्यादिदौपिकावाक्यमपि अन्यथा व्याचक्षाणानां केषां चिन्मतमाह्‌- 
[ १४२ | केचिचिति । अत एव उपलम्भाभावे तादृशप्रयोज्यत्वविशेषण- 
दानादेव । [१४२] आहुरित्यस्वरससूचनम्‌ 1 तद्बीजन्तु प्रतियोगि- 
सत्त्वे तक्रितत्वविशेषणवेय्यम्‌ । पूवेमते तु अनुपलब्धौ योग्यतानिवे- 
शतात्प्य्राहुकतया तकितपदस्योपयोगः । एतन्मते तु प्रतियोगिसत्त्व- .. 
रूपकारण वि रहप्रयोज्यत्वस्यंव योग्यतारूपतया तस्य च प्रतियोगिसत्त्व- 
विरोधिपदेनेव लाभात्‌ तकितपदस्य न क्वाप्युपयोगः । एवमधिकरण- 
भेदेनाभावभेद विरहात्‌ अन्धकारे घटाभावप्रत्यक्नापत्त्यवारणं चेति । 
न्यूनतापरिहारायाह - [ १४३] अत्रेदमिति । [ १४३] तत्र-दशितत्रि- 
विधप्रत्यासत्तिमध्ये । ननु कथमेतादृशाथलाभ इत्यत्राह - [१४३] 
सामान्यमित्यादि । [ १४३] तदिति । धूमत्वादिसामान्येत्यथेः । [१४३] 
तदिति । जातीत्यथेः । सामान्यलक्षणेत्यत्न सामान्यशब्दस्य तद्ज्ञान- 
परत्वे लक्षणापतत्या यथाश्रुतार्थानुरोधायाह - [ १४२] विषयो वेति । 
ननु चक्षुस्संयोगरादिरूपोक्तसन्निकरषेणेव निवहि किमस्याः प्रत्यासत्तितो . 


` पभमेनेत्यत आह्‌ - [ १४३] अतीतेति । ननु विनैव सन्निकषेमिन्द्रि- 


येण तत्प्रत्यक्नं कुतो न स्यादित्यत्राह - [ १४३] इद्दियाणामिति । 
असचिकृष्टानामित्यस्य प्रत्यक्षेत्यस्य च तदर्थत्यादिः । [१४३] भान 
इति । उपयुज्यत इत्यनुषज्यते । नन्‌ चक्षुस्संयुक्तसमवायेनेव निर्वाहः 

कुतो न भवतीत्यत्राह - [१४३] सौरमेणेति । तदिन्द्रियग्रहणयोग्य- 
पदाथस्येव तदिन्द्रियसयुक्तसमवायादिः प्रत्यक्षहेतुः नतु तदिन्द्रिय 
ग्रहणायोग्यपदाथेस्य, तथासति तदिन्द्रियम्राह्याग्राह्यगृणविशेषादिग्य- 
वस्थानुपपत्तेरित्यभिप्रायेणोक्तम्‌ योभ्येति । यक्तावलीप्रकाशोक्त कारण- 
-तावच्छेदकसम्बन्धादिकम भिसन्धायाह - सद्कक्षेप इति । 


इति प्रसरणाख्यायां दीपिकाप्रकाश्लव्याख्यायां 
प्रत्यक्षपरिच्छेदः समाप 


द 


(१ 


अनुमानपरिच्छेदः 

अचुमानलक्षणम्‌ 
| १४७] प्रत्यक्षोपजौवकतसङ्घत्येति । प्रत्यक्षस्य प्रत्यक्षप्रमा ~ 
भूतस्य चक्षुरादेः उपजीवकं कायैम्‌, तत्वलक्ष णया सद्खत्येत्य्थैः । 
निरूपणान्वयि ज्ञानजन्यजिज्ञासाप्रयोज्यत्वं तृतीयार्थः । ज्ञाने च विष- 
यितया प्रकृत्यर्थान्वयः । सङ्कतिप्रदशनं च शिष्याणामसङ्कतत्वन्ञा- 
नेन उन्मत्तप्रलपितत्वशङ्कया अनवधानं स्यादिति तचिरासाय । 
पूर्वोत्तिरग्रन्थयोः एकवाक्यताप्रतिपत्तिरपि सङद्कतिप्रदशंनप्रयोजनमि- 
त्यपि द्रष्टव्यम्‌ । तादृशप्रतिपत्तिश्च “अनुमानम्रन्थः प्रत्यक्षम्रन्थेकवाक्य- 
तावान्‌, प्रत्यक्षग्रन्थप्रतिपाद्याथेसङ्खताथंप्रतिपादकत्वात्‌' इत्यनुमानत' 
इत्याद्यन्यत्र विस्तरः । [१४७] लक्षयतीति दीपिकावाक्यात्‌ लक्षण- 
प्रकारकनज्ञानजनकशब्दानुक्लकृतिमानित्यर्थो लभ्यते । तत्र चाग्रे 
स्वरूपविभागाशीनामपि प्रतिपादनात्‌ तदप्रतिज्ञानेन न्यूनता स्यादिति 
निरूपयतीत्युक्तम्‌ । निरूपणं च लक्षणस्वरूपप्रामाण्याद्यन्यतमप्रकार- 
कल्ञानानुकूलशब्दः अतो न न्यूनता । एवमग्रेऽपि द्रष्टव्यम्‌ । सद्यरहे 
[१४७] अचुमितिकरणमनुमानमिति । 'अनुमानपदस्यानुमानपदाथं- 
त्वावच्छिन्नलाक्षणिकतया तत्पुरुषे पृवेपदलक्षणाविरहपक्षे “वटो 
घटः इतिवदत्त न निराकाङ्क्षता । अनुमितिकरणत्वं चानुमिति- 





1. ननु “अनुमितिकरणमनुमानम्‌ः इति मूले अनुमानपदस्यानुमितिकरणाथकतया 
अनुमितिकरणमनुमितिकरणम्‌ इति वाक्याथपमेवसानात्‌ अभेद्‌ान्वयस्थले उद्ेडय- 
तावन्केदकवि घेयतावच्छेदकयोभदस्य "घय घटः इति वाक्यप्रामाण्यवारणाय 
स्वीकरणीयत्वाव्‌ अनुमि तिकरणत्वस्येव उदेदयतावच्छेदकसरवाद्विधेयताव च्छेद कत्वा- 
च कथुक्तवाक्यस्य प्रामाण्यभित्यत आह - अनुमानपदस्येति । तथा चानुमिति- 
करणत्वञ्युदेस्यता वच्छेद्कम्‌ , अचुमानपदाथत्व विधेयतावच्छेदकमिति तयोर्भद्‌ात्‌. 
अनुभित्तिकरणमयुमानपदा्थाभिन्नमिति वाक्यार्थं नायुपपत्तिरिति भावः । 


2. पवैपदरक्षणाविरहपश्च इति । पूव॑पदरुक्चषणापन्ने त॒ अनुमितिसम्बन्ध्यभिन्नकरणत्वसु- 


देस्यतावच्छेदकम्‌ भयुमितिकरणस्व विधेयतावच्छेदकमिति तयोर्भेदात्‌ अनुमान- 
पद्स्यानुभितिकरणाथकव्वेऽपि न निराकाङ्क्षतेति भावः । 

निष्ठानुभवत्वव्याप्यधमविच्छिन्नकायेतानिरूपितकारणताश्चरयत्वम्‌ .। 
'तेन नात्मादौ अतिव्याप्तिः । ननु परामशेजन्यं ज्ञानमित्यनुमितेलक्षणं 
किम्थंमक्तम्‌१ न च घटितज्ञाने घटकन्ञानस्य कारणत्वादनुमितिज्ञान- 
मन्तरा तद्घटितानुमानलक्षणज्ञानं न॒ सम्भवतीति तदुक्तिसाफल्य- 
मिति वाच्यम्‌ । तथाप्यनुमितिस्वरूपप्रदशेन माव्रेणेव तत्सिद्धेः तल्ल- 
क्षणकथनानुपयोगात्‌ इत्याशङ्क्य तल्लक्षणाकथनेऽनुमानस्य प्रमाणाः 
न्तरत्वं न सिध्यति प्रत्यक्षानृमितिप्रमित्योः व्यावृत्तलक्षणाभ्यां वेल- 
क्षण्ये अज्ञाते सति प्रत्यक्षा्यतिरिक्तप्रमाणत्वसाध्यकानुमितिकरणत्व- 
हेतुकान्‌माने व्यभिचारश _्काया दुर्वारत्वात्‌ । अतः सङ्ग्रहे अनुमिति- 
लक्षणकथनमुचितमित्यभिप्रायेण भावमाह - [१४७] तथा चेति ¦ 
अनुमितिखक्षणम्‌ 

| १४७ ] नु संश्चयोत्तरमरत्यक्ष इति दीपिकावाक्यमस ङ्खतम्‌, (नायं 
पुरुष इति विपरीतनिश्चयोत्तरप्रत्यक्षेऽप्यतिव्याप्तिसम्भवेन तदकथ- 
नेन न्यूनतापत्तेरित्याशङ्क्य दीपिकावाक्यस्थसंशयपदं विपरीतन्ञान- 
मात्रोपलक्षणपरमित्यभिप्रायेणाह - [ १४८] विपरीतज्ञानोत्तरप्रतयक्षे ` 
प्रतीति। [ १४८] अङ्गीङ्कवैतामिति । मिश्रादीनामिति शेषः । एतेन 
म्रात्यक्षिकनिश्चये विशेषदशेनाभावविशिष्टविपरीतज्ञानस्य प्रतिबन्ध 
कत्वं तदभावस्य हेतुत्वमिति वदतां दौीधितिकारादीनां मते नातिव्या- 
प्तिरिति सूचितम्‌ । ननु [१४७] स्थाणुपुरुषसंश्यानन्तरमिति दीपि- 
कावाक्यमसद्धतम्‌ । संशयस्य तत्तदभावकोटिकत्वनियमेन स्थाणु- 
पुरु षकोटिकत्वायोगात्‌ इत्यत आह - [१४८] इदमिति । [१४८] 
आहुः इत्यस्वरससूचनम्‌ । तद्बीजन्तु स्थाणुत्वतदभावकोटिकसंशयस्य 
प्रथमं विवक्षितत्वे पुरुष एवेति प्रत्यक्षजननादित्युत्तरग्रन्थविरोधः। 
स्थाणुरेवेति प्रत्यक्षजननादिति वक्तव्यत्वात्‌ । अतः ताद्‌ शग्रन्थपर्या- 





3. तेनेति। भात्मादेः भवुमितिनिष्टल्ञानव्वाव च्छिन्नकायेतानिरूपितकारणताश्रय- 
द्वेऽपि भयुमितित्वावच््छन्नका्य॑तानिरूपितकारणतान्रयत्वाभावान्नातिष्यापिरिति 
भावः । 

लोचनया स्थाणुपुरुषसंशयानन्तरमिति वाक्ये संशयद्वयं न विवक्षितम्‌, 
किन्तु एक एव संशय इति । तच्चतन्मते न घटत इति । ननु पुरुष इति 
परत्यक्षजननादिति वक्तव्यम्‌,किमेवकारोपादानेनेव्याशङ्कयाह- [ १४८ | 
पुरुष एवेतीति । ननु "पुरुषं अनुमिनोमी'त्यनुव्यवसायसत्वे अनुमिति- 
त्वमपि ततर स्वीकायं स्यादित्यत आह - | १४८ | इदञ्ुपलक्षणमिति । 
| १४८ | इद वाधकयुक्तिप्रदशनम्‌ ¦ | १४८] उपरक्षणम्‌ बाधकयुक्त्य- 
न्तरस्यापि सूचकम्‌ । ननु संशयोत्त रप्रत्यक्षेऽतिव्याप्तिवारणाथ 'परा- 
मशंजन्यत्वणरीरप्रविष्टजनकतायां विशिष्टपरामशत्वावच्छिन्नत्वमेव 
कतो न निवेशितम्‌ ' संशयोत्तरपरत्यक्षे च पुरुषत्वव्याप्यकरादिमानय- 
मिति परामशेस्य गविशकलितन्ञानसाधारण्यानुरोधेन -ज्ञानविशिष्ट- 
ज्ञानत्वेनैव कारणत्वोपगमात्‌ । एवं विशेषदशेनस्य विपरीतज्ञानप्रति- 
बन्धकतायां उत्तेजकतामते उक्तविशेषणं विफलं स्यात्‌ । संशयोत्तर- 
प्रत्यक्षे +अतिव्याप्तेरनवकाशादित्यत आह - [१४८] एतेनेति । जन- 
कतायां तादृशधर्मावच्छिन्नत्वमनिवेश्य पक्षतासहकृतपरामशंजन्यत्व- 
स्वैव विवक्षणेनेत्यर्थः। [१४८] विरोषणतावच्छेदकम्रकार एनिणेयविधयेस्य- 
नेन विशिष्टवेशिष्टयावगाहिबुद्धेः तादशविशिष्टपरामशंत्वावछिन्नजन- 
कताकत्वमस्तीति सूचितम्‌ । सङ्क्षेप इति । अलायमाशयः -- पक्ष- 
तासहकृतस्यैव परामशंस्य विशेषदशेनत्वेन संशयोत्तरप्रत्यक्षे हेतुत्वात्‌ 
तहोषतादवस्थ्यमिति पक्षताजन्यत्वे सति परामशंजन्यत्वमिति तदर्थो 
वक्तव्यः । एवं पक्षताप्रत्यक्षे अतिन्याप्तिवारणाय परामशेजन्यत्वो- 





1. परामश्जन्यत्वेति । परामश्निष्ठजनकतानिरूपितजन्यव्वेस्यथेः 1 


2. विद्धाकलितज्ञानेति । 'पुरुषत्वग्याप्य करादि", 'करादिमांश्चायम्‌ः इति ज्ञानद्धय- 
साधारण्यानुरोघेनेस्यथः । 


3. ज्ञानविदिष्टज्ञानत्वेनेति । करादिविशोष्यकपुरुषत्वग्याण्यत्वभ्रकारकज्ञानविशिष्टकरा - 
दिप्रकारकेदन्त्वावच्छिन्नविरोष्यकलज्ञानत्वेनेत्यथः | 


4. अतिग्याप्तरनवकाश्ादिति । ज्ञानविश्षि्टज्ञानद्वावच्छिन्नकारणतानिरूपितकायेता- 
निरूपितकाथेताया; सत्वेऽपि पराभशेत्वावच्छिन्नकारणतानिरूपितकाये तायाः 
विरहादिति आवः 1। 

पादानम्‌ । यद्यपि पक्षतापरामर्णोभियविषयकसमूहालम्बनप्रतयक्षेऽति- 
व्याप्तिरेवमपि सम्भवति , तथापि पक्षताजन्यतावच्छेदकधर्मावच््छि- 
न्नपरामशेजन्यताविवक्षणात्‌ ।न दोषः । पक्षताप्रत्यक्षत्वपरमशोप्रत्य- 
क्षत्वयोः अवच्छेदकयोः भेदादित्यादिकं अनुमि तिग्रन्थादों विस्तरे 
णोक्तं द्रष्टव्यमिति । 
पक्षतालशक्षणम्‌ 

ननु साध्यसंशयरूपपक्षतासहकृतत्वं कुतो नात्र निवेशयितुं 
शक्यमित्यभिप्रायेण शङ्कते - [ १५० | यद्यपीति । घनगजेनेन सुप्तो 
त्थितस्य मेघानुमितौ साध्यसंशयरूपकारणाभावेन व्यभिचारापत्त्या 
साध्यसंशयस्यान॒मितिहेतुभूतपक्नषतारूपत्वं न सम्भवतीति नात्र तद्धि- 
वक्षणं शक्यमित्यभिप्रायेण समाधत्ते - [१५०] तथापीति । 
[ १५० | साध्याचुमितीच्छाया इति । अत्र चेच्छामात्रनिवेशे सिद्धि- 
सत्त्वे घटो भुयात्‌ इतीच्छादशायामनुमित्यापत्तिः । अनुमित्सानिवे- 
शेऽपि घटानुमितिः भूयात्‌ इतीच्छाया वारणासम्भवः । साध्यानुमिति- 
विषयकेच्छानिवेशेऽपि घटानुमितिः भूयादितौच्छावारणं न सम्भवति । 
“घटसाध्योभयसमूहालम्बनानुमितेविषयत्वसम्भवात्‌ । अतः प्रकृत- 
साध्यकत्वविशेषितानुमिपित्वप्रकारिकेच्छाया इति तदर्थो बोध्यः । 
अभावप्रतियोगितायां च ताद्‌ शेच्छात्वावच्छिन्नत्वं निवेश्यम्‌, तेन 
तादृशेच्छाघटोभयाभावादिकमादाय न दोषः। ताद्शेच्छात्वाव- 
च्छिन्नत्वं च तादुशेच्छात्वपर्याप्तावच्छेदकताकत्वम्‌ । तच्च ^तादशे- 





1. न दोष इति। समूहारम्बनप्रत्यक्षनिष्ठाया- परामरजन्यतायाः परामरविषयक- 
प्रद्यक्षत्वावच्छिन्रत्वेऽपि पक्षतायाः जन्यतावच्छेदकं यत्‌ पक्षताप्रव्यश्चत्द तदव. 
च्छिन्नत्वाभावादविति भावः। 


2. घटसाध्येति | "चटवह्वय भयानु मिति भूयात्‌ ` इति इच्छा अत्र विवक्षिता । 
ॐ, न दोष इति । सिद्धिसिषाधयिषोभयसत्वकाछठे न पक्षतानुपपत्तिरित्यथः । 
4- ताददोच्छाव्वेव्यादि । तथा च घटवद्धनरु भयानुमितिभूया दितीच्छायाः योऽभावः ` 


तदीयप्रतियोगितायाः ताद्दोच्छात्वेतरघरसाध्यकस्वायवञ्छिन्नतया तदन वच्छिन्ञ- - 
त्वाभावात्‌ तादशाभानस्य न उत्तजकाभावख्पतेव्यादाय. 1 


र 
चकै 

च्छात्वेतरधर्मानवच्छिन्नत्वपयथैवसितम्‌ । तेन चंत्रस्य सिद्धिसिषाधयि- 
षयोः सत्त्वे मैत्रवत्तित्वविशिष्टसिषाधयिषाया अभावमादाय नानु- 
मित्यनुपपत्तिः । एवमग्रेऽपि प्रतियोगितायां विशिष्टसिद्धित्वेतरधमा- 
वच्छिन्नत्वं निवेश्यम्‌ । तेन विशिष्टसिद्धिघटोभयाद्यभावस्य यत्किखि- 
दात्मवृत्तित्वविशिष्टतादृणसिद्ध्यभावस्य च व्युदासः। अन्यथा सिषा- 
धयिषां विना सिदधिसत्तवेऽनुमित्यापत्तेः । यद्यपि तादुशच्छात्वेतरधमंः 
ताद्शानुमितित्वप्रकारकत्वरूप इति सिषाधयिषाविरहस्यैवासंग्रहः । 
एवमग्रेऽपि । तथापि ।तादृशप्रकारकत्वनिष्ठावच्छेदकताभिन्न - इच्छा- 
त्वनिष्ठावच्छेदकताभिन्नावच्४दकत्वानिरूपकत्वं विवक्षणीयम्‌ 1 एवं 


सिषाधथिषावरिरहवे शिष्टयनि ऽ वच्ठेरकताभित्नसि द्वित्व निऽउ। व उछ - 


दकताभिन्नावच्छदकत्वानिरूपकत्वमग्रिमप्रतियो गितायां निवेश्यमिति । 
एवमन्यचापि बोध्यम्‌ । [१५१] समवायेनाभाव इति । सिष।धयिषा- 


 सिद्ध्योः सत्त्वदशायां संयोगसंबन्धावच्छि बप्रतियो गिताकसिषाधयि - 


घाविरहस्यात्मनि सत्त्वात्‌ अनुमित्यनुपपत्तिः अतः समवायेनेत्युक्तम्‌ । 
अवच्छिन्नप्रतियोगिताकत्वमभावान्वयि तृतीयार्थः । ननु सिषाधयिषा- ¦ 
विरहस्य स्वरूपसंबन्धेन सिद्धिविशेषणत्वे सिद्धिसिषाधयिषयोः सत्त्वे- 
ऽनुमित््यनुपपत्तितादवस्थ्यम्‌ । सिषाधयिषायाः समवायेनात्मन्येव 
सत्त्वात्‌ इत्यत आह - [ १५१ | स्वरूपेस्थादि । तथा च सिषाधयि- 
घाविरहवंशिष्टचं सिद्धौ न स्वरूपसम्बन्धेन, येनोक्तदोषः स्यात्‌ । 
अपितु स्वनिष्ठस्वरूपसंवन्धावच्छिचच(वेयतानिर्पकनिरूपितसमव।य - 
सम्बन्धावच्छिद्याधेयतासस्वन्धेन तथा च नोक्तदोष इति भावः) 
[१५१] वह्विलिष्टाया,स्छद्रेरिति व्यासेन लेखनात्‌ सिषाधयिषाविरहवि- 
शिष्टसिद्ध्यभाव इत्ति दीपिफावाक्यस्थसमस्तपदे विशिष्टान्तं सि- 








{ तादशप्रकारकत्वेति 1 तत्साध्यविश्षिष्टतत्पक्षविषयकानुमितित्वप्रकारकत्वनिष्ठावच्छे- 
द्कतासिन्ना इच्छास्ननिष्टावच्छेदकताभिन्ना च या अवच्छेदकता तद्निरूपिका यां 
सिषाधयिषानिष्ठा प्रतियोगिता तन्ञिरूपकाभावः सिषधयिषाचिरहपदेन विवक्षित 
इति भावः । - 

द्ध्यभावेविशेषणमिति श्रमो निरस्तः । तथा सति सिद्धिसिषाधयि- ¦ 
षयोः संत्तवेऽनुमित्यनुपपत्तितादवस्थ्यात्‌ । सिद्धचभावरूपविशेष्य- 
विरहादिति ध्येयम्‌ । [१५१] सिद्धेस्समवायेनाभाव इत्यथे इति । 
सिषाधयिषाविरहविशिष्टसिद्धेः संयोगेनाभावमादाय विशिष्टसिद्धि- 
दशायामनुमितिवारणाय समवायेनेत्युक्तम्‌ । अन्न सामानाधिकरण्य 
शरीरे प्रथमाधेयतायां स्वरूपसंबन्धावच्छिन्नत्वानिवेशे सिद्धिसिषाधयि- 
षयोः सत्त्वेऽपि आत्मनि सिषाधयिषाविरहस्य ।स्वप्रतियो गिमत्वसंब- 
न्धेन सतत्वादनुमित्यनुपपत्तिः, अतः तन्निवेशः 1 अनवच्छिन्चस्वरूपसंब- 
न्धावच्छिन्नत्वं तदथः । तेन घटाद्यवच्छेदेन सिषाधयिषा वि रहस्य सिषा- 
घयिषावत्यप्यात्मनि सत्त्वेऽपि न क्षतिः । सिषाधयिषाविरहवति काले 
कालिकविशेषणतया सिद्धिसत्त्वात्‌ स एव दोष इति द्वितीयाघेयता- ` 
यां समवायसंबन्धाव च्छिन्नत्वप्रवेशः । तादृशविशिष्टसिद्धयभावस्या- 
नवच्छिन्नस्वरूपसम्बन्धेन कारणत्वं वक्तव्यम्‌ । अन्यथा सिद्धिसत्त्वे 
घटाद्यवच्छेदेन तदभावसतत्वात्‌ विशिष्टसिद्धिदशायामनुमित्यापत्तेः । 
| १५ १ | साध्यसिद्धिः पक्षतावच्छेदकविशिष्ट इत्यादि । पक्षता वच्छेदकाव- 
च्छिन्नविशेष्यतानिरूपितसाध्यतावच्छेदकधर्मसंबन्धावच्छिच्र प्रकारता - 
गालिसंशयान्यज्ञानमित्य्थंः । अव्र च पाषाणमयः संयोगेन वद्िमा- 
नित्यादेः, पवतः संयोगेन द्रव्यवान्‌ इत्यादेः, पवतः कालिकादिना 
वहि मानित्यादेश्च निश्चयस्य सत्त्वेऽपि अनुमित्यनृपपत्तिः स्यादिति 
पक्षतावच्छदकादेनिवेशनम्‌। विशेष्यताप्रकारतयोनिरूप्यनिरूपकभा- 
वनिवेशनं च पवेतो घटवान्‌, दश्च वभि मानित्यादिसमूहालंबननिणे- 
यस्य पवतो वद्िमानित्याद्यनुमितिविरोधितावारणायेति बोध्यम्‌ । 
पवतो वह्िमान्‌ नवेति संशयस्य प्रतिबन्धकतावारणाय 
संशयान्यत्वनिवेशनम्‌ । तच्च न सामान्यतः संशयभिन्नत्वम्‌, 





1. स्वप्रतियोगमत्येति । श्व सिषाधयिषा विरहः तस्प्रतियोगि सिषाधयिषा तद्स्व-- 
मार्मनः । 
2. स एव दोष इति । सिद्धिसिषाधयिषयोः सत्वेऽपि अनुबिष्यनुपपत्िरिस्यथेः | 


दि | । । | 

तथा सति पर्व॑तः संयोगेन बवह्िमान्‌ भूतलं घटवान्‌ नवेत्यादि 
समूहालम्बनज्ञानस्यांशिकसंशयरूपस्याप्रतिवन्ध त्वप्रसङ्गात्‌ , किन्तु. 
साध्यतावच्छेदकसम्बन्धावच्छिन्नप्रतियोगिताकाभावाप्रकारकत्वम्‌ |: 
यद्यपि अन्न वह्भित्वादिना पदार्थान्तरावगा हिनःपवंतः संयोगेन 

वह्भिमान्‌ नवेत्यादिसंशयस्यापि तादुशत्वमस्ति साध्यतावच्छेदक-. 
धर्मावच्छिन्नसाध्यतावच्छेदकसरम्बन्धावच्छिच्रप्रतियोगितासम्बन्धाव - 

च्छिन्न प्रकारतानिरूपिताभावत्वावच्छिन्नप्रकारता निरूपकत्वाभाव वि~ 
वक्षायामपि पवतो बल्भिमान्‌ हदश्च वहु चभाववानित्यादिग्रह- 

स्याप्रतिबन्धकत्वप्रसद्खः। तथापि पक्नतावच्छेदकावच्छिन्नविशेष्य- 
तानिरूपिता या ताद्शाभावत्वावच्छिन्नप्रकारतातचिरूपकत्वाभा- 
वविवक्षणात्‌ न दोषः। अमावत्वावच्छिन्नप्रका रतायां स्वरूपसम्बन्धा- 
वच्छिन्नत्वं निवेशनोयम्‌ । अन्यथा पवतः संयोगेन वद्भिमान्‌ कालिका- 
दिना सम्बन्धेन वह्वचभाववांश्चेत्यादिनिश्चयस्यापि विरोधितापत्तिः । 
पक्षतावच्छेदकावच्छिन्नविशेष्यतानिरूपितसाध्यवदभेदत्वावच्छिन्नस्व - 
रूपसम्बन्धावच्छिन्नप्रकारताकत्वाभावोऽपि निवेश्यः । अन्यथा पवतो 
वल्भिमान्‌ वल्िमदन्यो वेति संशयस्य विरोधितापत्तिरित्यलमधिकेन । 


नन्‌ सिद्धौ सिषाधयिषाविरहविशिष्टत्वनिवेशप्रयोजनं “सिद्धि- 
सत्तवेऽपीण्त्यादि दोपिक्राम्रन्थोक्तं सिद्धिसिषाधयिषापरामशनिां यौग- 
पद्य एव सम्भवति । तदेव च न घटते। योग्यविभ्ुविशेषगुणानां स्वो- 
तरोत्पन्नगृणनाश्यत्वनियमेन तेषां युगपदवस्थानासम्भवात्‌, अतः 
तत्प्रयोजनकथनमस ङ्गतमित्याशङ्क्य सिद्धचात्मकपरामशेस्थले तत्‌ 
सङद्खमयति - [ १५१] अत्र सिद्िशवेत्यादिना । [ १५१] अतः समूहा- 
लम्बनपयैन्तानुधावनात्‌ । परामदीति । ` अन्यथा यत्न प्रथमं परामशः 
ततः सिद्धिः, ततः सिषाधयिषा, ततः अनुमितिः न जायत एव । परा- 
म शेस्य पर्वं नष्टत्वात्‌ अतो नान्न प्रयोजनं सम्भवतीति भावः। तथा 


च विशेषणाभावप्रयुक्तविशिष्टाभावसम्भवात्‌ न सिद्धिसिषाघधयिषयोः 
सत्वे व्यभिचार इति भावः । 

प्रकाशिकायाम्‌ [१५५] सप्तमीतत्पुरुषाङ्गीकार इति । नन्वत्र 
व्याप्तिविशिष्टस्य पक्षधमंतेति षष्ठीतत्पुरुषः कृतो नाच्रितः, स॒ एव 
चाश्रयणीयः । कारकाधिकारीयात्‌ सप्तम्यधिकरणे चे'ति सूत्रादसा- 
मध्येन ससासानपपत्तिभिया समस्तपदगप्रविष्टक्रियासमभिव्याहारस्य 
दुर्वचत्वेन समप्तम्थनुपपत्तेरिति चेत्‌ -न। शंषिकषष्टीप्रसक्तावपि 
अकारक्राधिकरणवाचिपदादपि क्वचित्‌ सप्तमी साधुरिति सुचनायेव 
इह समप्तमीसमासादरः। तत्र प्रमाणं चोक्तसूत्रे चकारोपादानमेव । 
अन्यथा तद्वैय्यापित्तेरिति । स्पष्टं चेदम्‌ व्युत्पत्तिवादे सप्तम्यथविचारे । 
ननु व्याप्तिविषयकपक्षधमेताज्ञानस्य परामशंरूपत्वे धूमो वद्भिव्याप्यः 
घूमवान्‌ पवेत इति ज्ञानयोः व्यावृत्तिः यद्यपि सम्भवति, तथापि हेतुः 
साध्यव्याप्यः हेतुमान्‌ पक्ष इति सम्‌हालम्बनस्य परामशत्वापत्त्या 
ततोऽनुमित्यापत्तिः अतो निष्कषेमाह - [ १५५ | व्याप्त्यतरच्छिननेत्या- 
दिना । अत्न च व्यभिचारिस्थले हेतुव्यापकसाध्यसामानाधिकरण्यरूप- 
विशिष्टन्याप्त्यप्रसिद्ध्या श्रमीयविषयतासाधारणनिरूप्यनिरूपकभा- 
वापन्नविषयतेव व्याप्तिघटकतावत्पदार्थानां निवेशनीया । तथा च 
व्याप्त्यवच्छिन्ेत्यस्य हितुप्रकारकतानिरूपितव्यापकत्वप्रकारतानिरू- 
पितसाध्यप्रकारतानिरूपितसामानाधिकरण्यप्रकारतानिरूपितेत्य्थः । 
व्यापकत्वघटकरपदार्थानामपि निरूप्यनिरूपकभावापन्चविषयतंव नि- 
वेश्या ! वद्भिव्याप्वूमवान्‌ हदः, पर्व॑तो घटवानिति समूहालम्बनतः 
भनुमितिवारणाय विशेष्यताग्रकारतयोनिरूप्यनिरूपकभावनिवेशः । 
चद्भिव्याप्यधूमवत्‌ द्रव्यमिति ज्ञानात्‌ पवेतो वह्भिमान्‌ इत्यन्‌ मिति- 
वारणाय पक्षतावच्छेदकनिवेशः । पवतो वद्लिव्याप्यधूमवान्‌ न वेति 
संशयादनुमितिवारणाय निश्चय इत्युक्तम्‌ । निश्चयत्वं च न सामान्यतः 
संशयभिच्त्वमां शिकसंशयस्याजनक्रत्वापत्तेः । कि तु साध्यन्याप्य- 
हेतुत्वाभावप्रकारतानिरूपितपक्षतावच्छेदकावच्छिन्नविशेष्यतानिरूपक- 
त्वाभावादिरूपमिति ध्येयम्‌ । 


495 
व्याक्षिकश्चणम्‌ 

यत्र धमः तत्राग्निरिति साहचयेनियमो व्याप्षिरिति संग्रहवाक्ये 
ताद्शवाक्यप्रतिपाद्या साहचयनियमा्भिनच्ना व्याप्तिरिति बोध इत्य- 
भिप्रायेणाह दीपिकायाम्‌ [१५७] यत्रेत्यादि । [ १५७ | अभिनयः 
अभिलापकशब्दकथनम्‌ । [१५७] साहचयेनियम इति संग्रहवाक्ये 
सह चरत इति सहचरौ तयोर्भावः साहचयेम्‌ । सामानाधिकरण्यमित्य- 
थैः । तत्य नियमः प्राचीनमते साध्याभाववदवृत्तित्वादिवंशिष्टचम्‌ । 
नवीनमते हेतुव्यापकसाध्यनिरूपितत्वाहमकं , तस्य हेतुनिष्ठत्वं स्वा- 
श्रयाश्रयत्वरूपपरम्परासम्बन्धेनेव वाच्यमिति व्याप्य इत्यादो स॒ एव 
प्रत्ययार्थः स्ादिति गौरवं नियमस्य विशेष्यत्वे दुव¶रम्‌ । तस्य वि- 
शेषणत्वे तु नियमविशिष्टसामानाधिकरण्यस्याश्रयतासम्बन्धेनेव हेतु- 
वृत्तित्वात्‌ नोक्तरीत्या गौरवावकाश इति मनसि निधाय [१५७] 
नियतसामानाधिकरण्यमिव्युक्तम्‌ । [१५७] साध्यामाववदच्रत्तित्वादिरूप- 
मिति । आदिना साध्यवदन्यावृत्तित्वपरिग्रहः। साध्याभाववदवृत्ति- 
त्वादिरूपं विशेषणं घटकमिति यावत्‌ । तादशं यत्रेति व्युत्पत्त्या 
साध्याभाववदवृत्तित्वादिघटितमित्यथंः । अत्र वद्िमान्‌ गगनादि- 
त्या दिविरुढवारणाय विशेष्यम्‌ । द्रव्यं सत्त्वात्‌ इत्यादिव्यभिचारि- 
वारणाय 2विशेषणम्‌ । वृत्तिमात्रनिवेशेनोक्तविरुद्धनिरासे तु धूमवान्‌ 
व्व रित्यादावपि प्रयोजनं बोध्यम्‌ । केचित्तु - साहचयेनियम इत्यत्र 
कृदभिहितो भावो द्रव्यवत्प्रकाशत इति न्यायेन नियमशब्दो नियत- 
परः सामानाधिकरण्यविशेषणमित्यभिप्रायेणाह | १५७] नियतषा- 
मानाधिकरण्यमिति - इति व्याचक्रुः । तदसत्‌ - तथासति साहचर्य सा- 
मानाधिकरण्यम्‌ , तस्य नियम इति षष्ठीसमासेन व्याख्यानवि रोधात्‌ । 
नियतपरनियमशब्दस्य “विशेषणं विशेष्ये 'टयादिसूत्रेण पवेनिपाता- 
पत्तेश्च । तस्मात्‌ नियतसामानाधिकरण्यमिति फलितार्थकथनम्‌ ; 


1. विज्ञेष्यमिति । सामानाधिकरण्यरूपं विशेष्यभित्यथः । . 
2. विशोषणमिति । नियमरूपं विदोषणमिस्यथः । 

न तु शब्दाथकथनमिति तत्त्वम्‌ । तथा च नियतसामानाधिकरण्य- 
शरीरे नियमः साध्याभाववदवृत्तित्वादिवंशिष्टचयरूपो न शक्ते 
वक्तुमिति भावः । तथात्वे दोषमाह - [१५७] इद वाच्यमित्या- 
दिना। अत्न च साध्याभाववदवृत्तित्वशरीरे कि साध्यनिः 
ष्टप्रतियो गिताकाभावो निवेश्यते, उत॒ साध्यतावच्छेदकेतरधर्मानिव- 
च्छिल्साध्यतावच्छदकसम्बन्धावच्छिन्नप्रतियोगिताकाभावपयेन्तमि ति 
विकल्पं मनसि निधायाद्यं वाच्यत्वघटोभयाद्यभावमादाय घटादिवृत्ति- 
त्व विशिष्टवाच्यत्वाद्यभावं संयोगादिसबन्धावच्छिन्नप्रतियोगिताकवा- 
च्यत्वाद्यभावं चादाय सद्धेतोरन्यभिचारित्वानुपपत्तेः स्फुटत्वात्‌ द्वितोये 
दूषणमाह - [१५७] स्राध्याभावाप्र्िद्धेरिति । [ १५७] प्रतियोगिता- 
नवच्छेदकपाध्यतावलेदकावच्छिननेस्यथ इति । धूमवान्‌ वदह्वरित्यादौ 
प्रमेयत्वद्रन्यत्वादिकमादाय अतिव्याप्तिवारणाय विशिष्य साध्यताव- 
च्छेदकप्रवेशः । यद्यपि महानसीयवह्न चाद्यभावप्रतियोगितावच्छेदक- 
त्वं वद्भित्वादेरप्यधिक त्विति न्यायादक्षतम्‌ । तथापि तादृशप्रतियो- 
मितानवच्छेदकेत्यादिना "हेतुसमानाधिकरणाभावविशिष्टान्यसाध्यता- 
वच्छेदकावच्छिन्नविषयतावत्त्तविवक्नया न दोषः । वैशिष्टचं स्वसेत्या- 
दिभेदवत्त्वसंबन्धेन । स्वाधिकरणता स्वप्रतियो गितावच्छेदकत्वसम्ब- 
न्धेन भेदप्रतियोगितावच्छेदकता अवच्छेदकतासंबन्धेन । तथा च 
महानसीयत्वादौ तादुशविषयतावच्छेदकताविरहात्‌ लक्षणसङ्गतिः । 
विषयतायां साध्यतावच्छेदकावच्छिन्नत्वं चंकमात्रवृत्तिधर्मस्य साध्य- 








1. देतुसम।नाधिकरणाभाववि्धिष्टान्या या साध्यतावच्छेदकावच्छिन्नविषयता 
तद्भच्वमित्यथः । स्वपदेन हेतुसमानाधिकरणः वटाद्यभावो माद्य: । स्वसेव्यादि- 
मेदवतस्वं नाम स्वाधिकरणन्रहितभेदभ्रतियो गितावञ्छेदुकत्वसंबन्धावच्छिन्नस्वनिष्ठा- 
वन्कछेदुकताकप्रतियो गिताकमेदवच्वम्‌ । स्वं घटाभावः स्वप्रतियोगितावच्छेदक. 
तासंबन्धेन बटाभावाधिकरणं घटत्वे, तन्न यो सेद्‌; अवच्छेदकतासंबन्धेन वद्धि- 
त्वाव च्छिन्न विषयताबद्धेद्‌; तत्थ्रतियोगितावच्छेदकत्वं वद्धित्वावच्छिन्नविषयताया- 
मिति तारदासेदशरतियोगितावच्छेदकतासंबन्धेन घटाभाववती वद्धिट्वावच्छिन्नविष- 
यता तेन संबन्धेन घटाभाववद्धिन्ना च घटत्वावच्छिन्नविषयतेति स्वसेत्यादिभेद- 
बतस्वसंबन्धेन चटाभावविश्चि्टा घटववावच्छिन्नविषयता, तदन्या वद्धित्वावच्छि- 


जविषयतेति समन्नयो बोध्यः । 

तावच्छेदकत्वे ` तच्चिष्ठावच्छेदकताकत्वम्‌ , धर्म॑द्रयादेः `तथात्वे तु 
धर्मद्यदेविशेषणविशेष्यतावच्छेदकभावेन यादशं विलक्षणं अवच्छे- 
दकत्वं तन्निरूपकत्वरूपमिति न क्षतिरिति । न चेवमपि संयोगसम - 
वायोभयसम्बन्धावच्छिन्नभ्रतियोगिताकवल्नयाद्यभावमादाय तदहोषता- 
दवस्थ्यमिति वाच्यम्‌! साध्यतावच्छेदकसम्बन्धमात्रावच्छिन्चत्वस्य 
तदितरसम्बन्धानवच्छिन्नत्वपयंवसितस्य विवक्षितत्वात्‌ । [१५८] 
हेतुतावच्छेद्‌ कावच्छिन्नप्रमिति । 1प्रकृतहेतुतावच्छेदकताव्यापकताव- 
च्छेदकताकनिरूपकताकपरमिव्यथेः। ताद्‌शनिरूपकताक्रत्वमधिकरण- 
तान्वयि । तेन विशिष्टसत्ताहे तुके सत्तात्वस्यापि हेतुतावच्छेरकतया 
तहोषतादवस्थ्यमिति शङ्का परास्ता । 


वस्तुतस्तु एकमस्य ठेतुताव च्छेदकत्वे तच्निष्ठावच्छेदकताक- 
त्वमेवाधिकरणतायां निवेश्यम्‌ । यत्न धर्मद्वयादेः तथात्वं तत्र पूर्वो- 
क्तरीत्या विलक्षणावच्ढेदकताकत्वमिति न किचिदवहीनम्‌ | अघ्रव 
[ १५८] हेततावच्छेदक्रावच्छिन्नपरमित्यस्यापि तात्पयेमिति ध्येयम्‌ । 
[ १५८] विक्िष्टेति । रस्वरूपसमवायोभयघटितसामानाधिक्ररण्य- 
सम्बन्धेन गणकर्मान्यत्वविशिष्टेत्यथेः । ननु विशिष्टशुद्धयोभंदात्‌ कथं 
हेत्वधिकरणत्व गुणादेरित्यत आह - [ १५८] विशिष्टस्येति । द्रव्य- 
त्वाभववेस्य हे्वधिक्ररणगुणादिनिष्ठत्वेऽपीति योजना । गृणादीत्या- 





1. निरूपकतापदेनात्र आधघेषता विवक्षिता । तथा च प्रङ्तहेतुतावच्छेदकताव्यापिका 
या आधेयतावच्छेदुकता तन्नि हपकाधेषतानिरूपकत्वमधिकरगतायां विवक्षित प्र्‌ ॥ 
तेन द्रव्यं विश्िष्टसत्वात्‌ इत्यन्न हेतुता वच्छेद्‌कता चिशिष्टसत्तास्वे , तन्न गुणनि- 
छाधिकरणतानिरूपिताधेयतावच्छेद्‌कता नास्ति , ‹ गुणो गुणकर्मान्यस्ववि्िष्ट- 
सत्तावान्‌ › इति प्रतीतिविरडात्‌ । अपि तु ग्यनिष्टाधिकरणतानिरूपिंताधेयताव~- 
च्छेदकता अस्ति, ‹ द्रव्य गुगकप्रन्यत्वत्रिशिष्टषत्तावत्‌ ' इति प्रतीतेः । अतः 
देततावच्छेदकताभ्यापका बच्छेदुकताकाधेयताकाधिकरणतावत्‌ द्रव्यमेव , तद्र 
त्यत्यन्ताभावाप्रतियोगिरव द्वभ्यस्वेऽस्तीति नाग्यािरिति भावः । 


-2. स्वरूपक्षमवायोभयघटितसामानाधिकरण्य नाम स्वरूपसंबन्धावच्छिन्नस्वनिष्ठाधेय- 
तानिरूपकाधिकरणनिरूपितसमवायसं बत्धा व च्छिन्नद्त्तित्वम्‌ ।॥ _ (> 
63 न 

दिना कर्मादिसङ्ग्रहः । [ १५८] नाव्याप्षिरिति । तन्निऽ्छाधिकरणता- 
निंरूपकतावच्छेदकं यत्‌ तस्येव तदवच्ठित्ननिरूपिताधिक्ररणतावत्त्वेन 
गृणादेरतथात्वादिति भावः । यद्यपि हेत्वधिकरणतायां हेतुतावच्छे- 
दकसम्बन्धावच्छिन्नत्वानिवेशे कालिकादिना धूमाययधिकरणे दादौ 
संयोगाचवच्छिन्नवह्नयाचभावसत्त्वात्‌ अप्यव्याप्तिसम्भवः। तथापि 
जन्यमालस्य कालत्वान॒पगमे नष दोषः सम्भवतीति तत्र॒ तन्निवेशस्य 
प्रकारान्तरेण फलमाह - [ १५८ | नाव्याध्िरिति । आत्मभिन्नं ज्ञान- 
वदन्यत्वादित्यादौ आत्मनः केनापि सम्बन्धेन हेत्वधिकरणताविरहेण 
लक्षणसमन्वयसम्भवात्‌ नासम्भवो दशितः। संयोगसामाल्याभावस्य 
वृक्षे सविवादत्वादाह्‌ -- [१५८] ` कपीति । [ १५८ | प्रतियोभिवेय- 
धिकरण्यस्येति । यद्यपि सामान्यतः प्रतियोगिनिवेशे तादुशविशेषणा- 
, ऋरन्ताभावाग्रसिद्धिः । स्वप्रतियोगिनिवेशे स्वत्वस्य तत्तद्व्यक्तिवि- 
श्रान्ततया व्याप्तेरस्वंज्ञदुज्ञेयतापत्तिः । तथापि 1तादात्म्यस्वप्रतियो- 
ग्यधिकरणवृत्तित्वोभयसंबन्धेन अभावविशिष्टान्यत्वं निरूपकत्वस्वाश्र- 
याधिक रणवृत्तित्वोभयसंबन्धेन प्रतियोगिताविशिष्टान्यत्वं वा स्थूल- 
सृक्ष्मरीतिस्यामनुगतमभावे निवेश्यमिति न दोषः । अत्र च स्वप्रति- 
योग्यधिकरणावृत्तित्वस्य प्रतियोगिव॑यधिकरण्यशब्दाथेत्वे कपिसंयोगी 
सत्त्वादित्यादौ व्यभिचारिण्यतिप्रसङ्खः। अधिकरणभेदेनाभावभेदवि- 
रहेण साध्याभावस्य व्यापकताघटकत्वासम्भवात्‌ । स्वप्रतियोग्यनधि- 
करणवृत्तित्वस्य निवेशे च कपिसंयोगी एतत्त्वादित्यादौ अव्याप्तिताद- 
वस्थ्यमिति हेत्वधिकरणे स्वप्रतियोग्यनधिकरणत्वं निवेशनीयमित्या-. 
दिक मनसि निधायाह - | १५८ |] अधिकमिति । 





1, अभावपदेन संयोगाभावो माद्यः तादास्म्यसंबन्धेन स्वप्रतियोग्यधिकरणन्रुटि तत्व 
्म्बन्धेन च तद्विदिष्टः स एव , तदन्यो घटाद्यभावः । एवं प्रतियोगिता संयो- 
गनिष्ठा, तन्निरूपकः संयोगाभावः तथा स्वं प्रतियोगिता तदाश्रयः संयोगः तद्धि 

` करणब्रर्तिश्च संयोगाभाव इति उक्तोभयसम्बन्धेन प्रतियोगिताविशिष्टः संयोगा- 
आवः तदन्यः घटाद्यभाव इति समन्वयो द्रष्टव्यः । 

सङ्ग्रहे{ १६४]स्वयमेवेत्यादि । अस्य वाक्यस्य परानधीनभयोदशंन- 
जन्यमहानसादिनिरूपितस्वाश्रयश्चयत्वरूपपरम्पराक्षम्बन्धाव छि साधे- 
यताश्रयः यवर धूमस्तत्राग्ति रिति व्याप्तिविषयकप्रत्यक्षोत्त रकालीनपवें- 
तसमीपकर्मकगमनाश्चरयः पवैतवृत्तिवद्भि विषयकसन्देहवान्‌ प्वैतधमिक- 
धूमप्रकारकचाक्षृषाश्रयः यत्र धूमस्तत्रागिनिरित्याकारकब्याप्तिविषय्‌क- 
स्मरणाश्रय इत्यरखण्डवबोधः । तत्र धूमं पश्यन्‌ स्मरतीत्यनेन धूमदशेन- 
जन्यत्वं व्याप्तिस्मरणे लभ्यते । उदहेश्यविधेयभावस्थले उदेश्य तावच्छे- 
दकविधेययोजंन्यजनक मावसम्बन्वभानस्य धनवान्‌ सुखीत्यादौ दृष्ट- 
त्वात्‌ । तथा च कथं व्याप्तिस्मरणदतुत्वं बूमदशेनस्येत्याशङ्कायां तदु- 
पपादयति प्रकाश्चि रायाम्‌ [ १६५] एकसंन्बधीति । 


स्वा्थानुभाननिरूपणम्‌ 


भूयोदश्नेन व्याप्ति गृदीत्वेति सद्कग्रहवाक्यात्‌ भूयोदशंनस्य 
व्याप्तिग्राहुकता लभ्यते । तच्च नोपपद्यते । अन्वयग्यभिचारादित्या- 
शङ्कते - दीपिकायां [ १६४] नन्विति । 

व्यापिग्रहोपायनिरूपणम्‌ 

ननु व्यभिचारज्ञानदशायामपि भूयोदशनेन व्याप्तिनिश्चयः स्वी- 
क्रियते इतीष्टापत्तिः कतो न सम्भवति इत्यत आह - [१६५] 
व्यभिचारज्ञानदश्चायामित्यादि । तथा चानूभवविरोध इति भावः। 
यदि चानुभवविरोधमप्यनादत्य इष्टापत्तिः स्वीक्रियते तदाप्याह - 
[ १६५] इदग्रषलक्षणभिति । इदं-व्यभिचारज्ञानदशायां व्याप्तिनिश्च- 
यापत्तिरूपातिप्रसङ्गकथनम्‌ उपलक्षणम्‌ -वक्ष्यमाणदूषणान्तरसूचकम्‌ । 
[१६५] रास्भादिम्राधारण्यादिति । इदमुपलक्षणम्‌ सामान्य-प्रत्यासत्त्य- 
नुषगमपक्षे पर्वतीयवद्िधूमयोः सामानाधिकरण्यस्यासननिकृष्टतया 
महानसादौ व्याप्तिप्रत्यक्षे भानासम्भवात्‌ पवेतादौ धूमादिदशेनानन्तरं 
व्याप्तिस्मरणानुपपत्तिरित्यपि , द्रष्टव्यम्‌ । हेतुतावच्छदकपर्यन्तस्य 
व्याप्तित्वे धूमत्वादिकमेवावच्छेदक, अवच्छेद्य च भवतीति अवच्छे- 

द्यावच्छेदकयोरेक्यप्रस ङ्गः । न चेष्टापत्तिः । अवच्छे्यप्रका रकज्ञानेऽ- 
वच्छेदकप्रकारकज्ञानस्य कारणतया आत्माश्चयप्रस ङ्गात्‌ । आत्माश्च- 
यश्च प्रकृते स्वज्ञानहेतुत्वापादनजन्यस्वन्ञानभेदारोपात्मकः । यदि स्व- 
ज्ञानं स्वज्ञानहेतुः स्यात्‌ तहि स्वज्ञाननव्यतिरिक्तं स्यादिति तकं इति 
यावत्‌ । यद्वा यदि स्वं स्वहेतुः स्यात्‌ तहि स्वभिच्रं स्यादित्यादि तकं- 
रूपः । स्वज्ञानादिहैतुत्वस्य स्वज्ञानादिव्यतिरिक्तत्वव्याप्यतया आपाद्या- 
पादकयोर्व्याप्तिसत्त्वादत अह॒ - [ १६५ | धृमत्वादरिति । [१६५] न 
क्षतिरिति । तथा च तादशधूमत्वत्वावच्छिन्नप्रकारताशालिन्ञानं 
कायम्‌ ; धूमत्वादिनिष्ठानवच्छिन्नप्रकारताकन्ञानं कारणमिति कायं- 
कारणयोः भेदात्‌ नात्माश्रय इत्यथे: । इष्टापत्तिदोषेण तर्कानुत्थाना- 


दिति भावः| 


ननु व्यभिचारज्ञानाभावः सहचारग्रहश्च व्याप्तिग्रहे तुरित्युक्तम्‌ 
तत्र तादशविशिष्टव्याप्तिग्रहे किमंशे व्यभिचारग्रहाभावस्योपयोगः- 
सामानाधिकरण्यग्रहस्य च कृत्रोपयोग इत्याशङ्कायां तदुपपादयति 
[१६५] इत्थ वेत्यादिना । [ १६५] विरेषणज्ञानविधयेति । हेतुः 
साध्यसमानाधिकरण इति ज्ञानं विना हेतुतावच्छेदके साध्यसमानाधि- 
करणवृत्तित्वस्य दुग्रहत्वादिति भावः । साध्यसामानाधिकरण्यस्य 
व्याप्तित्वेऽपि न दोष इत्याह - [१६५] वस्तुतस्त्विति । [१६६] 
तद्व्मधरितावच्छदककेति । तद्धर्मावच्छिन्नविशेष्यताकेत्यर्थः । [ १६६ | 
अत एवेति । स।मानाधिकरण्यान्तस्येव व्याप्तित्वव्यवस्थापनदेवेत्यथः। 
[१६६] धृमत्वस्वेति । धूमत्वत्वस्य धूमेतरासमवेतत्वसहितनिखिल- 


धूमवृत्तित्वरूपत्वादिति भावः । 


[ १६६] दिगिति । अयमाशयः - हितुतावच्छेदकावच्छिन्नप्र- 
कारतानिरूपितव्यापकत्वप्रकारतानिरूपित साध्यतावच्छेदकावच््छिन्न - 
 भ्रकारतानिरूपितसामानाधिकरण्यप्रकारतानिरूपितहेतुतावच्छेदकधमे- 

सम्बन्धावच्छिन्नप्रकारतानिरूपितपक्षतावच्छेदकावच्छिन्नविशेष्यता ~. 


301 


कनिश्चयत्वेन हेतुत्वोपगमात्‌ न विशिष्टपरामशेस्य अनुमि तिहेतुत्वान्‌- 
पपत्तिः । एवं प्वेमते वह्िमान्‌ जलात्‌ इत्यादौ साध्यसमाताधिकर्‌- 
णावृत्तिहेतुतावच्छेदक विरोधः । एतन्मते च साध्याधिकरणावृत्तिहेतुः 
तथा । एवं पूवेमतें टेतुतावच्छेदकस्य पक्षविशेषणतावच्छेदकतया 
स्वरूपतोऽपि निवेशस्य स्वरूपासिद्धेहंत्वाभासतोपपत्तये आवश्यकतया 
व्याप्तिग्रहनिष्ठहेतुतावच्छेदकगभं व्रेधा हेतुतावच्छेदकप्रवेशनमावश्य- 
कमिति गौरवम्‌ एतन्मते तु द्विधेति लाघवम्‌ । एवं देतुप्रकारतानि- 
रूपितव्यापकत्वप्रकारतानिरूपितसाध्यप्रकारतानिरूपितसमानाधिकर- 
णप्रकारतानिरूपितवृत्तित्वप्रकारतानिरूपितहेतुता वच्छेदकप्रकारतानि- 
रूपितहेतुतावच्छेदकावच्छिन्न प्रकारतानिरूपितपक्षतावच्छेदकावच्छिन्न-. 
विशेष्यताकनिश्चयत्वेन पूवेमते हेतुठवं वाच्यमिति गौरवम्‌ । एतन्मते 


तु न॒ तथेति लाघवमिति । अत्र च व्यभिचार संशयस्य 
व्याप्तिप्रत्यक्षं प्रत्येव विरोधिता न तु व्याप्त्यनुमित्यादौ तत्र 
तस्यानुकलत्वात्‌ । तथा च व्याप्तिप्रत्यक्षत्वमेव व्यभिचार- 


संशयप्रतिवध्यतावच्छदकम्‌, न त्वनुमित्यादिसाधारणव्याप्तिज्ञान- 
त्वम्‌ 1 तथा सति व्यभिचारसंशयदशायां व्याप्त्यनुमित्यनुपपत्तेः । 
एवं चैकधर्मावच्छिन्नं प्रति संशयनिश्चवयसाधारणव्यभिचारज्ञानत्वैन 
नेक प्रतिबन्धकत्वं सम्भवति । एवं तदवच्छिन्ना भावस्य हेतुत्वमपि । 
कि च व्यभिचारसंशयप्रतिबन्धकतायां तकं उत्तेजकः । निश्चयप्रति- 
बन्धकतायां तु स न तथेति तर्काभावविशिष्टव्यभिचारसंशयत्वेन 
व्याप्तिप्रत्यक्षप्रतिबन्धकत्वं तदविशेषितन्यभिच।रनिश्चयत्वेन च व्या- 
प्तिग्रहुप्रतिबन्धकत्वमिति न प्रतिबन्धकतेक्यसम्भव इति एकस्या- 
भावस्य हेतुत्वं न॒ सम्भवतीत्यभिसन्धाय [१६६] हृदयमित्युक्तम्‌ । 
[ १६६ ]धृमागन्योरित्यादिवाक्ये दीपिकास्थे व्या्षिग्रहे इति सप्तम्यन्तस्य 
अन्वयानुपपत्तिमाशङ्क्य शेषं पूरयति-| १६६] व्या्िग्रहे उत्पत्स्यमान 
इति । तथा च श्यस्य च भवेन भावलक्षणम्‌ इति सूत्रेण प्राप्ता 
सप्तमी व्याप्तिग्रहपदोत्तरं उत्पत्ति बोधयति । तस्याश्च व्यभिचार- 

शङ्ानिवतेक इत्यत्र निवृत्तौ स्वप्राक्कालीनत्वसंबन्धेन अन्वयः । अज्ञा- 
तस्य विधेयत्वात्‌ ज्ञातस्य चोहेश्यत्वात्‌ सामान्यतो व्यभिचारशङ्का 
निवतंकस्य कस्यचित्‌ अवगतत्वेन दशितदीपिकावाक्ये योजनया अन्वय- 
माह - [१६६] व्यभिचारश्ङ्ञानिमतक इत्यादि । तर्काकिारः कथमित्या- 
शङ्कायामाह - [ १६६] सर चेति [ १६६] असन्निकर्षेणेत्यादि । प्रत्यक्ष- 
विषयतायाः सल्िकषेन्याप्यत्वादिति भावः । 
परा्थानुमाननिरूपणम्‌ 

[ १७०] परा्थानुमानप्रयोजक इत्यादि । अयं भावः - परां 
अनुमानं यस्मादिति व्युत्पत्या बहुत्र हावृत्तरपदस्यान्यपदा्थेलाक्षणि- 
कृतया परार्थानुमानशब्देन परार्थानुमान प्रयोजकत्वावच्छिन्नं बोध्यत 
इति तस्योपचारिकत्वमिति । 


यत्तु - पराथनुमानशब्दे कमंधारयमाध्ित्य प्रयोजकतारूप- 
लक्षणया पचावयववाक्यत्वावच्छिन्नमेव तेन बोध्यते । परार्थानुमान 
प्रयोजक इत्युक्तिस्तु शक्यसंबन्धप्रदशंना्थंति - तत्तुच्छम्‌ -प रार्थानु- 
मानशब्दस्य वाक्यरूपतया नेयायिकंः वाक्यलक्षणाया अनभ्युपगमात्‌ | 
वाक्यशक्याप्रसिद्ध्या शक्यसंबन्धरूपलक्षणाया असम्भवात्‌ । अन्यथा 
गभीरायां नां घोष इत्यादौ नद्यादिपदस्य ग्रन्थकृतां गभी रनदीती- 
रादिलक्षकत्वकथन वि रोधापातात्‌ । अयमत्र संग्रहः - 


“ बहुत्रीहिः पदार्थानुमानशब्देऽतर कीत्यंते । 

केचित्त न्वते कर्मधारयं तत्र तच्च सत्‌ ॥ 

` तथात्वे तस्य वाक्यत्वात्‌ लक्षणा नोपपद्यते । 

वाक्यशक्यस्याप्रसिद्धेः वाक्ययोगो हि लक्षणा ॥ 

अस्मन्मते बहुत्रीहौ लक्षक पदमुत्तरम्‌ । .. 

तत्प्रयोजकतारूपशक्ययोगेन युज्यते " ॥ इति । 

अत चानुमानशब्दः . परार्थानुमानप्रयोजकपरः । परार्थपदं 
-तात्पयंग्राहकमिति केषां चिन्मतम्‌ । अनुमानशब्दः अनुमानप्रयोजक- 

प्रः । तदेकदेशेऽनुमाने परा्थपदार्थंस्यान्वय इति परेषां मतमिति 
विवेकः । ०४ 


न्यायावयवनिरूपणम्‌ 


[१७२] स्यायलक्षृणं बोध्यमिति । तथा च न्यायलक्षणापरि- 
ज्ञाने न्यायावयवत्वघटितवक्ष्यमाणलक्षणं दुन्ञंयमिति शङ्धुा निरस्ता । 
ननु [१७२] अनेन प्रतिपादिताद्धिङ्गादित्यादिसंग्रहवाक्ये प्रतिज्ञाद्यवयव- 
पञ्चक नम॒दायप्रयोज्यज्ञानविषयीभूतलि _्गुजन्यानुमित्याश्रयः परोऽपी- 
त्यर्थो लभ्यते । सचन घटतें। ज्ञायमानलि द्स्यानुमितिहेतुताया 
असम्भवात्‌ । अन्यथा अतोतादिलि _्गुजानदशायां अनुमित्यनुपपत्तेरि 
त्याशङ्क्य लि ङ्धपदमव्र लिङ्खपराभशंपरम्‌, अतस्तादुशसमुदायप्रयो- 
ज्यलिङ्खपरामशेजन्यानुमितिमान्‌ परोऽपीत्यर्थो लभ्यत इति नानुपप- 
तिरिंति समाधिमभिप्रयन्नाह्‌ -[१७२)अनेनेत्यादि । [ १७२ | साध्यवत्तया 
पक्षवचनम्‌ इति दीपिकावाक्ये साध्यपदं साध्यतावच्छेदकावच्छिन्न- 
परम्‌ । तृतीयार्थः प्रकारत्वम्‌ । पक्चपदं पक्षतावच्छेदकावच्छिन्नपर- 
मित्यभिप्रायेणार्थमाहं - [१७२] साध्यतावेच्छेदकावच्दिन्नेत्यादिना 1 
पक्षतावच्छेदकनिवेशप्रयोजनमाह ~ [१७२] उदाहरणेद्यादिना । इदं 
चोदाहुरणस्थसाध्यपदस्य केवलसाध्यपरताम द्खीकत्य । तेन कल्पा- 
न्तरस्थ वक्ष्यमाणत्वेन तस्येव च यौक््तिकत्वात्‌ तदभिप्रायेण तेन 
निगमनस्य व्युदासाय शृद्धसाध्यतावच्छदकनिवेशस्यावश्यकतया 
उदाहरणस्थसाध्यवाचिपदस्य दहेतुव्यापकतावि शिष्टसाध्यपरत्वे तत्रा- 
तिप्रसंङ्कविरहात्‌ पक्षतावच्छेदकं प्रवेशवेयर्थ्यमिति निरस्तम्‌ । 
विशेष्यताप्रकारतयोनिरूप्यनिरूपकभावस्य साध्यतावच्छेदकस्य च 
निवेशफलमाह - [१७३] उपनयाच्चेति । वद्िव्याप्यधूमवान्‌ पवत 
इत्यादयुपनयजन्यबोधीयसाध्यतावच्छदकाव च्छिन्न प्रकारतायाः पक्ष 
तावच्छेदकावच्छिन्नविशेष्यतानिरूपितत्वविरहात्‌  द्रव्यादिसाध्यके 
घूमादिहेतुके स्थले द्रव्यव्याप्यधूमवानित्याद्युपनयजन्यबोधीयपश्षवि- 
शेष्यतानिरूपितप्रकारतायाः साध्यतावच्छेदकावच्छिन्नत्वविरहाच्च 


504 


नोपनयेऽतिप्रसङ्क. इति भावः । कालिकसंयोगाभ्यां वह्लयादेरेव 

हेतुसाध्यभावस्थले उपनयवारणाय साध्यतावच्छेरकक्षम्बन्ध निवेशः । 
ननु तादृशबोधजनकत्वमेव लक्षणमास्ताम्‌, कि वाक्यत्वनिवेशनेनं ~. 
त्याशङ्क्य तस्य न्यायबहिभूतवाक्यवारकत्वेन साथेक्यमाह - [ १७२ 

बाक्यपदस्येति । निगमनधटके साध्यवानयमिति भागेऽतिप्रसङ्ख व्युदा- 

सायावयवत्वस्य प्रवेशः । [ १७३ | अग्रेऽपि - ठेत्वादिलक्षणेऽपि । दीषि- 
कायाम्‌ | १७२] पश्चम्यन्तमित्यादि । पच्चमी अन्तः यस्मिन्‌ इति व्यु 
त्पत्त्या पचम्यन्तत्वं 1 स्वघटकपदपूवेत्वाभाववत्पचमीघटितत्वं प्मी- 
विशिष्ठत्वपयेवसितम्‌ । वशिष्टचं ?स्वघटितत्वस्वनिष्टभेदप्रतियोगि- 
तावच्छेदकत्वोभयसम्बन्धेन 1 अवच्छेदकता उस्वघटकपदपृवेत्वसम्ब- 
न्धेन । तन्निवेशफलस्य तस्मात्‌ वह्भिमानिति निगमनवारणस्य स्फुट- 
त्वात्‌ लिङ्घप्रतिपादकलत्वनिवेशफलमाह - प्रकाशिकायाम्‌ [१७३ 

अयं न दण्डादित्यादिना । [ १७३] दण्डंयोगाजन्येत्यादि । घटादौ 
दण्डरूपादौ च व्यभिचारवारणाय विशेषणविशेऽययोरुपादानम्‌ । 
प-चमीघटितत्वनिवेशेनेवोपनयवारणात्‌ तदन्तत्वपर्यन्तनि वे शस्य निग- 
मनवारणमेव फलम्‌ । पवतो वह्िमानित्यादिप्रतिज्ञायाः पश्चम्यन्त- 
त्वविरहात्‌ तदुपेक्षणम्‌ । अयं दण्डादित्यादेः सम्प्रदायविरोधात्‌ न 
दण्डादित्युक्तम्‌ । पुस्त्वादिरूपलि ङ्क परतायाः लिङ्खपदे भ्रमवारणाया- 
ह- | १७३ | हेत्विति । यद्यपि दण्डसंयोगाजन्यद्रव्यत्वात दण्डाजन्यत्वव- 
त्सधर्मा न दण्डात्‌ दण्डसंयोगाजन्यद्रव्यत्वादित्यादौ एवमप्यतिग्याप्तिः, 
तथापि पक्षतावच्छेदकावच्छिन्नविशेषणतापनच्चसाध्यान्वितलि क प्रति 
पादकत्वस्य पक्षतावच्छेदक।(वच्छित्नविषयतानिरूपितसाघ्यविषयता- 
निरूपितहेतुविषयताशालिबोधजनकत्वरूपस्य विवक्षणात्‌ न॒ दोषः । 





1. स्वै = यस्मिन्‌ सञुदाये पञ्चमी अन्तः भवति स सञुदायः; स्वघटकं यत्पदं 
तत्पू्ैत्वाभाववती या पञ्चमी तद्‌घटितत्व सञुदाये । 
2. स्वकान्द्रद्यमपि पञ्चमीपरम्‌ । 


-3. स्वपदं पञ्चम्यन्तसुदायपरम्‌ । 

नन्वेवमपि थालूप्रत्ययाथंविकल्पमूुखेन तन्निरासपवेकमन्यत्र थाल्‌- 
प्रत्ययघटितयोरुपनयनिगमनयोदूषितत्वेन प्रृते तस्मात्‌ न॒ दण्डादिः 
त्याकारकस्येव निगमनस्य वाच्यत्वेन तत्रातिप्रसङ्गः । पञ्चम्यन्तत्वस्य 
तव्राक्षतत्वादिति चेत्‌ -न। लिङ्खप्रतिपादकत्वशरीरे शुद्धत्वस्य 
लिङद्कविशेषणतया निवेशात्‌ प्रकृत लि द्धं तावच्छेदकातिरिक्तान व च्छिन्न 
लिङ्कविषयताकबोघजनकःवरूपस्य शुद्धलि ङ्घ प्रतिपादकत्वस्यातिग्या- 
प्त्मभावात्‌ निगमनजन्यवोधे लि द्धे व्याप्त्यंशस्याधिकस्य भानादिति । 
उपनयादावपि व्याप्तिप्रतिपादकत्वसतत्वात्‌ आह्‌ - [ १७३] प्रङृतहेतु- 
मतीत्यादि । वादिवाक्ये स्वारसिकलक्षणाया एवातिप्रसञ्जकत्वादाह्‌- 
| १७३ ] निषूढटेति । अनादितात्पयेविषयीभूताथेनिष्ठेत्यर्थः । सम्भवति 
साथकत्वे नं रथंक्यमन्याय्यमिति आशयवानाह - [ १७३] अथवेति । 
नन्‌दाहरणात्‌ व्याप्तिबोधाभावे तस्य व्याप्तिपरत्वं न निवंहतीत्यत 
आह - [ १७३] तथाचेति । तथा चोदाहुरणस्य व्याप्तिविषयकमान- 
सबोधमौत्तरकालिकमादाय व्याप्तिप्रतीतीच्छया उच्चरितत्वरूपं 
व्याप्तिप्रतिपत्तिपरत्वम्‌ व्याप्तिभ्रतिपादकेत्यनेन विवक्षितं उपपादनी- 
यमिति भावः । [ १७३] दिगिति । अयं भावः - अयं न दण्डात्‌ 
दण्डसंयोगाजन्यद्रव्यत्वात्‌ इत्यादौ यो हेतुमान्‌ स न दण्डादित्युदा- 
हरणवाक्ये धर्मिणोऽविवक्षायां ननो बोधकत्वं एव न स्यात्‌ । एव 
निधूमो निवेद्ित्वादित्यादौ यो न बवह्भिमान्‌ स न धूमवानित्याद्य- 
न्वय्युदाहुरणस्य यत्तदर्थाविवक्षायामन्‌पपत्तिरिति । [ १७३] व्या- 
प्षिविशिष्टलिङ्खप्रतिपादकमिति दीपिकोक्तोपनयलक्षणस्य निगमनेऽति- 
व्याप्तिमाशङ्क्याह- | १७३] पक्षतावच्छेदकविशिष्ट विशेष्यकेति । निरू 
प्यनिरूपकभावनिवेशात्‌ न दोष इति भावः । [ १७३] प्रयुज्यत इति- 
शोषपूरणेनेति । इदं च पक्षधर्म॑ताज्ञानाय - पक्षधमंताज्ञानाथंमिति समा- 
सपक्षे चतुथ्याः कारकविभक्तितया क्रियापदसापेक्नत्वादुक्तम्‌ । पक्ष- 
धर्मताज्ञानमर्थो यस्मादिति व्युत्पत्तिस्वीकारे तु शेषपूरणस्य नाव- 


श्यकता । वचनमित्यध्याहारेण नपुंसकत्वमिति ध्येयम्‌ । [ १७२] 

हेतक्षाभ्यवत्तया पक्षवचनमिति निगमनलक्षणे हेतोस्साध्यमिति पमी 
समासः। पञ्चमीति योगविभागेनोपपादनीयः 1 यद्वा हेतोः साध्यमिति 
षष्ठी शेषिकी ज्ञानज्ञाप्यत्वं बोधयति । इदानीं “सुप्‌ सुपेति समासो 
बोध्य इत्यभिप्रायेणाथमाह - | १७३ | हेतुज्ञानेति । | १७३ | साध्य- 
वद्विषयकेति । तादशसाध्यप्रकारकपक्षतावच्छेदकावच्छिन्नविशेष्यताके- 
त्यर्थः । ननु पक्षसध्यसम्बन्धादीनां प्रतिज्ञादित एव लाभात्‌ निगमनं 
विफलमित्याशङ्क्य निगसमनस्थहेतुवाचिपदस्याबाधितत्वादि विशिष्ट- 
हेतुलाक्ष णि कृत्वमुपगम्य तत्प्रतीतेः शाब्दत्वं लक्षणाया जघन्यत्वाद- 
युक्तमिति मन्सि निधाय मानसी अवाधितत्वादिप्रतिपत्तिरेव निगम 
नप्रयोजनमित्याह दीपिकायाम्‌ [ १७२] अबाधितत्वादिकमिति । आ- 
दिपदेनासत्प्रतिपक्षितत्वपरिग्रहः । अवाधितत्वादिकम्‌ ~ अबाधितत्वा- 
दिश्रतिपत्तिः । तेन यथाश्रुते विषयस्य जन्यत्वघटितप्रयोजनत्वासम्भ- 
वादसङ्खतिरिति निरस्तम्‌ । उत्तरकालमित्यत्यन्तसंयोगे द्वितीया । 
तेन॒ निगमनजन्यशान्दबोधोत्तरं हेतावबाधितत्वादिप्रतीतिनियमेन 
जायत इति लभ्यते । उक्तरीत्या तत्प्रतिपत्तेः शाब्दत्वासम्भवादाह्‌- 

प्रकाशिकायाम्‌ [१७६ | मानसो द्रष्टव्य इति । 

विश्िष्टपरामस्यानुभितिहितुष्वस्थापनम्‌ 

कल्टृपरस्येति। एतेन नियतपूववृत्तित्वमूभयसम्मतमिति सूचितम्‌ । 
दीपिकायाम्‌ [१७६] किमथेमङ्गीकरपव्य इति । तद्धेतोरेवेति न्यायादिति 
भावः । [१७७] अत्र स्वदमिमतेत्यादि । एतेन मीमांसकस्यापि ज्ञान- 
द्ये पूर्ववृत्तित्वं कल्पनीयमिति सूचितम्‌ । [ १७७ | श्ञाड्देतीति । 
तद्रोधकपदमन्तरेण तद्धानासम्भवादिति भावः । एतेन प्रत्यक्षस्थले 
सन्निकषेवशात्‌ कस्यचित्‌ हेतुतावच्छेदकस्य भानं दुर्वारमिति न तत्र 
व्यभिचारसम्भव इति सूचितम्‌ । दीपिकायाम्‌ [ १७७] परामशस्याव- - 
इ्यकतयेति । त्वदभिमतज्ञानद्रयं विनैव विशिष्टपरामशंस्यानुमितिप्‌- 
वैमूपेयतयेत्यथंः । ननु क्वचित्‌ विशिष्टपरामर्शादनुमितिरस्तु कि 
सवव विशिष्टपरामशंकल्पनयेत्यत आह - [ १७७] राषवेनेति ।: 

कस्य लाघवमित्याशङ्कायामाह ~ प्रकाशिकायाम्‌ [ १७७] करपना- 
साधवेनेत्यथे इति । [१७७] ज्ञानद्रये-व्याप्तिज्ञानर॑वपक्षधर्मताज्ञानत्वा- 
वच्छिन्नद्रये । [ १७७ | निश्िष्टपरामश्च-व्धाप्ति विशिष्टवेशिष्टचयावगाहि- 
परामशंत्वावच्छिन्चे । तथा चकधर्मावच्छिन्नेऽनन्यथासिद्धत्वादिकल्प- 
नमपेक्ष्य पूर्वोक्तधर्मावच्छिन्नद्टये तत्कल्पनस्य गुरुत्वादिति भावः । 
ननु व्याप्तिग्रहपक्षघमंताग्रहयोः प्रातिस्विकरूपाभ्यां हेतुत्वं नोपेयते । 
येनोक्तदोषस्स्यात्‌ । अपि तु व्याप्तिग्रहविशिष्टपक्षधमेताज्ञानत्वेन 
तथात्वमुपेयते । एवं चास्मन्मतेऽपि एकधर्मावच्छिन्न एव तत्कत्पनमि- 
ति लाघवं दुरपह्लवम्‌ । विनिगमनाविरहस्तुल्य एव । उपदशितशा- 
ब्दपरामशंस्थले व्यभिचारस्तु कायतावच्छेदकगभं विशिष्टपरामर्शा- 
व्यवहितोत्तरत्वं निवेश्यैव परिहतव्यः । अन्यथा साध्यव्याप्यहेतुताव- 
च्छेदकावच्छिन्नवानिति विशिष्टपरामशंस्य तत्र व्यभिचारप्रसङ्गात्‌ 
इत्यत्राह - [१७७] बस्तुतस्त्रिति । । 


[१७७] अवधेयतिति । अयं भावः - मीमांसकमतेऽनुमितिका- 
रणतावच्छेदककोटौ सामानाधिकरण्यस्य द्विधा ज्ञानत्वस्य च प्रवेशः 
आवश्यकः । अस्मन्मते तु न तथा 1 एवं व्याप्तिग्रहविशिष्टपक्षधम- 
ताज्ञानत्वेन पक्षधमेताज्ञानविशिष्टग्याप्तिश्रहत्वेन वा कारणतेति 


विनिगमनाविरहात्‌ कारणताद्रयं तन्मते वक्तव्यम्‌ | अस्मन्मते तु 


विनिगमनावि रहसम्भवेऽपि समनियतकारणतानामभेदोपगमात्‌ न 
कारणताद्रयावकाशः । एवं व्याप्त्यवच्छिन्नप्रतियोगिताकत्वविशिष्ट- 


समवायादिसम्बन्धावच्छिन्नतादुशधूमादिप्रकारताशालिज्ञात्वेन हेतुत्वं 
-व्याप्त्यंशे निश्चयत्वमपि न निवेशनीयम्‌; अस्मन्मते विशेषणताव- 


च्छेदकांशे संशयात्मकज्ञानस्य विशिष्टवंशिष्टयावगाहित्वायोगादिति 
लाघवमिति। [१७७] विनिगमनाविरहेणेति । लिङ्खगविशेषितपरामशंत्वे* 
नैव कारणत्वं वक्तन्यसित्यत्र नियामकाभावेनेत्य्थः । उदेश्यतासंबन्धेन 


अनमिति प्रति हितुतावच्छेदकसंबन्धेन संयोगादिना धूमादिहेतोः कार 
णत्वं दु्धंटमित्याशयेनाह - [१७७) तुत्राप्युभितेरिति । 

अन्वयण्यति रेकिनिरूपणम्‌ 

अन्वयेन व्यतिरेकेण च व्याप्तिमदिति संग्रहेऽन्वयशब्दः हेतु- 
साध्यसामानाधिकरण्यरूपान्वयसहचारपरः । ग्रहग्राह्यत्वं तृतीयाः । 
अत एव केवलव्यतिरेकिनिरासः । व्यतिरेकेणेत्यत्रापि व्यतिरेको व्यति- 
रेकसहचारः। साध्याभावहेत्वभावयोः सामानाधिकरण्यरूपः । तृतीयाथ 
पर्ववत्‌ । प्रकाशिक्रायाभू अन्वयसहचारेत्यादि । केवलव्यतिरेकिवारणाय 
सत्यन्तम्‌ । केवलान्वयिव्युदासाय विशेष्यम्‌ । अन्वयव्याप्तिमत्वमात्त- 
निवेशे पृथिवी इतरेभ्यो भिद्यते गन्धवत्त्वात्‌" इत्यादिन्यतिरेकिवार- 
णास्षम्भवः । उक्तपरिष्कारे त्वन्वयव्याप्तिग्राहकदुष्टान्तविरहात्‌ न 
हेतुसाध्ययोः सहचारग्रह इति न दोषः । विशेष्यदले तु विशिष्यैव 
व्याप्तिरुपादेया । न तु तादृशग्रहग्राद्यत्वेनापीति बोध्यम्‌ संग्रहे [१८०] 
बह्वी घाष्य इति । वल्िनिष्ठसाध्यतानिरूपकं धूमवतत्वमित्यर्थः । 
दृष्टान्तवाक्ये महानसादिपदं सप्तम्यन्तम्‌ । यत्रेत्यनुरोधात्‌ । 


केवङान्वभिनिरूपणम्‌ 


ननु कवलान्वयित्वमेव हेतोलंश्षणम्‌ कूतो नोक्तमित्यत आह्‌ - 
[ १८२] केबलान्वयिसाध्यकेति । घटोऽभिधेयः पृथिवीत्वात्‌ इत्यादि- 
हेतोरित्यर्थः । [१८२] तदेव केवलान्वयित्वमेव । ननु गगनाभाववान्‌ 
मेयत्वात्‌ इत्यादावन्याप्तिः । साध्यस्य ग गनाद्ात्मकाभावप्रतियोगि. 
त्वात्‌ । एवं संयोगाभाववान्‌ प्रमेयत्वात्‌ इत्यादावपि साध्यस्य सं- 
योगाद्यात्मकाभावप्रतिथोगित्वादित्यव्राह ~ [ १८२] निखच्छिननेति । 
सप्तमी निदेश्यं यत्‌ विलक्षणमवच्छयत्वं तद्रहितेत्यथंः । तेनाधेयतायाः 
किचिद्धर्मावच्छेयत्वनियमेऽपि न क्षतिः । तथा च गगनादेः वृत्तिम- 
त्वाभावात्‌ संयोगादिनिष्ठवृत्तेः निरवच्छिन्नत्वविरहाच्च नोक्तदोष- 
द्यावकाश इति भावः । कचित्त्‌ ~ स्वविरोधिवृत्तिमदत्यन्ताभावा- 
प्रतियोगित्वं केवलान्वयित्वम्‌ । यद्यप्यत्र स्वपदेनानुयोग्युपादाने तत्त 
द्व्यक्तिविश्राभापत्तिः तावदन्यतमत्वं च दुग्रंहम्‌ । भतियोग्युपादाने 
वीप्साविरहेऽतिप्रसंगः वीप्साकरणे दुङ्ञेयता ; तथापि वृत्तिमदत्यन्ता- 

भावविशिष्टान्यत्वं तत्‌। 1 वशिष्टचं स्वप्रतियो गित्वस्वनिष्ठभेदप्रति-- 
यो गितावच्छदकत्वोभयसम्बन्धेन । अवच्छेदकता स्वाधिकरणवृत्तित्व-- 
संबन्धावच्छिन्ला । अतो न दोष इत्याहुः । तच्चिन्त्यम्‌ - संयोगादावु- ` 
्केवलान्वयित्वमतिव्याप्तमिति स्वानधिकरणवृत्तित्वप्रवेशनस्याव- 
श्यकत्वेन स्वातन्व्येण वृत्तिमत्त्वविशेषणनिवेशवयर्थ्यापत्तेः । स्वाधि-. 
करणनिरूपितनिरवच्छिन्नाधेयताशून्यत्व प्रवेशे च संयोगाभावस्य केव- 
लान्वयताभङ्कापत्तेः। संयोगादि रूपाभावस्य तथात्वात्‌ । वृत्तावपि 
निरवच्छिन्नत्वनिवेशने च प्रक्षालनाद्धिन्यायापन्तेः । 
केवरुग्यति रेकिनिरूपणम्‌ 

[१८३] व्यतिरेकमालव्या्षिश्मिति संग्रहपङ्क्तौ अन्वयव्याप्तिशू्‌-. 
न्यत्वे सति व्यतिरेकन्याप्तिमतत्वमर्थो लभ्यते । अत्र चान्वयव्यतिरेकि- 
वारणाय विशेषणम्‌, व्यभिचारिवारणाय विशेष्यमिति बोध्यम्‌ । तच्च 
न घटते हेतुव्यापकसाध्यसामानाधिकरण्यरूपायाः साध्याभाववदवृत्ति- 
त्वरूपाया वा व्याप्तेः पृथिवी इतरेभ्यो भिद्यते गन्धवत्वात्‌ इत्यादौ 
हेतौ सत्त्वात्‌ अन्वयन्याप्तिप्रकारकनिश्चथाविशेष्यत्वे सति व्यतिरेक 
व्याप्तिप्रकारकनिश्चय विशेष्यत्वं लक्षणं वाच्यमित्यभिप्रायेण व्याचष्टे 
[ १८४] निशितेति । अत्राप्यन्वयव्यतिरेकिन्यभिचारिणोः वारणाय 
विशेषणविशेष्ये । व्यतिरेकव्याप्तिमतत्वमेवालम्‌ न लक्षणासङ्कतिरिति 1, 
पृथिवीसामान्यस्य पक्षत्वेन तदतिरिक्तद्ष्टान्तदौलंभ्येनान्वयव्याप्ति- 
निश्चयासम्भवादिति भावः । इतरप्रतियो गिकभेदस्य जलत्वायवच्छि- 
त्रभेदादयात्मकरस्य प्रसिद्धया विकल्पासद्खतेराह - | १८४] पृथिवीतर- 
स्वावच्छनेति । ननु परथिवीतरत्वावच्छिन्नप्रतियोगिताकभेदरूपस्य 
साध्यस्य प्रसिद्धिपक्षे आदे [१८३] यल्ञेत्यादिना दीपिकोक्तं दूषणम- 





1. स्वं वृत्तिमान्‌ अत्यन्ताभावः घटाभावः तद्धिरिष्टः घटः तदन्यत्वं भभिधेयत्वादेः ।. 


टस्य उक्तोभयसंबन्धेन घटाभाव विश्िष्टव्वं चेस्थम्‌-स्व घटाभावः तस्परतियोगिहव 
घटस्य , एच स्वे घटाभावः तन्निष्ठो यो मेदः स्वाधिकरणड्तिर्वसंबन्धेन चटव- 
देदः , घटाभावस्य घटाधिकरणनब्रत्तिहवा भावात्‌ , तारक्सेदप्रतियो गितावञ्छेदक- 
त्वे च घटस्येति। - 

सङ्खतम्‌ । अन्वयित्वस्यान्वयन्याप्तिमत््वरूपस्य तत्र सत्त्वेन तदापाद- 
नासम्भवात्‌ आपत्तावापाद्य व्यतिरेक निणंयस्य हेतुतया तदसम्भवात्‌ 
इत्यत आह - [ १८४] अन्वयसहचारेति । इष्टापत्तिः कृतो न 
संभवतीत्याणङ्क्य भावमाह - [१८४] तथाचेति । [१८४] प्रसिद्रा- 
नुमानम्‌ वह्लचादिसाध्यकधूमादिहेतुकानुमानम्‌ । [ १८४] एत- 
-द्पि - परथिवी इतरेभ्यो भिद्यते गन्धवत्वादित्यादिकमपि । [ १८४] 
सपक्षेति । सपक्षत्वमवर साध्यप्रकारकनिश्चयविशेष्यत्वम्‌ न तु साध्य- 
वत्त्वमात्रम्‌ असम्भवात्‌ । तथा च पृथिवीतरभेदे साध्ये गन्धवत्त्वादि- 
रसाधारणहेत्वाभास एव स्यात्‌ न तु सद्धेतुरिति भावः । ननु विशे- 
ष्यज्ञान विरहेऽपि साध्यविशेष्यकानूमितेः साध्याघटितव्यतिरेकन्याप्ति- 
विषयकात्‌ पृथिवीतरत्वग्यापकोभूताभावप्रतियोगि गन्धवती पृथिवी 
इत्याकारकरात्‌ परामर्शात्‌ सम्भवे बाधक [भाव इत्यत आह - [१८४ | 
अप्रसिद्धति [ १८४] अभिप्रायेणेति । तथा चाप्रसिद्धसाध्यकेऽपि सा- 
घ्यप्रकारिकवानुमितिरित्यभ्युपगम्येव इदं द्षणमुक्तमिति भावः! 
एवेन साध्यविशेष्यकानुमितिव्यवच्छेदः । [ १८४] जङादीनामित्यादि । 
त्रयोदशान्योन्याभावा इति कमेधारय एतन्मत इति ध्येयम्‌ । केचित्तु 
मते तु जलादित्रयोदशेति पुनबेहुत्री हिः । अन्यथा चतुदंशात्मकसमुदा- 
यालाभात्‌ । त्रयोदशान्योन्याभावा इति षष्ठीसमासः! [१८५] 
लयोदशत्वावच्छिन्नेति दीपिकावाक्ये त्रयोदशत्वं समुदायत्वविशेष इति 
सूचितम्‌ [१८४] अपेक्ेत्यादिना । अवच्छिन्नत्वं वैशिष्टचं भेदगतम्‌ । 
ननु जलादित्रयोदशेत्यतोक्तरीत्या चतुदंशलाभेऽपि केवलं 
त्रयोदशेत्यादिवाक्ये कथं तल्लाभ इत्यत आह - [१८४] जलादीत्या- 
दिरिति। तथा च शेषपूरणेन ताद्शाभंलाभ इति भावः । मतान्तर- 
साधारण्येन व्यतिरेकव्याप्तेरनुमित्यङ्गत्वस्थापनानुपपत्तिश्च । एवं 
जलादित्रयोदशेत्यत्र बह्न्रीह्यन्तरकल्पनाप्रयासः प्रत्येकमिति पदपुरणेन 
चतुदशात्मक्रसमूदायस्य प्रत्येकं येऽन्योन्याभावा इति व्याख्यानक्लेशः । 
स्वायद्ते शब्दभ्रयोगे ईदुशवक्राभिधानस्य ्रन्थकाररीतिविरुदधत्वं प्रथम 

घटकार्थस्यादिपदस्य प्राथम्यमाव्रपरत्वेऽस्वारस्थम्‌ चेति । दीपिक्रायाप्‌ 
[ १८४] एकाधिकरणडत्तिताभवादिति । एकाधिकरणवृत्तितया अनु. 
मितेः प्राङ्निश्चितत्वाभावादित्यथेः । साध्याघटितव्यतिरेकव्याप्ति- 
विषयकन्ञानस्य साध्यज्ञाननि रपेक्षत्वादाह - [ १८४] साध्याभावेति । 
अपितु जलादिभेदकूटमिति । एतेन दीपिकावाक्यस्थं मेलनमित्यन्त 
व्याख्यातम्‌ । यद्यपि कूटत्वस्यैकविशिष्टापरत्वरूपत्वे तद्‌दोषतादव- 
स्थ्यम्‌ , तावद्विषयकधीविषयत्वरूपत्वे विषयताया व्यासज्यवृत्तित्वे 
मानाभावात्‌ प्रत्येकविश्ान्तत्वेन उक्तानुमानस्यान्वयित्वप्रसङ्खः, 
तादुशसाध्यतावच्छेदकावच्छिन्नाभावस्याप्रसिद्धत्वेन व्यतिरेकव्याप्ति- 
ग्रहासम्भवश्च, तथापि जलभिन्नानुयो गिक्रत्वविशिष्टस्वरूपसम्बन्धेन 
वास्वादिभेदविशिष्टतेजोभेदस्य साध्यत्वस्वीकारात्‌ न दोषः । अपेक्षा- 
बुद्धिविशेषेत्यादिवक्ष्यमाणग्रन्थस्तु विषयताया व्यासज्यवृत्तित्वाभ्युप- 
गमेन प्रवृत्तः । अन्यथा पुनरुक्तरीतिरेवेति ध्येयम्‌ । [ १८४] अनचु- 
मिस्यङ्गस्वम्‌ अनुमितिप्रयोजकत्वम्‌ । [ १८५] अग्रेऽपि - जलादत्रियो- 
दशत्वावच्छिननभेदात्मकसाध्यस्येत्यलापि । अस्मदुक्तरीत्या यथाश्रुतार्थं 
स्येव उपपत्तेः । जलादीति शेषपूरणस्यायुक्तत्वमित्यस्वरसः आहुरित्य- 
नेन सूचितः । इदमत्रावधेयम्‌ - तावद्विषयकधी विषयत्वस्याधेयता- 
सम्बन्धावच्छिन्नव्यापकतासम्बन्धेन साध्यत्वमङ्खीकायंमित्ि विषयत्व 
स्याव्यासज्यवृत्तित्वेऽपि न विरोधः । एवमन्यत्नापि बोध्यम्‌ । ताद्‌- 
शव्यापक्रता च स्वसमानाधिकरणभेदप्रतियोगित्वीयावेयतासम्बन्धा- 
वच्छिन्नावच्छेदकतासम्बन्धावच्छिन्नस्वनिष्ठावच्छेदकताकप्रतियोगिता- 
कभेदवत्त्वमिति । 
पक्षङक्षणम्‌ 

[ १८८] प्षन्दिग्धक्ताध्यवानिति सङ्यरहोक्तपक्षलक्षणवाक्येन सन्देह 
प्रकारीभूतसाध्यवत्त्वं पक्षलक्षणमिति लभ्यते । तच्च हदो वल्िमा- 
नित्यादौ हदादयग्यायकमित्याशङ्क्रयाह [१८८] विश्ेष्यतासम्बन्धेनेतिः 1. 
[१८८] स्षपक्षलक्षणादिकमित्यादि । विशेष्यतासंबन्धेन साध्यप्रकारकनि- 

 यवत्त्वं सपक्षलक्षणम्‌ । आदिपदग्राह्यं विपक्षलक्षणमपि तेन संबन्धेन 
-साध्याभावप्रकारकनिश्चयवत्त्वम्‌। अन्यथा छदादो वह्वचादिभ्रमदशायां 
तस्य सपक्षतया पवेतादौ निवेह्ित्वादिश्रमदशायां तस्य विपक्षतया 
भ्रान्तपुरुषीयोपन्यासानुपपत्तेः। दीपिकायाम्‌[१ ८८]निधितत्वेनेति । इतर - 
विलश्वणत्वेनेत्यादि । दीपिकायां | १८८ ] उक्तेत्यादि । यद्यपि तादृशसिद्‌- 
व्यभावः घटादावप्यस्तीति पवतो बल्तिमानित्यादौ तत्रातिप्रसङ्गः । 
तथा च स्वप्रतियोगितावच्छदककोरिप्रविष्टविशेष्यतावच्छेदकधमंव- 
तासम्बन्धेन तादृशसिद्धचयभावस्य पक्षपदप्रवृत्तिनिमित्ततोपेयत इति 
न दोषः । ।तादशस्य इह पवेतत्वादेः घटादावभावादिति वोध्यम्‌ । 
हेत्वाभासनिरूपणम्‌ 

दीपिकास्थ'द्वेतु निरूप्य! त्यन्तोपादानस्य प्रयोजनमाह - [१८९] 
` असद्वेतुनिरूपण इति । कृत इति शेषः । तथा च कृतिः सप्तम्यर्थः । 
तस्या उत्तरकालीनत्वस्म्बन्धेन स्मरणेऽन्वयः । [१८९] प्रषङ्कपङ्कत्ये - 
ति । असद्धेतुत्वादिरूपयेति शेषः। [१८९] तदिति । असद्धेत्वित्यथेः । 
( १९०) हेतुवदाभासन्त इतीति । इदं चार्थप्रदशेनपरम्‌ , न तु विग्र- 
हषरदशनपरम्‌ 1 विग्रहस्तु हेतव इवाभासा इति वक्तव्यम्‌ । तादा- 
त्म्येन सद्धेतुप्रकारकश्रमविशेष्यतेत्यथैः । श्रमहेतुदोषश्च प्म्यन्त- 
पदग्रतिपाद्यत्वरूपः । दीपिकायाम्‌ | १८९] सद्धेतु निरूप्येत्यादि सद्धेतु- 
विशेष्यकलक्षणादिप्रकारकनज्ञानजनकशब्दप्रतियो गिकष्वंस वि शिष्टः अ- 
सद्धेतुविशेष्यकलक्षणादिप्रकारकनज्ञानजनकशब्दविषयके च्छा विशिष्टश्च 
` यः असद्धेतुत्वव्याप्यधमप्रकारकनज्ञानजनकशब्दः तदनुक्लवतंमानका- 
लीनकृतिमानित्यखण्डवोधः । अत्रासद्धेतुमित्यस्य देहली दीपन्यायेनो- 
भयन्नान्वयः। प्रथमवेशिष्टयं स्वप्रतियोगिसमानकतृकत्वस्वाश्रयकाल- 
वृत्तित्वोभयसम्बन्धेन । द्वितीयवेशिष्टचं स्व प्रयोज्येच्छा विषयत्वस्ववि- 
षयसमानकतुंकत्वोभयसम्बन्वेन । सद्धेतुमित्यत्र सत्पदस्याथमाह - प्रका- 
शिकायाम्र्‌ [१८९] ग्याप्त्यादि विशिष्टेति । आदिना पक्षधर्म॑तापरिग्रहः । 
4. तादकासयेति । सवप्रतियो गितानचछेदुकोटिमनिषटविशेष्यतावच्छेदुकषमरूपस्मेऽय, 

ननु स्यान्नाम सामान्यधर्मकथनस्यावश्यकता, तथापि दुष्टलक्ष- 
णस्य प्रतिज्ञातत्वात्‌ तस्यैव वक्तव्यतया तदुपेक्ष्य दोषलक्षणाभिधना- 
सङ्गतिरित्यत आह - दोषटश्षण इत्यादि । [ १९०] लाभः बोधः । 
प्राप्त्यर्थकधातो्ञानार्थंकत्वादिति भावः। [ १९०] अत्राञुमितिपदमि- 
त्यादि । अयमाशयः-अनुमितिपदं प्रकृतपक्षधरमिकप्रकृतसाध्यप्रकारक 
नुमिति-प्रकृतपक्षविशेष्यकप्रकृतसाध्यन्याप्यहेतुप्रकारकप रामर्शान्यतर- 
परम्‌, न तु परामशेस्यानुमितिकरणत्वेनात्र प्रवेशः । यद्यपि पवतो 
वद्भखिमान्‌ दश्च तथेत्यनुमितौ पवेतो वद्भिव्याप्यधूमवान्‌ हदश्च 
तथेत्यादिपरामर्शें च समूहालम्बने हदो न वह्लिमान्‌ नापि वद्धिग्या- 
प्यधूमवानित्यादिविपरीतनिश्चययोः प्रतिबन्धकत्वात्‌ तद्विषयेऽति- 
व्याप्तिः । बाधाद्यसङ्ग्रहभिया तादुशान्यतरत्वन्यापकप्रतिबध्यतानि- 
वैशासम्भवात्‌ । तथापि प्रकृतानुमितित्वव्यापकत्वप्रकृतपरामशत्वव्या- 
पकत्वान्यतरवत्प्रतिवध्यतानिरूपितप्रतिबन्धकतानिवेशात्‌ न दोषः । 
अत एवानुमितिकरणत्वेन परामशंनिवेशोपेक्षा । भ्रमभिननेत्यथः इति । 
भ्रमत्वं च 'स्वावच्छिश्नत्वस्वानुयोगिनिष्ठविशेष्यतानिरूपितत्वस्व- 
प्रतियोगिनिष्ठत्वत्रितयसम्बन्धेन संसगेविशिष्टान्यप्र 6रतानिरूपक- 
त्वम्‌ । तेन पवंतो निवेह्भिरिति ज्ञानस्य किचिदंशे प्रमात्वेऽपि न क्षतिः । 


(१९०] यद्र पाचच्छिन्नविषथकेति । यद्विषयके्युक्तौ विशिष्ट 
शुद्धयो रन तिरेकात्‌ हद इत्याद्ेकदेशन्ञानमादायासम्भवस्स्यादिति 
तदुपेक्षा । कस्तहि ज्ञानविशेष इत्याकाडक्षायां तत्प्रदशेनमुखेन निष्कृ 
ष्टहेत्वाभासलक्षणं प्रदशेयति - [ १९०] एव चेति । अव्रायमनुमगसमः 





1. स्वक्ब्देन रजते इदं रजतमिति प्रमायां विषयभूतः यः समवायाख्यः संबन्धः स 
म्राद्यः, वदुव।ञ्छन्ञव रजतत्वनिष्टप्रकारतायामस्ति । एव स्वं समवायः -तदुजुयोगि 

, रजतं त्निष्टविरोष्यतानिरूपितश्वं च रजतस्वनिष्ठप्रकारतायामस्ति । एवं स्व सम- 
वायः तस्प्रतियोगि रजवतस्वे तन्निष्ठत्वं च प्रकारतायामस्ति । भतः उक्तत्रितयसंबग्ेन 


संसरौविशिष्टा प्रमीयप्रकारवा तदन्या प्रकारता मीया स्जतर्वनिषठप्रकारता 
तज्निरूपकष्य म इति । | 
65 

पृक्षतावच्छेदकविशिष्टरूपतत्तवं हेत्वाभासत्वम्‌ । वंशिष्टचं च स्ववि- 
शिष्टप्रतिबध्यतानिरूपितप्रतिबन्धक तावि शिष्टत्वसम्बन्धेन । स्ववेशि- 
ष्ट्यं स्वावच्छिन्नविशेष्यतानिरूपितसाध्यतावच्छेदकधमम॑सम्बन्धाव- 
च्छिन्नप्रकारताशाल्यनुमितिवृत्तिभेदप्र तियो गितावच्छदकलत्वसम्बन्धाव - 
च्छिन्नस्वनिष्ठावच्छेदकताकप्रतियो गिताकभेदवत्त्वस्वावच्छिन्नविशेष्य- 
तानिरूपितसाध्यव्याप्यहेतुप्रकारताशालिपरामशेवृत्तिभेदप्रतियोगिता - 
वच्छेदकत्वसंबन्धावच्छिन्नस्वनिष्ठावच्छेदकताकप्रतियोगिताकभेदव- 
त्वोभयसम्बन्धेन । प्रतिबन्धकतावेशिष्टयं आधेयतासम्बन्धेन । सा च 
2स्वसेत्यादिभेदवत्त्वसंबन्धेन। स्वाधिकरणता स्वावच्छिन्नविषयकानाहाः 
यप्रामाण्यज्ञानानास्कन्दितनिश्चयत्वसम्बन्धेन । भेदप्रतियोगितावच्छे- 
दकता स्वरूपसम्बन्धेन । तेनाव्रायं दोष इत्यादौ न वाक्यभेदः । अत्रा 
य॒ प्रतिबध्यप्रतिबन्धकभावनिष्कषेः। ह्दत्वादिनिष्ठानवच्छिन्नाव- 
च्छेदकताकविशेष्यतानिरूपितसंयोगत्वावच्छिन्नसंसगंताकवल्ित्वादि - 
निष्ठानवच्छिन्नवच्छेदकताकप्रकारताकानाहायेवबुद्धित्वावच्छिन्नं प्रति 
ह्दत्वादिनिष्ठानवच्छिन्नावच्छेदकताकविशेष्यतानिरूपिता या वद्ि- 
त्वादिनिष्ठानवच्छिन्नावच्छेदकताकसंयोगसम्बन्धावच्छिन्नप्रतियोगिता- 
सम्बन्धावच्छिन्नप्रकारतानिरूपितस्वरूपसम्बन्धावच्छिन्नाभ (वत्वाव. ~ 
च्छिन्नप्रकारता तच्छाल्यनाहायंत्वादिविशिष्टज्ञानत्वेन विरोधित्वम्‌ । 
अन्न जातिमान्‌ व्भिमानिति ज्ञानव्यावृत्तये प्रतिबध्यदिशि जातिमान्‌ 
वह्वयभाववानित्यादिज्ञानन्यावृत्तये प्रतिबन्धकदिशि अनवच्छिन्नत्व- 
निवेशनम्‌ । एवं प्रतिबध्यदिशि कालिकत्वादिना संयोगावगाहिश्रम- 
स्याप्रतिबध्यत्वोपपत्तये संयोगत्वादिना पदार्थान्तिरावगाहिभ्नमस्य 
प्रतिबध्यत्वोपपत्तये च संयोगत्वावच्छिन्नसंसगंताप्रवेश इति ध्येयम्‌ । 
ज्ञानविशेषनिवेशे प्रयोजनमाह - [ १९०] तेनेति । [१९० ] अग्रामा 
ण्यज्ञानवििष्टस्येति । विषयत्वसामानाधिकरण्योभयसम्बन्धेनेत्यादिः । 





1 3 स्वे ~ पक्षतावच्छेदकम्‌ । 
अश्र सवेन्र स्वराब्दु; दोषता वच्छेदकरूपपरः । 

मित्रव्याख्यामुपन्यस्यति - [ १९१] परेखित्यादिना । [१९१] 
दृष्टानाभित्यादि । तथा च न दुष्टनिरूपणप्रतिज्ञाविरोध इति भावः । 
[ १९१.] इदम्‌ - अनुमितिप्रतिबन्धकयथा्थज्ञानविषयत्वम्‌ । [ १९१] 
दुष्टानामेवेति । एवेन दोषन्यवच्छेदः । ननु पवतो वद्िमान्‌ धूमादि- 
त्यादौ पवतो वह्नयभाववानिति बाधश्रममादायातिप्रसङ्खः। तस्या- 
प्यनुमितिप्रतिबन्धक्रतया हेतौ तस्प्रकारकम्रहुस्य यथाथेत्वसम्भवादित्यत 
आह - [ १९१] परन्त्विति । ननु ज्ञायमानवग्यभिचारादिप्रतिवन्धक- 
तामताश्रयणे प्रतिबन्धकयथाथेज्ञानेत्यत्र कममधारयासम्भवात्‌ लक्षण- 
वाक्यार्थानुपपत्तिरित्यत आह -[१९१] तदथस्त्विति । अनुमितीत्यादि- 
लक्षणवाक्या्थंस्त्वित्य्थः । [ १९१ | एकेति । स्वविषयकेत्यथेः ज्ञानवि- 
शेषणम्‌ । लक्ष्ये लक्षणं ग्राहयति - [१९१] धूमवानित्यादिना । [१९१] 
उक्तेति । एकनज्ञानविषयप्रृतहेतुतावच्छेदकधमेवत्वरूपेत्यथेः । एव- 
मग्रेऽपि [१९१] दशितेत्यस्य । [ १९१] तदिति । धूमाभाववदुत्ति- 
त्वविशिष्टवल्वयादिरूपव्यभिचारेत्यर्थः । | 

ननु इह लक्षणेऽनुमितिसामान्यस्य प्रवेशात्‌ पवतो व्भिभान्‌ - 
घूमादित्यादावतिन्याप्तिः । हदो धूमवानित्यायनुमितिप्रतिबन्धको 
यो व्यभिचारः धूमाभाववद्रत्तित्वविशिष्टवह्यादिरूपः प्रागुक्तसंब- 
धेन तत्प्रकारकप्रमाविशेष््रत्वस्य धूमादिसद्धेतौ सत्त इध्याश ङ्क 
निराकरोति [१९१] प्रेतेति । प्रकृतपक्षकश्रकृतसाध्यकप्रकृतहेतुकेत्य- 

थैः । [१९१] सद्धेताविति । नातिग्याप्तिरित्यनेन सम्बन्धः । [१९१] 
-यथाथेषदाजुपादान इत्यादि । यद्यप्यनुपदमेव पवतो वद्धिमान्‌ धृमादि- 
त्यादिस्थले तादृशब्यभिचारादप्रसिद्ध्या नातिप्रसङ्खप्रसक्तिरिष्युक्त- 
रवात्‌ कथमेतत्प्रयोजनकथनसङ्घगतिः 1 तथापि धूमवान्‌ वह्ञेरित्यवैव 
रासभादिधमिकदशितसंसगंकतादशव्यभिचारादिरूपतत्स्थलघ्रसिद्धदो ~ 
षप्रकारकश्चमविशेष्यतामादाय रासभादावतिप्रसङ्ख इत्याशयात्‌ न 
दोषः; । न चैवं सद्धेतावित्युक्तिरयुक्तेति ` वाच्यम्‌ । इह सद्धेतुपदस्य 
-अकृतहेतुभिन्नपरत्वात्‌ । तथा च सद्भेताबपि प्रकृतहेतुभिल्नेऽपि ` रासभा- 


16 

दाविति शेषः । अपिना प्रकृतहेतुसंग्रहः । दुष्टान्ततया श्नमप्रेमासा-- 
धा रण्येनेव ज्ञानस्य लक्षणे निवेशादिति भावः। [१९१] तदिति । 
यथा्थपदेत्यथंः । [ १९१ | आहुरिति । अत्रायमस्वरसः -- अनुमि- 
तीत्यादेदषिलक्षणत्वे दोषवत्त्वं दुष्टानां लक्षणं स्फुटतया लभ्यते । 
उक्तरीत्या तस्य दुष्टलक्षणत्वे तु दोषलक्षणं नेव. लभ्यत इति. शिष्यः 
धीवेशद्यासिद्धिः । यद्प्यनुमितिप्रतिबन्धकेत्यनेन अनुमितिप्रतिबन्धकत्वं 
तल्लक्षणं लभ्यते तथापि तन्मतेऽनुमि तिप्रतिबन्धकवत्त्वमित्युक्तिमावरे- 
णोभयसामञ्जस्ये प्रतिबन्धकयथाथेज्ञानेत्यायुक्तेरस्वारस्यमिति । 


सभ्यभिचारनिरूपणम्‌ 


सङ्ग्रहे [ १९५] साध्याभावबद्‌इत्तिरिति । अत्र केचित्‌ - वल्लि 
मान्‌ धूमादित्यादौ अतिव्याप्तिः । साध्याभाववती या धूमाधिकरणता 
तत्निरूपिताधेयत्वस्य धूमादौ सत्त्वात्‌ । न च साध्याभाववन्निष्ठाधि- 
करणतानिरूपिताधेयत्वं विवक्षितमिति न दोष इति वाच्यम्‌ । एव- 
मपि -धूमाधिकरणता पवेतान्या धूमाधिकरणतात्वादित्यादौ अति 
व्याप्तेः । तत्र सोध्याभाववान्‌ पवतः तन्निष्ठा या धूमाधिकरणता 
तच्चिरूपिताघेयत्वस्य धूमाधिकरणतात्वे सत्त्वात्‌ । न च साध्याभाव- 
वन्निरूपितत्वे सति साध्याभाववल्निष्ठाधिकरणतानिरूपिता या आधे- 
यतौ इति विवक्षणात्‌ न दोष इति वाच्यम्‌ । एवमपि धूमाधि- 
करणता अधिकरणताभिन्नत्वपवंतान्यत्वोभयवती धूमाधिकरणतात्वात्‌ 
°इत्यत्रातिव्याप्तेः । । 
1. न दोष इति। भूम7धिकरणतात्वनिष्ठायामाचेयतायां साध्यामाववस्पवैतनिष्ठधूमा ~ 


धिकरणतानिरूपितव्वेऽपि साध्यभाववत्पवेतनिरूपितत्वाभावादितति भावः । 


2. इत्यन्रातिभ्याप्तेरिति। तन्न हि साध्याभाववानर्‌ पवैतः धूमाधिकरणता च अवति | 
साध्याभाववत्पदेन पवैतस्योपाद्‌ाने तनिष्ठा या अधिकरणता धूमाधिकरणता 
तन्निरूपितत्वं धूमाधिकरणतात्वनिष्ठायां भाधेयतायामस्ति , एव॒ साध्या भावव 

. ; स्पदेन धूमाधिकरणतारूपायाः भधिकरणतायाः उपादाने तच्धिरूपितत्वं च : धू्चा-- 
 धिकरणतात्वनिषछायामाचेयतायामस्ति इस्यतिष्याप्तरिस्यथः। . . ; कप्लः 

न च साध्याभाववद्विशिष्टाधेयत्वं विवक्षितम्‌ । वशिष्टचं च 
स्वनिरूपितःवस्वनिष्ठाधिकरणतानिरूपितत्वो भयसम्बन्धेन । अतो न 
दोष इति वाच्यम्‌ । एवमपि प्रमेयत्वाधिकरणता प्रमेयत्वाधिकरण- 
तात्वनिष्ठाधेयतानिरूपिताधिकरणताभिन्ना प्रमेयत्वाधिकरणतात्वात्‌ 
इत्यत्रातिग्याप्तेः । साध्याभाववती या साध्यभूतभेदप्रतियोग्यधिकर 
णता तचनिरूपितत्वस्य साध्याभाववती या तादुशाधिकरणता तन्नि 
ष्ठा या प्रमेयत्वाधिकरणता तच्धिरूपितत्वस्य च प्रमेयत्वाधिकरणता~ 
त्वनिष्ठाधिकरणतानिरूपिताधेयतायां सत्वात्‌ 1 | 


न॒च स्वनिष्ठाधिकरणतानिरूपितत्वस्थले स्वनिष्ठाधिकरण- 
तानिरूपकत्वं वाच्यम्‌ । आधेयताया अधिकरणनिरूपकत्वाभावेनोक्त- 
दोषानवकाशादिति वाच्यम्‌ । एवमपि आधेयत्वाधिकरणता आधेय. 
तात्वनिष्ठाधिकरणतानिरूपिताधिकरणताभिन्ना आधेयत्वाधिकरण- 
तात्वादित्यत्रातिनव्याप्ते । आधेयतासामान्यनिरूपिताधिकरणतानिरू- 
पकत्वस्याधेयतामाव्रे सत्त्वात्‌ । 


न न स्वनिरूपकत्वस्थले स्वनिरूपकतावचछदकहेतुतावच्छेदक- 
ध्मंसम्बन्धावच्छिन्नाधेयतात्वकत्वनिवेशात्‌ न दोष इति वाच्यम्‌ । 
तथा सति साध्याभाववदवत्तित्वरूपन्याप्तेः निरुक्तव्यभिचाराभावरू-. 
पत्वे हेतुभेदेन भेदापत्या केवङान्वयिग्रन्थवि रोधापत्तेः । तत्र तादुश- 
व्याप्ते रभेदस्यो क्तत्वात्‌ । 


न च स्वनिरूपकत्वसम्बन्धावच्छिन्नस्वनिष्ठप्रतियोगिताकात्य-. 
न्ताभावस्वनिरूपितत्वोभयसम्बन्धेन । साध्याभाववद्विशिष्टाधेयत्वं 
विवक्षितमिति न दोषः । आधेयताया अधिकरणनिरूपकताविरहात्‌ 
इति वाच्यम्‌ । वृतत्यनियामकसम्बन्धस्यात्यन्ताभावप्रतियोगितानव-. 
च्छेद कतामते उक्तपरिष्कारासम्भवात्‌ । 


न च स्वनिरूपकत्वसम्बन्धावच्छिन्नस्वनिष्ठावच्छदकताकमरति-~. 
योगिताकभेदवत्वमेव निवेश्यमिति. न - दोषः! , वृत्य॒नियासकसम्ब- 

न्धंस्याष्यन्योन्याभावप्रतियोगितावच्छेदकतावच्छेदकतायाः सवंसंमत- 
त्वात्‌ इति वाच्यम्‌ | तथासति धूमवान्‌ वह्भरित्यादावसम्भवापत्तेः । 
निरूपकतया अयोगोलकादिमतोऽप्रसिद्धेरिति वदन्ति । 


 अतोच्यते-विलक्षणनिरूपितत्वसम्बन्धेन साध्याभाववद्विशिष्टा- 
धेयत्वं विवक्षितम्‌ । वैलक्षण्यं चाखण्डोपाधिः । न च तत्र मानाभाव 
इति वाच्यम्‌ । कायंतायाः कारणमित्याद्यन्यवहारात्‌ कांस्य कारण- 
मिति व्यवहाराच्च विलक्षणनिरूपितत्वस्य षष्ठयथेताया गदाधरेण 
बाधग्रन्थे उक्ततया तत्तल्ययुक्त्या अधिकरणे वतते, अधिकरणतायां 
वतत इत्यादिग्यवहारान्यवहाराभ्यां विलक्षणनिरूपितत्वस्य सप्तम्य- 
ताया अप्यावश्यकत्वात्‌ । वेलक्षण्यस्य चाखण्डोपाधिरूपादन्यस्य 
निवंक्तुमशक्यत्वात्‌ इति बोध्यय्‌ । 


अन्ये तु साध्याभाववन्निष्ठाधिकरणतानिरूपकत्वं विवक्षित- 
मिति न दोष इत्याहुः । तच्चिन्त्यम्‌ - प्रमेयाधिकरणता पर्वंतान्या 
प्रमेयाधिकरणतात्वादित्यादावन्याप्तेः । प्रमेयत्वेन प्रकृतहेतोरपि ताद्‌- 
शाधिकरणतानिरूपकत्वात्‌ इति । 


प्रकाशिकायाम्‌(१९६]साभ्यतावच्छदकधमसंबन्धावच्छिन्नेति । साध्य- 
तावच्छदकधमेसम्बन्धपर्याप्तावच्छेदकताकेत्यथः । तेन द्वित्वाद्यव च्छि 
्नाभावविशिष्टाभावयोः संयोगसमवायोभयसंबन्धावच्छिन्नप्रतियोगि-~ 
ताकाभावस्य च व्यावृत्तिः । तादृशावच्छेदकताकत्वं च तादृशधमेतर- 
घर्मानवच्छिन्नत्वे सति ताद्‌शसम्बन्धेतरसम्बन्धानवच्छिन्नत्वम्‌ । धमे- 
सम्बन्धयोनिवेशप्रयोजन माह - [ १९६] तेनेति हेतुतावच्छेदकसंब- 
न्धप्रवेशनं च बद्भिमान्‌ धूमादित्यादौ विपक्षभूते दादौ कालिकादिना 
घूमादेस्सत्त्वात्‌ अतिव्याप्तिवारणाय । [ १९६ | साध्याभववत्तायाम्‌ सा- 
ध्याभावनिष्ठाघेयतायाम्‌ । ननु कपिसंयोगी एतत्वादित्यादौ अतिव्या- 
प्तिः । शुद्धविशेषणतायास्तादुशत्वादित्यत आह - कपीति । [१९६] 
दिगिति । आकाशाभावत्वावच्छिन्नकालिकविशेषणतासंबन्धावच्च्छि- 

जञप्रतियोगिताकाभाववान्‌ आत्मत्वादित्यादौ कालिकविशेषणतंव ` ता 
दशसम्बन्धः । यदि च “अधिकं तु" इत्यादि न्थायेन निरवच्छि्नः 
विशेषणतासंस्गककपिसंयोगाभावप्रकारकनि श्चयमादाय तटोषतादव- 
स्थ्यमित्युच्यते । तदा यद्धमेपर्याप्तावच्छेदक ताकसंसगंतानिरूपित- 
साध्याभावप्रकारताकनिश्चियः प्रतिबन्धकः तद्धमेपर्यप्ताधेयतावच्छेदः 
कतानिवेशात्‌ न दोषः । न चैवमपि तादुशस मूहालम्बनज्ञान मादाय ` 
तटोषतादवस्थ्यमिति वाच्यम्‌। तादृशनिश्चयसा मान्यं प्रतिबन्धकमित्यथ- 
विवक्षणात्‌ । तथा च ज्ञानत्ववृत्तिधमंपर्याप्तावच्छेदकताकत्वं निवेश्यम्‌ 
वृत्तिश्च स्वसेत्यादि भेदवत्त्वसंबन्धेन । स्वाधिकरणता, स्वपर्याप्ताव- 
चछेदकताकसंसगंताकसाध्याभा वप्र कारतानिरूपितवि शेष्यतावच्छेदक ~ 
तानिरूपकनिश्चयत्वसंबन्धेन । भेदप्रतियोगितावच्छदकतास्वाश्नरयवि-~ 
शिष्टत्वसंबन्धेन । वशिष्टचयं तादात्म्यस्ववि शिष्टप्रतिबध्यतानिरूपित- 
प्रतिबन्धकत्वोभयसम्बन्धेन । स्व वैशिष्टचं स्व विशेष्यतावच्छदकधर्मा- 
वच्छिन्नविशेष्यतानिरूपितसाध्यतावच्छेदकधमेसम्बन्धावच्छिन्नप्रकारः 
ताशाल्यनाहायेज्ञानवृत्तिभेदप्रतियोगितावच्छेदकत्वसंबन्धावच्छिन्नस्वं ~ 
निष्ठावच्छेदकताकप्र तियोगिताकभेदवत्त्वसंबन्धेन । नातो . क्यभिचार- 
स्य वि शिष्टेकाथेरूपताभङ् ईति । 


सपक्षवृत्तित्वसामान्याभा वनिवेशस्यावश्यकतया तत एव कि- 
चित्सपक्षमादाय दोषविरहात्‌ स्व॑पदवेय््यंमित्याशङ्कयाह्‌- [ १९६ |. 
सुप्षदृत्तितवेति । ननु सपक्षत्वं यदि साध्यवत्त्वमात्रं - तदा असम्भवः । 
शब्दत्वादावनित्यत्वादिसामानाधिकरण्यसत्वादित्यत आह्‌ - [१९६]. 
सपक्षपदमिति । ननु शब्दादावनित्यत्वादिसा धने शब्दत्वादिःसद्धेतुरेवेतिः 
कथं तस्यासाधारणहत्वाभासतेत्याशङ्क्याह ~ [१९७] ब्द इत्यादिः । 
[१९७] सम्प्रदायविदः प्राचः । .नवीनमतस्य निर्दुष्टत्वात्‌ प्राहुरि>. . 
त्युक्तम्‌ । (१९५ ] अन्वयन्यतिरेकच््ान्तरहितोऽलुपसंहारी इति संग्रहो- 
क्तयथाश्रुतलक्षणे सिद्ध्यसिद्धिभ्यां व्याघात .इत्यालोच्याह्‌ - [९९७]; 

-अन्वियव्यतिरेकेति । यत्किचिद्धमिणि साध्यनिश्चयस्य साध्याभावनिश्च- 
यस्य वा सत्त्वे अनुपसंहारनव्यवहारविरहात्‌ दलद्वयोपादानम्‌ । 
विरुढनिखूपणम्‌ 
ननु विरोधासाधारण्ययोरभेदप्रसद्धः इत्यत आह्‌ - [२०३] 
-साष्याभावेति । साक्षात्‌ - परामशंमद्वारीकृत्य । तदभावन्याप्यवत्ता- 
ज्ञानविध्येति यावत्‌ । 
सस्परतिपक्षनिरूपणम्‌ 
[२०३] यस्य साध्यामावत्ताधकमित्य दिषङ्ग्रहवाक्ये षष्ठचन्त- . 
यच्छब्दाथस्य साध्येऽन्वयः । पक्ष इत्यध्याहायेम्‌ । प्राचीनमते सत्प्रति- 
पक्षस्यातित्यदोषत्वेन सद्धेतोरपि तद्वयवहा रस्येष्ठत्वेन विद्यत ॒ इत्यस्य 
ज्ञायत इत्यथः क्मष्याताश्रयणात्‌ । नव्यमते तु कर्त्रष्यिाताश्रयणेन 
वतंत इत्यथः । साधकम्‌ - व्याप्यतया गृह्यमाणमित्यर्थः प्राचांमते । 
नवीनमते तु व्याप्यमित्यर्थं इत्यभिप्रायेण व्याचष्टे - [२०३] यत्स 
अ्बन्धीत्यादि । [२०२३] नवीनाः पुनरिति । साध्याभावग्याप्य हेत्वन्त- 
रवत्पक्षः सत्प्रतिपक्षः । व्याप्तिश्चान्वयतो व्यतिरेकतश्च बोध्या । 
-तद्ग्रहश्च तदभावव्याष्यवत्ताग्रहविधयानुमितिविरोधीति भावः । 
भसिद्धनिरूपणम्‌ 
[२०३ पक्षे पश्तावच्छेदकविरह इति । तज्ज्ञानस्य पक्षताव- 
च्छेदक विशिष्टपक्षग्रहवि रोधित्वम्‌ । [२०३] पक्षे हेखभाव इति । 
-तदुग्रहस्य च पक्षधर्मतावगाहिपरामशंविरोधित्वं बोध्यम्‌ । ननु बाधा. 
देरिवोपाधेरपि दोषत्वात्‌ तद्विशिष्टस्यातिरिक्तहेत्वाभासत्वमावश्य- 
कत्वं बाधितादिवत्‌ उपधेयसङ्कुरेऽपीति न्यायात्‌ । अतः सोपाधिको 
व्याप्यत्वासिद्ध इत्यसङ्कतमिति दैत्वाभासपखत्वव्याघातापत्तिरि- 
त्यत आह्‌ - [२०४] उपाधेरिति । नन॒ साघ्याप्रसिद्धिसाधनाप्रसि- 
द्धिरूपयोदषियोरधिकयोस्सतत्वात्‌ कथं हेत्वाभासानां पाच्चविध्यसि- 
त्याशङ्क्य तयो्व्यप्यत्वासिद्धावन्तर्भावात्‌ न॒ तद्विरोध इत्याह - 


{२०४] अत्रेदमबक्ेयमित्यादिना । 

उपाधिनिरूपणम्‌ 

संग्रहे [२०७] साध्यव्यापकत्वे सतीत्यादि । अत्र॒ च वद्धिमा- 
न्धूमादित्यादौ द्रव्यत्वादेघंटादेश्च वारणाय दलद्योपादानम्‌ । ननु सा- 
घ्यव्यापकत्वं साध्यवच्चिष्ठाभ्ावाप्रतियो गित्वरूपं चेत्‌, तदा असम्भवः; 
स्वेषामेव द्वित्वाद्यवच्छिन्नाभावप्रतियो गित्वात्‌ । कितु साध्यवन्नि- 
ष्ठाभावप्रतियो गि तानवच्छेदकधमेवत्त्वम्‌ । तथा च वद्भिमान्‌ धूमा- 
दित्यादौ वद्ित्वादिना महनसीयव्रह्मयादेः साध्यन्यापकत्वात्‌ उपा- 
धितापत्तिरित्यत आह्‌ - प्रकाशिकायाम्‌ [२०७ | सराध्यव्यापकत्वेत्यादि । 
साध्यतावच्छेदकसंबन्धेन साध्यवन्निष्ठाभावीयोपाधिताघटकसंबन्धा- 
वच्छिन्नप्रतियोगितानवच्छेदकः साधनतावच्छेदकसंबन्धेन साधनव- 
लिष्ठाभावी योपाधिताघटकसस्वन्घावच््छिन्नप्रतियोगितावच्छदकश्च य 
'उपाधिताघटकधममः तद्रत्वमित्यथेः । अयमत्रानुगमः - भेदविशि- 
ष्टोपाधितावच्छेदकध्मवत्तवं उपाच्िलक्षणम्‌ । वशिष्टं स्वाश्रय- 
त्वस्वविशिष्टोपाधितावच्छेरकमम्बन्धावच्छिच्चसाधनवन्तिष्ठाभावी - 
यप्रतियोगितावच्छेदकत्वोभयसम्बन्धेन । स्ववंशिष्टयं स्वप्रतियोगि- 
तावच्छेदकतासम्बन्धेन । अवच्छेदकता स्वावच्छिन्नसाध्यवच्चिष्ठा- 
भावप्रतियोगितावच्छेदकत्वक्षम्बन्धावच्छिच्रा इति । उपाधितावच्छे- 
दकसम्बन्धप्रवेशफलमाह -- तेनेति । 


केचित्त - उपाधिताघटकसम्बन्यविशिष्टोपाधिताघटकधममवत्त्वं 
लक्षणम्‌ । वेशशिष्टचं स्वावच्छिन्न साध्यवन्निष्ठाभावप्रतियोगितावच्छे- 
दकत्वसम्बन्धावच्छिन्नस्वनिष्ठावच्ढेदकताकप्रतियो गिताकभेदवत्त्वस्वा 
वच्छिन्नसाधनवन्निष्ठाभावीयप्रतियो गितावच्छे दकत्वोभयसम्बन्धेनेति 
वदन्ति । वस्तुतस्तु अवच्छेदकताविशिष्टधमवत्त्वम्‌ तत्‌ । वंशिष्टचं 
स्वाश्रयत्वस्व विशिष्टावच्छेद एत्वसम्बन्धावच्छि्चस्वनिष्ठावच्छदकता- 





1. . उपाधिताघटकधमे इति । उपाधितावच्छेदकधमे इरयथेः 1 ऽपाधितावरकरसंबन्धे* 
, ` 4 ्यन्नापि उपाधितावच्छेदृकसंबन्धेस्यथः 1 . ¦ | 
66 


522 


कप्रतियोगिताकभेदवत्त्वोभयसंबन्धेन । स्ववेशिष्टयं स्वावच्छेदकसं- 
बन्धावच्छिन्नत्वस्वविशिष्टग्रतियोगितानिरूपितत्वोभयसंबन्धेन । स्व- 
वैशिष्टयं स्वनिरूपकप्रतियोगितावि शिष्टत्वसंबन्धेन । वंशिष्टचं स्वा- 
वच्छेदकसम्बन्धावच्छिन्नत्वस्वनिर्पकाभावनिष्ठसाधनतावच्छेदकसं - 
बन्धेन साधनतावच्छेदकावच्छिन्नवल्लिरूपिताधेयतावच्छेदकसम्बन्धाव- 
च्छिन्नसाध्यतावच्छेदकावच्छिल्लवलिरूपिताघेयतावदभावी यत्वो भयसं- 
बन्धेन । अतो न सम्बन्धान्तराष्यादाय दूषणावकाश इति । [२०८] 
अन्याप्िमिति ।` वायुः प्रत्यक्च इत्यादौ उद्भूतरूपादेः गुणादिसाधारण- 
शुद्धसाध्यव्यापकत्वाभावादिति भावः । [२०८ यद्धसबि्िषटक्राण्ये- 
त्यादि । पक्षधर्मादिविशिष्टोपाधितावच्छेदकवमंवत्त्वमिति निष्कषैः । 
वैशिष्ट्यं स्वावच्छिन्नसाध्यनिरूपिततत्सस्बन्धावच्छिन्नव्यापकताव- 
च्छेदकत्वस्वावच्छिच्नसाधननिरूपिततत्सम्बन्धावच्छिच्ान्यापकताव - 
च्छेदकत्वोभय संबन्धेन । 

` वस्तुतस्तु अधिकरणताविशिष्टरूपवत्वं विवक्षितम्‌ । वंशिष्टचं 
स्वाश्रयावच्छेदकत्वस्व विशिष्टभ्रतियो गितावच्छेदकत्वसंबन्धावच्छिन्न 
स्वनिष्ठटावच्छदकताकप्रतियोगिताकभेदवतत्योभयसम्बन्धेन । स्ववैशि- 
ष्ट्यं स्वाश्रयावच्छदकसंबन्धावच्छिच्त्वस्वनिरूपकपक्चधर्मादि विशि- 
ष्टसाध्यवचिष्ठात्यन्ताभावीयत्वोभयसंबन्धेन । अधिकरणता च स्वा- 
वच्छिन्नसाधनवनल्निष्ठाभावीयत्वसम्बन्धावच्छिन्ना । तेनात्रयमुपाधि- 
रिध्यत्र न वाक्यभेदः। वस्तुतस्तु अधिकरणतावि शिष्टधर्मवत्त्वमृपाधि- 
लक्षणम्‌ । वेशिष्यं स्वनिरूपकभेदग्रतियोगिताकाधिकरणतानिरूपक- 
भेद्रतियोगितावच्छेदकसंबन्धावच््छिन्नत्वस्वविशिष्टप्रतियोगितानिरू- 
पितत्वोभग्रसंबन्धेन । स्ववेशिष्टचं स्वविशिष्टसाध्यवच्निरूपिताधेयता- 
, बदभावीयुत्वस्वनिरूपकभेदप्रतियोगितावच्छेदकाधिकरण ताश्रयसम्ब- 
रघावच्छिन्नत्वोभयसम्बन्धेन । स्ववंशिष्टचं स्वाश्रयसंम्बन्धावच्छिन्न- 
त्वसंबन्धेन । द्वितीये वेशिष्ट्यं स्वनिरूपकभेदप्रतियोगितावच्छेदका- 
धिकरणतानिरूपकभेदप्रतियो गितावच्छदकसंबन्धावच्छिन्नत्वस्ववि शि ~. 

दटप्रतियो गितानिरूपितत्वोभयसंबन्धेन । स्ववंशिष्टयं स्वनिरूपक- 
भेदप्रतियो गितावच्छेदकाधिकरणताश्रयस्स्बन्धावच्छिन्नत्वस्वविशिष्ट- 
साधनवल्लिरूपिताधेयतावदभावीयत्वोभयसम्बन्धेन । स्ववंशिष्टचं स्वा- 
श्रयस्म्बन्धावच्छिन्रत्वसम्बन्धेन । अत्र साध्यवत्वं साध्यतावच्छदक- 
सम्बन्धेन साध्यतावच्छेदकावच्छिन्नवत््वम्‌, तेन संबन्धान्तरेण 
साध्याधिकरणमादाय न दोवः । न वा विशिष्टसत्तावान्‌ जातेरि- 
स्यादौ द्रव्यत्वादेरूपाचितानुपपत्तिः । एवं साधनवतत्वमपि ` ` सा- 
धनतावच्छेदकसम्बन्धेन साधनतावच्छदकावच्छिन्नवत्त्वम्‌ । तेन ` संब- 
न्धान्तरेण साधनाधिकरणमादाय न दोषः । न वा द्रव्यं विशिष्टस- 
स्वादित्यादौ गृणादेरूपाधितापत्तिः एवं व्यावृत्त्यन्तरमवसेयम्‌। 
कस्यचिदिति । पवैतीयधूमाधेरित्यथेः । [२०८] इद्‌-बहिद्रेव्यस्य पक्ष- 
घध्मताकथनम्‌ । तेन बाह्य प्रत्यक्षविषयत्वस्य साध्यतायां द्रव्यत्वमाच- 
मेव पक्षधममं इति सूचितम्‌ 1 [२०८] अनित्यत्वग्यापकमिति । दीपिका 
वाक्येऽनित्यत्वपदस्य जन्यत्वविनाशित्वसाध।(रणत्वात्‌ प्रकृतानुगुण्या- 
थमाह . -- [२०८] विनारितवेति । अन्यथा तादुशसाध्यग्यापकत्वोप- 
पादनपरत्वं तादृशमग्रन्थस्य न संभवतीति भवः । 


बा धितनिखूपणम्‌ 

[२०८ | यस्य साध्यामाव इति संग्रदपङ्क्तौ पश्च इत्यध्याहायम्‌ । 

तथा चनुमानातिरिक्तप्रमाणजन्यपक्षधमि कनिश्चयप्रकारीभरुतः यद्धेतुसं- 
बन्धि यत्‌ साध्यं तदभाव इत्यथः । सम्बन्धश्च हेतुसाध्यभावलक्षणः । 
अत्र बाधादिनिश्चयानां कुत्र केन रूपेण प्रतिवन्धकत्वमित्याशङ्काया- 
माह - दीपिकया बाधस्येत्यादिना । 


ग्ण 


¢ क 


दोषाणामनुभितिग्रतिबन्धकत्वप्रकार शोधनम्‌ 


बाधशब्दस्य दोषविशेषेऽपि प्रथोगादाह -- प्रकाशिकायाम्‌ 
[२१२] बाधस्य साध्यामाववत्तानिश्वयस्येति 1 दीपिकायाम्‌ [२१२1] स- 
-सप्रतिपश्चस्य विरोधिज्ञा(नजनकशामग्रीत्वेनेति । सस्प्रतिपक्षस्य सत्प्रतिपक्ष 

ज्ञानस्य । विरोधिज्ञानजनकषामग्री त्वेन तदभाववत्ताज्ञानजनकसाम- 
ग्रीत्वेन । 


अत्र नवीनाः - सासमग्रीत्वमेककारणविशिष्टापरकारणत्व- 
मिति प्रतिबन्धकतावच्छेदकगमभं कारणान्तरप्रवेशो निष्फलः शौरव- 
सम्पादकश्चेति विशेष्य्रूतज्ञानस्य तदभावन्याप्यवत्ताज्ञानत्वेनैव प्रति- 
बन्धकत्वमुचितम्‌,लाघवात्‌ । एवं प्रतिहेतुव्यापकः साध्याभावः भ्रति- 
हेतुमान्‌ पक्ष इति विशकलितज्ञानद्यसाधारणतया ज्ञान विशिष्टज्ञान- 
त्वेनेव विरोधित्वमावश्यकम्‌ । एतेन वि रोधिज्ञानजनकत्वेन वि रोधि- 
त्वमित्यपि प्रव्युक्तमिति प्राहुः । तन्मतं दर्शयति -- प्रकाशचिकायाम्‌ 
[२१२] वस्तुतस्त्विति । ननु दीपिकायःम्‌ साधारणस्य इत्या्यसङद्कतम्‌ , 
दुष्टहेतोरेव साधारणशब्दा्थतया तस्याव्यभिचाराभावरूपत्वासम्भवात्‌ 
इत्यत आह- [२१२ | भावग्रधाननिदज्ञतयेति । वंशिष्टचे तृतीया [२१२] 
एवमग्रेऽपीति । विरुद्धस्येत्यादा वित्यर्थः । वस्तुतस्तु विरुद्धस्येत्यत्र 
भावेक्त प्रत्ययमङ्खीकृत्य विरोधस्येत्यथंः सुलभ इति ध्येयम्‌ । ननु सा- 
ध्याभाववद्र ्तित्वज्ञानस्य हेतृधमिकस्य सत्वेऽपि हेतुसमानाधिकरणे- 
त्यादिव्याप्तिः न हेतौ गृह्यत इत्यनुभवसिद्धम्‌ , तच्च नोपपद्यते । 
साध्याभाववद्ु्तित्वन्ञानस्य म्राह्याभावानवगाहित्वेन ताद्‌शब्याप्ति- 
ज्ञानविरोधित्वासम्भवात्‌ दत्याशज्क्याह - [२१२] हेतापिति । 
व्याप्तीति । हेतुसमानाधिकरणेत्यादिग्याप्तीत्य्थः। [२१२] भणिम- 
न्त्ादिन्यायेनेति । तेन म्राह्याभावानवगाहित्वेन तादशव्यभिचारग्रहस्य 
तादुशनव्याप्तिग्रहाविरोधित्वेऽपि न तदटशायां तदापत्तिरिति भावः। 
[२१२] बिशिष्टव्याप्त्यमावतयेत्यादि । अथात्र धूमवान्‌ वह्भेरित्यादौ 
हेतुव्यापकसाध्याप्रसिद्ध्या तद्घटित विशिष्टव्याप्तेरप्रसिद्ध्या ` तद- 
भावस्य सुतरामप्रसिद्ध्या कथमाभासता। न च - स्वव्यापकतावच्छेद- 
कसाध्यतावच्छेदकात्रच्छिन्नसामानाधिकरण्यसम्बन्धावच्छिन्नहेतुनिष्ठ- 
प्रतियोगिताकात्यन्ताभाव एव हेतुनिष्ठः व्याप्यत्वासिद्धिरिति न 

दोषः । तादुशसामानाधिकरण्यसंबन्धेन हेतुविशिष्टहेतुमान्‌ पक्ष इति 
ज्ञानस्यैव चानुमि तिहेतुत्वम्‌ अतो न तस्याभासतानुपपत्तिरिति 
वाच्यम्‌ । तथा सति प्रागुक्तव्यभिचारादी नामाभासतानुपपतेरशक्य- 
परिहारत्वादिति। मैवम्‌ । यतः स्ववृत्तिभेदप्र तियोगितावच्छदकत्वस्वा- 
वच्छिन्सामानाधिकरण्योभयसम्बन्धेन साध्यतावच्छेदकविशिष्ट- 
हेतुमान्‌ पश्च इति ज्ञानमेवानुमितिहेतुरूपेयते। भेदग्रतियोगितावच्छेद- 
कता स्वसेत्या्यवच्छेदकत्वसम्बन्धेन । उक्तस्ववृत्तिभेदप्रतियो गित्व- 
संबन्धावच्िन्नसाध्यतावच्छेदकनिष्ठप्रतियो गि ताकाभाववद्धेतुरेव व्य- 
भिचारः । स्वावच्छिन्नसामानाधिकरण्यस्त म्बन्धावच्छिन्नसाध्यतावच्छे 
दक्रनिष्ठप्रतियो गिताकात्यन्ताभाववद्धेतुरेव व्याप्यत्वासिद्धिः। उक्त- 
ग्रन्थस्याप्यत्रेव तात्पयेम्‌ । अतो न धूमवान्‌ वह्भरित्यादौ उक्तरीत्या 
तदप्रसिद्धिरिति मदेकपरिशीलितः पन्थाः । 


केचित्तु - साघ्यतावच्छेदकनिष्ठहेतुव्यापकतावच्छदकत्वहेत्व- 
धिकरणवृत्तितावछदकत्वोभयाभावो विवक्षित इति नाप्रसिद्धिरिति 
वदन्ति । तत्तच्छम्‌ -- धूमवान्‌ वह रित्यादौ हेतुव्यापकसाध्यसमा- 
नाधिकरणहेतुमान्‌ पक्ष इति ज्ञानस्य साध्यतावच्छदके हित्वधिकरण- 
वृत्तितावच्छेदकत्वानवगाहितया दशितोभयाभावस्य तद्विरोधितया 
हेत्वाभासताया दुर्वचत्वात्‌ । दशितन्ञाने तुल्य वित्तिवे्यतान्यायेन नि- 
यमतस्तदधाने भानाभावात्‌ । प्रत्यक्षरूपे तादृशज्ञानं कथंचित्‌ तस्य 
तथा भानेऽपि अनुमितौ शाब्दे च तदधान नियामकाभावेन तादशा- ¦ 
भावग्रहदशायां तादृशपरामशं सम्भवात्‌ अनुमित्युत्पादसम्भवेन तादृशा- 
भावस्य हेत्वाभासताया अयुक्तत्वात्‌ । ताद्‌ शपरामशंस्य तुल्यरूपो- 
भयानवगाहित्वेन तादृशोभयाभावग्रहुप्रतिबध्यत्वायोगात्‌ । ताद्श- 
परामशं धूमत्वादिरूपसध्यतावच्छेदकस्य स्वरूपत एव भानेन च्या- 
पकतावच्छेदकत्वायंशे तस्य नियमतोऽवच्छेदककत्वेन सुतरां विपरी- 
तनिश्चयप्रतिबध्यत्वासंभवाच्च । धूमत्वत्वादिरूपेण धूमत्वादिभानोप- 

गमे च धूमत्वत्वा्यनवच्छिव विधेयतावच्छेदकताकानुमित्यनुपपत्ति- 
प्रसङ्गात्‌ । यदपि हेतुग्यापकतावच्छेदकत्वहेत्वधिकरणवृत्तितावच्छेद- 
कत्वोभयविशिष्टसाध्यताव च्छेदकहेतुमान्‌ पक्ष इति परामशंस्यानू- 
मि तिहेतुत्वं स्वीक्रियते , नातो दोष इति -- तदपि न सत्‌ । का- 
रणतावच्छेदकगभं हेतुतावच्छेदकावच्छि्विषयतायाः वेधा निवेशेन 
व्याप्यत्वासिद्ध: । [२१२] बिशिष्टव्याप्त्यभावतयेति दीपिक्षावाक्येन 
हेतुनिष्ठाभावस्यव दोषताप्रतीतेः तावतापि तदनुपपादनाच्च । हेतुभूत- 
परामश बहुत्रीह्यथेस्य सम्बन्धस्याधिकस्य भानेन महागौरवास्च इति 
सवंमनवद्यम्‌ । 


दीपिकायाम्‌ [२१२] प्पाधिसंश्लयाधायकत्वेनेति ! आधायकत्वं 
प्रयोजकत्वम्‌ । ननु व्याप्तिसंशयप्रयोजकत्वं कथं तयोरित्यतः तदुपपा- 
दयति -- प्रकाशिकायाम्‌ [२१३] हेतावक्षाधारण्यादीति । आदिना 
अनुपसंहारित्वसंग्रहः । प्राचीनेति । नवीनमतं तु प्रागेवोक्तमिति भावः। 
[२१३] व्यािज्ञानप्रतिबन्धकः - व्याप्तिज्ञानविरोधिधीविषयः । प्र- 
ुखनिरीक्षकस्येत्यत्न प्रतिबन्ध इत्यादिः । [२१३] तथा चेत्यादि , 
अत्रायमाशयः -- दैत्वाभाससामान्यलक्षणे निविष्टमनुमितितत्कर- 
णान्यतरप्रतिबन्धकत्वम्‌ न तावत्‌ तदनुत्पादप्रयोजकत्वम्‌ । व्यभि- 
चारितासम्बन्धेन उपाधिविशिष्टहेतावतिप्रस ङ्गात्‌ । एवं च हेतावुपा- 
धिप्रकारकन्ञानाभावस्य परामशेकारणताविरहात्‌ नातिन्याप्तिरिति । 
्चिथिरम्‌ अयुक्तम्‌। पक्षतावच्छेदकविशिष्टपक्षग्रहावि रोधित्वस्येवाश्च- 
यासिद्धिलक्षणतया साध्यवत्पक्षे तदभावात्‌ उक्तलक्षणे च साध्यसंश- 
यांशनिवेशस्य विफलत्वेन संशयस्य पक्षतात्वनिरासाच्च दशितस्य 
शिथिलत्वमिति भावः! दीपिकायाम्‌ [२१२] आश्रयासिद्धाबन्तभवतीति । 
अयं भावः ~ आश्रयस्य पक्षताविशिष्टस्यासिद्धिः येनेति विग्रहः । 
तथा च साध्यनिश्चयदशायां साध्यसंशयरूपपक्षताविरहेण तदि 
शिष्टस्य पक्षतावच्छेदकावच्छिन्नस्य तदानीमसिद्धेः । साध्यवत्पक्षस्य 
-तव्रान्तर्भाव उचित.इति भावः । सिद्धसाधनस्याश्रयासिद्ध्यन्तर्भाव- 

प्रयोजकं पक्षताविघटकत्वमुपपादयति -- [२१३] प्रका तन्मत 
इति । प्राचीनमत इत्यथैः । अयं भावः - पक्षताविघटकत्वं आश्रयाः 
सिद्धित्वम्‌ । विघटकत्वं च विरोधिग्रहविषयत्वम्‌ । पक्षता च पक्षता- 
वच्छेदक विशिष्टपक्षधर्मकसाध्यसंशयात्मिका प्राचीनमते । तथा च 
पक्षनिष्ठपक्षतावच्छेदक विरहस्य साध्यवत्पक्षस्य च निश्चयदशाया- 
मुक्तपक्षताया असम्भवात्‌ । उभयोरपि तथात्वमन्याहतमिति साध्य- 
वत्पक्षस्य सिद्धसाधनरूपस्याश्रयासिद्धिरूपतया नाधिक्यापत्तिरिति न 
विभागव्याघातश देति भावः । सिद्धेः पूर्वं परतो वा यत्र सिषाधयिषा 
तत्र सिबाधयिषाविरहकालावच्छेदेन सिद्धेः । प्रतिबन्धकताया आव- 
ए्यकत्वेन  साध्वत्पक्षातिप्रसङ्घखतादवस्थ्यमिति शङ्कानि रासायोक्तं 
[२१३] केवरमिति । अनेन सिद्धेः सिषाधयिषासाहित्याभावन्यवच्छेदः। 
तथा स सिद्धेः पूर्वं परतश्च यत्र सिषाधयिषा जाता .तत्र सिद्धेरतथा- 
त्वात्‌ नातिप्रसद्ध इत्यथः ॥ 


|} इति प्रसरणाख्यायां दीपिकाप्रकाशव्या ख्यायामनुमानपरिच्छेदः ॥ 
समाप्तः 


> 

| २१८ | इतिदारण्यकृपुरूषादित्या दिसद््रहवाव्ये पच्चम्याः प्रयो- 
ज्यत्वमथेः । तस्य श्रुधात्वथेशाब्दबोघे अन्वयः । इति शब्दस्य 
शब्दान्वयीत्याकारकत्वमथंः । स्फुटमन्यत्‌ ! यत्त॒ इतिशब्दः तादुशानु- 
पुव्यवच्छिन्नवाक्यपरः, श्रुधातोः श्रावणप्रत्यक्षमथेः। तत्र विषयितया 
वाक्यस्यान्वयः इति - तत्त्‌ च्छम्‌ - स्मरचित्युक्तस्मरतिसासम्रीप्रविष्टा- 
वश्यकशाब्दरूपानुभवप्रतिपादनपरत्वसम्भवे तत्परित्यागेनानुपयुक्ता- 
न्यथासिद्धवाक्यसाक्षात्कारग्रतिपादनपरताया अन्याय्यत्वात्‌ । प्रक्र 
[२१८] अवसरसङ्गत्येति। प्रतिबन्धकीभूतशिष्यजिन्ञासानिवत्युत्तरका- 
लीनावश्यवक्तव्यत्वमवसरः । तुतीयार्थादिकं सवेमपि पुवंवत्‌ । 


ननु [२१८] संज्ञसंज्िसंबन्धज्ञानयुपमितिरिति सङ्ग्रहवाक्येन 
उपमितेः पदपदा्थसम्बन्धविषयकज्ञानत्वं लक्षणमुक्तम्‌ - तन्न युज्यते । 
ताद्शानुमित्यादावतिव्याप्तेः । अतस्तादृशष्वग्रहवाक्यं नोपमितेर्लक्षण- 
कथनपरम्‌, अपि तु तत्स्वरूपमात्रप्रदश्ननपरमित्याह - [२१८] उप- 
मितिस्वरूपमिति । कि तदि तस्या लक्षणमित्याकाङक्षायाम्‌ आह्‌ - 
[२१८] लक्षणं चस्ति । भम्पेत्यन्तम्र्‌ उपमितित्वस्य जातिरूपतायां 
प्रमाणसूचनाय । [२१८ ]एतेन स्मरन्निति वतंमाननि्देशेन ¦ [ २१८] 
आहुरिति । अत्र च संग्रहकारस्य कूतश्चिदारण्यकादित्याच्चभिहितवतः 
अतिदेशवाक्याथंविषयकशाब्दबोधः करणम्‌ तद्विषयकं स्मरणं व्यापारः- 
उपमितिः फलमिति सतप्रदशंनमेवाभिमतम्‌ , न तु साद्श्यादिविशि- 
ष्टपिण्डदशनं करणं तादुशस्मरणं व्यापारः उपमितिः फलमिति मत- 
प्रदशंनम्‌ । तथाति शब्दप्रयोगस्य स्वाधीनत्वेन स्मरिष्यन्निति पिण्डं 
पश्यतीति ब्रूयात्‌ , अतः स्मरच्नित्याचुक्तिस्वारस्यपर्यालोचनया पूर्व- 
मतमेवाभिमतम्‌ | , न तु द्वितीयं मतमिति तत्प्रदशनपरतया ताद्श- 
ग्न्थव्याख्यानानौचित्यमरुचिवीजम्‌ । संग्रहे बक्येति । गोसदशो गव- 
यपदवाच्य इति स्वरूपातिदेशेत्यादिः । [२१८] उद्वोधकान्तरेति । 

सादृश्यविशिष्टपिण्डदशंना तिरिक्तादष्टादिरूपोद्रोधकेत्यथैः । [२१९] 
सादृश्य (वि शिष्टपिण्ड)द्नानन्तरमित्यादि। अवोपमितेःअयं गवयपदवाच्य 
इत्याकारत्वोपगमे गवयव्यक्त्यन्तरदशंनानन्तरं तत्र पदवाच्यतायाः 
स्मरणानुपपत्तिः, गोसदुशो गवयपदवाच्य इत्याकारकत्वस्योपगमे च 
सादृश्यस्य तद्‌भेदसमानाधिकरणतद्‌गतधर्मवत््वरूपस्य गुरुत्वेन पद- 
वाच्यतावच्छेदकत्वासम्भवात्‌ तस्या श्रमत्वापत्तिरित्यालोच्य गवयो 
गवयपदवाच्य इत्याकारिकंव उपमितिरुपगन्तव्येत्यभिप्रायेणोक्तम्‌ 
[२१९] गवयत्वादिरूपलघुधर्मति । ताद्शधर्मावच्छिन्नविशेष्यताके- 
त्यथः । [२१९ | इदम्‌-सादृश्यदशेनस्य उपमितिहेतुताप्रदशेनं, उपलक्षण 
` वक्ष्यमाणाथसूचकम्‌ । [२१८] सादश्यादीत्यादिना वेधम्य॑संग्रहः । 


॥ इति प्रसरणाख्यायां दीपिकाप्रकाशिकाव्याख्यायां उपमानपरिच्छेदः ॥ 


<<< <> 

राब्दपरिच्छेषः ` 
चाब्दरुक्चषणम्‌ 


[२२२ | उपजोन्योपजीवकखसङ्गत्ये ति । अत्र वक्तव्यं सवं प्रागेव 
प्रपच्ितम्‌ । [२२२] श्ाब्दोधोपजीव्यत्वेन - शाब्दबोधहेतुत्वेन । 
[२२२] फलनिष्टतवेऽपीति । आश्वयतारूपसाक्षात्सम्बन्धेनेत्यादिः । [२२२] 
स्वरूपयोरपि - शब्दप्रमाणोपमानप्रमाणयोरपि । एतेन स ङ्खतेः साक्षात्स- 
म्बन्धेन करणनिष्ठत्वं सूचितम्‌ । [२२२] करणयोरित्यादि षष्ठ्यर्थो 
विषयत्वम्‌ अभिधानशब्दाथंकदेशज्ञानान्वितम्‌ । अनन्तरत्वं चान्य- 
वहितत्वम्‌ । तच्च पू्वपिरसाघारणम्‌ । स्वनिरूपणपूवेनिरूपणपृवेत्व- 
शून्यत्वस्वोत्तरनिरूपणानुत्तरत्वान्यतरवत्त्वरूपं बोध्यम्‌ । 


ननु [२२२ आप्ताक्यं शब्द्‌ इति संग्रहे शब्दत्वस्य लक्ष्यता- 
वच्छेदकत्वे वद्िना सिशतीत्यादयप्रमाणवाक्येऽव्याप्तिः; आप्तोच्च- 
रितत्वविरहादित्यत आह - [२२२] प्रप्राणज्ब्द्‌ इति । तथा च प्रमा- 
णशब्दत्वं लक्ष्यतावच्छेदकम्‌ । तच्च वर्ना स्िखतीत्यादिवाक्य- 
व्यावृत्तमिति भावः। [२२२] लक्षणमिति । जबगडदशादौ अतिव्या- 
प्तिव्युदासाय वाक्यत्वमुक्तम्‌ । आप्तोक्तवाक्यमित्यत्र उक्तशब्देन समा- 
सान्तगंतषष्ठचाः उच्चरितत्वमथं इति सूचितम्‌ । [२२२] यथा्थव- 
कततवरूपेति । एतेन आप्तत्वं हीष्टत्वम्‌ । तथा च वद्भिना सिश्वतीति 
वावयेऽतिन्याप्तितादवस्थ्यम्‌ । तत्प्रयोक्तुः कस्यचित्‌ इष्टत्वसम्भवा- 
दितिशद्का निरस्ता । ननु वह्भिना सिचतीत्यादिप्रयोक्तुरपि कदाचित्‌ 
बाधिता्थंकवाक्यप्रयोगहेतुभूतयथाथेज्ञानवत्तायाः सम्भवात्‌ कथमति- 
व्याप्तिवारणमित्यत आह ¬~ [२२२] प्र्तवाक्यार्थति । [२२२]. 
निष्कर्ष इति । अयं भावः = तादात्म्यःस्वप्रतिपादार्थगोचरयथार्थज्ञान- 





1. स्वप्रतिपायेव्यादि । श्व जलेन सिज्तीत्यादिवाक्य तत्प्रतिपायो योऽथः जककरण- 
कसे ककर्तां तद्विषयकं यत्‌ यथाथज्ञानं ताददावाक्यप्रयोक्ठृनिष्ठं तज्जन्यर्वे तादा - 


वाक्ये , “अर्थ बुदुध्वा, चान्द रचन” इति न्यायादिति भावः । 

जन्यत्वोभयसम्बन्धेन : वाक्यविशिष्टवाक्यत्वं ` 1स्वजन्यत्वंस्वविषयीभर- 
तार्थप्रतिपादकत्वोभयसम्बन्धेन यथार्थं तानविशिष्टवाक्यत्वं -वा `. शब्द- 
लक्षणमिति । [२२२] एतत्‌ वाक्याथेज्ञानस्य शब्दप्रयोगहेतुत्वम्‌ । 
काक्तिनिरूपणम्‌ १ | 9 

ननु [२२५] अर्थस्मृत्यनुक्ेत्यादिना दीपिकायाम्‌ ` शक्तिपंदार्थ- 
निरुक्तिरयुक्ता । तचिखतेरिहाप्रकृतत्वादित्याशङ्क्याह -.[ २२५] मी- 
मांसकेत्यादि । [२२५] निरासकस्वेनेति । प्रयोजनतया -हेतुत्वविवक्षया 
तृतीया । अग्र इत्यवतारणान्वयि । अवतारणं प्रवत्यन॒कृलो व्य पारः । 
स च शङ्कुाग्रन्थप्रवृत्तिः। [२२५ | तदिति । मीमांसकेत्यर्थः । [२२५] 
मतम्‌ प्रामाणिकतया स्वीकृतोऽ्थः । [२२७] साधारण्येनेति । साधा- 
रण्यं तद्र्तिरूपवत्वम्‌ । रूपं चा्थेत्यायुक्तम्‌ । शक्तिपदार्थान्वितं वे- 
शिष्टचं त्रृतीयाथैः । स्फुटमन्यत्‌ । दौपिकस्थज्ञक्ति रित्यस्य शक्तिपदार्थ 
इत्यथेसूचनाय - [२२५] शक्तिपदाथमिव्युक्तम्‌ । दौ परकाषाम्‌ अजुङ्ङेत्य- 
न्तं संबन्धविशेषणम्‌ । ननु दीपिकोक्तश वितिपदार्थलक्षणेऽथेस्मृत्यनुकल- 
त्वनिवेशनेऽपि घटादिपिदाकाशयोः समवायेऽतिप्रसङ्खः ` तदवस्थः । 
स्वनिष्ठत्वस्वाथनिष्ठत्वोभयसम्बन्धेन पदविशिष्टत्वनिवेशनेऽप्याकाश- 
पदाकाशयोस्समवायवारणमशक्यम्‌ तस्यापि तदुभयसम्बन्धत्वात्‌ अर्य- 
स्पृत्यनुकूलघ्वाच्वेत्यत अह - [२२५] शाब्दबोधजनकेति । स्मृति- 
विशेषणमेतत्‌ः। तथा च समवायज्ञानाधीन - आकाशादिरूपार्थस्मते- 
ष्शान्दबोधजनकत्वाभावात्‌ नातिप्रसङ्ख इति भावः । ननु अनुक्लत्वं 
जनकत्वम्‌ , तच्च संबन्धे बाधितम्‌ तज्ज्ञानस्येव स्मृतिजनकत्वादि- 
त्यत आह - [२२५] अचुूरत्वमिहेति। [२२५] विशेष्यमितीति । 
यद्यपि स्वप्रयोजकादुष्टवत्वादेरात्मपदं प्रति आत्मनि सम्बन्धत्वमस्ति, 
तथापि स्मृतिनिष्ठा या शान्दबोधजनकता तन्निरूपिता या जन्यता- 





1. स्वजन्यत्वेत्यादि । स्व जलेन सिञ्चतीहया दिवाक्याथविषयकं ज्ञाने तजनग्यस्वे ता. 
दश्वाक्ये, एव स्व तादशवाक्याथेल्ञान तद्विषयो योऽथः वाक्याथेः तल््रतियाद्‌- 
करव च तस्मिन्‌ जाक्ये इति खमन्वयः । 

सम्बन्धावच्छिन्ना ज्ञाननिष्ठावच्छदकता तदवच्छेदकसंसगताश्रयत्व- 
मिति निष्कर्षात्‌ न दोषः ¦ 1जन्यतासम्बन्धेन तत्तद्थंधमिकतत्तत्पद- 
प्रकारकशक्तिसंसगेकन्ञानविशिष्टतत्तदथस्मृतित्वेन शाब्दबोधहेतुत्वो- 
पगमात्‌ लक्षणसमन्वयः । एवं संबन्धान्तरज्ञानजन्याथस्मृतेः शाब्द- 
नोघहेतृताविरहात्‌ न दोष इति । 


ननु अन्यः पदार्थः पदार्थान्तरमिति व्युत्पत्या पदार्थान्तरपदं 
क्लप्तपदार्थातिरिक्तपरम्‌ , प्रतियो गिविशेषसमर्पकपदासमभित्याहृता- 
तिरिक्तादिपदानां स्वसमभिव्याहूतपदाथेतावच्छेदकाश्रयत्वेन क्लृप्त- 
तत्तद्धमिप्रतियोगिकभेदकूटवद्रोघकतायाः चित्रमतिरिक्तं रूपःमित्यादौ 
दुष्टत्वात्‌ । तथा च मीमांसकैः शक्तेरपि पदाथेत्वा ्धीकारात्‌ तादृश- 
भेदकूटवत्पदाथप्रिसिद्धिरित्याशङ्क्याह - [२२५ तत्तदिति । तथा 
च शक्तित्वातिरिक्तानां द्रव्यत्वादीनामेव ग्रहणात्‌ नाप्रसिद्धिरिति 
भावः । [२२५] व्याघातः - विरोधः । अप्रसिद्धिरित्ि यावत्‌ । 
अथवा नैयायिकमते शक्तिः न पदा्थन्तिरमिति निषेधो नोपपद्यते । 
प्रतियोग्यप्रसिद्धेरत आह - [२२५] तत्तत्पदाथेतावच्छेदकामाव- 
करूटवदित्यथ इति । अत्र च पदार्थानां तत्ततपदा्थतावच्छेदकानां अन्त- 
रमभावकूटः अत्रास्तीति पदार्थान्तरमिति अशंआयजन्तताया उपगमे- 
नोक्ताथंलाभात्‌ न पदार्थान्तरमित्यवर च नञः प्रकृतिप्रत्ययाथेयोरन्तरा- 
भासमाना्थकताया अन्यत्र दशनात्‌ प्रकृतेऽपि अन्तरपदाथंस्याभाव- 
कटस्य ननर्थाभावे प्रतियोगितयान्वयेन तत्तत्पदाथतावच्छेदकविरह्‌- 
कृटाभावाश्रय इत्यर्थं मनसि निधायाह - [२२५] न व्याघात इति । 
व्याघात इत्यतः प्राक्‌ सिद्धयसिद्धिभ्यांमित्यादिः। [२२७] अन्येति 
नेयायिकेत्यथंः । तत्तत्पदाथेतावच्छेदकाभावकूटस्य प्रत्येक प्रसिद्धत्वात्‌ 
अतियोगितावच्छेदकविशिष्टग्रतियो गिज्ञानसम्भवेन नयायिकमते निषे- 
धघ्ोपपत्तेरिति भावः । यद्यप्यत्र कूटत्वं दुवेचम्‌ । अप्रसिद्धया एका- 





1. जन्यतासंबन्धेनेव्यस्य ज्ञानविदिष्ेव्यत्रान्वयः 1 . 


जा जज = 

भावविशिष्टापराभावनिवेशश्च न सम्भवति । तथापि तत्तदभावविष-- 
यकध्ी विषयत्ववदित्यर्थाङ्गीकारात्‌ नदोषः । विषयत्ववत्त्वं चाघेय- - 
तासम्बन्धावच्छिन्नस्वव्यापकतासम्बन्धेन । तत्सम्बन्धावच्छिन्नप्रति-. 
योगिताकतदभावप्रसिद्धया निषेधोपपत्तेः। [२२५] अतिरिक्तेवेति ।' 
क्लप्तयोविनिगमनाविरहेऽक्लृप्तमन्यत्‌ सिद्धयतीति न्यायादिति भावः।' 
[२२५] यत इत्यादि 1 अत्र कल्पे वाच्य इत्यादौ धतोस्तादुशविशे- 

ष्यत्वमर्थः । प्रत्ययस्य आश्रय इति बोध्यम्‌ । नन्वेवं सति वाच्य 

इत्यादिवाक्यजन्यशाब्दबोधे आश्रयत्वरूपाधिकपदाथेभानस्य वक्तव्य- 

तया गौरवम्‌ । एवं विशेष्यतायामिच्छासम्बन्धतया निरूपितत्वस्य 

निवेशनीयतयापि तथेत्या शङ्क्य कल्पान्तरमाह - [२२६] तादृशेति ।. 
तत्तत्पदजन्यवोध विषयत्वनिष्ठेत्यथः । [२२६] तदिति । ईश्वरेत्यथः।. 
एवं चात्र कल्पे धातो रीश्चरेच्छवार्थः, प्रत्ययस्य पदजन्यबोधविषयत्व- 
प्रकारतानिरूपितविशेष्यतावानथंः, विशेष्यतायां च निरूपितत्वसम्ब- 
न्धेन इच्छान्वय इति भावः [२२६] नाति प्रसङ्ग इति । घटादिपद- 
जन्यबोधविषयत्वादेः ईश्वरेच्छायां घटादावेव भानात्‌ तद्विषयतयोरेव 

निरूप्यनिरूपकभावसत्वादिति भावः । 


ननु गङ्गायां घोष इत्यादौ गङ्कखभदादितः तीरादिबोधोत्पत्त्य। 
ती रादिगतस्य ताद्शबोधविषयत्वादेरपि ईश्वरेच्छया विषयीकरण- 
मावश्यकम्‌ । तस्याः विद्यमानयावद्धमं विषय कत्वनियमात्‌ । तथा च 
तीरं गङ्कापदजन्यबोधविषयो भवत्वित्याकारकत्वमपि तस्या अस्तीति 
प्रागुक्तरीत्या लक्षणोच्छेदप्रसङ्खतादवस्थ्यमित्यत आह - [२२६ 
गङ्घापदजन्यत्वस्येति । गङ्खापदजन्यो बोधः बोधविषयो भवतु तीर-- 
मित्याकारकत्वमेव ईश्वरेच्छायां स्तीक्रियते, तावतेव तस्या उक्त- 
नियमोपपत्तेः । बोधविषयतात्वरूपेण ग ङ्गापदजन्यबोध विषयत्वादेरपि 
तत्र॒ भानसम्भवादित्य्थः । [२२६] अभावेनेति । अन्यथा विशिष्टा- 
कारेच्छाविशकलिताकारेच्छयो रवेलक्नण्यप्रसङ्कादिति भावः । [२२६], 

गङ्खापदजन्यत्वप्रकारतानिरूपितेरपादि ।. एतेन बोधविषयो -भवतु तीर- 
सित्धाकारकत्वस्य तादृशेच्छायामुपगपात्‌ । बोधविषयतात्वेन गङ्खा- 
पदजन्यबोध विषयत्वप्रकारतानिरूपितत्वं तीरविशेष्यताया अप्यक्षत- 
मित्यतिप्रसङ्गतादवस्थ्यमिति शङ्का निरस्ता । विशकलितेच्छीयविशे- 
 ष्यताप्रकारतयोरेक्यासम्भवेन जन्यत्वबोधविषयत्वयोः प्रकारताङ्पयोः 
 निरूप्यनिरूपकभावासम्भवात्‌ । [२२६ | न तिः - न लक्षणोच्छेद- 
प्रसङ्गः । [२०६] स्ातन्त्येण भानमिति । वैशिष्ट्ये तृतीया भानं 
प्रकारता । स्वातन्व्यं चाथेविशेष्यतानिरूपितविषयत्वप्रकारतानिरू- 
पित्तबोधप्रकारतानिरूपितत्वाभावः । पदनिष्टप्रकारतानिरूपितजन्य- 
त्वप्रकारतानिरूपितबोधमप्रकारतानिरूपितत्वाभावश्च ! स्वातन्त्येणेत्य- 
स्योक्ता्थंकस्य यथायोगमन्वयो बोध्यः । [२०६] सङ्श्चेप इति । अत्रा- 
यमाशयः - ईश्वरेच्छायां तीरं गङ्कापदजन्यबोधविषयो भवत्वित्याका- 
रकत्वमनभ्युपगम्य दशितविशकलिताकारकत्वाभ्युपगमे लक्षणाया 
वृत्त्यन्तरत्वकल्पनस्यावश्यकत्वेन गौरवम्‌ । विशिष्टाका रकत्वाभ्युप- 
ममे तु लाघवसिति तर्कानुगृहीतेन ईश्वरेच्छा विशिष्टाकारकत्वतद- 
भावान्यतरवती प्रमेयत्वादित्यनुमानेन तस्याः विशिष्टाकारकत्वसिद्धि- 
रिति तु न शङ्कनीयम्‌ । तथासति अध्रान्तानां घटो घटपदवाच्य 
इति व्यव्हारप्रसङ्खात्‌ । बाधकतर्काभावविशिष्टस्यव लाघवतकंस्या- 
नुमानानुग्राहकत्वोपगमात्‌ । उक्तानुमानेन तत्र तदसिद्धेः । एवं घटो 
घटपदस्य वाच्य इत्यादौ प्रत्ययार्थे विभक्त्यर्थस्यान्वयो वाच्यः ! स 
चानुभवविरुद्ध इति । षष्ठया जन्यत्वप्रकारताथेः । तत्र प्रकृत्यर्थस्य 
स्वनिष्टप्रकारतानिरूपितत्वसम्बन्धेनान्वयः । वच धातोः बोधप्रकार- 
तानिरूपितविषयत्वप्रकारतानिरूपकत्वविशिष्टेच्छाथः । षष्ठयर्थस्य 
बोधप्रकारतायां निरूपितत्वसम्बन्धेनान्वयः । विशिष्टेच्छायाश्च प्रत्य 
यार्थविशेष्यतावदेकदेशविशेष्यत्वे विशेषणावच्छिन्ननिरूपितत्वसम्बन्धे- 
नान्वयः । एवं प्रथमकल्पोऽपि साधुरेव ति । एवं विशिष्टेच्छीय विशेष्य- 
ताप्रकारतयोरभेदमनुपगम्य अवच्छेद्यावच्छदकभावाङ्गीकारे प्रकार- 

तानिरूपितप्रकारतास्थले प्रकारतानिरूपितविशेष्यत्वा वच्छिन्नप्रकारता 
निवेश्येति । 


विशिष्टशक्तिष्थापनम्‌ - 


[२३०] विशिष्टे शक्ितिमित्यादि । विशिष्टविशेष्यकशक्तिप्रकार- 
काप्रामाण्यज्ञानानास्कन्दितनिश्चयानुक्लग्यापारविषयकेच्छाविशिष्टः 
मीसांसक्रमतविषयकन्ञानजनक्रशब्दप्रतियो गिकध्व॑सविशिष्टः मीमांस- 
कमदविशेष्यकानुपपन्नत्वभ्रकारकज्ञानजनकशब्दः तदनुकूलकृतिमानि- 
त्यखण्डवोधः । द्वितीयं वशिष्टं स्वप्रतियो गिसमानकतृकत्वस्वाश्रय- 
कालवृत्तित्वोभयसम्बन्धेन । स्फुटमन्यत्‌ । [२३०] अर्थापत्तीति । अर्था- 
पत्तिश्च आनयनकमेत्वस्य साक्षात्सम्बन्यन गोनिष्ठत्वमन्तरा स्वा-. 
श्रयवृत्तित्वरूपपरम्परासम्बन्धेन गोत्ववृत्तित्वमनुपपन्नमित्याकारिका 
बोध्या । 


ननु जात्याश्चरयव्यक्तावेव शवितस्वी शरे गवादिपदजन्यशाब्द-. 
नोधे गोत्वादितत्सम्बन्धयोः कथं भानसम्भवः। अशक्यस्य शाब्दबोधे 
भानं नास्तीति नियमात्‌ | नच तादुशनियमे मानाभाव इति 
वाच्यम्‌ । तथा सति णवादिपदजन्यशाब्दबोधे घटादीनां बोधापत्तेः । 
यत्तं - नीलो घट इत्यादौ अभेदस्य एवं सा। शाब्दबोधे भानं न स्या- 
दिति - तन्न ~ पदार्थद्रय - संसर्गातिरिक्तस्येति विशेषणादित्याशङ्क्य 
प्राचीनाभिमतसमाधानमाह - [२३१] अत्रेदं बोध्यमित्यादिना। न- 
वीनास्तु ताद्‌ शनियमे मानाभावः । न चोक्तातिप्रसङ्खः । शक्तितद- 
वच्छेदत दवच्छेदकताघटकसम्बन्धत्वानामेव शाब्दबोधे भाननियाम- 
कृत्वा ्गीकारात्‌। एवं च जातितद्वशिष्टचयोः शकितिर्नाभ्युपेगेति वदन्ति॥. 
तन्मतं दशयति - नव्यास्त्विति । 


राक्तिमरहोपायभ्रतिपादनम्‌ मो > 
ननु अष्येकदन्तेव्यादिकोक्लादौ एकदन्तादिशब्दानां दन्द्रसमासोऽ-. 
नुपपन्नः । समस्यमानपदार्थानां मिथो भेदसत्त्व एव दन्डस्य. .साधु- 

 त्वादिह तदभावादित्यत आह - [२३४] तत्रेति । [२३५] व्यवहारतः | 
प्वत्तेरित्यथेः। [२३४] बृद्धन्यवहारेणेति दीपिकावाक्येऽपि वृद्धस्य व्युत्प- 
-न्नस्य व्यवहारेण प्रवत््येत्यथः । ननु दीपिकास्थ[ २३७ | नन्वित्यादिवाक्ये 
कार्यपरत्वादित्यस्य षष्ठ्यन्ताकाङक्षासम्भवात्‌ व्यवह्‌।रस्पेत्यस्योत्तर- 
त्रान्वयासम्भवाच्चाह - [२३७] व्यवहारस्येत्यादि । [२३७] न्यव- 
हारस्य - वाक्यप्रयोगस्य । ननु [२२३४] प्रशत्तिग्ुपलभ्य गवानयनं च 
इष्ट्वेति दीपिकावाक्यात्‌ प्रवृत्यनुमानानन्तरं गवानयनज्ञानमिति लभ्यते। 
तच्च न युज्यते । पक्ष्ञानमन्तरा अनुमानासम्भवेन गवानयनज्ञानस्य 
प्रथममावश्यकत्वादित्यत आह - [२३७] गवानयनं दृष्ट्वेत्यादि । प्रवत्थु- 
पलम्भस्य प्रमित्यन्तरस्यासम्भवादाह्‌ - उषरुभ्येत्यस्येति । अनुमानप्र- 
योगमाह - [२३५] इयं क्रियेति । अयं प्रयत्नः गवानयनध्मिकेष्ट- 
साधनताज्ञानजन्यः प्रवृत्तित्वात्‌ स्वीयप्रवृत्तिवत्‌ इत्यनुमानान्तरमपीहं 
बोध्यम्‌ । [२३५] गवानयनज्ञानस्य - गवानयनधमिकेष्टसाधनता- 
ज्ञानस्य । 


[२३४] निश्चित्येति । अयमाशयः - तादृशज्ञानं ताद्शवाक्य- 
जन्यम्‌ तादुशवाक्यविशिष्टत्वादित्यानुमानिकोऽत्र निश्चयः । वेशिष्टयं 
च॒ स्वसत्ताधीनसत्ताकत्वस्वाभावाधीनाभावप्रतियोगित्वोभयसम्बन्धे- 
नेति । 


नन्‌ गामानय इत्यादिविशिष्टवाक्यस्यैव तादृशवि शिष्टार्थं 
शक्तिः कुतो न स्वीक्रियत इत्यत आह - [२३५ | वाक्यस्येति। ननु 
यवशब्दस्य दीर्घशूकवि शिष्ट शक्तिस्वीकारे म्लेच्छानां प्रियङ्गौ प्रयोगो 
न स्यादित्यत आह - [२३५] प्रियङ्खो त्विति । [२३५] आख्यातस्य 
-यतनत्वविशिष्ट इत्यादि । आख्यातं यत्नत्वविशिष्टवाचकं "त, दुशकरो- 
 तिव्याख्येयत्वादिति रीत्या विवरणस्य शक्ति्राहुकता बोध्या । तत्स- 
-माना्थेकपदान्तरेण तदथंकथनं हि व्याख्यानमिति भावः । 

शाग्द्‌ानां सिद्धपरत्वमपीति निरूपणम्‌ 


ननु सिद्धार्थोऽपि वाक्यप्रयोगो भवतु किं तावता ब्युत्पत्तेरि- 
त्यत आह - [२२३७] तथाचेति । | २३७ | अन्यथा-ततर शक्तिग्रहावश्य- 
म्भावविरहे । 


चे 


रक्षणानिरूपणम्‌ 


ननु [२३७] तीरेपि शक्तिः न कटप्यत इति दीपिकावाक्यमन्‌- 
पपन्नम्‌ । तीरादिशब्दानां तीरे शक्तिस्वीकारादित्यत आह - [२३८ 
गङ्घापदस्येति । [२३८] शेष इति । [२३८] नाना्रकल्वाचुपपत्तिरि 
ति । नाना्थशक्तत्वानुपपत्तिरित्यथः । 


ननु लवणाश्चयोरपि कथंचित्‌ संयोगः सम्भवति, एवमेकका- 
लीनत्वादिसम्बन्धोऽपीति नोक्तदोषविस्तारसंभव इत्यत आह - 
| २३८] इदथुषरक्षणमिति । [२३७] इद लवणाश्वयोः परस्परसम्ब- 
न्धाभावात्‌ नानाशक्ितिकल्पनम्‌ । [२३८] प्र्िद्धयोः समानप्रयोग- 
्राचु्ंयोरित्य्थः । एतेन गङ्कखादिषदात्‌ विशेषस्सूचितः । तत्र॒ तीर- 
प्रवाहयो रतथात्वात्‌ । [२३८] मश्चस्थपुरूष इति । अत्र मचचपदं पुरुष- 
मात्रपरम्‌, मचखस्थेत्युक्तिस्तु तत्र॒ शक्यसम्बन्धलाभाय । वाच्यार्थस्य 
मशचादेस्तु न शाब्दबोधे भानमिति ध्येयम्‌ । इदमत्रजहलल्लक्षणाल- 
क्षणम्‌ - लक्ष्यतावच्छेदकरूपेण लक्ष्यमात्रविषयकबोधजनिका लक्ष- 
णेति. । [२३ ८]अपिना- अपिशब्देन । [२३८] एकसाथवादित्वेन - एक- 
समुदायघटकत्वेन । अजहल्लक्षणालक्षणम्‌ - लक्ष्यतावच्छेदकरूपेण 
शक्यलक्ष्योभयनोधिका लक्षणेति । लक्ष्यतावच्छेदकं दशितम्‌ । ननु 
छिपदमुख्याथंस्य छत्रिणः गमनकतृत्वान्वयानुपपत्तिविरहात्‌ किमत्र 
लक्षणानियामकमित्यत आह [२३८] तात्पर्येति । मतुबथकेत्यनेन इनि- 
` प्रत्ययस्य शक्तत्वलक्षणपदत्वं सूचितम्‌ । [२३८] तच्छुक्त्येति । 
वाक्यशकंत्येत्यथंः । मीमांसकमतमभिप्रयन्नाह - [२३८] प्रतिपाघ्रेति । 
स येणाह - [२३८] अन्यथेति । [२३८ ] एकसाथ एकसमु- 

दाये लक्षणा स्वाश्चरयपुरुषधटितत्वरूपपरम्परासम्बन्धात्मिका । [२२३८] 
आहरित्यस्वरससूचनम्‌ । तद्वीजन्तु तथासति जहल्लक्षणोदाहरणमेवेदं 
स्यात्‌ । तथा च प्रकृतानुपयोगः दीपिकायाम्‌ तस्याजहल्लक्षणोदाहरणत्व- 
कथनादिति । [२३९ [तस्थ जीवब्रह्मणोरेक्यस्य । [२३९] तत्तांश- 
स्येदानीमित्यादि । अयं भावः - तदेशादिसम्बन्ध विशिष्टे एतदेशादि- 
सम्बन्धो बाधितः, विशिष्टे अन्वीयमानधर्मस्य विशेषणेऽप्यन्वयावश्य- 
कतया विशेषणीभूततदहेशादिसम्बन्धे तद्वाधात्‌ । अतः तत्पदं देश- 
कालसम्बन्धिमात्रपरम्‌न तु देशादौ तत्तांशोऽपि विवक्षितः । तथा 
च तच्छब्दलक्षणा जहदजहल्लक्षणा । तल्लक्षणन्तु वाच्यतावच्छेदका- 
प्रकारकवाच्यविषयकबोधप्रयोजिका लक्षणेतीति । 


सोऽयं देवदत्त इत्यादौ यदि विशिष्टवंशिष्टयावगाहिशाब्द- 
नोधः स्वीक्रियते तदेवं स्यात्‌ , न चायं स्वीक्रियते, कि तु तद्‌ शतत्का- 
लवृत्तित्वोपलक्षितानुयोगिकवेशिष्टचावगाहिनोधः । तत्र च न प्रागु- 
क्तरीत्या बाधावकाशः । विशेषणे विधेयानन्वयात्‌ । अत एव सोऽयं देव- 
दत्त इत्यादिवाक्यजन्यशाब्दबोधसमनन्तरं तदेशतत्कालवृत्तिः न वा 
देवदत्त इत्यादिसंशयानुत्पादोऽप्यनुभवसिद्ध उपपद्यते । अतस्तत्तांश- 
स्याहानात्‌ नात्तलक्षणावकाश इति नोपेयत एव॒ जह॒दजहल्लक्षणेति 
वदन्ति । तन्मतमाह - [२३९] परे त्वित्यादिना । 
गोणीन्यन्जनयोदैत्यन्तरत्वखण्डनम्‌ 
[२४२] राज्ञामपि शक्त्यैवेति । भ॒वं धरति रक्षतीति रीत्या 
योगश्चक्त्येवेत्य्थः । ननु व्यञ्जनायाः कूत्र॒लक्षणायामन्तर्भाव इत्य- 
त्राह - [२४२] गङ्ग(यामित्यादि । [२४२] लक्षणास्राभ्राज्यात्‌ - लक्षणा- 
बलात्‌ । चकारस्य समुच्चयपरत्वासम्भवादाह - [२४२[ वचस्त्वथ 
इति । [२४२ | विलक्षणच्चब्दप्रयोक्त॒त्वादिति । विलक्षणशब्दप्रयोगवि- 
शिष्टत्वादित्यर्थः । वेशिष्टचं स्वानुक्लकृतिमत्त्वाधेयत्वोभयसम्बन्धेन । 
आधेयता स्वपति विशेष्यक-एवंविधशान्दबोधप्रकारकेच्छाप्रयोज्यत्वो- 
भयसम्बन्धेन । तेनास्मदादिष्वपि यथाश्रुतहेतुसतत्वेन न॒ व्यभिचारः ॥ 

[२४२]. सभ्भावनादीत्यादिना. मानसपरिग्रहः । [२४३] मन्तव्यमिति ॥ 
तथा च `तथानुव्यसायोऽसिद्ध इति भावः । 


कक्षणाब्रीजनिरूपणप्‌ 


[२४५] लक्षृणाज्ुपपत्तिरिति । शक्याथेस्य यष्टचादेः क्रियान्व- 
यस्चम्भवादिति भावः ' [२४५] नियतकाले - अश्चादिनियतप्रयाणा- 
दिकाल इत्यथैः । [२४५] विश्चेषणादेरित्यादिना साह चयदिः परिग्रहः । 

भ्थरध्याहारखण्डनम्‌ 

[२४६] अध्याहारः - उपस्थितिः । [ २४६] अथज्ञानाथत्वादि- 
त्यतरार्थज्ञानमूपस्थितिः । यथाकथचिदिति । मानान्तरेणेत्यथेः । ननु 
पदजन्यत्वनिवेशस्य घटः कमंत्वमित्यादिस्थलविशेषप्रयोजनकथनं 
विफलं, प्रत्यक्षाद्युपस्थितपदाथस्थलेऽपि तत्सम्भवात्‌ इत्याशङ्क्य न 
बोधे पदजन्यत्वनिवेशस्य इदं प्रयोजनकथनम्‌, अपि तु विशेषपदस्या- 
पीति समाधानमाह - | २४७ ] विेषपदस्यापीति । वृत््येति वशिष्टचें 
तृतीया । [२४७ | दिगिति । अयं भावः -- यद्यपि घटादिपदं वस्तु- 
गत्या वृत्तिविशिष्टमेवेति तत्समवायज्ञानजन्याकाशोपस्थित्या शाब्द- 
बोधवारणाय तत्तदृण्डवृत्तिप्रकारकतत्तत्पदधमिकनज्ञानजन्यतत्तदर्थोप- 
स्थितेहुतुत्वं वक्तव्यम्‌ । एवं तत्तत्पदवत्तिप्रकारकतत्तदर्थधमिकज्ञान- 
जन्यतत्तदर्थोपस्थितेरपि । एवं च समवायस्य वृत्तिरूपत्वाभावात्‌ 
नातिप्रसङ्गः । शक्तिलक्षणयोरेव वृत्तिरूपत्वादिति । 

पदविभागः 

[ २४८ | अवयवशक्तिः - स्वघटकपदशक्तिः । [२४८] तन्मा- 
त्रेणेति । अवयवशक्तिमाव्रेणेत्य्थः । मात्रशब्देन रूढिशक्तिग्यवच्छेदः । 
तथा च रूढिशक्िज्ञानजन्याथेविषयकबोधजनकत्वाभावे सति अवय- 
वशक्तिज्ञानजन्याथं विषयकबोधजनकत्वं यौगिकस्य लक्षणमिति प्यं 
वसितम्‌ 1 योगरूढिवारणाय सत्यन्तम्‌ । [२४८] तन्मात्रेणेत्यादि । 
रूढि मात्रेणेत्यथः । माव्रपदेनावयवशक््तिव्ययच्छेदः । तथा च योग 


श क्तिज्ञानजन्याथंविषयकनोधजनकत्वाभावे सति रूडिशक्तज्ञानजन्यार्थ- 

विषयकबोधजनकत्वं रूढस्य लक्षणम्‌ । यौगिकवारणाय . सत्यन्तम्‌ । 
[२४८] योगरूढिभ्यामित्यादि योगशक््तिज्ञानजन्यः यः रूढिशक्तिज्ञान- 
जन्यशानब्दबोधः तज्जनकत्वमित्यथंः। रूढडिवारणाय प्रथमं जन्यान्तम्‌ । 
यौगिकवारणाय द्वितीयम्‌ । परस्परसहकारेणेत्यनुदपादाने रूढया 
अथंप्रतिपादकत्वे सति योगेनाथंप्रतिपादकत्वं लक्षणं स्यात्‌ । तत्र च 
यौ गिकरूढाविशेषः, अतस्तदुपादानं तेनैकत्र शाब्दबोधे दिविधशक्ति- 
ज्ञानजन्यत्वलाभः । सहकारे परस्परत्वं च स्वाश्रयनिरूपितसहकारा- 
श्रयनिरूपितत्वं सहकारविशिष्टत्वप्य॑वसितम्‌ । वंशिष्टचं स्वनिरूप- 
कवृत्तित्वस्वाश्रयनिरूपितत्वोभयसम्बन्धेन । [२४८] परस्परासदहायेनेत्य- 
ग्रिमग्रन्थस्य निरुक्तसहकाराभावेनेत्यथः । तृतीयाथस्य वेशिष्टचस्य 
शक्त्यादावन्वयः । तथा च रूडिशक्तिन्ञानजन्ययोगशक्ति त्रानाजन्याथं- 
विषयकबोधजनकत्वे सति रूढिशक्तिन्नानाजन्ययोगशक्तिज्ञानजन्याथं- 
विषयकबोधजनकत्वं यौ गिकरूढस्य लक्ष म्‌ पर्यवसितम्‌ । केवलयौ- 
गिककेवलरूढयोः वारणाय दलद्रयम्‌ । [२४९] योगरूटिमिति । 
योगसहितां रूढिमित्यथः । तेन - योगः च रूढिश्चेति इतरेत रयोगदंन्द्रा- 
श्रयणे योगरूढी इति द्विवचनान्तत्वप्रस ङ्घ: । योगरूढयोस्समाहार 
दति समाहारद्न्द्राश्रयणे योगरूढीति नपुसकत्वप्रसङ्क इति शङ्कायाः 
नावकाशः । शाकपाथिवादिवत्‌ मध्यमपदलोपिसमासाश्रयणेनाविरो- 
धात्‌। एतदभिप्रायेणेवाग्रे कुमदे कुमुदधप्रयोगसत्त्वात्‌ इष्टापत्तिरित्यत 
आह - | २४९ | पङ्जादाति । 
अन्वितशाक्तिखण्डनम्‌ 

[२५०] पदार्थद्रयस्येव परस्परान्वथ इत्येतल्लाभाय इतरे-- 
त्युक्तम्‌ । नत्वितरत्वमपि शक्यतावच्छेदकघटकमित्यभिप्रायेणाह्‌ - 
[२५१] अन्वित इति । नन्वन्वयांशेऽपि शक्तिरास्ताम्‌, किं तत 
इत्याह - [२५१] अन्वित इत्यादि । उक्तरीत्या कार्याशोपेक्षाबीज- 
सम्भवात्‌ इतरपदस्य कायेपरत्वे गौणत्वापत्तेश्चास्वरसं हदि निधाय 
[२५१] आहुरित्युक्तम्‌ । तत्तत्कारणाव्यवहितोत्तरत्वं स्वसामानाधि-- 

क रण्यावच्छिन्न-स्वाग्यवहितोत्तरक्षणोत्पत्तिकत्वप्तम्बन्धन तत्करारणर्व- 
शिष्टचम्‌ । तेन व्यधिकरणशाब्दबोधन्युदास 


जाकादह्क्षादिनिरूपणम्‌ 

[२५५ | योग्यतादीत्यादिना अविलम्बोच्चरितपदपरिग्रहः ॥ 
ननु यत्पदा मावग्रथुक्तत्वं तज्जन्यत्वम्‌, तच्च शःब्दबोधजनकत्वेऽभावः- 
रूपे न सम्भवति । तस्य निव्यत्वादित्यत आह - [२५५ | प्रयुक्तत 
चेति । ननु निरुक्तशाब्दबोधाजनकत्वज्ञानं विनापि शाब्दबोधोदयात्‌ 
कथं तद्‌घटितस्याकाङ्क्षारूपत्वमित्यत आह्‌ - [ २५५ | अजनकला- 
स्तमिति । [२५५] परिचायकम्‌ - बोधकम्‌ । वाक्यथंस्यापूवंतया शा- 
न्दवोधात्‌ प्राग्दुग्रेहत्वेन क्वचिदयोग्यतासंशयादपि शाब्दबोधः जायत 
इत्यभिप्रायेणोक्तम्‌ - [२५५] संशयनिश्चयसाधारणेति । [२५५] स~ 
रूपप्त्येव - अज्ञातेव । [२५५] दिगिति । अयं भावः - योग्यता- 
ज्ञानत्वेन हेतुत्वेऽप्रामाण्यनिश्चयाभाव एव हेतुतावच्छेदके निवेश्यः ।, 
नवीनमते संशयसाधारणाप्रामाण्यग्रहुत्वावच्छिन्न प्रतियो गिताकाभावः 
तथेति ¦ [२५५] दीपिकायां अविलम्बेनेत्यादि । एतन मौनिश्लोकादौ 
शाब्दवोधानुपपतिनिरस्ता । अन्यथा तत्र पदोच्चारणाभावेन शाब्द 
बोधानुपपत्तेः । ननु गौरश्वः पुरुष इत्यादिमूलोक्तपस गतम्‌ । तथा 
हि - तत्र कोदुशबोध आपाद्यते । अश्वादावेकत्वादिवोधो वा उत 
गवाश्वादौ अभेदान्वयबोधो वा । नाद्यः; इष्टापत्तेः । न द्वितीयः; 
अयोग्योदाहरणत्वादित्याद्याशङ्क्यानाकाङक्षोदाहरणान्तरमाह्‌ [२५५]; 
धट इत्यादि । | 

वेदापौरुषेयटवम्‌ 


प्रती तिद्रयस्यान्यविषयकत्वकल्पनामपेक्ष्य एकस्याः प्रतीतेस्तत्क- 


` त्पनं युक्तम्‌ । तथा च प्रत्यभिज्ञा साजात्यावगाहित्वतदभावान्यतर- 


वती प्रमेयत्वादित्यनुमानं प्रत्यभिनज्ञायास्साजात्यावगाहित्वे उत्पत्ति. 
विनाशप्रत्ययोः ककाराद्यभिव्यञज्जककण्ठताल्वादिव्यापारविषयकत्व-. 
रूपं लाघवं स्यादिति तरक्रानुगृहीतं प्रमाणमित्याशयेनाह - [२५९]. 

उत्पततीति । अत्र च यदि प्रत्यभिज्ञा साजात्यावगाहिनी स्यात्‌ तहि 
व्णनिामनित्यतया ध्वंसप्रतियोगित्वं प्रागभावप्रतियोगित्वं च स्यात्‌ 
इति गौरवतकंसहकतेनोक्तानुमानेन प्रत्यभिज्ञायास्साजात्यावगादहित्वा- 
भावसिद्धं उत्पत्िविनाशप्रत्ययो रन्यविषयकत्वकल्पनं निराबाधमेवेति 
उक्तयुक्तिरेवेत्यभिप्रेत्य [२५९] हृदयम्‌ इत्युक्तम्‌ । एतदस्वरसेनेव 
युक्त्यन्तरमाह ~ [२५९] वर्णानामिति । 


ननु वर्णनित्यत्वे कथं वेदस्यानित्यत्वसित्याशङ्क्य तदुपपादयति - 
[२५९] प्रकाशिकायाम्‌ अग्नीति । [२५९] उचितमिति । उत्पत्ति- 
-विनाशप्रत्ययानुगण्यादितिभावः । 


स्फत्याचारयोः प्रामाण्यम्‌ 

ननु आचारो नाम अनुष्ठानम्‌ । तच्च व्यापारात्मकमिति तस्य 
प्रमाणत्वे प्रागुक्तप्रमाणविभागव्याघात इत्यत आह्‌ - [२६०] आ 
राणामितीति । [२६१] एतेन आचारपदस्य निरुक्तवाक्यपरत्वेन 
२६० | अनुमीयत इति । अत्ेत्यमनुमानप्रकारः - इयं स्मृतिः किचि- 
चछाखामूलिका स्मृतित्वादित्यनुमानात्‌ व्यासादिस्मृतिमूलभूतशाखा- 
सिद्धौ ताद्शीशाखा इदानीमुच्छिन्नपाठा इदानीमनुपलभ्यमानत्वात्‌ 
यन्नेवम्‌ तन्नैवम्‌ यथा पठचमानशावेति ! [२६१] नदीदीनादि 
इत्यादिना राजजरासरो रस इत्यादीनां परिग्रहः । [२६१] अथेवि- 
शेषेति । नयादिशब्दात्‌ दीनादिरूपा्थबोधप्रसङ्गादित्यथः। तथा च 
येन॒ रूपेण पदान्तरसमभिग्याहारो गृहीतः तद्रूपावच्छि्नशक्ति- 
ज्ञानं शाब्दनोधहेतुर्वाच्यम्‌ । अन्यथा प्रमेयत्वादिना शक्तिग्रहेऽपि 
शाब्दबोधापत्तेः। एवं चानुमीयमानश्नुतेः अष्टकां कूर्वीति'त्याकारकत्व- 
मेवेति विशिष्य निणयाभावात्‌ बोधकत्वासम्भवः। एवमष्टकापद- 
स्थानेऽपि पर्यायपदान्तरप्रक्षेपो बोध्य इति भावः । इदं वचार्थविशेष- 
जोधापत्तेरिति पाठमभिस्षन्धाय । अथेविशेषबोधानापत्तेरिति पाठे 
तु तन्नेयत्यानुपपत्तेरित्यथः । । 


43 
अथपित्यादीनां प्रमाणान्तरत्वनिरासः 
[२६४] अनुमानायुप्तरणमिति । अयमथविशेषतात्पयंवान्‌ 
विलक्षणचेष्टावत्तवादित्यनुमानप्रकारो बोध्यः । [२६४] विशिष्येत्यादि। 
प्रथमवक्तुरपि सामान्यरूपेण ज्ञातत्वात्‌ उक्तं विशिष्येति 1 प्रथमेति 
क्रियाविशेषणम्‌ । प्राथम्यं च वचने स्वप्रतिपाद्याथंप्र तिपादकवचन- 
ध्वंसासमानकालीनत्वं ध्वंसवि शिष्टान्यत्व पयंवसित्तम्‌ । वेशिष्टचं स्व- 
समानकालीनत्वस्वप्रतियो गिवचनप्रतिपाद्याथप्रतिपादकत्वोभयसम्ब ~ 


न्धेन ॥ 
इति दीपिकाप्रसरणाख्यायां प्रकाश्चव्याख्यायां चब्दपरिच्छेद्‌ः ॥ 
=-= 

प्रामाण्यवादः 
हनः तन्न विप्रतिपत्तिप्रद्हानम्‌ 

[२६८] प्रमाणप्रसङ्गादिति । 'प्रमाणनिरूपितस्वजन्यवृत्तिनिष्ठ- 
त्वात्मकप्रसङ्गसङ्घतेरित्यथः । प्रमाणशब्दः इह करणे ल्युडन्तः - यद्रा 
2तल्चिरूपितस्मृतनिष्ठोपेक्षाविषयतावि रोधिरूपात्मकस ्गतेरित्यथः । 
तच्च रूपं प्रकृते परतोग्राह्यत्वम्‌ । स्मृतिश्च -स्वजन्यवुरत्तिनिष्ठत्व - 
-सम्बन्धेन जायते । अथ वा प्रमाणं प्रमा,^तच्िरूपितस्ववृत्तिनिष्ठत्वा 
त्मकप्रसङ्खसङ्खतेरित्यथेः। ज्ञानजन्यजिज्ञासाधीनत्वं पखम्यथेः। 
व्यवस्थापनान्वयि । तथा च प्रमाणनिरूपितप्रसङ्कसङ्कतिविषयकज्ञा 
नजन्यजितासघीनप्रमात्वघमिकपरतोग्राह्यत्व प्रकारकाप्रामाण्यज्नाना - 
नास्कन्दितनिश्चयानुकूलव्यापारानुक्ल भ विष्यत्कालीनकृतिमान्‌ सन्‌ 
ज्ञानोहेश्यकप्रवृत्तिप्रयोज्यजानानामिति ग्रन्थाभिन्शब्दानुक्‌लवतंमान- 
कालीनकृतिमानिति बोधः । स्वतोग्राह्यमित्यत्र स्वशब्दः ज्ञानम्राहुक- 
सामग्रीपरः। तसिलो जन्यत्वमथेः इत्यभिप्रायेणाह - [२६८] ज्ञान 
ग्राहकेति । [२६८] परत इत्यत्र परशब्दः अनुमानादिपर इत्याशयः 
` नाह - [२६८] अदुमानादीति । आदिना आप्तोक्तशब्दपरिग्रहुः । 





1. प्रमाणनिरूवितेव्यादि । प्रमाणनिरूपितेव्यस्य संगतावन्वयः । स्वं प्रमाण तज्जन्या 
प्रमा तद्‌ छरति प्रमात्वे तन्निष्ठट्व परतोग्राह्यत्वे । तथा च यच्िरूपणानन्तरं यन्निरू- 
प्यते तयो रेव संगतिरूपः संबन्धः । प्रमाणनिखूपणानन्तरं प्रमात्वस्य परतोम्राद्यत्व 
निरूप्यत इति प्रमाणनिरूपिता संगतिः परतोग्राद्यत्वे वक्तम्या । सा च स्वजन्य- 
व्रत्तिनिष्टत्वाऽमकम्रसङ्गरूपेति भावः । 

2. तन्निरूपितत्यादवि । तन्निरूपिता प्रसगणनिरूपिता, स्रत प्रमात्वं तन्निष्ठं उपेकश्ाविष- 
यताचिरोधिरूपं परतोग्राह्यत्व तद्ाहिमिका संगतिः । 


3. स्वजन्येत्यादि । स्वं प्रमाणम्‌, तज्जन्या प्रमा तद्‌ च्रत्ति प्रमात्व तन्निष्ठत्वं परतो- 
ह्यस्वे । 

4. तन्निरूपितेव्यादि । तन्निरूपिता प्मानिरूपिता, संगतिरिव्यन्वयः । स्वं भ्रमा 
तदूल्रत्ति प्रमात्वं तन्निष्टर्व परतोम्ाह्यत्वे । 


(/) 


स्वश्राब्द्‌ इति । स्वदाब्दोऽत्र स्वीथवाची सध ल्ानम्राहकसामभ्रीपर इति भावः| 

ण _ङ्ते - [२६८] कथमिति । [२६८] तस्याः - विप्रतिपत्तेः । 
[२६८] अत्र - विप्रतिपत्तिनिष्ठविचारप्रयोजकत्वविषये [२६८ | 
अक्षतमिति बद्न्तीत्यन्वयः । | २६८ | हि - यतः । उपपादयति -- 
[२६८] विदद्रेत्यादि । [२६८] कवलितेति । विषयीभूतेत्यथंः 
बोधविशेषणम्‌ । [२६८] बिषार इति । प्रवतक इति शेषः | 
[२६८ | एवं च - उक्तरीत्या तिचारप्रवृत्तौ च । [२६८] विचारोप- 
योगितमिति । विप्रतिपत्तेरित्यादिः । अवर ज्ञानप्रामाण्यभिति पक्षनिद- 
शः । घटकत्वं सप्तम्यथेः त्ानपदान्वितम्‌ । [२३९] तादृशेति । 
अप्रामाण्याग्राहुकन्ञानग्राहकयावत्सामग्रीजन्येत्यथेः । [२६९] अत्न - 
उक्तमतत्रये । घटकत्वं सप्तम्यथेः गुरुमतान्वयि । [२६९] तदिति । 
गुवित्यथेः । [२६९] एव च उक्तरीत्या व्यवस्थापने च । ननु तत्प्र 
कारकबुद्धो तद्नज्ञानस्य कारणत्वात्‌ उक्तव्यवसायात्‌ प्राक्‌ प्रामाण्या- 
नुपस्थितेः कथं दशितव्यवसाये प्रामाण्यभानसम्भव इत्यत आह - 
[२३९] विशिष्टेति । [२६९] पिशेषणेति । तदृरूपेव्यादिः । यावदिति 
सामग्रीविशेषणम्‌ । अत एवाग्रे ज्ञानग्राहकयावदिव्युक्तम्‌ । प्रमितिकर- 
णत्वरूपप्रामाण्यस्य परेः स्वतोग्राह्यत्वानुपगमेन तत्र विचारासम्भवा- 
दाह | २६८ | बस्तुतस्तिति । 


यत्तु - ज्ञानपदेन प्रमितिकरणत्वग्यावृत्तिः न सम्भवति । परा- 
मशदिः प्रमितिकरणत्वात्‌ अत आहं ~ वस्तुतस्त्विति इति व्या- 
ख्यानम्‌ ~ तदसत्‌ । ज्ञानस्येव प्रामाण्यमित्यवधारणविवक्षया प्रमि- 
तिकरणत्वस्येन्दियसाधारणस्य व्यावृत्तिसम्भवात्‌ । सर्वं वाक्यमिति 
न्यायेन शब्देनव ताद्‌शाथलाभात्‌ । ननु विशिष्य यावज्ज्ञानव्यक्तीनां 
दुगंहत्वात्‌ तन्निवेशो न सम्भवतीत्यत आह - [२६८] तद्धर्मेति । 
यावत्पदस्य . समभिव्याहूतपदाथंतावच्छेदकव्यापकत्वपरत्वादिति 
भावः । [२७४] फलतः- तात्पयंतः । [२६८] समान्यतः सामान्यरूपेण । 


-तद्धमंप्रकारकत्वरूपज्ञानविशेषणाविशेषितेन ज्ञानत्वेनेति यावत । 

ज्ञानान्वयिनि वंशिष्टये तसिल्‌ । अन्यथा घटलत्वादिघटितप्रामाण्यस्य 
घटत्वादिप्रकारकनज्ञानम्राहकम्राह्यत्वाभावेन विधौ बाधापत्तेः। इदं 
ज्ञानं प्रमेति ज्ञानेन स्वात्मकानुव्यवसायनिष्ठप्रामाण्यग्रहात्‌ प्राप्राण्या- 
ग्रहादिति दीपिकावाक्यमसङ्गतम्‌ अत आह - [२७४] व्यवसायनिषटि- 
त्यादिः । सामभ्रया एव प्रामाण्यम्राहुकतया अनुव्यवसायनिष्टप्रामा- 
ण्यग्राहिकाया इति स्त्रीलिङ्धनिदंश एव काये इत्यत आह्‌ - [२७४] 
सामान्य इति । तथा च लिद्धविशेषाविवक्षायां नपुंसकस्य॑व निदंष्ट- 
व्यतया नोक्तदोष इति भावः। तस्याप्रामाण्यमिति षष्टीतत्पुरुषश्रमवार- 
णाय [२७४] सप्तमीति । [२७४] यादृशषप्रामाण्यमित्यादि । अत्रायं 
निष्कषेः -- तद्धमघटितप्रामाण्यं किचिद्धिशिष्टमिति । वेशिष्टयं 
तादात्म्यस्ववृत्तिभेदप्रतियो गितावच्छेदकत्वोभयसम्बन्घेन । अवच्छेद- 
कता `स्वसमानाधिकरणभेदप्रतियोगितावच्छेदकतासम्बन्धेन । स्वा- 
धिकरणता स्वविशिष्टतद्धमेप्रकारकन्ञानग्राहुकसामग्रीजन्यतानत्वस- 
म्बन्धेन । स्ववंशिष्टयं स्वनिष्ठावच्छेदकताकप्रतियोगिताकभेदवत्त्व- 


1. अल सवैन्न स्वशब्दः तद्धमघरितप्रामाण्यपरः । स्वविश्िष्टेत्यस्य ज्ञानमराहकसाम- 
अथामन्वयः । स्वाश्रयनिष्टविशेष्यतानिरूपिताप्रामाण्यनिष्टप्रकारतारालिज्ञानजन-~. 
कत्व संबन्धावच्छिन्नस्वनिष्टावच्छेदुकताकभ्रतियोगिताकमेद्‌ वस्वसंबन्धेन स्वविक्ि- 
छटा या तद्धमेप्रकारकज्ञानमाहकसाममी तञ्जन्यज्ञाननिष्टमेद्‌प्रतियोगितानिरूपिता 
या स्वनिरूपिततविषयितासंबन्धावज्छिनज्नावच्छेदकता तत्संबन्धानच्छिन्ना या स्व- 
बरत्तिमेदश्रतियोगितावच्छेदकता तेन संबन्धेन ताद्‌ारम्य संबन्धेन च किंचिद्धिदिर 
तद्धमघ टिवप्रामाण्यमिति फर्ितम्‌र्‌ । एतत्समन्वयप्रकारः इत्थम्‌--स्वे घटत्ववति 
चटत्वप्रकारकत्वरूपं प्रमात्व तदाश्रयः । अय घट इति प्रमा; तद्विशेष्यकाप्रामाण्यप्र- 
कारकल्लानजनकःव अय घट इति ज्ानम्राहकसामग्रयां नास्तीति सा सामभी स्वा- 
श्रयेव्यादिताददाजनकत्वसंबन्धा वच्छिन्नस्व (प्रमात्व) निष्ठावञ्छेद्कताकप्रतियोगि- 
ताकमेदवती भवति । अतस्ताददाभेदचन्व संबन्धेन - स्वविशिष्टा या उक्तसाममी 
तज्छन्यो .थत्‌ ज्ञान घटज्ञान विषयकं ज्ञानं . तन्निष्ठो यो मेदः स्वनिरूपितविषयिता- 
संबन्धेन घटत्ववटितग्रमात्ववद्धेदो न भवति, तेन संबन्धेन तादशा्रमात्ववत्वात्‌; 
पि च्वन्यमेदः तस्प्रतियोगितावच्छेदकत्वे घटत्वघटितप्रमात्वे नास्तीति वारश्ा- 
वच्छेदकता संबन्धेन प्रमाद्ववद्धेद्‌ः ताददाप्रमात्वनिष्टः तत्प्रतियोगितावच्छेदकत्व 
घटदवघरितप्रमाव्वे, तत्ताद्‌ास्म्य च तत्रेत्ति संबन्धद्वयोपपत्तिरिति । पश्चात्तनेष्बनु- 
गमेष्वप्ये व मूद्यम्‌ । 

सम्बन्धेन । अवच्छेदकता स्वाश्रयनिष्ठविशेष्यतानिरूपिताप्रामाण्यनि- 
षठटप्रकारताशालिज्ञानजनकत्वसंबन्धेन ; भेदप्रतियोगितावच्छेदकता 
स्वनिरूपितविषयितासम्बन्धेन । यद्वा विषयिताविशिष्टत्वम्‌ । वैशि- 
ष्ट्यं स्वनिरूपकत्वस्ववृत्तिभेदप्रतियो गितावच्छेदकत्वोभयसम्बन्धेन । 
अवच्छेदकत्वं स्वसमानाधिकरणभेदप्रतियो गितावच्छदकतासम्बन्धेन । 
स्वाधिकरणता स्वाश्रयविशेष्यकेत्यादि प्राग्वत्‌ । अव्र च साम 
ग्रां यावत्त्वपक्षे किचिद्धिशिष्टत्वं स्थूलानुगमः । वंशिष्टचं तादा- 
त्म्यस्वविशिष्टज्ञानविषयत्वोभयसम्बन्धेन । स्ववेशिष्टयं स्वसमाना- 
धिकरणभेदप्रतियो गितावच्छेदकत्वसम्बन्धावच्छिन्चस्वनिष्ठावच्छदक ~ 
ताकप्रतियो गिताकभेदवतत्वसम्बन्धेन । स्वाधिकरणता स्वविशिष्ट- 
जञानग्राहकतावच्छेदकब्यासज्यवृत्तित्वसम्बन्धेन । स्ववेशिष्टयं स्वा- 
श्रयविशेष्यकाप्रामाण्यप्रकारकज्ञानजनकतावच्छदकत्वसम्बन्धावच्छिन्न- 
स्वनिष्ठावच्छेदकताकप्रतियो गिताकभेदवत्त्वसंबन्धेन । भेदप्रतियोगि- 
तावच्छेदकता स्वोत्पादकतावच्छेदकतासम्बन्धेन । तेनानन्तानां देशा- 
न्त रीयकालान्तरीयतत्तत्कारणानामसवंज्ञदुज्ञेयत्वेन स्वतस्त्वशरीरे 
तत्तनिवेशदौघेट्येऽपि न क्षतिः । एवं च गृर्वादिमते व्यवसायादिका- 
रणकृूटत्वं इदं ज्ञानं प्रमेत्यनुमित्यादिक्रारणकृूट्त्वं च तत्तदवच्छिन्नो- 


त्पादयं च ज्ञानं मिथो विजातीयमिति निरुक्तकिचिद्िशिष्टत्वं न सुसा- 


धमिति। शङ्कते - [२७४] नन्विति । अप्रिद्धिमृपपादयति - 
[२७४] न हीति । [२६४] एकम्‌ - एकजातीयम्‌ । [२७४] न 
जन्यत इत्यन्वयः । अत्र च यावन्तस्तादुशाः धर्माः तदवच्छिन्नोत्पा- 
दयज्ञानविषयत्वे सति तदवच्छिन्नोत्पा्यज्ञानविषयत्वमिति रीत्या 
. स्वतस्त्वं साध्यमिति नोक्ताप्रसिद्धिरिति । शङ्कुते- [२७४] न चेति । 


ननु प्रथमोपात्तस्याग्राहकान्तस्यैव प्रथमं प्रयोजनं वक्तव्यमिति 
तदुपेक्ष्य चरमोपात्तस्य यावत्त्वविशेषणस्य प्रथमं प्रयोजनकथनमनु- 
चितमित्याशङ्कां परिजिहीरषुराह - [२७३] यावच्वेत्यादि । अयं भावः 
~ अग्राहकान्तस्य प्रयोजनं हि अप्रामाण्यग्राहकसामग्रीवारणम्‌ , तच्च 

सामग्यां यावत्त्वाप्रवेशे न निर्वहति । प्रामाण्यग्राहुकसामग्रीमादाय 
प्रामाण्ये स्वतस्त्वस्य सूपपादत्वात्‌ । तत्र तद्िशेषणसत्तवे तु अप्रामा- 
ण्यग्राहकसामग्या अपि तादुशयावदन्तगंतत्वेन प्रामाण्यस्य तदग्राह्यतया 
बाधः स्यादिति यावत्वविशेषणसत््वस्याग्राहुकान्तसाथेक्यो पपादकत्व- 
मिति । [२७३] प्रथमतः - अग्राहुकान्तप्रयोजनकथनात्‌ प्राक्‌ । साम- 
ग्रीगतयावत्वविशेषणेन वारणीयं सिद्धसाधनमूपपादयति - [२७३ | 
नैयायिकेति । यद्यपि विधिकोटौ यावत्वविशेषणस्य सिद्धसाधनवारण- 
फलसम्भवेऽपि निषेधकोटौ न तत्सम्भवः । तथापि बाधवारणमेव 
फलं निषेधकोटौ सम्भवतीत्याह - [२७४] नैयायिकेति । [ २७४] 
वाक्येन चेत्यनेन अनुमानादीत्यादिपदाथं उक्तः । [२७३] इद ज्ञानम- 
परमेति ज्ञानेन प्रामाण्याग्रहादित्यत्र ताद्शन्ञानप्रयुक्तप्रामाण्यग्रहाभावादि- 
त्यथः यथाश्रतो लभ्यते । स च प्रकृतानुपयुक्तः, बाधस्येव प्रकते 
वक्तव्यत्वात्‌ , अतः प्रामाण्याग्रहादित्यस्य प्रामाण्याविषयीकरणादि- 
त्यथंमाह - [२७४ प्रामाण्येत्यादि । [२७४] ताच्श्लेति । इदं ज्ञान- 
मग्रमेत्याकारकेत्यथेः । [२७४] तया उक्तन्ञानसामग्या ¦ [२७४] 
विशिष्टेति । अवच्छि्रेत्यशेः । यद्यपि इदं ज्ञानमप्रमेति ज्ञाने प्रामाण्यं 
प्रतियोगितया विषयः तथापि ज्ञानम्राहुकसाममग्रीजन्यम्रहीयप्रतियोगि- 
तासम्बन्धानवच्छिन्नविषयत्वं स्वतोग्राह्यत्वम्‌,अथवा स्वाश्रयनिष्ठविशे- 
ष्यतानिरूपितस्वनिष्टप्रकारताकत्वसम्बन्धेन व्यापकत्वं विवक्षितमिति 
नासङ्गतिः । [२८० | स्वत एव गृह्यत इति । इदमत्र चिन्त्यम्‌-अत्र 
एवकारः गृह्यत इत्यनन्तरं योजनया शशगृह्यत एवेत्थं: । तथा चायं 
क्रियासङ्खत एवकारः नीलं सरोजं भवत्येवेतिवत्‌ । अतो न विरोध 
इति तस्य अप्यथकताकथनमनुपपन्नमिति । इदमत्र बोध्यम्‌ - साम्यां 
यावत्त्व प्रवेशे ज्ञानविशिष्टत्वं सूक्ष्मानुगमः । वंशिष्टचं विषयत्वस्व- 
वृत्तिभेदप्रतियोगितावच्छेदकत्वोभयसम्बन्धेन । अवच्छेदकता स्वस- 
मानाधिकरणभेदप्रतियोगितावच्छेदकतासम्बन्धेन । स्वाधिकरणत्वा-. 
दिकं पूववत्‌ । [२७४] विशिष्य - तत्तत्कारणकूटत्वेन । एवमग्रेऽपि । 

ता द्रप्येणेत्यत्र ज्ञाने यावत्तवप्रवेशे भदविशिष्टत्वमिति सूक्ष्मानुगमः । 


वैशिष्ट्यं स्वप्रतियोगितावच्छेदकत्वस्वाश्रयत्वोभयसम्बन्धेन । अव 
च्टेदकत्वं सरवसमानाधिकरणभेदप्रतियोगितावच्छेदकत्वसम्बन्धावच्छि- 


न्नम्‌ । स्वाधिकरणता स्वविशिष्टज्ञानग्राहकसामग्रीजन्यग्रहुत्वससम्ब- 
त्धेन । स्ववेशिष्टयं स्वाश्रयविशेष्यक प्रामाण्यप्रकारकज्ञानजनकत्व- 
सम्बन्धावच्छिच्वस्वनिष्ठावच्छेदकताकश्रतियोगिताकभेदवत्वसम्बन्धे ~ 
न । भेदप्रतियोगितावच्छेदकता स्वनिरूपितविषयितासम्बन्धेन । 
[२७४] सद्धक्षेप इत्यनेन प्रामाण्यवादगादाधयाक्तं सर्वंमभिसंहितम्‌ । 


ननु तद्र द्विगेष्यकत्वावच्छिन्नतत्प्रकारकत्वं हि तत्प्रमात्वम्‌ । तत्कथं 


पुरोवर्तिनीत्यादिदीपिक्षावाक्यसङ्गतिरित्यत आह - [२८०] पुरोवर्ि- 
नीति। ननु पूरोवतिनि प्रकारसम्बन्धभनव्यवस्थापनमाव्रेण कथं विशि- 
ष्टप्रामाण्यभानसिद्धिरनुव्यवसायादावित्यत आह - [२८०] नैया 


यिका अषीति । ननु विशिष्टबुद्धौ विशेषणज्ञानस्य हेतुत्वात्‌ कथमनु 


व्यवसाये प्रागनुपस्थितविशेष्यत्वादिभानमित्यत आह - [२८१ | अन्चु 
पस्थितयोरपीति । अयं भावः - विशेषणज्ञानस्य हेतुत्वं विशेषणभेदेन 
भिन्नभिन्नमिति फलानुरोधेन प्रकृते न तादुशकारणत्वकल्पनमिति । 


ननु व्यवसायज्ञाततालि ङ्धकानुमितिभ्यां प्रामाण्यग्रहणस्य गुर- 


भटाभ्यामूपगमात्‌ [२४२] अचुव्यवसायेनेत्युक्तिः दीपिकायां कथ 


मित्याशङ्क्य तस्य मिश्चमताभिप्रायकतामाह - (इदं चेति ॥) तन्निरसन- 


प्रकारो बोध्य इति । न च तथासति घटं जानामीत्यादौ घटादेः ज्ञाना-. 


दिक्रियाकमंतानुपपत्तिः क्रियाजन्यफलशालिताया एव $ मतारूपत्वा- 
दिति, तत्र द्ितीयानुपपत्तिरिति वाच्यम्‌ । ताद्‌शफलशालित्वस्य 
मुख्यकर्मतारूपतया ग्रामं गच्छतीत्यादावेव ग्रामादौ तदुपगमात्‌ । 
घटं जानातीत्यादिषु तदनभ्युपगमात्‌ विषयतालक्षणगौणकर्मताया 


एव तत्र स्वीकरणात्‌ । अन्यथा चटमिच्छति' घटं द्वष्टी"त्यादौ इष्ट- 


त्वादिरूपपदार्थान्तरकल्पनापातात्‌ इति । 


~ ऋ-न = ७ ज 

[२८३] सङ्क्षेप इति । अयं भावः - अगृहीताप्रामाण्य- 
कत्वमप्रामाण्यज्ञानानास्कन्दितत्वम्‌ , तच्चाप्रामाण्यप्रकारतानिरूपित- 
विशेष्यत्वेसामानाधिकरण्योभयसम्बन्धावच्छिन्नज्ञानत्वावच्छिन्नप्रति - 
योगिताकाभावः । एवं श्रमत्वज्ञानाभावप्रमात्वग्रहाभावावपि निवे- 
श्यौ । एवमप्रामाण्यज्ञाने अप्रा माण्यज्ञानं यवोत्पच्चम्‌ ततर प्रवृत्युपपत्तये 
अप्रामाण्यज्ञानधमिकाप्रामाण्यज्ञानत्वेन पृथक्कारणत्वं कल्पनीयम्‌। 
अधिक प्रामाण्यवादादौ द्रष्टव्यमिति। | २८३] प्रामाण्यन्यवस्थापकहेतोः 
सफलप्रवृत्तिजनकत्वरूपेत्यादिः । प्रामाण्धे परतो ग्राह्यत्वस्य मोमांस - 
कंरप्युपगमात्‌ सिद्ध साधनमाशङ्क्य एवकारपूरणेन व्याचष्टे - [२८२] 
प्रामाण्पस्यानुमानादित एवेति । [२८२] एतेन - अनुव्यवसायादौ प्रा- 
माण्यभानासम्भवस्थापनेन । [२८२] व्यभिचार इति । व्यतिरेक्ेःयादिः। 


[२८७] एवं ज्ञप्रावित्यादि उक्तप्रकाराधिन्नज्ञप्तिधमिकपरत- 
स्त्वव्यवस्थापकध्वंसविशिष्टः उत्पत्तिधमिकपरतस्त्वप्रकारकन्ानानु- 
कूलशब्दः तत्कतत्यन्वयनोधः । [२८७ | मात्रेति 1 मात्रपदमत्रकात्स्त्यं- 
परम्‌ । २८७] ग्युदा अ इति ज्ञानत्वादीनामतथात्वादिति भावः । ननु 
प्रमासाधारणकारणत्वं प्रमानिष्ठकायत्वातिरिक्तर्मावच्छिन्लकार्यता- 
निरूपितकारणत्वम्‌ । एवं च कालादिवारणेऽपि आत्मादिवारणम शक्य- 
मत आह्‌ - [२८७] प्रमालाधिक्रैत्यादि । प्रमात्वविशिष्टकार्यतानिरू- 
पितकारणत्वमिति निष्कषंः । वेशिष्टयं "स्वाधिकरणवृत्तित्वस्वविशि- 





स्वाधिकरणेत्यादि । स्वाधिकरणनब्ूत्तित - स्वाधिकरणच्रत्तित्वस्वाभावाधिकरणन्च- 
स्तित्वोभयसंबन्धा व च्छिन्नस्वनिटावच्छेद्‌कताकप्रतियो गिताकभेद वद्धर्मा व च्छिक्ञत्वो- 
भयसम्बधेन प्रमात्वविशिष्टा या कायेता तज्निरूपितकारणत्व प्रमासाधारणकारण. 
स्वमित्यथः । स्व प्रमात्व तदधिकरण भ्रमा तन्निष्ठत्वं कायतायाम्‌ , एव स्व प्रमा- 
त्वं तदधिकरण प्रमातद्‌ छर तित्व ज्ञानत्वे स्व प्रमात्व तद्‌भावाधिकरणभ्रमव्रत्तित्व च 
ज्ञानत्वे इति ल्ञानत्व स्वाधिकरणब्रृहितत्वस्वाभावाधिकरणच्रहितत्वो भय सम्बन्धेन 
प्रमाव्ववत्‌, प्रमात्व तुन तथा तस्य प्रमात्वाभावाधिकरणन्ररितस्वाभावाव्‌, 
अतः तादशोभयसम्बन्धावच्छिन्नश्रमात्वनिष्टावच्छेदकताकप्रतियोगिताकमेद्‌बत्‌ 
अमात्व तदुबच्छिन्नष्पभर च प्रमानिष्टकायेतायामिति उभयसम्बभ्घेन प्रमात्ववि- 
शिष्टा कायेता भवतीति समन्वयो श्रेयः । 


कि = = = => 

ष्टधर्मावच्छिच्नत्वोभयसंबन्धेन । वंशिष्टयं स्वनिष्ठावच्छेदकताक- 
प्रतियोगिताकभेदवत्त्वसम्बन्धेन । अवच्छेदकता स्वाधिकरणवृत्तित्वः 
स्वाभावाधिकरणवृत्तित्वोभयसम्बन्धेन । कार्यतायां प्रमानिष्ठनिवेश- 
फलमाह - [२८७] भ्रमेति । [२८७] इत्यादावित्यादिना वंशोरगश्रमा- 
दिसङ्ग्रहः । | २८७] पित्तादीत्यादिना मण्ड्कवसाञ्जनादिग्रहणम्‌ ॥ 


[२८९] विसंवादोति । तदभाववति तत्प्रकारकेत्य्थः । बोध्ये- 
ति । एतेन धमिणोऽप्रसिद्ध्या निषोधोऽनुषपन्न इति शङ्का निरस्ता । 


[२८९] कधप्तनियतेति । एतेन कल्पनासाम्यशङ्कानिरासः ॥ 
ननु इष्टभेदामग्रहमात्तस्य कारणत्वोपपत्तौ इष्टे स्वतन्त्रोपस्थितत्व- 
विशेषणं व्यर्थमित्यत आह - [२८९ | एतावतेति । ननु इष्टभेदाग्र- 
हस्ये वेत्येवकारास ङ्कतिः । स्मृतेरप्यपेकषितत्वेनेतरज्यवच्छेदस्य तेना- 
णक्यत्वादित्यत आह -- [२८९] एवकारेणेति । [२८९] छाघवा- 
दिति । अन्यथा तद्वति तत्प्रकारकत्वस्याधिकस्य निवेशे कायंतावच्छे- 
दकगौरवादिति भावः । [२८९] सामान्यतः- सामान्यरूपेण । अभेदः 
प्रत्ययार्थः वृत्तित्वान्वयी । | 


अयथाथचुभवनिरूपणम्‌ 


[२९२] प्रदेश्चविशेषेत्यादि । प्रदेशविशेषः निद्रानाडी विशेषः 1 
तत्रावस्थितं यन्मनः तेन आत्मनः संयोग इत्यथः । [२९२ | तदसमवा- 
यिक्रारणकेत्यादि । अयं भावः -- स्वप्नशब्दस्य ज्ञानविशेष एव 
लक्षणा तदसपरवायिकारणकेत्यनेन शक्यसम्बन्धस्सूचित इति । 
[२९२] भाक्तः लाक्षणिकः [२९२ | तत्‌साभ्यविरुद्धमिति । अननुभूता- 
थंविषयकस्य स्वाप्नज्ञानस्य दशेनत्‌ । स्मृतेश्चातथात्वादिति भावः । 
ननु पटत्ववानिति ज्ञानवारणमपि नानात्वनिवेशप्रयोजनं संभवतीति 
घटत्वविरुद्धपटत्ववानिति ज्ञानपर्थन्तानृधावनं वि फलमित्याशङ्क्याह - 
[२९२] कोटयोरिति । नन॒ घटत्व विरुद्धपटत्ववानिति ज्ञानेऽपि घट- 
त्वपटत्वरूपनानाध्मप्रकारकत्वसतत्वात्‌ कथं तद्वारणमिति, तव्राह- 

[२९३] एकधर्भिकेति । अयं भावः - प्रकारताविशिष्टज्ञानत्वं सं- 
शयत्वम्‌ । वैशिष्टचं स्वनिरूपकत्वस्वावच्छिन्नविषयतानिरूपितविरो- 
धविषयतानिरूपितविषयत्वावच्छिन्नत्वस्वनिरूपितविशेष्यतासमाना - 
धिकरणविशेष्यतानिरूपितत्वोभ सम्बन्धेन स्व विशिष्टप्रकारतानिरूपः- 
कृत्वोभयसंबन्धेन । एवमपि पवतो वह्िमान्‌ द्रव्यं बद्भिविरुदजलवत्‌ । 
इति ज्ञाने अतिव्याप्तिर्दरवरिवेति शङ्कते - [२९३] न चेति । 
२९३ | एकधर्मावच्छ्न्नेत्यादि । अयमाशयः - स्वनिरूपितविशे- 
ष्यतासमानाधिकरणत्वस्थले स्वनिरूपितविशेष्यतावच्छेदकावच्छिन्न- 
विशेष्यतानिरूपितत्वं निवेश्य 2अन्यत्‌ पूवेवत्‌ बोध्यमिति ' [२९३ 








1. प्रकारताविहिष्टेव्यादि । पवतो वबद्धिमान्‌ न वेति सदाय वद्धिः तद्भावश्च प्रकारः । 
वद्धितद्भावयोर्विरोधः सप्तगतया भासते । वद्धिनिष्टप्रकारतानिरूपिता पत्रतनिष्ठा 
विरोष्यता अन्या, वद्धयभावनिष्टप्रकारतानिरूपिता पवतनिष्टा विशेष्यता अन्या, 
इति स्थितिः । एतां मनत्िद्त्य अनुगमस्य समन्वयो त्रेय । तथा हि - स्व वद्धि 
निष्टप्रकारता तन्निरूपकत्व उक्तक्षदायात्मकज्ञाने, एत्र स्वे वद्धिनिष्टपरकारता तद्- 
वच्छिन्ना या बह्िनिष्टा विषयता (विरोधनिष्टदिषयतानिरूपितविषधरता) तन्नि ू- 
पिताया विरोधनिष्टा विषयता तन्निरूपितद्विषयता वह्धय भावनिष्टविषयता तदव 
वच्छिन्नत्व वद्वयभावनिष्ठभ्रकारतायां स्च वद्धिनिष्टप्रकारता तन्निरूपिता या पतेत. 
निष्टा विध्यता तत्तमानाधिकरणा या विशोप्यता पर्वतनिष्ठा बह्वयभावप्रकारता 
निरूपिता विशोभ्यता तन्निरूपितत्वं च वह्वयभावनिष्ठप्रकारतायाभिति उभयरसब- 
न्धेन बद्धिनिष्टप्रकारताचिशचिषटा था प्रकारता वद्वयभावनिष्ठा तन्निरूपकत्व च 
पवतो बद्धिमान्न वेति संक्ञायेऽस्तीति । अश्र वद्धिनिष्टा विरोघनिष्टतसर्मताख्यनिषय- 
तानिरूपिता विषयता पवैतनिष्टविरोभ्यतादिरूपितया वद्धिनिष्टप्रकारतया अवच्छि.- 
द्यते, वह्वयभावनिष्टा या पतवरैतनिष्टविशोष्यतानिरूपितभ्रकारता सा विरोधनिष्टवि - 
षयतानिरुपितवह्वयभावनिष्टविषयतया अनच्छिदयते, अन्तराभाक्तमानपद1थनिष्ठ- 
दिषयतयोरवच्छेयावनच्छेदकभाव इति सिद्धान्तादित्वपि ध्येयम्‌ । 


-2. अन्यत्‌ पूैवदविति । तथा च प्रकारताविशि्ट्नानत्व संशयत्वम्‌ । वेंशिष्ट्यै च 
स्वनिरूपकस्व-रवावच्छिज्नविषयतानिरूपितविरोधनिषयतानिरूपित विषयता व चिक - 
न्नत्व,स्व निखूपितविदोभ्यताचच्छे दकावच्छिन्नविरोऽयतानिरूपितत्वो भयसं बन्धेन स्व - 
विद्िष्टप्रकारतानिरूपकस्वोभयसंबन्धेनेति भावः । 

दिभिति । अयं भावः - यद्यपि प्रत्येकं धर्मयोरेकत्वमस्ति तथापि 'स्वा- 
वच्छिन्नविशेष्यतानिरूपिततचनिष्ठप्रकारताकत्वस्वावच्छिन्न विशेष्यता - 
निरूपिततदभावनिष्ठप्रकारताकत्वोभयसम्बन्धेन धमविशिष्टज्ञानत्व, 


प्रकारताविशिष्टप्रकारताशालिज्ञानत्वं वा संशयत्वम्‌ । द्वितीये वेशि- 
ष्ट्यं रस्वनिरूपिततविशेष्यतावच्छेदकावच्छित्नविशेष्यतानतिरूपितत्व- 


स्वावच्छेदकावच्छिन्नविषयतानिरूपितवि रोध विषपरततानिरूपित्तत्वस्वा - 
नवच्छेदकावच्छिन्नत्वचरितयसम्बन्धेन । अतो न॒ दोष इति । [२९३) 
तन्तान्तरे - अद्ेतशास्तरे । [२९३] तस्प्रकारकत्वेत्यादि इत्यादिना तद- 
भाववच्निष्ठविशेष्यतानिरूपिततचनिष्ठप्रकारताकत्वपरिग्रहः । [२९३] 
सङ्श्चेप इति । अयमाशयः - यद्यपि इदं रजतम्‌ भूतलं घटवत न- 
वेत्याद्यांशिकसंशयेऽव्याम्तिरस्ति, तथापि तदंशे संशयान्यत्वनिवंशात्‌ 
न दोषः । तदंशे संशयत्वं चैकस्मिन्‌ धर्मिणि तत्तदभावोभयप्रकारक- 
त्वमिति । [२९३] शखादावित्यादि । इदमुपलक्षणम्‌ ~ पुरुपत्वनि- 
प्चयस्याहायेत्वोपपत्तये पुरुषत्वनिश्चयो जायतामितीच्छाया वाच्यत्वात्‌। 
अन्यथा बाधकालीनेच्छाजन्यज्ञानत्वलक्षणस्याहायेत्वस्य तत्रासम्भ- 
वात्‌ । ज्ञानेच्छयोः युगपदुत्पादमते तादशश्रमदशायामेव इच्छादिसम्भ - 
वादिति ध्येयम्‌ । [२९३ उपयोगिखम्‌ प्रयोजकत्वम्‌ । [२९८] 
वेदनीयसित्यादि इत्यादिना प्रतिकूलतया वेदनीयं दुःखमित्यस्य सङ - 
ग्रहः । [२९८] सुखादीत्यादिना दु:खपरिग्रहः । [२९८] अब्यप्ते- 
रिति । . इदमुपलक्षणम्‌ । असाधूनां परद्रव्योपभोगादिजन्यनरकादि- 
1. स्वावच्छिन्नेत्यादि। स्वं पतवेतस्वं तद्वच्छिन्नविरोष्यतानिरुपितवद्धिनिष्ठप्रकारतानि- 


रुपकत्व “पवतो वद्धिमान्नत्रे'ति संशये, एव स्व॒ पवतत्व तद्वच्छिन्नविशोभ्य - 
तानिरूपितवह्वयभावनिश्ठप्कारता निरूपकरर्वै च त्राद्शय संशये इति. सश्रल्वयः । 


2. स्वनिरूपितेव्यादि । स्व वद्धिनिष्टप्रकारता तन्निरूपितप्वैतनिष्ट विशोष्यतावच्छेदक 


पवैतत्व तदवच्छिन्नविरोष्यता न रूपितत्व वह्धथभावनिष्टप्रकारतायां, एब स्वं वद्धि 
निष्टप्रकारता तद्‌ वज्छेद्कं वद्धित्व तद्‌ वच्छिन्नविषयतानिरूपिता या विरोधनिष्टवि- 
षयता तन्निरूपितत्व वह्धयभावनिष्टप्रकारतायां, एव स्वे वद्धिनिष्ट प्रकारता स्वान- 
वच्छे दुरकंवह्वय भावत्वे तद वच्छिन्न^व च व ह्यभावनिष्टप्रकारतायाम्‌ तच्छाछिज्ञा- 
नतव संश्येऽस्तीति समन्वयः । 

दुखे देषादशेनात्‌ अनव्याप्तेरित्यपि द्रष्टन्यम्‌ । [२९८ | खख्यहमित्या- 
दीत्यादिना दुःख्यहमित्यस्य सङ्ग्रहः । एवमभ्ेऽपि । 
स्ख्तिनिरूपणम्‌ 

अनुभवजन्येत्यस्य प्रयोजनमाह - दीपिकया [२९९] आला- 
दाविति । ननु जन्यत्वनिवेशमाव्रेणात्मादिवारणेऽनुभवेत्यंशो विफल 
इत्याशङ्कायां उक्तम्‌ - आदाविति । आदिपदेनात्समनोयोगपरिग्रहुः । 
अनुभवत्वं नाम स्मृतिभिन्नज्ञानत्वम्‌ । तथा च कारणतावच्छेदक- 
शरीरे स्मृतिभित्नत्वप्रवेशे गौरवात्‌ ज्ञानत्वमात्तेण लाघवात्‌ कारण- 
त्वमुचितसित्याशङ्कायामाह - प्रकाश््छयाप्र्‌ । [३००] अद्ुभवसस्या- 
पीति । [३००] जातिस्वेनेलि । तत्र प्रमाणं तु अनुभवामीत्यनुव्यव- 
साय एव, जानामीत्यनुन्यवसायो ज्ञानत्व इवेति ध्येयम्‌ । [३०० | 
अन्यथा्िद्विनिरूपकत्वादिति । तत्तद मंभेदप्रतियो गित्वादित्यर्थः । अन्य- 
था अत्यन्ताहेतुभूतस्मरणानां कारणत्वस्वीकारे गौरवादिति भावः| 
[३००] स्वजन्येति । स्वं संस्कारः । एवमग्रेऽपि । पुनरनुभवान्तरेण 
स्मृतिजायत इति शङ्कावारणाय [३००] सचदित्यादि । [३०० | 
च्रमेति । चरमत्वमन्न स्वजनकसंस्कारजन्यस्वसमानविषयकस्मति- 
्रागभावासमानकालीनत्वं स्वप्रागभावसमानकालीनत्व-स्वजनकसं- 
स्कारजन्यत्व-स्वसमानविषयक्रत्वत्नितयसम्बन्धेन स्मृतिवशिष्टान्यत्व- 
पयवसितम्‌ । [३०० ] अनायत्या तत्त्यक्तित्वेनेति । इदमत्र चिन्त्यम्‌- 
स्वरूपसम्बन्धेन तद्विषयकसंस्कारनाशं प्रति तद्विषयकचरमस्मृतित्वेन 
समवायसम्बन्धेन हेतुत्वोपगमे बाधकाभावः । अन्यथा तत्समानकाली- 
नवायूसयोगादिकमादाय विनिगमना विरहएपातादिति । [३० ०] संस्कार- 
स्य फ़खनाद्यतयेति । एतेन पूवंजातानुभवेनंव संस्काररूपव्यापारद्रारा 
स्मरणोत्तरं स्मरणोपपत्तिरिति शङ्का निरस्ता। संस्कारात्मकस्य 
व्यापारस्य तदानीं नष्टत्वेन तद्द्वारा प्रागनुभवस्य स्मरणोत्तरस्मरण- 
दशायामभावात्‌ । अनुभवस्य च संस्कारलक्षणव्यापारद्वारंव स्मृति- 
हेतुतायाः सवंसम्मतत्वादिति । [३००] अन्युनविषयकस्वेवेति ¦ अयं 

भावः - स्वसमानेव्यादिभेदवतत्वसम्बन्धावच्छि्ाधेयत्वसामानाधिक्रर- 
ण्योभयसम्बन्धेन स्वसमानाधिकरणभेदप्रतियोगितावच्छेदकत्वसम्ब- 
नधातच््छिन्नस्वनिष्ठभेदप्रतियो गितावच्छेदकत्वसामानाधिकरण्योभयस- 
स्वन्धेन वा स्मृतेः कारणत्वमुपगन्तव्यम्‌ । स्वाधिकरणता स्वनिरूपित- 
विषयतासम्बन्धेन । भेदप्रतियो गितावच्छेदकतापि तेनेव सम्बन्धेन ॥ 
[३२००] ्जटिति स्म्रतीत्यादि। इदं जातिविशेषप्रमाणसूचनाय ज्ञटिति 
स्मृतिजनकतावच्छेदक इत्यर्थः । प्रमाणं चानुमानं जनकतापश्चकं 
वोध्यम्‌ । [३००] संस्कारातिश्चयः - संस्कारगतो जातिविशेषः । 
नन्वनुभवजन्येत्यादिसंस्कारलक्षणस्य स्मरण भन्यसंस्कारेऽत्याप्तिरित्य- 
त्राह - [३००] एतन्मत इति । नव्यमत इत्य्थः। 
विरोषयुणलक्षणप्र्‌ 

[३०३] परथिवीत्वेत्यादि । स्वाधिकरणवृत्तित्वस्वभिन्नद्रव्यवि- 
भाजकोपाध्यधिकरणवृत्तित्वोभयसम्बन्धेन द्रव्यविभाजकोपाधिविशि- 
ष्टावृत्तिजातिमद्गृणत्त्तमिति फलितम्‌ । अत्र तादृशोपाधिद्वयाधिकरः 
णाप्रसिद्ध्या प्रत्येकमित्युक्तम्‌ । [ ३०३] तादृशत्वात्‌ द्रज्यविभाजको- 
पाधिविशिष्टावृत्तित्वात्‌ । [३०३] अवान्तरेति । व्याप्येत्यथेः । 
एवमग्रेऽपि । [३०३] ताद्श्ोपाधिद्वयेत्यादि । द्रव्यविभाजकोपाधिवि- 
शिष्टान्यत्वं शून्यान्तेन विवक्षणीयम्‌ । वंशिष्टचं स्वविशिष्टवृक्तिग्‌- 
णत्वन्यूनवृत्तिजातिम त्वसम्बन्धेन । स्ववेशिष्टयं स्वाधिकरणवृत्तित्व- 
स्वभिन्नद्रव्यविभाजकोपाध्यधिकरणवृत्तित्वोभयसम्बन्धेन । [३०३] 
संख्याखादेस्सखादिति । सङ्ख्यात्वादेः तादृशद्वित्वादिवत्तेः विद्यमा- 
नत्वादित्यर्थः । [३०३] नीललतवादिकमित्यादि । यद्यपि इदानीं रूप- 
त्वादिकमादायापि लक्षणंगंमंनंसस्भवः। तथापि वक्ष्थंमाणपंरिष्कारा- 
नुसरणेन रूपत्वादिकमुपेक्षितम्‌ । अत्र न्यूनवृत्तित्वविशेषणं गुणत्वादि- 
कमादायासम्भववारणाय । [३०३] यद्रूपावच्छिन्नेत्यादि । 
अयमथः -- द्रव्यविभाजकोपाधिविशिष्टान्यस्थितस्थापकवृत्तिजाति- 
मद्गुण त्वं विशेषगुणलक्षणम्‌ । वंशिष्टचं -च स्वाधिकरणवृत्तिताव- 

च्छेदकत्वस्वभिन्नद्रव्यविभाजकोपाध्यधिकरणवृत्तितावच्छेदकत्वोभय - 
संबन्धेन । तेन न भेदक्‌टनिवेशनिबन्धनगौरवम्‌ । तादशगोपाधिट्रय- 
त्वावच्छेदेन सामानाधिकरण्यान्वयस्वारस्यव्यावतककिचित्वनिवेशक्र- 
ताननुगमश्च । ताद्शयत्किचिदेकभेदनिवेशने एकत्वत्वादिभेदमादाय 
द्वित्वादावतिगप्रसङ्कः। एवं द्रव्यत्वादिर्पोपाधौ सङख्यारूपस्य द्धित्व- 
स्यासम्भवात्‌ अपेक्षाधीनविषयत्वरूपस्य तस्य वाच्यत्वेन महागौरवस्य 
यत्त्वतत्त्वप्रवेशेन लक्षणस्य विशिष्टकार्थताविरहात्‌ रूपं विशेषगुण- 
इत्यादौ वाक्यभेदप्रसद्धस्य च नावकाश इति । [३०३] समवायसं- 
बन्धथटितस्येवेति । अन्यथा कालिकादिसम्बन्धघरितसामानाधिकर- 
ण्यमादायासम्भवापत्तेः । [३०४] न देयमिति । स्थितस्थापकत्वस्य 
यद्रूपपदेन घतुमशक्यत्वादिति भावः । नन्वनुष्णाश्चीतः पुथिवीवाय्वोरि- 
तयक्तत्वात्‌ अनुष्णाशीतत्वस्य यद्रूपपदेन धतुं शक्यतया अनृष्णाशीत- 
स्पशंऽव्याप्तिरित्यत्राह -- [३०४] पाथिवेति । तथा च तत्रापि 
वैजात्यविशेषमादाय लक्षणगमनमिति भावः। [३०४] ततर - 
सङ्ख्यादिषु । एवमग्रेऽपि । [३०४] तादृरोति । उक्तोभयसम्बन्धेन 
द्रव्यविभाजकोपाधिविशिष्टान्येत्यथः । 
यत्तु केनचिदुक्तम्‌ - तादुशजातिमत्तते सति गुणत्वमेव लक्षण- 
मास्ताम्‌, कि निषेधद्वयोपादानेनेति - तन्न - तथासति रूपत्वादि- 
जातिमादाय रूपादिविशेषगुणेष्वतिप्रसङ्गात्‌ । निषेधदयोपादाने तु 
तादशनी लत्वादिजातिसत्त्वेनातिव्याप्त्यप्रसक्तेः तस्यावश्यकत्वदिति । 
कमेनिरूपणम्‌ 
[३०९] मूलोक्तमित्यादि । पत्रा्याक्‌चनक्रियायामव्याप्ति- 
रिति भावः । [३०९] इत्याहेति । इत्याशयेनाहेत्यथेः । 
सामान्यनिरूपणम्‌ 
ननु सामान्यानां लक्षणे एकत्वनिवेशनं विफलमित्यत आह्‌ - 


[३०९] एकपदमिति । ननु सामान्यलक्षणे एकत्वावच्छिन्तप्रतियोगि- 
ताकभेदरूपानेकत्वशरीरप्रविष्टमेकत्वं कि सङ्ख्यारूपम्‌ उत एकमात्र- 


च जम 1, चि शो जो 
नोः ति ज ॥ 

वृत्तिधर्मः । नाद्यः, गुणादौ गुणाद्यनुपगमेन गुणत्वादो लक्षणगमनेऽपिः 
द्रन्यत्वादावव्याप्तेः । नोत्तरः; तादृशधमंस्य केवलान्वयितया तद- 
वच्छिन्नप्रतियो गिताकभेदाप्रसिद्धेः । मवम्‌ -- यतोऽत्र प्रमेयविशि- 
ष्टत्वं भेद विशिष्टत्वं वा अनेकसमवेतत्वम्‌ । प्रथमे वेशिष्टचं स्वसम- 
वेतत्वस्वभिन्नसमवेतत्वोभयसस्बन्धेन 1 द्वितीये स्वप्रतियोगिसम- 
वेतत्वस्वानुयोगिसमवेतत्वोभयसम्बन्धेन । अतो न दोष इति । 


विशोषनिरूपणम्‌ 

[३०९] परस्परमिति । परस्परत्वं च स्वाश्रयनिरूपितभेदाश्रय- 
निरूपितत्वम्‌ स्वनिरूपकाश्रयवृत्तित्वस्वाश्रयनिरूपितत्वोभयसंबन्धे न 
भेद विशिष्टत्वपयेवसितम्‌ । [३०९] मेदप्ाधक्रा इति । एतेन 
व्यावतेका इत्यत्र व्यावृत्तिशब्दा्थः भेदः साघकः प्रत्ययाथं इति 
स्पुटीकृतम्‌ । [३०९] न च सुग्रहमित्यन्वयः । अत्र च प्रागुक्तरीत्या 
धमिग्राहकप्रमाणसिद्धमिथोभेदानां विशेषाणां अयं विशेषः तद्िशेषात्‌ 
भिद्यते तादात्म्येन एतद्धिशेषादित्यनुमानेनापि धमिमानोपजीविना 
सिथोभेदसिद्धिरिति स्वतो व्यावतंकता तेषामित्याह - [३०९] स 
एवेति । [३०९] अस्यन्ते संकीणांनामिति । अत्यन्तदुग्हभेदानामि- 
त्यथः । स्वसजातीयानां विशेषान्तराणां परस्परमित्यत्रापि पूववदेव 
बोध्यम्‌ 1 [३०९] ततापि - विशेषेऽपि । नानवस्थेति । अत्र वक्तव्यम्‌ 
प्रागेव प्रपञ्चितम्‌ । 


समवायनिरूपणम्‌ 


[३१०] नीलो धट इति विशिष्टभ्रतीतिरित्यादि । अयमल्रानुमानप- 
रिष्कारः - घटादिविशेष्यतानिरूपितनीलरूपादिप्रकारता किचि- 
निष्ठसंसगंतानिरूपिका प्रकारतात्वात्‌ संयोगनिष्ठसंसगंतानिरूपक- 
दण्डादिविशेष्यतानिरूपितदण्डादिप्रकारतावदिति रीत्या बोध्यः । 
अत्र संयोगादेः बाधनिश्चवयसहायबलात्‌ संयोगाद्यतिरिक्तकिचिल्लिष्ठ- 
संसगंतानिरूपकत्वसिद्धिरिति स एव॒ संबन्धः समवायशब्दिति इति 

ध्येयम्‌ । ननु समवायसद्धावे नीलो घट इत्यादिप्रत्यक्षमेव ` प्रमाणं 
भविष्यतीति अनुमानपयेन्तानुधावनवेफल्यमित्यत आह - [३११ 
वेशे पिकेत्यादि । वैशेषिकैः समवायप्रत्यक्षतान॒गमादिति भावः । 
संग्रहे [२१०] कावयुतसिद्धाविति । अथाद्ं किमिदसयुतसिद्धत्वम्‌, न 
तावत्‌ य॒तसिद्धभिन्नत्वम्‌ 1 युतसिद्धस्येव दुनिरूपत्वात्‌ । नापि सं 
युक्तत्वम्‌ घटकपालादौ तदसम्भवात्‌ । न च ययो योर्मध्ये एकमपरा- 
त्रितमेवावतिष्ठते ततत्वमयुतसिद्धत्वमिति वाच्यम्‌ । यत्त्ततत्त्वानन्‌- 
गमेनायुतसिद्धपदा्थतावच्छेदकस्याननुगतत्वादिति - अत्र॒ केचित्‌ - 
द्वित्वविशिष्टद्वित्वमेवायुतसिद्धम्‌ । वेशिष्टचं ताद।त्म्यस्वाश्रयव्यक्ति- 
विशिष्टत्वोभयसम्बन्धेन । वंशिष्टयं च स्व विशिष्टवृत्तित्वसम्बन्धेन । 
स्ववेशिष्टचं च स्वनिष्ठावच्छेदकताकप्रतियोगिताकभेदवत्वसम्बन्धेन । 
अवच्छेदकता च स्वनिष्ठप्रतियोगिताकात्यन्तामाववत्त्वसम्बन्धेन । 
प्रतियोगिता चाधेयतासम्बन्धावच्छिन्ना घटकपालादिगतद्वित्वस्य 
स्वपदेनोपादाने तदाश्रयीभूतकपालादिन्यक्तीनामाधेयतासम्बन्धाव- 
च्छिन्नस्वनिष्ठगप्रतियोगिताक्रात्यन्ताभाववत््वसम्बन्धावच्छिन्नस्वनिष्ठा- 
वच्छदकताकप्रतियो गिताकभेदवत्त्वसम्बन्धेन । कपालदिविशिष्टवटादौ 
वृत्तित्वस्य तादात्म्यस्य चोक्तद्ित्वे सत्त्वात्‌ लक्षणसमन्वयः । भूतला- 
दस्तु घटादिशून्यतादशायां आवैयतासम्बन्धावच्छिन्नप्रतियोगिताका- 
त्यन्ताभावसत््वात्‌ निरुक्तसम्बन्धेन भूतलादि वि शिष्टत्वस्य घटादाव्‌- 
सत्त्वात्‌ भूतलघटादीनां द्वित्वं न तादृशमिति न भूतलघटादयोरति- 
प्रसद्धः। यद्यपि संयोगसंबन्धावचछिन्नाधेयतासस्बन्धेन कपालादिकं 
घटादौ नास्ति, तथापि आधयतासामान्यावच्छिन्नस्वनिष्टप्रतियोगि- 
ताका.यन्ताभाववत््वप्रवेशात्‌ न दोषः । न च॑वमपि कपालादिनाश- 
क्षणे कपालादेर्धटादौ उक्तसम्बन्धेनाभावादव्याप्तिरिति वाच्यम्‌ । 
स्वविशिष्टात्यन्ताभाववत्त्वस्य निवेश्यत्वात्‌ । स्ववेशिष्टयं च स्वाव- 
च्छिच्चाधिकरणकालावच्छिन्नत्वाधेयतासामान्यावच्छिन्नस्वाश्रयप्रति - 
योगिताकत्वोभयसम्बन्धेन । यद्यपि एवमपि अभावाभावत्वयोरयुत- 

सिद्धिप्रसङ्कः, तथापि स्वाश्चरयातिरिक्तसम्बन्धावच्छिन्चाधेयतानिवे- 
शात्‌ न दोष इति वदन्ति । 


तन्च-कालिकादिसम्बन्धमादायातिप्रसङ्गव्युदासाय समवायस- 
म्बन्धेन तस्य प्रवृत्तिनिमित्तताया वाच्यत्वेन प्राचीनमते अवयवावय- 
विनावयुतसिद्धावित्यादिवाक्यस्य निराक्राङ्क्षतापत्तेः। स्वविशिष्ट- 
द्वित्वसम्बन्धेन द्वित्वस्य तथात्वेऽपि द्वित्वस्य सङ्कय।रूपत्वे गुणगुण्या- 
दयो रन्याप्तेः । अपेक्षाधीविशेषविषयत्वरूपत्वे च अपेक्षावुद्धेः विषय- 
विशेषनियन्तिततया अननृगमापत्तैः | स्वावच्छिन्न विशेष्यतानिरूपितंक- 
त्वप्रकारताकत्वस्वभिन्नधर्मावच्छिन्नविशेष्यतानिर्ूपितेकत्वप्रकारता - 
कत्वोभयसम्बन्धेन धर्मविशिष्टवृद्धित्वेनानुगमे च स्वाश्रयधर्मावच्छि- 
च्रविशेष्यतानिरूपितेकत्वप्रकारताकत्वस्वप्रतियो गिधर्मावच्छिन्नविशे - 
ष्यतानिरूपितेकत्वप्रकारताकत्वोभयसम्बन्धेन भेदविशिष्टबुद्धित्वा- 
दिना अनुगममादाय विनिगमनाविरहापत्त्या अयुतसिद्धपदाथंताव- ` 
च्छेदकनानात्वापत्तेः । तचनिष्कषेस्तु अस्माभिरन्यत्र प्रपञ्चितः । 

अभावनिरूपणम्‌ 

ननु ध्वंसादिप्रतियोगितायाः सम्बन्धावच्छिन्तत्वे मानाभावात्‌ 
संसर्गाभावत्वनिवेशादेव ध्वंसादिवारणे नित्यत्व विशेषणवंथथ्यंमित्य- 
ताह - [३१३] ध्वंसत्यादि । सिद्धान्ते ध्वंसादिप्रतियोगरितायाः संब- 
न्धावच््छिन्नत्वानङ्खीकतेनव्यमते म्रन्थान्तरोक्तं मनसि निधायाह 
[ ३१४] सदक्षेप इति । [३१४] ध्वंसप्रागमावयोरित्यादि । ध्वं सप्राग- 
भावयोरेकप्रतियो गिकयोरपि एकरूपत्वमेव । तद्वदिह नेत्यथैः । दीपि- 
कायाम्‌ [३१३ [ प्रतियोगिताबच्छेदकारोष्येत्यादि । प्रतियोगितावच्छे- 
दकश्च आरोप्यसंसगंश्च तयोभंदात्‌ इत्यथः । आरोप्यं च प्रतियोग्या- 
रोपविषयत्वम्‌ । अभावबुद्धौ प्रतियोग्यारोपहेतुतायाः नवीन रनभ्युप- 
गमादाह - प्रकाशिकायाम्‌ [३१४] आरोप्येतीति । नन्वन्योन्याभावभेदे 
्रतियो गितांवच्छदकसंसगेभेदो न नियामकः, अन्योन्याभावस्य तादा- 
त्म्यसम्बन्धावच्छिन्नप्रतियो गिताकत्वनियमात्‌ । अवरः [३१४] यथा- 

योगमिति [३१४] अवच्छेदकमेदादतिरिक्त इत्यन्वयः [ ३२२] प्रसङ्गा 
दिति । स्ववृत्त्यभ।वत्ववत्वमत्र प्रसङ्खः। [३२२२] तच्छब्दोष्िखि- 
तेत्ति । तच्छन्दजन्यबोधसमानाथकेत्यथः । [३२२] स्वातन्त्येण प्रति- 
योगिनि अभासमानतया । 


षोडदापदार्थानां सक्चपदार्थेष्वन्त्भावः 


प्रमाण्रमेयेत्यादिसूत्रे प्रथमतः कथितस्य क्लृप्ते यल ॒कुल- 
चिदन्तभविमनुमुक्त्ना द्वितीयत उक्तस्य प्रमेयस्य द्रादशविधस्य यथा- 
यथं क्लृप्तान्त्भाविकथन मनुपपच्मित्यत्राह- [३३ १) प्रत्यक्षेति । चक्षु- 
रादीन्द्रियरूपस्येत्यादिः । [३३१] अनुमानादौनासिति आदिनोपमान- 
शब्दयोः सङ्ग्रहः 1 [३३१ | द्रव्य इति अन्तर्भाव इत्यनेन सम्बन्धः । 
[३३१] एवमग्रेऽपीति । प्रवृत्तिदोषादिरूपे प्रमेयेऽपीत्य्थः । ननु 
प्रयत्नविशेषः प्रवृत्ति रिति तस्याः धर्माधिमंरूपत्वकथनमनुपपन्नमित्यत 
आह्‌ - [३३१] तदिति । धर्माधिमेत्यथैः । स्वोक्ता्थें पूवेग्रन्थसम्म- 
तिमाह - [३३१] एतच्चेति । धर्माधर्मावित्यस्य तज्जनिकेत्यर्थकथनं 
चेत्यथः । [३३१] आकरे भाष्ये । 


ननु प्रत्यभावो भरणमिति दीपिक्रावाक्यमसङ्गतम्‌ । प्रोपसृष्टइण्‌ 
धातुमान्नेण मरणबोधनात्‌ प्रेत्यभावशब्दघटकस्य ल्यपः भावशब्दस्य 
चाथकथनात्‌ प्रेत्यभाव इति समुदायस्य मरणरूपार्थावोधकत्वाच्चे- 
त्यत्राह्‌ - (३३ १] भमरणानन्तरेति । अनन्तरत्वं उत्तरकालिक्रत्वम्‌ । 
उक्तार्थस्य प्रेत्यभावशब्दव्युत्पत्त्यानुगण्यं दशंयति - [३३१] तथाचेति । 
प्रेत्यभावश्ब्दस्योक्ताथंपरत्वे वचेत्यथेः । मरणजननशब्दार्था क्रमेण 
दशंयति - [३३१] चरमेत्यादिना । चरमेति संयोगविशेषणम्‌ । 
एवमग्रेऽपि । [३३१] आधेति संयोगविशेषणम्‌ । चरमत्वं स्वस- 
मानाधिकरणतादुशसंयोगप्रागभावासमानकालीनत्वम्‌ । यद्यपि अत्रा- 
नुयोगिनि स्वत्वप्रवेशे स्वसभानाधिकरणतादुशप्रागभावसमानकालीन- 
भिन्नं यत्तत्त्वं चरमत्वमिति चरमसंयोगव्यवतीनामानन्त्यादननुगमः । 

प्रतियोगिनि स्वत्वप्रवेषो च स्वासमान।धिकरणतादुशसंयोगप्रागभाव- 
समानकालीनं यत्‌ त।दणंकव्यक्तिभेदप्रवेशे इदानीन्तनस्यापि तादुश- 
संयोगस्योक्तचरमत्वं स्यादिति तस्य ध्वंसमादायेदानीमपि मरणा- 
पत्तिः । तादुशप्रागभावसमानकालीनं यद्यत्‌ तत्तदव्यक्िभेदकूटनिवेशे 
च चरमत्वस्य यत्त्वतत्वघवटितत्वेन विशिष्टेका्थैरूपताभङ्धः । विशि- 
ष्य तत्तद्रयक्तीनामसवेज्ञदुविज्ेयताप्रसङ्गः। कृटठवस्येकविशिष्टा- 
परत्वरूपत्वेन विशेषणविशेष्यभाव विनिगमनाविरहप्रसङ्खगः । तथापि 
अनुयोगिनि स्वत्वप्रवेशे प्रमेय विशिष्टत्वं चरमत्वमिति स्थूलोऽनुगमः । 
वेशिष्टयं च तादात्म्यस्वसमानाधिकरणतादुशसंयोगप्रागभावसमानका- 
लीनत्वसम्बन्धावच्छिन्नस्वनिष्ठावच्छेदकताकप्रतियो गिताकभेदवत्त्वो - 
भयसम्बन्धेन भेदविशिष्टत्वमिति सृषक्ष्मोऽनुगमः 1 वेशिष्टचं स्वाश्रय- 
त्वस्वप्रतियोगितावच्छेदकत्वोभयसम्बन्धेन । अवच्छेदकत्वं स्वसमा- 
नाधिकरणतादशसंयोगप्रागभावसमानकालीनत्वसम्बन्धेन । प्रतियो- 
गिनि स्वत्वश्रवेशे च तादृशस्योगप्रागभावविशिष्टान्यत्वं चरमत्वम्‌ । 
वशिष्टं स्वसमानकालिकत्वस्वसामानाधिकरण्योभयसम्बन्धेन, एक~ 
क्षणावच्छिन्नसामानाधिकरण्यसम्बन्धेन वा । तच्च स्वनिष्ठस्वरूप- 
सम्बन्धावच्छिन्नाधेयताविशिष्टसमवायावच्छिन्नाधेयतारूपम्‌ । वेंशि- 
ष्ट्यं च स्वनिरूपकनिरूपितत्वस्वावच्छदकक्षणावच्छिन्नत्वोभय- 
सम्बन्धेन । आद्यत्वं च स्वसमानाधिकरणतादशसंयोगध्वंसासमानका- 
लिकत्तम्‌ । अत्रापि; प्रमेयविशिष्टत्वं भेदविशिष्टत्वं वा तादृशसंयो- 
गध्वंसविशिष्टान्यत्वं वा प्रागभावस्थले ध्वंसं निवेश्य निर्वाच्यम्‌ ॥ 
अन्यत्‌ पूर्ववत्‌ । दोपिकायाम्‌ [३३१] स च मोक्षश्च । यद्यपि चरमं 
यद्दुःखं तद्ध्वंसो मोक्ष इत्यन्यत्र प्रतिपादितम्‌, तथापि दुःखविरोष- 
णेन कालीनान्तेन चरमपदा्थं एव विवृत इति न विरोधः । अनु- 
गमस्तु पूवेवदेव बोध्यः । प्रागुक्तसामानाधिक्ररण्यसम्बन्धेन दुःखघराग- 


भावविशिष्टान्यत्वादिरूपः । अत्त च स्वसमानाधिकरणदुःखप्रागभा-: 
-वासमानकालीनः यः कश्चन पदाथः तद्ध्वंसो मोक्ष इति तत्र ध्वंसप्रति- 


(॥, 1 

योगितया दुःखांशोपादानवेयथ्ये मित्याशङ्कायां तदुपादानस्य प्रयोजन ~ 
माह - प्रकाशिकायाम्‌ [३३१] यक्तात्मेति । अत्र च प्रागभावांशमनु- 
पादाय स्वसमानाधिकरणदुःखासमानकालीनत्वम्‌ एकक्षणावच्छि- 

न्सामानाधिकरण्यसम्बन्धेन दुःखविशिष्टान्यत्वादिषरूपमेव चरमध्वं 
सुवचम्‌ । न च तस्य दुःखविशेषणत्वेऽप्रसिद्धिः । इदानीं तस्य घ्रंस 

विशेषणत्वोपगमात्‌ । न च तथा सति सुषुप्तिदशायां अस्मदादीना- 

मपि मुक्तत्वप्रसङ्कः। तदानीमस्मदाद्ात्मनि दुःखविरहात्‌ , तदा- 

तनस्य दुःखध्वंसस्य निरुक्तविशेषणाक्रान्तत्वादिति शङ्क्यम्‌ । 

सुषुप्तिकालीनस्य तादशदुःखध्वंसस्य सुषुप्त्युत्तरकालिकदुःखसमानका- 
लीनत्वेनादोषत्वादित्याशङ्कुते - [३३१] न चेति [३३१ 

अग्रिमेति 1 [३३१] सुषुप्रीत्यादिः । उत्तरेत्य्थः । [३३१] यथासनि- 

वेशे-प्रागभावघटितनिरुक्तप्रकारे 1 अत्न च प्रागभावानुपगमे उक्तरीत्या 
तादशदुःखासमानकालीनत्वघटित एवादरणीयः । एवं पक्षताग्रन्थोक्त- 
रीत्या दुःखप्रागभावसमानकालीनत्वस्थले दुःखवृत्तिध्वंसप्रतियो गित्वं 
निवेश्यमित्यभिसन्धायाभिदहितम्‌ - [२३१] दिगिति । ननु प्रमाणे- 
 त्यादिसूत्े प्रमेयानन्तरं संशयकथनात्‌ दीपिकायाम्‌ तत्स्वरूपमप्रदश्यं 
प्रयोजनादिस्वरूपकथनमयुक्तमित्यत आह - [३३१] संशयस्येति । 
उभयसाधनवतीत्यस्य प्रयोजनमाह - [३३५] इदं चेति । उभये- 
त्याद्युक्तविशेषणं चेत्यथः ¦ ननु कथालक्षणे नानावक्तृत्वोक्तिरयुक्ता 
पूवेपक्षवाक्यस्य उत्तरवाक्यस्थ वैकस्य नानावक्त॒कत्वविरहादित्यत 
आह - [३३५] एकेनेति । छलं उदाहरति - [३३६] यथेति । 
[३३६] इतीति । उक्तशब्दस्थेत्य्थः। [३३६] अर्थान्तरम्‌ - नूतना- 
रू पाथातिरिक्तमथम्‌ । [३३६] न सन्तीत्यन्वयः । इति दूषयतीत्य- 
न्वयः । [३३६] स्वासताधकतासाधारण्येनेति । साधारण्यमाधेयत्वम्‌ । 
वेशिष्टचे तृतीया । तस्य परासाधकतासाधकतयेत्यत्र समासघटक- 
षष्टयथनिरूपकत्वेऽन्वयः । अत्र स्वम्‌ दूषणवक्ता । परः अनुमान- 
वक्ता । [३३६] स्वव्याधातकत्वादिति । असत्त्वान्वयिनि प्रयोज्यत्वेः 

पञ्चमी । [३३६] तथा च उक्तरीत्या उत्तरस्य. स्वव्याघातकत्व- 
सिद्धौ च । [३३६] तदिति । उक्तलक्षणजातीत्यथंः [३२३६] प्रत्येक- 
मिति । तृतीयाबहुवचनान्तमन्ययम्‌ 1 साधरम्यवेधर्म्यादिशब्दैरित्यथः 
[३३७] योगः - सम्बन्धः । ` 


जातिनिखूपणम्‌ 


करमेण जातीनां लक्षणोदाहरणान्याह - [३३७] साधर्म्येण 
इत्यादिना । तत्र साधर्म्थणेत्यादि उत्तरमित्यन्तं साधरम्यंसमालक्षणम्‌ । 
साधम्थेम्‌ साद्श्यम्‌ । स्थापना-स्थापकानुमानम्‌ । साधरम्यसमाया 
उदाहरणमाह - यथेति । सक्रियः क्रियावान्‌ 1 अत्र क्रियाहेत॒गुणवत्व- 
रूपहेतुशरीरे । त्रलर्थो घटकत्वं गुणान्वितम्‌ । जनकेति संयोगादि- 
विशेषणम्‌ 1 सक्रियो यदि तदेत्यन्वयः । न चास्तीत्यन्वयः। अत्र 
सक्रियसाधम्ययप्रयुक्तसक्रियत्वमाते, निष्करिपसाघम्यंप्रथुक्तनिष्क्रिधत्व- 
मात्रे वा | विनिगमक नियामकम्‌ । 


वैधर्म्यसमालक्षणमाह - [३३८] वैधर्म्यणेति । वेधम्य व्या 
वृत्तधमंः 1 तदिति । स्थापनाहेत्वित्यथः । वेधम्येसमाया उदाहरण- 
माह - यथेति । तत्रैव - आत्मा सक्रिय इत्यादि प्रागक्तातुमान एव । 
निष्क्रिय एवेति । आत्मेत्यनुषज्यते । नास्तीत्यन्वयः 1 तदिति । 
लोष्टेत्यथः । एवमग्रेऽपि । 


उत्कषेसमां लक्षयति - [३३८] परोक्तेति । तदिति । परोक्त- 
साधनेत्यथः । एतदुदाहरणमाह्‌ - यथेति । स्याद्यदीत्यन्वयः । एवमग्रे 
ऽपि । तेनैव - कृतकत्वेनेव । एवमग्रेऽपि । [३३८] सावयव इति 1 
समवायिकारणताविशिष्टत्वं सावयवत्वम्‌ । वेशिष्ट्यं स्वनिरूपक- 
द्रव्यत्वसम्बन्धेनेति निष्कषः । तादशं च सावयवत्वं कायेत्वरूपम्‌ 
कृतकत्वं प्रत्यव्यापकमेव कायेभूतरूपादिव्यावृत्तत्वादिति ध्येयम्‌ । 
इतीति । कश्चिदेवमाहे"ति पर्वेण सम्बन्धः ` `. ` 7, 

अपकर्षसमां लक्षयति - [३३९] परोक्तेति । धभेान्तरस्य - 
प्रकृतानुमानसाध्यतयाऽभिमतधर्मातिरिक्तधमंस्य । अस्या उदाहरण- 
माह - यथेति । तस्मिन्नेव - शब्दो नित्य इत्याद्यपदशितरूप एव । 
इति कश्चिदेव माहे'त्यनुषज्यते । एवमग्रेऽपि 1 


वरण्य॑समां लक्षयति ~ [३४०] वर्स्येति । एवमग्रेऽपि । 
एतदुदाहरति - यथेति । पूर्वोक्तेति । आत्मा सक्रियः क्रियाहेतुगुगव- 
त्वात्‌ लोष्टवत्‌ इत्ये वंरूपेत्यथंः । तदिति । क्रियेत्यथः । 


अवण्यंसमां लक्षयति - [३४० | साध्येति । तामृदाहरति- 
यथेति । तत्रैव - आत्मा सक्रिय इत्यादिरूप एव । साधनम्‌ - साध्या- 
पत्तिप्रतिपादकमृत्तरम्‌। एवमग्रेऽपि । गतेति रूपेति च गृणविशेषणम्‌ । 
तथा च उक्तगृणवत्त्वस्यात्मन्यसिद्धत्वे च । तुल्यतया आत्मन्यसिद्धहे- 
तुकसाधनत्वसाम्यात्‌ किमिति न साध्यत इति पश्चात्तनेनास्य 
सम्बन्धः । ताद्दोन - असिद्धेन । तदिति । क्रियेत्यर्थः । 


| विकल्पसमां लक्षयति - [३४२] दृष्टान्तेति। उदाहरति - 
यथेति । अयं तु - उत्तरविकल्पस्तु । 


साध्यसमा लक्षयति-[३४१] दृष्टान्तस्येति । नन्वस्याः पक्षतुल्य-. 
ताकथनात्मिकायाः पक्षसमेति नामोचितम्‌, न तु साध्यसमेत्याशङ्का- 
परिहाराय साध्यते अत्रेत्यधिकरणनव्युत्पत्या साध्यशब्द एवात्र पक्ष- 
बोधक इत्याह - स्राष्येति। अत्र॒ साध्यसमा शब्दे ्रलर्थो घटकत्वं 
साध्यश्ब्दान्वितम्‌ । उदाहरति - यथेति । उच्यते यदीति सम्बन्धः । 
तथा च यथा आत्मा तथा लोष्ट इत्यस्याप्यागमेन । साध्यते यदिति 
सम्बन्धः । तत्‌ - क्रियावत्त्वम्‌ । 


प्राप्तिसमाया लक्षणमाह - [३४२ | प्राप्त्येति । हेतौ तुतीया । 
प्रत्यवस्थानम्‌ - प्रत्युत्तरकथनम्‌ । एवमग्रेऽपि । तथा च प्राप्ति हेतू-- 

कृत्य प्रत्युत्तरोवितरिति यावत्‌ । अव्र प्राप्तिशब्दस्या्थ॑माह - प्रासिषध- 
ति । उदाहरति - यथेति । तादृशेति । क्रियाहेत्वित्यथंः। नेति 
साध्यत इत्यनुषज्यते । उभयोरविरेषात्‌ - उभयोः क्रियावत्त्वक्रियाहतु- 
गुणवत््वयोरविशेषात्‌ सामानाधिकरण्यसाम्यात्‌ । 


अप्राप्तिसमां लक्षयति -- [३४३] अग्राप्येत्ि । पूववदेव 
हेतौ तृतीया । अप्राप्ति हेतूकृत्य प्रत्यत्तरकथनमप्राप्तिसमेति यावत्‌ । 
उदाहरति - यथेति । पूरोक्तेति। लोष्टगतनोदनादिरूपेत्यादिना 
प्रागुपदशितेत्यथः । अग्रापतस्येति । अप्राप्तिरिह साध्यवेयधिकरण्यम्‌ । 
तथा च - त।दुशहेतोस्साध्य साधकत्वोक्तौ च । अयमेवं - क्रियाहेतु-- 
गुणवत्वरूप एव । 


प्रसङ्कसमां लक्षयति - [३४३] साधनेति । उदाहरति - 
यथेति । तल - क्रियाहेतुगुणवत्तवे । ननु साधनापेक्षा किमथेमित्यत्राह्‌ - 
न हीति । नास्ति हीत्यन्वयः । तल्लापि - क्रि याहेतुगुणवत्त्वेऽपि । 


प्रतिदुष्टान्तसमां लक्षयति- [ ३४४] दष्टान्तान्तरेणति । परोक्त- 
दृष्टान्तातिरिक्तदुष्टान्तजन्येत्यथः । साधनम्‌ - सि द्वयापत्तिप्रतिपाद- 
कमृत्तरम्‌ । उदाहरणमाह ` यथेति । 


अनुत्पत्तिसमां लक्षयति-- [३४४] अद्ुत्पत्थेति । अत्रापि हेतौ 
तृतीया 1 अनुत्पत्ति हेतूकृत्य प्रत्युत्तरकथन मित्यर्थः । उदाहरति ~ 
यथेति । प्रमाणं यदींत्यन्वयः । तदिति । जन्यैकत्वरूपप्रमाणेत्यथः । 
इतीति ।` इति कश्चिदाहेति प्राक्तनेन सम्बन्धः । 


संशयसमाया लक्षणमाह -- [३४५] साधारणेति । साध्यः 
तदभावसामानाधिकरण्येत्यथेः। उदाहरति - यथेति । उभयेति । 
नित्यानित्योभयेत्यथेः । एकपरिशेषे एकस्य नित्यत्वमाव्रस्यानित्यत्व- 
मात्रस्य वा परिशेषे निश्चये । 


अत्न ~ प्रकरणसमायाम्‌। 

अहेतुसमाया लक्षणमाह -- [३४६] कालतयेऽपीति 1 भूत- 
भविष्यद्रतेमानकालत्रयेऽपीत्यर्थः । उदाहरति - यथेति । तदानीं - 
साध्यभूतानित्यत्वप्राक्काले | तस्य - अनित्यत्वस्य । न साधकम्‌ कार्यं- 
त्वादिरूपप्षाधनमिति सम्बन्धः । पश्चादिति साध्यादनित्यत्वादिति 
आदिरनुषज्यते । पूति । कायंत्वादिरूपसाधनेत्यादिः । साधनाभवा- 
दिति । साधनेत्यस्य कायेत्वादिरूपेत्यादिः । तस्य - कार्यत्वादिरूपसा- 
घनस्य । उभयम्‌ - कायेत्वादिरूपसाधनानित्यत्वादिरूपसध्योभयम्‌ | 


अर्थापत्तिसमाया लक्षणमाह - [ ३४६] अर्थापर्तिपुरस्फारेणेति। 
अन्यथानुपपत्तिरूपार्थापत्ति हेतूकृत्येत्यथंः । पू्बोक्तेति । शब्दो नित्य 
इत्यादिरूपेत्यथः । यदि साध्यमिति सम्बन्धः । नित्यलखमपीति। अर्थाप- 
त्थेत्यनुषज्यते । सिद्श्येदिति शेषः । एकतरेति । एकतरस्यानित्य- 
त्वस्य नित्यत्वस्य वा निश्चय इत्यथः । 


अविशेषसमां लक्षयति - [ ३४७] सर्वेति । अविशेषः साम्थम्‌ । 
उदाहरति - तत्रैवेति । अनित्यत्वं यदीत्यन्वयः । एवमग्रेऽति । तदिति । 
शब्देत्य्थः । तत्‌ - अनित्यत्वम्‌ । उपपत्तिसमां लक्षयति - [३४८] 
उभयपक्षेति । वादिप्रतिवादिसम्मतपक्षद्रयेत्य्थः । साधम्धणेल्यभेरे 
तृतीया । तादृशसाधर्म्याभिच्रसाधनोपपत्तिः उपपत्तिप्रतिपादकमुत्त र- 
-मित्य्थैः। उदाहरति ~ यथेति । एवमग्रेऽपि अवतारिका बोध्या । 


दर्दितेति साधनविशेषणम्‌ । अदुविधायित्व - जन्यत्वं नास्तीति 
सम्बन्धः 


[३४९ [ साधनं - सिद्ध्यापत्तिप्रतिपादकषुत्तरम्‌ । एवममरे- 
ऽपि । नोपरभ्यते यदीत्यन्वयः। एवं नाभ्युपेयते यदीत्यन्वथः । अ चुष- 
रन्धेरपीति । षष्टचर्थः प्रतियोगित्वम्‌ निरूपकतया अभावान्वित म्‌ ॥ 
अपिरत्रावरणसमुच्चायकः दुष्टारतत्वेन । तदिति । अनुपलब्धीत्यथेः । 

तस्य॒ - अनित्यत्वस्य । ्दातनस्वात्‌ - नित्यत्वात्‌ । [३५०] 
तथात्वम्‌ - सदातनत्वम्‌ । उभयाथापि शब्दवृत्ते रनित्यत्वे नित्यत्वे वा ॥ 

उच्यते यदीत्यन्वयः । तदिति अनित्यत्वपदेत्यथंः । 

तत्रैव ~ शब्दोऽनित्यः प्रयत्नानुषिधायि त्वात्‌ घटवदित्यनुमान 
एव । उभयधा-उभाभ्यामपि प्रकाराभ्याम्‌ । स्वरूपोत्पत्यावारकनि- 
वृत्तिरूपाभ्याम्‌ । अनुविधानं - जन्यता । तथा च - प्रयत्नानुविधायिः 
त्वरयोभयथा सम्भवे च । तस्य - प्रयत्नानुविधायित्वस्य । कार्यान्तरेति। 
र्व रूपोरपत्तिरूपका्यव्यतिरिक्तक्रार्येत्यथः नियतत्वं - व्याप्यत्नम्‌ 
वृचचित्‌ - केषुचित्‌ पुस्तकेषु । तस्यापि ताद्‌ शापाठस्यापि । उक्त एवाथ 
इत्यग्रिमेणान्वयः । अत्र - उक्तसमाविषये । 

निम्रहस्थाननिरूपणम्‌ 

दीपिकायाम्‌ [३५२] वादिनोऽपजयहेतुनिग्रहस्थानमिति । तथा च 
निग्रहस्थानमित्यत्त निग्रहशब्दो. वाद्यपजयपरः । स्थानशब्दो हेतुपर 
इति भावः । इद्‌ च॒ वाद्यपजयहेतुत्वरूपं निग्रहस्थानलक्षणं च । छला- 
दाबित्यादिना प्रकरणसमारूपजातिसडग्रहः। अर्थान्तरादीत्यादिना 
हेत्वाभाससङग्रहः । ननु तहि प्रमाणेत्यादिसूव्रे निग्रहस्थानतः पृथक्तया 
छलादेरुपादानमनथंकमित्यत्राह ~ छरत्वादिनापीति। आदिना प्रकरण 
समात्वसङग्रहः । अपिनिग्रहस्थानत्वसमुच्चायकः । दृष्टान्तविधया 
ज्ञानरयेद्यरयोपादान मित्यस्य च छलादेरित्यादिः। उपयोगित्वात्‌ - 
वाद्यपजयहेतुरवात्‌ । परथगिति । निग्रहस्थानत्वातिरिक्तरूपेणेत्यथः । 
छ्ठलत्वा दिनेत्यनुषञ्यते । उपादानं ~ प्रतिपादनम्‌ । प्रमाणेत्यादिसूव्रेण 
कृतमिति शेषः । गोबलीवरदेन्यायानुसारादिति भावः । हेत्वाभासवः 
दिति 1 षष्ठीसंमर्थाद्रतिः, हेत्वाभासस्येवेत्यथेः । १. 
्‌ | प्रतिज्ञाहानिरक्षणम्‌ ्‌ 

[ ३५४] तस्यापि-निग्रहस्थानस्यापि। आबान्तरमेदान्‌-व्याप्यविशे- 
षान्‌ । अत्र प्रतिज्ञाता्थविरूदाभ्युप्रगमस्य प्रतिज्ञाहानिशब्दमुख्याथेता 

न सम्भवति । प्रतिज्ञायत इति प्रतिज्ञा प्रतिज्ञातोऽथेः तस्य हानिरि- 
त्यवयवव्युत्पत्या प्रतिज्ञाताथपरित्यागस्येव तादृशत्वात्‌ तादृशाभ्युप- 
गमस्यातथात्वादित्यतः तथैवाह - प्रतिज्ञाताथेषरिस्ागो वेति । 
मतिज्ञान्तररक्षणम्‌ 
[ ३५५] पूर्वेति । प्रागनुक्तविशेषणदानत इत्यादिः । दानमिह 
कथनम्‌ । 
अविज्ञाताथरक्षणभ्र 
[३५७] तच्च । अविज्ञाताथंकरूपनिग्रहस्थानं च । इ्िशन्ययम्‌ | 
दूरान्वयम्‌ । अघ्रसिद्धाथकप्‌ - 1“भूस्तनं हिमभेषजवत्‌'हत्यादिरूम्‌ । 
इत्यादीत्यादिना मृद्च्चरितसङग्रहः । 
अप्राकप्तकाङलक्षणम्‌ 
[३५७] व्युत्रमेण - शास्त्रस ङ्केतसिद्धक्रमातिरिक्तक्रमेण । 
अधिकछरक्षणम्‌ 
हेत्वादीत्यादिना दुष्टान्तहतुतावच्छेदकसम्बन्धन्याप्तिद्रयादि- 
सङ्ग्रहः । 
अपसिद्धान्तरक्षणस्‌ 
दानमिह कथनम्‌ । मण्यादेरित्यतः परं दाहादिकं प्रतीति जेषः- 


इावतेरतिरिक्तपद्ाथत्वखण्डनम्‌ 

[३६२] सा च - मण्यादिनिष्ठा दाहादिप्रतिबन्धकता च | 

कुत इत्यत्राह - प्रतिबन्धकताया इति । अचुङ्ककेति । अनुकूलत्वमि ह 
जनकतावच्छेदकत्वम्‌ । विघटकत्वेति । बिषटशृ्ं च नाशजनक त्वम्‌ । 
तदिति । कार्यानुकूल शक्तिविघटकत्वरूपप्रतिबन्धकतेत्यथः । अ्थापत्ये - 


€ 


ति। अर्थापत्तिप्रमाणात्मिकयेति शेषः । सिद्ध्यन्वित जन्यत्वं 





1. भूस्तनमिस्यस्य पवैत इत्यथः । हिममेषजवदित्यस्य जग्निभानिव्यथः । “अग्निद 
मस्य भेषजम्‌” इति श्रतिः 1 पवतः अूमिह नमिति वदन्ति । 

तुतीयाथेः । सिद्धिरत्रार्थापत्तिप्रसितिलू्पा । सा च वद्भिः दाहानुक्‌- 
शक्तिमानित्याकारिका बोध्या । प्रमाणरूपा चार्थापत्तिः वह्भर्दादिाः 
नृक्लणक्तिमत्त्वमन्तरा मण्यादिप्रतिवध्यदाहजनकत्वं नोपपद्यते 
इत्येवमादिरूपा । प्रतिबध्यत्व च नाश्यशक्तिप्रयुक्ततवम्‌ । केचित्तु - 
यथाश्रुलम्रन्थ भनुसृत्य वह्लर्दाहानक्‌लशविंतमत्त्वमन्तरा मगेर्दाहुानुकूल- 
शक्तिविघटकत्वरूप प्रतिवन्धकत्वमनपपन्नमिव्यादिषूपमर्थापत्तिप्र माणः 
मूच: । तत्तच्छम्‌ -- उपपादयोपपादकयोः सामानाधिक्ररण्यविरहात्‌ । 
इति शङ्कते इत्यन्वयः । अतिरिक्ततादिति 1 क्लुप्तेभ्यः द्रव्यादिभ्य 
इत्यादिः । एवमग्रेऽपि । एम्‌ - उक्तयुक्त्या । तस्याः - शक्तेः । अत 
एव - गुण।दिवृत्तित्वादव । उवक्तीव्यादि । उत्पत्तिश्चार्थापत्त्या 
सिध्यति । अर्थापत्तिश्च शक्तमेण्यपसरणावच्छिन्नोत्पत्तिमन्तरा तादु- 
शक्षणोत्त रक्ष णावच्छिन्नदाहानुक्‌लत्वमनुपपन्नमित्येवमात्मिका। एवं 
नाशोऽप्यर्थापत्या सिध्यति । सा च - शक्तिः मण्या्यपसरणावच्छिन्न- 
नाशवत््वमन्तरा तादृगक्षणोत्तरक्षणावच्छिन्नदाहाननुकूलत्वमनुपपन्न- 
मित्येवंरूपा । तेन उत्पत्यादिहैतोः नासिद्धिशङ्काप्रसक्तिः। एव॒ च 
उक्तरीत्या शक्तेद्रेव्याद्यनन्तर्भावसिद्धौ च । अतिरिक्तेति । अत्रेदं परि- 
रोषानुमानमवसेयम्‌ - शक्तिः द्रव्यादि भेदकूटवती द्रव्याद्यनन्तर्भावा- 
दित्येवंरूपम्‌ । द्रव्यादिभेदकूटवतत्वं हीहातिरिक्तत्वम्‌ । एताद्शानु- 
मानहेतुभूतद्रव्या्यनन्तर्भावशरीरप्रविष्टयोविशेषणविशेष्ययोरसिद्धिशं- 
धा च यत इत्यादिना निराकृता । तच - कारणीभूताभावप्रतियो- 
गित्वं च । मण्याद्यभावस्य कारणातापक्षे मणिसत्वसमये दाहानुत्पत्ति- 
मूपपादयति - मणीति । तदिति । मणीत्यथः1 कारणान्तरेति । 
वह्लयादिरूपकारणव्यतिरिक्तकारणेत्यथः । एतद्विशेषणं रूपेति । 
इर्थ च -- प्रतिबन्धक्रत्वस्योक्तरीत्या कार्यानकलशक्तिविधटकत्वा- 
दन्यादृशत्वे च । व्यवहारान्यथाुपपच्या - व्पवहारस्यान्यथा पक्ति- 
रूपातिरिक्तपदार्थानुपगमे अनुपपत्या सविषयकत्वासम्भवेन 1 ननत्ते- 


जकमण्युभयंसतत्वेऽपि वह्वौ दाहानुक्‌लशंक्तिवि रहात कथं त्व॑न्मतेऽपिं 

दाहोपपत्तिरित्यतव्राह - मदिति । प्राभाकरपरमिदम्‌ । एवमग्रेऽपि 
तवेत्यपि । शक्त्यन्तरेति । मण्या्यपसरणदशाभाविशक्तिव्यतिरिक्त- 
शक्तीत्यथः । विशिष्टेति मणिविशेषणम्‌ । एवमग्रेऽपि । अन॑लुगतत्वात्‌- 
अनुगतरूपेणाभावप्रतियो गितया कारणतावच्छेदककोटौ निवेशयितु- 
मशक्यत्वात्‌ । एतादृशेति । तत्तदुत्तेजकाभावविशिष्टमण्याद्यभावाव- 
च्छिननेत्य्थः । तवापीति । अपिरत्र नैयायिकसमुच्चायकः दृष्टान्ततया । 
आवश्यकत्वादिति । अन्यथा तत्तदुत्तेजकमण्युभयदशायां दाहानुक्‌ल- 
शक्त्यनुत्पादापत्तेःः मणिमात्नसत्तवे शक्त्युत्पादापत्तेश्चेति भावः । ननु 
तदहेयक्तकारणताकल्पनाया मतद्वयेऽपि समत्वात्‌ मन्मतमेव उपेयमिति 
मीमांसकशङ्कां परिजिहीषुराह -- अनन्तेति । तत्तदित्यादि । तत्प. 
दद्वयमव्र शक्तिपरम्‌ 1 


आधेयद्ाक्तिनिरासः । 

[३६८ | एवमपि-उक्तयुक्त्या अनुक्लशक्तिनिरासेऽपि । स्पशं 
इति । स्पर्शोऽत्र सवत्र संयोगहपः ग्रन्थ एव स्पष्टः । शूपेति का्यं- 
विशेषणम्‌ । अहतेति । भवतीति शेषः। न भवतीत्यन्वयः ¦ कुत 
इत्यत्राह-शक्तिमदिति । तदिति । भोजनादिरूपकारयेत्यर्थः। एवमग्रेऽपि । 
शव च-कास्यादौ भोजनादिरूपकार्याहत्वतदभावसिद्धौ च । कांस्यादा- 
` विति । कास्यादिनिष्ठप्रत्यासत्येत्यथः ' प्रत्यासत्तिश्च प्रतिबध्य 
तावच्छेदिका आधारता प्रतिबन्धकतावच्छेदिका तु समवाय इति 
ध्येयम्‌ । उपपत्ताविति । कास्यादिगतभोजनादिरूपकार्याहित्वतदभाव- 
योरित्यादिः । तदिति । कास्यादावित्यादिः । आधेयशक्तीत्य्थैः । ननु 
स्पर्शो नाम संयोगातिरिक्तो गृण इति कथं तस्य संयोगरूपतेत्यत्राह॒- 
ग्रकृते चेति । कास्यादिगतभोजनादिकार्यास्पृश्यस्पशेयोः प्रतिबध्य- 
प्रतिबन्धकभावकथनप्रकरणे चेत्यथः । तदिति । संयोगरूपास्पृश्यस्पशं- 
त्यर्थः । ननु भस्मादिसंयोगसम्भवे इष्टापत्तिरित्यत्राह--अन्तरेति । 
विनेत्यर्थः । भोजनाघयहतापत्तिरिति । कांस्यादेरित्यादिः, । . इति एवं 

रूपेण ) पुनः-प्रागुक्तातिरिक्तप्रकारेण । प्रथमेन-भस्मादिनेव्यत्र प्रविष्टेने- 
व्यर्थः । द्वितीयेन चेति । आदिशब्देनेत्यनुषज्यते । कास्यादावित्यतर 
प्रविष्टेनेत्यथैः । क्छपरेति। द्रव्या्यभावान्तसप्तपदार्थान्तगं ततया संप्रति- 
पन्तेत्यर्थः । ध्वेसविरोषेणेवेति । ध्वंसे विशेषत्वं च भस्मादिसंयोग- 
कालीनास्पृश्यस्पशंप्रतियोगिकयावदभावसहितत्वे सति भस्मादिसं- 
योगप्रतियो गिकत्वम्‌ । तत्रापीति । कांस्यादावित्यनुषज्यते 1 भस्मादि- 
विशेषणताश्रमवारणाय ध्व्रसेति । अत्र- दशितशुद्धिपदा्थशरीरे । 
सम्बन्धविशेषेति । अभावीयविशेषणता वि शेषेत्यथेः । नियन्वित-घटितम्‌। 
अन्यथा अस्पृश्यस्पशंवति कांस्यादौ स्वप्रतियोगिमत्तासम्बन्धेन ताद्ण- 
स्परशेप्रतियोगिकयावदभाववतत्वसम्भवात्‌ तादृशयावदभाववति कास्या- 
दौ भस्मायसंयुक्ते भस्मादिसंयोगध्वंसस्य कालिकादिना सत्त्वात्‌ 
तादुशयावदभ्ावविशिष्टभस्मादिसंयोगध्वंसस्य यत्रत्यादुक्तकांस्यादि- 
साधारण्यात्‌ अतिप्रसङ्घगतादवस्थ्यापातात्‌ । स्षामानाधिकरण्यमिति 1 
एतच्च सम्बन्धविधयेव निवेश्यम्‌ । तदीयसम्बन्धाप्रवेशेन लाघवात्‌ 1 
तथा च स्वनिष्ठदशिकविशेषणतापम्बन्धावच्छिन्नाधेयतानि रूपकनि- 
रूपिताधेयताशूपताद्‌ शसामानाधिक्र रण्यसम्बन्धेन तादृशयःवदभाव्र- 
विशिष्टभस्मादिसंयोगध्वंसः. शुद्धरिति निष्कषेः । ननु अस्पृश्यस्पशं- 
प्रतियोभिकाभावमातरनिवेशेनेवोपपक्तौ कि यावत्त्वप्रवेशेन । न च 
तद्‌ शयत्किचिदभावमादाय  ग्रत्नेत्याुक्तस्थलेऽतिप्रसङ्कखतादवस्थ्यं 
शङ्कनीयम्‌ । अस्पृश्यवस्तुत्वेन तादृशवस्तून्यनुगमय्य. ताद्शवस्तुस्पशं- 
तवावच्छिन्नधतियो गिताकाभावनिवेशेनादोषादित्यत्राह--अस्पृष्येति । 
यत्करिचिदित्यभावत्रिशेषणम्‌ । यावदितीति । तत्र यव्रेत्यादिना प्रागुक्त 
कांस्यादौ । तदिति ¦ शुद्धीत्यथैः । ननु यव्रेादुक्तकास्थादौ उक्ताति- 
प्रसङ्खतादवस्थ्यम्‌ । संयोगरूपरस्य ताद्‌ शस्पशेस्याव्याप्यवृत्तित्वेन तद- 
भाव्रस्यापि .तदधिक्ररणे सत्त्वादत आह्‌-तत्रेति । ` यत्ेत्यादयुक्तकास्या- 
दावित्यर्थः , .निरबच्दिनेति । तथा चं, निरुक्तसामानाधिकरण्यवटकप्र- 
थमाधेयतायां निरवच्छित्नदेशिकवि शेषणत।सम्बन्धाव च्छि्त्वं :निवे- 

शनीयमिति भावः । उक्तंति। शुद्ध्यापत्तिरूपेत्यथः । अभावहटामा- 
नाधिकरण्यविशिष्टेति । सामानाधिकरण्यसंबन्धेनाभावकूटविशिष्टेत्यरथं 
घ्वंसविशेषणम्‌ । भस्मादोत्यादि। तत्र॒ -- भस्मादिसंयोगादिकरणे । 
यद्यपि भस्मादिसंयोगकालावच्छिन्नभस्मादिसंयोगाधिकरणनिरूपि- 
ताधेयत्वरूपं यथाश्रुतं यत्र॒ भस्मादिसंयोगास्पृश्यस्पशावित्यादयुक्तस्थ- 
लीयताद्शयावदभावसाधारणं भस्मादिसंयोगनाशकाले तत्र॒ तादुश- 
यावदभावसम्भवेऽपि ताद्शाभावानामधिकरणान्तरवृत्तिभस्मादि सः 
योगावच्छेदकतदधिकरणवत्िपूवेकालीनभस्मादिसंयोगनाशक्षणाव - 
च्छेदेन पूवेकालीनभस्मादिसंयोगाश्रये तदधिकरणे सत्त्वादित्युक्ता- 
तिप्रसद्धतादस्थ्यशङ्का । तथापि भस्मादिसंयोगविशिष्टत्वं काली- 
नान्ताथं इति न दोषः। वशिष्टं स्वनिष्ठसमवायसस्बन्धाव- 
च्छिन्नाधेयताविशिष्टनिरवच्छिन्नविशेषणतःसंबन्ध। वच्छिन्नाधेयतासं - 
बन्धेन । वंशिष्टयं स्वनिरूपकनिरूपितत्वस्वावच्छदकक्षणावच्छिन्न- 
त्वोभयसम्बन्धेन । अस्पृश्यादिविशेषणताश्रमनिवृत्तये अभावविशेषण- 
. मित्ि। तथा च - उक्ताथककालीनान्तविशेषणदाने च । तत्र - यत्रेत्या- 
दयुक्तकास्यादौ । यावदित्यभावविशेषणम्‌ । तदिति । अस्प्रश्यस्पशे- 
त्यथः । दोष इति । शुद्धतापत्तिरूप इत्यादिः । 
स्वत्वस्यातिरिक्तपदथस्वखण्डनभ्‌ 

प्रतीयत इति । वचैत्रनिरूपितस्वत्ववदिदमिति बोधस्य तत्र 
जननादिति भावः । अपेदुष्टान्ततया उक्तयुक्त्या क्लृप्तपदार्थान्तगे- 
तकास्यादिगतशुद्धिरूपाधेयशक्तिलक्षणोक्ताथंसमुच्चायकता न युज्यते| 
अनुक्तार्थान्तरसम्‌च्चायकतासम्भवे तदयोगादित्यभिसन्धायाह - अषि- 
नेति। प्रतियो गित्वादीत्यादिनानुयो गित्वाधिकरणत्वाद्पिरिग्रहः । ताद- 
शेत्यादि । तादृशशब्दः यथेष्टविनियोगनिरूपितपरः । योग्य त्वान्तेन 
तदवच्छेदकमित्यत्न तच्छन्दार्थकथनम्‌ । अवच्छेदकशब्दः प्रयोजकपर- 
इत्य !भसन्धिः । दीपिकायाम्‌ [३६९] प्रतिग्रहादीत्यादिना पित्रादिपरम्प- 


रासङग्रहः । 

प्रकाशिकायाम्‌ [३७०] सर्वषामित्यादि । अव्रायमखण्डः शाब्द- 

बोधः - स्वंपदार्थविशेष्यक - उक्तपदार्थनिरूपित - यथायोग्यान्तर्भाव- 

प्रकारकप्रतिपच्यनुक्लव्यापारप्रतियोगिकध्वंसविशिष्टः, यः मूलवि- 

शेष्यक विध्यनिरूपकत्वात्मकन्यूनताप्रतियोगिकाभावप्रकारकेच्छाविशि- 
ष्टविधिविशेष्यकलक्षणादिप्रकारकन्ञ।नजनकशब्दः, तदनुक्लभविष्य~ 

कालीनकृतिमान्‌, शिष्यसमवेतशुश्नूषेच्छाविशिष्टविधिनिरूपणनिष्ठव- 

तमानकालीनत्वावच्छिन्नप्रकारतानिरूपितकर्मत्वनिष्ठप्रकारताकन्ञान- 

जनकायेव्यादिग्रन्थाभिन्न शब्दानुक्ूलवतेमानकालीनकृतिमानित्येवं - 

रूपः । प्रथमवेशिष्टचं !स्वाश्रयकालावच्छिन्नवृत्तिकत्वस्वप्रतियो- 

गिसमानकतुकत्वोभयसम्बन्धेन । द्वितींयवेशिष्ट्यं २स्वप्रयोज्येच्छा- 
विषयत्वस्वविषयस मानकतुंकत्वोभयसम्बन्धेन । एवं तुत्तीयमपि। तन्ि- 

रूपणमित्त्र तच्छन्दो विधिपरः । अत्र स्वपदं सवेमपि नेयायिकपरम्‌ +: 
प्रयत्नेति । प्रवत्तीव्य्थः । विशिष्टेति । सामानाधिकरण्यसम्बन्धेनेत्यदिः. 
साधनताविशेषणमिदम्‌ । एवमग्रेऽपि । ताद्डेति । प्रयत्नजनकचि- 
कीर्षाजनकेत्यथंः ज्ञानविशेषणम्‌ । कायंत्वादीत्यनेन तत्प्रतिपादक 
इत्यत्र तच्छब्दाथेकथनम्‌ । तव्यादीत्यादिना तव्यदनीय रोः परिग्रहः ॥ 
ननु वस्तुगत्या कृतिसाध्यतारहिते कृतिसाध्यताश्रमात्‌ लोके प्रवु- 
्तिदंश्यते । अतः [३७०] कृत्यसाध्ये प्रहृस्यदश्चनादिति दीपिक्रावाक्य- 


1, स्वं ध्वसः तदाश्रयकारावन्छेदेन भाकाश्ब्ररितमान्‌ शब्दः, एव स्व ध्वसः तदप्र-. 
तियोगी प्रतिपत्यनु कलङाब्दात्मकन्यएपारः तत्समानकतकश्च शाब्द इति संबन्ध-. 
द्वयोपपस्ति; ॥ 

2, स्वं भ्यूनतापरिहारेच्छा तस्रयोञ्या इच्छा विधिल्ञानजनकश्चब्द विषयकेच्छा तद्विष. 
यत्वं तादश शाब्दे, एवे स्वे न्यूनतापरिहारेच्छा तद्विषयः न्यूनतापरिहारः ` तरस 
भानकवैकः4 च तादश शाब्दे इति संबन्धद्वयोपपत्तिः । 

3. अत्र स्वपदृमिति। एतप्रकरणे प्रकारिकास्थानि स्वपद्‌ानि इत्यथः । '^स्वपरमत- 
साधारणम्‌” “स्वमते इस्यषएदौ स्थितानि स्वपदानि नेयायिकपराणीत्यथेः । 

मयुक्तमित्यत आह -ृत्यसाध्यत्वेनेति । कृत्यसाध्यत्वप्रकारकज्ञान- 
विषयभूत इत्यथः । चिकर्षादर।रेत्यादि । एवमग्रेऽपि बोध्यमिति 
भावः। कृत्यसाध्यत्वेति | कृतिसाध्यत्वाभावेत्यर्थः । एवमग्रेऽपि । कृत्य- 
साध्यत्वज्ञानाभाव एवेत्येवेन कृतिसाध्यताज्ञानव्पवच्छेदः । तत्त्वे- 
प्रव्तंकत्वे गौरवादिति । द्विधा अभावत्वघटितस्य कृत्यसाध्यत्वाभाव- 
ज्ञानाभावत्वस्य कृतिसाध्यताज्ञानत्वमपेक्ष्येत्यादिः । तत्तदिति । कृति- 
साध्यत्वाभाव कृतिसाध्यभेदेत्यर्थः । व्याप्यादीत्यादिना तत्तदवच्छेदक- 
धमेकृतिाध्यत्वविरुदढधधर्मयोः सङ्ग्रहः । दिगिति । अयमाशयः-- 
यत्र कृत्यसाध्यत्वस्य कृतिसाध्यत्वस्य च ज्ञानं नासीत्‌ तत्र प्रवृत्ति- 
वारणाय कृतिसाध्यतान्ञानस्य प्रवर्त॑करत्व मावश्यकमिति । तत्रापि-विष- 
भक्षणादावपि । अयमू-ज्योतिष्टोमादिः । मल्कृतिं बिनेत्यादि । इदं च 
पुरुषान्तरकतपाकादौ व्यभिचारवारणाय । आनुमानिकेति । अनुमान- 
जन्यः । रूपेति निमित्तविञेषणम्‌ । ` सन्ध्यावन्दनेत्युत्तरमादि शब्द: 
पूरणीयः । तेन स्नानसङ््‌ग्रहः । शछचिजीवित्वादीत्यत्र शुचिजी वित्वादि- 
मत्त्वादीत्यथैः । आदिना तत्कालाशौचंसङहः । एवमभ्रेऽपि। दीप्कियाम्‌ 
अननुगम इति । उक्तक मंतरयस्थलीयकृतिक्ताध्यतान्ञान। नां प्रवृत्तित्वाव - 
च्छिन्चं प्रति एककारणत्वासम्भव इत्यथः । प्रशिक्ायाम्‌ उपपादयति- 
श्रबत्तिप्तामान्येति । प्रवृत्तित्वावच्छिच्चका्यतानिरूपितकारणतावच्छे- 
दकरूपस्येत्यथः । एकस्य - दशितकमेवयस्थलीयकृतिंसाध्यताज्ञानसाधा- 
रणस्य । तस्येत्यत्र तज्निष्ठित्यत्र च तच्छब्दः पुरुषपरः । कामनादिरित्या- 
दिना विहितकालशुचिजी वित्वतात्कालिकाशौ चवतत्वयोः सग्रहः । 
तद्त्ताया इत्यत्र तच्छब्दः कामनादिपरः । एवं-तत्सम्बन्धस्येत्यत्रापि । 
तथा - स्वविषयेति । स्वपदमत्त कामनापरम्‌ । साधनत्वादीत्यादिना 
आश्रयत्वसडग्रहः । रूपेति सम्बन्धविशेषणम्‌ । चरमः तच्छब्दः 
ज्ञानपरः । अजुगतत्वादिति । अथैवमपि .: स्वत्वस्य तत्तत्पुरुषग्यक्ति- 
विश्चाप्रात्‌ ` पुरुषभ्यक्तिभेदेनानन्तकार्यकार णभावप्रसङ्खगः । ` अन्यथा 
श्रवृत्तित्वस्यानुगतस्य कार्यतावच्छेदकत्वे -व्यभिचारापत्तेः । ` मैवम्‌ - 

यमवायेन वैदिककममंगोचरप्रवृत्तित्वावच्छिन्नं प्रति आधेयत्वसमवायो. 
भयसम्बन्धेन कृतिसाध्यताज्ञानत्वेन हेतुत्वोपगमाददोषात्‌ । आधेयत्वं 

स्वविशेषणवत्ताप्रतिसन्धानजन्यत्वसम्बन्धेन । कारणतावच्छेदकेत्यत- 

परं संबन्धेति वक्तव्यम्‌ । लाधवेनेत्यथे इति । समवायस्य तादृ- 
शस्यातिलघुत्वादिति भावः । तदिति ! गुर्वीत्यथैः । कारणतावलेदकस्ये- 
ति । सम्बन्धस्येति शेषः । जन्यत्वेति । नियतोत्तरवृत्तित्वरूपेत्यादिः | 

जन्यत्वादीत्यादिना । सम्बन्धावच्छिन्नत्वाधेयत्वोभयत्वानां सङ्ग्रहः । 
अत्र - प्रयत्नजनकज्ञानविषयशरीरे । बरुवदनिष्टानुबन्धिखरमपि इति । 

बलवत्‌ यदनिष्टं तदननुबन्धित्वमपीत्यथः ।ज्योतिष्टोमयागहेतुभूतस्याः 
थव्ययकायक्लेशादिरूपानिष्टस्य व्यावृत्तये बलवदिति 1 इष्टोत्पत्ति- 
प्राक्कालींनभिन्नत्वमिह बलवत्त्वम्‌ । अपिः कृतिसाध्यताज्ञानत्वेष्टसा- 
साधनतान्ञानत्वयोः दृष्टान्तत्वेन समुच्चायकः । तत्र॒ तदन्तर्भावप्रयो- 
जनमाह - तेनेति । प्रयत्नजनकन्ञानविषयशरीरे बलवदनिष्टाननु- 
बन्धित्वनिवेशेनेत्यथंः । न प्रवृत्त्यापत्तिरिति सम्बन्धः । रूपेष्टेति कर्म- 
धारयः । विशिष्टेति । बलवदनिष्टाननुबन्धिकृतिसाघ्येष्टसाधनतेत्यर्थः ।; 
प्वृत्तावित्यादिः । कृतिष्राध्यत्वादीति । आदिना इष्टसाधनत्वबलवद- 
निष्टाननुबन्धित्वयोः सङ्ग्रहः । परथगेवेति । कृतिसाध्यताज्ञानत्वादि- 

नैवेत्यथः । देण्डचक्रादिन्यायेनेति। अन्यथ। उक्तविशिष्टज्ञानत्वेन 
कारणत्वोपगमे विशेषणविशेष्यभाव तिनिगमनाविरहेण गुरुधर्माव- 
च्छिन्ननानाकारणतास्वीकारापत्तेरिति ध्येयम्‌ । प्रत्तीत्यर्थं इति । 
अन्यथा प्रयत्नस्य निवृत्तिजीवनयोनिसाधारणस्य कृतिसाध्यत्वादिज्ञा- 
नका्यतावच्छेदकटेवे व्यतिरेकव्यभिचारप्रसङ्कादिति भाव. । ्रत्यवाय- 
स्येति ।पापस्येत्यथंः । प्रागभावः - अनुत्पत्तिः । अन्यथा यावदायुषं 
सन्ध्यवन्दनादिकतंरि प्रत्यवायाजननात्‌ । प्रागभावासम्भवेन 
लदीयसन्ध्यावन्दनादेनिष्फलत्वापत्तेरिति भावः} ननु लोके सुखदुःख 
निवृत्ति,दुःखहेतुनिवृत्तीनामेव फलत्वभिष्टतया दुष्टमितिकथमृक्तलक्ष- 
णप्रागभावस्य फलत्वसम्भवः, इष्टस्यैव फलत्वादित्यत्राहं ¬~ तस्येति ५ 

दुःखजनकाभवतयेति । दुःखजनकस्य योऽभावः तत्त्वेनेत्यथंः । तदिति 
दुःखजनकेत्यथेः । फरत्वमिति । प्वृत्त्युदेश्यत्वघरितमित्यादिः 
दुःखजनकाभावतया इष्टत्वं च तादृशाभावत्वप्रकारकेच्छा विषयत्व- 
मिति ध्येयम्‌ ।ननु प्रत्यवायपरिहारशब्दितस्य तत्प्रागभावस्य तंदनुत्प- 
्तिरूपस्य कथं फलत्वम्‌ । जन्यवे सति प्रवृत्युहेश्यत्वं हि तत्‌ । उक्तप्राग- 
भावस्तु न जन्य इति शङ्कते - न चेति । तदिति । प्रत्यवायेत्यथंः । 
तस्य ~ प्रत्यवायप्रागभावस्य । स्वरूपसंबन्धरूपस्य - धमिस्वरूपानति- 
रिक्तस्य । तत्र - प्रत्यवायप्रागभावे । फृरतवाक्ष॒तेरिति फलत्वशरीरे- 
जन्यत्वस्थले प्रयोज्यत्वस्येव निवेशनीयत्वादिति भावः । 
अपूवंस्य छिङ्थत्वखण्डनम्‌ 

[ ३७७] इच्छाविोषेति । स्वस्वत्वनिवृत्तिपूर्वकदेवतास्वत्व- 
्रकारकेच्छेत्यथः । आश्चुतरविनाशिनं इति । एतदथस्त्वग्रे व्यक्ती- 
भविष्यति । भानम्‌-ज्ञानं शाब्दरूपम्‌ । यद्रा भानं-विषयता । एवमग्रे 
ऽपि । साधनत्वेनेत्यव्र वरृतीया विषयतान्वयिनि प्रकारतानिरूपितत्वे । 
भानमित्यस्य शाब्दबद्धावित्यादिः । [३७८] अयोग्यत्वादिति । स्वगं- 
साधनत्वाभाववत्वात्‌ । साधनत्वस्य च कार्याव्यवदहितप्राकक्षणावनच्छे- 
देन कार्याधिकरणवृत्त्यभावप्रतियोगितानवच्छेदकत द्ध मेवतत्वरूपत्वात्‌ 
स्व्गग्यवहितप्राकवक्षणावच्छेदेन यागाभावादिति भावः। ननु आशु- 
तरविनाशित्वमतिशीघ्रविनाशित्वं विनाशित्वं नाशश्रतियोगित्वम्‌ । 
तच्चाफलस्थायिन्यपि सम्भवति ततोऽधिकस्थाय्यपेक्षया तस्य तथा- 
त्वादित्यतो व्याचष्टे - तृतीयेति । स्वोतपत्तिक्षणेत्यादिः। अन्यथा 
किचिदपेक्षया त्रतीयत्वस्यापि सवंक्षणसाधारण्यानपायात्‌ तदहोषापत्तेः। 
स्वोत्पत्तिक्षणततीयत्वं च स्वोत्पत्तिक्षणध्वंसोत्पत्त्यधिकरक्नणध्वंसो- 
त्पच्यधिकरणत्वम्‌ । न चात्र स्वत्वघटनयाननुगमः । यतः प्रमेयविशि- 
ष्टत्वमाशुतरविनाशित्वमिति स्थूलोऽनुगम : । वंशिष्टचं "स्वतादात्म्य- 








न्ग क चरतीबश्षण्तिभ्वंसप्रतियो गि्वुपपादनीयम्‌ । तच भरमेयपदेन 
गत याग एव प्रादयः  वद्विक्षिशटस्वसुभयसंबन्धेन योगे । तथा हि स्वे यागः तन्तादृहरम्ये 

स्वोत्पत्तिक्नणध्वंसोत्पच्यधिकररणक्षणध्वंसोत्पत््यधिकरणक्षणवृत्तिध्वंस- 
प्रतियो गित्वोभयसम्बन्धेन । 1क्षणविशिष्टत्वमिति सूक्ष्मानुगमः । वंशि- 
ष्टं स्ववृत्तिध्वंसप्रतियोगित्वस्वनिरूपितस्वोत्पत्तिश्नणध्वंसोत्पत्यधि- 
करणक्षणध्वंसोत्पच्यधिकरणत्वसम्बन्धावच्छिन्नाधेयत्वोभयसम्बन्धेन । 
अतो न दोषः । अनेकक्षणवृत्तित्वरूपं स्थायित्वम्‌ । द्वितीयक्षणमाव- 
वृत्तिपदार्थसाधारणमपीत्यालोच्य व्याचष्टे - फरुपयन्तस्थायीति । 
फृलेत्यस्य प्रकृतेव्यादिः । स्वोत्पत्तिक्षणध्वंस्राधिकरणप्रकृतफलोत्पत्ति- 
क्षणध्वंसानघधिकरणयावतक्षणवृत्तित्वम्‌ । आधेयतया तादुशक्षणत्वव्या- 
पकत्वपयेवसितं फलपयेन्तस्थायित्वम्‌ । 


ननु [३७७] स्थायिकायेमपूवमेव इति दीपिकावाक्यमयुक्तम्‌ । 
कतिसाध्यतारूपकाययेताया याग एव सम्भवात्‌ अपूर्वं तदसम्भवादि- 
त्यताह - याग इति । साक्षात्‌ - किचिदद्रारा। आश्रयतासम्बन्धेनेति 
यावत्‌ । यागद्यारा - स्वाश्चरययागजन्यत्वरूपपरभ्परासम्बन्धेन. । तदिति । 
जन्येत्यथेः । एकदेश इति । कताविति शेषः । तत्र - ज्योतिष्टोमेन 
यजेतेति वाक्ये 1 साधनान्तं यागविशेषणम्‌ । पमिति । ज्योतिष्टोम- 
वाक्यजन्यवबोधादित्यादिः। अञुपस्थितत्वादिति 1 प्रमाणान्तरेणापूवं- 
सिद्धे रसम्भवात्‌ तादुशवाक्येनेव तत्सिद्धेवक्तव्यत्वादिति भावः । तत्र - 
अपूर्वे । अत्र - उक्ताक्षेपे । प्रबदन्तीति । समाधानमिति शेषः । तदिति। 
गुवित्यर्थः । तादृशेति । तद्धर्मावच्छिन्नविषयकेत्य्थैः । तद्धर्मावच्छिन्न- 





यागे, एवे स्व यागः तदुत्पत्तिक्षणः प्रथमक्षगः तद्‌ ध्वसोत्पत्यधिकरणक्षणः दवितीय- 
क्षणः तदूध्व॑सोत्पत्यधिकरणक्षणः तृतीयक्षणः तदू दृत्तिरयोयागध्वसः तस्प्रतिश्रोगि व्व 
यागे इति । ४ 

1. प्रथमस्वपदेन यागोल्पत्तितृतीयक्षगो मह्यः । तदुद्रत्तिध्वसप्रतियोगित्व यागे । 
द्वितीयस्वपद्‌ तृतीयक्षणपरम्‌ । तृतीयस्वपद्‌ यागपरम्‌ । वृतीयक्षगनिरूपिता 
यागनिष्ठा आधेयता .स्बोत्पतिक्षगध्वसोट्पत्यधि करणश्च ग४अ्रसोध्पट्यधि करणश्च ण- 
त्वसंबन्धावच्छिन्ना । तेन संबन्धेन यागस्य तृतीयक्षगे सत्वादिति त।दश7धे- 
यऽबोभयसंबन्धेन तृतीयक्षणदिशिष्टत्व यागस्येति समन्वयः । 

2. स्वं यागः तदुरदपत्तिक्षगध्वंसाधिकरक्षणमारम्य प्रङृतफकस्थस्वगदेरुस्षतिक्षणध्वं - 
सानधिकरणभूता) याबन्तः क्षणाः तावद्‌ द्रतित्वमिस्यथेः । 

विषयक्रत्वं तद्धमविच्छिन्नविषयतानिरूपकत्वम्‌ । न विति 1 तदिषयक- 
शाब्दं प्रति तद्विषयकशक्तिग्रहस्य तद्विषयकोपस्थितेश्च हेतुता न स्वी- 
क्रियत इत्यथः 1 एवं चोक्तरीत्या शक्तिग्रहादिशाब्दबोधयोः समान- 
विषयकत्वेन का्यंकारणभावमनुपेत्य समान प्रक्रारकतया तयोस्तदुप- 
गमे चेत्यथैः । यत्र ञत्रचित्‌ - घटादौ । योग्यतेति । यागविषयकत्वा- 
त्वयेत्यर्थः 1 ननु शाब्दबोधे योग्यतावशात्‌ घटादिरूपकायेस्यव भानं 
कृतो न सम्भवतीत्यत्राह - न हीति । न सम्भवति हीत्यन्वयः । अन्य- 
दिति । अपूरवरूपकार्यादित्यादिः। नित्य॒ इति । कमेणीति शेषः । 
फलाभावादिति । फलत्वमिह्‌ जन्यत्वघटितम्‌ । त॒त्र - नित्यकमं वाक्ये । 
दीपिकायाप्र्‌ [२७७] नित्यवाक्येऽपीति अपिः काम्यवाक्यसमूच्चायकः 
द्ष्टान्ततया । वाच्यमिति । लिडादेरित्यादिः । नन्वपूवंस्य केनाका- 
रेण नित्यवाक्यस्थलिडादिवाच्यतेत्याशङ्कायामाह - प्रकारिकायाम्‌ 
कायैतवेनेत्यादिरिति । पण्डेति । तन्मतेऽपूर्वं दिविधम्‌ - 'ककिकापूरवम्‌ 
पण्डापूवेम्‌ चेति । तत्र॒ काम्यवाक्यस्थलिडादिवाच्यमपूवेमाद्यम्‌ । 
नित्यवाक्यस्थलिङादिवाच्यं द्वितीयम्‌ । पण्डत्वं नपुंसकत्वम्‌ फलाज- 
नकत्वमिति यावत्‌ इति ध्येयम्‌ । दीपिकायाम्‌ [ २७७ | करप्यत इति । 
अयमत्र कल्पनाप्रकारः-नित्यवाक्यस्थलिङः का्यत्वप्रकारेणापूवेवाचकः 
वैदिकलिङ्त्वात्‌ काम्यवाक्यस्थलिङ्व दिति । क्रियेत्यादिवाक्ये क्रिया- 
या धात्वर्थस्य यत्कार्यं फलं तत्रेत्यथं इति भ्रमव्युदासायाह - प्रकाचि- 
कायाम्‌ धात्वधनिष्टेति । तथा चात्र कार्यंशन्दः कारयत्वपरः । क्रिया- 
कायं इत्यत्र षष्ठीसमास एवेति भावः । अलोकिकिति । वैदिकेत्यर्थः । 
लिडदीति पूरणीयम्‌ 1 साधारण्येनेति । साधारण्यमाधेयत्वम्‌ शक्त्य- 
न्वयिनि वैशिष्ट्ये तृतीया । कायस्वादावेवेति । एवेनापूवेव्यवच्छेदः । 
दीपिकायाम्‌ [२७७] बागस्यापीति । अपिरत्र दृष्टान्तत्वेनापूवेसमु- 





1. . ककिकापूर्वमिति । कलङूयति उत्पादयति फरूमिति व्युत्पत्या निष्प्नोऽे काञ्दुः 
स्वगदिकाम्यफकसाधनमपूवैमाचष्टे । नयुसकवाची पण्डशब्दः निष्फकत्वायेक्‌ : ॥ 
तथा च निष्फरापूवैमिति पण्डाप्वैश्यन्दायथः । | 


४. ~...  । 11011188 

च्चायकः । अयोग्येति । स्वगंसाधनत्वाभाववत्तेत्यथः । साधनतयेति । 
स्वर्गादीत्यादिः । तदिति । साधनतेत्यर्थः । एवं व्याख्यानेऽपि तच्िवा- 
हायेत्यत्र अवान्तरेति । फलसाधनयो्मध्यदशाभावीत्यथैः । अपूधैकल्प- 
नादिति । अयमत्र कत्पनाप्रकारः-यागः स्वगंजनकव्यापारजनकः 
स्वगान्यवहितप्राक्कालावृत्तित्वे सति स्वगेजनकत्वात्‌ यो यदव्यवहित- 
प्राक्कालावृत्तित्वे सति यज्जनकः स तज्जनकव्यापारजनकः । यथा 
संस्कारद्वारा स्मृतिजनकानुभव इति । 


ननु यागस्यायोग्यतानिकश्चयो मा भूत्‌ तत्संशयः परं जायत 
एवेति निश्चयवत्संशयस्यापि तद्रत्ताधी विरोधित्वात्‌ कथं स्वर्गादिः 
साधनतया यागबोधसम्भव इत्यत्राह -- प्रकाशिकायाम्‌ अयोग्यतेति ॥ 
स्वर्गादिसाधनत्वाभाववत्तेत्य्थः । तस्य - अयोग्यतासंशयस्य । अवि- 
धटकत्वादिति । अवि रोधित्वादित्यर्थः । तदभाववत्तानिश्चयस्यैव तद्र- 
ताधी विरोधित्वादिति भावः। यागधर्मिकस्वर्गादिसाधनत्वप्रकारक- 
बृद्धावित्यादिः। बोध इति । ज्योतिष्टोमादिवाक्यतः स्वर्गादिसाधनताया 
इत्यादिः । वाक्यादिति । ज्योतिष्टोमादीत्यादि : | तस्य-यागस्य । नन्व- 
पूवस्य यागरव्यापारत्वे यागजन्यत्वं यागजन्यस्वर्गादिरूषफलज नक्वं 


द्वयमपि कल्पनीयम्‌ । यागध्वंसस्य यागव्याप।रता्यां तु प्रतियोगिवि- 


धया यागजन्यताया यागध्वंसे क्लृप्तत्वात्‌ स्वगादिरूपफलज नकत मार 
कल्पनीय मिद्युभयकल्पनया पूवेपक्षे गौरवमित्याशङ्कते -- नन्विति । 


ध्वंसस्थैवेत्येवे नापूर्वव्यवच्छेदः । व्यापारत्वमिति। यागेत्यादिः। स्पर्शादी- 


त्यादिना करतोया तिल क्कनगण्डको बाहुत रणयोः संग्रहः । 


दीपिकायाम्‌ [३७७] न यागध्वसो व्यापार इति । न व्यापार 


इत्यन्वयः । व्यापार इत्यस्य यागेत्यादिः । अन्यथा श्रौतस्य क्षरतेः 


नश्यतीत्यथेपरतया ध्वंसस्य नाशविरहेण व्यापारस्य कीतंनादिनाश- 


श्रुतिविरोधप्रस्रङ्घखादिति भावः । अन्न च न क्षरति: नाशरूपमुख्यक्षर- 
-णपरः अपि तु फलासमर्थत्वरूपगौणक्ष रणपरः । एवं च यागध्वंसस्य 

यागव्यापारतायामपि न क्षतिः। तस्य फलासमथंत्वं च भवति । धमं- 
कीतंनादेः स्वर्गादिफलं प्रति प्रतिबन्धकत्वकल्पनया । अन्यथा प्रागृ- 
्तकल्पना - अपूवेरूपधमंस्य नाशकल्पना तन्नाशं प्रति की तनादेः हेतु- 
त्वकल्पना चेति महागौरवापत्तेरिति दीपिकक्तदूषणं न विचारसह- 
मिति आलोच्य ध्वंसस्य व्यापारतायामभेद्यं दूषणं स्वयमाह - प्रका- 
शिकायाम्‌ ध्वंसस्येति । द्षणान्तरम्‌ - प्रागुपादितदूषणातिरिक्तदूषणम्‌। 
आख्यातस्य यल्नाथकतवस्थापनम्‌ | 
ननु लोकव्युत्पत्तीत्यत्र व्युत्पत्तेः कतिसाध्यत्वादौ लिङ्खादिः 
शक्तिग्रहरूपतायाः क्रियायां कृतिसाध्यत्वाद्यन्वयनियामकत्वकथनं न 
युज्यते इत्यतो व्याचष्टे- [ ३८० | रोकव्यवहारेत्यथे इति । स च-लोक- 
व्यवहारश्च । इत्येवंरूप इत्यनेनान्वयः । कृतिसाध्यत्वेनेत्यादि । ज्ञाना- 
्वयिनि प्रकारत्वे तृतीया | तत्पदं व्रलन्तयत्पदसमानाथेकम्‌ । तथा 
च॒ कृतिसाध्यत्वेष्टसाधनत्वप्रकारकन्ञानवानित्यर्थः । तदथ इति । 
` तत्पदमत्र॒लोकव्युत्पत्तिबलादित्येतत्परम्‌ । तत्रेतीति । तत्र - लोके । 
दीपिकायाम्‌ लिङ्प्वेनेत्यतः परमादीति शेषः । बिध्यथत्वमिति। लिडा- 
देरित्यादिः। विधिरथौ वाच्यो यस्येति बहुत्रीहिः । तथा च विधिश- 
ब्दस्य प्रवतंकन्ञानविषयपरतया ताद्‌शविषयवाचेकत्वमित्यथः । आख्य- 
तत्वेनेत्यादि । आख्यातत्वावच्छिच्चं प्रयत्नवाचकमित्यर्थः । नन्वाख्या- 
तत्वं नाम किमिदमित्याशङ्कायां तन्निवेक्ति -- प्रकाशिकायाम्‌ आ- 
ख्यातत्वेनेति । तच - आख्यातत्वं च । संकेतेति । पाणिनीयेत्यादिः। 
 श्ुक्ततेति । लिङादिनिष्ठकृतिनिरूपितेत्यादिः । शक्तिनिरूपकतेत्यथेः । 
अवच्छ्िनि - विशिष्टे | एवमग्रेऽपि | संबन्धेति । सम्बन्धश्चातानू- 
कूलता । एवमग्रेऽपि । तत्र्‌ - कि करोतीत्येवं रूपम्‌ । तदिति । कि 
करोती्येवंरूपप्रश्नवाक्येव्यर्थ; । निवतकत्वमिति । सम्भवतींति शेषः । 
अन्यथा । कृतित्वावच्छिन्ने पाकसंबन्धबोधकत्वविरहे । तल्निवतंकत्व- 
मित्यादेरनुष ङ्गात्‌ तचनिवर्तकत्वं न सम्भवतीत्यन्वयः । छृतिवोधक- 
त्वासरंमवादिति । अचेतने रथादौ चेतनध्मेस्य कतेरसम्भवादिति. 

भावः । तदिति । रथो गच्छतीत्यादिस्थलीयाख्यातेत्यथः । असुरोधेनेति 
अनेन सर्वाख्यातानां शक्त्ये करूप्यौ चित्यन्यायः सूचितः । व्यापार एवेति। 
एवेन कृतिन्यवच्छेदः । ननु रथो गच्छतीत्यादौ व्यापारत्वरूपलघुधर्मा. 
वच्छिन्ने लक्षणास्वीकारेणेव सामञ्जस्ये अनुक्लव्यापारत्वरूपगरः- 
धर्मावच्छिन्े लक्षणाकथनं दीपिकाकारस्यायुक्तम्‌ । एवमनुकूलत्वें 
निरूपितत्वसंम्बन्धेन गमनादेरन्वयस्य वाच्यतया तादुशसंबन्ध- 
स्याधिकस्य शाब्दबुद्धौ भानकल्पने महागौरवं चेत्यत्राहु- व्यापार 
इति । एतेन -- अनुकूलत्वरूपेण । निरूढेति । अनादितात्पयंविषयी- 
भूताथनिष्ठेत्यथेः । एवमग्रेऽपि । आश्चरयतासम्बन्धेनेवेत्येवकारः अन्व- 
येनेत्युत्तरं योज्यः । एवेनाख्याताथेतया कल्पिते आश्रयत्वे निरूपि- 
तत्वसम्बन्धेन अन्वयव्यवच्छेदः । नामाथयोखिति एकनामार्थं अपर- 
नामा्थस्य यथा अभेदातिरिक्तसम्बन्धेन नान्वयः । तथेहापि नामाथ 
धात्वथंस्याभेदातिरिक्तसम्बन्धेनान्वयो नोपेयते । अन्यथा राजापुरुष 
इत्यादौ पुरुषादिपदारथे राजादिपदार्थस्य स्वस्वामिभावादिसम्बन्धेन 
पच्यते तण्डल इत्यादौ धात्वर्थस्य पाकादेः क्ियाकमंभावादिसम्बन्धेन 
तण्ड्लादिपदाथं यथाक्रममन्वयापत्तेरिति भावः। अब्युखन्नत्वात्‌ - 
समभिन्याहारविशेषज्ञाननियाम्यत्वविरहात्‌ । त्र-रथो गच्छतीत्यादौ । 
तथा - प्रथमान्तार्थे गम नादेराश्रयतासंबन्धेन । संबन्धेऽतिरिक्तत्वविशे- 
षणप्रवेशफलमाह्‌ - स्तोकं पचतीत्यादावपीति ।. कलतृक्मणोराख्याताथे- 
तासम्भवे दौीपिकाकृता युक्तेरकथनात्‌ स्वयं तत्र॒ तामाह - आख्यात- 
तस्येति । कत्रादाविति । आदिना धात्व्थ॑तावच्छेदकत्वाभिमतसंयोग- 
विभागादिरूपतत्तत्फलवदात्मककमेपरिग्रहः । महागौरवस्‌चनायान- 
न्तेत्युक्तम्‌ । कृत्यादेरित्यादिना संयोगादिरूपफलपरिग्रहः । एवमग्रेऽपि । 
अ द्गीकायंमित्यतः पर कृतित्वादिजातेः शक्यतावच्छदकतावच्छेदक- 
मप्यङ्गीका्य॑मिति शेषः । कतित्वादीत्यादिना संयोगत्वादिपरिग्रहः। 
जात्यखण्डोपाध्यतिरिक्तस्य यत्किचिद्रूपेणेव भानादिति भावः। खाघव- 
मिति । कतित्वादिजातेरेकत्वेनानन्त्य विरहात्‌ जात्यनुरिलिखितप्रतीतौः 

जातेः स्वरूपत एव॒ भानोपगमेन कस्यचिद्धर्मान्तिरस्य णक्यतावच्छे- 
दकतावच्छेदकताया अप्यनुपगमाच्चेति मावः। दीपिकायाम्‌ तदिति 
कतुंकमेपरम्‌ । एकत्वादीत्याद्पिदाथं माह - प्रकाशिकायाम्‌ आदिना 
छत्यादीति । आदिनेत्यस्यादिशब्देनेत्यथः । एव मन्यत्रापि! तहिं आख्या- 
तस्य कृत्याद्यर्थकत्वे । करतैक्ेणोरिति । देवदत्तः पचति पच्यते तण्डुल 
इत्यादावरितिशेषः । काभ; - प्रतीतिः । कतुंत्वकर्मत्वाभ्यां देवदत्ततण्डु- 
लादेरित्यादिः। एवमग्रेऽपि । दीपिकायाम्‌ तयोः; - कतृकर्मणोः । आक्षे 
पादेवेति । आक्षेपश्चा्थपित्तिः । देवदत्तादेः कतत्वादिकमन्तरा कृत्या- 
दिपराख्यातसमभिव्याहूतदेवदत्तादिपदबोध्यत्वमनृपपन्नमित्यादिरूपा । 
ननु स्वमते उक्तरूपाक्षेपानुपगमादाक्षेपादेरेवेति दीपिकावाक्यमसङ्खत - 
मित्यत्राह - प्रकाशिकायाम्‌ परमतेनेति । स्वमते सिति । स्वपदमत्र 
नेयायिकपरम्‌ । पदेनैव इत्येवेन उक्ताक्षेपव्युदासः । तदिति कतंकमे- 
त्यर्थः । देवदत्तः पचतीत्यादौ कचनाक्षेपं तत्परिहार च विवक्षन्‌ तदूपयो 
गित्वेन शाब्दबोधप्रकारं यथायोगं दशेयति - देवदत्तः तण्डुलं पएचती- 
तत्रेति । तत्र ~ देवदत्तः पचति, तण्डलः पच्यत इत्युक्तस्थलयो : । अन- 
मिधानादितीति। तृतीयाद्वितीयानियामकयोः स॒त्रयोरनभिहिताधिकारी- 
यत्वादिति भावः । अनभिहित इति । लकारादिभिरित्यादिः । लका- 
रादि जन्यशाब्दबोधाविषय इत्यथः । तादशो - लकारादिभिरनभिहित- 
इत्यथैः । मूलेऽप्येवम्‌ । ` 


उपसर्गाणां दयोत्तकत्वम्‌ 


[३८५] उपसर्गाणाम्‌ - उपसर्गात्‌ क्रियायोग इति विहितोप- 
सगंसंज्ञकानाम्‌ प्रादीनामिति शेषः । वचनत्वेति । प्रकर्षादिरूपार्थं- 
विशेषेत्यादिः। तात्पर्येति । समभिव्याहतधातुप्रति पाद्याथेविशेषेत्यादिः, 
अआहकत्वमिति । अन्यथा उपास्यते गुरुः इत्यादौ उपशब्दस्य समीपदेश- 
परतया आसेश्चाधेयत्वाथेकत्वेन समीपदेशाधेयत्वरूपवि शिष्टाथंपर- 
स्योपासेरकमंकत्वेन “लः कर्मणि च भावे चाकमकेभ्यः' (पा. सू 

३.४.६९) इति सूत्रोक्तरीत्या कमंलकारानुपपत्तिप्रसङ्खात्‌। अतः उप 
शब्दः उपासनात्मकज्ञानविशेषरूपा्थं विशेषे आसधातोस्तात्पयं ग्राह 
यति इत्येव वक्तव्यमिति । एवमन्यत्रापि बोध्यम्‌ । दौपकिायाम्‌ 
परकर्पे.प्रकर्षादौ योतकत्वमेवेत्ये वकारव्यवच्छेदयं स्फुटयति-न तत शक्ति- 
रिति । तत्र प्रकर्षादौ । तेन - उक्तरीत्या उपसर्गाणां द्योतकत्वस्थाप- 
नेन । सूचितमित्यनेन सम्बन्धः । इतरेति । उपसर्गसंज्ञारहितेत्यर्थः । 
निपातनादिति एवकारादीनामिति शेषः । सस्वरादिनिपातमव्ययम्‌” 
(पा. सू. १. १. ३७) इति सूत्रविहितनिपातसंज्ञकानामित्य्थः । एव- 
कारादीनां वाचकत्वप्रकारमुपपादयति - तथा हीत्यादिना । अयोगन्य~- 
वच्छेदः उदेश्यतावच्छेद कौभूतश द्कत्वादिव्यापकत्वम्‌। अन्ययोगेति 
एवकारस्येत्यादिरनुषज्यते । गयवच्छेदश्चेति। अथं इत्यनुषज्यते । अन्य 
योगव्यव च्छेदः उदेश्य तावच्छेदकपाथंत्वादिव्याप्यत्वम्‌ । इत्यादिकमि- 
त्यादिना क्रियासङ्खतंवकारस्यात्यन्तायोगव्य व च्छेदः उरेश्यतावच्छेदक~ 
त्वाभिमतसरोजत्वादिसामानाधिकरण्यरूपः । अथं इत्यादिकमित्यथैः । 


पद्‌ाथतत्वज्ञानस्य मोक्षदेतुत्वनिरूपणम्‌ 


[३८८ | प्रक्षावदिति । बुद्धिमदित्यथंः । विषयेति मुक्तिविशे- 
षणम्‌ । पृथिव्यादेः जलत्वादिना ज्ञानस्यातत्त्वज्ञानस्य सुक्तिप्रयोजक- 
त्वासम्भवादाह - षदाथतखज्ञानस्येति! यथावस्थिताकारेण पदाथ- 
ज्ञानस्येत्य्थः । अन्येषामिति । मुवितरूपप्रयोजनादित्यादिः। अवान्त- 
रेति । मध्यवर्तीत्यथंः। परमेति । परमत्वं च स्वानन्तरोत्पन्नतत्त्व- 
ज्ञानसाध्यप्रयोजनकान्यत्वम्‌ । साध्यत्वं च साक्षात्परम्परया वा 
बोध्यम्‌ । अनुगमस्तु स्फुटः । श्रुतेरिति । “आत्मा वाऽरेशत्यादिः । 


ननूपायस्य फलप्रारभा। वत्वानुरोधेनोपायप्रतिपादकस्य भागस्य 
फलप्रतिपादकभागप्रारभा वित्वमावश्यकमिति कथं द्रष्टव्य इत्यादि- 
वाक्यसद्खतिरित्यव्राह आर्थति । अ्थंसम्बन्धीत्य्थः । क्रमेणेवि । 
मश्च पोर्वापयम्‌ । उक्तश्रुतिवाक्य इत्यादिः । एवमग्रेऽपि । शब्देति ॥ 

शब्दसम्बन्धीत्यथः । त्यक्तो भवतीति । निदिध्यासितव्यो द्रष्टन्य 
इति योजनेति भायः । युक्तिभिः बहुयुक्तिविषयकपरामशंजन्यानुमिति- 
धारेत्यथेः | आत्मन इति । आत्मविशेष्यकेतरभिन्नत्वप्रकारकानुमिति- - 
रित्यथेः । तच्च - उक्नरूपानुमानं च । प्रतियोगीतरेति समानाधिकरण- 
समासः । तच्च उक्तरूपानु पानं च । तदिति । आत्मन इतरभिन्नत्वे- 
-नानूमानेत्यथेः । तदनन्तरमि त्यत्र तच्छब्दो सननपर इत्याशयेन 
व्याचष्टे - मननेत्यादि। श्रतस्येत्यादि । नैरन्तर्यं विजातीयप्रत्यया- 
व्यवहितत्वम्‌ । वशिष्टये तृतीया । प्रत्यये विजातीयत्वं च श्रुतार्था- 
तिरिक्ताथंविषयकत्वम्‌ । प्रत्याहूस्येति । प्रत्याहरणं सम्बन्धनिवृत्यन्‌- 
कलव्यापारः। सम्बन्धान्वयिनि अनुयोगित्वे पमी विषयेभ्य इत्यत्र । 
एवमग्रेऽपि तदनन्तरमित्यत्र तच्छब्दः निदिध्यासनपर इत्यभिसन्धा- 
याह ~ [३८८] निदिध्यासनेति । नन॒ मिथ्याज्ञानमात्रनाशेऽपि तद- 
धीनवासनासत्त्वे दोषसम्भवात्‌ मिथ्याज्ञाननाशेन दोषाभावकथनम- 
युक्तमित्यतो व्याचष्टे -- [३८८] बापतनास्हितेति । ज्ञानविशेषणम्‌ । 
वाष्तना - संस्कारः। रागादिरित्यादिना दोषमोहयोः परिग्रहः । 
[६८८] विह्ञोषेति । रजतव्यावतंकाकारेत्यथः । शुक्तित्वादिरूपे- 
व्यादिः । ज्ञानेनेवेत्येवेन तादशश्रमनिवृत्त्यथेकर्मव्यवच्छेदः । 

[एतावत्पयेन्तमेवाय अन्थ उपरुभ्यते । 

